

Каюм Насыйри
САЙЛАНМА ӘСӘРЛӘР

ДҮРТ ТОМДА

2

ТОМ
КАЗАН
ТАТАРСТАН КИТАП НӘШРИЯТЫ
2004

УДК 820/89 470
ББК 84 (2Рос = Тат)–4
Н 26

Төзүчесе, гарәп графикасында сакланган текстларны
гамәлдәге язуга күчерүче — *Мәсгүд Гайнетдин*

Насыйри Каюм

Сайланма әсәрләр. 4 томда, 2 том.— Казан: Татар. кит. нәшр., 2004.— 400 б.
Каюм Насыйри «Сайланма әсәрләренән» бу томында әдипнең төп хезмәтләреннән саналган «Фәвакиһел жөләса» һәм «Жәвахирел хикәят» дигән әсәрләре тупланды.

ISBN 5–298–01362–7
© Татарстан китап нәшрияты, 2004

ФӘВАКИҢЕЛ ЖӨЛӘСА

...Мәгълүм була ки, гыйлем вә мәгърифәт әһелләре каршында гамәли фәлсәфә фәненең файдалы — тәдбирлелек шәхес активлыгы вә ислах әхлак мәсьәләләренә каратыла вә нечкә фикер әһле каршында бик мәкбулдер. Мисыр авылларыннан Әбшиһ дигән карьягә мәнсүб сигезенче йөзнен (XIV гасыр) ахырындарак килгән голамадан Шәех Мөхәммәд бин Әхмәд әл-Хатыйб хәзрәтләренең «Китап Фихриясе»нән вә дәхи Харәзм авылларыннан Зәмәхшәр карьясенә мәнсүб биш йөз утызынчылар (1130) әснасендә зәһур итмеш арасында мәшһүр шәрих голама Мөхәммәд бин Касыйм бин Ягъкуб (Зәмәхшәри) хәзрәтләренең ошбу фәндә «Риязел әббар» исемле китабыннан сайланган «Раузел әхбар» китапларыннан жыеп, диярымыздагы әһле исламның теленә тартым тәржемә вә тәәлиф кыйлдым. Тәржемә вә имлясында хатасын күргән хөрмәтле затлардан өмид итәм ки, төзәтергә каләм төртеп, фәкыйрь мөтәржимне тәгайебле вә шелтәле кыйлмагайлар. Ошбу сөйләчәк сүзләрем голүм гарәбия вә фөнүн әдәббә жөмләсеннән бер фәндер. Мәжлесләрдә вә сохбәтләрдә мөкяләмә арасында, сүзнен жаена күрә, хикәяте тарикынча гайре кешенең сүзен нәкыль кыйлмактан гыйбарәтдер. Бәс, бу гыйлемне әңгәмә гыйлеме, диләр.

Вә дәхи бу фәннән жимешле тәсмия кыйлынганы бардыр ки, ясигъдан соң мөсәхәбәт кыйлганда сөйләнәчәк бер гыйлемдер. Моннан мокаддәм «Кырык бакча» тәсмия кыйлынымыш рисаләм моның мокаддимәсе урынында иде. Теләгем — бу фәнне белдермәк иде. Бу фән лисанемездә юклык сәбәпле, әүвәл дәфгадә каризләр өчен билгесез булмактан тыш, гади сүзләр белән әйткәндә, ят вә гарәиб нәрсә күренсә дә, соңыннан мәфһүменә төшенмешләрдер. Бу тәәлифем дәхи «Рауза» тәсмия кыйлынып, садә гыйбарәтчә, кәкре белән бөкре мәнзилендә булды. Чөнки бу фән китабын рауза дип атамак фәһемне үстерә. Вә бу фәндә гарәп телендә вә фарсы телендә күп олут галимнәр ничә китаплар тасниф кыйлымышлардыр, — әгәр исемнәрен язсақ, ике бит кәгаземезне алса кирәк. Ләкин анча файдасы булмас. Вә дәхи: тәрбияи нәфес вә әхлакны пакъләү өчен хайванат теленнән язылмыш бик мәшһүр «Кәлилә вә Димнә» китабы әүвәл һинд теле үзәренә булып, «Мала шаһнамә» китабы аннан тәржемәдер вә мәкбуль китаптыр. Инде бу дәфга рауза хисабы күп артмаса да, ләкин һәрбер раузада ничә-ничә нәфис жимешле агачлар утырттым. Тәгамын белгән кемсәнә ашар, белмәсә, төкереп ташлар. Ләкин голама вә хәкимнәрдән мирас калган жимешләрдер. Вә Рәсүлемез хәдисләреннән содур иткән жимешләрдер ки, «Мөстәтраф»нең сиксән дүрт тарафыннан вә «Раузел әхбар»ның илле раузасыннан илсәкат кыйлынды.

Өченче рауза

Зан. Гакыл. Фирасәт. Зәка. Хәмак. Тәдбир. Тәжрибә. Мәшвәрәт. Гали разыйаллаһу ганһу әйтте: «Мөәминнәрнең заныннан сакланыңыз, аның өчен Аллаһы Тәгалә хакны алар телендә кыйлды» — диде. Димешләр, күбрәк халык ни-нәрсәнә сөйләсә, шул һәм вакыйг буладыр.

Зан — гөман кыйлмак вә уйламак мәгънәсендә, ягъни шулайдыр, болайдыр дип шик белән чын арасында бер халәттер. Чын тарафы галиб булса, гыйлемнең мөрадифе булыр ки, явызны вә күркәмне һәр икесен берләштерә. Мәсәлән, бер кешене: бу әхлак Хәמידә белән сыйфатланмыш кешедер дип уйласаң, моны «хөсне зан» диерләр. Яки: бу кеше фәләндер, дип яман фиғылен уйласаң, моны «сүи зан» диерләр. Хәзрәти Галинең сүзе дә «мөәминнәрнең сүи заныннан сакланыңыз!» дигән мәгънәдә булыр.

Бер галимнән сорадылар: «Явыз хәллә кемдер?» — диделәр. Галим әйтте: «Явыз хәллә кеше шулдыр, берәүгә дә ышанмас, үзенең сүи заны булган өчен. Дәхи аңа берәү дә ышанмас, шул яман фиғыле булган өчен», — диде.

Бер суфидан сорадылар: «Синең ни сәнагәтең вә ни һөнәрең бар?» — диделәр. Аллаһы Тәгаләгә хөсне заным бар, халыкка сүи заным бар, дип жавап бирде.

Ибн Зөбәер хәзрәтләре димештер ки: «Берәү күзе белән күрмәгән нәрсәнә уе авазы белән күрмәсә, аның тереклегендә хәер юктыр. Берәү сине колагы белән танымаса, күзе белән дә танымаса».

Гакыл. Тыймак вә мәныйг кыйлмак мәгънәсендә. Мәгълүм була ки, гакыл ике кыйсем үзәренәдер. Бер кыйсме артмак вә кимемәкне кабул итмәс — моны гакыл табигый, диерләр, вә гакыл гарызи дәхи, диерләр. Мондый гакыл табигый барча гакыл ияләре арасында була. Икенче кыйсме гакыл тәжриби тәсмия кыйлыныр ки, артмак вә кимемәкне кабилдер. Вә артмаклығы дәхи кәсибидер. Мисырда бер кеше бар, мескиннәргә тәгам бирәдер, ятимнәрнең куенын тутырадыр, диделәр. Минем углым Йосыфтыр, алайса ул, диде. Һәм дәрвакыйг күрделәр: Йосыф, имеш.

Гали разыйаллаһу ганһу әйтте: «Берәүнең күңелендә яшерен нәрсә булса, теле төбеннән вә йөзеннән беленәдер», — диде. Кешенең күзенә карап, күңелендәгә нәрсәгә игътибар кыйл, диерләр. Дуслык вә дошманлыкка шаһид күз коерыгыдыр. Күз — сөйләшер, серне белерсең. Бер хәкимнән сорадылар. «Кешенең гакыллы икәнән ни-нәрсә белән дәлиллисәң?», — диделәр. Хәким әйтте: «Берәүнең гакылын тәжрибә кыйлган вакытымда сөйләшәмен вә әрепләшәмен. Әгәр сүзендә күбрәк сүзе дәрәс булса вә хатасы аз булса, гакыллы дип беләмен», — диде. Янә әйттеләр: «Әгәр аның белән сөйләшмәк мөмкин булмаса, ерак булса, кайдан белерсең?» — диделәр. Хәким әйтте: «Аның тарафыннан килгән, аның дуслы булучы кешедән яки жибәргән хатыннан вә һәдиясеннән беләмен», — диде. Бәгъзеләр димешләр ки,

кешенең гагылына дәлил һәрбер женес халык белән хуш мөгамәләседер, Аллаһы Тәгаләнең тәүфыйкына мазһар булган кеше һәркемгә хөснә мәдарат кыйла белер, димешләрдер. Пәйгамбәр галәһиссәлам әйтте, кеше халык белән яхшы мөгамәләдән мәхрүм булса, Аллаһы Тәгаләнең тәүфыйкыннан һәм мәхрүмдер. Вә дәһи бәгъзеләр димешләрдер ки, заманасы халык белән яхшы мөгамәлә кыйла белгән кеше гагыллыдыр, димешләрдер. Мәдарат диерләр шундаен эшнә ки, анда ялганчылык вә хилаф шәрыг эш булмас, теле күнеленә муафыйк булып, халык белән күркәм мөгамәлә кыйлып, даиман халыкны изге эшкә дәләләт кыйлмактыр. Вә тел белән, вә күнел белән, вә кул белән, вә гайрә әгъзалар белән һичбер адәмгә зарар тидермидер. Әмма ялагайлык шундаен гамәлдер ки: кешенең үзендә булмаган күркәм сыйфаты белән алдында мәдех кыйлып вә мактап, артында ул кешене кабахәт сыйфат белән яманламактан гыйбарәттер. Бу ялагайлык сыйфаты икейөзлелек сыйфаты булып, ялагайлык иясен түбәнлеккә төшерер бер сыйфаттыр вә гагылга каршыдыр, ягъни ялагайлык иясендә гагыл юклыкка дәлилдер. Гобәйдә бин Гали димештер ки, гагыл адәмнең бәдәнәндә, падишаһ мәнзиләндә: вә адәмнең күркәм фиғыльләре вә күркәм хольклары — рәгыять вә хезмәтчеләр мәнзиләндәдер. Әгәр гагылда зәгыйфьлек пәйда булса, күркәм фиғыльләргә кимчелек хасыйл булыр. Бу сүзнә мәзкүр Гали бин Гобәйдәдән бер гарәп ишетте дә диде: «Бу бер сүздер ки, балы тамар, татлы сүз маәләндәдер. «Бәгъзе хәкимнәр димештер ки: «Гагылның кулы нәфеснең тезгенен тотар, нәфеснең тезгенә гагылның кулындадыр — нәфесне яман юлга жибермәс. Һәрбер нәрсә күп булган саен, бәһасә арзан булыр, кадерсез булыр. Әмма гагыл арткан саен, бәһасә вә кадере һәм артыр. Вә һәрбер нәрсәнең чик вә азагы бардыр. Әмма гагылның чиге вә чамасы юктыр. Инде гагылның маһиятендә ихтилаф бардыр». Бәгъзеләр әйттеләр: «Гагыл дигәнәмез күз нуры кебек бер нур илаһидыр, адәмнең кәлебәнә буйсынулы итеп куелмыштыр, артмак вә кимемәкне, китмәк вә кайтмакны кабул итәр. Сизелерлек булган нәрсәләр, күз белән күрәнгән шикелле, гагыл белән дәһи яхшы яман вә нәтижәсә яшерен булган нәрсәләргә беленер. Зәгыйфь гагыллылык күнел күзенәң сукурылыгы кебектер, көзгәседер», — диделәр.

Гамир бин Кайс димештер ки: «Әгәр гагылның сине диненә, вә дөнъяна, вә ахирәтенә фәйдасы булмаган фиғыльләрдән вә сүзләрдән туктатса вә мәныг кыйлса, син гагыллысың. Дөнъяда гагылдан шәрифәтләр нәрсә юк вә күнел байлыгынан артык байлык юк». Хәкимнәр димешләрдер ки: «Арыслан күвәте вә шәжагатә белән һәр жирдә тереклек кыйлган шикелле, гагыллы адәм шулай үзенә гагылы белән һәр жирдә тереклек кыйла белер. Бер кемсәнең гагылы юк булса, байлык вә мәртәбә жәһәттенән никадәр мал иясә булса да, кадер вә гыйззәт тапмас. Ләкин гагылның артырагы — диянәт иясенә гагыллыдыр. Вә гагыллы кешене олуг мәнсаблар вә дәрәжәләр гагылга тап булучы тәкәбберлек белән мөтәсыйф итмәс. Нитәкки никадәр күвәтләр жил булса да, тауны хәрәкәткә китереп, урыныннан кузгатмаган кебек. Гагылның галәмәте — тыйнаклык вә ахмаклыкның галәмәте — тәкәбберлектер».

Мансур хәлифә үзенә углына әйтте: «Әй утыл, миннән икә нәрсә ал вә үгрән ки. Сина кирәк нәрсәләрдәр: берә — һәрни сөйләсән, фикерсез сөйләмә; вә берә — һәрни кыйлсан, уйламый кыйлма», — диде.

Хәзрәти Галинәң риваятенә күрә, мөкәрриме әхлак ундыр, әхлак гаһрә, диерләр. Гагыл, дин, гыйлем, хилем, юмартлык, күркәм фиғыль, ихсан, сабыр, шөкер, мөлаемлык. Вә дәһи димешләрдер ки, гагыллы шулдыр, үзенә гагылы белән белемсез халыкны юлга кертә вә мәнсез халыкка ярдәмчә булып сүзә тугыры вә фиғыле күркәм булган кешедер. Ахмак вә надан үзенә наданлыгын белмичә, газапта вә сүзендә тормыйча, бозыклыкта булып, сүзә мактанчык вә фиғыле түбәнлек булган кешедер. Вә дәһи хәкимнәрдән мәнкульдер ки: кешенең өстендәге киеме — яхшы вә нәфис булмак, бие-сыны ыспай, күркәм булмак, вә зур сакаллы булып, мәһабәтләр бер сыйфатта булмак тиеш. Әмма сурәтенә күркәмләге вә «мин беләмен» дип дөгъва кыйлмакы аның гагыл вә фирасәтенә дәләләттә кифая кыйлмас, ягъни кешенең өстендә төлке тун вә башында камчат бүрек, һәркөн көзгегә нәзарән, хатыннарга төзәтенеп вә авыз тирәсен бик шома кыркытып йөргәннә дә бу кеше гагыллы дип әйтәп булмайдыр. Дөнъяда азмы монның кебек мәгънәсез зиннәтләр.

Әсмәгый әйтте: «Басра шәһәрәндә күп гомер иткән бер кешене күрдәм, өстендә нәфис киём вә әтрафында хезмәтчеләр. Гагылын тәжрибә өчен, барып: «Ма исма сәйидүна?» — дип, исемен вә күниясен сорадым, һич пәрвайсыз: «Әбү Габдер Рахманәр Рәхим, маликәл яумиддин», — диде. Мин дәһи биззарур көлеп, ахмак, вә жаһил, вә надан икәнән белдем», — димештер.

Хикәят кыйлынмыштыр ки, казый Әяс дигән мәшһүр бер адәм гокаляи галимнәң олугларынан булып, гагыл сәлим вә табгы мөстәкыйм белән ничә хакыйкәт хәлнә ачкан иде. Ул мәзкүр Әясның гагыл дәрәжәсен күрсәтә торган вакыйгаларынандыр: салих вә әманәтдарлык белән мәшһүр бер кемсәнә бар иде. Бервакыт хәж сәфәрәнә китәчәк бер кеше, үзә сәфәрдән кайтканчы сакламак өчен, ошбу әманәтдар адәмгә бер кесә алтын әманәт куеп сәфәргә китте. Вә хажны әдә кыйлып кайткач, мәзкүр кешедән үзенә әманәт куйган алтыннарын барып сорады. Ул кеше, наданлык кыйлып, инкаръ тарикына барды. Бу кешенең дөгъвасын исбат кыйлырдай гуаһлары юклык сәбәплә, бичара хәйран булып казый Әясның хозурына килеп вакыйганы сөйләде. Казый Әяс әйтте: «Бу вакыйганы башка кешегә сөйләдеңме?» — диде. Ул кеше әйтте: «Юк, сездән гайрәгә сөйләгәнәм юк», — диде. Бәс, казый Әяс әйтте: «Бар, син бүген өңә кайт. Ләкин бу вакыйганы берәүгә дә сөйләмә, янә иртәгә монда кил», — дип жиберде.

Бу киткәч, ул залимны чакыртып, кадер-хөрмәт вә йомшаклык белән, гүяки яшерен сердәше итеп, хәйлә тарикынча: «Әй ага, син — эманәтдар кеше икәнәң мәшһүрдәр. Сиңа сер итеп әйтәмен ки, миндә үземә карашлы күп мал хасыйл булды, сиңа эманәт куймага ниятем бар. Миңа кирәк вакыткача үзәңдә бер имин урыныңда эманәт итеп сакла», — диде.

Ул кеше эманәт сакларга урын хәзерли торсын. Әмма казый мәзкүр бичара эманәт иясен янә чакыртып әйтте: «Инде ул кешедән эманәтәңне сора. Янә инкяр кыйлса, казый Әяс алдына хөкемгә бараек дип чакыр», — диде. Бәс, бу эманәт иясә дәрхаль ул инкарь итүченәң ханәсенә барып, казый үгрәткән рәвешчә эманәтен сорады. Ул мөнкәр янә үзенәң комсызлыгыңнан, мәзкүр казый эманәт куямын дип вәгдә кыйлган акчаны эләктермәк нияте белән, казый бу вакыйганы белмәсен дип, эманәт иясен риза кыйлмак өчен, шундук алтыннарын чыгарып тапшырды вә йомшаклык белән: «Инде бу вакыйганы кешегә сөйләмә, мәзәк кыйлган идем, бу эш арамызда бетсен», — дип үтенеч белдерде. Ул хәжи үзенәң өмет өзгән малын кайтарып алгач, тугыры казый Әяс хозурына килеп хәбәр бирде, күп дога вә сәна кыйлды. Ул мөнкәрнең хыянәте заһир булганнан соң, казый аны үзенәң хозурына китертеп тәгъзир кыйлды вә, Аллаһы Тәгалә сиңәң кебек явызларны дөнъядан алгай, дип бәддога кыйлды. Инде бу казыйның гақылын күз алдыңа китер.

Гарәпләр бер мәсәл йөртәрләр. Ибн Габбас зирәк фикерле иде. Вә Әяс дәхи гаять фирасәт иясә иде. Гомәр разыйаллаһу ганһу ибн Габбастан сорады: «Йә ибн Габбас, Рамазанда кадер кич кайсы кичәдә?» — диде. Ибн Габбас әйтте: «Аллаһы Тәгалә күңне вә жирне яратты, бер елдагы көннәрне жидешәр итеп атналарга бүлдә. Бәс, кадер кич Рамазанның ахыргы жидесендәдәр», — диде. Гомәр разыйаллаһу ганһу әйтте: «Йә ибн Габбас, син тәхкыйкыл мәгыйсың, ягъни сәригылфәһемсең», — диде.

Әяс бин Мөгавия бервакыт эт улаган тавыш ишетте, әйтте: «Караңыз, бу эт капү янына багланмыштыр». «Кайдан беләсең?» — диделәр. Әйтте: «Өвәл эт тавышын ишеттем, соңыннан шыңшып улаганын ишеттем, шуннан нәтижә чыгардым», — диде. Бу аның фирасәтеннәндәр. Пәйгамбәр галәйһиссәлам әйтте: «Гакыл каләбдә бер нурдыр, аның белән хак вә ялган аерылды», — диде.

Әнәс разыйаллаһу ганһудан риваять кыйлынмыштыр ки, пәйгамбәр галәйһиссәламгә әйттеләр: «Йә Рәсүлуллаһ, кайбер кешенәң гақылы да күркәм буладыр, гөнаһысы да күп буладыр. Гақылына күрә ул кеше гөнаһ кыйлмаса кирәк иде», — диделәр. Пәйгамбәр галәйһиссәлам әйтте: «Бәли, һич гөнаһсыз кеше юк, гөнаһны адәм үзе кәсеп кыйладыр. Ләкин әгәр дә кешенәң гақылы вә төгәллеге дәвамлы булса, гөнаһысы зарар бирмәйдәр», — диде. «Бу ничек болай?» — диделәр. Пәйгамбәр галәйһиссәлам әйтте: «Аның өчен, һәрбер гөнаһ кыйлган саен, ул кеше үзеннән садыр булган гөнаһыны белеп, тәүбә вә үкенүен кичектермәйдәр, гөнаһысын тәүбә белән яшереләдәр. Гақылының өстенлеге һаман каладыр», — диде.

Хәкимнәр димешләрдер ки, кешегә дәүләт каршы килсә, шәһвәте гақылына хезмәтче буладыр, әмма дәүләте арт биргәндә, гақылы шәһвәтенә хезмәтче буладыр. Гақылы кеше үзенәң сәүгәнен ташлайдыр. Таки сәүмәгән нәрсәсен чыра итеп котылыр өчен.

Вә дәхи димешләрдер ки: Адәмнәң, ягъни Адәм пәйгамбәрнәң гақылы жәмигъ әүладының гақылы кадер иде. Дәхи падишаһларның гақылы бөтен мәмләкәт гақылына бәрабәр димешләрдер.

Гамир бин Кайс әйтте: «Әгәр гақылың сиңа файдасыз булган нәрсәне белсә, син — гақыльсең», — диде. Мөгыйн бин Зайдә әйтте: «Мин кешенәң жилкәсен күрсәм, гақылының чамасын беләмен», — диде. «Әгәр йөзен күрсәң, ничек?» — диделәр. Әйтте: «Ул вакытта йөзе — бер китаптыр, укыймын», — диде. Галимнәр әйттеләр: «Гакыйль шулдыр: әүвәлгә фикере белән үк эшнәң ахырын күрер, эшләрендә куркыныч пәрдәсенәң караңгылыгын ертыр, күңелендә булган үткерлеген эшләтеп яшерен булган фикер саклаган малын нәтижәле итәр».

Хәкимнәр әйттеләр: «Әгәр берәү белән мосахиб булсаң, аның гақылына кара, диненә карама, чөнки аның дине үзенә генәдәр, гақылы сиңа һәм үзенәдәр. Ягъни дине белән үзе генә файдаланыр, әмма гақылы белән син һәм файдаланырсың. Эшнәң ахырын карый торган күзгә тәжрибә әһленәң кулындадыр ки, ул — гақылдыр». Бер фәйләсуф әйтте: «Гакыл табигый гаклы тәжрибәгә баскычтыр. Гакыл иясә берәм-берәм аларның икесенә дә дикъкать кыйлыр, жаһил кыйлыр, аларны файдаланмагай, үзенә йөкләр. Галимнәр димешләрдер ки, әгәр гакыл сурәтләнсә, ягъни дөнъяда гақылының сурәте булса иде, гақылының нуры кояшның нурын каплар иде. Вә әгәр ахмаклык сурәтле нәрсә булса иде, аның караңгылыгыңнан караңгы кич яктырак күренер», — иде.

Локман хәким әйтте: «Шәраф вә олуглыкның гаясе гақылдыр. Кемнәң күркәм гақылы булса, жөмлә гаепләре мәстүр вә дуслары разый булыр». Димешләрдер ки, һәрнәрсә гақылга мохтаж. Гақыл вә тәжрибә бер-беренә ярдәмче булмакта жир белән су кебектер, нитәкки су белән жир бер-береннән башка бернәрсә үстәрә алмайдыр.

Бер хәкимнән сорадылар: «Кай вакыттан бирле син гақыллысың?» — диделәр. Хәким әйтте: «Туганнан бирле мин гақыллымын», — диде. «Мөмкинме, нарасидә баланың ниткән гақылы булсын?» — диделәр. Ул хәким әйтте: «Карыным ачса — егъладым. Иртә булса, имчәк сорадым, бирсәләр, сөкүт кыйлдым», — диде. Ягъни: кеше үзенәң хәжәтенәң микъдарын белсә, ул — гақыйльдер, димәктер.

Батлаимус хәким димештер ки: «Һәрбер гамәл гақыл рөхсәт бирсә, файдалы, ягъни гақылга тугыры килгән эш хата булмас. Гақыйль шулдыр ки: үзенәң янында булган даруга ышанып, агу эчмәс. Ибраһим

галәйһиссәламнең китабында мәзкүр иде ки: гакийль булган адәмгә лаектыр ки, замана әһелен таныган: телен саклаган. Әгәр берәү заманасының әһелен танымаса, ул җаһилдер».

Локман хәким әйтте: «Берәүнең кавеме дошман булса, төне озын булыр, йокысы очар», — димештер.

Гали разыйаллаһу ганһу әйтте: «Хилем — өрөткүче пәрдәдер вә гақыл кискен кылычтыр, хилемен белән халыкның пәрдәсен сәтер кыйл, һавалануыңны гақылың кылычы белән кис. Хилем дигән нәрсә адәмдә бер сыйфаттыр ки: юашлык вә йомшаклык, вә миһербанлык тәҗбир кыйлыныр». Җәбраил галәйһиссәлам Адәм галәйһиссәламгә өч нәрсә китерде: гақыл, хәя, дин. Вә әйтте: «Ошбу өч нәрсәнең берен ихтыяр кыйл», — диде. Бәс, Адәм галәйһиссәлам гақылыны ихтыяр кыйлды вә әйтте: «Хәя вә дин безнең эшемездер, — гақылдан аермасы юк», — диде. Гақыл иясенә киңәш кыйлсаң, аның гақылы сиңа йогар вә аның гақылыңнан сиңа файда тияр. Үз фикерен генә караган кешенең фикере фикер түгелдер, димешләрдер. Хәкимнәр әйттеләр: «Мең кешегә әйт, бер кешегә киңәш ит: бер эшне күп кешегә мәшвәрәт кыйлган кешенең эше жимерелүдән хали булмас». Киңәш белән эшләп хата вакыйг булган эш киңәшсез эшләп дәрәс чыккан эштән яхшырақтыр, дип хәдистә килмештер, яғни киңәш ярты мәҗийшәттер.

Пәйгамбәр галәйһиссалаты вәссәлам үзенең сәхабәләре белән һәр эш хосусында мәшвәрәт кыйлышмага ошбу аять белән мәэмүр булмыштыр. Пәйгамбәр саллаллаһу галәйһиссәлам бер нәрсәне кыйлмага теләгән вакытында, Аллаһы Тәгалә аның әмеренә җитәкче булып, сәхабәләренең фикереннән һәр никадәр мохтаж түгел булса да, сәхабәләргә мәшвәрәт белән мәэмүр булды. Хикмәт будыр ки: өммәтләре һәр никадәр галимнәр булса да, мәшвәрәт кыйлышыңыз, дип, өммәтләренә тәҗлим өчендер, диделәр. «Мөстәтраф» иясе монда бер хәдис китермеш: «Истихарә кыйлган өметсез булмады, киңәш иткән үкенмәде, хәҗәтендә үлчәм үзә булган мохтажлык күрмәде».

Бер әҗраби димештер: «Гақылдан артык мал, вә наданлыктан олуг фәкыйрьлек, вә мәшвәрәттән кувәтләрәк таяныч юктыр», — димештер. Бәҗзе гакийль димештер ки, әүвәл истихарә, аннан соң истишарә кыйлган кешенең тәхкыйк фикере вә тәдбире өметсез булмас.

Мөлүк Сасанияннан мәлик Әрдәшир бин Баби́к димештер ки: «Дүрт нәрсә дүрт нәрсәгә мохтаждыр: хәсәб әдәбкә мохтаждыр; шатлык иминлеккә мохтаждыр; якынлык мәхәббәткә мохтаждыр; гақыл тәҗрибәгә мохтаждыр». Бәҗзе хәкимнәр димешләрдер ки: «Дусларыңнан бер кеше белән мәшвәрәт итеп, аның фикере белән гамәл кыйлганыңнан соң, нәтиҗә вә уңышы гүзәл чыкмаса, саклан ки, ул дустыңа син әйттең, сиңең фикерең белән эшләдем, қяшки син әйтмәсәң дип, үпкә вә шелтә кыйлма. Зирә ошбу рәвеш шелтә кыйлмак хәфиф гақылдандыр. Чөнки һәр кеше үзенең фикерен вә тәдбирен, минем тәдбирем яхшыдыр, дип, гөман кыйлмак табиғый эштер. Аның бер хатасы белән күңелен калдырган тәҗдирдә үзәнә зарар килер вә күңеле қалыр. Икенче мәртәбә мәшвәрәт кыйлган вакытында, фикере савап булса да, хата булмак ихтималы белән фикерен синнән яшерер. Фикер дигән нәрсә һәр никадәр яхшы күренсә дә, гакийбәтен Ходадан гайре берәү дә белмәс. Мәҗлүмдер ки: хәкыйкый җитәкче — Аллаһы Тәгаләдер».

Әфләтун хәким димештер ки, әгәр сиңең бер дошманың үз эшендә сиңең белән мәшвәрәт кыйлышса, нәсыйхәтне вә аңа мәслихәтне вә хәерхаһлыкны аңа сарыф ит. Яғни бу минем дошманымдыр, барсын, бәласен күрсен дип алдап, яман юлга сөрмә. Зирә сиңа киңәш кыйлмакы белән, сиңа дошманлыгын куеп, дуслык итмеш булыр. Инсанияткә лаек булган хәерхаһлык ошбудыр. Вә бәҗзе хәкимнәр дәхи димештер ки, нәсыйхәтне, хәерхаһлыкны белмәгән наданга вә изгелек кадерең белмәгәнә сарыф кыйлган кеше тозлы жиргә вә ташлык жиргә иген иккән кеше кебектер. Әхнәф әйтте, ач кеше белән карыны туймаенча, вә сусамыш кеше белән сусылык кайтармыйча, вә әсир кеше белән итлак кыйлынмаенча, вә фәкыйрь белән хәҗәтен әдә кыйлмаенча мәшвәрәт итмә.

Беркөн солтан Мөхәммәдхан үзенең нәдимнәреннән булган мөнәҗҗим башы Әхмәд Мәүләвигә боерды: «Ниятемдә булган хосус өчен, гыйлме нөҗүм үзрә, заирчә тәхрир кыйлып карачы», — диде. Әхмәд Мәүләви дәхи дәрхаль сәгатькә карап, солтан Мөхәммәд хозурында куеныннан бер кәгазь чыгарып, бер тәхрир вә дәләләт нөҗүмиясен тәҗрир иткәннән соң, ул мөхәррир кәгазьне янә куенына салганда Солтан Мөхәммәд: «Ул тәхриреңне миңа бирче», — диде. Әхмәд Мәүләви һаман ул кәгазьне солтан кулына бирде. Мәҗрә ул кәгазьнең бер ягында Әхмәд Мәүләвиниң бурычларын язарга тотылган хәраҗаты язылып, кемгә күпме бирәчәге бар, аны язылып дәфтәре, имеш. Ашыкканлыгыңнан карамаенча, буш кәгазь санап, үзенең мәсраф дәфтәренә язмыш, имеш. Бәс, ул дәфтәргә солтан Мөхәммәднең күзе төшөп, ниндәен кәгазь икәнән фәһемләгәч, мәшвәрәт кыйлынмыш: кемсәнәнең зиһенендә дин, яғни бурыч фикере булса, аннан тугыры фикер өмет ителмәс дип, дәрхаль Әхмәд Мәүләви әфәндегә ашамак, эчмәк, акча вә әнваг малдан ихсан кыйлмага фәрман боерып, Мәүләви әфәндене шат итмештер, рәхмәтуллаһи галәйһи. Вә дәхи хәкимнәр димешләрдер ки: «Балалар укугучысы белән, куй көтүчесе белән, хатыннар белән вә хатыннар тигрәсендә күп маташкан кеше белән, вә синдә ихтыяҗы бар кеше белән, куркак кеше белән, вә йөрәксез кеше белән, вә адәм үтергән кеше белән киңәш итмә», — димешләрдер. Яғни хәкимнәр бу мәзкүрләренең зиһеннәре саташмыш кемсәнәләрдер димәгә баралар. Бәҗзе галимнәр димешләрдер ки, бер кемсәнә үзенең мәслихәтенә керешүдән мөкаддәм Аллаһы Тәгаләгә истихарә кыйлып, аннан соң дустыңа киңәш итсә, ул кеше үзәнә лазем булган нәрсәне үтәгән булып, Аллаһы Тәгалә аның мәслихәтен күңелендәгечә хөкем итәр. Вә дәхи хәкимнәр димешләрдер ки, гақыл иясе булган адәмгә лаектыр ки, жиде төрле кеше белән киңәш итмәгәй: надан, дошман, көнчә, икейөзле куркак, саран вә

жиденчесе — хава вә һәвәскә иярүче кешедер. Аның өчен надан кеше наданлыгы сәбәпле хата вә ярамас киңәш бирер; дошман кеше синең һәлакәтне касд кыйлыр; көнче кеше синнән нигъмәт китүен эстәр; риялы кеше һәркайчан адәмне кайсы юл белән булса да разый кыйлмак ягын күзәтер, кешенең хәтерен саклап киңәш салыр; вә саран кеше үзенең мал жыймага хирыслыгы жәһәтәннән мал жыймактан гайре нәрсә фикеренә килмәс. Нәфес арзусы артынан йөргүче дәхи даим ләззәт нәфсания вә шәһвәт белән мәшгуль булып, үзенең нәфесенә хилафлык кыйлмага кадир була алмаганлыктан, гапыл жанибе ябылган яки киртәләнгән булып, тугыры фикер анда юкка чыккан.

Өһеләннән бер адәм хикәят кыйлмыштыр ки: «Бервакытны бурычым күбәеп, бурыч ияләре бик таләп иткәннән соң бәгъдендә, дөнья башыма-зиндан вә бәла йорты булып, ни эшләргә белмәнчәрәк ышанычлы вә мөрәүвәт иясе бер дустым белән мәшвәрәт кыйлдым. Ул заманда Гыйракта киң күңелле юмарт Мәһләб дигән вали бар иде, аңа барып хәлемне бәян кыйлмага мәшвәрәт итте. Гыйрак бик ерак, анда мин бара алмамын, дип, башка бер дустыма киңәш иттем. Ул дәхи һаман шул мәшвәрәтне биреп, мин һәм мәшвәрәтне кабул итмәк — кире качудан хәерледер дип, тәвәмә атландым. Бәгъзе юлдашлар белән Гыйрак сәфәренә тәвәжжәһ кыйлдым. Мәһләб хозурына барып, гадәтчә тәгъзыйм вә дога вә сәнадән соң, гарзымны бәян кыйлып: «Мин фәкыйреңез Мәдинәи Мөнәввәрәдән бурычлы кешемен. Бурычым күплегенә гажиз булып, бәгъзе дусларым белән мәшвәрәт кыйлганымнан соң, сахиб мөрәүвәт булгучы жәнәбыңызга хажәтемне гарыз итмәгә мәслихәт кыйлдылар. Шул сәбәпле жәнәбыңызга килдем». Мөрәүвәт сезнендер, дип, телем белән хәлемне гарыз кыйлганнан соң, Мәһләб әйтте: «Синең белән минем якынлыгым вә өлфәтем вә синең дәхи безгә хезмәтәң юктыр», — диде. Мин дәхи: «Бәли, юктыр, ләкин синнән хажәт эстәмәгә сине әһел күрдем. Әгәр хажәтемне эда кыйлсаң, син аңа әһелсең. Әгәр дә кәефенезгә тугыры килмәнчә, хажәтемне эда кыйлмасаң, ошбу көндә үпкәм юк, иртәгә булса һәм хуп», — дидем. Мәһләб һаман капучыларына эмер итте: «Барыңыз, хәзинәмдә һәрни тапсаңыз, бу адәмгә бүләк кыйлыңыз», — диде. Хәзинәсенә бәрәбәр бардык, хәзинәдә сиксән мең дирһәм бар, имеш, миңа бирделәр. Аннан соң мин дәхи бу кадәр жумартлыкны, бу кадәр малы күргәч, кәмаль шатлыгымнан үлә яздым. Янә аннан мине Мәһләб хозурына китерделәр. Мәһләб әйтте: «Әй адәм, хажәтеңне эда кыйлырлык кадәр нәрсә хасыйл булдымы?» — диде. Мин дәхи тәшәккер теле белән: «Әй жумартлык мәгъдәне булгучы эмир, жумартлык дәфыйг зарурәт итәчәк кадәр түгел, аннан да артырак булды», — дидем. Мәһләб әйтте: «Яхшы, алайса тырышуың бушка китмәде, мәшвәрәтеңнең жимешләрен жыйдың», — диде. Аннан соң Мәһләбнең хозурында аяк үзрә хәмед вә сәна укып, шөкер итеп Мәдинәгә кайтып, бурычларымны эда кыйлдым. Вә әһле әүладыма бәхшишләр вә мәшвәрәт кыйлганнарға һәдия белән икрам кыйлдым. Моннан соң барча эшемдә киңәшсез эш кыйлмадым», — дип, хикәят кыйлмыштыр.

Хәсән разыйаллаһу ганһу әйтте: «Адәм өч төрледер: кеше, ярты кеше, кеше түгел. Кеше дигәнә шулдыр: үзенең фикере дә тугыры булып, киңәш һәм итәр. Ярты кеше дигәнә шулдыр: үзенең фикере тугыры фикерле булып да, киңәш итмәс. Дәхи кеше түгел кеше дигәнә шулдыр: үзенең һәм тугыры фикере юк, киңәш тә итмәс. Инде кеше түгел кеше белән синең эшен һәм булмасын. Дәхи кеше түгел кешенең кешедә ни эше бар? Кешенең ниндәен гапыллысы да киңәштән азат түгелдер. Нитәкки ниндәен яхшы ат булса да, чыбыркыдан мохтажлыксыз түгелдер. Вә ниндәен пакъ хатын булса да, ирдән мохтажлыксыз түгелдер.

Бәзәр Жәмһәр әйтте: «Бер эш хосусында берәүнең берничә төрле фикере булса, бу кеше, мәсәлән, энже жуйган кеше хәлендәдер, энжесене жуйган кеше энже төшкән жирдәге туфракны бер микъдар жирдән себереп жыядыр, шул туфракны актарып, энжесен табып аладыр вә кәзалик ул кеше, берничә раэ булса, бер-беренә сугып, халис раэн чыгарадыр. Тәкъдир чишелсә, тәдбирләр жуяладыр, тәкъдир синең тәдбиреңә ияреп йөрмидер, бәлки тәдбирләр һәммәсе тәкъдиргә табигъдыр».

Локман хәким әйтте: «Әй уғыл, һәр эшендә тәжрибә әһленә киңәш ит, ул сиңа кыйммәт төшкән фикереңнән мәшвәрәт бирер. Әмма сиңа ул тәдбир бушка килер», — диде.

Искәндәр әйтте: «Хур, хәкыйрь кемсәнәдән ишеткән киңәш вә тәдбирләрне хур, хәкыйрьгә салма, аның өчен диңгездән чумып энже алган кешенең хур, хәкыйрьлегенә карап энженең бәһәсе ким булмайдыр», — диде. Берәү тәдбирне тәрк кыйлса, һичбер нәрсә дә уйламаса, рәхәт тереклек кыйлыр. Күп фикерләгән кешенең кыюлыгы булмас.

Аллаһы Тәгалә гапылның газиз вә шәриф нәрсә икәнән үзенең Кәлямендә ничә жирдә зикер кыйлды. Гапылдан шәриф вә газиз нәрсә юк. Пәйгамбәр галәйһиссәлам әйтте: «Аллаһы Тәгалә иң әүвәл гапылны яратты вә әйтте, әй гапыл, миңа каршы бул, диде. Каршы булды. Артыңны әйлән, диде. Артын әйләнде. Вә дәхи әйтте, әй гапыл, синнән олуг вә газиз нәрсә яратмадым. Әмма синең сәбәпле шелтә кыйлырмын, синең сәбәпле хисап кыйлырмын вә синең сәбәпле гыйкаб кыйлырмын, диде».

Мәжнүннәргә хисап вә гыйкаб булмас, имеш. Аллаһы Тәгалә гапылны яратты, бертөрле якты жәүһәр иде. Аның урыны — мидәдер, нуры каләбтәдер, һәммә мәгълүм нәрсәләр гапыл белән беленәдер. Вә бәгъзе күрәлмәмеш нәрсәләр дәхи гапыл васитасы белән беленәдер. Кешенең гапыллы икәнән беләсең сүзеннән, фыгыленнән вә һәрбер башка мөгәмәләсеннән. Чөнки гапыл дигәнәмең күзгә күренә торган нәрсә түгелдер. Бу кеше гапыллы дип беләсең аның гапылына дәляләт кыйла торган эшләре белән. Мәсәлән, аның яхшы эшләргә вә яхшы нәрсәләргә мәйле барыннан. Вә явыз, вә бозык эшләрдән йөз чөермәгә белән,

вә дәхи үзенә гарылек китерә торган эшләрден сакланмакы белән. Аз сүзле булмак вә читләтеп сөйләмәк кешенең гагылына дәлилдер. Ләкин гакул сәбәпле адәмнәр бер-береннән өстен буладыр. Ягъни берәүнең гагылы берәүнең гагылына тугыры килмәй. Кеше үзен үзе танымак кәмәль гакулдандыр. Ахмак үзен үзе танымас.

Гакулның башы адәмгә катыша белмәк, торышта, йөрештә уртача булмак вә үзен, үзе сөекле күрсәтә белмәктер. Һәрбер эшне гакулыңа салып кара, гакулың тиеш күрсә, әлбәттә, ул эш саваптыр. Үзенә-үзе сокланучы кешедә гакул юктыр. Гакул иясенең сүзен колакка алмаган кешенең гакулы үләр. Сакалның зурлығы һәм гакулга киртә, имеш.

Берәү бер китапта күрде ки: ахмак кешенең башы кечкенә, сакалы зур булып, димеш. Хәзер көзгегә барып карады, күрде: үзенә башы кечкенә, сакалы зур. Берәз уйлап торды да, тукта, башны зур итәр хәл юк, һәрничек сакалны кечерәйтергә мөмкин, дип, сакалын учлап тотты. Учыннан артканына ут төртте. Сакалы яна башлады, кулы пеште, «абау!» дип, кулын тартып алды, сакалы бөтенләй янып китте. Хәер, бу һәм ахмаклыгымнандыр, диде. Мәсәлән, ирле-хатынлы кешегә дөньяда тереклек өчен, әлбәттә, йорт-жир кирәк. Бәс, гакул — ир мәнзилендә, нәфес — хатын мәнзилендә, тән — йорт мәнзилендәдер. Әгәр гакул нәфескә мәдәббир вә мәсәллат булса, ягъни гакул нәфескә өстен булса, нәфес гакулга итагать кыйлыр вә тәннең төзеклеге белән мәшгуль булыр. Ягъни нәфес вә һәм тән гакулның тәдбире белән һаман төзек торыр. Ул вакытта гакул, тән — барчасы сәләмәт булып. Нитәкки иргә мотыйга вә монкадә булган хатын йортның төзеклеге белән мәшгуль булып, йорт төзек торыр, хатын үзе һәм тыныч, ире һәм рәхәттәдер. Әмма әгәр нәфес гакулга галиб булса, нәфес һаман тәннең бозыклығына тырышыр, нитәкки бер хатын иренә галиб булса, аслан йортның төзеклегенә сәгый кыйлмас, һаман йортны бозарга сәгый кыйлыр, ире һәм рәхәт күрмәс, үзе һәм рәхәт күрмәс.

Мәгълүм була ки, фирасәт ике кыйсем булып, әүвәлгесе тәжрибә белән хасыйл булып. Хөкәма моны хикмәт табигыядән хисаплылардыр. Вә бере дәхи фирасәти шәргыядер ки, нәфесне тәмам явыз хольклардан пакъ итеп, әгъмәл хәсэнәи шәргыя вә риязати бәдәния вә калбия бәдәнне, каләбне тыю белән матурлау сәбәпле хасыйл булган нур гыйрфан вә якыйндан ышаныч төгәллек мөстәфад булып дигән хәдис тә ошбу фирасәти шәргыягә ишарәттер. Вә фирасәти табигыя жәмигъ хайванаттан гакул вә сөйләү күвәте белән мөмтаз булгучы һәр адәмнең нәфесе вә рухы Аллаһы Тәгалә тарафыннан ул сыйфат үзрә табигыя булмыштан халык ителмештер. Вә ләкин ул фирасәт көзгесе күбрәк адәмнәрнең мизажендә бер аптырау бирүче нәрсәгә мохтаж булганнары хәлдә, фанилыкка бәйлеләге белән тутыгып калмыштыр, ягъни фирасәт нуры хасыйл булмамыштыр. Хикмәт табигыя тармагыннан булган нәүгы фирасәт фәнендә Әбүғалисинаның мөстәкыйлән бер китабы бардыр.

Әбү Сәгыйд Хаззәз әйтте, беркөн Бәйтуллаһта бер фәкыйрьгә раст килдем, өстендә гаүрәт тупаслығын каплай торган пәрдәсеннән башка нәрсә юк иде. Нәфесем аннан бу хәленә бинаән нәфрәт итте. Мәзкүр фәкыйрь дәрхаль минем нәфрәтемне тәфәттәс итеп, аять укыды. Мин дәхи, нәфрәт иткәнәмә үкенеп, истигъфар кыйлган идем, янә фәкыйрь аять әйтте. Мөтәржим димештер ки, ул фәкыйрьнең бу кәшфе фирасәти табигыядән югары булгучы кәрәмәт булмак ихтималдыр. Бу хосуста «Мөстәтраф» гүзәл хикәятләр бардыр. Бер чүлмәктә май булса, эчендә май барын тышыннан беләп буладыр. Мәсәлән, берәүнең күнелендә бер яшерен сер булса, ул кешенең тел төбеннән, йөзеннән, күз каравыннан сизеләдер.

Имам Шәфыйг белән имам Мөхәммәд бервакытны юл белән барганда, каршыларына килгән берәүне күрәп, бер-береннән сораштылар. Берсе әйтте: «Бу кеше сәүдәгәрдер». Икенчесе әйтте: «Бу кеше тимерчедер». Ахыр ул кеше каршыларына килеп житкәч: «Син ни кеше?» — дип аннан сорадылар. Ул кеше әйтте: «Мин әлгәре тимерче идем, хәзердә сәүдә кыйламын», — диде.

Әйтәләр, бер кеше бар иде, бер агачны тотып, бу агачның фәлән кадәр яфрагы бар дип әйтсә, санап карасалар, төгәл ул әйткәнчә чыга торган иде. Берәү синең белән утырганда ары-бире караса, бел: ул кеше бер сүз әйтмәгә тели. Бәгъзе кеше бер сүз әйтәсе булса, әүвәл авызын кыймылдатып торыр. Көтеп тор ки, ул кеше бер сүз әйтер. Берәү озак сөйләшеп утырганда кузгалып, әле бер ботын, әле бер ботын салса, истибрага кысталадыр, хажәтханә юлына дәләләт кыйл. Әгәр берәү янына барып, бик озак утыргач, ул кеше урыныннан кузгалса, яки киemen барып тотса, яки урындыкны вә башка нәрсәне кузгатып куйса, бел: ул кеше синең озак утырганыңа ялыгып китүенә тәказа кыйладыр, чыгып китмәкән дәркярдер.

Шәһәр әһеленнән берәүгә бер кичне берничә кунак килде. Нигъмәтеннән тәнәвел кыйлдылар. Чәй эчтеләр. Ашап-эчеп тәмам булганнан соң да мөсамәрә кыйлып озак утырдылар. Бу кеше кунакларны бик жибәрәсе килә ки, китмиләр, һаман утыралар. Бу кеше инде, бар, китеңез, дип әйтә алмый, чишенде. Аякларын салып ташлады. Ахыр бүлмә ишегенә барды, ишекне ачты да, хатыннары ягына таба карап, хәзер китәләр, диде. Гүяки, китәләрме, дип, хатыны сораган, имеш тә, аңа жавап бирә.

Берәүгә бер кунак килде. Кич белән иде. Бик озак утырды. Бу кеше куеныннан сәгатен алып карады да әйтте: «Сәгать ки бер сәйд бер сәр ун, дикерменшингә ступай вон».

Ахмаклык дәхи адәмдә бер табигатьтер ки, аны үзгәртмәктә вә алыштырмакта бер хәйлә әсәр итмәс. Вә ахмаклык адәмдә бер авырудыр ки, аның дәвасы үлемдер. Ягъни надан вә ахмакка үлемнән башка дәва юктыр. Берәү шигырь укый. Шигырьнең мәгънәсе: ахмаклык авыруыннан башка һәртөрле авыру өчен

дару бардыр. Мэгэр ахмаклыкка вә наданлыкка гыйлаж иткән кешегә гажизлек вә мәләләт хасыйл булып, мэгэр аңа файда бирмәс.

Ахмаклык шәригать вә гакул йөзәннән бозык холыктыр, Аллаһы Тәгаләнең яратмаган нәрсәсәдер. Чөнки ахмак кеше иң газиз нәрсәдән мәхрүмдер ки, ул — гакулдыр. Хәкимнәр кешенең ахмаклығын тышкы күренеш әгъзасыннан һәм истидлал кыйлалар ике жәһәттән: бере — озын сакаллы кешенең ахмаклығы. Сакалның үсеп чыга торган жире — мидер. Озын сакаллы кешенең мие аз. Мие аз булган кешенең гакулы зәгыйфь булып вә гакулы зәгыйфь исә ахмактыр, димәктер. Вә дәхи бере — ахмакның фиғыльләре хасиятеннән. Галәмәте будыр ки; барлы-юклы гакулына ни килсә — аны эшләр, эшнең гакуйбәтен фикер итмәс. Тәжрибә кыйлынмаган вә мәгърифәте мәгълүм түгел адәмнең сүзенә игътимад кыйлып, үзенә соклануы күп булып. Вә мактаганны яратыр. Бернәрсә сөаль кыйлсалар, ашыгып жавап бирер. Вә һәр хосуста гажәлә калыр: мәгърифәттән хали вә буш; золым вә хатасы күп булып, уңга-сунга күп карар, вәкарсыз шәлпәк булып. Олы сымак вә саллылык кыйлмас. Хажәтсез вә халыктан нәрсәдер өмид итмәгән булса, тәкәбберлеге вә горурлығы күп булып. Ни сөйләсә — фәхеш сөйләр. Ни сорасалар — саранлык кыйлып. Үзе сораса, ялынып сорар. Дорфа вә тупас сөйләшер, тәмле сүз сөйләмәс, кеше сүзен фәһемләмәс. Көлсә — кычкырып көләр. Егъласа — кычкырып егълар.

«Мөстәтраф» иясе димештер ки: «Күп кешене тәжрибә кыйлдым, ахмакларны бу сыйфатта таптым», — димештер.

Гайсә галәйһиссәлам: «Даруны кабул итмәгән бәрәс зәхмәтенә вә анадан күзсез туганнарга дәва итеп, Аллаһның изне белән тергездем, әмма ахмакка дәва кыйлмады вә ахмаклык авыруы китмәде», — диде.

Жабир бин Габдулладан риваять кыйлынмыштыр ки, бәни Исраилдән бер кеше үзенә саумәгасында гыйбадәт кыйлып иде. Яз көне. Рәхмәт ягъмурлары явып, жирдән нәбатат вә үләннәр үскәч, үзенә аты утлап йөргәндә, әйтте: «Әй Раббым, синең һәм атларың булса иде, минем атым белән бергә утлап йөрсә иде», — дип, Аллаһы Тәгаләгә мөнәжәт кыйлды. Ошбу Аллаһы Тәгаләнең шанына лаек булмаган нәрсә белән мөнәжәт кыйлганын шул заманның пәйгамбәрәнә хәбәр бирделәр. Вә ул пәйгамбәр бу кешене лаексыз дога кыйлган өчен ачуланьрга теләгәч, Аллаһы Тәгалә аңа вәхи кыйлды ки: «Ул бәндәм олак заман үз саумәгасында үзенә микъдарынча миңа мөнәжәт кыйлып. Мин бәндәләремне гакуллары кадәрәнчә жәза вә һәр кешенең ихласы кадәрәнчә бүләк бирермен, тимә», — диде. Күңеле дәрәс вә сәләмәт булып, халыкка изасы тимәгән ахмакны гарәпләр «жәннәт үгезе» диерләр. Халыкка зәхмәт вә һәр кешегә иза биргән ахмакны «бәкаре сәкар», ягъни «жәһәннәм үгезе» диерләр. Нитәкки телемездә андаен кешене «Самар үгезе» диерләр.

Дүртенче пауза

Гыйлем. Хикмәт. Әдәп. Китабәт. Хата. Тәхриф. Наданлык. Мөгаллимнәр. Мәгаз бин Жәбәл разыйаллаһу ганһудан риваять кыйлынмыштыр ки, пәйгамбәр галәйһиссәлам әйтте: «Гыйлем үгрәнмәк фарызлардан бер фарыздыр. Гыйлемнән дәрәс әйтмәк — тәсбихдыр. Гыйлемдә бәхәс итмәк — жиһадтыр. Замана халкын күрәмез ки, үзәннән наданлыкны китәрәп гыйлем белән гамәл кыйлмак өчен, аслан гыйлем эстәгән кеше юк. Мэгэр мөфәхәрә вә мөкябәрә өчен вә ризык, кәсептә сәбәп өчен гыйлем үгрәнәрләр».

Имам Хәлил әйтте: «Галим кешенең ялгышы вә хатасы белән табыл орылып, надан кешенең ялгышын вә хатасын наданлығы каплар». Максуд: «Галим кешегә тәкъва булмак кирәк», — димәктер.

Ибн Мәсгуд разыйаллаһу ганһу укучыларны күрсә: «Мәрхаба, әй гыйлем вә хикмәт чишмәләре вә әй наданлык караңгылыгының якты кандилләре, киёмнәре иске, күңелләре хәзинә, һәр шәһәрнең чәчәкләре вә гөлләре!» — дип рухландыра иде. Әмма бу ибн Мәсгуд заманасында иде. Хәзрәти Гали разыйаллаһу ганһудан мәнкулдер ки: «Гыйлеме булмаган кешеләрнең гыйлем вә белү дәгъвасын кыйлмаклары гыйлемнең шәрафәтле нәрсә икәнәнә дәлил кяфидер. Әгәр син аларга: «Син — галимсең, син беләсең», — дисәң, куркусыз вә шат булырлар».

Янә бер галим димештер ки: «Гыйлемнең шәрафәтле нәрсә икәнәнә шул дәлил житәр ки, гыйлеме булмаган кеше, мин галим, дип, гыйлем дәгъвасы кыйлып. Син галимсең, беләсең, дисәң, сине яратыр, рәхәтләнер вә сине дус тотар. Вә дәхи наданлыкның хур вә түбән нәрсә икәнәнә шул дәлил житәр ки; жәмигъ халаик наданлыктан затлы күренер. Вә начарсың, надансың, белмәйсең, дисәң, рәнжер, мөтәәллим булып, үзеңне дошман тотар. Хасыйле кәлям, наданлыкны һичкемнең күтәрәсе килмәй. Вә шуңа да карамастан надан күп.

Гали разыйаллаһу ганһу пәйгамбәр галәйһиссәламнән риваять кыйлынмыштыр ки: «Ожмах ишеге төбендә бер олуг агач бардыр. Аның астында хәзер сауган сөт кебек бер чишмә агар. Кыямәтнең каты эссе көннәрәндә халык сусаган вакытта галимнәр вә талибелгыйлемнәр эчеп тукланьрлар», — димештер.

Әнәс разыйаллаһу ганһудан риваять кыйлынды: «Фәкәт дөнъя өчен гыйлем эстәгәннәргә пәйгамбәр галәйһиссәлам бәддога кыйлынмыштыр».

Әхлак хәсәнә белән мөттәсыйф булмаган галимгә бер шагыйрь язды. Мәгънәсе: бер галимнең гыйлеме күңеленә тугры юл вә тормыш юлына гадаләт, вә әхлакына хәснә тәрбиярт тартырмаса, ул галимгә хәбәр бир ки, Аллаһы Тәгалә аны фитнә белән мөбтәлә итеп, аны кайгы-хәсрәт чорнап алып да имин вә әмандан

мәэюс булып, димәктер. Вә галимнәр димешләрдер ки: «Бер галимнән берәү бер мәсьәлә сораса, ул вакытта син никадәр галим булсаң да, ул галим тарафыннан җавапка кул тыкма, зирә галимне вә саилне хөрмәтсезләгән булырсын».

Гали разыйаллаһу ганһу әйтте: «Бер кемсәнә халыкка имам вә моктада булса, әүвәл үзен вә әхлагын тәрбия кыйлып, аннан соң гайреләрне тәрбия кыйлсын. Зирә нәфесен тәрбия кыйлмак вә әхлагын төзәтү адәмне тәғлим вә тәәдиб кыйлмактак әүвәледер», — диде. Вә дәхи үзе гамәлсез галимгә берәү язды ки: «Әй гайреләрне тәғлим иткән кемсәнә, үзеңне-үзең үгрәнсән, бу сиңа гайреләрне үгрәтмәктән зиядә лазем түгелмедер? Гыйлемгә омтылучан түгелсән. Авыруларга гыйлаж бирерсән, ни өчен, үзең хаста икән, үзең гыйлаж итмәссән? Без сиңе каләбләремезне иршадкә салих күрермез ки, гыйрфаның бардыр, ләкин үзеңдә иршад юктыр. Үзеңне тәрбия кыйлудан башлап, үзеңне зәляләттән нәһи вә мәнғ кыйл. Әгәр үзең зәляләттән кайтсаң, ул заман хәким вә галим икәнәнне белеп, сүзеңне тотармыз, сиңа иярермез вә безгә тәғлимең тәәсир итәр. Халыкны тыйган яман халыкны үзең эшләмә ки, сиңа олуг гарьдер», — диде.

Тәварихларда мәзкүрдер ки: Фисагурис хәким хикмәтне Сөләйман галәйһиссәламнән әхәз кыйлды, Мисырда музыка гыйлемен ул истихраж кыйлды. Көйләрне ул язды. Вә әйтер иде ки: «Ошбу гыйлемне мишкатеннәүбәттән яктырткычыннан истифадә кыйлдым». Гыйльме хикмәттә бу Фисагурисның дәрәжәсе бик олугдыр, Сократ аның шәкертедер.

Әфләтун хәким димештер ки: «Хикмәт ияләре хикмәтләре белән вә гыйлем ияләре гыйлемнәре белән нәбиләр дәрәжәсенә ирешә алмаслар. Минем гыйлемем юк, мәгәр мин галим түгелмен дигән гыйлемем бар», — димештер. Яғни: үземнең белмәгәнәмне генә беләмен, димәктер.

Жалинус әйтте: «Гыйльме риязыны атамнан укыдым ун яшемә кадәр, аннан соң өч ел гыйльме тыйбны укыдым», — диде. Бәгзәләр Жалинус хәкимнән сорадылар: «Гыйлем артыкмы, мал артыкмы?» — диделәр. Жалинус әйтте: «Әлбәттә, гыйлем артыктыр», — диде. Әйттеләр: «Ник алай булса галимнәр байлар капкасына баралар, әмма байлар галимнәр капкасына килмәйләр?» — диделәр. Жалинус әйтте: «Бу аның өчендер ки, галимнәр малның файдасын беләләр, әмма байлар гыйлемнең файдасын белмәйләр. Шуның өчен байлар галимнәр капкасына килмәйләр», — диде.

Сәһел бин Габдулла әт-Тәстәри әйтте: «Наданлыктан яман белән Аллаһы Тәгаләгә һичкем гасый булмады. Әйттеләр: «Йә Мөхәммәд, наданлыктан яман нәрсә бармыдыр?» — диделәр. «Бар», — диде. «Ни-нәрсәдер?» — диделәр. Әйтте: «Белмәгәнәнне белмәслектер, яғни берәү белмәс, үзенә белмәгәнән дә белмәс, бу наданлыктан да ямандыр, моны катлы наданлык диерләр», — диде. Наданлык бер аттыр, кем атланды, таеп егылды. Кем наданнар белән сохбәт кыйлды, хур булды. Наданнар белән сохбәт наданлыктыр. Надан мал эстәр. Гакыйль кәмәльлек эстәр. Фазыйләтне белмәгәнлек хәсислекнең вә асылсызлыкның да кабахәтрәгедер.

Софьян Сүри әйтте: «Гыйлем эстәмәктән артык вә фазыйләтле нәрсә юктыр, әгәр ниятең дәрәс булса, гыйлемлекне эстәңез, гыйлемлектән файда тапмасаңыз да яки гыйлем хасыйл итә алмасаңыз да». Бәгзәләр димешләрдер ки, гыйлемнән морад дүрт төрле гыйлемдер: бере дин өчен — фикһе гыйлеми; бәдән өчен — тыйб гыйлеми; замана өчен — нөжүм гыйлеми; тел өчен — нәхү гыйлеми.

Хәзрәти Гали разыйаллаһу ганһу әйтте, хәмәләи Коръәннән берәү гыйльме һәйят вә гыйльме нөжүмнән икәтибас кыйлса, иманы вә төгәллегә артыр, диде. Аннан соң аятыне ахырынача укыды.

Аллаһы Тәгаләнең берлегенә вә кәмәль кодрәтенә дәлил эстәп, йолдызларга фикер кыйлып карамак тагәтләрнең олугысыдыр, диделәр. Ибн Габбас разыйаллаһу ганһу әйтте: «Йолдызларга фикер кыйлып карамак гыйльме нәбүвәттән бер гыйлемдер, қяшки мин һәм белсәм, ни гүзәл эш булып иде», — димештер.

Идрис галәйһиссәлам нөжүмгә вә гыйльме хисапка караганнарның әүвәлгесе иде, яғни гыйльме нөжүм вә гыйльме хисап Идрис галәйһиссәламнән чыкмыштыр. Мәймүн бин Мәһран әйтте: «Нөжүм гыйлемен «ялган» диюдән сакланмак лаземдер ки, ул нөжүм гыйлеми гыйльме нәбүвәттер», — диде.

Бәни Исраилдән бер кеше утыз ел гыйбадәт кыйлды. Бәни Исраилдән бер кеше утыз ел гыйбадәт кыйлса, өстендә бер болыт күләгә булып иде, әмма бу кешенең өстендә болыттан күләгә юк. Бу кешенең анасы бар иде, бу вакыйганы анасына шикаят кыйлды. Анасы әйтте: «Бу елларда бер-бер гәнаһ эшләгән булсаң кирәк», — диде. Углы әйтте: «Юк, бер гәнаһ та кыйлмадым». Анасы әйтте: «Күзеңне күтәрәп, һичбер фикерсез күккә караганың бармы?» — диде. Углы әйтте: «Бәли, караган идем». Анасы әйтте: «Алайса, шул гәнаһың сәбәпләдер», — диде. Чөнки бәни Исраил галимнәре каршында күккә карап, Аллаһы Тәгаләнең кодрәтен фикер кыйлмак гыйбадәттән саналыр иде.

Димешләрдер ки, бәни Исраил голямасы ике төрле гыйлемне яшерерләр иде, яғни тыйб гыйлеми вә нөжүм гыйлеми балаларына үгрәтмәсләр иде. Падишаһлары бу гыйлемнәргә мохтаж булган өчен, падишаһ сохбәтенә сәбәп булып да, динемез юкка чыгачак дип фаш итмәсләр иде. Падишаһлар сохбәтендә булмактан нәфрәт кыйлырлар иде. Горрә хосусында мөнәжжим сүзенә ышануда зарар юктыр, диделәр. Мөхәммәд бин Мөкәтил мөнәжжимнәрдән ай башын сорашыр иде. Әгәр дә аларга берничә жәмәгать кушылса, игътимад кыйлыр иде.

Бәгзә мөнәжжимнәрдән риваять кыйлынмыштыр ки, пәйгамбәрләрнең мәүледә күбрәк Сөнбәлә вә Мизан йолдызыдыр.

Камэр Гакрэбдэ булган вакытта вэ камэрнең соңгы төне вакытында сәфәр кыйлмакны мөкрүһ күрер иде хэзрәти Гали разыйаллаһу ганһу. Ибн Дәкин дигән мөнәжжимнән сорадылар: «Мөштәри сәгыйд дип әйтсәң, дәлилең нидер?» — диделәр. Ул мөнәжжим әйтте: «Мөштәринен күркәмлегедер», — диде. Мөнәжжимнәр димешләрдер ки: «Зохәлгә карамак көенеч пәйда кыйлыр вэ Мөштәригә карамак шатлык пәйда кыйлыр», — димешләрдер. Хэзрәти имам Әбү Йосыф әйтте: «Һәрбер гыйлемне үгрәнәңез. Мәгәр өч төрле гыйлемне үгрәнәңез ки: гыйльме нөжүм, гыйльме кимия, гыйльме жәдәл. Чөнки нөжүм гыйлемен үгрәнмәк шомлык китерә, гыйльме кимияне үгрәнмәк ифлас китерер, гыйльме жәдәлне үгрәнмәк диндә зиндикълык пәйда кыйлыр», — диде.

Гали разыйаллаһу ганһу әйтте: «Хикмәт — мөэминнең качкан нәрсәседер, тиз табып алыңыз, кирәк мөшрикләр авызыннан булса да», — диде. Янә бер риваятьтә хикмәт мөэминнең качып киткән нәрсәседер, кайда гына тапса, тизрәк тотып алсын, димештер.

Имам Әгъзам хэзрәтләре остазы Хәммад хэзрәтләренә гыйлем укымага килгәч, Хәммад әйтте: «Һәркөн өч мәсьәлә үгрән, аннан арттырма, таки сиңа гыйлем хасыйл булыр», — диде. Бәс, имам Әгъзам остаз мәслихәте белән гамәл кыйлды, барча халыктан әгъләм булды. Имам Әгъзам хэзрәтләре әйтте: «Аллаһы Тәгаләдән вэ Рәсүлуллаһтан ни килде (баш өсте, дип), кабул иттек; сәхабәләрдән ни килде — яхшысын ихтыяр кыйлдык, сүзләреннән чыкмадык; табиғийнәрдән ни килде — безләр адәм, алар һәм адәмнәрдер», — диде. Имам Әбү Йосыфтан бер мәсьәлә сорасалар, жавап биреп әйтер иде: «Бу имам Әгъзам сүзедер», — диер иде. Димешләрдер ки: «Голямадан дүрт кемсәнә кебек кешеләр дөнъяга килмәде: имам Әгъзам — фикъһедә; имам Хәлил — нәхүдә, имам Жахыйз — таэлифтә; Әбү Тәмам — шигырьдә».

Мөхәммәд бин Жәрәб әйтте: «Голяма арасында Әбү Хәнифә — өмәра арасында хәлифә кебектер», — диде.

Пәйгамбәр галәйһиссәламнән бер кемсәнә сорады: «Йә Рәсүлулла, кайсы гамәл изгерәктер?» — диде. Пәйгамбәр галәйһиссәлам әйтте: «Аллаһы Тәгаләне белмәк изгерәктер», — дип, өч мәртәбә тәкрап кыйлды. Ул кеше әйтте: «Йә Рәсүлуллаһ, мин гамәлдән сорадым, син гыйлемнән хәбәр бирәсәң», — диде. Пәйгамбәр галәйһиссәлам әйтте: «Гыйлем белән сиңа аз гамәл һәм файда кыйлыр, надан булсаң сиңа күп гамәл дә файда кыйлмас», — диде. Гыйлемсез гыйбадәт кыйлган кеше тегермәнгә жиккән ишәк кебектер ки, әйләнә-әйләнә, барып житә алмай.

Имам Малик «мәүтаә»дан дәрәс әйткәндә, һарун әр-Рәшит боерды, мәжлесне хали кыйлдылар, ягъни башка талибларны мәжлестән чыгарып, үзләре генә калдылар. Имам Малик әйтте: «Гыйлемнән гаммә читләтелсә, асыл затлар файдалана алмас», — диде. Бәс, изен бирде, керделәр.

Гыйлем эстәгән кешегә гыйлеменә сарыф кыйл вэ үгрәт, вэ эстәмәгән кешеләрне дә гыйлем эстәмәгә дәляләт кыйл. Юкса мисален шуңар охшар ки, берәүгә берәү һәдия алма жиберсә, аны үзе дә ашамай, кешегә һәм ашатмай череп бетә. Хәкимнәр димешләрдер ки, тәннең азыгы — ашамак-эчмәк. Гақылынң азыгы — гыйлем вэ хикмәт.

Пәйгамбәр галәйһиссәлам әйтте: «Өммәтемнең һалак булмакы ике нәрсәдәдер: мал жыймакта вэ гыйлем үгрәнмәенчә надан калмактадыр. Гыйлем — йозактыр, сөаль-ачкычтыр: сорашмак вэ сөйләшмәк белән гыйлем ачыладыр. Берәү кечкенә чагында гыйлем үгрәнмәсә, зур булгач, алга чыкмас, ягъни гыйлем арттыра алмас. Бер ел гыйлем үгрәнмәк ике ел гыйбадәт кыйлмактан хәерлерәктер. Әдәпнең жимеше — гақылын үстерү. Гыйлемнең жимеше — изге гамәле. Бәндәгә дөнъяда бирелгән нәрсәләренә артыграгы хикмәттер вэ ахирәттә рәхмәттер». Имам Хәлил әйтте: «Кайсы галимгә юлыксам да, аннан гыйлем алдым вэ аңа гыйлем бирдем». Димешләрдер ки, имам Мазниниң кулында имам Сибәвәйһитабы егерме мәртәбә тузды вэ ергылды, ягъни күп укыганнан вэ күп истигъмалъ кылганнан гыйбарәттер.

Әфләтун хәкимгә бер кеше әйтте: «Йә хәким, бу кадәр гыйлемне ничек үгрәнәп бетердең?» Әфләтун әйтте: «Тәхсил гыйлем вакытымда мин яндырган майны үлчәп карасаң, гомерем буенча эчкән нәрсәдән күбрәк яндырганмын», — диде, озақ тәхсил кыйлдым, димәктер.

Имам Әбү Йосыф әйтте: «Бервакытны углым вафат булды. Имам Әгъзамның гыйлем мәжлесеннән мәхрүм каламын дип куркып, жәнәзасына чыкмадым», — диде. Әй угыл, дәрәскә мөлязим бул. Дәрәс укымак — жимеш агачы утыртмак кебектер. Берәү озақ дәрәс укымага ялкауланса, нәфесен мәшәкәт чиктермәсә, гыйлем эстәгән атлы түгелдер. Ибн Габбас разыйаллаһу ганһудан сорадылар: «Ни-нәрсә белән син бу кадәр гыйлем дәрәжәсенә ирештең?», — диделәр. Ибн Габбас әйтте: «Сорагучы тел белән, белгүче каләб белән вэ түземле остаз белән», — диде. Бәзер Жәмһәрдән сөаль кыйлдылар: «Йә мәлик, син ни белән бу кадәр гыйлемгә ирештең?» — диделәр. Бәзер Жәмһәр әйтте: «Карга кебек иртә тордым, дунгыз кебек комсыз булдым, эт кебек сабыр булдым, мәче кебек тәвазыглыклы булдым да, гыйлем дәрәжәсенә васыйл булдым, максуд хәзинәләре миһнәт күперә өстендәдер», — диде.

Һәндвани хэзрәтләре Бохарадан кайткач, Бохара әһеленең хәленнән хәбәр сораштылар. Һәндвани әйтте: «Мин аларны фәкыйһ күрдәм — галимнәрдер, вэ ярты фәкыйһ күрдәм, ягъни ярты галим күрдәм», — диде. Фәкыйһ дигәнәннән морады мәйданы иде вэ ярты фәкыйһтән морады Мөхәммәд бин Фазыйл иде, чөнки Мөхәммәд бин Фазыйлынң хисабияттан хәбәре юк иде. Мөхәммәд моны ишеткәч, тиз заман

гыйльме хисап белән мәшгуль булып, хәтта бу хисап гыйлемендә үрнәк, житәкче дәрәжәсенә ирешмештер.

«Мөхите борхани» иясе берничә сәнәд белән риваять кыйлымыштыр ки, тарикаи хатаин вәхи белән беленмештер. Хәсән разыйаллаһу ганһу әйтте: «Берәү гыйлем эстәмәктән хәя пәрдәсе белән йөзен өрөтсә, яғни гыйлем эстәмәктән оялып торса, наданлык күлмәген кияр, яғни тәмам үзен наданлык белән каплар», — диде.

Гайшә разыйаллаһу ганһадан риваять кыйлынымыштыр ки: «Мәдинә мөселманнары хатыннары ни изге хатыннардыр ки, дин гыйлемен үгрәнмәктә хәя аларны мәнғь кыйлмады», — димештер. Гыйлем үгрәнергә оялган кеше вә мөтәкәббир кеше гомердә гыйлем үгрәнә алмаслар. Бәс, әй угыл, инде гыйлем үгрәнмәктән оялма, гыйлем үгрән, наданлык — гарьлек вә хурлыктыр, наданлыкка ишәктән гайре кемсәнә разый булмас.

Гали кәррәмәллаһу вәҗһәһи әйтте: «Берәү белмәнчә фәтва бирсә, жир күк ләгънәт кыйлыр». Ибн Мәсгуд разыйаллаһу ганһу әйтте: «Һәрбер сораганга фәтва биргүче — мәҗнүндер». Имам Әгъзам хәзрәтләре әйтте: «Кем миңа ачу дошманлык кыйлса, Аллаһы Тәгалә аны мөфтилек белән мөбтәля кыйлсын». Һәйсәм бин Жәмил әйтте: «Бервакытны Малик бин Әнәс янында идем, бер кеше килеп кырык сигез мәсьәлә сорады. Малик хәзрәтләре утыз ике мәсьәләсенә белмимен дип җавап бирде», — диде. Имам Шәгъбидән бер мәсьәлә сорадылар. «Белмимен», — диде. Әйттеләр: «Ике Гыйракның фәкыйһысы булып торасың, белмимен дип әйтергә оялмадыңмы?» — диделәр. Шәгъби әйтте: «Фәрештәләр оялмаган нәрсәдән мин оялмаймын, яғни фәрештәләр дә Аллаһы Тәгалә сораган вакытта «бездә син өйрәткән гыйлемнән башка гыйлем юк» дип җавап бирделәр», — диде. Бервакытны Гали разыйаллаһу ганһу минбәрдә иде, берәү килеп бер мәсьәлә сорады. Гали әйтте: «Белмимен». Жәмәгәтгән берсе әйтте: «Бу минбәрдә син торасың, ул — наданнар урыны түгелдер», — диде. Гали әйтте: «Бу шундаен кешеләр урыныдыр ки, бер нәрсәне белер, бер нәрсәне белмәс. Әмма галимнең вә җаһил түгелнең урыны юктыр», — диде.

Имам Әбү Йосыфтан бер мәсьәлә сорадылар. «Белмимен», — дип җавап бирде. Әйттеләр: «Һәр көндә бәйтәлмәлдән фәлән кадәр эш хақы аласың, «белмимен» дип әйтсәң», — диделәр. Әбү Йосыф әйтте: «Мин гыйлемем кадәр аламын, әгәр наданлыгым кадәр алсам иде, бөтен дөньядагы нәрсә минем эш хақыма җитмәс иде», — диде. Әбү Бәкер әл-Кабатыйдан берәү бер сүз сорады. Кабатый минбәрдә иде, «белмимен» дип җавап бирде. Әйттеләр: «Бу урын белмәгәннәр урыны түгелдер», — диделәр. Кабатый әйтте: «Мин гыйлемем кадәрә мендем. Әгәр наданлыгым кадәрә менсәм иде, күккәчә менәр идем», — диде.

Белмәгәнәңне әйтмә, белгәнәңне фәһемлә. Әристу әйтте: «Әдәпнең күркәмлеге нәсәбнең кабахәтен фазыйләт — гыйлем вә әдәп беләндер, асыл белән вә нәсәб белән түгелдер. Берәү әдәпсез булса, нәсәбе заегъ булыр», — диде. Пәйгамбәр галәйһиссәлам әйтте: «Ата балага нәрсә бирсә, биргән нәрсәсенәң иң әгълясе — әдәптер», — диде. Гали разыйаллаһу ганһу әйтте: «Адәмиләр галим яки укучылар, калганы һәмәж вә гавамдыр».

Бервакыт Васикъ биллаһ хәлифәнең остазы килде, остазын гаять гыйззәт вә икрам кыйлды. Һай-һай, бәрәкаллаһ, остазыңны бик гыйззәт вә икрам кыйлдың, диделәр. Васикъ әйтте: «Иң әүвәл Аллаһы Тәгаләнең зикере белән минем телемне ул ачты, Ходаның рәхмәтенә якын ул кыйлды», — диде. Искәндәргә әйттеләр: «Анаңны тәгъзыйм кыйлганнан да бигрәк остазыңны тәгъзыйм кыйласың, имеш», — диделәр. Искәндәр әйтте: «Анам мине күктән жиргә индерде, остазым жирдән күккә күтәрде», — диде. Вә дәхи Бөзәрҗмәһәрдән сорадылар: «Ник бу кадәр остазыңны атаңнан да артыграк итеп тәгъзыйм кыйласың?» — диделәр. Бөзәрҗмәһәр әйтте: «Атам — фани яшәешкә сәбәп, остазым бакый яшәешкә сәбәп булды. Аның гыйлеми дәрәҗәсеннән сугарылам, хикмәт агачыннан җимешләрен җыямын», — диде. Пәйгамбәр галәйһиссәлам әйтте: «Галимнәр йөзенә карамак — гыйбадәттер». Мөхәммәд бин Жәгъфәрдән бу хосуста сөаль кыйлдылар, яғни пәйгамбәрнең бу сүзен бәян кыйл, дип илтимас кыйлдылар. Мөхәммәд әйтте: «Галимнәр йөзенә карамак шуның өчен гыйбадәттер ки, алар сиңа ахирәт бурычларын исеңә төшерерләр», — диде. Хәлил әйтте: «Галимнең ялгышы вә хатасы тиз фаш булыр, җаһилнең ялгышы җәһаләте астында өрөтөлмештер». Пәйгамбәр галәйһиссәлам әйтте: «Дөньяда фитнә килер, халыкны тармар китерер. Әмма галим котылыр», — диде. Хәкимнәр димешләрдер: «Әгәр хирыслык булмаса, дөнья харап булыр иде. Әгәр шәһвәт булмаса, нәсел киселер иде. Вә әгәр остазлык дәрте булмаса, гыйлем батыль булыр иде», — димешләрдер. Зөһнун әл-Мисри хәзрәтләре васыять итеп димештер ки: «Наданлык белән гыйлем эстәмәктән сакланыңыз, наданлык белән гыйлем эстәмәгез», — диде. «Наданлык белән гыйлем эстәмәк ничек булыр?» — диделәр. Зөһнун әйтте: «Кайчан ки дәрәс вакытында остаз янына барсаң, артка калып, кешенең җилкәсеннән атлап-атлап керсәң, таләбе гыйлем вакытында картларны хөрмәтләмәсәң, үзеңне олы тота белү тыну вә әдәпне истигъмәль кыйлмасаң, моны наданлык белән гыйлем эстәмәк, диерләр», — диде. Әбү Гобәйдә әйтте: «Һичбер галимнең ишеген какмадым, чөнки кешенең ишеген какмак бер төр иза бирмәктер ки, һичбер галимне иза кыйлмадым», — димәктер.

Димешләрдер ки, малның тогыяны булган кебек, гыйлемнең һәм тогыяны бардыр. Берәү белмәнчә гамәл кыйлса, ислах кыйлудан артыграк әфсад кыйлыр. Мәсәлдә килмештер ки, гыйлемсез гамәл кыйлган кеше юлсыз жирдән йөргән кеше белән бәрабәрдер. Бәс, гыйлем эстә, гыйбадәтенә зарар бирмәсен, вә гыйбадәт гыйлем эстәмәккә зарар бирмәсен. Бер кемсәнә пәйгамбәр галәйһиссәламгә әйтте: «Мин

хәдисләр вә яхшы сүзләр ишетәмен, хәтеремнән чыгадыр», — диде. Пәйгамбәр галәйһиссәлам әйтте: «Кулыңнан ярдәм эстә, яғни ишеткәнәңне язып куй», — диде.

Мәсәлдә килмештер: күнәлгә бикләгән качар, язып куйган карар кыйлыр. Гыйлем — аудыр, язмак — баудыр. Шәғби әйтте: «Гыйлем бабыннан һәрни ишетерсең, язып куй, кирәк дивар үзәрәнә булса да», — диде. Риваять кыйлмышлардыр ки, имам Фараби хәзрәтләре тәхсиле гыйлем вакытында бик фәкыйрь иде. Кәгазь сатып алырга да акчасы юк иде. Урманга чыгып йөрөп, күнәленә төшкән хикмәтләренә агач яфракларына язып йөрөп иде. Кәгазь тапкач, барып күчәрәп алып иде.

Гали разыйаллаһу ганһу әйтте: «Дөнъяда гыйлем хисапсыз күптер, яхшырагын вә файдалырагын кабул ит», — диде. Һәрни китап кулыңа төшсә укы, яхшысы белән гамәл кыйл. Гыйлемнең ниһаяте юктыр, мең ел укысаң да, белмимнән башка булмасың, һаман гыйлемнән туймасың. Әристу әйтте: «Ниндәен хәерле вә файдалы нәрсә язарсың, гүзәл вә укырлык булсын, гүзәл хат белән яз. Вә ниндәен хәерле вә файдалы нәрсә өйрәнсәң, язарлык булсын, яғни хифыз өйрәнәңнең онытма, күнәленән чыгарып тасниф кыйлырлык бул, каләм — сүзнәң илчәседер, язу — кулның теледер. Әкльидис хәким димештер ки: «Хат вә язу-рухани һәндәседер аләт жисмания зохур итте», — димештер. Язу язмак фәкыйрьләр янында малдыр, байлар янында жәмалдыр, олуглар янында кәмәльдер. Коралларның файдалырагы каләм, кара савыттыр, димешләрдер, мәгънәсе: каләм, кара савыт — алтын парәсеннән һәм файдалырактыр. Кара савыт бер күлдәр ки, аннан хикмәт чишмәсе агар, тамчыларынан бәлягать болыты хасыйл булып, димешләрдер.

Сәһел бин һарун әйтте: «Каләм — күнәленә борыныдыр, кайчан канаса, серләрен сачар, әсәрләрен атар». Бер гарәп әйтте: «Каләм язуы кара сурәтләрдер, күнәлләрдә вә күзләрдә актыр», — диде. Әюб бин Гассан әйтте: «Минем каршында шул күлмәктән вә шул киёмнән күркәм вә гүзәл нәрсә юктыр ки, әтрафына кара тамган әсәре булса. Вә шул бармак ни гүзәл бармактыр ки, каләмнән йоккан карасы булса», — диде.

Димешләрдер: күркәм язу яза белмәк — ярты гыйлемлектер вә ризыкның күбәюенә сәбәптер.

Каләм үгрән, каләм изгегә тартыр. Каләм берләң кешенәң ризкы артыр, димешләрдер, кадимнән бар сүздер.

Бер гарәп бер китапка карады да әйтте: «Монда хикмәт йолдызлары икән», — диде. Бер галим бер кешенә күрдә: язу яза, ләкин язуы начар иде. Галим әйтте: «Каләмнең ботын озын ит, очын кыек кис, акрын яз, язуың гүзәл булып», — диде.

Хәзрәти Гали кәррәмәллаһу вәжһәһинәң Гобәйдулла бин Әбү Рафыйг исемле язучысы бар иде, аңар әйтте: «Кара савытыңны куй, каләмнең ботын озын ит, юл арасын ачык ит, хәрәфләренә бер-беренә янәшә куй, язучыларга бу лаек әштер», — диде.

Габдулла ибн әл-Могътәз әйтте: «Китап бер бакчадыр ки, язучылар нәржисләредер, яғни гөлләредер». Әбү Бәкер әл-Харәзмигә үлем авыруында әйттеләр: «Ни-нәрсәдән иштиһа кыйласың, нәфесең ни теләйдер?» — диделәр. Әйтте: «Китап йөзәнә бер карар идем», — диде.

Мәнкульдер ки, Маәмүн хәлифәнең берничә углы бар иде. Беркөнне күрдә: бер кечкенә углы бер китапны алган да актартып утырыр. Әйтте: «Әй углым, ул ни-нәрсәдер?» — диде. Углы әйтте: «Бу бер шундаен нәрсә икән ки, зирәкләрнең зиһенен шаяртыр, ялгызларга жан дустан булып», — диде. Маәмүн хәлифә күнәленән әйтте: әлхәмдәлиллаһ, Аллаһы Тәгалә миңа мондаен бер угыл рузый кыйлмыштыр ки, баш күзә белән күргәннән яхшырак гақыл күзә белән күрә, имеш, дип шөкер кыйлды.

Гарәпләр арасында начар язучы фәрештәләр язучы, диләр, чөнки фәрештәләрнең язучы бәян түгел, имеш. Язучының яхшырагы бәянырагыдыр вә ачыграгыдыр. Начар вә килешмәгән каләм ата вә анасын рәнжетүче бала кебектер. Вә һәм богыз вә гадавәт итүче карендәш кебектер, димешләрдер. Әмма язганда ярты кәлимәне куйгач, каләмдә кара бетеп китсә, һәм кызыксыз буладыр. Бер рафизыйга әйттеләр: «Гомердә нәсыб галәмәте ни-нәрсәдер?» — диделәр. Рафизый әйтте: «Галинең дошманлыгы», — диде.

Бер гарәпкә әйттеләр: «Син Исраилне һәмзәлимәсең?». Гарәп әйтте: «Әгәр һәмзәләсәм мин явыз кеше буламын», — диде. Бер гарәпкә әйттеләр: «Син фәэрәнә һәмзәлисеңме?» — диделәр. Гарәп әйтте: «Мачы аны һәмзәлидер», — диде.

Имам Сибәвәйһ ишегенә беркөн берәү килде. Сибәвәйһ бер хезмәтчесен чыгарды: «Бар, әйт, ул кеше монсариф булсын», — диде. Чыкты да әйтте: «Әй кеше, син монсариф бул!» — диде. Ул кеше әйтте: «Мин — Әхмәд исемлемен, Әхмәд монсариф булмайдыр», — диде. Хезмәтче янә Сибәвәйһ янына керде, шулай дип әйтә, диде. Сибәвәйһ әйтте: «Бар аңар чыгып әйт, Әхмәд монсариф булмайдыр мәгърифә булса, әмма билгесез булса, монсариф буладыр», — диде.

Бервакытны бер катиб язу яза, артыннан аны бер кеше карап моталыга кыйлып тора. Бу язучыга унайсыз булды да, кәгазенә яза, әгәр артымда бу ахмак минем язганымны карап моталыга кыйлып тормаса, күнәлемдә булган нәрсәне язар идем», — дип. Бу кеше арттан торып: «Юк, тәкъсьыйр, валлаһи, моталыга кыйлмадым», — диде. Язучы әйтте: «Үзең инкяр кыйлган нәрсәне икъяр кыйлдың», — диде.

Бервакыт ишек төбәндәге сакчысы кереп Хәжжәжга әйтте: «Ишек төбәндә фәлән катиб бар», — диде. Хәжжәж янында ибн Карә бар иде, ул әйтте: «Йә әмир, катибләр алар усал булалар», — диде. Катиб керде, Хәжжәж аны икрам кыйлып хөрмәтләп чыгаргач, Хәжжәж әйтте: «Йә Ибн Карә, сохбәтең хақы булмаса,

муеныңны ордырыр идем, Аллаһы Тәгалә катиблар хакында кирамән катибин боермыштыр», — диде. Ибн Карә әйтте: «Әй әмирел-мәэминин, мин диван катибләрән әйтәмен, — диде, — мәлаикәррахманны, Алланың әмерен язучы фәрештәне әйтмәймен», — диде, Хәжжәж көлдә дә гафу кыйлды.

Пәйгамбәр галәйһиссәлам әйтте: «Күк йөзен Аллаһы Тәгалә өч нәрсә белән зиннәтләде: кояш, ай, йолдызлар белән. Жир йөзен дәхи өч нәрсә белән зиннәтләде: гыйләме белән гамәл кыйлгучы галим, хайванат вә жәмадатка шифа биргүче ягьмур вә гадаләтле булгучы падишаһ», — диде. Янә пәйгамбәр галәйһиссәлам әйтте: «Галимнәрнең язу яза торган карасы вә һәм шәһидләрнең каны кыямәт көнендә үлчәнер: катибләрнең карасы шәһидләрнең канына бәрабәр килер», — диде.

Гыйлем эстәмәктә бер иртә сәер итмәк, Аллаһы Тәгалә каршында йөз иртәдән сөекләрәктер. Бер кемсәнә таләбе гыйлем сәфәрәнә чыкса, һәр заман бер мөәккәл фәрештә бергә йөрер, ождамак белән сөнеч бирер. Бер кемсәнә таләбе гыйлем вакытында вафат итсә, кыямәткәчә таләбе гыйлемдә булып, каберендә фәрештәләр тәғлим бирерләр. Хәзрәти Гали димештер ки, кемнең гыйләме азрак — кыйммәте һәм азрак. Дөнъяның кыямы дүрт нәрсә беләндер: галимнәрнең гыйләме белән, падишаһларның гадаләте белән, әбдал изге, дәрвиш ирләрнең гыйбадәте белән, жумартларның сәхавәте белән, димештер. Вә дәхи һәрбер диннәрдә дүрт нәрсә макталадыр ки: гыйлемлек, заһидлек, изгелек, әманәт. Пәйгамбәр галәйһиссәлам әйтте: «Гыйлем үгрәнәңез, гыйлем үгрәнмәк Аллаһы Тәгалә каршында изге эштер».

Мәсәлдә килмештер ки: кеше белмәгән нәрсәсенә дошмандыр. Ул нәрсәне үгрәнә башласа, белә башласа, дуслыгы артадыр вә рәгьбәте артадыр. Дәрәс әйтмәк вә гыйлемдә бәхәс кыйлышмак дин юлында жиһад кыйлмак кебектер. Вә гайре кешегә гыйлем үгрәтмәк садакадыр. Гыйлем сәбәплә хәляилне харамнан аерып беләсен, гыйлем ождамак юлын күрсәтәдер. Курку вакытында вә кайгы-хәсрәт вакытында юаныч буладыр, ялгыз вакытта әңгәмәдәш буладыр, сиңа шатлык юлын ачадыр, миһнәт юлын баглыйдыр. Дусларыңнан гыйләмең сәбәплә хөрмәт күрсәң. Дошманнарың янында белем бер коралдыр. Гыйлемлек сәбәплә изгеләр дәрәжәсенә ирешәсен. Олугларга таныш буласың. Аллаһы Тәгаләне танийсың, шәригәтне беләсен, яхшы ашыйсың, яхшы, нәфис киём киясен — болар бар да гыйлем аркасында. Гыйлем әһеленәң кигәнә нәфис, пакь булып, гыйбадәтенәң мәкьбульлегенә сәбәптер.

Галимнәргә иярсәң жефәк киём киярсәң,
Наданнарға иярсәң, көрән чикмән киярсәң, —

дип, ни өчен әйткәннәрдер?!

Бер кемсәнә вафат булып, үзеннән соң язган китаплары, каләме, кара савыты бер гыйлем әһеленә мирас булып калса, аңа ождамак белән сөнеч бирелер. Гыйлемлек — бер дәръядыр. Фәлсәфә — бер дингездер. Галимнәр тирәсендә йөриләр вә хәкимнәр дингез уртасында йөзәләр. Әгәр берәүгә гыйлем үгрәтергә теләсән, әүвәл үзеңне үгрәт. Изге гадәтләреңне тот, таки гайреләр күрәп тәғлим алсыннар. Кеше гыйлем сәбәплә ничә бәладән котыладыр. Вә гыйлем сәбәплә хатыннар талактан котыладыр.

Мәзбәд дигән бер кеше үзенәң хатынын күрдә: биек баскычтан югары менеп барыр. Хатынына кычкырды: «Әй хатын, югары менсәң, сиңа миннән талак; урынында туктап торсаң — талак, төшсәң дә талак», — диде. Хатыны бу сүзгә ишеткәч тә үзен-үзе жиргә атты. Аннан соң ире әйтте: «Йә хатын, атам-анам сиңа фида булсын, әгәр имам Малик вафат булса, шәһәр халкы сиңә гыйләмеңә мохтаж булырлар иде», — диде. Имам Малик заманы иде. Бәс, бу хатын үзенәң гыйләме сәбәплә, талактан котылды. Кешенәң гыйләме булса, әдәбә һәм булсын. Әдәп гакулга бирелгән нәрсәдер. Гакул өстенә әдәп нур галә нурдыр. Олуглык гакул вә әдәп беләндер, әмма нәсел вә нәсәб белән түгелдер.

Локман хәкимнән сорадылар: «Син бу кадәр әдәпне кемнән үгрәнден?» — диделәр. Локман әйтте: «Наданнарның әдәпсезлегеннән вә наданлыгыңнан гыйбрәт алдым, сакландым, әдәпкә үгрәндем», — диде. Гакулның кадере әдәп белән, байлыкның кадере жумартлык белән, кувәтнең кадере бәһадирлык белән, димешләрдер.

Ахмаклык–наданлык. Мәгаз бин Жәбәл разыйаллаһу ганһудан риваять кыйлынмыштыр ки, пәйгамбәр галәйһиссәлам әйтте: «Галим кеше наданлыктан качканнан артыграк, гыйлем үзе наданнан качар. Комсызлык авыруына дәва юк, наданлык сырхавына табиб юк», — диделәр. Гакулгыгә сүз — кувәт, жаһилгә — жавап, сөкүт. Әристу хәким әйтте: «Гакуллы гакуллыга муафәкәт кыйладыр, надан наданга муафәкәт кыйлмайдыр, галимгә дә муафәкәт кыйлмайдыр. Моңың мисалы шулдыр ки, төз агач төз агачка чат ята, кәкрә агач төз агачка да, кәкрә агачка да ятмайдыр».

Әфләтун хәким әйтте: «Өч кешенәң хәленә күңеләм бик зәхмәт чикте: байдан фәкыйрь булган кешенәң хәленә; олуглыктан хурлыкка төшкән кешенәң хәленә; вә дәхи наданнар сохбәтенә мөбтәля булган галимнең хәленә», — диде. Әристу хәким әйтте: «Надан үзенә-үзе дошмандыр, гайрегә кайчан дус булсын», — диде. Надан фәсад кыйладыр, зирә төзеклеккә һидаяте юк. Ахмак фәсад кыйладыр, әмма фәсад кыйлудан ләззәт табадыр, хәтта эшнәң төзек булмакына хафа буладыр.

Мәслимә бин Габделмәлик берәүдән сорады: «Син ни исемле?» — диде. Ул кеше әйтте: «Мин Габулла атлы», — диде, далның өсте белән. «Кем углысың?» — диде. Ул кеше әйтте: «Бин Габдерахмани», — диде, нунның асты белән. «Ник ялгыш әйтсәң?» — дип, Мәслимә бу кешенә сукмага

эмер итте. Янэ ул кеше камчы астына ятканда, «бисмиллаһи» диде, мимнең өтере белән. Мәслимә әйтте: «Тимәнәз, куеңыз, камчы астында да төзәлмәде», — диде.

Ибн Сәмәк әйтте: «Адәмнең гакуллырагы үзе изгелек кыйла торып хәвәф итәр, вә наданрагы үзе явызлык кыйла торып имин булыр». Зәннун әл-Мисри әйтте: «Берәү үзенең кадерең үзе белмәсә, үзен оятка калдырды», — диде.

Габдулла бин Габбас янында бер кеше бик күп хата сөйләде. Бәс, Габдулла үзенең колларыннан бер колны чакырды да азат кыйлды. Ул кеше әйтте: «Гажәп, бу колны азат кыйлмакыңа сәбәп ни булды?» — диде. Габдулла әйтте: «Аллаһы Тәгалә мине синең кебек надан итмәгән дип күңелемә килде дә, шөкер итеп, азат кыйлдым», — диде. Сократ хәким әйтте: «Кешенең хатасын төзәтә күрмә, чөнки ул синнән гыйлем дә алыр, сине дошман да тотар», — диде. Бу бик хак сүздер. Әгәр дә наданнар сөкүт кыйлган булсалар иде, каршы торулар вакыйга булмас иде. Берәү бер кешегә әйтте: «Фәһемләгәннең ник әйтмәйсез?» Ул кеше әйтте: «Син әйткәннең ник фәһемләмәйсез?» — диде. Жәлалетдин әд-Дәвани әйтте: «Әгәр галимнәр вә язучылар, мөһәммәдиәләр үзләреннән соң ихтилафат күп буласын белсәләр иде, китапларын үзләре белән бергә кабергә күмәргә васыять итәрләр иде. Бәлки, күрәкләрендәгән дә изһар кыйлмалар иде, таки наданнарның кулы уйнамасын, дип», — диде.

Әгәмәшнәң мәжлесенә берничә кеше хәдис тыңламага килделәр. Әгәмәш әйтте: «Бу көн ни көндөр?» Аларның берсе әйтте: «Әсниндер», — диде. Әгәмәш әйтте: «Әснан, дип әйт. Бар, кайтып торыңыз, сүзләреңезне әгърабланьыз, аннан соң хәдис тыңламага килеңез», — диде.

Имам Сибәвәһи әүвәл мәртәбәдә фикъһе вә хәдис гыйлемнәре белән мөһәммәдиәт кыйлыр иде вә алардан фикъһе вә хәдис гыйлемен үгрәнер иде. Беркөн имам Хәммад алдында хата сөйләде. Хәммад аның сүзен яратмады, нәхү белмәй, имеш. Аннан соң Сибәвәһи имам Хәлилнең дәрәсенә мөһәммәдиәт булып, хәтта нәхү гыйлемендә голямалык дәрәжәсенә иреште.

Бервакытны бер имам намазга сонга калды. «Йә хәзрәт, ник сонга калдың?» — диделәр. Имам әйтте: «Коръән төзәтәп сонга калдым, «сафа-сафа», «дәка-дәка» дип кат-кат язганнар, кыра-кыра жаным чыкты», — диде.

Бер кеше Ибраһим патшага килеп: «Бу кич төшемдә Аллаһы Тәгаләне күрдем, сезнең өчен дога әйтәдер иде», — диде. Ибраһим әйтте: «Аллаһы Тәгалә дога кыйлса, аны кем кабул итсә кирәк», — дип, ул кешене жәзага тартылды. Наданлык кешене яхшы итмидер. Инде бу кадәр ахмаклар хикәятеннән бер нәрсә хисса фәһем итәргә тиеш. Кирәк, гыйльме шәригәтне, кирәк, гыйльме сәнгәтне булсын. Жиренә житкереп гамәл кыйлмак кирәк. Гыйбадәт кыйлсаң вә дога укысаң, кәма һүә хәрәфләрен житкереп гамәл кыйлмак тиеш. Дөнъя мөһәммәдиәтне, мәсәлән, син арба ясаһаң яки гайре нәрсә ясаһаң, житәр-житмәс аннан-моннан эшлә, көн саен бер жирен төзәтәрсез, зәхмәт чигәрсез. Йә чөе төшәп, яки көпчөгә чыгып калыр. Намаз укыһаң, шулай ук кыйраәтне, рәкагәтне сәждәләрен вә һәм рөкүт вә сәждә тәсбихләрен вә дәһи каумә вә жәлсәне ригая кыйлып, намаз шартларында әйтәлгән рәвешчә шартларын кәма һүә шартына вә хәрәфенә житкереп кыйлмак кирәк. Гыйлем белән гамәл кыйлу дип шуны әйтәрләр. Син үзәң фәһем итеп кара: дөнъя мөһәммәдиәтне бик пөхтә кыйласың лабаса! Мәсәлән, көндөз киһетендә сәүдә кыйласың, кич булһаң, нәрсәләренә жыештырасың, аннан соң киһетеннән чыгасың, киһет ишегәңне яхшылап ябасың, йозак белән киһетнең биклиһәң, йозак белән бикләгәч тә, яхшы бикләндә микән, дип, йозагыңны тартып карыйһәң. Бу намаз дигәнәме вә гайре гыйбадәтләр Хоһай куһкан фарыз эшләрдер, бу хосуста мең мәртәбә пөхтә булырга тиеш. Бу заманның намаз укытучыларын күрсәң, кайһының каумәсе юк, кайһының рөкүгысы юк, кайһының жәлсәсе юк, кайһының сәждәсе жирдән тавык тары чукуһан кебек. Кайһысы имамыннан мөһәммәдиәт йөри — намазны шулай укырга ярамый.

Углым, ахмаклар вә наданнар хақында күп сүзләр ишеттең. Инде саклан, ул жөмләдән булма, ахмаклык вә наданлык шәригәтне дә, гакул үлчәмендә дә яман холыклардыр.

Ахмак ниндәен кешедер, миһа тәгъриф кыйлһана, дип, берәү бер кешедән сорады. Ул кеше әйтте: «Ахмак шул кешедер ки, эһнең аһырын караһаң; үз белгәнненән кайтһаң; кешенең киһәшенә ыһанһаң; белмәгән белән дип белер; үгрәнмәк эстәмәк; үгрәтсәң, ачигълань; белгән кешегә дә, белмәгән кешегә дә серен сөйләр; мәжлес әдәпләрен ригая кыйлһаң; белсә-белмәсә дә, һәркемнең сүзенә катыһыр; кеше сөйләп бетергәнчә тыңлап торһаң; үзенең мәгъһәсез сүзе белән гайре кешенең сүзен бүләр», — диде.

Гали разыйаллаһу ганһу әйтте: «Аз гыһа ахмаклығы булһаң һичкем юктыр. Адәм нәүгы ахмаклығы белән тереклек кыйладыр», — диде. Адәмдә тугыз өләш гакул булһа, бер өләш ахмаклыкка мохтаждыр, таки адәм өләшчә ахмаклык сәбәплә үзенең эһенә керешсән. Вәһәб бин Мәнбә әйтте: «Адәм угланһа ахмак яратылдылар. Әгәр ахмаклыклары булһа иде, тереклекләре сеңешлә булһа иде. Ягъни әгәр ахмаклыклары булһа, тереклекләреннән ләззәт алһа иде», — диде. Ахмак белән мәжлес кыйлмак хәтәрдер вә аның мәжлесеннән качмак заһәрдер.

Берәү бер су яһына килде, кулында китаплары бар иде. Су яһасына утырды, бер китабы кулыннан суга төшәп китте. Кулын сузып карады, житмәде. Янә кулындагы китап белән тартып китермәкчә булды, ул китабы һәм суга төште.

Имам Шәфыйг әйтте: «Һәрбер галим вә фәкыйһкә бер ахмактан бәһка чара юктыр. Таки аның ахмаклығына галиб булып, каршы торып ахмактыктан саклань өчен», — диде.

Гафлэт. Өбү Габдеррахманга бер кеше эйтте: «Йә Өбү Габдеррахман, миңа акыллы киңеш кыйлсана», — диде. Өбү Габдеррахман эйтте: «Саклан, гафлэт вақытында Аллаһы Тәгалә шелтә кыйлмасын, яғни искәртмәстән әжәл килеп бәрәп ташламасын, сакланып тор», — диде. Гафлэт вә гафиллек алдату вә жебегәнлек мәгънәсендәдер. Бу һәм гакул ияләре каршында яманатлы сыйфаттыр.

Хыянәтсез хәйлә вә кувәтне урынына күрә истигъмал кыйла белмәк — гафләткә бәйлә сыйфаттыр. Бер вакыйга булгач кына хәйләгә тотынмак гакуллы кешенә эшә түгелдер. Ләкин гакул шулдыр, алдан сакланып, ул вакыйгага төшмәскә хәйләсен карар, моны чарасын табу, диләр. Өгәр сиңа бер эшәкә эш вакыйг булса, кара: әгәр хәйлә булса, гажиз булма, әгәр хәйлә белән дә мөмкин түгел икән, үртәнмә, иләрмә.

Захак бин Мөзахим бер яһүдигә эйтте: «Мөселман булмайсыңмы?» — диде. Яһүди эйтте: «Исламга минем мэхәббәтем бар, әмма минем хәмер эчәргә дәхи мэхәббәтем бар, исламда хәмер харамдыр», — диде. Захак эйтте: «Мөселман бул, эч син хәмерәнә», — диде. Бәс, яһүди мөселман булды. Захак эйтте: «Инде мөселман булдың, әгәр хәмер эчсәң, сине жәзалап сугармыз, әгәр яңадан яһүдилеккә кайтсаң, үтерермез», — диде. Яһүди эйтте: «Миңа сәләмәтлек кирәк, мөселманлыктан чыкмам, хәмер эчмәм», — дип, хәмердән һәм тәүбә кыйлды. Димешләрдер ки, бәгъзе вақытта хәйлә кувәт урынына йөридер, бәлки, кувәттән һәм яхшырақтыр. Хәйлә тау кисәр, диделәр.

Берәү бер кешегә бирәчәген инкяр кыйлды. Казый Өяс бин Мөгавия алдында хөкемгә тырыштылар. Казый Өяс дөгъвачы гаепләүчегә эйтте: «Син ул акчаны аңа кай жирдә биргән идең?» Ул кеше эйтте: «Фәлән жирдә, фәлән агач астында биргән идем». Өяс эйтте: «Гуаһым юк дип әйтсәң, бар, имеш, ләбаса! Бар, шул агачтан гуаһлык алып кил!» — дип, мәддәгыйне жиберде. Мөнкир казый янында утырып калды. Казый икенчә эш белән мәшгуль икән, шул арада мөнкиргә хитап кыйлып эйтте: «Йә фәлән, син ничек уйлыйсың, ул кеше шул агач янына барып житте микән?» — диде. Мөнкир эйтте: «Барып житмәгәндер», — диде. Казый эйтте: «Һи Аллаһының дошманы, хыянәт сіндә икән! Өгәр ул агач астында алмаган булсаң, кайсы агач, ул агачны мин белмәймен, дип әйтер идең», — диде. Бәс, ул мөнкир икәрар кыйлды. Өяс моны бер хәснә тәдбир вә хәйлә белән икәрар кыйлдырды. Бу хикәят «Кабуснамә»дә тәфсилләрек азылмыш иде.

Мәсәлдә килмештер ки, мөэмин бик туктагучыдыр, алдакчы бик сикергүчедер. Яғни мөэмин һәр хосуста бик сабыр кыйлыр вә алдакчы ашыгып ашка төшәр. Берәү сабыр вә акрынлык белән эш кыйлса, теләгән нәрсәсенә ирешер димәктер.

Адәм галәйһиссәлам балаларына эйтте: «Ни гамәл кыйлырга теләсәң дә, берәр сәгать сабыр кыйлыңыз, әгәр мин бер генә сәгать тәвәккүф кыйлган булсам иде, минем башыма килгән эшләр килмәс иде», — диде.

Димешләрдер ки, бик ялкынлана торган утның сүнүе дә бик тиздер, эшендә ашыкма. Гарәпләр әйтемедер: лазем булсын сезләргә, ашыгудан сакланмак, зирәки гарәпләр ашыгуны «үкенечләренә анасы» дип исем кыйлмышлардыр. Һәр үкенеч ашыгудан туадыр. Мәгәр дүрт хосуста ашықтырмага боермышлардыр ки: мәетне дәфен кыйлмакта, кыз бирмәктә, кунакны хөрмәт итмәктә, жәнәбәттән гөсел итмәктә.

Габавәт. Безнеңчә, аңгыралык тәгъбир кыйлыныр. Сизгерлек вә зирәклекнең киреседер. Бу — фәһемсезлек вә аңгыралыкта яман сыйфаттыр. Ләкин Аллаһы Тәгалә берәүнең табигатендә житезлекне вә зирәклекне яратмаган булса, сатып алыр хәл юк.

Бер үзен-үзе жыя алмаган аңгыра кызны кияүгә бирделәр. Кияү кыз янына кергәч, күрдә: кызның кулы камырлы, тырнак төпләре бар да камыр. Киявә пакылекне ярата торган адәм, имеш. Кызның кулын юдырырга бер хәйлә табып: «Абау, эчәм авырта», — дип угалана башлады. Кыз, хафа булып: «Ай-һай, ни дару итәк?» — дигәч, егет эйтте: «Эчәм авыртканда, әнкәй кулын юып эчәрсә, шифа таба торган идем», — диде. Аннан соң кыз: «Тукта, мин һәм шулай итеп караем, бәлки, шифа булмас микән», — дип, бер табакка су салып кулын юды, суны егеткә бирде. Егет күрдә: кулындагы камырлар һаман бетмәгән, имеш. Әнкәй ике кат юдыра торган иде дип, янә бер кат юдырды. Берәз торгач: «Аллага шөкер, инде эчәм авыртуы басылды, ул суыңны чыгарып түк», — диде. Кыз дәхи ул суны чыгарып түкте. Хәйлә белән юдырганын фәһем итмәде.

Бер егет өйләнәп кыз атына баргач, егеткә аш пешереп китерделәр. Кыз барды да иң әүвәл ашны кабып карады. Кайнар, имеш, авызы пеште. «Һай, безнең әнкәй һәркайчан ашны суытып китерә», — диде. Егет дәхи, мин дә кабып караем, дип барды да, салкын аш капкан кебек алып, кисәктән кабып йотты. Авызы пеште, тамагы пеште, бик күңелсез булды. Кыз һәм хафаланып тышка чыгып керде. Егет эйтте: «Тышта һава ничек?» — диде. Кыз эйтте: «Тыштагы һаваны сорасаң, авызы пешкән егет кебек», — диде. Чөнки һава болытлы вә томанлы иде.

Жалинус хәким әйтте: «Тупас вә пәс дәрәжәдә булган бер адәмнең углы әдип вә галим булса, атасының барча гаепләре мәстүр булып, халык арасында кадере артыр. Вә әгәр бер нәселе вә нәсәбе затлы адәмнең углы надан вә биәдәп булса, атасының шәрәфенә вә фазылына ноксан ирешер», — диде.

Гавамен настан ике мөтәдәйин адәм тагаты вә гыйбадәт бабында мөкяләмә кыйлышып утырганда, сүзләре истинжа хосусында вакыйг булып, берсе әйтте: «Йә фәлән ага, син истинжа кыйлганда истинжа жириң пакъләнгәнән кайдан беләсең?» — диде. Ул кеше әйтте: «Мин комганыма су тутырып чыгамын, беткәнче коямын, аннан соң пакъләнде дип беләмен», — диде. Иптәше әйтте: «Йә фәлән ага, синең эшен хата булмаса ярар иде», — диде. Ул кеше әйтте: «Алайса, син кайдан беләсең пакъләнгәнән?» — диде. Ул иптәше әйтте: «Мин шыкырдагыйнча ышкып-ышкып юамын, аннан соң инде пакъләнде дип шөбһәм калмайдыр», — диде. Ахыр боларның сүзе низагга китеп, бу кечкенә мәсьәлә түгелдер, бер галимнән сораек дип, үзләренең карьясендә бер галим янына бардылар, мәсьәләләрен гарыз кыйлдылар. Ул галим әйтте: «Бәли, шулай кирәк, шул мәгъкульдер», — диде, ягъни шыкырдагыйнча ышкып югач, пакъ булып, шөбһә калмас, димәкне ирадә кыйлды.

Вә дәхи Әсмәгый хикәят кыйлмыштыр ки: «Бервакытны Басрага бармага чыктык, бәни Әсгад елгасы янында туктадык, күрдәк ки: бер гарәп хатыны йоклап ятыр, намаз вакыты житте, тор, дип уяттык. Торды, су янына килде, мәгәр су бик салкын иде, таһарәт алмады, кыйблага каршы торды, намазга кереште, тәкбир тәхримә кыйлды. Без әйттек: «Йә хатын, бу ниндәен намаз син укыдың?» — дидек. Хатын әйтте: «Минем бу намазым, әлбәттә, кырык көнгә намаздыр», — диде.

Берәү бер кешене күрде, хәзиран аенда Ягус дигән елга янына килеп суга керде, суга чума да калка, чума да калка, чумган саен бер төен бәйли. Әйттеләр, бу ни эшендер, диделәр. Ул кеше әйтте: «Кыш көнендә берничә мәртәбә жөнөб булып госел лазем булган иде, шул госелнең казасын бу жәй көнендә әдә кыйламын», — диде.

Бер гарәп бер кавемгә имам булып сурәи Фатихәне бик фәсахәт вә хуш аваз белән укыды. Бервакытны мәгъруф Хәжжәж ибн әл-Мәсиб янында намаз укыды. Ибн әл-Мәсиб күрде, Хәжжәж имамдан мөкаддәм башын күтәрер вә имамдан мөкаддәм рөкүтгә вә сәждәгә барыр. Намаз укып, дога кыйлып тәмам булгач, ибн әл-Мәсиб башмагын кулына алды, Хәжжәж янына барды да: «Йә сарык, йә хаин, башмак белән башыңны ярымын, син ниндәен намаз укыйсың?» — диде...

Бер гарәп бер кавемгә имам булып сурәи Фатихәгә Әлкаригат сурәсен кушты, «фа өммәһү һавия» диясе урында, «фа өммәһү зания» диде. Һәммә халык намазларын бозып, моны кыйный башладылар. Ул әйтте: «Тимәнез, моңа яһүдиләр сәбәпле, мине ни өчен кыйныйсыз?» — диде.

Бер кеше иртә намазында бер кавемгә имам булды. Фатихәдән соң Изашшәмсе күрт... сурәсен «Файннә тәһәбүн»гә чаклы укыды, тукталды, Файннә тәһәбүн, дип күп тәкрат кыйлды, хәтта кояш чыгарга якын булды, берәү дә фәтех кыйлгучы булмады. Жәмәгәт эченнән берсе торды, капчыгын күтәрде дә, мин өемә барамын, әмма бу калтәбаннар кайда бара торганнардыр, дип чыгып китте, ягъни мин белмәймен, димәктер.

Берәү бер намазда бер кавемгә имам булып сурәи Фатихәгә Иннә әрсәлна Нуха сурәсен кушты, мәгәр Иннә әрсәлна нуха дигәч тә тукталды, бик озак торды. Имам артында бер гарәп бар иде, торды да әйтте: «Нух бармаса, башка кешене жибәр, безне моннан коткар», — диде.

Һади биллаһ хәлифә бер иртә намазында имам булып жәмагәт белән намаз кыйлды, сурәи Фатихәгә Гаммә ятәсаулүн сурәсен кушты, дигән сүзгә житкәч тукталды, хәтерәннән чыкты, «мәһада-мәһада» дип ничә мәртәбә кайтарды, фәтәх кыйлмага берәү дә жөрәт итмәде, чөнки Һади биллаһ хәлифә гаят мәһабәтле адәм иде. Үзе һәм моны, ягъни халыкның жөрәт итмәгәнән белеп әйтте: «Ә Ләйсә минкүм рәжлү рәшид», — диде, аннан соң берәү фәтәх кыйлды, бу аның мөнакыйбәннәндер.

Бер мөтәкәббир кемсәнәгә әйттеләр: «Йә фәлән, син ник бер дә жәмәгәт намазына бармайсың?», — диделәр. Ул кеше әйтте: «Бәккальләр, вак-төяк халыклар миңа мөзахәмә кыйлырлар дип куркамын», — диде.

Бер гарәп намазны бик жиңел, аннан-моннан укып тәмам кыйлды. Хәзрәти Гомәр күрәп торыр иде, намазны тәхфиф кыйлдың дип, дәрә суктырды. Гарәп намазны кайтарды, әйтте: «Йә әмирел-мөәминин, әүвәлгесе яхшы булдымы, соңгысымы?» — диде. Гомәр разыйаллаһу ганһу әйтте: «Бәлки, әүвәлгесе яхшырак иде, чөнки әүвәлгесен Аллаһы өчен укыдың, соңгысын дәрәдән куркып укыдың, моннан соңгылары яхшы булып», — диде.

Берәү бер имамнан сорады: «Йә хәзрәт, фәлән адәм рөкугда тәсбихларын ни арада әйтәп өлгәрә, бик тиз сәждәгә китә?» — диде. Имам әйтте: «Ул рөкугда тәсбихны бер генә мәртәбә әйтә торгандыр», — диде. Яннарында өченче кеше бар иде: «Юк, тәкъсьйр, ул кеше рөкугда бары чеп-чеп-чеп дип кенә тора», — диде.

Берәү бер галимнән сорады: «Йә тәкъсьйр, «сәб зим» дигән сүзнәң ни мәгънәсә бар?» — диде. Ул галим көлдә дә: «Сәб зим»нәң мәгънәсен мин белмимен, ләкин сәб сүкү зим перакәндә вә мөтәфәррик мәгънәсендә дип бер лөгәтә китабында күргән идем», — диде. Ул кеше әйтте: «Мин берәүне ишеттем, рөкугда «сәб зим», «сәб зим», «сәб зим» дип әйтте, алайса, аның намазы дәрәс булырмы?» — диде. Ул галим әйтте: «Әгәр дә шулай дисә, дәрәс булмас шул», — диде. Янә берәү бер галимнән сорады: «Намаз укыганда бер адәмне күрдәм, имам рөкугдан калкып житкәнчә, ул сәждәгә барып житә, аның намазы дәрәс булырмы?» — диде. Ул галим әйтте: «Имамга икътиданы ният иткән булса, дәрәс булмас шул», — диде.

Берәү бер имамга әйтте: «Бервакытны мин намаз укыганда, алдымда бер кеше бар иде, рөкугдан калкып кыска гына каумә кыйлды да, бөтен гәүдәсә белән берьюлы төшәп, сәждәгә барды, тун итәгә белән башымдагы чалмамны төшәрдә», — диде. Имам әйтте: «Алай булса ул Мөхтәсәр викаядән сыйфатессалат фасылын укыганда дәрәстә йоклап калгандыр, — диде, — намазны вәкар вә сәкинә белән бер дә ашыкмаенча укырга тиеш», — диде. Ул кеше әйтте: «Артындагы кеше аңар рәнжидер ләбаса, ул намазның савабы булырмы?» — диде. Имам әйтте: «Аны Аллаһы Тәгалә белер, ләкин намазда түгел, башка вакытта да кешегә иза бирмәк мәнһи эштер», — диде.

Берәү бер галимгә әйтте: «Мин бервакытны намаз укыганда янымда бер кеше бар иде, һәрни укыса, бик пышылдап укыды», — диде. Галим әйтте: «Ул кеше алай булса укыганымны кеше ишетсен дип, рияланып укыгандыр», — диде. Ул кеше әйтте: «Ул теләсә ни ният белән укысын, әмма мин намазымны ялгышып беттем», — диде.

Берәү бер кешедән сорады: «Мин намазга төрлә мәсҗеткә йөрәп карадым, һәркайчан халык уңа-сулга сәлам биргәч тә, бик тиз мәсҗеттән йөгәрешәп чыгалар, әллә мәсҗеттә бәйләп куялар дип куркалар микән?» — диде. Ул кеше әйтте: «Син ишеткәнәң юкмы, әл-мәсҗидү сижнүл — мәнәфыйк, зинданда кемнәң торасы килсен», — диде.

Бәдәви гарәпләрдән бер гарәп, хажилар хаждан кайтканда, бер хаж белән бәйләнәп, низаглашып торган заманда, бәгъзә кемсәнәләр ул гарәпкә гыйтаб кыйлып вә орышып әйттеләр: «Әй гарәп, хажиларны хөрмәтләмәк вә әкрам кыйлмак тиеш иде вә догаларын алмак тиеш иде, әмма син аларны рәнҗетәсен вә кычкырышасың», — диделәр. Бу бәдәви гарәп аларга жавабын хитап кыйлып, бер шагыйрьнәң шигырен укыды ки, ул шигырь ошбудыр: Аллаһы Тәгалә гөнаһларны мәгъфирәт кыйлсын өмидә белән хаж Шәрифкә барылыр икән, бу адәм мәгъфирәт түгел, гөнаһ ясап кайтты мәгънәсендәдер.

Хаж сәфәрәндә күп мәшәкәт күргән бер адәмнән әхвәлен сорашканда, бу хаж әфәндә һәрбер күргән мәшәкәтен сөйләп, хосусән ул тарафның тимер юл хезмәтчеләре вә ут көймәсенәң хезмәтчеләре хақында, аларның йөзә бер рус чаклы юк, димеш.

Бер кеше хаж кыйлып кайтты, вә карендәшләре күрешмәгә килделәр. Берсе әйтте: «Йә фәлән, хаж кыйлдың, хажәре әсвәднә үптәңме?» — диде. Ул хаж әфәндә әйтте: «Үбүен үпмәдем, әмма күрдәм, бик картайган, имеш, Мәдинәдә хөрмә сатып утырыр иде», — диде.

Икътibas тарикынча, Коръәннән сөйләшкән бер хатынның хикәяседер. Габдулла бин Мөбарәк хәзрәтләре риваять кыйлмыштыр ки: көннәрдән бер көн Кәгъбәтуллага зыярәт кыйлмак ниятә белән юлга чыгып сәфәр кыйлган заманымда бер юл үзәрәндә фәсахаи гарәптән өстенә йоннан бер дөррәга кимеш вә бөркәнчек белән йөзән өртмеш бер хатынга очрашып сәлам бирдем. Бу хатын Коръәннән икътibas кыйлды. Белдем ки: минем сәләмемне кайтармак морад итте. Аннан соң, монда ни эшләрсәң, дидем. Белдем ки, юл адашмыштыр. Аннан соң янә әйттем, йә хатын, кайда бармага чыкмыш идеңез, дидем. Белдем ки: Мәккәдән чыгып Кодескә бара, имеш. Күптәнме монда адашып калдыңыз, дидем. Фәһем иттем ки, бу жирдә өч көннән бирле торыр, имеш. Йә хатын, үзәң белән тәгамың, бер нәрсәң дә юк, ни белән ризыкландың, дидем.

Белдем ки, тәвәккәл үзрә, имеш. Таһарәт алырга су кайдан аласың соң, дидем. Белдем ки, тәяммин белән намаз кыйлыр, имеш. Тәгам бирәемме, ашармысың, дидем. Белдем ки, руза тотар, имеш. Хәзәр дә Рамазан ае түгелдер, дидем. Нафилә руза тотар, имеш, дип белдем дә, сәфәрдә руза тотмаслык мөбахтыр,

дидем. Белдем ки, мөбах булса да, тотмак әуладыр димәкне теләде. Аннан соң ни өчен минем кебек адәм сүзе белән сөйләшмәйсең, Коръәннән икътибас кыйласың, дидем. Мала ягънине сөйләмәймен димәкне ирадә кыйлды. Йә хатын, син кайсы шәһәрәнсең, дидем. Белдем ки, шәһәрәмне сорама дип тәгъриз кыйлды. Мин дәхи гафу өстәп, гаеп итмә, хатамны гафу кыйл, дидем. Гафу кыйлдым димәкне белдерде. Янә әйттем, йә хатын, сине үземнең тәвәмә утыртып, кафиләгә ирештерәемме, дидем. Ризалык изһар кыйлды. Аннан соң тәвәмне чүктердем, боерыңыз, утырыңыз, дидем. Миңа карама, йөземне күрмә димәкне тәнбиһ кыйлды. Аннан соң күземне йомдым, тәвәгә утырганда тәвә кузгалып, берәз киеме ертылды, галә әлфур, диде, ягъни гөнаһ шомлыгым булды димәкне изһар кыйлды, тәвәнең тезгенен бир, дип ишарәт кыйлды. Берәз сабыр ит, тезгенен бәйләем, дидем. Морадыны фәһем иткән өчен тәхсин мәгънәсен белдерде. Инде тәвәгә тәмам яхшылап утыр, дидем.

Әлхәмделиллаһ, шөкер, диде. Мин дәхи тәвәнең тезгененнән тотып, «ну!» дип кычкырып йөгертбрәк бара башлаган идем, кычкырма, акрынрак бар, димәкне белдерде. Аннан соң мин дәхи акрынлап шигърь әйтмәгә башладым. Мала, ягъни булган шигърьне көйләмә, дип нәһи иткәнненнән соң, мин дәхи вәгазеңне кабул иттем димәкне белдердем. Вәгазене тотканыма тәхсин кыйлды. Акрынлап барганда янә сорадым, зәүжеңез бармы, дидем. Сораганымны яратмады. Аннан соң мин һәм кафиләгә житкүнчә һич сүз сөйләмәй бардым. Кафиләгә житкәч, йә хатын, кәрванда зат вә әсбапларыңыз бармыдыр, дидем. Белдем ки: кафилә эчендә балалары бар, имеш. Балаларыңыз бу кәрванда ни хезмәттәдер, аларны мин ни галәмәт белән табаем вә балаларың ни исемләләрдер, дидем. Белдем ки: балалары кафилә кулагузлары, имеш, вә дәхи бер углы Ибраһим, бер углы Муса, бер углы Яхъя исемләләр, имеш. Бәс, эзләп чатырларын таптым вә хатынның ишарәте үзрә йә Ибраһим, йә Муса, йә Яхъя дип нида кыйлдым. «Ләббәйкә» дип кәрван эченнән өч егет чыкты, аналарын үз чатырларына китерделәр. Хатын, аять укып, балаларына дирһәм биреп, тәгам алмага жиберде. Бер углы барып тәгам китерде, алдыма куйды. Хатын әйтте, тәнәвел кыйлмага тәклиф вә әкрам кыйлды. Мин дәхи угланнарына хитап кыйлып әйттем: «Йә егетләр, вәлидәңезнең хәлен бәян кыйлмай торып, тәгамыңызны капмасмын», — дип вакыйганы сораштым. Әйттеләр: «Бу вәлидәңезнең хәле кырык елдан бирле, бәлки, сүземдә хатасы вакыйг булып, Аллаһы Тәгалә газабына грифтар булырмын дип куркып, Коръән сүзеннән гайре сүз сөйләмәс», — дип жавап бирделәр.

Риваять кыйлмышлардыр ки: беркөн Гайшә разыйаллаһу ганһа хәзрәтләренә ике кулы да корымыш бер хатын килде вә әйтте ки: «Йә Гайшә, минем атам гаять жумартлык белән мотасыйф булганына күрә, даим фәкыйрь-фокарага садака бирмәкне сәвәр иде, вә анам саранлык белән моттасыйфә булганлыктан, асла садака бирмәкне сәүмәс иде, бөтен гомере эчендә фәкыйрьгә биргәнә бары бер кисәк май вә бер иске киём иде. Бер кичне төшемдә күрдем: гүяки кыямәт купмыш, барча мәхшәр әһле гарасат мәйданында ялангач вә кояш әсселегеннән сусаганнары хәлдә хайран вә сәргәрдан торырлар. Шул вакыт анамны күрдем ки: үзенә садака биргән иске киёмә гаүрәт жиренә өретеп вә садака биргән маен ялап, хәрәртне дифаг кыйлмага газап чигәр. Аннан соң жумарт булгучы атамны күрдем ки: бер олуг чиймә янында торып, адәмнәргә су өләшер, анамның хәленә зиядә шәфкатемнән наши атамнан бер касә су алып анама эчәргән заманымда тәхкыйк аңа кем эчерер исә, Аллаһы Тәгалә аның ике кулын корытсын, дип, бер нида ишеттем, куркуымнан уянып китсәм, ике кулым корымыш күрдем», — диде.

Бер хатын кич белән тәгам ашап утырганда, ишегенә бер саил килеп туктады. Ул рәхимле хатын ул садакачыга бер локмә тәгам бирде, садакачы ул тәгамны ашап, азрак тамагын туйдырып китте. Вә бу хатын иртә торып ире белән игенлекләренә барып, балаларын бер жиргә куеп, игеннәрен урмага башладылар. Ул арада бер ач бүре килеп, бер баласын күтәреп китте. Хатын бу вакыйганы күргәч, Аллаһы Тәгаләдән гайре ярдәмче юклыгын белеп: «Йә Рабби, балам харап булды!» — дип, фөрәяд кыйлып егълады. Нагъһ бер мәжһүл адәм зоһур итеп баланы һич зарарсыз бүре авызыннан алып: «Кичә саил авызына каптырган локмәңнең мөкабиле бу локмәдер, ал!» — дип, хатын кулына тапшырды.

Рәбигъ бин Хисмәдән риваять кыйлынмыштыр ки: беркөн мәзкүр Хисмә бик суык вә ягъмурлы кичәдә башына кәрбастан башлык киеп, йортыннан чыгып, юлда барган вакытта бер саилгә очрап, башлыгын ул фәкыйрьгә бирде.

Аять укыбрак мәгътәнәм булды. Аятьнең мәгънәсе: әй бәндәләрем, сезләр Аллаһы Тәгаләнең ризалыгына вә рәхмәтенә васыйл булмассыз, мәгәр каршыңызда мәхбүб вә сөекле нәрсәңезне Аллаһы Тәгалә юлына нәфәкаләндермәенчә, димәктер.

Казый Бәйзави бу аятьнең тәфсирендә китермештер ки: бу аять назил булгач, сәхабәләрдән Әбү Талхә разыйаллаһу ганһу пәйгамбәр галәйһиссәләмнең хозурына килеп: «Йә Рәсүлуллаһ, зиядә мәхәббәтле булган малларым — тәвәләремдер», — диде. Пәйгамбәр галәйһиссәләм Әбү Талхәне мәдех вә тәхсин итеп: «Бәрәкаллаһ, якыннарыңа вә фәкыйрьләргә сарыф ит», — дип әмер кыйлды.

Зәид бин Харисә хәзрәти Рәсүл хозурына бер ат китереп: «Йә Рәсүлүлла, зиядә мэхәббәтле булган малым ошбудыр, мохтажларга сарыф кыйлсаңыз ла», — диде. Пәйгамбәр галәйһиссәлам атны тотты да Зәиднең углы Өсамәгә бирде. Зәид әйтте: «Йә Рәсүлүлла, минем морадым садака итмәкеңез иде, углымга бирдеңез», — диде. Пәйгамбәр галәйһиссәлам әйтте: «Углың Өсамә атны садака итеп кабул итте, морадың хасыйл булды», — диде.

Бер кемсәнә углын сәүдә өчен бер ерак шәһәргә күндереп, озак заманнар углының исәнме, үлгәнме, ничбер хәбәрән белмәде. Беркөн углымның сәләмәтлөгә өчен дип, бер фәкыйрьгә ике икмәк садака биреп, углына дога өстәде. Тәмам бер елдан соң углы күп файда хасыйл итеп, сәләмәт кайтып килде. Атасы әйтте: «Әй углым, сәләмәт йөрдеңме, бәла вә каза күрмәдеңме?» — дип, хәл-әхвәл сорашканнан соң, углы әйтте: «Әлхәмделиллаһ, әй ата, дингез сәфәрәндә идек, беркөн гаять каты жил булып, көймәмез вә һәммә халкы суга гарык булды, мин дәхи, инде гарык буламын, дип, жанымнан өмид кисеп торганда, ике егет пәйда булып, мине корыга чыгарып ташладылар вә әйттеләр ки, атаңа сөйлә, монда хәлас булмакыңның сәбәбе атаңның фәкыйрьгә биргән ике икмәгедер, дип хәбәр бирделәр», — диде.

Бер заһид бер мәгарәдә асла мәгъсыят вә гөнаһ эшләмәенчә, житмеш ел Аллаһы Тәгаләгә тагать вә гыйбадәт кыйлып ятыр икән. Бер кичәдә бер гүзәл хатын мәгарәгә килеп, мине мәгарәңә керт, дип, габидтән рижа итте, ләкин габид илтифат итмәде, һаман гыйбадәтә белән мәшгуль булды. Ахыр ул хатын китеп барганда, заһид хатынның артыннан карап күрдә: дәрхаль бичара заһидның күңелә хатынга мәел кыйлып, гыйшыкына мөбгәля булды, ахыр гыйбадәтән ташлап, кайда китәсен, дип, хатынның артыннан китте. Хатын дәхи, истигъна кыйлып, теләсәм кайда китәрмен, диде. Заһид дәхи морад иде — мөрид булды, азат иде — кол булды.

Бәс, заһид морадын хасыйл итмәкне касд кыйлып, ул хатынны мең гозер нияз белән мәгарәсенә алып керде, жиде көн микъдары хәлвәт кыйлып, шәһвәтен симертте. Аннан соң тәүфыйк вә инсафка кайтып, житмеш еллык гыйбадәтән жиде көнлек мәгъсыяткә алыштырганына үкенеп, Аллаһы Тәгаләгә тәүбә кыйлды, һушы китеп егылганчы күзләреннән яшь агызып егълады. Һушына килгәннән соң хатын, ул заһидка хитап итеп, бу гамәл фахишәне вә мәгъсыятне синнән гайре кеше белән кыйлып та, бу кадәр гыйкабка мөстәхак булмаган идем, син дәхи бу зинаны миннән гайре белән кыйлмаганлыгың йөзеңнең сафлыгыңда заһирдыр, элгәргечә Аллаһы Тәгаләгә гыйбадәтеңне төзәтсәң, мине дә зикер кыйл, минем өчен Аллаһы Тәгаләдән мәгъфирәт өстә, дип исәнләшеп китте. Ул бичара заһид сахраларда хәйран вә сәргәрдан булып, ач вә сусап, гажәба, кай жирдә кич үткәрсәм икән, дип йөргәндә, ун нәфәр күзсез фәкыйрьләр мәкаменә тугыры килеп, алар янына керде. Ул күзсезләрнең ашарга нәрсәләре юк, имеш, якыннарында бер раһиб бар иде, аларга һәркөн ун данә кечерәк икмәк күндерер иде. Беркөн гадәтә үзрә ул раһиб хезмәтчесе аркылы боларга ун икмәк жиберде. Бу гасый заһид бичара, гаять ачлыгыңнан бер икмәкләрән алды, ул күзсезләр икмәкне өләштеләр, бере икмәксез калды; ул икмәк китергән хезмәтчедән, кайда, мин өләшсез калдым, ни ашармын дип, егъламага башлады. Ул заһид моның егълаганын ишетеп, бакчы, кеше хакын алдым дип егълап, ул икмәкне күзсезгә тапшырды. Ул кич ач ятты вә ачлыгыңнан һәлак дәрәжәсенә ирешкәндә, Аллаһы Тәгалә үлем фәрештәсенә әмер кыйлды, мөләкәлмәүт дәхи Аллаһы Тәгаләнең әмере буенча бу заһидның жанын аласы булды. Ул арада, рәхмәт фәрештәсе килеп, мөләкәлмәүт белән мөхасамә кыйлышып, рәхмәт фәрештәсе әйтте, бу бер кешедер ки, гөнаһыңнан качып Аллаһы Тәгаләгә тәүбә истигъфар кыйлды дип дэгъва кыйлды, вә газап фәрештәсе дәхи, бу бер гөнаһлы бәндәдер ки, житмеш еллык гыйбадәтән жиде көнлек мәгъсыяткә сатты дип дэгъва иттеләр. Бу дэгъвада торганда Аллаһы Тәгалә боларга, житмеш еллык гыйбадәт белән жиде көнлек мәгъсыятне үлчәп караңыз, дип вәхи кыйлды. Аллаһының әмеренчә үлчәп карадылар, мәгъсыят авыр килде. Янә Аллаһы Тәгалә боерды. Ул заһидның мәгъсыяте белән үзен һәлаклеккә салып күзсезгә биргән икмәкнең савабын үлчәделәр, икмәкнең савабы авыр килде. Бәс, Аллаһы Тәгалә ул заһидның тәүбәсен кабул иткәч, рәхмәт фәрештәләре, әтрафын ихата кыйлып, тэгъзыым вә тәкрим белән жанын алдылар.

Көннәрдә бер көн бер кеше үзенә жәмәгәтә белән утырып, кәбаб тавык ашаганда, бер садакачы килеп ишек какты, Аллаһы өчен, дип, садака сорады. Мәзкүр кеше бу садакачыны орышып-кырып, буш кайтарып жиберде. Ахыр тиз заманда бу кешенең кулындагы дәүләте китеп, симез тавыклары очып бетте. Фәкыйрь халь булып калды вә, жәмәгатенә нәфәкасенә гажизлектән, хатынын талак кыйлып, саилчелеккә кереште. Вә хатыны икенче бер адәмгә никяхланып, иттифакан ул икенче ире белән беркөн кәзалик тавык кәбабы ашап утырганда, бер садакачы ишек кагып, садака сорады. Бу кеше хатынына әмер кыйлды, тавык итеннән бер микъдар ул садакачыга чыгарып бирде. Хатын садаканы биргәндә, ул кеше үзенә әүвәлгә ире икәнән таныды, кызганып егълап, ире янына керде. «Ник егъладың?» — дип, ире сорады. Хатын әйтте: «Ул садакачы минем элгәреге ирем, имеш. Шул рәвешчә бервакытны тавык ашап утырганда, бер садакачы килеп, аңа садака бирмәенчә буш кайтарып жибергән иде, хәзердә садакага йөри, имеш, үз дип, хәлемезгә сөенеп егъладым», — диде. Ире уйлап торды да: «Ул вакытта сезгә килгән садакачы мин идем, әлхәмделиллаһ», — диде.

Имам Фазыйлдан риваять кыйлынмыштыр ки: ирле-хатынлы бер кеше бар иде, хатыны жеп эрлэп, ире аны базарга чыгарып сатар иде, акчасы белэн ризыкланырлар иде. Көннөрдө бер көн ире жепне базарга илтеп, бер дирһәмгә сатты. Кайтып килгәндә күрдө: ике кеше низаглашып торырлар. «Ник кычкырышасыз?» — дип сорады. Алар айттеләр: «Бер дирһәм өчен низагымыз бардыр, безгә хахим бул», — диделәр. Бу кеше айтте: «Сезгә хахим кирәк түгел, низагыңыз бер дирһәм өчен, имеш, алыңыз», — дип, бер дирһәмне аларга биреп низагларын кисте.

Өенә кайтты, хатынына вакыйганы сөйләде. Хатыны айтте: «Бәрәкаллаһ, муафыйк эш кыйлырсың», — диде. Икенче көндә дәхи бу кеше жеп алып базарга барганда, бер балык сатучы очрады, жеп белэн алыштырып, бер балык алды. Өенә кайтты. Хатыны балыкны пешерергә дип эчен пакьләде, күрдө, балык эченнән бер данә энже чыкты. Аны саррафка илтеп, йөз егерме мең дирһәмгә сатты. Шул вакыт бу кешегә бер саил килде, садака сорады. Бу кеше дәрхаль ул саил белэн ул дирһәмнөрне уртаклашты, ягъни йөз егерме мең дирһәмнең яртысын ул саилгә биреп жиберде. Күп заман кичмәде, бер сурәте хәсәнә үзрә берәү заһир булып: «Әй фәлән, мин Алланың илчесемен, бәшарәт китердем. Аллаһы Тәгалә сине фәкыйрьлеккә мөбтәлә кыйлды, сине сабыр кыйлгучы күрдө, сиңа шатлык бирде вә сине шөкер кыйлгучы күрдө, бер дирһәмәң бәрабәрәнә бу кадәр нигъмәт бирде», — дип гаиб булды.

Бер садакачы, йорт саен кереп, Корьән укып, садака соранып йөрер иде. Айттеләр: «Оялмаймысың Корьән белән теләнчелек кыйлмага», — диделәр. Саил айтте: «Тик торыңыз, әгәр дә сез минем кебек ачыксаңыз вә мохтаж булсаңыз, Корьән китерүче Жәбраил фәрештәне үзен сатар иденез», — диде.

Бер адәм берәүгә язарга чынаяк бирде. Ул кеше чынаякка сату карасы белән, тимер каләм белән язды. Яздырган кеше, ул чынаякны жуып, истигъмаль кыйлды, чынаяктан караны китәрә алмады. Аннан соң, доганың файдасыннан да кичтем, кяшки чынаягым харап булды, дип шикаять кыйлмыш.

Казый Әяс дигән мәшһүр бер адәм гакийлаи галәмнең олуғларыннан булып, гакийлы сәлим вә табгы мөстәкийм белән ничә хакийкәт хәлне кәшеф итмеш иде. Ул мәзкүр Әясның гакийл ражихына дәляләт кыйла торган вакыйгаларыннандыр ки, салах вә эманәтдарлык белән мәшһүр бер кемсәнә бар иде. Иттифакан хаж сәфәрәнә китәчәк бер кеше, үзе сәфәрдән кайтканчы сакламак өчен, ошбу эманәтдар адәмгә бер кесә алтын эманәт куеп, сәфәргә китте. Вә хажны әда кыйлып кайткач, мәзкүр кешедән үзенә эманәт куйган алтыннарын барып сорады. Ул кеше тәжаһел кыйлып инкаръ тарикына барды. Бу кешенең дөгъва исбат кыйлырдай гуаһлары юклык сәбәпле, бичара, хәйран булып, казий Әясның хозурына килеп, вакыйганы сөйләде. Казый Әяс айтте: «Бу вакыйганы башка кешегә сөйләдеңме?» — диде. Ул кеше айтте: «Юк, сездән гайрегә сөйләгәнәм юк», — диде. Бәс, казий Әяс айтте: «Бар, син бу көн өңә кайт, ләкин бу вакыйганы берәүгә дә сөйләмә, янә иртәгә монда кил», — дип жиберде. Бу киткәч, ул залимны чакыртып, әгъзав, вә әкрам, вә йомшаклык белән, гүяки мөхәдрәм әсрар итеп, хәйлә тарикынча: «Әй ага, син эманәтдар кеше икәнәң мәшһүрдер, сиңа сер итеп айтәмен ки, миндә үземә караган күп мал хасыйл булды, сиңа эманәт куймага разем белән мәслихәт кыйлдым, миңа кирәк вакыткача үзәңдә бер имин урыныңда эманәт итеп сакла», — диде.

Ул кеше эманәт сакларга урынын хәзерли торсын, әмма казий мәзкүр бичара эманәт иясен янә чакыртып айтте: «Инде ул кешедән эманәтеңне сора. Янә инкяр кыйлса, казий Әяс алдына хөкемгә бараек дип чакыр», — диде. Бәс, бу эманәт иясә дәрхаль ул мөнкирнең ханәсенә барып, казий үгрәткән тарикча эманәтен сорады. Ул мөнкир, янә үзенә тамгыннан наши мәзкүр казий, сиңа эманәт куямын, дип, вәгъдә кыйлган акчаны электермәк сәүдәсә белән: «Казый бу вакыйганы белмәсен», — дип сакланып, эманәт иясен риза кыйлмак өчен дәрхаль алтыннарын чыгарып тапшырды вә йомшаклык белән: «Инде бу вакыйганы кешегә сөйләмә, мөзах кыйлган идем, бу эш аразыда бетсен», — дип игътизар кыйлды. Ул хажи, үзенә өмид өзгән малын кайтарып алгач, тугыры казий Әяс хозурына килеп хәбәр бирде, күп дога вә сәна кыйлды. Ул мөнкирнең хыянәте заһир булганнан соң, казий аны үзенә хозурына китертеп тәгъзир кыйлды вә, Аллаһы Тәгалә синең кебек авызларны дөнъядән алгай, дип бәддога кыйлды.

Беркөн солтан Мөхәммәдхан үзенә нәдимнәрәннән булган мөнәжжим башы Әхмәд Мәүләвигә боерды: «Ниятеңдә булган хосус өчен гыйльме нөжүм үзә заирчә тәхрир кыйлып карачы», — диде. Әхмәд Мәүләви дәхи дәрхаль сәгатькә карап, солтан Мөхәммәд хозурында куеныннан бер кәгазь чыгарып, бер тәхрир вә дәляләт нөжүмиясене тәкърир иткәннән соң, ул мөхәдрир кәгазьне янә куенына салганда, солтан Мөхәммәд: «Ул тәхриреңне миңа бирче», — диде. Әхмәд Мәүләви һаман ул кәгазьне солтан кулына бирде, мәгәр ул кәгазьнең бер ягында Әхмәд Мәүләвиниң мәсрафенә тотылган хәражаты язылып, кемгә күпме бирәчәге бар, аны язылыр дәфтәре, имеш, ашыкканлыгыннан карамаенча, үзенә мәсраф дәфтәренә язмыш, имеш. Бәс, ул дәфтәргә солтан Мөхәммәднәң күзә төшеп, ниндәен кәгазь икәнән фәһемләгәч, мәшвәрәт кыйлынмыш кемсәнәнең зиһенендә дәйн, ягъни бурыч фикере булса, аннан разе саиб өмид

ителмэс, дип, дэрхаль Өхмэд Мәүләви эфәндегә ашамак, эчмэк, акча вә әнвагы малдан ихсан кыйлмага фәрман боерып, Мәүләви эфәндене шат итмештер.

Хикәят кыйлынмыштыр ки: Мәдинәи Мөнәввәрә әһеләнән бер адәм хикәят кыйлынмыштыр ки: «Бервакытны бурычым күбәеп, бурыч ияләре мозаяка кыйлганның бәгъдендә, дөнья башыма зиндан вә бәла йорты булып ни эшләргә белмәенчәрәк, ышанычлы вә мөрәвүәт иясе бер дустым белән мәшвәрәт кыйлдым. Ул заманда Гыйракта жәвәд вә сәха иясе Мәһләб дигән вали бар иде, аңа барып хәлемне бәян кыйлмага мәшвәрәт итте ки. Гыйрак бик ерак, анда мин бара алмамын, дип, башка бер дустыма киңәш иттем. Ул дәхи һаман шул мәшвәрәтне биреп, мин һәм мәшвәрәтне кабул итмәк мөһаләфәттән хәерледер, дип, тәвәмә атландым, бәгъзе юлдашлар белән Гыйрак сәфәрәнә тәвәжжәһ кыйлдым вә, Мәһләб хозурына барып, гадәтчә тәгъзийм вә дога вә сәнадән соң гарызымны бәян кыйлып, мин фәкыйреңез Мәдинәи мөнәвәрәдән бер фәкыйрь бурычлы кешемен, бурычым күплегенә гажиз булып, бәгъзе дусларым белән мәшвәрәт кыйлганымнан соң, сахибе мөрәвүәт булгучы жәнәбыңызга хажәтемне гарыз итмәгә мәслихәт кыйлдылар. Шул сәбәпле жәнәбыңызга килдем, мөрәвүәт сезнендер, дип, теләм белән хәлемне гарыз кыйлганнан соң, Мәһләб әйтте: «Синәң белән минем карабәт вә өлфәтем вә синәң дәхи безгә хезмәтәң юктыр» — диде. Мин дәхи бәли, юктыр, ләкин сәннән хажәт өстәмәгә синә әһел күрдәм, әгәр хажәтемне әдә кыйлсаң, син аңа әһелсең, әгәр дә кәефеңезгә тугыры килмәенчә, хажәтемне әдә кыйлмасаң, ошбу көндә үпкәм юк. Иртәгә булса һәм өмидемне өзмәймен, ягъни жумарт син, бу көн булмаса иртәгә булса һәм хуп, дидем. Мәһләб һаман капучыларына әмер итте: «Барыңыз, хәзинәмдә һәрни тапсаңыз, бу адәмгә игъта кыйлыңыз», — диде. Хәзинәсенә бәрәбәр бардык. Хәзинәдә сиксэн мең дирһәм бар, имеш, миңа бирделәр. Аннан соң мин дәхи бу кадәр жумартлыкны, бу кадәр малны күргәч, кәмаль шатлыгымнан үлә яздым, янә аннан мине Мәһләб хозурына китерделәр. Мәһләб әйтте: «Әй адәм, хажәтеңне әдә кыйлырлык кадәр нәрсә хасыйл булдымы?» — диде. Мин дәхи тәшәккер теле белән: «Әй жумартлык мәгъдәнә булгучы әмир мөкәдрәм, дәфгы зарурәт итәчәк кадәр түгел, аннан да артыграк булды», — дидем. Мәһләб әйтте: «Яхшы, алайса сәгъийәң бушка китмәдә, мәшвәрәтеңнең жимешләрен жыйдың», — диде. Аннан соң Мәһләбнең хозурында каимән хәмед вә сәна укып, Мөтәшәккирән Мәдинәгә кайтып, бурычларымны әдә кыйлдым вә әһел әүладыма бәхшишләр вә мәшвәрәт кыйлганнарға һәдия белән икрам кыйлдым. Моннан соң барча эшемдә киңәшсез эш кыйлмадым», — дип хикәят кыйлынмыштыр.

Өбү Сәгъийд Хәззәз әйтте: «Беркөн Бәйтуллаһта бер фәкыйрьгә раст килдем, өстендә гаүрәт гализасын сәтер кыйла торган пәрдәсенән башка нәрсә юк иде, нәфесем аннан бу хәленә бинаән нәфрәт итте. Мәзкүр фәкыйрь дәрхаль минем нәфрәтемне тәфәррәс итеп, аягъ укыды. Мин дәхи, нәфрәт иткәнәмә үкенеп, истигъфар кыйлдым».

Жабир бин Габдулладан риваять кыйлынмыштыр ки: бәни Исраилдән бер кеше үзенә саумәгасында гыйбадәт кыйлыр иде. Яз көне рәхмәт ягъмурлары явып, жирдән нәбатат вә үләннәр үскәч, үзенә аты утлап йөргәндә әйтте, әй Раббым, синәң һәм атларың булса иде, минем атым белән бергә утлап йөрсә иде, дип, Аллаһы Тәгаләгә мөнәжәт кыйлды. Ошбу Аллаһы Тәгаләнең шанына лаек булмаган нәрсә белән мөнәжәт кыйлганын шул заманның пәйгамбәрәнә хәбәр бирделәр, вә ул пәйгамбәр бу кешенә лаексыз дога кыйлган өчен, таганә кыйлмага теләгәч, Аллаһы Тәгалә аңа вәхи кыйлды ки: «Ул бәндәм озак заман үз саумәгасында үзенә микъдарынча миңа мөнәжәт кыйлыр, мин бәндәләремне гақыллары кадәрәнчә жәза вә һәр кешенәң ихласы кадәрәнчә мөкяфәт бирермен, тимә», — диде.

Пәйгамбәр галәйһиссәләмнән бер кемсәнә сорады: «Йә Рәсүлаллаһ, кайсы гамәл изгерәктер?» — диде. Пәйгамбәр галәйһиссәләм әйтте: «Аллаһы Тәгаләне белмәк изгерәктер», — дип, өч мәртәбә тәкрап кыйлды. Ул кеше әйтте: «Йә Рәсүлаллаһ, мин гамәлдән сорадым, син гыйлемнән хәбәр бирәйсең», — диде. Пәйгамбәр галәйһиссәләм әйтте: «Гыйлем белән сиңа аз гамәл һәм файда кыйлыр, надан булсаң, сиңа күп гамәл дә файда кыйлмас», — диде.

Көннәрдән бер көн Халид бин Сафуан хәммамга керде. Ишетте, берәү үзенә фәсахәт вә бәлягатән Халидкә белдерәсе килеп углына әйтте: «Йә Халид, хәзер дә бу сүзненә әһелә китте, ягъни хәзер дә бу фәсахәт белән сөйләгән кеше юк», — диде. Халид әйтте: «Бу сүзненә әһелән Аллаһы Тәгалә яратмады да», — диде.

Габдулла бин Габбас янында бер кеше бик күп хата сөйләде. Бәс, Габдулла үзенә колларыннан бер колны чакырды да азат кыйлды. Ул кеше әйтте: «Гажәп, бу колны азат кыйлмакыңа сәбәп ни булды?» — диде. Габдулла әйтте: «Аллаһы Тәгалә мине синәң кебек надан итмәгән дип күңеләмә килде дә, шөкер итеп азат кыйлдым», — диде.

Имам Сибэвэйһ әүвэл мәртәбәдә фәкаһа вә мөхәддисин белән мөсахәбәт кыйлыр иде вә алардан фәкыйһә вә хәдис гыйлемен үгрәнер иде. Беркөн имам Хәммад алдында хата сөйләде. Хәммад аның сүзен яратмады, нәхү белмәй, имеш. Аннан соң Сибэвэйһ имам Хәлилләң дәрәсенә мөлязим булып, хәтта нәхү гыйлемендә голямалык дәрәжәсенә иреште.

Берәү ишетте ки, бер кеше Корьән укыды. Бу кеше әйтте: «Юк, алай түгел, ялгыш укыйсың», — диде. Ул кеше әйтте: «Һи, бар да бер, һәммәсе кыйтагыттарыклардыр», — диде.

Бер кеше Ибраһим патшага килеп: «Бу кич төшемдә Аллаһы Тәгаләне күрдәм, сезнең өчен дога әйтәдер иде», — диде. Ибраһим әйтте: «Аллаһы Тәгалә дога кыйлса, аны кем кабул итсә кирәк», — дип, ул кешене тәгъзир кыйлдырды.

Ибраһим бин Ясар димештер ки: «Ибраһим бин Әдһәмнән сөаль кыйлдым, бу сөлүк вә тәжриденә ни сәбәп булды, дидем. Сиңа бу сөаленә үзгәртмәк кирәк иде, дип жавап бирәсе килмәде, ләкин мин тәкрат сөаль кыйлып гозер иткәч әйтте: «Мин Хорасан падишаһларыннан бер падишаһ идем. Беркөн, ауга чыккан вакытымда бер аһуның артыннан киттем. Шул вакыт артымнан, әй Ибраһим, мин сине моның өчен яратмадым, дип, бер нида килде. Бу ниданы ишеткәч, төкләрем торып, хәйран булып уңга-сулга карадым, берәүне дә күрмәдем, шайтан микән бу, дип, әгузе бисмиллаһ укып, атымны типтем. Янә икенче мәртәбә бу тавышны ияремнең кашы тарафыннан ишеттем, бу Аллаһы Тәгаләдән миңа нәзирдер, аңа гасый булмаем, дип, дәрхаль чатырыма кайттым. Тәхте рәгыятемдә булган хирасәт әһеленнән беренең киemen алып кидем, үземнең яхшы киемемне аңа кидердем. Аннан Шамга тугыры китеп, Тарсус шәһәренә життем, ризыгым өчен анда берәүнең бакчасына каравылга керештем, ләкин монда мәшһүр булмагай идем, дип куркып качтым», — дип, сәбәбе сөлүкене бәян итмештер».

Бер кеше Хәсән Бәсри хәзрәтләренә әйтте: «Мин, Корьән ачып, бөтен көн Корьән укыймын», — диде. Ягъни эш вә кәсеп белән мәшгуль булмаймын димәкне морад итте. Хәсән Бәсри әйтте: «Сәхәрдә вә ахшамда Корьән укы, көндәзләрдә ризыгың өчен һөнәр вә сәнәгать белән вә хажәтенә зарур эшләр белән мәшгуль бул», — диде.

Дауд галәһиссәлам бер башмакчының дөкяненнән узганда, башмакчының эшләп утырганын күреп, тәхсин кыйлып: «Әй кемсәнә, эшлә, аша, зирә Аллаһы Тәгалә кул көче белән ризыкланган кемсәнәдән разый булып, эшләмәенчә ашаган кешедән разый булмас», — диде.

Бер ялкау кызны бер ялкау егеткә никях итеп бирделәр. Никяхтан соң, йомшак түшәкләр вә гайре жиһазлар хәзерләп кызны озатканда, атасы әйтте: «Ятыңыз кызым, рәхәтләненез, шик юктыр ки, фәкыйрьлектән гайре нәрсә тудыра алмассыз», — диде.

Бер бүзче Ибраһим әл-Хәзми хәзрәтләренә әйтте: «Йә әфәндем, бер кемсәнә гаед укып, аннан соң гаед хәлвәсе сатып алмаса, аңа ни лазем килер», — диде. Ибраһим хәзрәтләре әйтте: «Ике дирһәм садака лазем килер», — диде. Ул бүзче бу сүзгә сорап киткәннән соң, Ибраһим хәзрәтләре көлдә дә үзенә яраннарына әйтте: «Ошбу ахмакның малыннан бер фәкыйрьне сәвендермәктән безгә ни зарар», — диде.

Әрдәшир падишаһ, начар вә игътибарсыз һөнәр әһеленең балалары никадәр һөнәрле вә мәгърифәтле булсалар да, нәдимлеккә кабул итмәс иде, диләр.

Хәзрәти Мәръям разыйаллаһу ганһаның юлы бер бүз тукучы таифәсенә тугыры килеп, юл сорады, алар хәзрәти Мәръямгә хилаф юлны күрсәттеләр. Хәзрәти Мәръям, аларга рәнжеп, Аллаһы Тәгалә кәсебенездән бәрәкәтне күтәрсен, дип дога кыйлды. Шуңар күрә бүзчедә хәер юктыр, диделәр.

Мал күп жыймак белән мәшһүр бер адәмгә әйттеләр: «Бу кадәр мал жыеп, син ни эшләмәкче буласың?» — диделәр. Ул кеше әйтте: «Мин ошбу малы заманың инкыйлабыннан куркып вә яраннарның саранлыгыннан сыгынып, кайгымны китәрмәк өчен жыямын, — диде, — ягъни ошбу вакыйгалардан үземне сакламак мәслихәте өчен», — диде.

Бер кемсәнә нәкыйль вә хикәя итмештер ки: «Мин беркөн Софьян хәзрәтләре белән бер сәфәрдә булдым. Юлда бер фәкыйрь саил Софьяннан лиллаһи бер нәрсә сорады. Софьян ул фәкыйрьгә бирергә

нәрсәсе юклығыннан егъламага башлады. Мин әйттем, йә әба Мөхәммәд, егъламагыңның сәбәбе нидер, дидем. Софьян әйтте: «Моннан олуг мосыйбәт булырмы ки, синнән бер кемсәнә хәер сорасын, ул хәерне синдә тапмасын», — дип, малның мәдаре хәер булмакын бәян кыйлды».

Бер сабий бала кояшлы көн бер жирдә йөргәндә, үзенә күлөгәсенә күрәп, күлөгә артыннан житмәкчә булды. Күлөгә артыннан житәмен дип бара, ул барган саен, күлөгә һаман алга китә. Бу баланың ачуы киләп, күлөгәнә өстенә басарга теләп йөгәрә башлады, ул йөгәрсә, күлөгә һәм йөгәрә. Бала тәмам арыды. Әйләнәп, янә киткән урынына кайтып барганда, артына әйләнәп караса, күлөгә артыннан ияреп килә. «Һи, мин юкка йөгәрдем, ул миннән үзә дә калмай икән», — диде. Дөнъя эстәгүчеләр һәм шөйләдер.

Бәгъзе хәкимнәр углына васыять кыйлып: «Әй углым, дөнъяда гыйлем хасыйл кыйлмага вә мал кәсеп итмәгә ижтиһадыңны зиядә сарыф кыйл, чөнки халык ике фиркадыр ки: бере — хавас вә бере — гавамдыр. Хавас фиркасеннән булган адәм сине гыйлемен вә кәмәлен өчен тәкрим вә тәгъзым кыйлырлар», — димештер.

Кадим падишаһларынан бер падишаһ бер су яныннан барганда күрдә: бер карт судан сикереп чыкты. Аның белән дәхи бер яшь егет бар иде, су аркылы чыга алмаенча гажиз булып тик торыр. Бу падишаһ, моңар гажәпләнәп, бу карт белән егетне сөйләштереп карады, алар һәм хәлләрен бәян кыйлдылар. Карт кешенә янында мең алтыны бар, имеш, әмма егет фәкыйрь, имеш.

Хәсән Бәсри хәзрәтләре беркөн хәдис укыды. Мәжлесендә бер кеше, байлар таифәсеннән түгел иде, әйтте: «Йә шәех, мин байлар таифәсеннәнме?» — диде. Хәсән әйтте: «Бу көн ашадыңмы?» Ул кеше әйтте: «Бәли, ашадым». Хәсән әйтте: «Янә кич ашарга тәгамың бармы?» Ул әйтте: «Бәли, бар». Хәсән әйтте: «Бу сурәттә син байлар таифәсеннәнсең», — диде.

Бер гарәп кулына бер динар тоткан да карап тора: «Ни гажәп, синең жәссәң бу кадәр кечкенә, әмма һиммәтен бик зур», — диде. Әйттеләр: «Бәли, дөнъяның эше өч түгәрәк нәрсә өстендә әйләнәдер: динар, дирһәм, рәгыйф», — диделәр.

Ибраһим Әдһәмгә бер кеше әйтте: «Йә шәех, кабул ит, бу чапанымны сиңа һибә кыйлаем», — диде. Ибраһим әйтте: «Әгәр син бай кеше булсаң, кабул итәрмен». Ул кеше әйтте: «Әлхәмделиллаһ, мин бай кеше». Ибраһим әйтте: «Күпме акчаң бар?» Ул кеше әйтте: «Ике мең акчам бар». Янә Ибраһим әйтте: «Әгәр дүрт мең булса сөенер иденме?» Ул кеше әйтте: «Бәли, сөенер идем». Ибраһим әйтте: «Юк, алайса, син һәнүз фәкыйрь икәнсең, чапаныңны кабул итмәймен», — диде.

Ибраһим Әдһәм әйтте: «Беркөн байлар мәжлесендә булдым. Миннән кайгылырак кеше булмады, чөнки киёмнәре минем киёмемнән яхшырак, атлары минем атымнан яхшырак иде. Аннан мескиннәр мәжлесенә бардым, миннән шат кеше булмады», — диде.

Берәү вафат булып, мирасыннан бер яхшы тунын бер фәкыйрь имамга жиберделәр. Ул имам әйтте: «Вафат булганын ишетеп, бик кайгырган идем, тунын күргәч, сөендем тагы», — диде.

Бер фәкыйрьнең йортына бер угры керде. Эзләп карады, йортта бернәрсә дә тапмады. Чыгып барадыр, йорт иясе әйтте: «Әй угры, чыксаң, ишекне бикләп чык», — диде. Угры әйтте: «Хәзинәндә юк нәрсәнә угырады дип, мине хезмәткә кушасыңмы?» — диде.

Бер фәкыйрь саил, үзенә бер кечкенә баласы белән барганда, күрдә: бер хатын бер женаза артыннан: «Әй хужам, сине ишексез, тәрәзәсез йортка алып баралар. Түшәгә вә әсбабы юк йортка алып баралар. Вә тәгамы вә шәрабы юк йортка алып баралар», — дип, нәүхә кыйлып егълап барыр. Бу саилнең углы әйтте: «Әти, әти, безнең йортка алып баралар микән әллә?!» — диде.

Бер бай баласы бер ит кибетендә ит сатып алды, итчегә бирергә кесәсеннән акча капчыгын чыгарды, капчыгы тузган, имеш. Әйтте: «Үземне дә Аллаһы орды, капчыгымны да Аллаһы орган, имеш, иткә житәрлек акчам да юк», — диде.

Ике фәрештә очрашып, бер береннән хәл-әхвәл сораштылар. Берсе әйтте: «Фәлән яһүдинең балык ашасы килә, имеш, диңгездән чыгарырга маэмүр булдым», — диде. Икенчесе әйтте: «Фәлән габиднең зәйтүн мае ашасы килә, имеш, ул майны түгәргә маэмүр булдым», — диде.

Бер мәдаини әйтте: «Бер адәмне күрдем, Сафа белән Мәрвә арасында яхшы атка атланып таваф кыйлыр. Янә шул кешене берзаман сәфәрдә күрдем, жәяүләп барыр. Әйттем, әй фәлән, халык атка атланып барыр, син жәяү барасың, дидем. Ул кеше әйтте, мин атка атланып йөргәндә, халык жәяү иде, инде Аллаһы Тәгаләнең икътизаи хикмәтенә лаек булды ки, халык ат белән йөргәндә, мине жәяү йөртәдер, диде.»

Бер бүз тукучы Әгъмәшкә әйтте: «Бүз тукучы артында намаз укымак хакында ни әйтәсең?» — диде. Әгъмәш әйтте: «Таһарәтсез укыган кешегә зарар юктыр». Ул кеше янә әйтте: «Аның гуаһлыгы хакында ни әйтәсең?» Әгъмәш әйтте: «Гуаһлыгы мәкбульдер, әгәр аның белән ике гадел булса», — диде.

Бераз атлы вә жәяүле кешеләр сәфәргә чыктылар. Юлда өсләренә бик каты жыл вә давыл чыкты. Бик куркып: «Кыямәт, кыямәт», — дип кычкыра башладылар. Берсе әйтте: «Бәли, бәли, дәрәс әйтәсез, атсыз кешеләргә кыямәт», — диде.

Берзаман кыш гаять суык булып, бер бака әрләннән азык сорады: «Ашарыма юк, бераз ризыклык рәхим итсәнә?!» — диде. Әрлән әйтте: «Жәй көне көн буенча авыз күтәрәп кычкырып тордың, ни эшләдең, ник кыш өчен азык хәзерләмәдең?!» — диде.

Ибн Сәбабә дигән кеше бервакытны юлда күрде: бер татар мөбарәк яхшы атка атланып барыр. Ибн Сәбабә башын навага күтәрде дә әйтте: «Илаһи, йа Рабби, бу ишәкнең дә аты бар, мин адәммен, минем ишәгем дә юк», — диде.

Берәү күрде: бер кеше бер начар ишәккә атланып барыр. «Әй карендәш, кая барасың?» — диде. Ул кеше әйтте: «Жомга намазына барырга чыктым». Бу кеше әйтте: «Сөбханалла, бу көн сишәмбе көндер, белмәдеңме?» Ул кеше әйтте: «Ни сөенеч булыр иде миңа, әгәр дә бу ишәгем мине шимбә көн мәсжеткә илтәп житкәрсә», — диде.

Имам Әбү Йосыф хәзрәтләре һарун әр-Рәшит белән икесе ике атка атланып чыктылар, әмма имам Әбү Йосыф артка калды. һарун әр-Рәшит әйтте: «Йә казый, арттан бармак миңа тиеш иде», — диде. Казый әйтте: «Йә хәлифә, синең атың куһсаң оча, куйсаң — сәер кыйла, минем атым куһсам — сөртенә, кыймылдасам, туктый, син мине көт», — диде.

Бер гарәп бер хатынны күрде: чикерткә ашар. Гарәп әйтте: «Сөбханаллаһи, гажәба, мин чикерткәнен игенне ашаганын күргәнәм бар иде, әмма иген чикерткәне ашаганын күрмәдем», — диде.

Бер карчыга этәчкә әйтте: «Дөнъяда мин синнән вафасыз кешене күрмәдем. Синең жәмәгәтең йомырка эченнән чыгып үсә, үзенә яқын килмәйләр. Килсәләр: «Анда кит, монда кит!» — дип сөрәсең. Минне таудан тотып алалар, күзләремне бәйлиләр, караңгы жиргә ябып ач тоталар. Шикяргә жибәрәләр, кошны тотамын, алып кайтамын, хыянәтсез иямә тапшырамын», — диде. Этәч әйтте: «Син бер карчыганы да тимерчыбыкта күргәнәң юктыр, әмма минне ашханәләрдә тимерчыбыкта күрәрсәң», — диде.

Һишам бин Габделмәлик хәлифәлеккә жөлүс иткәч, хәлифәлек мөбарәк булсын, дип, халык жыелганда, Һишам шөкер сәждәсә кыйлды, вә янындагылар дәхи һәммәсә сәждә кыйлдылар, мәгәр Кәлби сәждә кыйлмады. Һишам әйтте: «Сине сәждә кыйлмактан ни-нәрсә мәнгы кыйлды, яғни син ник сәждә кыйлмадың?», — диде. Кәлби әйтте: «Кичә көндәз бу көн таңда мин синең белән бергә идем, инде син күккә ашарсың, мин сине кайдан табармын?» — диде. Һишам әйтте: «Мин күккә ашсам, сине һәм калдырмамын», — диде. Кәлби әйтте: «Алай булса мин егерме мәртәбә сәждә кыйлырмын», — диде. Янә мәзкүр Һишам бервакытны чалмасын төзәтер иде, Кәлби торды да Һишамның чалмасын төзәтә башлады. Һишам әйтте: «Тимә, тимә, мин карендәшемне кол итмәймен», — диде. Янә бер кеше әйтте: «Йә әмирел-мөминин, безгә әмер кыйлмадыңыз, без төзәтер идек», — диде. Һишам әйтте: «Мәжлестәшләремә хезмәт иттермәк мөрәүвәт түгелдер», — диде.

Фозаладан бер кемсәнәгә әйттеләр: «Йә фәлән, синең күпме дусларың бар?» — диделәр. Ул фазыйл әйтте: «Белмәймен, чөнки хәзердә икьбалем кәмәльдәдер. Вә дәүләтемнең арткан заманыдыр, малым, милкәм күптер. Кайчан ки икьбалем кирегә китсә, шул вакытта ничә дустым бар икәнән белермен дә сезгә әйтермен», — диде.

Өсмөгый айтте: «Бервакытны имам Хәлилгә кердем, бер кечкенә палас өстендә утырыр. Утыр, дип, миңа ишарәт кыйлды. Мин айттем, үзең дә урының бик тар, дидем. Хәлил айтте, ике дошман бөтен жир йөзәнә сыймас, әмма ике дус бер карыш жиргә дә сыяр, диде».

Исхак әл-Мәусыйли дигән берәү бер дуствының ханәсенә керде. Үзе өйдә юк иде, өендә бер жариясе бар иде. Мәусыйли ул жариягә айтте: «Кайда, хужаңның акча капчыгын китерче монда», — диде. Жария китерде, Мәусыйли ике дирһәм алды да чыгып китте. Хужасы кайткач, жария моны хәбәр бирде. Хужасы айтте: «Әгәр дә раст айтсән, бә ризаә лиллаһи син миннән азат», — дип, ул жарияне азат кыйлды.

Көннәрдә бер көн бәгъзе адәмнәр Мөгайрәгә шикаять кыйлдылар ки: «Синең сакчыларың үзләренә дусларың синең дусларыңнан элгәре кертәдер», — диделәр. Мөгайрә айтте: «Танышлык этләргә дә вә хайваннарға да файда бирәдер, адәмгә кайчан файда бирмәс?!» — диде.

Хәзрәте Гомәр разыйаллаһу ганһу кулыннан берәү кателгә мөстәхак булган кеше хәйлә вә хөснә тәдбир белән котылмыштыр. Кыйссасы будыр ки: Гомәр разыйаллаһу ганһу бервакыт һөрмезне кател иттермәк теләде. Һөрмез бер хәйлә тәдбире белән эчмәк өчен, бер касә су сорады. Суны китерделәр, касә белән суны алды, эчәргә такате булмаган кебек, озак тотып торды. Һөрмез тотты да суны жиргә ыргытты: «Гаһедкә вафадыр, әй әмирел-мәминин, бер нур баһирдыр», — диде. Гомәр разыйаллаһу ганһу ана да карамады, үтермәгә боерды. Һөрмез айтте: «Син миңа әман бирмеш идең, янә кател булырмы?» — диде. Гомәр разыйаллаһу ганһу айтте: «Ни кәйфияттә сиңа әман бирдем, айт!» — диде. Һөрмез айтте: «Дидең, бу сүзендә ла баәс кәлимәсе әмандыр, гая кыйлганың шәриб иде, ул миннән вакыйг булмады», — диде. Аннан соң Гомәр разыйаллаһу ганһу айтте: «Аллаһы Тәгалә лаекыңны бирсен, мин белмәгәнәм хәлдә миннән әман алдың», — диде.

Дауд галәйһиссәламнең заманында Бәйтәлмөкаддәстә сахрәтулла кашында күктән асылынып тора торган бер зәнжер бар иде. Халык бер-бере белән дөгъвада хөкемгә торсалар, ул зәнжер янына килеп, тарафыннан һәрбере кулларың зәнжергә сузарлар иде. Һәркем сүзендә сәдыйк булса, зәнжер ул кешенең кулына килер иде, әгәр ялган булса, югары тартылыр иде. Ахыр бу зәнжер хосусында бер хәйлә вә хыянәт булып, ул зәнжер күккә күтәрелмештер ки, бер кемсәнә бер кешегә әманәт бер жәүһәр куймыш иде. Ул әманәт алган кеше ул жәүһәрне бер таяк эченә куеп саклады. Берзаман иясе килеп, куйган әманәт жәүһәрәң сораганда, ул кеше: «Мин әманәтеңне кайтарып бирдем», — диде. Вә ул кеше: «Мин алмадым», — дип, низаг кыйлышып гаделлек зәнжерә янына килделәр. Мөвәддәгъ, ягъни әманәт иясе: «Йә Раббиди, сүземдә тугыры булсам, зәнжерне миңа яқын кыйл», — дип, дога кыйлып, зәнжергә кулын сузды. Кулы зәнжергә тиде. Аннан соң мөвәддәгъ, ягъни әманәт саклаган кеше мөнкир: «Таякны тотып тор», — дип, мөддәгый кулына бирде. «Йә Раббиди, үзең белерсең ки, мин жәүһәрне иясенә тапшырдым. Бу сүземдә тугыры булсам, зәнжергә кулым житсен», — дип, кулын сузды. Кулы зәнжергә житте. Халык бу хәлне күреп: «Хәйфа ки гадел зәнжерә хак белән батыйльне бәрабәр кыйлды, хак белән ялган беләнмәде, хаклык жуялды», — диделәр. Дәрхаль бу алдашуның сәбәбе белән, зәнжер күздән гаиб булды. Вә зәнжернең муәккәт хөкеме бетте.

Аннан соң Дауд галәйһиссәлам халык арасында хөкем итмәк үзрә вәхи булып, шаһид вә ямин ул заманнан бирле мәшруг булмыштыр.

Хәзрәти Сөләйман галәйһиссәламгә бер кеше килеп: «Йә нәбиуллаһ, минем казымны күршеләремнән бер кеше алмыш. Әмма кем икәнәң белмәдем», — дип шикаять кыйлды. Сөләйман галәйһиссәлам: «Халык мәсҗеткә жыелсын, бер мәслихәт бар», — дип нида иттерде. Халык мәсҗеткә жыелгач, Сөләйман галәйһиссәлам, минбәргә чыгып: «Әй адәмнәр, сезләрдән беренез күршесенең казын алып, каз мамыгы башына ябышып калган, имеш, ул хәл белән дәхи мәсҗеткә кермеш», — дип, тавыш бирде. Казны алган кеше халык арасында кулы белән башын сыпыра башлады. Сөләйман галәйһиссәлам айтте: «Готыңыз шул кешене», — диде. Тоттылар. Филхәкыйкатъ, тәфтиш бәгъдендә, казын алган кеше ул, имеш, мәгълүм булмыштыр.

Өбү һәрәйрәдән риваять кыйлынмыштыр ки. Пәйгамбәр галәйһиссәлам айтте, бәни Исраилдән ике хатынның үзләре белән бергә икесенең дә берәр ир балалары бар иде. Үзләре югында бер бүре килеп, ул ике баланың бересен күтәрәп китте. Берзаман үзләре әйләнәп килсәләр, калдырган жирләрендә бер бала юк, калган бер баланы икесе дә, бу минем баламдыр, дип, Дауд галәйһиссәламгә хөкемгә тордылар. Дауд галәйһиссәлам ул калган бер баланы олуграк хатынга хөкем итте. Аннан соң бу ике хатын янә Сөләйман галәйһиссәламгә бардылар вә низагларың сөйләделәр, әмма берсенең дә дәлилләре юк иде. Сөләйман галәйһиссәлам айтте, миңа бер пычак китеренез, бу баланы уртага кисеп, һәрбереңгә яртышар бала итеп

бирәем, диде. Яшырәк хатын әйтте, йә нәбиуллаһ, Аллаһы Тәгалә сиңа рәхмәт итсен, зинһар, алай итмә, гәрчә минем балам икәнә хак булса да, баламнан кичтем, миңа тиясе яртысы да аңа булсын, диде. Бәс, Сөләйман галәйһиссәлам, ул хатынның сүзеннән, баласына шәфкать итмәкәнә истидлал кыйлып, ул яш хатынга хөкем итте.

Вә дәхи «Мәстәтраф»та мәзкүрдер ки, әл-Госманнан солтан Сөләйман хәзрәтләренәң бер гажәп тәдбирә булмыштыр. Шөйлә ки, аның заманында Әдәрнә әһалисеннән бер мәтәмәвил, яғни мал иясе вә бай кемсәнә вафат итеп, хатыны вә бер сәңләсе калды. Ләкин аның хатыны, ире мәразы мәвет белән сырхау яткан мөдәттә: «Хәмәләм бар», — дип изһар кыйлып, вә вафатыннан соң дәхи корсагын бер кәйфияттә зур вә үзен корсаклы хатын итеп күрсәтеп, гүя бала табар заманы килде дип, варис итмәк өчен, бер хәйлә белән шул көндә тапкан бер фәкыйрә хатынның баласын яшертен үзенә китертеп: «Бала таптым», — авазәсен шаигъ кыйлды. Варисе бар дип, ул мәтәүәфинәң һәмширәсен мирастан мәхрүм кыйлды. Ләкин ул һәмширәи мәзкүрә: «Фәлән колыңыз вафат булып, зәүжәсе бер хәйлә белән, углым булды, дип, мәйданга бер бала чыгарды, ихкак хак боерылса икән?» — дип, солтан Сөләйманга барып шикаятъ кыйлды. Солтан Сөләйман әйтте: «Минем хезмәтемдә булган кемсәнәнәң нәсәбәнә әжнәби катышмак жаиз түгелдер, инде углыдыр, — дип, мәтәүәфигә иснад кыйлынган баланы китереп күз алдымда яндырылсын», — дип, фәрман язып игълан кыйлды. Вә бу фәрман белән, дәхи һәмширәсенә хәбәр итеп, һәмширәсе ул сабийны вә дәхи: «Ул — үлгән иремнән булган бала», — дип дәгъва кыйлган хатынны алып, солтан хозурына китерде.

Бу әхвәлне ишетеп, дәхи ул баланың хәкыйкый анасы фәкыйрә хатын, үзен танытмаенча, жан атып, баласына шәфкатән, ул мәйданга чыкты. Солтан ул заман ат мәйданы дигән жиргә каршы утырыр иде. Вә халык дәхи ошбу углан хакында тәгажжәбән мәзкүр мәйданга кат-кат жәмигъ булып: «Ни була икән?» — дип, хәйран булып торырлар иде. Солтанның әмере белән мәйданга утын китертеп, ут яктылар вә ул баланы, бишеге белән утка ташламак өчен, халыкны ярып ут мәйданына күтәрәп керделәр. Бу хәлдә халык арасынан ул баланың хәкыйкый анасы, аналык шәфкатәннән: «Һай, балам харап булды!» — дип атылып, баласы артыннан ут мәйданына керде. «Әман падишаһым, балама тимә, минем баламдыр, гаят фәкыйрьлегемнән, бер хажәтемә ярар дип, ул хатыннан бернәрсә алып, аңа бирмеш идем», — дип, фөрәяд кыйла башлагач, халык солтанның тәдбирән фәһемләп бер авыздан «Галәйкә гаунеллаһи» догасыны коббәи асманга ирештерделәр. Солтан янә әмер кыйлды: бала белән ул ике хатынны солтан хозурына китерделәр. Ул хатынның инкяргә мәжалә калмаенча, баланың хәкыйкый анасы ул фәкыйрә хатын икәнәнә икъярар кыйлды.

Мөгайрә бин Шәгъбә разыйаллаһу ганһу бер мәрәи хәсәнәгә, яғни бер гүзәл хатынга никяхланмак өчен яучы жибәрде. Бу вакытта дәхи гарәптән бер бай кеше шул хатынга яучы жибәрмеш иде. Ләкин ул гарәп егет вә күркәм кеше иде. Хатын әйтте: «Инде хатипларым ике булды, икесе дә ханәмә килсеннәр, күрәем», — дип, жавап күндәргәннән соң, болар хатынның ханәсенә бардылар. Вә хатын пәрдә артыннан боларның сүзләрен тыңлап торыр иде. Бәс, Мөгайрә бу гүзәл егетне күрәп, ахры, бу егетнең гүзәлләге хатынның гақылын алып, бер хөснә тәдбиргә вә хәйләгә тотынып: «Әй гүзәл егет, Аллаһы Тәгалә сиңа ихсан кыйлган жәмәлыңда сүз юк, ләкин моннан башка һөнәрәң вә кәмәләң бармыдыр?» — дип сөаль кыйлды. Аннан соң ул егет үзенәң сыйфат хәсәнәсеннән берничә нәрсә тәгъдад кыйлды. Мөгайрә әйтте: «Альш — бирештә вә саррәфтә диккатәң вә гыйльме хисапта бәһрәң ни кәйфияттәдер?» — диде. Егет әйтте: «Гыйльме хисаптан миңа бер мөшкәл мәсьәлә юктыр ки, мин бу хосуста хәрдәл данәсеннән дә нечкәрәк хисапларны чыгарамын», — диде. Мөгайрә әйтте: «Мин хәрдәл данәсе кебек нечкә хисапларны белмим, бер бәдрә нәкыдне ханәмә китереп куямын, жәмәгатем кирәк саен, алып-алып сарыф кыйлалар. Беткәнән белмим. Бетте, дисәләр, янә китереп саламын», — диде. Бәс, мәзкүрә гүзәл хатын моны ишеткәч: «Валлаһи, тәхкыйк ошбу минем белән мөхасәбә кыйлмаячак карт ошбу хәрдәл микъдары үзрә масрәфен сайган гүзәл егеттән сәвекләрәктер», — дип, Мөгайрәнә кабул итмештер.

«Адәм керә алмастай тауларда мәкам тотучы көрд таифәсеннән берничә кыйтагыттарикълар, чыгып, узган барган мөсафирларны вә тажирләрне талап вә газаплап, малларын алалар, янә качып, мәкамнарына китәләр», — дип, гозадеддәүләт хәлифәгә хәбәр бирделәр. Хәлифә аларга каһәр кыйлмак өчен, бер хөснә тәдбир кыйлды ки: тажирләрдән бәгъзәсенә китертеп, алтын көмеш савытлар эченә зәһәр белән мөрәбба, хәлвә вә татлы тәгамнар тутырып, бер ишәккә йөкләттә. Вә ул тажиргә фәһемләттә ки, бу йөк фәлән әмирнең хатыныннан фәлән әмирнең хатынына һәдиядер дип шаигъ кыйлдылар. Мәзкүр тажир кәрван белән барганда, ул кыйтагыттарикълар чыгып, кәрванны таладылар. Вә кыйтагыттарыйкның берсе ул мәзкүр ишәкне йөгә белән ялгыз житәкләп китте, мәкаменә барып, йөкне ачып карады. Күрдә ки: алтын-көмеш савытларда нәфис нигъмәтләр. Гайрәләренә бирмәскә касд кыйлып, яшермәкче булды, ләкин юлдашлары сизеп, һәммәсе ач булганнары хәлдә, бу зәһәрлә хәлвәләрне талашып ашадылар. Күп заман кичмәдә, һәммәсе бердән һәлак булдылар. Мал ияләре һәркайсысы малларын алып, хәлвәдән татлы догага хәлифәнә гарык иттеләр.

Бер шәһәр валисенен хозурына угрылык төһмәте белән ике кешене тотып китерделәр. Ул габыл иясе вә хөснә тәдбир иясе вали бер тәдбир кыйлып, ул ике угры алдында бер касә су сорап алды. Касәне кулына алып, гаять ачигъланып, сулы касәне жиргә ыргытты. Угрыларның берсе сискәнәп, башы әйләнәп егылды, берсе һич кыймылдамаенча урынында торыр. Бәс, вали ул сискәнәп егылган кешегә, бар син юлыңа кит, диде, икенчесенә малын алгансың, син китереп бир, дип тәхвиф кыйлды. Ул угры, дәхи икърар кыйлып, малын бирде. Ул валидән сорадылар: «Бу фәрасәтеңез ничек булды?» — диделәр. Вали әйтте: «Угры кешенен күнеле каты вә кувәтле буладыр, вә ул берсе гафләт белән торганда, касә жиргә төшкәч куркып китте, аның калебе угры калебенә охшамады, белдем ки, угры түгелдер», — диде.

Мәнкульдер ки, бер кемсәнә, хаж шәрифкә ният итеп, берәз малын сурәттә изгегә охшаган бер кешегә әманәт куйды. Шаһидләре юк иде. Хаж кыйлып кайтканнан соң, малын таләп кыйлгач, ул әманәт алган кеше инкяр кыйлып, бу хаж и бичара казый Әяска барып шикаят кыйлды. Әяс әйтте: «Синен монда килгәнәннә кеше белдемә?» Хаж әйтте: «Юк, берәүгә дә әйткәнәм юк». Казый әйтте: «Алай булса бар кайт, өендә ике көн утыр, бу вакыйганы берәүгә дә сөйләмә», — дип тәнбиһ кыйлды. Аннан соң әманәт алган кешене чакыртып, йомшаклык белән гыйззәт вә икрам кыйлып, мәслихәт тарикынча аңа әйтте: «Миндә ятим маллары, вәкыфләр вә әманәтләр бик күп жыелды, миңа бу көннәрдә озақ сәфәр кыйлмак зарур булды, синен диянәтеңне вә әманәтеңне ишеттем. Бар, ханәндә минем малымны сакламак өчен бер урын хәзерлә, өч көннән соң яучылар алып кил, сандыкларны алып китәрсен», — диде. Ул мәзкүр хаин, баш өсте, дип китте вә ул мал иясе дәхи вәгъдәсә көнәндә казый Әяска килде. Казый әйтте: «Инде ул кешегә бар, малыңны сора, бирмәсән, казыйга барып сине шикаят кыйлырмын, дип әйт», — диде.

Бу кеше казыйның үгрәтүе буенча барып, ул әманәт алган кешегә күрәнгәч тә, әй борадәр, сиңа уйнап мөзах кыйлмыш идем, мә, малларыңны ал, дип, тәмамән иясенә кайтарып тапшырды. Бу хаж әфәнде малын кайтарып алгач, тәшәккәран казыйга барып хәбәр бирде, янә ул хаин дәхи вәгъдәсә көнәндә атлар белән казый әфәндегә мал төяргә килеп житте. Казый әйтте: «Инде ул хаж синнән малын кайтарып алгач, ул рәзем мөнкалиб булды, сәфәрне куйдым, бар кит, Аллаһы Тәгалә синен кебекләренә халык эченнән алсын!» — дип, бәддога кыйлып жиберде.

Һарун әр-Рәшит өч углын вәли гаһед итеп, әркан дәүләтне жыеп, бу хосуста бәйгәт иттереп гуаһландырды, ләкин әркан дәүләттән бер мәгъруф кеше бу бәйгәткә тәхәлләф кыйлды. Һарун хәлифә, ул кешене чакыртып: «Ни сәбәплә син безнең бәйгәтемезгә тәхәлләф кыйласың?» — дип сорады. Ул кеше әйтте: «Йә әмирел-мәминин, мин, шөгыләм барлык сәбәплә, бәйгәт мәжлесенә килә алмадым», — дип игътизар кыйлды. Аннан соң хәлифә әмер кыйлды, гаһед намәнә китереп укыдылар, бу кеше ишетте, әй әмирел-мәминин, ошбу бәйгәт кыям сәгәткәчә минем муенымдадыр, дип ризалык күрсәтте. Хәлифә бу сүздә тәүрия барлыгын фәһемләмәнчә, кыям сәгәтәтән морады яүмә хәшәр булмакын зан итте, әмма ул кешенен морады хәлифә мәжлесеннән кыямә, имеш.

Мөгайрә бин Шәгъбә әйтте: «Мине Харис кабиләсеннән бер егет алдады. Аннан гайре кешегә алдатканым юк иде. Шөйлә ки, ул мәзкүр кабиләдән бер хатынны тәзәүеж итмәгә дип, ирадә кыйлып, ул егеттән сораштым. Егет әйтте: «Йә әмирел-мәминин, ул хатында синен өчен хәер юктыр», — диде. «Нидән?» — дидем. Егет әйтте: «Мин ул хатынны бер ир кеше үпкәнән күрдәм», — дигәч, ул хатыннан игъраз кыйлдым. Филхаль ул егет үзе барып, аны никях итте. Бервакытны ул егеткә күрәп әйттем: «Әй фәлән, ул кеше үпкән хатынны ни өчен алдың? Үзең аны кеше үпте дип әйткән идең», — дидем. Егет әйтте: «Бәли, ул хатынны кечкенә чагында атасы үпкәнне күргән идем», — дип, мине мәшүт кыйлды», — диде.

Бер кеше бәни Тәмим кабиләсенен сәеде булгучы Әхнәфкә килеп, бер сәллә орды. Әхнәф ул кешегә әйтте: «Бу яман эшкә син ни вәжәһтән жөрәт кыйлдың?». Ул кеше әйтте: «Бер кемсәнә миңа, бәни Тәмимнен сәеде булгучы Әхнәфне латма орсаң, сиңа фәлән кадәр акча бирермен, дип жәгалы тәгаен кыйлмыш иде», — диде. Әхнәф әйтте: «Юк, алайса син хата кыйлдың. Бәни Тәмимнен сәеде мин түгелмен. Аларның олугысы Харисә бин Кавамәдер», — диде. Ул кеше мәүгүд булган акчаны алмак хирысы белән барып, Харисәне сукты. Дәрхаль Харисә аны тоттырып, кулын кистерде. Жәзасын тапты.

Вә дәхи риваять саһихә үзрә дөфгы зарар заманында булган хөснә тәдбирәндәр ки, Рәсүл чама белән саллаллаһу галәһиссәлләм хәйбәрне фәтех кыйлып, мөселманнарны шатландырганнан соң, ислам шәүкәте булган заманда Хәжжәж бин Галабат дигән кеше, дәхи мөселман булып, Рәсүлуллаһ хозурына килде, әйтте: «Йә Рәсүлуллаһ, минем Мәккәдә һәмширәм өмме Шәйбә янындадыр вә дәхи Мәккә тажирләрендә өләшкән малларым бардыр. Минем мөселман булган хәбәрәм аларга ишетелмәс борын, Мәккәгә кайтам, куркырмын ки, мөселман булганымны белсәләр, Мәккәдә булган барча малым китәр», — дип изен алганнан соң, янә: «Йә Рәсүлуллаһ, мин сүз сөйләшмәгә мохтажмын», — диде.

Моннан мораны бер мәслихәт өчен исламын яшереп, әгәр икътиза кыйлынса, әһле исламга дошман күренеп, ислам зарарына сөйләшмәген белдереп, бу вәжһе белән рөхсәт сорады. Пәйгамбәр галәйһиссәлам рөхсәт бирде. Аннан соң Хәжжәж разыйаллаһу ганһу чыгып, Мәккә Мөкәррәмә живарында Сәниятелбәйзә дигән жиргә барды, анда Корәештән берничә кеше Рәсүл галәйһиссәламнең Хәйбәргә сәфәр кыйлмакыннан бер хәбәр ишетмәк өчен, Корәеш тарафыннан чыкмышлар иде. Ул кешеләр Хәжжәжнә күргәч, шаять монда бер хәбәр бардыр, дип, Хәжжәж янына килделәр: «Йә Хәжжәж, Мөхәммәднән Хәйбәргә киткәнән без ишеттек, син ни хәбәр ишеттең, сөйлә?» — диделәр. Хәжжәж әйтте: «Мөхәммәд Хәйбәргә китте, минем дә сезгә сөрүр китерәчәк бер хәбәрәм бар», — диде. Филхаль бу хәбәрне сорамага Хәжжәжнә тәвәсен чорнап алдылар: «Йә Хәжжәж, ни хәбәрәң бар, сөйлә», — диделәр. Хәжжәж әйтте: «Мөхәммәд шундаен бер һәзимәт белән мөнһәзим булды ки, Мөхәммәд әсир булды, монда кател итмәенчә, Мәккәгә жибәрәек, анда Мәккә әһеле арасында аны вә һәм әсир төшкән кешеләрне кател итсеннәр, диделәр», — диде.

Моны ишеткәч, алар Мәккә жанибенә китеп, инде хәбәр килде, һаман Мөхәммәд киләчәктер, шөйлә булыр дип, нида иттерделәр. Хәжжәж аларга әйтте: «Минем халык өстендә булган малымны жыймага ярдәм итешенез, зирә мин тажирләрдән мөкаддәм Хәйбәргә барып, Мөхәммәднән нәрсәсеннән вә малыннан вә сәхабәләренән нәрсәләреннән ни булса сатып алаем дип ният итмеш идем», — диде. Аннан соң Хәжжәж белән торып, Хәжжәжнә эстәгәнән артык ярдәм итешеп, малын жыеп бирделәр. Кайчан ки ошбу кара хәбәр Мәккәдә шайгъ булды.

Габбас бин Габделмоталлаб разыйаллаһу ганһу дәһи бу хәбәрне ишетеп, мәзкүр Хәжжәж тажирләр чатырында иде, янына килеп: «Әй Хәжжәж, бу син ниндәен хәбәр китердең?!» — диде. Хәжжәж әйтте: «Сина әйтәсе бер сүзем бар ки, син аны сакларга каDIRмысың?!» — диде. Габбас, кәсәм итеп: «Кадирмын, валлаһи, саклармын», — диде. Хәжжәж әйтте: «Монда сөйләшергә булмас, аулакта сөйләшермен, зирә күрәсең ки, малымны жыймактамын», — диде. Аннан соң Хәжжәж тәмам малын жыеп бетергәч, Габбас белән мөләкат булып әйтте: «Әй Әбү әл-Фазыйл, сүземне сакла, зирә куркамын ки, артымнан дошманнар барып, ләкин өч көннән соң теләсәң ни сөйлә», — диде. Янә Хәжжәж әйтте: «Әй Әбү әл-Фазыйл, карендәшең углы мәнсүр вә мозаффар булганнары хәлдә Хәйбәрне фәтех кыйлды вә, малларын ганимәт итеп, ул өлкәгә пәйгамбәр галәйһиссәлам вә сәхабәләре малик булдылар. Хәйбәр милкә мәкътүл булды, кызы Сафия Сафвәт ислам белән мөшәррәфә булып, пәйгамбәр галәйһиссәлам тәзәввәж кыйлды. Хәзер дә зифафта шәрәфъяб булды, диде. Габбас моны ишеткәч, кәмәль сөрүреннән син ни сөйләрсәң, йә Хәжжәж, диде. Хәжжәж әйтте: «Инде Аллаһы Тәгалә белер ки, хәл биләдер, мин дәһи мөселман булып монда килдем, заһирдә син ишеткән сүзләрем вә син күргән фигыльләрем рөхсәте һомаюн нәбәви беләндер, малымны тәхсил өчен иде, зирә болай итмәгән булсам, малым тәләф булыр иде, ләкин мин киткәч өч көннән соң әмерәңне изһар кыйл вә, әлхасыйль, пәйгамбәр хак галәйһиссәлам әфәндемез, валлаһи, син теләгән хәл үзәдер», — диде вә юлына рәван булды.

Инде Хәжжәж ошбу тәжкызыз белән малын тәхсил кыйлмага хәйлә тапмыштыр.

Бер шәһәрдә бер байның амбарыннан мамыгы угырланды. Ул мамык иясе, падишаһка килеп, шикаят кыйлды. Падишаһ мамык угырлаган кешеләрне эзләтте, тапмадылар. Бер вәзир, падишаһка килеп, гарыз кыйлды ки: «Әгәр падишаһның фәрманы булса, мамык угырлаган кешене табармын», — диде. Падишаһ әмер кыйлды. Бу вәзир, өенә кайтып, олуг зыяфәт хәзерләде, барча шәһәр халкын, олуг вә кечекне берсен калдырмаенчә, һәммәсен чакырды. Олуг, кечек һәммәсе жыелдылар. Падишаһ һәм килде, халык һәммәсе утырдылар. Мәзкүр вәзир чыгып, һәммә халыкның йөзләренә берәм-берәм карап: «Һи харамзадә хәясыз вә ахмаклар, мамык угырламышлар, мамык бөртекләре сакалларына ябышмыш, шул хәл белән падишаһ мәжлесенә килергә оялмадыңызмы?» — диде. Мамык угырлаган кешеләр һәммәсе сакалларын куллары белән сыпыра башладылар. Мәгълүм булды ки: мамык угырлаган кешеләр ошбулардыр, падишаһ дәһи вәзирнең хикмәтенә тәхсин кыйлып, мамыкны ул кешеләрдән алып, иясенә тапшырдылар.

Бер данишмәнд бер гаттарга мең алтын әманәт куеп, үзе сәфәргә китте. Берничә көннәр сәфәрдә йөрөп кайткач, ул гаттардан куйган әманәтен барып сорады. Гаттар, миңа һичнәрсә куйганың юк, ялган әйтмә, дип инкяр кыйлды. Данишмәнд белән низаг кыйлыштылар, гауга купты, халык жыелды, барчасы, бу гаттар яхшы кеше, диянәтле кеше, хыянәт кыйлмас, дип, данишмәндне ялганчыга чыгардылар. Ахыр данишмәнд гажиз булып, бу хәлне бер кәгазьгә язды вә падишаһка гарыз кыйлды. Падишаһ әмер кыйлды: «Бар, син ул кешенең дөкяненә бар, өч көн шул урында тор, бер жиргә китмә. Дүртенче көн мин анда барымын, сиңа сәлам бирермен, сәләмемне кайтарысың, башка бер жавап бирмәссең. Әмма мин узып киткәч, гаттардан алтыннарыңны сора, ул ни жавап бирсә дә, миңа барып хәбәр бир», — диде. Бәс, бу данишмәнд падишаһ фәрманынча ул гаттарның дөкяне янында өч көн торды, дүртенче көн падишаһ вәзир-вәзәрасы белән гаттарның дөкяненнән узганда, атын туктатып, данишмәндкә сәлам бирде. Данишмәнд падишаһның сәламен алды. Падишаһ әйтте: «Әй борадәр, миңа бер дә барганың юк, хәл-

эхвәленне бер дә сөйләгәнәң юк ла», — диде. Данишмәнд һич җавап бирмәде. Гаттар бу вакыйганы һәммәсен күрәп торыр иде, бик курыкты. Падишаһ узып киткәч, гаттар әйтте: «Әй данишмәнд, син миңа әманәт куйдым дип әйтәсең, син әманәт куйганда, мин кайда идем? Минем янымда кешеләр бар идеме? Яңадан сөйләп карачы, әллә хәтеремнән чыкты микән», — диде. Бу данишмәнд эхвәленне һәммәсен яңа баштан сөйләде, Гаттар берәз уйлап торды да, раст әйтәсең, хәзер исемә төште, биргән идең, дип, алтыннарны чыгарып тапшырды вә гозер теләде.

Бер шәһәрдә бер олуг бай хужаның колы качып китте. Берничә көннән соң хужа сәүдә белән икенче шәһәргә барды. Ул шәһәрдә йөргәндә үзенәң качкан колын күрдә, ник качтың, дип барып якасыннан тотты. Ул кол дәхи хужаның якасыннан тотты, син минем колым идең, ник качтың, фәлән кадәр малымны угырлап качтың, дип, гауга кубарды. Икесе дә, син минем колым, дип якалашып, казый каршына бардылар, инсаф эстәделәр. Бәс, казый боларны икесен ике тәрәзә төбенә утыртты: «Икенез дә тәрәзәдән башыңызны чыгарып торыңыз», — дип әмер кыйлды. Икесе һәм тәрәзәдән берьюлы башларын чыгарып тордылар. Шул вакытта казый әфәнде дәррәү кычкырды: «Йә жәллад, кылыч белән колның башын кисеп төшер!» — диде. Кол, бу сүзнә ишеткәч тә, башын тартып алды, хужа һаман башын тәрәзәдән чыгарган хәлендә калды, асла кузгалмады. Аннан соң казый ул колга сәясәт кыйлды вә хужасына тапшырды.

Бер дәүләт иясе адәм бер саррафка күп мал әманәт куеп, үзе сәфәргә китте. Сәфәрдән кайткач, куйган малын саррафтан кайтарып сорады, сарраф инкяр кыйлды, миңа тапшырганың юк, дип ант эчте. Бәс, бу кеше, казыйга барып, эхвәлен гарыз кыйлды. Казый берәз фикер итеп торды да әйтте: «Йә фәлән, сарраф малымны кайтарып бирмәде, дип, һичкемгә сөйләмә, малыңны кайтарып алмага бер тәдбир кыйлырмын», — диде. Икенче көн казый ул саррафны үзенә чакырды, әйтте: «Йә фәлән, минем эшем бик күбәйдә, житешеп булмайдыр, сине үземә наиб вә мөгайян кыйлмага ирадәм бар, синең бурычың да күп дип әйтәләр, сиңа да файда булыр, миңа да булышлык итәрсен», — диде. Сарраф кабул итте.

Аннан соң казый, сарраф киткәч, ул мал иясен чакырып дәхи әйтте: «Инде бар, саррафтан малыңны сора», — диде. Бәс, бу кеше сарраф янына килде, сарраф, бу кешене күргәч тә: «Хуш киләсең, кил, кил, синең малыңны оныткан идем, бу көн хәтеремә төште, менә малыңны ал», — дип, малын бу кешегә тапшырды. Наиб булмак өмиде белән казый янына китте, казый әйтте: «Бу көн падишаһ янына бармыш идем, ишеттем ки, сиңа падишаһ наиблектән дә олуг эшне тапшырмакчы буладыр, шөкер ит, олуг мәртәбәгә ирешәсең, инде мин үземә наиблектә икенче кешене табармын», — дип, бу хәйлә белән саррафны кайтарып жиберде.

Бервакытны бер бай адәмнең йортыннан бер капчык алтын югалды. Ул кеше казыйга барып хәбәр бирде. Казый ул кешенең йортында булган адәмнәргә һәммәсен чакырды вә һәрберсенә берәр таяк бирде, һәммәсе бер озынлыкта, бер үлчәүдә иде. Әйтте: «Кем дә кем угры ул булса, кешенең таягы бер бармак кадәр озын булыр, — диде, — бар кайтыңыз, — дип, — һәммәсен кайтарып жиберде». Ул капчык белән алтынны угырлаган кеше курыкты да бер бармак кадәр казый биргән таякны кисте. Икенче көн яңа казый ул кешеләргә һәммәсен чакырды, һәммәсенәң таякларын карады, берсенәң бер бармак кадәр таягы кыска. Мәгълүм булды, алтынны ул кеше угырлаган, имеш, алтынны иясенә тапшыртып, ул угрыны сәясәт кыйлды.

Мансур хәлифәнең хозурына гоммалдан бер залим вә кабахәт эшле кешене тотып китерделәр. Ул кеше, игътизардан гажиз булып, хәлифә алдында башын бөгеп тик торды, гозер итәргә дә кодрәте булмады. Хәлифә әйтте: «Әй жинаять кыйлган кеше, бу катылык вакытында башыңны иеп, йөзәңне чыгып сөкүт үзрә торырсың, мин синең гаять мөнши вә бәлигъ икәнәңне беләмен ләбаса. Бу мөхазарәле вакытта ник бер сүз дәшмәй торасың, нияз вә игътизарың кайда?» — диде. Ул кеше әйтте: «Йә әмирел-мөәмнин, монда мөншилек белән мөфәхәрәт вә мактану урыны түгелдер, бәлки тәүбә вә нәдамәт урыныдыр. Тәүбәм вә нәдамәтем ошбу хозугымдыр», — диде. Аннан соң хәлифәнең күңеле йомшап, гафу кыйлды.

Мәнкульдер ки, бер кабахәт эшле кешене маэмун хәлифә хозурына китерделәр. Хәлифә, тәүбих вә гыйтаб кыйлып. «Әй син фәлән, бу жинаятьне вә гаепне ни йөзәң белән эшләдең, сәясәтемнән курыкмадыңмы?» — диде. Ул кеше әйтте: «Йә әмирел-мөәмнин, сезнең гафуыңызга таянып, нәфесемә золымлык кыйлган эшемдер, тәкьсийр», — диде. Хәлифә гафу кыйлды вә гаепен багышлады.

Але Габбастан һади хәлифә хозурына бәгъзе төһмәт белән берәүне тотып китерделәр. Хәлифә ул кешегә гатаб вә тәүбих кыйлганнан соң, ул кеше әйтте: «Әй әмирел-мөәмнин, минем хәлем икәдән хали түгелдер, әгәр ул миңа иснад кыйлынган гөнаһны икъяр кыйлсам, үзем кыйлмаган гөнаһны үземә илсирам кыйлмыш булырмын. Төптә мин кыйлмаган бәла миңа ябышыр, юк, әгәр инкяр кыйлсам, син мине гаепле дип торганда, сүзәңне рәд белән сиңа мөгарәзә кыйлмыш булырмын, ләкин әйтермен ки, әгәр

мине гакубэт вэ жэза кыйлмак эстэсэң, үзең гафудан хасыйл булачак савапны да онытма», — диде. Халифэ ни эшлэсэн, гафу кыйлды.

Һарун әр-Рәшит беркөн Хәмид әт-Тауси дигән кешегә ачигъланып аны, үтермәгә әмер кыйлды. Хәмид егълады. Һарун әйтте: «Нигә егъларсың, гөнаһыңны белмәйсеңме?» — дип гыйтаб кыйлгач, Хәмид дәхи, валлаһи, әй әмирел-мөәмнини, үлемнән куркып егъламаймын, чөнки адәм кайвакыт булса да бер үлчәктер, әмма әмирел-мөәмнини миңа мөнфәгыйль хәлдә, ягъни хәлифә миңа ачигъланмыш хәлендә үлмәкемә кайгырамын, диде. Һарун әр-Рәшит аннан соң гафу кыйлды.

Бәни Өмәйянең вәзирләреннән Зияд бер мөжримнең башын кисмәгә әмер итте. Ул мазкүр мөжрим әйтте: «Әй әмир, минем синдә хакым бардыр, гафу кыйл», — дип мәрхәмәт өстәде. Зияд әйтте: «Миндә ни хакың бар?» — дигәч, ул мөжрим әйтте: «Минем атам Басрада синең күршең иде», — диде. Зияд әйтте: «Атаң ни исемле?» — иде. Ул мөжрим әйтте: «Әй әмир, хәзер дә атамның исемен түгел, үз исемемне дә оныттым», — диде. Зияд көлдә дә гафу кыйлды.

Мәсгаб бин Зөбәер бер кешене кател итмәгә боерды. Ул кеше әйтте: «Әй әмирел-мөәмнини, үлмәгә хәсрәт чикмәймен, бу күркәм сурәтең вә нурлы йөзең белән кыямәт көнендә итәгенә ябышып, йа Рабби, Мәсгаб дигән бәндәңне сөаль кыйл, мине ни өчен үтерде, дип шикаят кыйлган вакытымда, синең башыңа яман эш киләчәгенә кайгырамын», — дигәннән соң, Мәсгаб гафу кыйлды. Янә бу кеше әйтте: «Йә әмир, инде гомерем дә булды, миңа син багышлаган гомеремне дәхи синең аркаңда рәхәт кичерәсем киләдер», — диде. Янә Мәсгаб йөз мең дирһәм ихсан кыйлды.

Миһербанлык белән мәшһүр ибн Гаун дигән бер кемсәнә бар иде. Беркөн хезмәтчесе тәвәсенә күзен сугып чыгарды. Ибн Гаун зиядә хәлим кеше, ләкин бу тәвәнең күзе чыкканын күрсә, алай да ачигъланыр, зирәки бу тәвәне бик сәвәр иде, дип көтеп торырлар иде. Ибн Гаун тәвәне күзсез күргәч, дөшнам урынына: «Әй егет, Аллаһы Тәгалә сине гафу кыйлсын вә ярлыкасын», — диде.

Бер кемсәнә пәйгамбәр галәйһиссәламгә килеп: «Йә Рәсүлуллаһ, Аллаһы Тәгаләнең газабыннан качмакның тарикы нидер?» — диде. Пәйгамбәр галәйһиссәлам әйтте: «Аллаһы Тәгаләнең газабыннан имин булаем дисәң, ачигъланма», — диде.

Риваять кыйлынмыштыр ки: яһүд таифәсеннән бер кавем бәгъзе хосус өчен пәйгамбәр галәйһиссәламнең хозур шәрифләренә килеп, табигать хәбисәләрендә мәркүз булган хыянәт икътизасынча «әссәламегаләйкем» урынына «әссам галәйкем» диделәр. Моны хәзрәти Гайшә разыйаллаһу ганһа ишетеп сабыры китте. Дәрхаль пәйгамбәр галәйһиссәлам хәзрәти Гайшәгә: «Йә Гайшә, Аллаһы Тәгалә һәрнәрсәдә йомшаклык вә хыйлемгә мәхәббәт итәр», — диде.

Бер кемсәнә бер гакийль вә кямил адәмне әлфазе кабахә белән сүтеп торыр. Ул кеше аңа әйтте: «Әй кеше, мине сүкмә, синең белән жавап кайтарышмам. Мин кечкенә вакытымнан бирле кеше белән сүгешмәкне үтердем, инде зур булгач та аны ихъя кыйла алмамын, ягъни интикамыңны алмамын», — диде.

Хәлифәләрдән берәү Нәсар бин Минәгъ дигән кешене кател итмәгә хөкем кыйлмыш иде. Һаман бу Нәсар: «Әй әмирел-мөәмнини, мине кател кыйлмастан мөкаддәм миннән бер сүз ишет», — дип, изен сорады. Әмир әйтте: «Сөйлә, ни сүзең бар?» Бәс, бу Нәсар мәсәл тарикынча: «Әй әмир, бер карчыга бер гасфурны тотып очканда, бичара чыпчык карчыганың тырнагында икән, карчыгага әйтте, бу аз вә кечкенә нәрсә синең кебек олуг кошка локмә булмас, ягъни минем белән карының туймас, мине азат кыйлсана, дип, мәрхәмәт эстәде. Бәс, карчыга ул чыпчыкка кәрәм итеп, тырнагынан ычкындырып азат кыйлды», — дигәч, хәлифә дәхи Нәсарны азат кыйлды.

Хәзрәти Гомәр разыйаллаһу ганһу хәлифә заманында бер исереккә раст килеп, хәдде шәрабны ижра кыйлмак өчен, ул исерекне тотмага әмер кыйлды. Ул мөрдәр исерек сүгенмәгә жәсарәт кыйла башлагач, Гомәр разыйаллаһу ганһу: «Жибәреңез аны», — дип әмер кыйлды. Әйттеләр: «Йә әмирел-мөәмнини, хәмер эчкән өчен хәддәгә мөстәхак вә сүккән өчен тәгъзиргә мөстәхак булмыш иде, жибәреңез, ни хикмәттер?» — диделәр. Гомәр разыйаллаһу ганһу әйтте: «Сүтеп мине ачигъландырды. Моның үзәренә тәгъзир итсәм, нәфесемә нәсрәт бирмеш булырмын. Мин бер мөселманга химаять нәфес зыймнында жэза бирмәкне мәгъкуль күрмәдем», — диде.

Мансур хәлифә катибләрдән бер кешене жинаяте вә кабахәте сәбәплә ачигъланып, сукмага әмер иткән иде. Катиб бер бәетне билбәдаһәт нәзым итте. Бәс, Мансур ул катибны гафу кыйлды вә аның өстенә дәхи

ихсан кыйлды. Бәетнең мәгънәсе: без катиблар зөмрәсеннән без, безләр сүи әдәп кыйлган булсак, барча халыкның әхвәлен язмага мөвәккәл булгучы кәрам катибин фәрештәләре өчен багышла, димәктер.

Кадимге падишаһлардан бер падишаһ тәгам ашаганда, аш йөртә торган хезмәтчеләреннән бер хәсс хезмәтчесе ашны дәстәрханга куйганда, падишаһның мәһабәтеннән каушап, аягы сөртенде. Тәгамның шурпасыннан бер микъдар падишаһның киemenә сәчрәде, падишаһ, ачигъланып, мәзкүр хадимнен муенын ормага әмер итте. Бу хадим падишаһ, мине үтерер, дип, жәзмән белеп, алай да үләм, болай да үләм, дип, һаман ашны дәстәрханнан күтәрәп алды, тәмам падишаһның башыннан аягына кадәр өстенә түкте. Падишаһ, бу хәлне күреп: «Әй егет, шаштыңмы син, син ни эшләдең?!» — дип хәйран булды. Хадим әйтте: «Әй падишаһым, мин шашмадым, гақылым сахихтыр, бу жөрьәтне мин өстемдә булган икмәк тозыңның хақын ифа кыйлмак өчен, касдан иттем, хақ иттем, ягъни халык бу аз гына хата өчен бигаһри хақ бичара хезмәтчене мондаен олуг падишаһ тәләф итмеш дип, шаэнегезгә тәгънә итмәсеннәр өчен, бу олуг кабахәт эшне кыйлдым. Таки ишеткән кешеләр минем хақымда кабахәт эше белән жәзасын тапты димәкләре белән зат мөлүканәңез мәламәттән котылып», — диде.

Падишаһ берзаман фикердә торганнан соң: «Әй фигыле кабих вә игътизары гүзәл егет, синең бу яман эщәңне хәснә игътизарың өчен багышладык, ливәжһи Аллаһ, азат бул», — дип, аның өстенә дәхи күп ихсан кыйлды.

Көннәрдән бер көн бер шагыйрь гаепле булды. Падишаһ жәлладка әмер кыйлды: «Шагыйрьне күзем алдында үтер», — диде. Шагыйрь зиядә куркып калтырый башлады. Падишаһның нәдиме әйтте: «Бу ниндәен егетлек, егет кеше калтырармы?» — диде. Шагыйрь әйтте: «Әй нәдим, әгәр егет булсаң, кил, минем урыныма утыр, башыңны кисәм дип торсыннар, калтырамасың микән», — диде. Падишаһ бу ләтәйфәне хуш күрдә, көлдә вә гафу кыйлды.

Ибраһим бин Мәһди берзаман качып йөрде, ахыр Маэмүн хәлифәгә тотып китерделәр. Хәлифә хозурына кергәч әйтте: «Йә әмирел-мәәминин, минем гөнаһым шулкадәр олугдыр ки, гозерем ихата кыйла алмас. Вә синең гафуың дәхи шулкадәр олугдыр ки, минем гөнаһым аннан олуг була алмас», — диде. Биззарур Маэмүн хәлифә аны гафу кыйлды.

Маэмүн хәлифәнең каршында кешенең гаебен вә гөнаһын гафу кыйлудан сөекләрәк нәрсә юк иде, вә әйтер иде ки: «Әгәр халык минем гафу сәүгәнемне белсә иде, гөнаһ кыйлып, миңа яқынлык эстәрләр иде, валлаһи, шулкадәр гафу минем каршымда ләззәтле нәрсәдер, хәтта гөман кыйламын ки, Аллаһы Тәгалә миңа аның өчен әжер бирер микән», — ди иде.

Кыйсаска мөстәхақ булган кешеләрдән берәүне Мәһди хәлифә берничә мәртәбә тәқрар гыйтаб вә шелтә кыйлды. Әйтте: «Әй фәлән, инде кай замангача хата вә гөнаһ кыйлудан туктамайсың?» — диде. Ул кеше әйтте: «Йә әмирел-мәәминин, син хәлифә булып торганда гөнаһ бездән, гафу синнән», — диде. Мәһди гафу кыйлды вә разый булды.

Әяс бин Мөгавия әйтте: «Бер гарәп белән юлдаш булып бер жиргә сәфәргә чыкмыш идем, бер су янына туктап ял иткән заманымызда, юлдашымның агасы бер карт кеше белән янымызга килде. Бер-бере белән, син кайда калдың, безне ташлап киттең, дип, берең-бере гыйтаб кыйлыша башладылар. һаман ул карт әйтте, мәхәббәтеңез артсын, туктаңыз, зирә мөгәтәбә жинаятьне, жинаять мөхасамәне, мөхасамә гадавәтне мөстәлзәмдер. Бернәрсә ки гадавәтне мөнтих була, анда хәер юктыр», — дип, нәсыйхәт кыйлды.

Мөхәммәд бин Хәсәннең дус вә мөсахибләреннән бер кемсәнә, бер мәртәбә тарлык вә фәкыйрьлеккә төшәп йөргәннән соң, янә бәхәте ачылып, бер жиргә гамил булды. Әүкаты яхшы булгач, Мөхәммәд бин Хәсән һәм зиярәт һәм тижарәт нияте белән ул кемсәнәгә барып күрсә, ул гамил билкөллиә үзгәрәп, хәтта Мөхәммәдне танымады. Бәс, Мөхәммәд, бин Хәсән аның белән мөсахәбәт кыйлмастан, кайтып, аңа бу кыйтганы язып жиберде: «...әй дус, һәрни кадәр дөнья сиңа сәрвәт вә иркенчелек бирмеш исә дә, элгәре фәкыйрьлектә икәнсең. Бу мәртәбәдә бәхәтең ачылып, мохтажлыктан чыккан булсаң да, мәкярим әхлакың булмаганлыктан, ул икьбалың берәз мөламәтне мөстәлзәмдер вә берәз әхлақ зәмиמע мөнкәшиф булды ки: мөкаддәм ул әхлакың фәкыйрьлек киеме астында мәстүр, имеш, фәкыйрьлек киеме арқаңнан төшкәч мәгълүм булды, хокукышнаслык итмәдең», — димәктер.

Мәшһүр Әхнәф беркөн сәер кыйлып йөргән вакытында, ерактан берәү Әхнәфне сүкте. Әхнәф аңа яқынрак баргач, янында туктап: «Әй кеше, мине сүгеп бетермәгән булсаң, монда янә өзмә, әйт, зирәки

мине сүккәнеңне кавемнең егетлэре ишетсэлэр, гайрэт итеп сине кыйнарлар, без интикамда гайре кешенең ярдәмен эстәмәсез», — диде.

Локман хәким хәзрәтлэре углына васыять итеп әйтте: «Әй угыл, өч кеше беленмәс, мөгәр өч нәрсә вакытында беленер: бере — хәлимдер ки, ачу вакытында мәгълүм булыр; бере — бәһадирдыр ки, сугыш вакытында беленер; бере — дәхи дустыр ки, ихтыяж вакытында беленер», — диде.

Хәзифәт әл-Гадәви әйтте: «Хәзрәти Гомәр заманында Рум газасында мәгърәкәдә идем. Шәһидләр вә мәжрухлар арасында агамның углы дәхи бар иде, кулыма су алып, хәятыннан рәмәкь калмыш исә бирәем, дип эзләп табып, су эчәсең килмәйме, дидем. Бәли, эчәсем килә, дигәч, суны биргәндә, мәжрухлардан бере дәхи «әһ» дип ятыр. Ибн Гамәм, суны эчмәенчә, ул аһ иткән мәжрухка бир, дип ишарәт кыйлды. Бирәем, дип, аның янына бардым. Күрдем ки: һишам бин әл-Гасдыр. Су эчәсең килмәйме, дидем. Бәли, эчәр идем, дисә, янә бер кеше аһ итеп ятыр, аңа бир, дип ишарәт кыйлды. Бирәем дип, аның янына бардым, вафат булмыш күрдем, инде һишамга эчерәем, дип килдем. Алар дәхи мин килгәнче вафат булмышлардыр», — диде.

Янә Исар гажибдән бере дәхи будыр. Әбү Мөхәммәд нәкыль кыйлмыштыр ки, Мисыр Каһирәдә булгучы бер мәсҗет жәмигь казадан янып китмеш иде. Халык: «Нәсара яндырмыштыр», — дип гөман кыйлып, нәсарага махсус бер олуг хан бар иде, аны яндырдылар. Соңыннан тәфтиш кыйлып мәгълүм булды ки, бу эштә нәсараның гөнаһлары юк, имеш. Мисырның валисе шөбһә тоткан кешеләрдән берничәсен тотып, алар гадәдәнчә берәр кәгазьгә язып, бәгъзесенә таяк, бәгъзесенә катгы йәд вә бәгъзесенә кател дип кәгазьне бөгеп аларга тәкъсим итеп бирдерде. «Кәгазьдә ни язылган булса, ул жәзаны ижра кыйл», — дип, жәлладларга әмер кыйлды. Вә бу хөкемне ижра кыйлганда, берәүнең кәгазендә кател язылган тугыры килеп: «Әй, эгәр аначыгым булмаса иде, кателдән курыкмас идем», — дип егълаганын янындагы бер егет ишетте ки, аның кәгазенә таяк язылмыш иде, әйтте: «Әй борадәр, минем анам юк, кәгазьләремезне алыштыраек», — дип, кәгазьләрен алыштырып, аның юлына жанын фида кыйлды.

Дәхи мәшһүр жумартлардан Кайс бин Сәгъйд дигән кеше бар иде, ана әйттеләр: «Дөнъяда сездән жумартрак булган кешене күргәнәң бармы?» — диделәр. Кайс әйтте: «Бәли, күргәнәм бар. Беркөн сахраларда бер хатынның чатырына мөсафир булдым. Хатын безне, мәрхаба, дип кабул итеп, чатырына утыртты, ире өйдә юк, имеш. Ире кайтып килгәннән соң, дәрхаль бер тәвә бугазлап тәгам пешерде, боерыңыз, дип, алдымызга куйды.

Иртәсе көн янә бер тәвә бугазлап, тәгам кыйлып зыяфәт итте. Элгәре көн бугазлаган тәвәнең ите һәнүз беткәне юк иде, янә безнең янымызга берничә кеше чакырып зыяфәт итте. Кичәге тәвәнең ите житкән иде, бу көн янә бер тәвә бугазладың, дидем. Без мөсафирымызга кичәге тәгамны ашатканымыз юк, диде. Көн ягъмурлы булганга күрә, биззарур анда берничә көн калдык, һәркөн бер тәвә бугазлады, һава ачылып, ягъмур туктагач, чатырында яткан жиремездә йөз алтын калдырып, Аллаһы разый булсын, дип, иртә торып киттек. Берәз мөсафәт киткәч, артымыздан, әй, ләим булгучы атлы кемсәнәләр, зыяфәтемнең акчасыны бирмешсез, туктаңыз, дип тавыш ишеткәч, туктадык. Мөгәр чатырымызның иясе, имеш, килеп житте, бу алтыннарны алыңыз, юкса һәммәнезне сәнчермән, диде, без дәхи биззарур алтыннарны алып юлымызга киттек», — димештер.

Хәсән бин Сәһлә исрафта: «Хәер вә мәнфәгать юктыр дигән сүзгә хәердә исраф юктыр», — дип жавап бирмештер, морады изге эшләр ифрат үзрә булса да, сарыф кыйлынган нәрсә исраф булмас, димәктер. Мәзкүр Хәсән бин Сәһләгә беркөн күп мөсафир кунаклар килеп, хәсне энваг төрле тәкәллефле тәгамнар хәзерләмеш вә бик күп шәмнәр яндырып-яндырып куймыш иде. Мөсафирлардан берсе әйтте: «Исрафта хәер юктыр», — дип, бәгъзе шәмнәрне сүндерде. Хәсән әйтте: «Хәердә исраф юктыр», — димәке белән дәрхаль шәмнәр үзеннән-үзе яна башлады.

Кадим заманнан калган бер таш табылып, өстендә гарәп лөгате үзрә казылмыш гыйбарәт бар иде. Тәржемәсе ошбудыр ки: мөмкин булганда, форсатны күзәт. Ягъни изге эшләр кыйлмакка кодрәтең бар икән, эшлә, кичектермә, зирә адәм зөвал үзрәдер, ягъни бай булса, бөлә, терек булса, үлә, соңыннан изгелек бик кыйлыр иде, вакыт булмас. Дөнъя эшләреннән вә дөнъя дәүләтеннән сиңа килмәгән нәрсә өчен кайгы чикмә, ягъни малым булгач, сарыф итсәм, үзем ач калырман бугай дигән кебек сүзләрне хәтерәң китермә ки, сиңең ашамай, эчмәй вә изгелеккә сарыф кыйлмай ифрат үзрә саранлык белән жыйганың гайре кешенең хәзинәсен тутырмактан гыйбарәттер, димеш иде. Ягъни мирас хурларны вә малыңны аласы кешеләрне баетмактыр. Күп кешеләр бардыр ки, кызганып акча жыялар. Әмма бу кызганмаклары хатыннарның ирләре өчендер, ягъни үзеннән соң хатыны, икенче иргә барган тәкъдирдә, ижтиһад

кыйлып, аларга хезмэт итмәкләредер. Вә аларның казганып зәхмәт чигеп жыйганын һич белмәгән бер адәм вафадар хатыным дип йөргән хатыны белән женбешләнәрдәр вә рәхәтен татырлар, димәктер.

Талхә бин Госман райзыйаллаһу ганһуның игүлек жире бар иде, жиде йөз мең дирһәмгә сатты. Тәмам акчасын алгач, бер кемсәнәгә, иртәгә кадәр хәятта торырмы, тормасмы белмәс икән, өендә асрамак моннан артык мөгърурлык булырмы, дип, дәрхаль һәммәсен фәкыйрь мөселманнарға өлөштө.

Табиғыйннәрдән Мәүрак әл-Ғажли дигән бер кеше бар иде. Бер кешегә ихсан кыйлмак теләсә, бирәсә нәрсәсен бер капчыкка салып, ул кеше оялмасын, мөляхәзәсә белән әүвәл әманәт кыйлып, яғни, борадәр бу нәрсә әманәт синдә торсын, янә алырмын, дип, аның кулына биргәннән соң, инде ул нәрсә сиңа хәлһәл булсын мөгънәсендә язып, аңа ихсан кыйлганын бу тарикъча белдерер иде ки. Бер гажәеп хуш мөгамәләдер.

Беркөн мәзкүр Талхә разыйаллаһу ганһуның хозурына бер кемсәнә килеп, бер жәһәттән, арамьзда якынлык та бар, дип, фәкыйрьлегенә дәва эстәде. Талхә әйтте: «Бу арада фәлән жирдә, фәлән сыйфатта бакчам бардыр. Берәү йөз мең дирһәмгә алмакчы булып сәмәнән бу көн китермәк булды. Сатаем сиңа багышлармын яки эстәсән ал бакчаны, үзән сатарсың», — дип, жумартлык кыйлмыштыр.

Бер кемсәнә, Мөҗавия хәзрәтләренә килеп: «Арамьзда якынлык вә карабәт һәм бардыр, хажәтемне әдә кыйлсана», — дип, хажәтен гарыз кыйлды. Мөҗавия разыйаллаһу ганһу әйтте: «Сезләр Корәеш кабиләсеннәнме, сез ки арамьзда карабәт бар дип әйтәсез», — диде. Ул кеше әйтте: «Юк, мин үзем Корәештән түгелмен, әмма хәзрәти Адәм әүладыннан булмакымыз жәһәтәннән әйтәмен», — диде. Мөҗавия фикерләп торды да: «Бәли, бу нәүгы карабәттәр ки, халык бу карабәтне ригая кыйлмаенча, бер-беренә жәфа кыйлырлар. Валлаһи, бу карабәтне ригая кыйлганнарның әүвәле булаем», — дип, ул кешегә күп хәзинә биреп, хажәтен әдә кыйлды, дип, Әбу Ғали әмәлисендә билә язмыштыр.

Бер кеше үзенә дустина хажәтен эстәп килде, ишеген какты. Ханә иясә, чыгып: «Нихәл? Йомышың ни-нәрсәдер?» — диде. Ул кеше әйтте: «Фәлән кадәр бурычым бар иде, бурыч иясә бирәчәгемне сорап дучар кыйлды», — диде. Ул кеше моны ишеткәч тә, гажәләт өенә кереп, сандыгын ачып, аның бурычына житәрлек кадәр акча ул кешегә чыгарып бирде дә ханәсенә егылап керде. Хатыны фикер кыйлды ки: күп бирелде, дип, егыласа кирәк. Әйтте: «Бер хәйлә белән бирмәй жиберсән, булмакымы иде?» — диде. Ире әйтте: «Юк, һич тә син уйлаганча түгел, мөгәр бер дустым зарурәткә дучар булып та, мин белмәй калдым. Ул килеп сорамас борын, хажәтен юкмы, дип истифсар кыйлмадым, дип егылармын», — диде.

Дәхи Кайс бин Сәғыйд мәшһүр жумартлардан бердер ки. Көннәрдә бер көн мәзкүр Кайс сырхау булып дуслары вә кардәшләре гыйбадәткә килмәгәнлекләреннән сөаль кыйлды. Әйттеләр: «Барча дус вә карендәшләренә сезгә бурычлы булганлык сәбәплә, гыйбадәткә килергә хажәләт кыйлалар», — дигәч, Кайс әйтте: «Ул дусларымның вә карендәшләремнең гыйбадәткә килмәкләренә манигъ булган малны Аллаһы Тәгалә казландырсын», — диде. Филхаль һәркемнең Кайскә бирәчәге булса, бәхеш вә һибә кыйлды, хәлил булсын, дип нида кыйлдырды. Аннан соң шулкадәр гыйбадәткә күп халык килде ки, хәтта кермәкләренә ханәсенә ишекләре тар булды.

Беркөн Ғабдулла бин, Зөбәер хәзрәти Мөҗавиянең мәжлесенә кереп, шикаят хәл сиякында бер нәзым әйтте. Мөҗавия разыйаллаһу ганһу аның масрәфенә мәдар булмак өчен йөз мең дирһәм игъта кыйлмыштыр. Нәзымның мөгънәсә ошбудыр: күп заманнар халыкның мизажын вә табигәтен тәҗрибә иттем, хәйләкәр вә хыянәт иясәннән гайре кешене күрмәдем вә халыкның бер беренә гадавәтәннән башка дәвасыз авыру күрмәдем, һәрбер нәрсәнең ачылыгын татыдым, сөаль ачылыгыннан башка ачы нәрсә тапмадым, димәктер.

Бер кемсәнә фәкыйрь хәлгә төшеп, зарурәткә дучар булмак жәһәтәннән, үзенә сәүгән вә мөгъшука жариясен Гомәр бин Ғабдуллага сатып, акчасын кабыз кыйлып, жарияне тәслим кыйлганнан соң, жариясә, дәхи үзенә гашыйка, имеш, тәхәссерән бу бәетне укыды: «Әй минем гашыйк хуҗам вә сәедем, алган малың, яғни минем бәһам сиңа гафият булсын, минем кулымда тәхәссер вә иштиактан гайре нәрсә калмады. Моннан соң сиңең фиракыңнан хәсрәткә рөжуг итәрмин вә даим кайгы-хәсрәт эчендә калдым ки. Ул күкрәгемдәгә озақ тәфәккер белән мөнәҗәт итәрмен», — дигәч, жариянең ошбу кыйтгасына күрә саткан хуҗасы дәхи ошбу бәетне укыды: «Әгәр миндә замананың мохтажлығы булмаса иде, сиңе миннән, мине синнән үлемнән гайре нәрсә аера алмас иде. Хак Тәгаләнең сәламәт вә гафияте сиңа булсын ки, моннан ары арамьзда ни зыярәт вә ни васләт фикере калды, мөгәр ки ибн Мөҗаммәр ни-нәрсә ирадә кыйлып, яғни сиңе сатып алган Гомәр, бәлки, миңа сиңе һибә кыйлып яки никях белән сиңе миңа күрсәтер», — диде. Кайчан ки ошбу хәсрәт шигырьләрен әйтешкәнне ибн Ғабдулла ишетте, дәрхаль

кэрэмнән: «Әй кеше, кавышмакыңызы морад итеп жарияне вә сәмәнне сиңа һибә кыйлдым, ал, кит», — дип жумартлык кыйлды.

Әхмәд ибн Тулун солтан күп ингам вә ихсан иясе адәм иде, йортында фәкыйрь-фокара өчен хәзерләнгән тәгамыннан вә биргән нөкуденнән башка һәрбер шәһәргә вә карьяләргә садака өчен мең алтын күндерер иде, бу эшкә Сәлим исемле бер хезмәтчесе тәгаен кыйлынмыш иде. Бу хадим беркөн Әхмәд ибн Тулунга әйтте: «Йә әмир, мин мәәмүр булынмыш, садаканы өләшер өчен шәһәрләрне вә карьяләрне гизмәктә вә ишекләрне какмактамын, бәгъзе капулардан алтын беләзекле куллар, алтын йөзекле бармаклар, кыналы тырнаклар сузыладыр, аларга да бирәемме?» — диде. Әхмәд берзаман таәммел кыйлып торганнан соң: «Һәммәсенә бир, рәд кыйлма», — дип тәнбиһ кыйлды.

Бер кемсәнә, дәүләт исламия олуғларыннан Гали бин Сөләйман дигән вәзирнең хозурына килеп: «Аллаһы өчен вә пәйгамбәр хөрмәтенә мине дошманымның золымлык кулыннан коткар», — дип эстәде. Вәзир әйтте: «Дошманың кемдер, бәян кыйл ки, хәлас итәем», — диде. Ул кемсәнә әйтте: «Дошманым — фәкыйрьлек вә мохтажлыктыр», — диде.

Вәзир берзаман тәфәккердән соң мең дирһәм ихсан кыйлмага әмер итте. Ул фәкыйрь кемсәнә алып, хәер-дога кыйлып киткәннән соң, ул кемсәнәне янә үзенә чакырып: «Әй кеше, мин дәхи Аллаһы өчен вә пәйгамбәр хөрмәтенә синнән рижа итәмен, кайчан ки дошманың катылык белән сиңа килсә, дәрхаль тәзалләм белән миңа кил», — дип, янә ихсан өстенә ихсан кыйлынмыштыр.

Әгъмәш әйтте: «Бер куем бар иде, сөтен савып, балаларыма эчерер идем. Беркөн бу куем хәстә булып, балаларым ач калды». Бу кыйссаны жумартлардан Хәшмә бин Габдеррахман дигән кемсәнә ишетте. Берничә көнгә чаклы иртә кич килеп: «Куең ни хәл, балаларың ни ашый, куеңа печән ашаттыңмы?» — дип сорашып утырыр иде. Һәр килгәндә намазлыгым астына бер алтын куеп китәр, имеш. Шул кәйфиятчә кулымда өч йөзләп алтын жыелгач, әй кяшки, куемның хәстәлеге озакласа, яхшы буласы икән, дип арзу кыйлыр идем», — димештер.

Янә моңар мөнәсәбәт: заманымызда голяма таифәсеннән берәү вафат булып, карья имамларыннан бер имамга яхшы тунын фидия кыйлынмышлар икән. Мәзкүр имам, тунны алгач: «Һай, бичара, үлгәннен ишетеп бик кайгырган идем, тунын күргәч сөендем», — димеш.

Мәшһүр жумарт Хатәмтайның Сәффанә исемле бер кызы бар иде. Сәффанә кәзалик гарәп жумартларыннан бер жумарт хатын иде. Беркөн атасы: «Әй кызым, бер өйдә ике жумарт булса, мал тәләф булыр. Яки мин жумарт булганда, син саран бул, яки син жумарт булганда, мин саран булаем», — диде. Кызы әйтте: «Әй ата, жумартлыкны мин үзеңнән үгрәндәм түгелме?» — дип, атасын илзам кыйлынмыштыр.

Кадим гарәп эчендә мәшһүр булган сараннарда Хәтыйә, вә Әбү әл-Әсүәд, вә Хәмид әл-Әркат, вә Халид бин Сафуан дигән кемсәнәләр булынмыштыр. Әмма Хәтыйәнең саранлыгын шөйлә риваять кыйлынмышлар ки: беркөн үзенә ишеге төбәндә кулына таяк тотып утырыр иде. Бер кеше килеп: «Мин мөсафирмын», — диде. Аңа таягын күрсәтеп: «Мин бу таякны садакачыларның аягына сукмак өчен тотып торымын», — диде.

Зорафадан Хәжза дигән кемсәнәнең бер саран дустаны бар иде. Беркөн Хәжза дустанына барып, янына кермәгә рөхсәт сорады. Әйттеләр: «Ул авырудыр, аны бизгәк тот», — диделәр. Хәжза әйтте: «Янында утырып тәгам ашаңыз, таки тирләп бизгәге качар», — диде.

Зирәки кеше оялса яки ачигъланса, тирләп китмәк адәмнең мизажыннандыр. Вә дустаның гаять саранлыгын бәяндыр.

Мәшһүр сараннарда бере Гомәр исемле кеше берзаман, үзенә кәүланж зәхмәте пәйда булып, табиб әмере белән бәдәннен майлаганда, тәнненнән агып төшкән майны хезмәтчесенә: «Ал шул аккан майны, кандилгә ярар», — диде. Әмма саранлыгына күрә, коймак яки ботка пешерергә ярар, димәгәнә гажәптер.

Мәрван әйтте: «Беркөн хәлифә миңа йөз мең дирһәм бәхеш итте, ул дирһәмнәрне санаганның соңында бер дирһәм артык чыкты, ул бер дирһәмгә ит алып ашадым, гомеремдә бу вакыт сәвенгән кебек сәвенгәннем юк иде», — диде.

Мәзкүр Мәрван беркөн бер дирһәмлек ит алып, пешәргә казанына салгач, тәгам ашарга дип, бер дустаннан чакыра килделәр. Мәрван дәрхаль пешә башлаган итне казаныннан алып, яңадан итчегә

берничэ ноксаны белэн чыгарып сатты. Итче зарфадан иде, бу пешэр-пешмэс итне кибет алдына асып: «Эй адәмилэр, бу Мәрван итедер, караңыз», — дип нида кыйлыр иде.

Мөрү халкы дәхи саранлык белэн мәшһүрлэр иде. Хэтта бер-бере белэн юлдаш булып юлга чыксалар, юлда бер мәнзилгә туктап, тэгам ашаганда, һәрберсе үзенең юлга алган бер кисәк итен пешереп ашарлар иде. Иттифак белэн казан асып, ут ягып, һәр каюсы үзенең итенә жеп тагып, ит пешкәндә як-яктан үзләренең итләрен тотып торырлар иде. Итләре пешкәч, казаннан алып, ялгыз-ялгыз утырып ашарлар иде, шурпасын дәхи бәрабәр тәксим кыйлырлар иде.

Шагыйрьләрдән Дәгъбаль дигән кемсәнә хикәят кыйлымыштыр ки: «Беркөн Сәһелнең ханәсенә бармыш идем, ни эшләр икән дип, бик озак ачлыгыннан жаны чыгарлык булганга кадәр утырдым, күрдем ки; мин һәнүз китмәймен, начар вә нәгыйлаж хезмәтчесенә, әй фәлән, тэгамымызны ник китермәйсең, дип, гүяки зарыгып торган мәнзилендә кычкырды. Хезмәтчесе бер табак эчендә пешкән этәч китереп, алдына куйды. Сәһел, этәчкә карап, берәз тәфәккердән соң, этәчнең башын кая куйдың, диде. Хезмәтче әйтте, башын ташладым. Сәһел әйтте, валлаһи, мин аякларын ташларга да разый түгел икән, башын ташлаганга кайчан разый булаем, тәрбиям бушка китте, этәчнең башында никадәр хасыят бардыр, аны белмәсмен, сәгатъсез адәм вакытны кайдан белер, диде. Ягъни этәч кычкырып, адәмгә вакытны белдерәдер, башы булмаса, ничек кычкырыр вә дәхи тәбәррек булган кикрик баштадыр, этәчнең күзе белән зарбе мәсәл кыйлырлар, саф шәрабны этәч күзенә биңзәтеп «шәрабы кәгайнед-дик» диерләр, кәлбә авыруына этәч миен истигъмәль кыйлырлар, ми дәхи баштадыр, вә башта ничә төрле хасыят бардыр, син мине башын ашамас фараз кыйлып, кайда ташладың, бар алып китер, диде. Хезмәтче әйтте: «Мин ташлаган жиремне оныттым», — дип ямин итте. Сәһел әйтте: «Мин кайда ташлаганыңны беләмен, син аны корсагыңа ташладың», — диде һәм бәддога кыйлды», — диде.

Сараннардан бер кемсәнәнең күкрәгенә нәзлә итеп ютәл тотмыш икән. Бадам сөте файда бирер, дип мәслихәт кыйлдылар. Бәһәсе кыйммәт булып, дип, ютәленә сабыр итмәкне тәржих кыйлып, вә берничә көннәр сабыр итте. Очсыз дару табылмас микән дип торганда, дусларыннан берсе, көрпә суы күкрәккә файдалы, дип, дәләләт кыйлганнан соң, көрпә кайнатып эчте. Күкрәге ачылды, ютәле басылды. Кайчан ки ашамак тэгамын янына китергәндә, хатынына әйтте: «Моңы куеп тор, кич ашармыз, син дәхи моннан ары өемездә кибәк пешер, зирәки кибәк суы минем ютәлемне бетерде», — диде.

Бер бик хәрис вә ләим кеше бар иде. Бөтен гомере буенча хәрислек белән ашамай-эчмәй күп акча хасыйл итте. Акчасын барын да алтынга әйләндереп, бер жиргә күмеп куйды. Аннан соң һәрбер кулына төшкән алтынны шул алтыннары янына илтәп салыр иде. Вә аның гакыл вә мәгърифәт иясе бер углы бар иде. Егет булып, гыйлем бабыннан өлеш алды, әмма дусларына катышасы килә, акча юк. Акчасыз, фәкыйрь булганга күрә, игътибар кыйлмайлар. Бу углы хафа булып йөрде: атасының алтыннары бар, ничек кулга төшермәгә кирәк. Беркөн сагалап торды: атасы кулына төшкән алтынны янә шул алтыннар янына салмага китте. Бу егет атасын күрер-күрмәс артыннан барып, кайда куйганын карап торды. Атасы алтыннарны куеп кайткач, бер капчыкка таш тутырды да, шул жиргә барып, алтыннарны ачып алды, урынына таш салып куйды. Кайтты. Бер-бер хөкем булгыйнча, алтыннарны бер жиргә дә сарыф кыйлмады. Берничә заманнан соң атасы янә кулына төшкән алтынны куймага шул жиргә барды. Ачып күрде: алтын урынында ташлар ятыр, хәйран булды. Берәз фикерләп торды да: «Бу һич кем эше түгелдер, мәгәр углым эшәдер», — дип, углын чакырып сорады. «Фәлән жирдәге алтыннарны син алдыңмы, углым?» — диде. Углы әйтте: «Эй мәрхәмәтле атам, мин һаман алтыннарың барын да белгәнәм юк», — диде. Ахыр, атасы тыгызлагач, икърар кыйлды: «Алдым, әткәй, ләкин мин урынына салып куйдым», — диде. Атасы әйтте: «Бәли, урынына салып куйгансың да, ләкин таш тутырып куйгансың», — диде. Углы әйтте: «Эй жумарт атам, алтын кирәк — ашамак-эчмәк, кимәк, рәхәтләнмәк өчен, әмма жир астында ятмак өчен таш та ярый, балчык та ярый», — диде. Атасы: «Бәрәкаллаһ, углым, Аллаһы Тәгалә һиммәтеңне арттырсын, бу фәһем вә мәгърифәтең өчен гафу кыйлдым, догачы бул», — диде.

Көннәрдә бер көн голяма, вә фәкаһә, вә заһидлардан күп адәмнәр Рабига Гадәвия янына жыелмышлар иде. Мәжлестә дөнъяны зәм кыйлдылар. Рабига тик тыңлап торды. Алар дөнъяны яманлап туктагач, Рабига әйтте: «Берәү бер нәрсәгә мәхәббәт итсә, ул нәрсәне күп зикер кыйлыр, кирәк мәдех белән вә кирәк зәм белән булсын. Әгәр каләбеңдә дөнъя мәхәббәте булмаса, ник зикер кыйласыз?» — диде.

Бер хахим бер кешене гөнаһына күрә жәза бирмәгә әмер кыйлды. Сугарга дип, бер баганага бәйләделәр. Ул гөнаһлы кеше әйтте: «Ходай өчен, мине бу баганадан чишәп, икенче баганага бәйләсәңез лә», — диде. «Ник алай?» — диделәр. Ул кеше әйтте: «Балта суккыйнча, түнгәк ял итәдер, димешләр, шул арада шатлык өмид итәмен», — диде. Аннан чиштеләр, икенче жиргә бәйләделәр. Ул арада, ул хахимне

газел кыйлынды, дип хэбэр килде. Хэзинэ малын аннан моталэбэ кыйлдылар, тэлэф кыйлган, имеш. Бу кеше урынына ул хахимне бэйләделэр.

Дауд галэйһиссэлам көннөрдэ бер көн тауларда йөргөндэ, бер мөгарэ күрде. «Бу ничек мөгарэ?» — дип, эченэ керде. Күрде: бер үлгән кеше ятыр. Башы очында бер язылмыш такта бар, укып күрде ки: «Мин фэлэн бин фэлэн. Дөнъяда мең ел гомер сөрдем, мең кала төзедем, мең бакирә кыз алдым. Мең-мең гаскәрне сугышып жиндем, ниһаятьсез мал сарыф кыйлдым, рэхэт булаем дип, хәтеремне хуш тоттым. Бу көн янэ кичәгедән рэхэтрәк кичерәем дип, артыграк акча сарыф кыйлдым, һәнүз кичәге эш күңелемнән чыкмады. Тэгам вә шәраб савытларым алтыннан иде. Өнө бар да калды, буш куллай киттем», — дип, табутыннан кулын чыгарып куйдырмыш иде.

Кадим заманда бер дәүләтле кеше бар иде. Үзенә гомерен йөз ел фараз кыйлып, һәр көнгә йөз тәңкә хәзерләп куйды, үзенә ризыгы өчен гамыймәде, бәгъзе вакытта үзенә хисаплап куйганыннан һәм артыграк сарыф кыйлды. Ахыр хисаплаган акчасы бетте. Бик нәфис алтын вә жәвахир белән мөзәйян Коръәннәре вә китаплары бар иде, аларны сата башлады, алар һәр бетте. Ахыр үзе байга керде. Ул белмәде ки, бәндәнен тәдбире Аллаһының тәкъдиреннән узамы.

Өбү Мәган әйтте ки: «Мин бер кешегә барып кердем. Бик һәйбәт алтын белән нәкышләгән диванда ятыр, алдында алтын шәмгыданнарда нәфис, хуш исле шәмгылар янып торыр. Астына жәйгән түшәкләре атлас та жефәк. Ничә коллар вә кәнизәкләр хезмәтендә тайяр торырлар... Күп заман һәм үтмәде, ул кешене күрдем, садака соранып йөрер», — диде.

Малик бин Динар хәзрәтләре хикәят кыйлмыштыр ки: «Мин бер шәһәргә барып кердем. Табыллар сугылып, мусыйкалар уйнап, бәйрәм итеп гөрләп торырлар. Мәганиләре нәгъмәләрен чалып, гүяндәләре шигырьләрен әйтеп, шаһ бигам тамаша вә тәфәртәждәдер. Шигырьләренә мәзmunы бу иде:

Биналары таштандыр,
Хәсрәтләре качкандыр.
Килгән кунаклар өчен
Капкаларын ачкандыр.

Аннан узып киттем. Берничә заманнан соң юлым янә шул жиргә тугыры килде. Күрдем: элгәреге сарайлар вә халкы — һичберсе юк. Бу хәбәрне кемнән сораем? дип торганда, бер карчыкны күрдем. Янына бардым, сораштым: «Мондагы һәйбәт биналар вә сарайлар кая китте?» — дидем. Карчык әйтте: «Замана шулай карарсыз нәрсәдер, дәүләтнең зәвалә житеп, һәммәсе һәбаән мәнсүра булды», — диде дә китте.

Пәйгамбәр галэйһиссэламанең Газаба исемнең бер тәвәсе бар иде, чабышканда һичбер тәвә аннан уза алмас иде. Беркөн бер гарәп кагуд тәвә белән килеп, пәйгамбәр галэйһиссэламанән изен алып чабыштылар. Гарәпнең кагуд тәвәсе узды, моңар сәхабәләр хафа булдылар. Пәйгамбәр галэйһиссэлам әйтте: «Дөнъяда күбрәк Аллаһы Тәгаләнең гадәте вә хикмәте шуның үзәренәдер ки, бервакытны бер нәрсәне күтәрәп, бервакытны аны төшерер димәктер ки, дөнъядан әгъразга тәнбиһ вә тәвазийглыкка тәргыйбдер.»

Һәмадан шәһәрендә бер дөнъя күргән адәмнән хикәят кыйлынмыштыр ки: «Жаһилият заманында шәһәремез әһеле бер хосус өчен мине Хәмир падишаһларынан Дуәлкәллаг дигән падишаһка һәдияләр белән илче итеп жибермешләр иде. Шәһәренә барып, молякат була алмай бер ай үтте, кәмәль горурлыгыннан игътибар кыйлмады. Бер айдан соң мине сараена китерделәр. Мәслихәтемне гарыз кыйлдым, эшемне бетереп кайттым. Бер заманнан соң күрдем ки: дәүләте китеп, Хомыс шәһәренә күчмеш. Бер дирһәмлек кәбаб алып, атының өстендә ашап утырыр вә инкыйлаб заманнан шикаять кыйлып, ошбу бәетләрне укыр иде: «Дөнъя ки, бу хәл белән моттәсыйф булып, мин бу дөнъядан бәла вә шиддәткә дучар булдым, вә дөнъяның тар тереклегенә мөбтәля булдым. Дөнъяның хәле шөйләдер ки, бер кешенең иртә белән тереклеге кәеф-сафада булса, ахшам булганда дөнъя аңа явызлык касәсен сунар, имеш ки. Мөкаддәмдә дөнъяда кемнең дәүләте вә бәхете вә тәхете артыграктыр дисәләр, мисал итеп мине күрсәтерләр иде. Инде мине фәләк бу хәлгә куйды, гыйбрәт ал», — димәктер.

Камустан нәкыль кыйлынмыш бер хикәяттер ки: Ямин вилаятендә олуг сил вакыйг булып, силдән соң бер кабер ачылмыш иде, муенында энжәдән тезелмеш жиде хәситәсе вә беләкләрендә вә тубыкларында алтын белән морассаг беләзекләр вә бармакларында кыйммәтле жәвахирдән йөзекләр бер хатын женазасы зоһур итте. Вә башы очында кыйммәтле затлар тулы бер сандык вә бер такта бар иде, өстенә язылмыш: «Мин Хәмир әмирләреннән Зи Шәфәрнең кызы Тажә идем. Кыхытлык вакыйг булып, малымны жыеп, газиз Мисыр булгучы Йосыф галэйһиссэламгә зәхирәне алмага жибердем. Ул кеше

кайтмады. Этбагымнан берен дәхи бер мэд көмеш биреп, урынына бер мэд он алмак өчен, этрафка күндердем. Он алыр жир тапмай кайтты. Янә бер мэд алтын күндердем, янә, зәхирән, тапмай килделәр. Янә энжеләремне күндердем, янә өмидсез кайттылар. Мин ул энжеләремне, он иттереп, камыр ясаттым. Ашадым, ләкин ачылык гыйлләтен китәрмәде. Ахыр, бу кадәр малга малик икән, ачылыктан тәләф булдым. Бу кыйссамны ишеткәннәрдән миңа тәрәххем итмәкләре рижа кыйлыныр. Гаҗәба, кайсы хатындыр ки, ошбу хәлләләрем вә зиннәтләрем кебек хәлләләр тагынып, минем сурәтем үзә тәләф булмамыштыр».

Бер назыйм хикәят кыйлды ки, бер хатын бер карт кешегә (ягъни миңа): «Моның ни хәле бардыр ки, сакалы вә жисеме тәгайер итмеш, сакалы агармыш вә бәдәнәнә зәгыйфьлек килмеш?» — диде. Мин дәхи: «Әй хатын, адәмнәрдән миңа берәүне табып китер ки, вакыты даимән сафада булсын, һичбер хәленә вә бәдәнәнә вә сакалына тәгайер килмәмеш булсын. Хәлбуки дөнъяда һичкемгә бер мосыйбәт ирешмәенчә булмас», — дидем.

Бәни Исраилдән бер хатынның бер тавыгы бар иде, бер тавыктан гайре нәрсәгә малик түгел иде. Һәркөн шул тавыкның йомыркасы белән ризыкланыр иде. Беркөн бер угры килеп, ул тавыкны угырлап китте. Ул хатын, бичара, ач калып, кайгы-хәсрәтгә икән. Ләкин сабыр вә тәхәммәл кыйлып, угрыга бер сүз димәенчә, Аллаһыга тапшырдым, дип торды. Кайчан ки бу угры тавыкны бугазлап, йонын йолыкканда тавыкның йоннары Аллаһы Тәгаләнең кодрәте белән тәмам угрының йөзәнә ябышты. Угры йоннары йөзәнән төшерергә никадәр иҗтиһад кыйлса да, кодрәте булмаенча, начар бәни Исраилнең голямасыннан бер галимгә барып, үзенең тавык угырлап, бу бәлагә мөбтәлә булганын бәян кыйлды вә мәддәд теләде. Ул галим әйтте: «Синең бу дәртенә ул хатынның бәддогасыннан гайре дәрман белмәймән, инде ул хатынның бәддогасын алмага бер тәдбир кыйл», — дип жиберде. Угры дәхи филхаль хатынны ачигъландырып бәддога кыйлдырмага бер адәмне күндерде. Ул адәм, хатынга килеп, бер вәҗһе тәгълим: «Әй хатын, тавыгыңа ни булды?» — диде. Хатын әйтте: «Тавыгымны угырладылар», — диде. Ул адәм, кайгырган булып: «Һи бәдбәхет угры сиңа җәфа кыйлган, имеш», — диде. Әмма хатын, алай итте ләбаса, дип янә бәддога кыйлмады. Ул адәм янә тәкрап: «Һи, сиңа ни казadır, һай инсафсыз, синең кебек бичарага зарар итептер, йомыркасы белән тәрбияләнеп торган тавыгыңны тәләф итмеш. Бу ни җәфадыр, сине ачыкка мөбтәлә итмеш», — дип, күп сүзләр әйтә торгач, хатынны ачигъландырды.

Бәс, хатын моңар сабыр вә тәхәммәл кыйла алмаенча бәддога кыйлды, хатынның бәддогасы мөкъбуль булып, угрының йөзәнән йоннар коелды. Аннан соң ул галимнән сорадылар: «Моның серен син кайдан белдең, моның хикмәте нидер?» — диделәр. Галим әйтте: «Ул хатын әүвәл башта сабыр итеп, бәддога кыйлмаенча, Аллаһы Тәгаләдән носрәт эстәмеш иде вә Аллаһы Тәгаләгә тапшырдым, димеш иде. Аллаһы Тәгалә ул сурәткә куйды, кайчан ки хатын бәддога кыйлды, Аллаһы Тәгалә ул угрының гокубәтен ахирәткә калдырып, дөнъяда бәладән коткарды, йөзәнән йоннар коелды», — диде.

Бер кемсәнәнә бер хатасы өчен камчы сугалар иде. Ләкин ул кемсәнә, «ah-va» итмәенчә, сөкүт вә сабыр итеп торыр. Мәшаихтан бер кемсәнә бу хәлне күреп, ул сугылмыш кешегә: «Әй адәм, ошбу камчы сукмак жаныңны ачытмасмы ки, сөкүт вә сабыр итәрсең?» — диде. Ул кеше гайрәтле вә сабырлы кемсәнә иде, әйтте: «Бәли, ачытыр вә авырттырыр. Ләкин ошбунда торган халык арасында бер дустым бардыр ки, мине бәһадир вә куәтле дип игътиһад кыйлып торыр иде. Ул хәзер дә мине ни хәлдә икәнәмне күреп торыр икән, аның янында фөръяд итсәм, минем хакымда аның хөснә заны батыйлъ булып, минем дәхи абруем түгелер вә минем хакымда жәбин дип сүи занга китәр дип куркып сабыр вә тәхәммәл итәрмен», — диде.

Хәсән Бәсри хәзрәтләре әйтте: «Васит шәһәрәндә торган заманымда кабердән торып чыккан кебек бер зәгыйфь вә арык кемсәнәгә юлыктым, әйттем: «Әй кемсәнә, ни-нәрсә сине бу бәлагә төшерде?» — дидем. Ул кемсәнә әйтте: «Әман серемне вә хәлемне халыкка фаш итмә. Өч елдыр ки тарлык хәлендә вә кабахәт тереклектә, вә Хәҗҗажның кабахәт хибесендә идем, вә мөттасил бу хәлдә сабыр вә тәхәммәл итеп бер сүз сөйләмәдем. Кичәге көн минем белән бергә мэхбүс булган кемсәнәләрдән берничәсен хибестән чыгарып, муеннарын ордылар вә зиндан хезмәтчеләреннән иртәгә синең дә муеныңны орачаклардыр, дип хәбәр ишеткәнәмнән соң, миңа шулкадәр каты хәл гарыз булып, алиһи бу катылык галәбә кыйлды вә сабыр булмактан китте дип тәмамин жәнәбе Хак Тәгаләгә нияз кыйлдым. Төннең күбрәге үттә, миңа, бер халәт гарыз булып, йоклар-йокламаста бер адәм заһир булды, тор, ике рәкәгать намаз укы, ошбу мин үгрәткән дога белән Аллаһы Тәгаләгә ялвар, дип, ошбу доганы укыды: әй жәмигъ әшяны белгүче вә әй жәмигъ мэхлүкатны гыйлем эзәлисе мохит булгучы пәрвәрдикяр, яшерен вә мәстүр булган эшләренә һиһәтен белгүчесең вә бәндәләренә жәмигъ ниятләрен, вә хәтерләрен, вә әхвәлләрен белгүчесең, вә газамәт шаәнәнен минзил әднадә булгучы бәндәләренә лотыф вә рәхмәт вә ихсаның хамидыр вә дәрәҗәи кәбир вә голүең белән һәрнәрсәгә галисэн, әй заһир вә мөгайян булгучы зөлжәләл вәлкибрия, йә миңа игасә вә иганә кыйл, вә әсирлек бауларын чиш, зарар вә катылыгымны китәр, зирә сабырым вә тәхәммәлем бетте, юк булды, димәктер. Бәс, мин дәхи торып таһарәт алдым, ике рәкәгать намаз кыйлып, мөзкүр ишеткән

догамны тэмам укып бетергэн заманында аякларындагы богаулар чишелеп төште, вэ зинданның ишекларене карадым. Ишек ачык. Торып чыктым. Ничкем миңа мөгарэза кыйлмады вэ ничкем мине маныйг булмады. Бу жиргэ килдем, инде мин таликы эр-рэхман, ягъни азат кэрдэи милке. Моннан мин ки Хак Тэгалэ сабырым сәбәпле миңа шатлык биреп ул тарлыктан хэлас кыйлды», — дип, минем белән исәнләшеп, Хижаз тарафына газимэт кыйлды», — диде.

Равиләрдән бер кемсәнэ риваять кыйлмыштыр ки: «Бер сәфәрәмдэ Дэфар дигән бер шәһәргэ кердем, вэйран вэ харап жирләрәне гыйбрэт йөзәннән карап йөргән вакытымда бер иске сарайның ишегендэ күрдөм, язылмыштыр: «Эй өстең бер-берсе артыннан кайгылар вэ фикерләр ягъмур кебек явып, гыйбрэт алырдай көннәр вэ бәләләр хәләңне тәгаййер иткән мөбтәля кемсәнэ! Зарбе мәсәл: мәзкүр булгучы алда зикер кыйлыначак сүзләрне ишетмәдәңме ки, һәрбер катылык соңында сәләмәтлек бар, димешләр. Аллаһы Тэгалә кайда вэ кодрәте кайдадыр, ягъни фагыйл хәкыйкый Аллаһы Тэгаләдер вэ тәкъдир мөбрәм тәхәлләф итмәс, әлбәттә, вакыйг булыр, жәзәгъ-фәзәгъ кыйлмакыңның асылы юктыр. Наман син, катылыктар вэ бәләләр зоһур иткәндә, жәзәгъ-фәзәгъ итмә, Аллаһы Тэгаләгә тәвәккәл кыйлып, сабыр ит ки, сабыр иткәннәр тиз заман зафәр таптылар вэ сафага ирештеләр. Һәрбер катылык соңында жиңеллек килер вэ һәрбер читен күрүгән эшнәң ахыры зафәрдәр» димәктер».

Дәүләт Габбасия әмирләреннән Әбү Әюб дигән кемсәнэ унбиш ел микъдары хибестә ятып, сабыр вэ тәхәммел кыйлмага такәте булмаенча, бәгъзе дусларына дөнья хәлләреннән шикаятнамә язып жиңбәрмеш иде. Ул кеше Әбү Әюбкә жавабән ошбу кыйтганы язып күндерде ки: «Эй Әбү Әюб, катылыктарга вэ бәләләргә мөбтәля кемсәнэ сабыр иткән шикелле, син һәм сабыр ит, синең кебек дөньяны астын өстенә китергән гакыл иясе катылыктарга сабыр итмәсә, гажиз булса, инде кем сабыр итәр вэ ул бәлә вэ катылыктарны сиңа биргән Аллаһы Тэгалә дәхи синнән бу бәләләрне китәрмәгә кадирдыр. Син һаман сабыр ит, зирә тәхкыйк сабырлык рәхәт китерер», — димәктер. Әбү Әюб, бу тәслия бәетләрен алганнан соң, дустына жавабән ошбу кыйтганы язды: «Эй дустым, мине сабыр кыйлдырдың вэ миңа вәгазь вэ нәсыйхәт кыйлдың. Мин һәм күңеләм белән сабыр итмәгә касд кыйлдым, рәхәткә ирешермен, бәлә китеп рәхәт килмәкәнә якыйным барлык сәбәпле, инде жәзәгъ вэ фәзәгъне куйдым, филхәкыйкати мөбтәля кыйлгучы Аллаһы Тэгаләдер, үзенең лотфы белән бәләләрне кәшеф вэ дәфегъ кыйлыр димәктер. Филвакыйг күп заман үтмәде, Әбү Әюб хибестән хэлас булды.

Бер галим сазәндә бер галимә наихәнә никяхлады. Ул сазәндә наихәнәң Аллаһы Тэгаләдән ризык теләп, дога кыйлганын ишетте. Эйтте: «Эй хатын, ризык өчен фикер итмә, кайгырма, чөнки дөнья йә шатлыктыр, йә кайгыдыр, ягъни бу икәдән хали булмас. Инде икемез дә дөньяның ике тарафын алдык, ягъни бу ике матдәне жәмгы кыйлдык: сөрүр вэ шатлык вакыйг булса, мине чакырырлар; кайгы вэ үлем зоһур итсә, сине чакырырлар; дөньяда кайгы булса да, безгә файда, шатлык булса да, безгә файда; безнең һөнәрләремез кәсепсез тормас, бу жәһәттән Аллаһы Тэгалә хәзрәте ризыкымызны мөтәсыйл күндереп торыр», — дип, хәкимәнә хитап кыйлмыштыр.

Муса галәйһиссәлам заманында тагәт вэ гыйбадәт белән мөшһүр бер заһид бар иде, бу заһидны Муса галәйһиссәлам белер, имеш. Беркөн Муса галәйһиссәлам бу заһидның мәкаменнән узганда күрдө: заһидны ерткычлар парә-парә итеп ботарлап ташламышлар, сөякләре жирдә таркалып ятыр. Муса галәйһиссәлам, моны күрәп: «Вә әгъжәба, илаһи бу заһид вә изге бәндәңне бу бәлә белән мөбтәля кыйлмышсың, ни хикмәт», — дип, мөнәжәт кыйлды. Аллаһы Тэгалә тарафыннан вәхи килде ки: «Эй Муса, ул бәндәм, илаһи хәзрәтеңә ирешсәм иде, ләкин изге гамәлем сәбәпле васыйл булмасам иде дип, нияз кыйлмыш иде, ул матлубенә ирешмәк өчен хикмәте алиһия аның бу кәйфияттә ибтилясын икътиза итте», — диде.

Вәлид бин Йәзиднен дәрәгәнә бер мәслихәт өчен Габәс кабиләсеннән берничә адәм килмешләр иде. Араларында бер әгъма карт кеше бар иде, ул картның хәл-әхвәлен вэ гамасыннан сөаль кыйлдылар. Карт эйтте: «Кабиләмездә миннән малдар вэ дәүләтле кемсәнә юк иде. Бер кичә сахрада малларым белән төн кичермеш идем, нагяһ бер олуг сил пәйда булып, жәмигъ малларым вэ гыялем вэ әүладым һәлак булды, мәжмугысын су басып тәләф кыйлды. Мәгәр бер кечкенә углым тәвә өстендә, имеш, тәвә качып, кечкенә балам котылымыш иде, ләкин тәвәм качып барганда, углым дәхи тәвә өстеннән төшөп калмыш икән. Нич аннан хәбәрәм юк иде, тәвәм артыннан барганда, кечкенә баламның тавышын ишеттем. Барып карасам: углымны бер бүрә жәрәхәтләмеш, ашап ятыр, ул углым дәхи билә тәләф булды. Аннан дәхи мәәюс булганым хәлдә тәвәм артына төштем, тәвәмне тотаем дип барган идем, аяклары белән тибеп, ике күземне бердән чыгарды. Вәлхасыйл, кичә сәләмәт вэ малдар вә әһле гыял идем, таң аткыйнча малсыз, әүладсыз, күзсез калдым», — диде.

Мәнкулдер ки, Мәһди хәлифә бер кичне йокысыннан бик куркып уянды, филхаль сахибе шортасын чакырып эйтте: «Тиз бар, зинданда мөхбүс булган бер шәриф хәсәини бардыр, аны хибестән чыгарып,

ошбу мең алтынны аңа тапшыр вә тәкрим белән сөаль ит ки, монда калмакны ихтыярмы итәр яки үзе теләгән жиргә китмәгәме ихтыяр итәр», — дип, зинданга жиберде. Сахибе шорта дәрхаль зинданга барып, ул шәрифне күрде: тәмам кибеп, саргаеп бетмеш, хибестән чыгарып, мең алтынны аңа тапшырды вә хәлифә әйткән сүзләренә әйтте. Бәс, шәриф үзенә шәһәрәнә китмәк тарафын тәржих кыйлды. Сахибе шорта ат хәзәрләп, ул шәриф атка менгән вакытта: «Әй шәриф, хәлифә хәзәрәтләренә азат кыйлмакына сәбәп ни икәнән белдеңме?» — дип сорады. Шәриф әйтте: «Әй, валлаһи, бу кичтә төшемдә Рәсүл әкрәм саллаллаһу галәйһиссәламне күрдем вә миңа әйтте, әй угланчыгым, сиңа золым кыйлдылармы, диде. Бәли, йә Рәсүлуллаһ, дидем. Рәсүлуллаһ галәйһиссәлам әйтте, тор, ике рәкәгать намаз кыйл вә намаздан соң ошбу дога укы, диде. Мин дәхи Рәсүлуллаһның фәрманына имтисәлән намаз укып вә дога кыйлып торганда, син килеп мине чакырдың», — диде. Сахибе шорта димештер ки: «Бу эшләренә эда кыйлып, Мәһди хәлифә янына килдем, шәрифнең сүзен нәкыль кыйлганымнан соң, хәлифә әйтте, раст әйтә, зирә мин төшемдә күрдем ки, кулына бер тимер чукмар алып, бер зинжи зоһур итте. Үзәрәмә һөжүм итеп, тиз шәриф хөсәнинне хибестән чыгар вә илля сине сугып һәлак итәрмен, диде. Йокымнан куркып уяндым, аннан соң аны хибестән чыгармай торып, күземә йокы кермәде», — диде.

Исхак бин Ибраһим хикәят кыйлымыштыр ки: «Бер кичә төшемдә Рәсүлуллаһны күрдем, вә миңа, мәхбүсне азат кыйл, дип боерды. Йокымнан курку белән уянып, хадимнәрәмне чакырдым, шәмнәрне яндырыңыз, дип әмер кыйлдым. Шәмнәрне яндырдылар вә рәсем үзрә һәркөн зинданнан килгән дәфтәрне карап күрдем: бер кеше кател белән хөкем ителеп, зинданга салынмыш һәм икьрары мәжибенчә, кателгә мөстәһак булмыш. Шул сәгать ул адәмне чакыртып, хозурыма китерттем, куркып-тетрәп яныма килде. Тугыры сөйләсәң, сине азат кыйлырмын, тугыры сөйлә, дидем. Ул дәхи, билгаһни вәррәс, дип, эшнең хакыйкатен сөйләп әйтте, моннан берничә кич мөкаддәм минем кебек фисык вә фәсад юлында йөрүче берничә яраннарым белән идек, куввадемез булгучы гажүзә ижрай мзакымыз өчен безгә бер гүзәл хатын алып килде. Ул хатын безнең, мәкянәмезгә кергәннән соң, хәйран булып: «Аллаһ, Аллаһ, Аллаһ! — дип, фөрәяд кыйла башлады, — вә бу гажүзә хатын мине алдап китерде. — Бу ханәдә изге хатыннардан берәз хатыннар бардыр, зыярәт кыйл вә догаларыны ал, — дип, мине бу жиргә алып килде. — Мин шәрифәмен, бабам Рәсүл әкрам, вә анам Фатыйма, вә атам Хәсән бин Галидер, аларның намусыны хифыз ит», — диде. Мин дәхи, ул хатынның дамин гыйсмәте ертылмасын дип, гайрәт итеп, ул хатынны сакламага касд кыйлдым. Арамыздан бер исерек хәбис торып кабахәт эшкә шөрүг кыйлмага ният иткәндә, ул хатынны моннан хәлас кыйлмак өчен ул хәбисне үтермәктән башка чара тапмаенча, чарасыз орып үтердем. Ул мәзкүрә дәхи сәламәтемә дога кыйлды. Ханәмездәге тавыш-гауганы күршеләремез ишетеп, ханәмезгә басып керделәр, һәнүз ул хәбиснең мордар каны агып ятканын вә кулда канлы пычакны күрделәр. Минә тотып хозурыңа китерделәр, инде эшемнең хакыйкате будыр, диде. Бәс, Исхак бин Ибраһим әйтте: «Әй егет, сине Аллаһы Тәгалә вә Рәсүле Хода өчен багышладым». Ул егет әйтте: «Мин һәм бу багышламакың өчен моннан ары мондаен мәгъсыятне кыйлмамын», — дип тәүбә кыйлды».

Мөгътәмәд хәлифәнең бәгъзе нәдимнәре димештер ки: «Бер кичә хәлифә хәзәрәтләренә хозурында идек. «Сез берәр сәгать утырыңыз, мин берәз йоклап алаем», — дип, хәлифә йокламага ятты, берәз йоклаганнан соң уянды. «Зинданга барыңыз, анда Мансур исемле тәвәче бардыр, хозурыма китерәңез!» — дип боерды. Дәрхаль китерделәр. Хәлифә әйтте: «Әй Мансур, ни вакыттан бирле хибестәсәң?» — диде. Тәвәче әйтте: «Ярты елдыр ки, хибестәмен», — диде. Хәлифә әйтте: «Ни сәбәпле кергән иден?» Мансур әйтте: «Мин бер тәвәче идем, шәһәрәмдә тормага вәжһе тапмагач, тәвәмне алып, икенче шәһәргә барганда, юлда күрдем ки: юл кисүчеләрне тәжәссес кыйлмага Мәүсыйлдан жиберелмеш ун нәфәр адәм кыйтагыттарыкь төһмәте белән берничә кешене тотып китерерләр иде. Тотылмыш адәмнәрдән бере тәжәссес кыйлгучыларга ришвәт акча биреп, аның урынына мине тотып китерделәр вә тәвәмне алдылар. Зинһар, Аллаһы өчен, мине азат кыйлыңыз, минем гаебем юктыр, мин кыйтагыттарыкь түгелмен, фәлән шәһәргә барамын, мин бер мөсафирмын, дидем. Сүземә илтифат кыйлмадылар, ул кыйтагыттарыкьлар белән бергә хибескә салдылар, аларның бәгъзесе чыкты, бәгъзесе вафат булды, мин берьялгыз калмыш идем. Ошбу кичә күз яшемне агызып, хәзрәти Рәсүл әкрам саллаллаһу галәйһиссәламгә нияз кыйлып, дога белән мәшгуль идем, мине алып, хозурыңызга китерделәр», — диде. Хәлифә әйтте: «Раст әйттең», — диде, һәм азат кыйлды, вә биш йөз алтын ихсан кыйлды, вә һәр айга тәгайиеш өчен утыз алтын тәгаен кыйлды вә нәдимнәренә әйтте ки: «Бу фиғылемнең сәбәбе нидер, белермесез?» — диде. «Белмәймең, йә әмирел-мөеминин, моның асылын әйтә күрәңез», — диделәр. Хәлифә әйтте: «Халән йокымда хәзрәти Рәсүлне күрдем, Мансурны хибестән чыгарып, ингам-ихсан кыйл, дип боерды», — диде.

Хикәят кыйлынымыштыр ки: бер шәһәрдә бер ханәгә тагун кереп, халык якин бармага курыкканларыннан ул ханәнең ишеген багламышлар иде. Әмма ул ханә эчендә бер имчәк баласы калмыш вә калганын һич кемсәнә белмәмеш. Бер айдан соң ханәнең ишеген ачып керделәр, ул сабий баланы

күрделер, Аллаһы Тәгалә ул сабыйга тәрәххем кыйлып, анда бер ана эт калган, имеш, ул этнең балалары белән бу сабый бала бергә этнең имчәген имеп тәрбияләнемеш вә сәламәт калмыш.

Але Әл-Хәмаданнан мәлик Насыйр әд-дәүләт бер заман кәүләңж зәхмәте белән мөбтәля булып, жәмигъ табиблар дәва вә гыйлаждан гажиз булмыш иделәр; бу арада дошманнары тарафыннан бер адәм Насыйрны кател кыйлмага күндерелмеш иде. Беркөн мәлик Насыйр сараеның бәгъзе бүлмәләрендә утырыр иде. Мәзкүр дошман тарафыннан килгән кеше, форсат табып, килеп Насыйрны хәнжәр белән сукты, әмма хәнжәр Насыйрның кәүләңж зәхмәте булган жиренә тугыры килеп, жәрәхәт салды, кәүләңж зәхмәтенән хасыйл булган кан вә эрен агып чыкты. Мәликнең зәхмәтенә бу хәнжәр жәрәхәте файда булып, биизниллаһи кәүләңж зәхмәтенән хәлас булды.

Дәхи моның нәкыйзында бер хикәят Әбү Бәкер әт-Тартусидән нәкыйль кыйлынмыштыр ки: «Дания касабәсеннән бер кафилә бер карьягә керделәр. Һава ягъмуры булганлык сәбәпле, бер харап иске өйгә кереп тораек, дип туктадылар, ут ягып ашамак-әчмәк хәзерләмәгә мәшгуль булдылар. Ләкин ул өйнең бер дивары егылмага мәел, имеш, араларыннан берсе әйтте: «Бак сакланыңыз, монда тормаңыз, бу дивар тешеп китәргә бик карибтер, һәлак булырсыз, мин монда ятмага куркамын», — дип, тышка чыкты. Юлдашлары ул жимерек өйдә калдылар. Кайчан ки икенче көн булгач, өй эчендә йоклаганнары чыгып атларын хәзерләп, йөкләрен арутып торган арада, ул тышта йоклаган кемсәнә, истибра кыйлмак өчен, ул ханә эченә кереп, хажәтемне кыйлаем, дип торганда, дивар жимерелеп төште. Ул бичара дивар астында калып һәлак булды, башкалары сәламәт калды».

Янә мәзкүр Тартуси әйтте: «Мәусыйлда Әбүлкасийм дигән адәм миңа нәкыйль кыйлды ки, мин бу диярга килгәч, бу Мәусыйл әһеленнән берәүгә бу ханәдә бер гажәп кыйсса вакыйгә булды, дип, бер ханәне күрсәтте. Ни кыйссадыр, дип сөаль кыйлганымнан соң әйтте: «Бу мәнзилдә жефәк сәүдәсе белән Күфәгә барып килеп йөри торган бер базаркян торган иде. Беркөн, никадәр малы бар исә һәммәсенә әржәгә тутырып, ишәгенә йөкләп, кәрван белән Күфәгә барганда, кәрван бер жиргә тәгам ашарга төштеләр. Бу кеше дәхи ишәгеннән әржәсен төшереп торган заманда, жәяүле бер ят кеше бар иде. Бу базаркян аннан ярдәм теләде, ул кеше килеп, ишәктән әржәсен төшерешеп ярдәм кыйлды. Аннан соң базаркян тәгам хәзерләп ашарга утырганда, ул ят кешене дәхи чакырып, үзе белән бергә ашарга утыртты, базаркян ул кешенең әхвәлен сорашып утырды. Ул кеше әйтте: «Мин Күфә шәһәрәннән бер кешемән, фәкыйрьлеккә түзә алмаенча, азыксыз, атсыз юлга жәяү чыктым, шулай барамын», — диде. Бу базаркян, аны кызганып: «Сәфәрдә син минем юлдашым бул вә миңа ярдәм кыйлыш, тәрбияң минем өстемдә булсын», — диде. Ул фәкыйрь дәхи миннәт белеп, базаркяннең хезмәтен кыйларак бергә барды.

Янә беркөн кәрван белән Тикрит шәһәрәнә якын бер жиргә туктадылар, кәрван халкы бәгъзе йомышлары өчен Тикрит шәһәрәнә керделәр, бу базаркян дәхи, баягы фәкыйрь юлдашына һәммә әсбабын тапшырып, шәһәргә китте. Шәһәргә барып, хажәтен бетереп килсә, күрдә: кәрван әһеле һәм ул фәкыйрь юлдашы кузгалып китмешләр, базаркян жәяүләп кәрван артыннан йөгереп, мең мәшәкәт белән барып житте. Нәрсәләре вә ул фәкыйрь юлдашы кәрван эчендә юк, кәрван халкыннан сорашты, алар әйттеләр: «Син Тикрит шәһәрәнә киткәч, юлдашың, ишәгеңне житәкләп, сиңең артыңнан китте, без син үзәң боергансың дип гөман кыйлдык», — диделәр. Базаркян, бу эшкә хәйран булып, янадан Тикрит шәһәрәнә кайтты, сорашты, нич андаен кеше монда күренде, дип әйтүче булмады.

Бу базаркян, мәәюс булып, үзенең Мәусыйл шәһәрәнә кайтты. Көндөз ач, вә ялангач, вә фәкыйрь булып Мәусыйл шәһәрәнә житкәч, халыктан оялып, вә, дошман шәматасеннән куркып, вә, дусларым кайгырмасын, дип, көндөз кермәгә такате булмаенча, төнлөгәчә шәһәрнең бер читендә торды, караңгы булгач, барып ханәсенә ишеген какты. Өе эченнән әһел вә гыяле, анда кем бар, дигәч, мин кайттым, ачыңыз, дип, үзән белдерде. Сөенеп ишек ачтылар: «Әлхәмделиллаһ, бик гажиз идек, кайтып житештең, зирә бу кичә углыңыз дөньяга килде. Бала туена лазем нәрсәләр ала алмадык, инде он кирәк, май кирәк, хосусән караңгыда утырамыз, шәм беткән, кандилләргә май кирәк», — диделәр. Бу базаркян бу хәлне күрәп вә бу сүзләрен ишетеп, кайгысы артты: «Әһел вә гыялем кайгырмасыннар, — дип, әхвәлен бер дә сөйләмәде. — Кайда, савытлар биренез, кирәк нәрсәләрне алып китерәем», — дип, савытлар сорап алды. Каршысында алыш-биреш итә торган бер дөкянче бар иде. Аңа барды, күрдә: дөкянче, ут сүндереп, йокларга яткан. Ишеген кагып, дөкянчене уятты, дөкянче дәхи, аның тавышыннан танып, әлхәмделиллаһ, сәламәт йөрәп кайттыгыз, дип торып, ут яндырды, ишеген ачып кертте. Базаркян әйтте: «Хәзер лазем нәрсәләрне бир, углым дөньяга килгән, имеш», — диде. Дөкянче, сәмган вә тагатән, дип, кирәк нәрсәләрне үлчәп, савытларына салганда, базаркяннең күзе баягы угры юлдашы алып качкан үзенең әржәсенә төште. Хәйран булып сабырыннан язды, һаман дөкянченең өстенә барып, аяк астына егып ташлады. «Өй Аллаһының дошманы, тиз әйт, минем малларым кайда?» — диде. Дөкянче әйтте: «Өй базаркян, бу ни хәл, Аллаһы белер ки, мин сиңа вә гайре кешеләргә белә торып хыянәт иткәнем бармы?» — диде. Базаркян әйтте: «Бу минем әржәмдер, мәрхәмәт кыйлып юлдашыңка алган бер фәкыйрь юлдашым алып качмыш иде», — диде. Дөкянче әйтте: «Валлаһи, минем аннан хәбәрәм юктыр, ләкин ахшамнан соң танымаган бер

ят кеше, дөкянемә килеп, миннән кич ашамак өчен тэгам алды, бу эржә синдә торсын, мин бер юлчы ят кешемән, иртэгә килеп алырмын дип, монда куйды. Ишәген күршем ханәсенә кертеп баглады, вә үзә мэхәллә мәсжетенә йокламага китте», — диде. Базаркян әйтте: «Әйдә, алайса, мәсжеткә бараек», — дип, мәсжеткә бардылар, күрделәр: ул угры мәсжеттә йоклап ятыр, һаман базаркян аны аягы белән тибеп уятты. Әйтте: «Һи хаин, кайда минем малым вә ишәгем?» — диде. Ул хаин әйтте: «Малың һаман эржәндәдер, мин бернәрсәңә дә тигәнем юк, әнә ишәгең фәлән кешенә ханәсендәдер, эржәң бу кешенә дөкянендәдер», — дип, дөкянченә күрсәтте.

Бәс, базаркян, малын вә ишәген тапканына шөкер итеп, ул хаинны хакимгә хәбәр бирмәде, гафу кыйлды. Максуд мал сәләмәтлегедер, дип мәсрүрән, малын алып, ханәсенә килде, кыйссаны тәмам әһел вә гыяленә сөйләде. Сөрүр вә шатлыклары зиядә булып, туган балаларының бәхет вә икьбал иясе булачагын моннан истидлал кыйлдылар».

Берзаман Гомәр бин Һәбирә Зәкькадә мэхбүс иде. Хибестән хәлас булгач, кич белән ханәсенә килгәндә, Бәни Сәлим кабиләсеннән бер хатын үзенә жариясе белән сөйләшәп утырғанда, бер мөнәсәбәт төшәп, жариясенә хитабән: «Әй жария, ул нәрсә син әйткәнчә түгелдер, — Гомәр бин Һәбирәне хибестән коткармакын теләгән, Аллаһ хаки өчен, дигән сүзен бин Һәбирә ишетеп, филхаль куенында бер капчык белән йөз алтын бар, имеш, чыгарып, — инде Аллаһы Тәгалә бин Һәбирәне хәлас кыйлды, хәтерәң хуш булсын», — дип, хатынга ыргытты.

Берәү бер кешедән йорт сатулашты, әйтте: «Әгәр сабыр итсәң, мин аршын жиренне ун дирһәмгә алырмын», — диде. Йорт сатучы әйтте: «Әгәр син сабыр итсәң, мин йөз аршын жиремне бер дирһәмгә бирермен», — диде.

Бер жирдә ике кеше дөнъядан зарланып торғанда, берсе әйтте: «Бәли, шулай шул, замана авыр, балачага күп, харәжәт зураеп китте, житешеп булмай», — диде. Берсе әйтте: «Баласы бала, чага дигәнәң ни нәрсәдер?» — диде. Яннарында балаларыннан зәхмәт чиккән бер кеше бар иде, әйтте: «Шул балаларның арасында чага торғаны буладыр, шуны чага дип әйтәләр», — диде.

Өүкатлы яхшы гына бер бай кешенә ике баласы бер хәлфәдә сабак укырлар иде. Беркөн бу балалар ни сәбәпләдер сабакка килмәгәч, хәлфәсе аларны алмага бер баланы жибәрде. Ул балаларның анасы әйтте: «Йә, бу көн бармасалар да ярар, укып ни була, аталары иман да белми, һаман көн итә», — диде.

Бер падишаһ берәүне зыяфәткә чакырды. Ул кеше әйтте: «Базар кешесемен, падишаһ мәжлесенә лиякатем юктыр, күркәм тарика ашый белмәмен», — диде. Падишаһ әйтте: «Тырнагың кискән булса, жиңнәрәң пакь булса, локмәң кечкенә булса, тозны, серкәнә майламасаң, ягъни былчыратмасаң, аннан соң теләсәң кем белән аша», — диде.

Бер хәким хәлифә мәжлесендә тэгам ашарга утырды, коры пәйнер сорады, әйтте: «Пәйнер яхшы нәрсәдер, тэгамны һазым кыйлыр, шәрабны ләззәтлә кыйлыр, мине пакь кыйлыр вә саф итәр», — диде. «Хәзердә пәйнеремез юктыр», — диделәр. Хәким әйтте: «Кирәкмәс алайса, пәйнер тешне бозар, онытчаклык китерер, телне агыр итәр», — диде. Хәлифә көлдә дә әйтте: «Инде кайсы сүзәң белән гамәл кыйлаек?» — диде. Хәким әйтте: «Әгәр булса — әүвәлгесе белән, булмаса — соңгысы белән гамәл кыйл», — диде.

Солтан Мәхмүд хәзрәтләре бәгъзе нәдимнәре белән бервакытны базинжан ашады, карыны бик ачкан иде: «Һай, ни яхшы тэгамдыр», — дип мактап ашады, нәдим дәхи: «Раст вакыйган, базинжан бик яхшы нәрсә», — диде. Ашап туйдылар. Солтан Мәхмүд әйтте: «Бу базинжан зарарлы тэгамдыр», — диде. Нәдим дәхи: «Бәли, фәлән төрлө, фәлән төрлө зарарлары бар», — дип, берничә зарарын гәб кыйлды. Солтан әйтте: «Хәзер генә мактадың, янә зарарлы дип әйтәсәң», — диде. Нәдим әйтте: «Мин синең нәдимең, базинжан нәдиме түгел, мин сиңа хуш күрәнгәнне сиңа муафыйк әйтәмен. Син, зарарлы, дидең, сиңа муафәкатән мин һәм зарарын әйттем, син мактадың, сиңа муафәкатән мин һәм мактадым», — диде.

Бер сабый бала, олуглар белән ашарга утыргач, кашыгын куйды да егъльый башлады. «Ник егъльыйсың?» — диделәр. «Бик кайнар, авызымны пешертә», — диде. «Азрак сабыр ит, суынсын», — диделәр. «Әйе, мин сабыр итәр идем, сез сабыр итмисез анда», — диде.

Бер саран кеше хезмәтчесенә әйтте: «Тэгамны китер, ишекне биклә». Хезмәтчесе әйтте: «Өвәл ишекне бикләмәк лазем иде, аннан соң тэгам китермәк», — диде. Хужасы әйтте: «Бәрәкаллаһ, тәдбирәң яхшылығы өчен сине азат кыйлдым», — диде.

Бер саран карчыкның мэдрэсэдэ укый торган бер галим генэ углы бар иде. Көннэрдэ бер көн анасы белэн күрешергэ кайтты. Анасы эйтте: «Әй углым, яхшы кайттың, синең өчен нигъмәтләр хәзерләп куйган идем, яхшы симез каз итем бар, нәфис майлы коймагым бар һәм бик куге каймагым бар, кайсы тәгамны нәфесең теләйдер, ләкин берәм-берәм ашатырмын», — диде. Углы эйтте: «Әй аначыгым, мин каз итен коймакка төреп, каймакка манып ашар идем», — диде.

Берничә тофәйли бер туй мәжлесенә килделәр. Күрделәр: капкасы бикле, имеш. Койма өстенә менделәр, йортның хужасы боларны күрдә дә койма өстеннән куып төшерде. Эйтте: «Ни өчен безнең хәрәмемезгә вә кызларымызга карыйсыз?» — диде. Болар эйттеләр: «Синең жәмәгатендә вә кызларыңда һич хакымыз вә өмидемез юктыр. Мәгәр безнең морадымызны үзең беләсең ки, тамак туйдырмак», — димәктер.

Бәни Хәнифә дигән бер кавем үзләренә балавыздан бер пот ясап, аңа табынырлар иде. Берничә еллар табынганнан соң, көннэрдә бер көн бер ачылык пәйда булып, потларын ашадылар.

Яхъя бин Әксәм берничә жәмәгатьне кунакка чакырды, бер тар авызлы чүлмәк белән тәгам китерде ки: ике кеше берьюлы кашык тыгып алмак мөмкин түгел иде. Бере кашык белән алганчы, икенчеләре көтеп торырлар иде, аннан соң икенчесе алып капканчы, башкалары дәхи үз нәүбәтен көтеп торырлар иде. Бәс, ашап мәжлестән чыктылар: «Кайда бардыңыз?» — дип, юлда берәү сорады. «Без салате хәвефтә идек», — дип жавап бирделәр.

Берәүгә бер кунак килде. Әй иясе бу кунакны бик кадер-хөрмәт итте. Өч көн дә булды, дүрт көн дә булды, бу кунакның китәргә гөманы юк. Әй иясе киная белән: «Тәкъсьйр, арбаңызны майлаекмы, атларыңызга камыт киертәекме?» — дип әйтеп карый, кунак сөкүт кыйла. Икенче көн дәхи: «Әй кунак, дүрт көн, биш көн кунак иттем, китәргә вакыт иде», — диде. Дәхи эйтте: «Кунак кадере өч көндер, дүртенчесе мөхальдер. Килдекең миһман биш көн улды, бу ни хәлдер?» — диде. Кунак аңар жавап эйтте: «Әй ишәк углы, нә күңел белер син вә нә хәтер, кунакның кәйфиятенчәдер, биш көн дә ятыр, ун көн дә ятыр», — диде.

Сараннардан бер адәм угылларына эйтте: «Барыңыз, миңа ит алып пешереп китеренез», — диде. Балалары бу эшне әда кыйлдылар, инде атамыз безгә дә бирер, дип карап торыр иде. Аталары тәмамән итне ашап бетерде, сөякләрен алдына куйды, эйтте: «Әй угланнар, кайсыңыз бу сөякләрен яхшы кимерсә, аңа бирермен», — диде. Олуг углы эйтте: «Әй атачыгым, миңа бир, мин шулкадәр кимерермен, ялармын ки, кырмыска ашарлык нәрсәсә дә калмас», — диде. Атасы эйтте: «Юк, син сөяк кимерергә әһел түгел, имешсен». Уртанчы углы эйтте: «Әй атам, миңа бир, мин шулкадәр ялармын, кимерермән ки, ул сөякне күргән кешеләр ике елгы сөяк дип белерләр», — диде. Атасы моның сүзен һәм тәхсин кыйлмады. Кече углы эйтте: «Атачыгым, миңа бир, мин шулкадәр ялармын ки, ялап беткәч тә, сөяген төеп, он итеп ашармын», — диде. Атасы эйтте: «Бәрәкаллаһ, сөяк кешесе син, имешсең, мәгърифәтен артсын, мә, кимер», — дип, аңа бирде.

Әбү әл-Әсвәд дигән бер саран адәм бер жирдә ашап утырганда, бер фәкыйрь гарәп килеп сәлам бирде. Әбү әл-Әсвәд сәламен алды, илтифатсыз һаман ашамакта. Гарәп, бер локмә тәгам өмиде белән, сүз ачып: «Монда килгәндә өенезгә кереп чыктым», — диде. Әбү әл-Әсвәд эйтте: «Алайдыр, керсәң кергәнсең, чөнки безнең өемез синең юлын өстендә вакыйгдыр», — диде. Әһел вә гыяленнән асла хәбәр сорамай, һаман ашавы белән мәшгуль булып, гарәпкә асла утыр-мутыр димәде. Гарәп эйтте: «Хатының йөкле, имеш.» Әсвәд эйтте: «Беләмен, шулайдыр». Гарәп эйтте: «Хатының баласын тапкан, имеш». Әсвәд эйтте: «Корсаклы булгач, әлбәттә, табар шул». Гарәп эйтте: «Игез бала тудырган, имеш». Әсвәд эйтте: «Хатынымның нәселе шулайдыр, анасы мәрхүмә дә һәркайчан игез бала китерер иде», — диде. Бәс, гарәп, бу рәвешчә сөенеч бирүдән файда булмагач, кайгырту ягын карап: «Балаңның берсе вафат булды», — диде. Әсвәд эйтте: «Яхшы булган икән, анасы ике бала имезә алмас», — иде. Гарәп эйтте: «Икенче көн икенчесе дә вафат булды.» Әсвәд эйтте: «Иптәше үлгәч, аның һәм үлгәне яхшы». Гарәп эйтте: «Аналары һәм үлдә». Әсвәд эйтте: «Балалар хәсрәте белән үлгәндер», — диде, һич кайгы әсрән изһар кыйлмады. Гарәп, бу кайгыртудан да файда хасыйл итмәгәч: «Һай, нәфис тәгам вә нәфис нигъмәт ашыйсың, имеш», — диде. Әсвәд эйтте: «Шуның өчен мин ялгыз ашыймын, һай, гарәп, жиһанны башыма ексаң да, бер локмә бирмәмен, бар, кит!» — диде.

Хәжжәж тарафыннан бер шәһәрдә бер гарәп вали нисаб ителмеш иде, озак мөддәт ул шәһәрдә мөтәсарриф булып, көннәрдән бер көн үзенең кабиләсеннән бер гарәп аңа зыярәтән килде. Ул гарәпне хөрмәт вә әкрам кыйлмак өчен тәгам хәзерләп, ул гарәп тәгамга кул сузмас борын хәл-әхвәл сорашып: «Углым Гамир ни хәлдәдер?» — диде. Гарәп эйтте: «Тәмам морадыңча рифгәтәдер, дәүләт ияседер,

хезмәткәрләре күп, яхшы әүкат кичермәктәдер». Вали әйтте: «Гамирнең анасы, ягъни хатыным сәламәтме?» Гарәп әйтте: «Салихәдер, салахта вә төзеклектә киченер». Вали әйтте: «Күршемез ни хәлдә, исәнме?» Гарәп әйтте: «Хуб мәгъмүрдәр». Вали әйтте: «Әйкаг атлы этем ни хәлдәдер?» Гарәп әйтте: «Бик яхшы хирасәт кыйладыр, өрмәке белән бөтен шәһәрне яңгыратадыр». Вали әйтте: «Рәүнәкь атлы тәвәм яхшы йөри микән?» Гарәп әйтте: «Сау-сәламәттер», — диде. Бәс, бу вали әфәнде, һаман гарәп тәгамны тәнавел кыйлмастан, хадименә: «Тәгамны ал!» — дип кычкырды. Гарәпкә әйтте: «Әй мөбарәк жирдән килгән гарәп, ул сөйләгән хәбәрләренезне яңа баштан сөйләсәнә, дәхи ишетеп рәхәтләнәем», — диде. Гарәп әйтте: «Янә ни хәбәр сорарсыз — әйтәем». Бәс, вали әфәнде бу дәфга эттән башлап: «Безнең Әйкаг хәле ничек?» — диде. Гарәп әйтте: «Һәлак булды». Вали әйтте: «Ни сәбәпле?» Гарәп әйтте: «Рәүнәкь дигән тәвәнезнең сөяге тамагына кадалды да үлдә». Вали әйтте: «Һай, тәвәм үлдеме, ни сәбәпле үлдә?» Гарәп әйтте: «Гамир анасының каберенә су ташып имгәнде». Вали әйтте: «Йә, Гамир анасы да үлдеме, ни сәбәпле үлдә?» Гарәп әйтте: «Гамир өчен күп егыламакы сәбәпле кайгыдан үлдә». Вали әйтте: «Йә, ул бәгърем парәсе дә үлдеме, ни сәбәпле үлдә?» Гарәп әйтте: «Бәли, үлдә, өстенә диварыңыз жимерелеп төште». Вали әйтте: «Йә, ханәмез һәм егылдымы?» Гарәп әйтте: «Бәли, егылды», — диде.

Бәс, Вали егыларга тотынды. Ул арада гарәп торды да тәгамны тартып алды, дәрхаль ашап та бетерде. «Әлхәмделиллаһ, тәһнияңез белән ашый алмадык, ләкин тәгъзиятеңез белән ашадык», — дигәч, вали таягын алып, гарәпне сугарга дигәндә, гарәп чыгып качты.

Һарун әр-Рәшит хәзрәтләре зорафат заманыннан Әбелхариска әйтте: «Фалузәж белән лузинәждән кайсы хушрак, кайсы татлырактыр?» — диде. Әбелхарис әйтте: «Әй әмирел-мәминин, гайбкә һөкем ителмәйдер», — диде. Һарун боерды, фалузәж вә лузинәж хәзәрләп китерделәр. Әбелхарис һәрбереннән берәр локмә тәнавел кыйлып карады да: «Әй әмирел-мәминин, берсеннән-берсе артыклығына һөкем итә алмадым, зирә беренә рәжханенә һөкем итмәкче булдым, икенчәсе хөжжәт белән килдә», — дип, икесен дә мактады.

Янә Һарун әр-Рәшит хәзрәтләре мәзкүр ике тәгамның кайсы яхшырак икәнә хақында хатыны Зөбәйдә белән хәрәмнәрендә бәхәс кыйлышырлар иде. Ул арада имам Әбү Йосыф хәзрәтләре килдә. Һарун дәхи имамнан бу бәхәснә ләтәйфа тарикынча сорады. Имам Әбү Йосыф әйтте: «Йә әмир, гайбкә һөкем юк, элгәре ашап караем, аннан ары әйтермен», — дигәч, дәрхаль ул ике тәгамны хәзәрләп китерделәр. Имам Әбү Йосыф, ашап караганнан соң: «Әй әмирел-мәминин, ике хасым бер-бере белән солых кыйлыштылар, һөкем булмады», — дигәч, Һарун әр-Рәшит шулкадәр рәхәтләнәп кәлдә, имам Әбү Йосыфка мең алтын гатя кыйлып, бу кыйссаны Зөбәйдәгә сөйләде. Зөбәйдә дәхи, моны ишеткәч, тугыз йөз туксан тугыз алтын имам Әбү Йосыфка гатя жибәрде. Зөбәйдәнең гатясе хәлифәнең гатясеннән бер данә ким булмагында хәйлә, зарафәт вә әдәп бардыр, фәтәммәлә.

Хәсән бин Сәһел беркөн Маэмүн хәлифә белән тәгам ашаганда, дөгә гомерне арттырыр, имеш, дип, дөгәне мактап ашар иде. Хәлифә сәбәбеннән сөаль кыйлды. Сәһел әйтте: «Әй әмирел-мәминин, һинднәң тыйбы дөрестер, ягъни һинд табибларының хәзакәт вә тәжрибәләре мөсәлләмдер. Һинд табиблары әйттеләр ки, дөгә тәгамы ашап йоклагач, һәйбәт вә шатлык төшләре күрсәтер, диделәр.

Горафадан берәүнең бер углы падишаһлык хезмәтендә иде. Ул углына әйтте: «Әй углым, ашаганда авызыңны бик ачма, дәстәрхан янында уңга-суңга күп карама вә локмәңне пычак белән кисмә, үзеңнән олуғлар барында алардан югары утырма, пакь, нәфис жирләргә төкермә», — дип, тәнбиһ вә васыять итмештер ки. Безгә һәм бу эшләр ләземдер.

Хәжжәһның дәстәрханенә бер гарәп кунак булып, гарәп иштиһа белән тәгамны алып ашый башлаганда, Хәжжәж тәгаррыз кыйлды. Гарәп дәхи: «Әй Хәжжәж, син дә минем локмәмә карама!» — дип илзам кыйлды.

Мәнкульдер ки, бер бәдәви гарәп бәгъзе хәлифәнең дәстәрханенә хәзәр булып, гарәпнең алдына бер кәбаб кәжә бәрәнә китереп куйгач та, гарәп хирысланып, тиз үк кул сузып ашый башлаганда, хәлифә әйтте: «Йә гарәп, бу бәрәнәнең анасы сине сөзгән булмак кирәк ки, ачу белән тотындың», — диде. Гарәп дәхи филхаль: «Бәли, сез бәрәнгә шәфкатән моны әйттеңез, галибән, бу бәрәнәнең анасы сезгә сөт имезгән булса кирәк», — дип, гаять көлештеләр.

Гомәр бин Гобәйд димештер ки: «Мин Хәсән Бәсри рәхмәтуллаһи галәйһинәң кычкырып көлгәнән күргәнәм юк иде, мәгәр бер мәртәбә күрдәм. Беркөн Хәсән Бәсриның мәжлесендә булган адәмнәрдән берә, мин бу вакытка кадәр һичбер тәгам миңа зарар биргәнән күрмәдем, диде. Мәжлестәгеләрдән икенчә берәү, йә шулаймы, синең мигъдәң бу кадәр кувәтле, имеш ки, эгәр таш ашасаң да, филхаль он итәр, имеш,

дигәч, Хәсән Бәсри хәзрәтләре шулкадәр көлдә ки, үзен-үзе тыя алмады. Бу ләтәйфәне гаять истихсан кыйлды».

Әбү әл-Харис дигән бер адәмнең бер сәүгән хатыны бар иде. Беркөн бу хатынның янына барып, берәр сәгать микъдары мөсахәбәт кыйлганнан соң, Әбү әл-Харисның карыны ачып: «Кайда, азрак ашарга юкмы?» — дип, хатыннан сорады. Хатын әйтте: «Әй кеше, сине ашамак-эчмәктән оныттыра торган нәрсә миндә юкмы?» — диде. Әбү әл-Харис әйтте: «Әй жаным, жаным, сиңа фида булсын, әгәр Жәмил белән Бәсинә һәм берәр сәгать микъдары сохбәт кыйлып, бер-берене тәгам белән хөрмәтләмәсәләр, бер-беренең йөзенә төкереп аерылырлар иде», — дип, хуш мотаябә кыйлмыштыр.

Вәһәб бин Жәрир беркөн гарәп арасында күп ашаучылык белән мәшһүр Мәйсәрәт әл-Бәрраштан сорады: «Син күпме ашыйсың?» — диде. Мәйсәрә әйтте: «Бер ашаганда йөз икмәк, ике кадак май ашадым», — диде.

Янә мәнкульдер ки: мәзкүр Мәйсәрә беркөн атына атланып барганда күрдә, зөрафадан берничә кеше ашарга утырмышлар. «Йә Мәйсәрә, боерыңыз, бергә шурпа ашасыз», — дип, Мәйсәрәне чакырдылар. Мәйсәрә, атыннан төшөп, алар янына утырды. Болар Мәйсәрәнең атын хәфиятән бугазладылар, бөтенләен пешереп, Мәйсәрәнең алдына китерделәр. Мәйсәрә бөтен ат итен тәмамән ашап бетерде. Йокларга яттылар, иртәгесен торгач, Мәйсәрә атына атланып китмәкче булды, атын тапмады: «Минем атым кайда?», — диде. «Инде атыңны эзләмә, атың корсагыңдадыр», — диделәр.

Күп ашаучылардан мәшһүр Һилал әл-Мазни дигән бер кеше бар иде. Аннан берәү сорады: «Син күпме ашыйсың бер ашаганда?» — диде. Мазни әйтте: «Беркөн карыным ачкан иде, ашарга карадым, атланган тәвәммән гайре нәрсәм булмагач, бугазлап, тәмамән пешердем. Аз калды, ашап бетермәдем. Кич булгач, жариям белән мөжәмәгать кыйлмага мәйлем төшөп морад иттем, мөмкин булмады. Жариям әйтте: «Булмас, арамызда бөтен тәвә бар, дип зарафәт кыйлды», — диде.

Дәхи мәшһүр күп ашаучылардан бере — Сөләйман бин Габделмәликтер. Сәмәрдәл әт-Таифи риваять кыйлмыштыр ки: «Беркөн Сөләйман Гомәр бин Габделгазиз белән Таифкә килеп, ханәмә нөзүл кыйлдылар. Филхаль Сөләйман: «Әй Сәмәрдәл, безгә ашарга хәзер тәгамың бармы?» — диде. Мин дәхи, халән бер симез кәжә кәбаб хәзерләмеш идем, дип, алдына китереп куйдым. Гомәрне кил ашарга дип чакырмаенча, дәрхаль үзе генә утырды да ашый башлады. Кәжәнең бары бер аягы калгач: «Йә Әбү Жәгъфәр, кил, бергә ашасыз», — дип, Гомәрне чакырды, Гомәр руза, имеш, ашарга утырмады. Ахыр кәбабны үзе генә ашап бетерде дә: «Әй Сәмәрдәл, моннан башка янә тәгамың бармы? Булса, китер», — диде. Алты данә кәбаб тавыгым бардыр, дидем. «Булса, китер», — диде. Китердем, аны һәм ашап бетерде. Янә: «Тәгамың юкмы?» — диде. Бер зур табак суек бар, дип, алдына китереп куйдым, тәмам эчеп бетерде, янә үзенең аш хәзерләгүче голәменә кычкырды: «Әй фәлән, кич ашамага хәзерләдеңме? Ни микъдар хәзерләдең?» — диде. Голәме әйтте: «Утыз казан аш хәзерләнде», — диде. Аннан соң һәрбер тәгамнан сөләсенә кадәр ашап, кулын сөртеп, аркасы үзрә ятты. Аннан соң: «Хозурыма керәсе кеше керсен», — дип, рөхсәт бирде. Халык кергәч, янә халык белән бергә утырып ашады», — диде.

Һилал бин Әшгар дәхи күп ашамак белән мәшһүр иде. Төшендә дәхи кувәт зиядә иде, хәтта коры борчакны авызына тутырып, аның өстенә бер микъдар сөт яки жимеш суы алып, кытыр-кытыр чәйнәп йотар иде. Бер чиләк су эчеп бетерер иде. Бер авыр табигатъле әһел жәфа вә нәкәс кеше иде.

Әһле бәлягатътән бер гарәп бер симез, калын кешене күрәп: «Тышларың суккан комаштан өстенә нәфис киём кимешсен», — диде, ягъни, күп ашап симерерсен, димәктер.

Мәгъруф Хәжжәж дәхи зиядә әкүл, имеш. Мөслим бин Катибә әйтте: «Бервакытны һәрберсенең өстенә берәр балык куеп, сиксән дүрт икмәкне хәзерләп, Хәжжәжнә дөгъват кыйлдым, тәмамән ашап бетерде», — диде.

Садакат әл-Мазни нәкыль кыйлмыштыр ки: «Өйләнгән вакытымда атам минем туем өчен бер тәвә суеп, ун табак аш хәзерләмеш иде. Мәзкүр Һилал дәхи мәжлестә иде, халыктан элгәре килеп, бер табак ашны аңа тәкъдим иттек. Ашады, икенче табакны китердек, ашады, вәлхасыйл, ун табаклык ашны тәмам ашады. Туй өчен ашны яңабаштан хәзерләдек. Аның өстенә дәхи бер турсык йөзем суы эчте», — дип, бер гәжәп хикәят кыйлмыштыр.

Өмөвия олугларыннан Гобәйдулла бин Зияд дәхи бик әкүл кеше иде, һәркөн биш мәртәбә тәгам ашар иде. Көннәрдә бер көн бер мәслихәт өчен Күфәгә барганда, юлда бәни Шәйбан кабиләсенә тугыры килеп, мәзкүр кабиләдән берәү Гобәйдулланы тәгамга дөгъвәт кыйлды. Дәрхаль ун тавык пешереп китерде вә берничә чәрек китерде, янә башка тәгамны китереп житкәргәнче, тавыкларны һәммәсен ашады. Аннан соң бер зәнбил коры инжир вә бер зәнбил йомырка китерде. Гобәйдулламыз аларны дәхи сыпырды, аннан соң: «Һәнүз ачмын», — дип, атына атланды да китте.

Мәнкулдер ки, мәзкүр Мәйсәрәнен күп ашаучылыгы хосусында Мәһди хәлифәнен мәжлесендә сүз булып, алай, имеш, болай, имеш, хәтта йөз икмәк белән бөтен куй ашап бетерә, имеш, дип сөйләделәр. Хәлифә әмер итте, бер фил бугазлатып вә сарайда урын хәзерләтеп, Мәйсәрәне дөгъвәт кыйлды. Йөз икмәк китертте. Бәс, Мәйсәрә туксан тугыз икмәкне фил ите белән ашады, йөзенче икмәкне ашарга хәле булмады.

Бер мөсафир адәм бер раһибның саумәгасына килде. Раһиб әйтте: «Мәрхаба, хуш килдең, мин бараем, сезгә тәгам китерәем», — дип, алдына дүрт икмәк китереп куйды, ясмык шурпасы алмага китте. Аны китергәнче бу кеше дүрт икмәкне тәмам итеп куйды, ясмыкны китергәч, дәхи янә икмәк алмага китте. Ул арада бу кеше ясмыкны ашап алды. Хасыйле кәлям, раһиб бу кешегә тәгам китерә-китерә гажиз булды. Раһиб әйтте: «Әфәндем, гаеп булмасын, сезне кайдан сорашаек? Кайдан киләсез? Кайда барасыз?» — диде. Бу кеше әйтте: «Мин фәлән шәһәргә барамын, анда бер табиб хазыйк бар, имеш, дип ишеткән идем, табигатем сау түгел, ашарга бер дә иштиһам юк. Ул табибтан бер дәва алып, иштиһам ачылмас микән дип барамын», — диде. Раһиб әйтте: «Әфәндем, алай булса мин сездән бер гозер теләр идем, кабул итсәңез», — диде. Бу кеше әйтте: «Ни гозерең бардыр?» Раһиб әйтте: «Аллаһы теләсә, ул табибка барып, табигатәңезне төзәтсәңез, зинһар, бу юлдан кайта күрмәңез», — диде. Әгәр мигъдәсен төзәтеп кайтса, саумәгам-нием белән бергә йотып жиберер, дип курыкты.

Гантар исемле бер кемсәнә беркөн бер балык сатып алды. Хатынына биреп әйтте: «Син бу балыкны бик нәфис итеп пешер, мин берәз ятып тораем. Балык хәзер булгач, уятырсыз», — дип ятты. Хатын хәзрәтләре балыкны яхшылап пешерде, Гантарны уятмады, үзләре балыкны ашап бетерделәр. Хатыны Гантарның авызына, борынына, кулына балык шурпасы сөртте. Бервакытны Гантар уянып: «Кайда, балык пештеме, китерәңез», — диде. Хатын әйтте: «Син балык ашап яттың түгелме? Ышанмасаң, кулыңны иснәп кара», — диде. Гантар иснәп карады: «Раст әйтәсен, ләкин ашаганымны тоймадым, йоқыда идем», — диде.

Әсмәгый әйтте: «Гайинәдән, мәкяриме әхлак ни-нәрсәдер, дип сораган идем, Гасыйм бин Ваилнен бәетен ишеткәнәң юкмы», — дип жавап бирде. Ягъни тәхкыйк, бер мөсафирны вә кунакны килмәстән мөкаддәм зыяфәт кыйлырмыз вә, аларны тәгамландырып, көләр йөздән содур иткән бәшарәт белән туйдырырмыз, ягъни безгә килмәгән кунакларга да өйләренә жибереп тәгамландырырмыз, өемезгә килгәннәренә бәтарыйкы әүлә димәктер.

Бер кемсәнә әйтте: «Исхак әт-Таһири дигән кемсәнә безне бер сәхәр вакытында һәрисә ашамага чакырды. Бардык, һәрисәнә китерделәр, ашарга утырдык. Һәрисә әчендә бер кыл кисәгә күренде, дәрхаль бер баласын чакырып, безгә сиздермәенчәрәк, баланың қолагына бер сүз әйтте. Бала китеп озак вакыт үтмәде, бер егет килде, тәббах, имеш. Күземез алдында һәрисәдән кыл чыкты, ник карамадың, дип, шулкадәр жәза бирде ки, барчамыз мәжлестән качтык», — диде.

Һиммәт вә мөрәвәт ияләреннән бер адәм үзенә бостанында бер зыяфәт тәртип кыйлып, дусларын зыяфәткә дөгъвәт кыйлмыш иде. Вә ул кешенә бер гүзәл вә әдәпле углы бар иде, мөсафирларга вә кунакларга иртәдән кичкә кадәр хезмәт итеп мунисланды. Бөтен көн кунак хезмәтендә булып арыганлыктан, кич белән өненә югары чарлагына менеп ятканда, каза ирешеп, чарлактан егылды. Филхаль вафат булды. Бу кисәктән булган бәланә атасы, бичара, сизгәч тә, хатынына: «Әгәр кунаклар монда чагында фөрәяд вә фәган итсәңез, фәлән булсын», — дип, сәләсәгә тәгъликъ итеп вә дәхи башка жарияләренә тәнбиһ итеп, кунаклар агъһ булмастан тәжһиз иттерде, аннан соң кунаклары белән мөсахәбәткә мәшгуль булды. Кунакларның моннан хәбәрләре юк иде: «Балаңыз кайда? Мәхдүм кайда?» — дип сорасалар: «Йоклагандыр», — дип жавап бирер иде. Йөзен үзгәртмәде. Иртәсе көн дуслары вә кунаклары өйләренә китмәгә рөхсәт сораганда, бу кеше: «Углымның жәназа намазын укысаңыз», — дип рижә кыйлды. Кунаклар, хәбәрдар булып, жөмләсә дәфгатән егълаштылар. Ул кеше, бичара, дусларының вә кунакларының күнелләре мөкәддәр булмасын дип, жегәр парәсенә ифтиракына тәхәммел вә сабыр кыйлды.

Өмөраи кэрамнан бэгзелеренэ айттелэр: «Тэгам вакытында эмир танымаган вэ эмиргэ мэгълүм булмаган кешене мэнгы кыйлмакта зарар булмаса кирэк, зирэки бер явызлык касды белэн йөргөн адэм тугыры килеп, эмиргэ явызлык касд кыйлыр», — дигэч, ул эмир айтте: «Бер дошман ки тэгамымызга керсэ, Аллаһы Тэгалэ ул дошманга ирек бирмэс», — диде.

Инд олугларының береннэн мэнкульдер ки: бер кунакны кич өндэ кундырмак телэсэн, көндөздэн аңа хажэтханэне белдер. Зирэ әүвэлге хэллэрэмдэ мин бер жирдэ кунак булып калмыш идем, төнлө хажэтханэне таба алмагач, нэгыйлаж такыяма тэлэввес кыйлдым, димештер.

Имам Шэфыйг хэзрэтлэре хэдис шэриф укымак өчен Бэгъдадка барган заманында, Зэгъферани дигэн кемсәнэн ханэсенэ мөсафир булды. Зэгъфераниның гадэте — һэркөн хэзерлэнэсе ашларның исемен кэгазгэ язып, аш хэзерлэгүче жариясенэ бирер иде. Имам Шэфыйг беркөн бу кэгазгэне күрдэ, Зэгъферани юк вакытта, янэ ничэ төрлө тэгам исемен арттырды. Зэгъферани монхэбэрдэ булгач, имам Шэфыйгның дусларча тэкэллэфсез мөгамэлэсенэ кэмаль шатлыгынан ул пешекче жарияне азат кыйлды.

Бер саран кешедэн сорадылар: «Катылык вэ шиддэттэн соң шатлык ни-нэрсэдэр?» — дигэч, айтте: «Бер мөсафир килеп, тэгам гарыз кыйлганда, мин рузамын димэкедер», — диде. Ягъни: бер кунак, мин рузамын, дисэ, саран кеше аңа шатлана, имеш.

Бер накэс саран кемсәнэ үзенэ ханэсендэ алдына каймак белэн бал куеп ашап утырганда, ишеген берэу какты. Ишек ачып, кунакны өйгэ кергкэнче, углына: «Балларны жыештыр», — дип кушты. Углы, каймакны вэ икмэкне жыештырып, балны яшерергэ өлгерэ алмады, кунак килеп керде, балны күрдэ. Бу саран кемсәнэ, кунак ялгыз балны ашамас диебрэк гөман кыйлып, кунакка айтте: «Өфэндем, балны икмэксез ашасаң хуш була», — диде. Кунак дәхи тэмам иштиһа белэн балны сосып-сосып ашаганда, саранның эче пошып: «Өфэндем, Аллаһы белер, икмэксез, бэлки, мотлака бал мигъдэне яндырадыр, дип айтэлэр», — диде. Кунак эфэнде зөрафадан бер адэм, имеш: «Бэли, бал мигъдэне яндырыр, дөрес айтэсең, лэкин синэң мигъдэнне яндырадыр», — дип жавап биреп, балны тэмам кыйлды.

Бер кемсәнэ ачылык галэбэ кыйлып: «Тукта, фэлэн кешегэ бараем, бер-бер нэрсэ ашап кайтырмын», — дип, ул кешенең ишегенэ барып сугылды. Күрдэ: капкасы төбөндэ бер егет торыр. «Хужаң өйдэме?» — диде. Ул егет айтте: «Бер кисэк икмэк бир, айтермен», — диде. Бу фэкыйрь кемсәнэ: «Моның каравылчысы коры икмэккэ мохтаж, имеш, өндэ шурпасы кайчан булыр?» — дип кайтып китте.

Бер хэсис вэ лэим үзенэ бер дустан дэгъвэт итеп, аңа бер микъдар пэйнер белэн икмэк утырты. «Өфэндем, моны аз димэ, зирэ пэйнернең кадагын өч дирһэмгэ алдым», — диде. Кунак айтте: «Әй эфэндем, кайгырма, мин аны арзан итэрмен, ярты дирһэмгэ төшерермен», — диде. Лэим айтте: «Бу ни кэйфияттэ ярты дирһэмгэ төшэр». Кунак айтте: «Өфэндем, мин икмэкнең бер локмэсен пэйнер белэн, ике локмэсен пэйнерсез кабармын да, ул арзан төшэр», — диде.

Бэгъзе тажирлэрдэн мэнкульдер ки: «Кадимге падишаһларның вэзирлэреннэн Әбү Хэфас әл-Кәрхи дигэн кеше мине комаш алмак өчен сараена чакырды. Комашларымны алып бардым. Алдында табак-табак жимешлэр бар иде, комашны сатып алды. Эшем беткэч, торып китмэгэ телэгэн идем, ул вэзир айтте: «Бу ни гажэп надан халык?!» — диде, ягъни китмэкемне мэгъкуль күрмэдэ. Аннан соң мине икрам кыйлмага тели, имеш, дип утырдым, вэ ишарэт кыйлды, жимешлэреннэн тэнавел кыйлдым. Янэ тэгам китерделэр, карыным ач иде, яхшылап ук ашарга тотындым. Тэгам тэмам булгач, рөхсэт алдым, дөкянемэ кайттым, нич хэбэрэм юк иде.

Иртэсе көн мээкүр вэзирнең хезмэткэре килеп, мине бергэ арбасына утыртып, алып вэзир хозурына илтте. Вэзир, мине күргэч тэ, илтифат кыйлып, көлеп: «Әй тажир, минем ашаганым тиз һэзым кыйлынмайдыр, аз ашыймын. Кичэ синэң белэн бергэ ашаганым яхшы булды, моннан соң һэркөн миңа тэгамга хэзер бул», — диде. «Мин һэр көн саен аның тэгамына барып булдым. Бер сэбэп белэн бер көн бара алмасам, хезмэткэрен жибэрэп, мине алдырыр иде. Бу вэзиргэ билэ якынлык хасыйл итеп, аның саясендэ күп дүүлэткэ васыйл булдым», — диде.

Бэгъзе мөхазаратта мэнкульдер ки: жумартлык белэн, ингам вэ ихсан белэн мотгад вэ мәшһүр бер адэм бар иде, лэкин зыяфэт кыйлган вакытта, гарбид иде вэ кунакларына яман холык изһар кыйлыр иде. Бэгъзе эзкиядэн бер кеше моның шөһрэтэн ишетеп, бу кешенең халыкка биргэн ингам вэ ихсаны вэ мөсафирларны икрам кыйлмакы кэримелэхлак булмакына дәляләт кыйлыр. Лэкин халыкның аны яман холыклы дип зэм кыйлмаклары галиба кунакларының үзлэренең сүи әдэбеннэн садир булган хэл булмакында шөбһэ юктыр. Һэрничек аның белэн танышлыгым булмаса да, тофэйли тарикынча беркөн

зияфәтенә барып, хакыйкәт хәлне тәҗрибә итәем, дип фикерләп барганда, юлда бу кеше үзе миңа раст килеп, тәгъзыймән сәлам бирдем, сәламеңне кайтарганнан соң: «Мәйленез бармы, рәхим итенез ханәмеңгә, кунак булыңыз», — диде. Мин дәхи, нәгам, дип, бәрабәр ханәсенә киттем. Ханәсенә кергәндә, боерыңыз, дип, миңе алдан жиберде. «Бисмиллаһ» дип кердем. «Югары утыр», — диде, тәкәллефсез генә күрсәткән жиренә барып утырдым. «Таянып торыңыз», — дип, култык мендәре китерде. Мендәренә таяндым. Шатранж тактасы чыгарып: «Уйнарга мәйленез бармы?» — диде.

«Най-най» дип, берничә уен уйнадык. Тәгам китерелгәч, тәгамның нәфисләрен, йомшакларын алдыма алып-алып, боерыңыз, диде. Һәртөрле нигъмәттән табигәтем йөкләрлек кадәр тәкәллефсез ашадым. Тәгамнан бушагач, кул юдырмакчы булып, әкрәмә кулыма су салды, мәныг кыйлмадым, кулымны юдым, аннан соң янымнан чыгарга изен сорады. «Яхшы, мин дәхи рөхсәтенез булса китәем», — дидем. «Китмә, утыр әле» — димәде. Бу вакытта мин әйттем: «Әфәндем, сезнең белән мөкаддәмдә өлфәтем вә танышлыгым юк булса да, әлхәмделиллаһи, икрам вә илтифат кыйлдыңыз. Бу ни сердер ки, кәрәм итеп сөйләсәң иде, зирә хакыңызда шулай-болай дип ифтиралар бар», — дип, шөһрәтенә хәбәр бирдем. Әйтте: «Валлаһи, әй борадәр, минем андаен әхлакымның зоһурына кунакларымның сүи әдәпләре сәбәптер. Зирә кунакларым килсә, югары утырыңыз, дип әйтәмен, имтинаг кыйлалар, нәфис нигъмәтләремне алларына куямын, бер локмә булсын, ашамастан урынына кайтарып салалар; кулларына суны үзем салып, кулларын юдырмакчы буламын, хаша вә хаша, дип, кул юдырудан мәныг кыйлалар; тәгамнан соң озатаем дисәм, якама ябышып, чыкма-чыкма, дип мәныг кыйлалар. Аннан соң ачигым килеп, һи накәс, ханә иясенә икрам булмасмы, кеше үз ханәсендә ни эшләсә дә эшләр, дип, билиҗбар шәтем вә ләгын итәмен, мондаен адәмнәрне сүксәм, бәлки, кыйнасам, гөнаһым бармыдыр», — дип гатзар кыйлды. Мин дәхи мәляхәзәм раст икәнән биттәҗрибә үгрәндем, димештер.

Бер кешенә бер саран дустаны бар иде. Бервакытны ул дустанына әйтте: «Әй дус, халә мин сәфәр кыйлмак теләймен, миңа йөзегеңне бирсәнә. Сине сагынган вакытта бармагымда йөзегеңне күрәп, сине исемә төшерер идем», — диде. Ул саран дустаны әйтте: «Әгәр миңе исенә төшерәсәң килсә, бармагыңа кара, кайчан ки бармагыңда йөзек күрмәсәң, һи фәлән дустаның йөзегең сораган идем, бирмәде, дип миңе исенә төшерерсәң», — диде.

Бер галим кемсәнә бер шәһәргә барган вакытында ишетте ки, бу шәһәрдә фәлән исемле жумарт адәм бар, ингам-ихсан кыйладыр вә мөсафирларны зияфәт кыйладыр, диделәр. Бәс, бу данишмәнд, начар гына кием киеп, ул жумартның ханәсенә китте. Ул кеше моңар һич илтифат кыйлмады, утыр, дип, урын бирмәде, бу мөсафир шәрмәндә булып кайтты. Икенче көн янә нәфис киемнәр киеп, ул жумартның ханәсенә барды. Бәс, ханә иясә бу мөсафирны тәгъзыйм-тәкрим кыйлып, югары утыртты вә алдына нәфис нигъмәтләр китерде. Бәс, бу мөсафир нәфис нигъмәтләрдән алып-алып, үзенә нәфис киеме өстенә куя башлады. Ханә иясә әйтте: «Әй әфәндем, ни өчен билә кыйласың?» — диде. Мөсафир әйтте: «Кичә начар кием белән килеп һич тәгам тапмаган идем, бу көн өстемдә нәфис кием икән, бу тәгам киемем өчен, имеш, үзем өчен түгел, имеш», — диде. Ханә иясә шәрмәндә булып гозер теләде.

Фөсахаи нисадан бер хатын дәгъва белән бер казый хозурына килгәч, казый касдан яки хатән: «Шаһидләрең синең белән килде», — диде. Бу хатын асла жавап бирмәенчә тик торды. Дәрхаль казыйның язучысы: «Әй хатын, казый әфәндегә ник жавап бирмәйсәң?» — дип, тәркибен житештереп әйтте. Аннан соң хатын дәхи: «Бәли, шаһидләрем бергә килде, ни буладыр иде, әй казый әфәнде, син һәм кытибың шикелле мөбһәмсез сорасаң, синең яшең күбәймеш, сакалың озаеп, күкрәгенә таралмыш. Синең кебек терекләп арасында хөкем иткән үлекне күргәнем юк», — дип, казыйны мәсхәрә кыйлды.

Мөгътәсыйм биллаһ хәлифәнен хәрәмендә булган бер хәсы хезмәтчесә бер кеше белән дәгъва кыйлышып, казый әл-Козат имам Әбү Йосыф хәзрәтләренә килеп, дәгъва вакытында хәсымы белән бәрабәр тормаенча, азрак алгарак килде. Имамның хәжибә: «Хәсымың белән бәрабәр тор», — дип, мәныг кыйлса да, һәнүз тыңламады, янә алдарак торды. Имам әйтте: «Шәригать мәҗлесендә хәсымың белән бәрабәр тор, дип, сиңа эмер кыйлдылар, ни өчен бәрабәр тормайсың, барыңыз, фәлән ясерченә алып киләсәң, бу колны аңа сатып, акчасын әмирәл-мөминингә күндерәем», — дип гыйтап кыйлып, кулыннан тотып, хәсымы белән бәрабәр тордырды. Хөкем тәмам булгач, бу хәлифәнен хезмәтчесә, егълап кайтып, хәлифәгә шикаят кыйлды. Хәлифә дәхи, гыйтап кыйлып: «Әгәр саткан булса иде, сәмөненә әбәдән милкәмә кертмәс идем. Минем каршымда никадәр кадер хөрмәтең булса да, сиңе мәртәбән шәригатьтән олутрак түгелдер, зирә шәригать әсасы солтанәт вә каваме дин вә милләттер», — диде.

Беркөн бер женаза китерделәр. Женазасына тормастан әүвәл пәйгамбәр галәһиһиссәлам: «Бурычы бармы?» — дип сөаль кыйлганда: «Бәли, йә Рәсүлуллаһ, ике динар бурычы бардыр», — дип жавап бирделәр. Пәйгамбәр галәһиһиссәлам: «Сезләр карендәшенез намазын әда кыйлыңыз», — дип китеп барганда, Гали разыйаллаһу ганһу: «Йә Рәсүлуллаһ, ул ике динар минем алачагым иде, мин бәхилләдем»,

— диде. Аннан соң Рәсүлүллаһ ул мәетнең женазасын эда кыйлып, хәзрәти Галигә хитабән: «Йә Гали, Аллаһы Тәгалә сине хәер белән жәзаландырсын, мәет булган мөэмин карендәшеңнең риханын фәк кыйлып, бурычтан коткарган кебек, синең һәм риханыңны фәк кыйлсын».

Бер мәжүси вафат булды. Муенында күп бурычы бар иде. Угына әйттеләр: «Йортыңны сат, атаңның бурычларын эда кыйл», — диделәр. Углы әйтте: «Алай итсәм, атам оҗмахка керерме?» — диде. «Юк», — диделәр. Ул әйтте: «Алайса тимәңез, тимә, әти ятсын утта, мин тораем йортта», — диде.

Берәү бер кешегә әйтте: «Мине хосумәткә вә дөгъвага үгрәтсәнә», — диде. Ул кеше әйтте: «Бирәчәгеңне инкяр кыйл, юкны дөгъва кыйл, үлгән кешене гуаһ кыйл, яминне тәэхир кыйл, шулай итеп үгрәнерсең аны хосумәткә», — диде.

Ике кеше бер казыйга хөкемгә килделәр. Берсе-бер туктамай сөйләшә, икенчесенә сөйләшергә ирек бирмәй. Ул арада сөйләшмәй торганы торды да: «Әй казый әфәнде, гаибкә вә күз артында хөкем итәсен», — диде. Казый әйтте: «Ничек алай?» Ул кеше әйтте: «Мин монда юк, мин гаибмен, ягъни миңа бер кәлимә сүз әйтергә ирек юк икән, мин гаиб мәнзилендәмен», — диде.

Беркавым бер казыйга барып дөгъва кыйлыштылар, бер хөрмә агачы хосусында, әмма шаһидләре бар иде. Казый шаһидләрдән сорады: «Ничә хөрмә агачы бар?» — диде. «Белмәймез», — диделәр. Казый бу дөгъваны рәд кыйлды. Бер шаһид әйтте: «Әй казый әфәнде, утыз ел бу мәсҗеттә казыйлык кыйласың, мәсҗетнең ничә баганасы бар, белмәйсең», — диде.

Бер казыйга бер хатын хөкемгә торды, иреннән шикаять кыйлды: «Нәфәка бирмидер», — диде. Ире әйтте: «Мин кодрәтемнән килгән кадәр нәфәка бирәмен, ул минем кодрәтемнән артыкны сорый», — диде. Казый әйтте: «Синең никадәр бирергә кодрәтең бар?» Ул кеше әйтте: «Минем су бирергә кодрәтем бар, әмма ул икмәк тә сорыйдыр», — диде. Казый көлдә дә ингам кыйлып жиберде.

Бәгъзе суфиларга әйттеләр: «Жөббәнне сат, акча булыр», — диделәр. Суфи әйтте: «Балыкчы кармагын сатса, ни белән балык тотса кирәк?» — диде.

Беркөн Мөхәммәд бин Кәгаб Сөләйман бин Гаделмәлик янына керде, күрдә: суфилар киеме кебек бер киём торыр. «Бу ниндәен иске киём?» — диде. Сөләйман әйтте: «Әгәр заһидлык өчен дисәм, үземне мактау була, әгәр фәкыйрьлек өчен дисәм, Аллаһы Тәгаләдән шикаять кыйлу кебек була, бер киёмдер тагы», — диде.

Бер адәм, бер мәктәпханә яныннан үтеп барганда, ишетте: бер хәлфә бер балага сабак бирер, шөйлә ки, теле телгә йокмай. Шаять ки ул, бала шул кәйфияттә мәктәп гыйлемен укып тәмам кыйлган булса, тиз сөйләшергә бик оста булгандыр, әмма мәгърифәт хасыйл иткәндер, димә.

Бер мөэзинне манарада күрделәр: кулында иман шарты бар, азанны иман шартыннан карап әйтә, имеш. Сорадылар: «Ник карап әйтәсең, азан кәлимәләрен күңелеңнән белмәйсеңме?» — диделәр. «Мулладан сораңыз», — диде. Муллага бардылар. Мулла ул вакытта ишегалдында икән, барып: «Әссәламәгаләйкем!» — дип сәлам бирделәр. Мулла, сәлам алмай, өенә кереп китте дә бер китап алып чыкты, актарды-актарды да: «Вәгаләйкемәссәлам!» — диде. Хәер, мулласы да шулай икән, дип киттеләр.

Бер мөэзингә әйттеләр: «Син азаныңны кычкырып әйт, без ишетмәймез», — диделәр. Мөэзин әйтте: «Валлаһи, мин үз тавышымны бер чакрымнан ишетәмен», — диде.

Бер исерек бер яман тавышлы мөэзингә очрады, мөэзинне тотып, жиргә егып салды да өстенә менеп таптады. Халык жыелды, мөэзинне коткардылар. Исерек әйтте: «Мин мөэзинне болай тавышы начар булган өчен екмадым, ләкин яһүдиләр мөселманнардан мәсхәрә кыйлмасыннар дип ектым», — диде.

Берәү бер падишаһка килеп, Аллаһылык дөгъвасы кыйлды. Ул мәҗлестә кечкенә күзле бер бала бар иде. Падишаһ әйтте: «Әгәр тәңрелек дөгъвасында сүзең раст булса, бу баланың күзе кечкенәдер, аның күзен зурайт», — диде. Бу Аллаһыланучы әйтте: «Без ике агай эне: минем агам күктәгеләргә тәдбир кыйладыр, адәмнең билдән югарысына ул хужадыр; мин жирдәгеләргә тәдбир кыйламын, адәмнең билдән түбәнге өлешенә мин хөкем итәмен. Әгәр билдән түбән зурайтасы җире булса, әйт, зурайттырмын», — диде.

Болай сүзен мөзахка жибөргөч, падишаһ гафу кыйлды.

Берөү: «Мин пәйгамбәр», — дип дөгъва кыйлды. Падишаһка тотып китерделәр вә пәйгамбәрлегенә дәлил, могжиза сорадылар. Ул пәйгамбәрләнүче әйтте: «Минем бер могжизам бар ки, суга бер ташны салырмын, шул сәгать таш суда тоз кебек эреп китәр», — диде. Куеныннан чыгарып, бер ташны суга салды, шул сәгать тоз кебек эреде. Әйттеләр: «Син ташны үз куеныңнан чыгарып салдың, анда бер хәйлә бардыр дип беләмез. Без сиңа бер таш бирәек, шул ташны суга сал, тоз кебек эресен, пәйгамбәрлегенә ышанырмыз», — диделәр. Ул пәйгамбәрләнүче әйтте: «Бак, сез фиргавеннән олуг түгөлсез, миндә һәм Муса пәйгамбәрдәге кадәр хикмәт юктыр. Муса пәйгамбәргә фиргавен әйтмәде ки, мин үзем бер таяк бирәем дә, шул таякны аждаһа ит, дип», — диде. Аннан соң падишаһ: «Һи, дивана», — дип көлдә дә гафу кыйлды.

Бер падишаһка бер кеше килде: «Мин пәйгамбәрмен, мине белмәйсез?» — диде. Падишаһ әйтте: «Аллаһы Тәгалә сине кайсы кавемгә пәйгамбәр күндерде?» — диде. Ул кеше әйтте: «Сиңа вә һәм синең рәгыятеңә пәйгамбәр итеп жибәрде», — диде. Падишаһ әйтте: «Алаймы? Әмма син ахмак пәйгамбәр икәнсең», — диде. Ул кеше әйтте: «Расттыр, һәркайчан пәйгамбәр кайсы кавемгә жибәрелсә, шул кавемнең үзләре кебек буладыр, кавеменә күрә пәйгамбәр жибәреләдер», — диде. Падишаһ көлдә дә әмер кыйлды, хәзинәдән ингам кыйлып жибәрделәр.

Бер падишаһка бер кеше әйтте: «Мин Ибраһим пәйгамбәр, мине беләсезме?» — диде. Әйттеләр: «Ибраһим пәйгамбәрнең күп могжизалары бар иде, синең ни могжизаң бар?» — диделәр. Ул кеше әйтте: «Ибраһим пәйгамбәрнең ни могжизалары бар иде?» Әйттеләр: «Нәмруд падишаһ олуг ут якты, Ибраһим пәйгамбәрне утка атты, Ибраһим пәйгамбәргә Нәмруд уты гел бакчасы булды, Ибраһим пәйгамбәрне яндырмады, сәламәт котылды. Безләр һәм олуг ут ягып, сине утка ташлаек, ут сине яндырмасын, пәйгамбәрлегенә ышанырмыз», — диделәр. Ул кеше әйтте: «Һай, зур могжиза сорадыңыз», — диде. «Алайса, Гайсә, пәйгамбәрнең могжизасын күрсәт», — диделәр. «Аның могжизасы ни иде?» — диде. «Үлекне тергезде», — диделәр. Бу кеше әйтте: «Китереңез кылыч, бу падишаһның муенын чабып өзәем, дәрхаль тергезермен», — диде. Падишаһ әйтте: «Дөрөс, бар, кит тизрәк, сүзең ялган булса да, ышандым», — диде.

Бер кеше, бер падишаһка килеп, пәйгамбәрлек дөгъвасы кыйлды. Падишаһ әйтте: «Син пәйгамбәр булсаң, шул сәгать миңа кавын хәзер ит», — диде. Ул кеше әйтте: «Өч көн миңа миһләт биреңез, мин сезгә өч көннән кавын хәзер итәрмен». Падишаһ әйтте: «Юк, миңа хәзер булсын». Ул кеше әйтте: «Тукта, сабыр ит, Аллаһы Тәгалә жирне-күкне алты көндә яратты, алай булса да кавынны өч айсыз өлгертмәйдер», — диде.

Насрулла исемле бер кеше: «Мин пәйгамбәрмен», — дип дөгъва кыйлды. Әйттеләр: «Пәйгамбәрлегенә дәлилең бармы?» «Бар», — диде. «Ни дәлилең бар?» — диделәр. Әйтте: «Аллаһы Тәгалә минем пәйгамбәр булып килмәгемнән Коръәндә үзе хәбәр бирде», — диде. Әйттеләр: «Могжизаң бармы?» «Бар», — диде. «Ниндәен могжиза?» — диделәр. Әйтте: «Миңа китереңез баладан туктаган бер бик карчык хатынны. Мин никяхланырмын, хәзер баласы булыр, тугач та сөйләшә башлар, минем пәйгамбәрлегемә гуаһлык бирер», — диде. Ул мәжлестә бер карт вәзир бар иде, аңа әйттеләр: «Китер карчыгыңны, моның могжизасын күрәек», — диделәр. Ул вәзир әйтте: «Ышанмаган кеше китерсен, мин ялганлыгына ышанамын», — диде.

Бер падишаһка, пәйгамбәрлек дөгъвасы кыйладыр, дип, берөүне тотып китерделәр. Падишаһ әйтте: «Пәйгамбәр булсаң, могжиза булырга лаек, ни галәмәтең бар?» — диде. Бу кеше әйтте: «Мин кешенә күңелендә ни-нәрсә барын беләмен». Падишаһ әйтте: «Хәзер дә минем күңелемдә ни-нәрсә бардыр?» Ул кеше әйтте: «Синең күңелендә шул бар ки: син мине хәзер дә ялган әйтә дип уйлап торасың», — диде. Падишаһ әйтте: «Дөрөс әйтәсең, ләкин пәйгамбәрлегенә янә артсын», — дип, зинданга күндерде. Берничә көннән янә чыгарды. «Нихәл, зинданда вакытта сиңа вәхи килдеме?» — диде. Ул кеше әйтте: «Килмәде ләбаса, зинданга Жәбраил фәрештә кермәй, имеш» — диде.

Бер падишаһка, пәйгамбәрлек дөгъвасы кыйладыр, дип, бер хатынны тотып китерделәр. Ул хатынга әйттеләр: «Син Мөхәммәд пәйгамбәргә иман китерәсеңме?» — диделәр. «Бәли, китерәмен», — диде. Әйттеләр: «Пәйгамбәр галәйһиссәлам әйткән ләбаса, миннән соң пәйгамбәр килмәс, дип. Син аңар ышанмаймысың?» — диделәр. Хатын әйтте: «Бәли, миннән соң пәйгамбәр килмәс, — диде, — ләкин миннән соң хатын пәйгамбәр килмәс дип әйтмәде», — диде. Падишаһ көлдә дә гафу кыйлды.

Нух исемле бер кеше пайгамбарлек дэгъвасы кыйлды. Аның бер дусти бар иде, күп үгет-нәсихәт кыйлды, булмады. Ахыр падишаһка мәгълүм иттеләр, падишаһ бу кешене асмага әмер итте, астылар. Бервакытны дусти узып барганда, күрде Нухны асалар. Әйтте: «Әй Нух, көймәңнең файдасы таган башына менәрлек кенә булыптыр, үзеңне әжәл туфаныннан да коткармайдыр», — диде.

Бәни Исраил әчендә бер габид вә заһид кемсәнә бар иде. Кай тарафка барса да, Аллаһы Тәгаләнең әмере белән өстендә бер кисәк болыт йөрер иде. Көннәрдә бер көн бу габид янына күләгәләнмәк өчен, бер кемсәнә килгәч: «Яныма якынлашма, зирә халык бу болытны синең өстендәме, минем өстендәме икәнән иштибаһ итәрләр», — диде. Ул кеше әйтте: «Вәсвәсәләнмә, зирә халык минем болыт белән күләгәләнмәгә әһел түгел икәнәмне беләләр», — диде. Дәрхаль Аллаһы Тәгалә ул болытны бу кеше өстенә тәхвил кыйлды. Габидның риясы сөкут мәнзиленә багыйс булды вә ул кешенең косурын игътираф кыйлмакы дәрәжәсе күтәрелүгә сәбәп булды.

Сәлми дигән касас, беркөн халыкка хикәят вә кыйсса сөйләп утырганда хитап кыйлып: «Әй жәмәгать, сезләр мине риялы дип игътикад кыйлырсыз, гамәлеңне халыкка фаш итәсең диерсез, Аллаһы Тәгалә беләдер, кичәге көн руза идем, руза икәнәмне берәүгә дә әйтмәдем», — дип, рәжгать гамма сәжгать юлынан бер рия сатмыштыр.

Бәгъзе голямадан сөаль кыйлдылар ки: «Тәкиядә утырган мөтәсаувифиннарның, ягъни риялы суфилярның, хәлләре ни кәйфияттәдер?» Әйтте: «Аларның хәлләре ашамак, эчмәк, рәкыс вә ләгыбдыр», — диде.

Бер адәм берничә ел озак сәфәрдә йөрәп кайтты. Ишанлык дэгъвасы кыйлып, үзенә ишан исемен чыгарды. Бәгъзе ахмаклар моңар иярделәр. Бара торгач, ахмаклығы сәбәпле, ишан исеменнән газәл кыйлынды. Халык миңа ихлас куйсыннар, дип, ялган кәрәмәтләр изһар кыйлып, бәгъзе наданнарны алдаштырды. Бервакытны бу ишан әфәнде үзенең якыннарыннан бер кызга әйтте: «Без фәлән кеше белән йөрергә чыгармыз, шул вакытта син безгә бер савыт жиләк жыеп, юл өстендә ашлык арасына посып тор, без узып барганда, ашлык арасыннан жиләкне суз, үзең күренмә», — дип тәнбиһ кыйлды.

Ахыр бу кыз, ишан әфәнденең әмеренчә, бер мәгълүм көнне бер табак жиләк жыеп, ашлык арасында посып торды. Бу ишан үзенең берәр мөриде белән юлдан барганда, күрделәр: ашлык өстендә бер табак жиләк торыр. Ишан әфәнде: «Бисмиллаһи рәхман ир-рәхим, аллаһуммә салли галә», — дип, жиләкне барып алды, мөриденә әйтте: «Кил фәлән, кәрәмәт жиләгә ашаек, әмма бу вакыйганы һичкемгә сөйләмә, бу жиләк безгә Аллаһы Тәгаләдән килде фәрештә аркылы», — диде. Жиләкне юлда утырып ашадылар.

Бервакытны Гомәр разыйаллаһу ганһу Шамга китәсе булды. Бер кеше әйтте: «Йә әмирел-мөәмнин, Рәсүлуллаһ мәсжетен калдырып, Шамга китәсеңме?» — диде. Гомәр разыйаллаһу ганһу әйтте: «Рәсүлуллаһның өммәтен ислах өчен Рәсүлуллаһ мәсжетен калдырамын», — диде. Ул кеше сөкут кыйлып калды.

Бер кеше хәзрәти Галигә берәүне житәкләп килде, әйтте: «Йә әмирел-мөәмнин, бу кеше минем анамны төшәндә күрәп, синең анаң белән төшәндә ихтилам булдым дип әйтәдер», — диде. Гали разыйаллаһу ганһу әйтте: «Алайса син аны қояшка алып чык та күләгәсен кыйна», — диде.

Имам Шәгъбигә әйттеләр: «Иблиснең хатыны ни исемледер?» Шәгъби әйтте: «Хәер, никях мәжлесендә мин юк идем», — диде.

Бер кемсәнә олуглардан бер адәм янына керде. Ул кеше әйтте: «Нихәл, ни бар, ни юк?» — диде. Кыш көне иде. Ул кергән кеше дәрхаль: «Барын сорасаң, тышта суык бар, югын сорасаң — утын юк, утын алырга акча юк», — диде.

Берәү бер кеше янына керде. Ул кеше әйтте: «Нихәл, ни бар, ни юк?» — диде. Бу кергән кеше әйтте: «Аллаһы бар, шәриге юк», — диде.

Бер кеше бин Габбас разыйаллаһу ганһудан сорады: «Рәсүлуллаһ олугмы яки сез олугмы?» — диде. Ибн Габбас разыйаллаһу ганһу әйтте: «Рәсүлуллаһ олугдыр, мин Рәсүлуллаһтан мөкаддәм тугдым», — дип, хөсне әдәп үзрә жавап бирде.

Хәлифәләрдән бер хәлифә Сәгыйд бин Мәрәгә: «Син Сәгыйдмесең?» — диде. Сәгыйд бин Мәрә әйтте: «Сәгыйдлеккә сез сәгыйдсез, мин Мәрә углы», — диде.

Маэмүн хәлифә Сәед бин Әнәскә әйтте: «Син Сәедмесең?» — диде, ул дәхи тиз үк зарафәт үзрә: «Әмирел-мөеминин сәедтер, мин Әнәс углымын», — дип жавап бирде.

Гарәп әмирләреннән Мәһләб Хәжжәж хәлифә белән бергә йөргән вакытта, Хәжжәж сорады: «Синме әтвәл яки минме әтвәл?» — диде. Әмма филвакыйг Мәһләб Хәжжәждан озынрак иде, әйтте: «Әмир әтвәлдыр, камәттә мин әбсатмын», — диде. Тавылдан миннән вә кәрәм мәгънәсен ирадә кыйлды.

Гали разыйаллаһу ганһудан сорадылар: «Мәшрикь белән мәгъриб арасы еракмы?» — диделәр. Гали разыйаллаһу ганһу әйтте: «Кояшка бер көнлек юлдыр», — диде.

Бер гарәп Мөгавия каршында бернәрсә хосусында гуаһлык бирде, ләкин Мөгавия аның шәһадәтен яратмады: «Ялган әйтәсең», — диде. Гарәп әйтте: «Валлаһи, ялганчы синең киемең эчендәдер», — диде. Мөгавия көлдә дә: «Ашыгып жавап әйткәннең жәзасы будыр», — диде.

Берәү бер мулладан сорады: «Йә хәзрәт, чыбыркыны билгә кыстырырга кирәкме, сөйрәп барырга кирәкме?» — диде. Мулла әйтте: «Ягъмурлы көн билгә кыстырырсың, коры көн булса, сөйрәп барсаң да ярар», — диде.

Бина вә гыймарәткә бик зиһен куйган күп йортлы-жирле кеше бар иде. Бер муллага әйтте: «Йә хәзрәт, Каф тавы артында ниләр бар, әйтсәнә», — диде. Мулла әйтте: «Һи ахмак, инде анда чыгып, гыймарәт кыйлмакчы буламысың?», — диде.

Берәү бер имамнан сорады: «Йә хәзрәт, Каф тавы артында бүреләр бар микән?» — диде. Ул имам жавап бирде: «Ул ни эшкә, сарыкларыңны анда чыгарып йөртмәкче буласыңмыни?» — диде.

Нәсыр бин Сәяр Әби Һиндкә әйтте: «Әби Һинд шәрифләрдән иде, шәраб хур иде, шәрифлекне боздың», — диде. Әби Һинд әйтте: «Мин шәрифлегемне бозмаган булсам, син Хорасанга вәли була алмас иден», — диде.

Бер кешегә әйттеләр: «Синең жизнәң вафат, имеш, тутана ни мирас калды?» — диделәр. Ул кеше әйтте: «Дүрт ай да ун көн калды да, дүрт кыз бала калды», — диде.

Берәүгә үлем сырхавы тиде. Хатыны бар иде, дүрт иргә барып, бу бишенче ире иде. Иренең башы очында утырып егълады: «Инде вафат булсаң, мине кемгә калдырасың?» — диде. Ире әйтте: «Алтынчы иргә калдырамын, явыз иргә», — диде.

Әбү Хариска берәү әйтте: «Сиксән яшенә житкәч, кешенең баласы буламы?» — диде. Әбү Харис әйтте: «Күршесендә егерме яшәр егет булса, була», — диде.

Берәү бер кешене күрдә, углы белән тора. Әйтте: «Углың үзең охшамаган икән», — диде. Ул кеше әйтте: «Күршеләремез балаларымызны үземезгә охшарга бирмиләр», — диде.

Бер карчык үзенә иренә әйтте (ире зиначы иде): «Оялмаймысың карт башың белән зина артынан йөрергә, кайчан кем үзеңнең хуш хәлялең бар», — диде. Ире әйтте: «Хәлял дисәң, бәли, әмма хуш дисәң — юк», — диде.

Бер рәис күрдә, ике кеше сөйләшәп тора. «Ни хакында ялганлысыз?» — диде. «Синең мәдехәң хакында», — диделәр.

Мөгътәсыйм хәлифәнең кулында йөзегә бар иде, бер сабий балага әйтте: «Бу йөзек кашы кебек һәйбәт каш күргәнәң бармы?» — диде. Сабый әйтте: «Йөзек эчендәгә бармак аннан һәйбәтрәк», — диде.

Пәйгамбәрлек дәгъвасы кыйла дип, Мөгътәсыйм хәлифәгә берәүне тотып китерделәр. Мөгътәсыйм әйтте: «Син кайсы кавемгә пәйгамбәр мәбгус булдың?» — диде. Ул кеше әйтте: «Синә вә синең кавемәң», — диде. Мөгътәсыйм әйтте: «Мин гуаһлык бирәмен ки, син ахмак кешесен», — диде. Ул кеше әйтте: «Дәрәс, Аллаһы Тәгалә ахмакларга ахмак пәйгамбәр жибәрде», — диде.

Һарун әр-Рәшиткә берәүне зиндикъ булды дип тотып китерделәр. Һарун әйтте: «Син зиндикъмы?» — диде. Ул кеше әйтте: «Әлхәмделиллаһ, мин намаз укыйм, руза тотам», — диде. Һарун әйтте: «Әмер кыйлырмын, шулай сугарлар, таки зиндикълыгың белән икърар кыйлырсың», — диде. Ул кеше әйтте: «Синнең агаларың хәлифә иде, кешене мөселманлык белән икърар кыйлдырыр өчен сугарлар иде, син көфер белән икърар кыйлдырасың, имеш», — диде. Һарун әр-Рәшит оялды да жиберде.

Гыймран бин Хәттан дигән кешенең бик гүзәл хатыны бар иде, үзе бик тәбәнәк ямьсез адәм иде. Беркөнне хатыны әйтте: «Без икемез дә ождахта булсак кирәк», — диде. Ире әйтте: «Нидән әйтәсең?» Хатыны әйтте: «Минем кебек гүзәл хатын сиңа насыйп булды, син шөкер кыйлды. Аллаһы Тәгалә синнең кебек ямьсез кеше белән мине мөбтәлә кыйлды, мин сабыр кыйлдым, бәс, сабыр кыйлгучылар вә шөкер кыйлгучылар ождахтадыр», — диде.

Маәмүн хәлифәгә берәү килде, әйтте: «Мин гарәп таифәсеннән бер кешемен», — диде. Маәмүн әйтте: «Гажәп түгел». Ул кеше әйтте: «Хаж бармага ниятем бар иде». Маәмүн әйтте: «Юл алдыңда, Аллаһы Тәгалә сәфәрәңне мөбарәк итсен!» — диде. Ул кеше әйтте: «Нәфәкам юк минем», — диде. Маәмүн әйтте: «Синнән фарыз сакыйт алайса», — диде. Ул кеше әйтте: «Мин синнән фәтва сорап килмәдем, синнән бернәрсә ярдәм эстәп килдем», — диде. Маәмүн көлдә дә ингам кыйлды.

Мансур хәлифә Сөләйман бин Рамилне Мәүсыйлга вали итеп жиберде, гажәм халкыннан мең гажәм бирде, әйтте: «Сиңа мең шайтан бирдем, бар алар белән халыкны зәлил кыйлырсың», — диде. Бәс, Сөләйман бу мең кеше белән Мәүсыйл вилаятенә килделәр, Мәүсыйл нәвахисендә күп фәсад кыйлдылар. Мансур аңар хат язды: «Көфране нигъмәт кыйлдың, йә Сөләйман», — диде. Сөләйман Мансурга жавап язды.

Мансур бу жавапны алып укыды да көлдә, гажәмнәрне кайтарып, алар урынына гайреләрне, яхшы адәмнәрне жиберде.

Сакалга мәсих кыйлу хакында Шәгъбидән берәү бер мәсьәлә сорады. Шәгъби әйтте: «Аралаштырмага кирәк». Ул кеше әйтте: «Су тими калыр дип, мин куркамын», — диде. Шәгъби әйтте: «Алайса, сакалыңны кичтән тузанга буяп ят», — диде.

Әбү Ягъкубка берәү әйтте: «Әгәр чишенеп госел кыйлыр өчен суга керсәм, йөземне кая таба тәвәжжәһ кыйлаем: кыйблагамы, гайре тарафка булса да ярармы?» — диде. Әбү Ягъкуб әйтте: «Йөземне киёмнәрәңең таба кыйлмак артыктыр», — диде.

Мөтәвәккил хәлифә мылтык белән бер чыпчыкны атты, тидерә алмады. Ибн Хәмдун әйтте: «Яхшы иттең». Хәлифә әйтте: «Ни-нәрсәгә яхшы иттем?» — диде. Хәмдун әйтте: «Чыпчыкка яхшы иттең дип әйтәм», — диде.

Жәриргә берәү әйтте: «Син мохсанатны сүгәсең, имеш», — диде. Жәрир әйтте: «Синнең анаң моннан бер дә зарар юк», — диде.

Фәрәздакка берәү әйтте: «Зинадан тәүбә иткәнәңә күптәнме?» — диде. Фәрәздак әйтте: «Синнең карчыгың үлгәннән бирле», — диде.

Бер хәкимнән сорадылар: «Сөкүт кыйлып сөйләшә торган ни-нәрсә бар!?» — диделәр. Хәким әйтте: «Вәгазь кыйлгучы гыйбрәтләр», — диде. Ягъни: телсез сөйләшә торган нәрсә бармы, дигәндә, гыйбрәт эшләр, дип жавап бирмештер.

Бер кешегә әйттеләр: «Син кайчан таяк белән йөрисең, авыру түгел, карт түгелсең», — диделәр. Ул кеше әйтте: «Мин үземне мөсафир дип беләмен», — диде.

Һарун әр-Рәшит Бәһлүлгә әйтте: «Син кемне бик яратасың?» Бәһлүл әйтте: «Корсагымны туйдырган кешене», — диде. Рәшит әйтте: «Мин корсагыңны туйдырармын, мине яратырмысың?» Бәһлүл әйтте: «Мин көтәсегә мэхәббәт итмимен», — диде.

Берәү: «Мин фәкыйһ», — дип дәгъва кыйлды. Ишек төбенә палас жәйдә, фәтвага утырды, халык фәтвага жыелыр иде. Бер кеше килде, әйтте: «Йә фәкыйһ, ни әйтәсең шул кеше хакында ки; бармагың борынына тыккан иде, кан ияреп чыкты», — диде. Фәкыйһ әйтте: «Ул кеше кан алдырсын». Ул кеше

эйтте: «Син монда фэкийһ булыпмы, табиб булыпмы утырасың?» Фэкийһ эйтте: «Сина табиб, гайрелэргэ фэкийһ», — диде.

Берэу бер мәжлестә бер галимнән сорады: «Йә тәкъсийр, ихтыяте зоһыр хақында ни эйтәсең?» — диде. Бу сөаль ул галимгә имтихан өчен сораган шикелле булып каты тоелды. Бераз сабыр итеп торды да: «Ничек сина бу мәсьәлә бу көн генә кирәк булды?» — диде.

Бер кеше бер падишаһ ишеге төбөндә бер галимнән бер мәсьәлә сорады. Галим эйтте: «Бу мәсьәлә урыны түгелдер». Ул кеше эйтте: «Ник бу галимнәр урынымыни?» — диде.

Могтаз хәлифә сабый иде. Бервакытны тәғлим бирергә хәлфәсе килде, эйтте: «Бу көн нидән дәрәс башлармыз?» Могтаз эйтте: «Инсирафтан башлармыз», — диде, ягъни бу көн кайтып торсаң да ярар, димәктер.

Бер кеше бер рәккасага, ягъни биюче хатынга эйтте: «Ни кул һөнәрең бар?!» — диде. Рәккаса эйтте: «Кул һөнәрем бер дә юк, аяк һөнәрем бар», — диде.

Хәлифә Зияд мәразе мәүт белән сырхау булды. Шәрих дигән кемсәнә аның хәлен сорарга килде. Аннан чыккач, Шәрихтән сорадылар: «Нихәл, Зиядның ни хәле бар?» — диделәр. Шәрих эйтте: «Яхшы, хәзер дә әмарәтен йөртә, әмер кыйла, нәһи кыйла», — диде. Ягъни мөхтәзар булмыш, васыятен йөртмәгә әмер кыйла, миннән соң нәүхә кыйлмаңыз дип, нәһи кыйла дигән сүзне ирадә кыйлды.

Бер падишаһ үзенең якыннарыннан бер кешене урыныннан газәл кыйлды. Бу кеше бер хәйлә белән эт кебек өрергә, бүре кебек уларга, ишәк кебек бакырырга, ат кебек кешнәргә үгрәнде. Беркөн падишаһ тәхетендә ялғыз утырып торганда, бу кеше ишәк төбөнә килеп өрә башлады. Падишаһ эйтте: «Караңыз, эт бар», — диде. Ул арада бу кеше бүре кебек улый башлады. Падишаһ курыкты, тәхетеннән сикереп төште. Янә ул арада бу кеше ишәк кебек бакыра башлады. Падишаһ тәхетеннән чыгып качты. Бу ни тавыш икән, дип чыктылар. Бу кеше ат кебек кешнәде. Моны тотып падишаһка китерделәр. Падишаһ эйтте: «Әй фәлән, сина ни булды, тилердеңме?» — диде. Бу кеше эйтте: «Шулай инде, тәкъсийр, син мине урынымнан төшергәннән бирле Аллаһы Тәгалә эт сурәтенә кертте, бүре сурәтенә кертте, ишәк сурәтенә кертте, ат сурәтенә кертте, янадан элгәреге сурәтемә кертсә дә кадирдыр», — диде. Аннан соң падишаһ, гафу кыйлып, әүвәлге хезмәтен бирде.

Беркөн бер падишаһ бәгъзе вәзирләре белән сәйранга чыкты, йөри торгач, бер жирдә кешеләреннән аерылып ялғыз калды. Үзенә бер карт очрады, ул картка эйтте: «Бабай, син кайдагы?» — диде. Карт эйтте: «Мин ошбу шәһәрдәнмен». Падишаһ эйтте: «Бу шәһәрнең хакиmnәре ничек?» Карт эйтте: «Хакиmnәремез бик залимнар, бик усал кешеләр», — диде. Падишаһ эйтте: «Падишаһ хақында ни эйтәсең?» — диде. Карт эйтте: «Мәмләкәтемездә моның кебек залим падишаһ булганы юк иде, зольмы белән мәмләкәтне корытты», — диде. Падишаһ эйтте: «Мине танымайсың, мин кем?» — диде. Карт эйтте: «Юк, танымаймын». Падишаһ эйтте: «Мин шәһәрнең падишаһы булырмын», — диде. Карт эйтте: «Син мине танымаймысың?» Падишаһ эйтте: «Юк». Карт эйтте: «Мин Гажел кабиләсеннән фәлән углы фәлән мәжнүн, көн сәен ике мәртәбә шулай жүләрләнеп саташып йөримен», — диде. Падишаһ көлдә дә гафу кыйлды вә ингам кыйлды.

Берәу күрдә: бер кешенең өендә матчасы төшеп бара, эйтте: «Бу матчаң төшеп бара, төзәтеп куй», — диде. Ул кеше эйтте: «Тимә-тимә, ул тәсбих эйтә». Бу кеше эйтте: «Мин куркамын, күңеленә йомшаклык килер дә сәждә кыйлыр», — диде.

Бер яшь егет бер карт кешене күрдә, бөкрәеп акрын гына бара. «Бабай, ни жуйдың?» — диде. Карт эйтте: «Әй балам, яшьлегемне жуйдым лабаса», — диде.

Берәу бер заманда: «Шикәр харам, шикәр белән чәй эчү дәрәс түгел», — дип фәтвә бирде. Әмиргә мәгълүм ителәр. Мөфтиләр: «Бу кеше хәлялне харам дип эйтте, кяфер булды», — дип, үтерергә хөкем ителәр, сәясәт мәйданына китерделәр. Әмир эйтте: «Сабыр итеңез, бәлки, ул сүзеннән кайтмады микән, сораңыз», — диде. Бу кешедән сорадылар: «Йә, инде шикәр хақында ни эйтәсең?» — диделәр. Бу кеше эйтте: «Шикәр тәмле, тәкъсийр», — диде. Әмир көлдә дә гафу кыйлды.

Берәу бер галимнән сорады: «Коръән өстендә бет үтергәч, ни булыр, тәкъсийр?» — диде. Галим эйтте: «Шарт итәр», — диде.

Бер кеше бер мулладан сорады: «Баш астына ыштан салып яткач, ни булыр, хэзрэт?» — диде. Мулла айтте: «Баш астың биегрэк булыр», — диде.

Берәү бер кешедән сорады: «Мәсжеттә өйлә намазында сәгатъне бормак ничек булыр, килешерме?» — диде. Ул кеше айтте: «Сәгатенне борып бетергәч, шарт итеп ябарсың да, кеше синең сәгатен бар икәннен белер», — диде.

Бер карья кешесе бер шәһәр кешесендә кунак булып, өй иясе озата чыккач: «Хуш, сау бул, безгә куна алып кил», — диде. Бу кеше айтте: «Аллаһы разый булсын!» — диде. Кунарга кил, дип айтә дип хата фәһемләде.

Берәү бер кешедән пычкы сорады: «Миңа пычкы биреп торсана», — диде. Ул кеше өенә кереп китте дә ышкы алып чыкты. Бу кеше айтте: «Юк, мин пычкы дип айтәмен», — диде.

Беркөн бер мәжнүн өленгесез вә пәрдәсез хәммамга кермеш. Имам Әгъзам хэзрәтләре һәм хәммамда иде, мәжнүнне өленгесез күреп күзләрен йомды. Имам Әгъзамгә тәгъриза мәжнүн айтте: «Йә имам, күзеңз кайчан сукур булды?» — диде. Имам Әгъзам айтте: «Син пәрдәңне ерткан заманда», — диде.

Беркөн бер мәжлестә бер имамнан сорадылар: «Йә тәкъсьыйр, ай башы кайчан?» — диделәр. Бу имам берәз торганнан соң жавап бирде: «Айның әүвәл көне», — диде.

Берәү бер мәжлестә бер имамнан сорады: «Йә тәкъсьыйр, бу чагында Жидегән йолдыз ник артка каладыр?» — диде. Имам айтте: «Күп заманнан бирле йөри торгач, арыгандыр, бәлки», — диде.

Бер кемсәнә Жәгъфәр бин Мөхәммәд разыйаллаһу ганһуга айтте: «Аллаһы Тәгаләгә дәлил ни-нәрсә, әмма галәмнән, гарыздан, жәүһәрдән һичнәрсә зикер кыйлма», — диде. Жәгъфәр айтте: «Син диңгездә йөргәнәң бармы?» «Бар», — диде. «Диңгездә каты жил чыгып, гарык буламыз дип курыкканың бармы?» «Бар», — диде. «Анда көймәдән вә көймәчеләрдән безне коткарыр дип өмидең киселдеме?» — диде. «Бәли, киселде», — диде. «Шул вакытта бу һәлакәттән коткарыр кеше булыр дип күңеләң килдеме?» — диде. «Бәли, котылмак өмидем бар иде», — диде. Жәгъфәр айтте: «Әнә шул Аллаһы Тәгаләдер», — диде.

Бер саилгә айттеләр: «Оялмаймысың, Коръән белән саилчелек кыйласың», — диделәр. Саил айтте: «Сез тик торыңыз, валлаһи, әгәр минем кебек ачыксаңыз вә мохтаж вә ялангач булсаңыз, Коръән китерүче Жәбраил фәрештәне үзен сатар иденез», — диде.

Беркөн шәех Сәгъди хэзрәтләре Шираз шәһәрәндә гизеп йөргән вакытта бер кыз күрдә: гаять томаланып беркәнгән иде. Кызны шәех Сәгъди шул кадәр күрергә ижтиһад кыйлды, күрә алмады. Шул вакытта бер шигыр айтте ки: «Гүзәл вә матур кызлар йөзләрен яшермәенчә йөрсәләр кирәк иде, әмма син йөзеңне өрәтмешсең, ләкин син матур кыз түгелсең, ахры», — диде. Аңа каршы ул кыз: «Матур вә яшь егетләр тугыруга катып йөрсәләр кирәк иде, ләкин син бөкрәеп барасың, мөгәр нәүжәван түгелсең, пәштсең», — диде. Бәс, шәех Сәгъди аннан бик күңелсез булып ханәсенә кайтты, һаман күңелсез, ашамай, эчмәй, сөйләмәй берничә көн йөрдә. Бу эшкә кызы һәм, хәйран булып: «Әй пәдәр, гажәп, кәефеңезгә ни булды? Нич ашамай, эчмәйсез, сөйләшмәйсез», — диде. Шәех Сәгъди айтте: «Әй кызым, үзем һәм белмәймен, шаять ки әжәлем якындыр, чөнки бу заманга кадәр сүздә миңа өстен һичкем чыкканы юк иде, бер жирдә билә вакыйга булды», — дип сөйләде. Кызы айтте: «Әй ата, мин идем ул», — диде.

Бер кеше, бер мөтәсауиф адәм янына барып, өч мәсьәлә сөаль кыйлды. Өвәл айтте: «Ни өчен айтәсез ки, Аллаһы Тәгалә һәр жирдә хәзердер, әмма һич жирдә Аллаһы Тәгаләне күргәнәмең юк, күрсәт. Янә дәхи айтәсез, һәрни кыйлса, Аллаһы Тәгалә кыйладыр, адәмнең һич кодрәте юк вә Аллаһы Тәгаләнең ирадәсеннән башка бәндә һичнәрсә кыйла алмай, дисез. Алай булса гаепле адәмне ни өчен сәясәт кыйлалар? Янә өченчәсе: айтәсез ки, Аллаһы Тәгалә шайтанны ут белән газап кыйлыр, дисез. Хәлбуки шайтан үзе уттан яратылмыш булса, утны ут белән газап кыйлмакның ни мөгънәсе бар?» — диде. Бәс, ул мөтәсауиф жирдән бер таш алды да ул кешенең башына орды, ул кеше егълап казый янына китте, айтте: «Фәлән заһидтан өч мәсьәлә сорадым, мәсьәләмә жавап бирмәде. Башыма таш белән орды, инде башым авыртадыр», — диде. Бәс, казый, ул заһидны чакыртып: «Ни өчен бу адәмнең башына таш белән ордың вә сораган мәсьәләсенә жавап бирмәдең? Сине сәясәт кыйлсам кирәк», — диде. Заһид айтте: «Әй казый әфәнде, башына таш белән ормакым мәсьәләсенә жаваптыр, инде башының кайсы жире авырта икән, күрсәтсен», — диде. «Мин һәм Ходаны күрсәтермен, янә хозурыңызга килеп ник егъльидыр, чөнки мин һәрни кыйлсам, Хода ирадәсе белән кыйлдым, Хода ирадәсеннән башка кыйлмадым. Минем ни кодрәтем

бар, дәхи ул адәм үзе туфрактан яратылмыш икән, туфрак ник аның башын авырттырсын, юкны сөйли», — диде.

Ул кеше шәрмәндә булып калды. Казый дәхи ул заһидның бу жавабына тәхсин кыйлды.

Һарун әр-Рәшиткә сатмак өчен бер жария китерделәр. Һарун жариягә дикъкәт белән карап күрдә; жария зуррак борынлы, битендә берәз сипкелләре бар. Жарияне сатучыга әйтте: «Әгәр йөзәндә сипкел булмаса вә борыны мөгътәдилрәк булса, алыр идем», — дигәч, жария дәрхаль: «Йә әмирел-мәминин, рөхсәт боерылыр исә бер сүзем бардыр», — диде. Һарун рөхсәт бирде. Жария әйтте: «Әй әмирел-мәминин, киек дәхи бәдәр, ягъни ундүртенче кичә, ай күркәмлек белән мәгъруф икән, киекнең борыны игътидалдан хариж бәдәрнең дәхи йөзәндә сипкелләр бар», — диде. Бәс, Һарун ул жариянең фәсахәтенә күрә кабул итте.

Маэмүн хәлифәгә беркөн сатарга бер жария китерделәр ки, хәсэн вә жәмалда бинәзыйр вә һөнәр вә кәмәлдә битәкъсыйр, ләкин аксак иде. Бәс, Маэмүн жариядә бу ноксанатны күреп: «Юк, кирәк түгел, бар, алып кит», — диде. Жария, бу сүзләргә ишеткәч: «Йә әмирел-мәминин, миндә булган гаеп вә ноксан хәжәтеңез вакытында сезгә күрәнмәс ул», — диде. Аннан соң Маэмүн бу жариянең билә дәрхаль жавап бирүенә хуш вакыт булып әмер кыйлды, бу жарияне әмир өчен сатып алдылар.

Тый кабиләсе гарәпнең башка кабиләсеннән бер сабый баланы әсир итеп киткәннәр иде. Ул баланың атасы барып углын хәляс кыйлмак өчен бер микъдар мал бирмәкче булып, мәзкүр кабилә әһеле күбрәк мал сораганлык сәбәплә, бу кешенең ул кадәргә хәле житмәслек булгач, Фәрактан дигән ике кәүкәбне жәбел Тый үзәрәндә иртә вә кич дахил кыйлгучы Бари Тәгалә белән касем итәмән ки, шул әйткәнәннән гәйре бирергә кодрәтем юктыр дип, мәэюс булып, углыма хәляс тарикын белдердем. Шаять, фәһем итәр, дип тынычлап кайтып китте, ягъни гүяки углына мәзкүр сүз белән жәбел Тый тарафында булган Фәрактангә кич белән кач димәгә ишарәт кыйлды. Углы гаять фәһим вә зирәклегә сәбәплә шул кәйфиятчә качып нәжат тапты.

Бер фәкыйрь бер бәкъкальнең дөкяненә бер нәрсә сатып алмага барды, тиз-тиз дип ашыктырды. Бәкъкальнең дөкянендә башка кешеләр һәм нәрсә алырга килгәннәр иде. Житешә алмаганлыктан, фәкыйрь ашыктырган өчен фәкыйрьне сүкте. Бу фәкыйрь аягыннан башмагын салды да башмак белән дөкяненең башына сукты. Бәкъкаль, казыйга барып, шикаят кыйлды. Казый дәрхаль, фәкыйрьне чакыртып: «Әй фәкыйрь, ул бәкъкальнең башына ни өчен суктың? Олуг гаеп эшләдең, мин сине сәясәт кыйлыр идем, фәкыйрьлегәң өчен гафу кыйламын. Бар ул бәкъкальгә ярты алтын бир, разый кыйл», — диде. Фәкыйрь дәрхаль кесәсеннән бер алтын чыгарды, казый кулына бирде вә башына башмак белән бер мәртәбә сукты, әйтте: «Әгәр казыйның хөкеме шул булса, яртысын бәкъкальгә бир, яртысы үзәң булсын», — диде.

Бер шагыйрь бер бай адәмнең ханәсенә барды, байны мәдехләп, шигырь әйтте. Ул бай адәм монар бик хушнуд булды. Әйтте: «Хәзер дә минем кулымда акчам юк, ләкин ашлыгым бик күп, иртәгә кил, сиңа ашлыктан бернәрсә биреп жибәрермен», — диде. Шагыйрь иртәгәсен янә байның ханәсенә килде. Бай әйтте: «Нихәл, ник килдең?» — диде. Шагыйрь әйтте: «Кичә ашлык бирермен дип вәгъдә кыйлган идең, аның өчен килдем», — диде. Бай әйтте: «Гаҗәп, син ахмак икәнсең, син мине сүзең белән хушнуд кыйлдың, мин һәм сине сүзем белән хушнуд кыйлдым», — диде.

Имам Әүзагый хәзрәтләре янында күп адәмнәр бар иде, һәр тугырыдан күп сүзләр сөйләштеләр. Араларында бер әгъраби бар иде, һич тә сөйләшмичә тик утырды. Әйттеләр: «Ник син бер дә сөйләшмәйсең?» — диделәр. Әгъраби әйтте: «Ир кешенең өләше колагындадыр, телендәгә өләш гәйреләр өчендер», — диде. Әүзагый әйтте: «Сөйләштемә сезгә, әмма яхшы сүз әйтте», — диде.

Бер хәкимнән сөаль кыйлдылар: «Адәм угланнарында күп гаепләр бардырмы?» — диделәр. Хәким әйтте: «Адәмдә күрәнгән гаеп вә косурны санап бетерер хәл юк аны, ләкин адәмдә бер сыйфат бардыр ки, әгәр адәм аны истигъмаль кыйлса, жәмигъ гаепләрдән сәламәт булыр ки, ул сыйфат телен сакламактыр», — диде.

Мәлик Бәһрам бер кичәдә үзенең хәсы бакчасында утырганда, колагына бер кош тавышы килде. «Дәрхаль угын, жәясен алды да телен сакламак ни гүзәл эштер, әгәр телен сакласа иде, ягъни тавыш бирмәсә иде, һәлак булмас иде», — диде.

Хәсэн Бәсри хәзрәтләренә әйттеләр: «Сине фәлән кеше гәйбәт итте», — диделәр. Хәсэн дәрхаль ул гәйбәт кыйлган кешегә бер табак хөрмә жибәрде. Ул кеше, хөрмәне алган сәгатә Хәсэн Бәсрига килеп:

«Мин сезне гайбэт кыйлмыш икән, миңа һәдия жибәрмәкенеңдә ни сәбәп бардыр?» — диде. Хәсән әйтте: «Син миңа изгелегенә жибәрдең, мин дәхи аның мөкәфәтенә хөрмә жибәрдем», — диде.

Мәғлүм булды ки: гайбэт кыйлган кешенең изгелеге гайбэт кыйлынмыш кешегә бирелер, вә аның гөнаһысы гайбэт кыйлгучыга йөкләтелер, имеш.

Мөгавия разыйаллаһу ганһу Әхнәфкә әйтте: «Мин ишеттем ки, син безнең хакымызда шулай-болай дип сөйләмешсен», — дип мөляхәзә кыйлмак булганда, Әхнәф инкяр итте, яғни: «Сөйләгәнем юк», — диде. Мөгавия янә тәкрар: «Тәхкыйк мин ышанычлы кешедән ишеттем», — диде. Әхнәф әйтте: «Ышанычлы кеше гамазлык кыйлмас», — дип, мәғкуль жавап белән котылды.

Мөхәммәд бин Васигһның уч табанына сызлавык чыкты. Әйттеләр: «Бу зәхмәткә бер дәва итәек», — диделәр. Әйтте: «Тимәңез, тимә, Аллаһы Тәгаләгә шөкер итәмен ки, әле дә күземә чыкмады», — диде.

Бервакытны һарун әр-Рәшит сырхау булып сикәтләнгәч, ибн Сәмәк килде, әйтте: «Йә әмирел-мөеминин, Аллаһы Тәгалә сине зикер кыйлды, син һәм аңа шөкер кыйл, аны зикер кыйл», — диде.

Хикәят кыйлынмыштыр ки: Мәәмүн хәлифә бервакытны Мәрүдә хотбә укыганда, халык бик йөткереште. Мәәмүн хәлифә әйтте: «Әй жәмәгать, кемнең ютәле булса, хәмер серкәсә эчсен», — диде. Эчтеләр һәм шифа таптылар.

Гасан Рәкькада вали булып торган заманында сырхау булды, һичбер ашны, хәтта һичбер дәваны кабул итмәде. Әбү Габбад дигән бер табиб бар иде, ул әйтте: «Бу авыруның сәбәбе һавадыр, табигатенәз һаваны үзгәлгәндер», — диде. Әмер кыйлды, Бәғъадтан ничә жәраб тутыртып һава китертте, көн саен жәрабтан Гасанның йөзенә һава жибәрер иде, ахыр Гасан сәләмәтләнде.

Бервакытны Мәәмүн хәлифә Тарсуста баш авыруы пәйда булып сырхау булды. Кайсар аңа язды: «Мин ишеттем ки, баш авыруы белән мөбтәлә икәнсез, ошбу бүрекне башыңызга киңез, баш авыруыңыз, шаять, тәскин булыр», — дип, бер бүрек жибәрде. Мәәмүн бүрекне алды, ләкин мәсмүм булмагай иде, дип кияргә курыкты. Бүрекне китергән кешегә кидерде — һичнәрсә юк, башы авырта торган кешегә кидерде — авыруы туктады, үзенә башына киде — баш авыруы басылды.

Бер гарәпкә әйттеләр: «Йә гарәп, ни-нәрсәдән шикаят кыйласың, яғни сырхавың ни-нәрсәдер?» — диделәр. Гарәп әйтте: «Гөнаһымдыр». Әйттеләр: «Ни-нәрсә иштиһа кыйласың», — диделәр. Гарәп әйтте: «Жәннәтне иштиһа кыйламын». «Табибны чакыраекмы?» — диделәр. Гарәп әйтте: «Табибым мине авыру кыйлды, теләсә, үзе янә дәвасын бирер», — диде.

Бервакыт пәйгамбәр галәйһиссәлам бер сырхау егет янына керде, әйтте: «Әй егет, хәлең ни кәйфияттә?» — диде. Егет әйтте: «Аллаһы Тәгаләдән сикәтне өмид итәмен, гөнаһымнан куркамын», — диде. Пәйгамбәр галәйһиссәлам әйтте: «Алай булса бәндәнең кәлебәндә ул икесе дә жыелмас, мәгәр Аллаһы Тәгалә өмид иткәнән бирер, курыкканнан хәләс кыйлыр», — диде.

Бер мәдәни Шам шәһәрәндә сырхау булды. Күршеләре хәлен сорый килделәр: «Ни хәлең бар, ни иштиһа кыйласың?» — диделәр. Ул мәдәни әйтте: «Иштиһам шулдыр ки: адәмне күрмәсәм икән», — диде.

Берничә кеше бер авыруның хәлен сорый бардылар, авыру янында бик озак утырдылар. Ул сырхау кеше әйтте: «Авыру кеше гыядәт кыйлына, сау кеше зыярәт кыйлынадыр», — диде. Яғни китенәз инде дигәнгә ишарәттер.

Сәр Сактый хәзрәтләре әйтте: «Бервакытны Тарсус шәһәрәндә идем, сырхау булдым, хәләмне сорый килделәр, бик озак утырдылар, үземә мәләләт хасыйл булды, әйттем: «Илаһи, йа Рабби, авыру хәлен ни кәйфияттә сорарга кирәк, гыядәтнең кәйфияте ничектер, безгә үгрәт», — дидем. Яғни морадым авыру хәлен сорарга барсаң, авыру янында озак торма, димәк иде», — диде.

Бер кеше бер табибка шикаят кыйлды: «Эчем авырта», — диде. Табиб әйтте: «Ни-нәрсә ашаган иден?» Ул кеше әйтте: «Балык, сыер ите, йомырка ашаган идем», — диде. Табиб әйтте: «Бак, кара, үләрсең, әгәр моннан үлмәсәң, үзеңне Каф тавыннан ыргыт», — диде. Моннан үлмәй калсаң, Каф тавы башыннан егылсаң, бәтарикь әүлә булмасың, димәктер.

Берәү бер табибка әйтте: «Эчем авырта», — диде. Табиб әйтте: «Ни ашадың?» — диде. Ул кеше әйтте: «Арпа икмәге белән көрпә чылатып ашаган идем», — диде. Табиб әйтте: «Син байтарга бар, мин ишәккә дару итә белмәймен», — диде.

Бер кеше бер табибка килде: «Дэва кыйлсана, корсагым авырта», — диде. Табиб эйтте: «Ни-нәрсә ашаган иден?» Ул кеше эйтте: «Күгәргән икмәк ашаган идем». Табиб килде дә күзенә дару бирә башлады. Бу кеше эйтте: «Минем күзем авыртмай», — диде. Табиб эйтте: «Күзең сәламәт булса, көйгән икмәк ашамас иден», — диде.

Беркөн Маэмүн хәлифә бер табибка: «Табигатем бозык», — дип шикаять кыйлды. Табиб эйтте: «Салкын су эчмә, юеш нәрсә ашама», — диде. Маэмүн эйтте: «Алар булмаса, сиңа да хажәт төшмәс иде», — диде.

Бер гарәп бер кол сатып алды. Бу гарәпкә эйттеләр: «Бу колның авыруы бардыр, түшәккә сиядер», — диделәр. Гарәп эйтте: «Әгәр түшәк тапса, кирәк бер чиләк сисен», — диде.

Бер табиб, бер зыярәт тугырысыннан узып барганда, бөркәнәп качып барыр. «Ник алай итәсең?» — диделәр. Эйтте: «Бу мәетләрдән ояламын», — диде. «Ник?» — диделәр. Эйтте: «Бу мәетләрнең күбесе минем даруым белән үлгәннәрдер», — диде.

Нишам бин Габделмәликне бер кемсәнә муажәһәтән, ягъни үзе алдында мәдех итте. Нишам эйтте: «Әй кемсәнә, бер кешенең йөзенә каршы мәдех итмәк, ягъни үзенә алдында мактамак мәнһи түгелме?» — дип тәгърыйз кыйлды. Ул кеше эйтте: «Йә әмирәл-мәэминин, мин сине мәдех итмәдем, ләкин Аллаһы Тәгаләнең сиңең үзәрендә булган нигъмәтен зикер кыйлдым, таки Хак Тәгаләгә шөкерне тәждид вә тәкрат иткәйсең», — дип, хакиманә жавап бирде. Нишам эйтте: «Ошбу жавабың әүвәлге мәдехеңнән гүзәлдер», — дип, күп гатыя ихсан кыйлды.

Вә дәхи бер балигъ адәм көрамадан бер кешене билә мәдех кыйлды ки: «Ул фәлән кемсәнә шундаен кешедер ки, сөйләшкәндә замана халкының фәсихракыдыр вә, үзенә дәхи берәү сүз сөйләсә, икътизаи дираять үзә аның сүзен тыңламакта заманасының әхсәнедер. Ягъни берәү сүз сөйләгәндә, ул сөйләгүче кеше сүзен бетермәй торып, аннан колагын алмас, әтрафка нәзар салмас, ошбу рәвеш сүз тыңламак кәмәль гакулдан килер, вә берәү икенче кеше аңа сүз сөйләшкәндә, әтрафка карар. Ул кеше сүзен бетермәс борын сүз башлар, бу аның хиффәт гакулына вә мөрәвәтенең юклыгына дәляләт кыйлыр», — димәктер.

Әбү әл-Гатаһия дигән мәшһүр шагыйрь Гомәр бин әл-Галәне бер касыйдә белән мәдех кыйлгач, Гомәр аңа житмеш мең дирһәм ихсан кыйлып, өстенә житмеш кат хилгать кидерде, шөйлә ки, ул хилгатьләрнең авырлыгыннан кыймылдарга кодрәте калмады. Бу ихсанга башка шагыйрьләр хөсед кыйлып, тагнә кыйла башладылар. Гомәр аларның тагнәсен ишеткәннән соң, аларны илзам кыйлмак өчен, һәммә шагыйрьләрне хозурына чакыртып: «Әй бәлигъләр вә шагыйрьләр гөрүһи, бер-беренеңгә кыйлган хөседеңезгә тәгажжәб итәмен ки, араңыздан бәгъзеләреңез безне мәдех өчен касыйдә нәзым итмеш идеңез ки, илле биткә кадәр исемем зикер кыйлынмай бары тәшбиһат булып, илле биттән ары һәм мәдех мәзмуны чыкмас иде». Әмма Әбү әл-Гатаһия, аз гына бәет белән мине мәдехтә билә нәзым итәр дип, мәзкүр Гатаһия шагыйрьнең кыйтгасын укып, шагыйрьләрне мөлзәм кыйлды. Кыйтгаи Гатаһия: тәхкыйк мән әмир Гомәрнең дәрәһенә интисаб риштәсен баглаган вакытымда замананың миһнәтләреннән имин вә сәламәт булдым. Әгәр адәмнәр кадир булсалар иде, әмиргә тәгъзыйм вә ижлал өчен йөзләренең тиресеннән башмак тегеп, әмирнең аягына кидерерләр иде. Әй әмир, атланачак атлар сиңа хәлләреннән шикаять итәрләр, зирә сиңең өчен чүлләрне, вә озак жирләрне, вә комнарны катыгъ итмешләрдер, ягъни кәрәмеңнең шөһрәте галәмгә жәелмәк белән озак жирләрдән халык, сиңең ихсаныңны тапмак өчен, атларга менеп килерләр вә халык сиңа килгән вакытларында жиңел килерләр, ягъни буш капчык алып килерләр, киткән вакытларында агыр китәрләр, ягъни ихсаның белән капчыкларың тугырып китәрләр, димәктер.

Беркөн пәйгамбәр галәһиссәламнең хозурына Хәбәш мәлик тарафыннан илчеләр килеп, хаке паенә йөз сөргәннәреннән соң хәзрәти Рәсүл үзе ул илче мөсафирларга хезмәткә торды. Әсхаб кирам разыйаллаһу ганһуга эйттеләр: «Йә Рәсүлуллаһ, сезгә зәхмәт булмасын, без хезмәт итәек», — диделәр. Пәйгамбәр галәһиссәлам эйтте: «Алар үзләре дә минем сәхабәләремә хезмәт иттеләр иде», — диде.

Сәгыйд бин әби Вәккас Күфәдә вали иде. Бер кеше килеп: «Әй әмир, сиңең үзәрендә изгелегем бардыр», — диде. Сәгыйд эйтте: «Ул ни изгелектер?» Ул кеше эйтте: «Бер заманда жәнәбыңыз бер тарафка барганда, атланган атыңыз сөртенеп, сезне өстеннән төшергәч, хезмәтчеләреңез яныңызда юк иде, мин барып кулыңыздан тотып, сезне атыңызга атландырдым вә атыңызга су эчәргән идем», — диде. Сәгыйд эйтте: «Моңарчы син кайда иден, ягъни ник килмәдең?» — диде. Ул кеше эйтте: «Килгән идем, хадимнәреңез хозурыңызга юл бирмәделәр», — диде. Сәгыйд эйтте: «Әй кеше, ул хадимнең сине мәныг

иткәнәнә мөҗазат, сиңа ике йөз мең дирһәм әмер иттек, бирелсен, бу мәкяфәтемез безгә якынлыгыгызга сәбәп булсын», — диде.

Имам Шәфыйг хәзрәтләре беркөн Мисырда тимерчеләр урамыннан барганда, камчысы кулыннан төшеп китте. Моңы күргәч тә дөкяненнән бер кеше чыгып, камчыны алды, туфрагын сөртеп, имамның кулына бирде. Имам Шәфыйг хәзрәтләре янында булган хезмәтчеләреннән берсенә: «Әй фәлән, яныңда никадәр нәкыд бар?» — диде. Ул хадим әйтте: «Ун алтын бардыр», — диде. Имам әйтте: «Ул алтыннарны камчыны алып биргән адәмгә бир, бу аз булды, гаеп итмәсәнә дип гозер телә», — диде.

Бер рави хикәят кыйлмыштыр ки: «Бер кешенең Сафа белән Мәрвә арасында катырга менеп таваф кыйлганын күрмеш идем. Бер заманнардан соң ул кешене юлда күрдем, жәяүләп барыр. «Бу ни хәл, сиңең катырың бар иде ләбаса, хәзер дә жәяү барасың», — дидем. Ул кеше әйтте: «Халык Кәгъбәтулланы тәгъзыйм өчен жәяү йөргән вакытта, мин катырга менеп йөрдем. Гадел илаһи икътисасынча халык атланып барганда инде жәяүгә калдырды, вә фәкыйрьгә калдым», — диде».

Яхъя бин Әксәм хикәят итмештер ки: «Көннәрдә бер көн һарун әр-Рәшитнең хозурына бардым. һарун хәзрәтләре, башын иеп, фикер вә тәммелдә торыр, мине күргәч: фәлән бәетне әйткән кешене син беләмесең? диде. Мин әйттем: «Әй әмирел-мәминин, бу бәет Габид бин Әбрасныңдыр ки, ул Габиднең бу бәет белән гажәп вакыйгасы бар», — дигәнәнән соң, Габидне китерсеннәр, дип әмер кыйлды. Бәс, Габид килеп әмирнең хаке пасәнә йөзен сөргәннән соң, хәлифә әйтте: «Әй Габид, ошбу бәетнең кыйссасыннан хәбәр ит». Габид әйтте: «Әй әмирел-мәминин, еллардан бер ел хаж сәфәренә чыкмыш идем, бер каты эссе көндә чүлнең уртасында хажиләр кафиләсендә жәмигъ этрафны ихата кыйлып, бер олуг сайхә вә фөръяд белән бер елан зохур итте. Ни вакыйга бар, дип тәфтиш кыйлып карадым, сораштым. Кафиләнең алдына бар, күрерсең, диделәр. Барып күрдем. Бер кара шәжаг, ягъни бер олуг кара елан, юлны кисеп юлда аркылы ятыр, үгез кебек фөръяд кыйлып үкерер. Мин хәйрәт, ни эшләргә белмәдем, икенче тарафтан китәек, дип карадык. Янә кафиләнең алдына барып ятты. Белдем ки: моның сәбәбе бардыр, Аллаһы Тәгаләгә тәвәккәл вә игътимад кыйлып, Аллаһының бәндәләрен бу һәлакәттән хәлас итеп булмас микән, дип, үземне фида кыйлып, бер турсык су алдым, кылычымны суырып аждаһаның янына бардым. Инде өстемә атылып микән дип торган идем, һаман ятыр. Янә янынарак бардым, мине күргәч, авызын ачты. Миндә су барын хис кыйлса кирәк, дип, суны турсыгымнан кисмәккә салган кебек аударып, авызына салдым. Бер турсык суны тәмамән эчеп бетергәч, комда берәз аунады да, сузылып, бер тарафка таба китте, безгә хәмлә кыйлмыш икән, зарар итмәнчә киткәнәнә тәгажәб иттем.

Аннан юлымызга сау-сәләмәт киттек. Хаждан соң янә шул юлдан кайткан идек, мөкаддәмдә ул еланга очраган жирдә янә кич кунмак тугыры килде. Караңгы кичәдә юлның читенә чыгып, зикер вә тәсбих белән берәз ятып йокыга китмешмен. Бервакыт күземне ачып карасам, кафилә кузгалып китмеш, бары мин калдым. Хәйран булып ни итәчөгемне белмәнчә торганда, колагыма бер тавыш ишетелде, дикъкәт кыйлып тыңладым, бер кеше ошбу бәетне укыды: «Әй атын жуйган кемсәнә ки, янында мэдәд вә ярдәм итүче кешесе юктыр, ошбу кәнеж тәвә ки яныңдадыр. Атлан, үз тәвәңне дәхи алып, кичә караңгылыгын изалә кыйлгач, ягъни таң аткач, ул кәнеж тәвәдән төш, буш жибәр», — дип бу шигырьне укыгач, күрдем ки: янымда бер кәнеж тәвә вә бер тарафымда үз тәвәм торыр. Ул кәнеж тәвәгә мендем, үз тәвәмне житәкләдем, үзем ун мил кадәр киткәч, кафилә күренде, вә атланган тәвәм туктады. Белдем ки: төшәргә вакыт житте. Дәрхаль төштем, үз тәвәмә атландым, әйттем: «Әй кәнеж тәвә, кич караңгы вакытта син юл күрсәтеп, бәла вә михнәттән хәлас булдым, халикымыз булгучы Аллаһы Тәгаләгә касәм итәрмән ки, чүлдә бу изгелекне иткән кем иде, миңа хәбәр бир», — дидем. Ул кәнеж тәвә дәхи миңа жавабән шигырь белән жавап бирә ки: «Мин ул еланмын ки, син миңа су эчереп, хәрарәтемне дәфыг кыйлмага сәбәп булдың. Аллаһы Тәгалә сусамактан хәйрәттә калганнарның зарарын дәфыг итәр, су бирмәк белән миңа жумартлык кыйлдың вә туйганчы эчердең. Бу минем сиңа мэдәккә килгәнәм миңа иткән изгелегеңнең жәзасыдыр, ләкин моңы мөкяфәт санамам, шөкер иткән хәлендә кит, Аллаһы Тәгалә сиңа ихсан кыйлсын» (Тәржемә. — *М.Г.*).

Берәү бер кешегә әйтте: «Мин сиңе яратамын», — диде. Ул кеше әйтте: «Бәли, раст әйтәсең». Бу кеше әйтте: «Аны кайдан беләсең?» Ул кеше әйтте: «Аның өчен минем сиңең белән уртаклыгым юк, алышым-бирешем юк, син минем карендәшем түгел», — диде.

Берәү бер кешедән сөаль кыйлды: «Фәлән кеше хақында ни әйтәсең?» — диде. Ул кеше әйтте: «Бик сыер сымак нәрсә ул», — диде. Анда икенче кешеләр бар иде, әйттеләр: «Әгәр ул кеше Бәни Исраил кавеме эчендә булса, Бәкарә сүрәсе ингәч, аннан гайрене зәбех кыйлмаслар иде», — диделәр.

Сократ хәкимгә әйттеләр: «Адәмиләрдән һичкем гаепсез кеше бармы?». Сократ әйтте: «Әгәр адәм дә булып, гаебе дә булмаса, ул кеше үлмәс иде», — диде.

Берү бер кешене зэм кыйлды: «Билә азгынлыкның гаясенә нәһигә мөхаләфәттә ниһаясенә иреште», — диде.

Әбү Тыйб әт-Таһири һәрзаман Бәни Саманны яманлар иде вә гайбәт кыйлыр иде. Бервакытны Насыр бин Әхмәд дигән кеше аңа әйтте: «Инде кай заманга чаклы адәм ите белән икмәкне бергә катыштырып ашыйсың?» — диде. Аннан соң Әбү Таһир гайбәттән тыелды.

Бер түбә өстендә кәжә бәрәне тора, астыннан бер бүре үтеп бара, кәжә бәрәне бүрене зэм кыйлды, сүкте. Бүре әйтте: «Юк, син мине сүкмәйсең сүгүен, ләкин син тора торган түбә мине сүгәдер», — диде.

Мөтәвәккил хәлифә Әбү әл-Гыйна дигән шагыйрьдән сорады: «Халыктан кемнәрне мәдех итәсең вә кемнәрне һөжү кыйласың?» — диде. Әбү әл-Гыйна әйтте: «Әй әмирел-мәэминин, халыктан изгелек иткән гөрүһни мәдех, вә сәна, вә явызлык иткән кешене зэм вә һөжү итәмен», — диде.

Гарәп шагыйрьләреннән Хәтыйә дигән шагыйрь кешене яманларга вә һөжү кыйлырга мөдавәмәт кыйлыр иде. Беркөн һөжүне касд итеп, ләкин һөжү кыйлынмыш кемсәнә булмагач, бәет инша кыйлды, ягъни: «Мин бу көн яман сүздән гайре сүз әйтмәскә иреннәрәм әба кыйлды, ләкин мин яман сүзне кем хакында сөйләгүче булмакымны белә алмадым», — димәктер. Бу бәетне инша иткәннән соң, бер күлгә карап, суда үзенә йөзән күргәч, дәхи инша кыйлды вә бу бәет белән үзен-үзе һөжү кыйлды: үзем өчен бер йөзән күрәмен ки: Хак Тәгалә аны кабах халык итмештер ки, ул йөзән хамәиле булгучы мин үзем кабах булырмын, димәктер.

Бер гакийль кемсәнә әйтте: «Мине мәдех кыйлсалар да, зэм кыйлсалар да бәйләнмимен, мәдех, зэм миңа бәрәбәрдер», — диде. Әхнәф ул кемсәнәгә әйтте: «Алайса халык мәшәкәт чиккән жирдә син нәфесең рәхәт бирәсең, имеш», — диде.

Бәшар дигән шагыйрь һәм һөжү кыйлучан иде: «Сине һөжү кыйлырмын», — дисә кирәк. Аңа бер кеше әйтте: «Син мине һөжү иткән заман кызыммы вафат булыр яки игенлегемме харап булыр», — диде. Бәшар әйтте: «Кызың да вафат булмас, игенлегең дә харап булмас», — диде. Аннан соң ул кеше әйтте: «Инде бу зарарлардан берсе дә булмаса, аягым бугазынача мадәрәңнең яшерен әгъзасына булсын», — дип зэм кыйлындан хәвефе юклығын бәян кыйлды. Бәшар әйтте: «Ни өчен башыңны калдырдың?» — диде. Ул кеше әйтте: «Аннан соң ни эшләрсен икән, аны күрмәк өчен калдырдым», — дип, бихәялыкны тәкид итмештер.

Мәзкүр Бәшар Мәһдине вә Ягъкуб бин Даудны һөжү кыйлды. Бәс, Ягъкуб бин Дауд Мәһди хәлифәгә аның һөжүен хәбәр биргәч, хәлифә, ачигъланып; «Бәшар Басрада иде, аның эшен бетермәк өчен Басрага тәвәжжәһ кыйлды. Басрага кергәндә зоһа вакыты иде, бер азан ишетте: «Караңыз, бу азан әйткән кемдер?» — дип әмер итте. Күрделәр: Бәшар, имеш. Сәрхуш булган хәлдә тотып, хәлифәгә китерделәр. Хәлифә әйтте: «Әй зиндикъ, гажәп азан әйттең», — дип, алтмыш камчы сукмага әмер итте. Алтмыш камчы органның бәгъдендә һәлак дәрәжәсенә житкәч, бер сәфинәгә куйдырды. Бу Бәшар сәфинәгә кергәндә: «Кяшки мине Әбү Шәмакмак күрсә иде», — дип, тәмәнни кыйлды. Чөнки Әбү Шәмакмак мөкаддәмдә Бәшарны һөжү итмеш иде, гайне вакыйг булды, димәкне эстәде.

Берничә заманнан соң анда вафат булып, жөссәсен диңгезгә ташладылар. Диңгездән читкә кагылып чыкты, әкърибасы алып юып күмделәр. һөжүеннән рәнжәгәннәре өчен һичкем жөназасына бармады, һәлакәнә мәсрүр булдылар.

Әбү Дәлләмә дәхи латаиф белән мәшһүр иде. Бервакытны бер кеше белән дәгъвасы булды, ул вакыт Бәгъдадта Гафия исемле казий иде. Аңа мөрафәга кыйлдылар. Әбү Дәлләмә казийны күргәч, бәет нәзым кыйлды: халыкның зиядә гакийль вә эш күргәннәре, жәдәлгә вә илзамга кадирлары минем белән мөхасамә кыйлдылар. Мин дәхи, алар белән озак заманнар мөхасамә итеп, Хак Тәгалә хөжәтемне вә сәнәдемне батыйль кыйлмады вә мине жаваптан гажиз итмәде, аларга галиб килдем, шул казийлар кем казасында золым кыйлса, ул казийлардан куркамын, ләкин, әй Гафия, синнән курыкмаймын ки, золым итмәссең, димәктер. Бәс, Гафия бу бәетне ишеткәннән соң: «Әй Әбү Дәлләмә, әмирел-мәэминингә синнән шикаят итәрмен ки, мине бу нәзым белән һөжү кыйлдың», — диде. Әбү Дәлләмә әйтте: «Әгәр шикаят итеп бәетемне дә зикер кыйлсаң, сине газел итәр», — диде. Гафия әйтте: «Ни өчен?» Дәлләмә әйтте: «Синәң мәдех белән һөжүне аерып белмәгәнәң өчен», — диде. Бәс, Мансур хәлифә Әбү Дәлләмәнең Гафиягә биргән ләтыйфә жавабын ишетеп, эче катканча көлдә вә Әбү Дәлләмәгә күп гатыялар ихсан кыйлды.

Мәзкүр Әбү Дәлламәнең хикәяләрәннәндер ки: беркөн Әбү Дәлламә Мәнди хәлифәнең хозурында иде, ул мәжлестә хәлифәнең әкәрибасыннан Исмәгыйль бин Гали, вә Гайса бин Муса, вә Габбас бин Мөхәммәд, вә Бәни Һашимнан дәхи берничә адәм бар иде. Хәлифә әйтте: «Йә әби Дәлламә, әгәр бу мәжлестә булганнардан берсене һөжү итмәсәң, телеңне кисәрмен», — дип ямин итте. Әбү Дәлламәгә хәйрәт гарыз булып, мәжлестәгә кешеләрдән һәрберенең гүя ризалыкларын хасыйл итмәк өчен күз салды. Ләкин берәүдә дә ризалык галәмәте сизелмәгәч, чөнки үзе һәм шул мәжлес әһеләннән булганга күрә үзен һөжү кыйлды ки. Әбү Дәлламә ошбу һөжүне тәмам кыйлганнан соң, теле киселүдән үзе котылып, дәхи яминнән хәлифәне коткарган өчен мәжлес халкы һәммәсе гаять мәсрүрән көлешеп, Әбү Дәлламәгә күп бәхшишләр кыйлдылар.

Зорафаның бәгъзеләрәннән, фәлән-фәлән кешеләр хакында ни әйтәсең, дип сорадылар. Әйтте: «*Һума ал-хәмрү вәл-мәйсир вә исмүһума әбәрү мин нәфғуһума*», — дип битарыйкыл-икәтибас һөжү кыйлды, ягъни алар хәмер белән комар кебектер, ягъни зарарлары файдаларыннан күбрәктер, димәктер.

Бәгъзе зөрафага: «Фәлән ниндәен кешедер?» — диделәр. Әйтте: «Бозыклыкта тезгене озын, төзеклектә аршыны кыска, явызлыкта сикерер вә изгелектә утырыр», — диде.

Берәүгә әйттеләр: «Син фәлән кешене гяһан мактыйсың, гяһан һөжү кыйласың», — диделәр. Ул әйтте: «Мин аны һөжү кыйлып, соңыннан мәдех иттем, эшраф һөжү вә мәдех кыйлындан хали булмаслар», — диде. Ягъни һөжү кыйлынмыш булмак, вә мәдехләнмеш булмак эшраф вә яхшы кешеләр шаәныдыр, филхәкыйкатъ, халык мактаса да, яхшы кешене мактай, яманласа — яхшы кешене яманлай, яманны яманламакта ни мәгънә?

Бер кемсәнә бар иде, жәмәгәте ни-нәрсә хажәт сораса, һаман, юк, ди иде. Аңа бер кеше әйтте: «Әй фәлән, син юк дигән сүзеңне бик күп әйтмә, оҗмахта «юк» дигән нәрсә юктыр», — диде.

Бер хәсис саран кемсәнә хакында бер кешегә әйттеләр: «Әй фәлән, син фәлән кешенең тәгамын бер-бер ашаганың бармы?» — диделәр. Әйтте: «Юк, ләкин ул ашаганда, аның ишек төбәннән узганым бар», — диде. Әйттеләр: «Аның ашаганын кайдан белден?» — диделәр. Ул әйтте: «Хезмәтчеләре өе тирәсендәге чебәннәрне куалар иде», — диде.

Бер кемсәнәгә әйттеләр: «Мөхәммәд бин Яхъя сиңа бер-бер киём кидергәнә бармы?» — диделәр. Ул кеше әйтте: «Әгәр аның бер амбар тулы инәсе булса, Ягъкуб галәйһиссәлам жәмигъ пәйгамбәрләре үзенә шәфагатьче итеп, фәрештәләре замин итеп, әүлияларны гуаһ итеп, Йосыф галәйһиссәламнең арттан ertyлган күлмәген тегәр өчен гарияткә бер инә сорарга килсә дә, гарияткә бер инә биреп тормас», — диде.

Ибн Әхмәд дигән бер шагыйрь бер шәһәрдә Гоммар бин Мәсрук дигән кешенең ханәсенә төште. Аңа әйттеләр: «Кемгә төштең?» — диделәр. Ул шагыйрь әйтте: «Ибн Хәсыйбкә төштем, әмма икмәк үземнән», — диде. «Ник алай», — диделәр. Ул әйтте: «Аның икмәгенә язылган «ля хафиза иллаллаһ» дип түшәк арасына кыстырган, үзе таянып яткан», — диде. Ягъни кунак булып килгәнәндә ханә иясе икмәген сандыкка салып йозак белән бикләмеш, капучыларын вә каравылчыларын, капка төбәнә килгән кешене кертмә дип, каравылга куймыш. Аның ханәсендә кунак бер икмәкне күрсә дә: «Бу минем икмәгем түгелдер, берәүнең әманәт куйган икмәгедер», — дип, кунагына ашатмамыштыр, димәктер.

Әбү Хәфәсаның ханәсенә әһле Ямамәдән бер кунак килде. Әбү Хәфәса кунакны «мәрхаба» дип утыртты, гаять саранлыгыннан кунакны зыяфәт кыйлмага куркып качты. Кунагы Әбү Хәфәсаның артыннан хат язды: «Әй йортыннан кунакка зыяфәт кыйлмага куркып качкан кеше, кайт, кунагың азык алып килде, бу сурәттә курыкма, кунагыңа кунак бул», — диде.

Бер саран кешегә әйттеләр: «Ник син болай ялгыз ашыйсың?» — диделәр. Ул кеше әйтте: «Кеше белән ашаган кешедән ник кеше белән ашыйсың дип сорарга кирәк иде, гажәб сөаль кыйлдыңыз», — диде.

Һишам бин Габделмәликнең бакчасы бар иде. Беркөн тәвабигълары белән бакчага керделәр, жимешләрдән ашадылар. Әйттеләр: «Аллаһы Тәгалә бу бакчаның бәрәкәтен арттырсын», — диделәр. Һишам әйтте: «Ни бәрәкәтен арттыру, ашап бетерәсез инде», — диде.

Бер бик саран дикһан бар иде, яхшы әүкатлы кеше иде. Көннәрдә бер көн анасы карчык белән борчак жиренә бардылар. Анасының тешләре юк иде, жир өстенә баргач та, бер данә борчак алып капты. Теше юкка күрә һаман шул бер данә борчакны авызында кыймылдатып торды. Углы ничә караса, анасы авызын

кыймылдатып ашар күрде. Бу эни жирдәге борчакны ашап бетерә бугай, дип куркып: «Әйдә, эни, инде кайтаек», — диде. Анасы белән кайтырга чыктылар, авылларына килеп життеләр. Бер киртә аркылы кичәсе булды, анасы киртә аркылы кичкәндә, авызыннан баягы бер данә борчагы чыгып төште. Анасы, киртә төбөндә кармаланып, бернәрсә эзли башлады. Углы әйтте: «Әни, ни эзлисең?» — диде. Анасы әйтте: «Һай углым, жир өстенә баргач та бер борчак капкан идем, авызымнан шул борчак чыгып төште, аны эзлимен», — диде. Углы әйтте: «Әй эни, мин, эни борчакны ашап бетерә, дип, сине алып кайттым, әйдә, алайса янадан бараек», — диде.

Гарәпләрнең сәеде булгучы Кайстан сөаль кыйлдылар: «Син бу олуглыкны вә сәедлекне ни белән таптың?» — диделәр. Кайс әйтте: «Кавемемә күп тәгам бирмәкем вә зыяфәт кыйлмакым белән олуг булдым вә бәхәсләшмәдем, олуг булдым, Аллаһы Тәгалә нәсрәт бирде, олуг булдым», — диде.

Хәсрәти Мөгавия заманында Әхнәф белән гарәптән бер таифә бер хажәт өчен Шамга килеп, хәлифәнең капусына барган вакытларында, хәлифәнең капучысы боларга әйтте: «Хәлифәгә һәркем үз хажәтен үзә ифадә кыйлып, гайре кеше васитасы белән хажәт сораммак хәлифәнең әмере», — дип ихтар кыйлды. Бәс, болар хәлифә хозурына кергәннән соң, хажәтләрен хәлифәгә гарыз кыйлдылар. Ләкин Әхнәф әйтте: «Әгәр хәлифәнең әмере билә булмаса иде, бөтен мәмләкәтемездә вакыйг булган бәла вә хәвадисне бәян кыйлып, барча халык хосусында хәлифәдән ихсан эстәр идем», — диде. Мөгавия Әхнәфнең ошбу балиганә ифадәсеннән мәхзуз булып: «Әй Әбү Бәхер, ошбу игъхтизарың хәзерләргә кифая иткәннән соң, гаибләренезгә дә сираять кыйлды», — дип, шәфагатен кабул кыйлып, барчасына ихсан кыйлды.

Бер хикмәтсез кемсәнә Әхнәфкә әйтте: «Йә Әхнәф, нәсәбәндә шәрафәт юк, йөзәндә күркәмлек юк, кыяфәтәндә хөснә юк икән, сиядәт вә олуглыкны ни белән таптың син?» — диде. Әхнәф әйтте: «Минем олуглыгыма сәбәп синдә булган сыйфатның хилафы белән мөттәссыйф булдым да олуг булдым», — диде. Мәгълүм була ки, бәләнд һиммәтле булмак — олуглыкның вә хөрмәтлекнең асылдыр.

Хикәят кыйлынмыштыр ки: бәләнд һиммәтләрдән Гаммарә бин Хәмзә дигән кемсәнә беркөн Мансур хәлифәнең мәжлесенә барып, хәлифә хозурында утырганда, бер кеше килеп: «Әй әмирел-мөеминин, мин бер мәзлуммен ки, хакымны залиман алып бир», — дип, мәрхәмәт эстәде. Хәлифә әйтте: «Синә кем золым кыйлды?» — диде. Ул кеше әйтте: «Хозурыңызда утырган Гаммарә минем мәдар мәгыйшәтем булган бер кисәк иген жиремне гасыйб кыйлды», — дигәннән соң, хәлифә Гаммарәгә, хитаб кыйлып: «Тор, хәсымың белән бәрабәр тор», — диде. Гаммарә әйтте: «Әй әмирел-мөеминин, бу кеше миңа хәсым түгелдер, моның белән минем дәгъвам юктыр. Әгәр ул жир аның милке булса, мин низаг итмәймен, китсен, алсын. Хәтта минем милкем булса да, жәнабыңыз хозурында бу кешегә бәхеш кыйлдым, миңа әмирел-мөеминин ихсан кыйлган кадәр хөрмәтне бер кисәк иген жиренә фида кыйлып, әдна вә пәс адәмнәрдән бер адәм белән хөкемгә торышып, якынлык гыйззәтен ераклык мәзәләтенә алыштыра алмамын», — диде.

Аннан соң Мансур хәлифә Гаммарәнең бәләнд һиммәтеннән вә егетлегеннән тәгъзыйм вә ригаясеннән мәхзуз булып, Гаммарәнең һиммәтенә тәхсин кыйлды.

Беркөн Мансур хәлифә үзенә хәрәмендәге Өммә Сәлимә белән Гаммарәнең бәләнд һиммәте вә күңеленә пакълегә хакында мөкъяләмә кыйлырлар иде. Өммә Сәлимә Гаммарәне тәжрибә итмәк өчен, үзенә илле меңгә төшкән энже тәсбихын биреп, Гаммарәне чакырып: «Бу тәсбихны аңа һибә кыйл, күрәем, ни мөгамәлә итәр икән, әгәр кабул итсә, зәбун табигать икәнән белермез», — диде. Бәс, хәлифә, Гаммарәне чакырып, сохбәт кыйлып утырганда: «Бу синә һәдиядер, ал, синә һибә кыйлдым», — дип, тәсбихны алдына салды. Гаммарә дәхи ул тәсбихны кулына тотып, янә алдына куйды, берәз сохбәт кыйлганнан соң, тәсбихны урынында калдырып, рөхсәт сорап чыгып китте. Хәлифә дәхи, Гаммарә бу тәсбихны онытып калдырмыш дип, бер хадим кулына биреп, Гаммарә артыннан жибәрде. Аннан соң Гаммарә, тәсбихны кулына алып: «Инде бу тәсбихны мин һәм синә һибә кыйлдым», — дип, хадим кулына бирде. Хадим аннан, Мансур хәлифәгә килеп: «Ул кеше тәсбихны алмады, миңа һибә кыйлды», — дип, кыйссаны бәян кыйлганнан соң, Өммә Сәлимә дәхи ул тәсбихны хадименнән мең алтын биреп кайтарып алды.

Хикәят кыйлынмыштыр ки. һиммәт вә гыйффәт иясеннән дәхи бере Сәгыйд бин Гомру иде ки. Мәрзы мәветендә аңа әйттеләр: «Аһ, вә әнин һәм әйтмәйсез, бу каты сырхавыңызга сабыр итәсез, табибка сырхавыңызны әйтеп дәва эстәмәйсезме?» — диделәр. Сәгыйд әйтте: «Жәзәгъ вә әнин итмәк миңа нәкыстыр, Хак Тәгаләнең миннән жәзәгъ вә әнин тавышымны ишетмәкен эстәмәймен, хәя вә әдәп итәмен, әмма сырхавымны табибка әйтмәк дәхи фәйдәсыздыр. Аллаһы Тәгалә гайреләрнең хөкеме белән хөкем итмәс, теләсә, сәләмәтләндерер, теләсә, үтерер», — диде.

Хэжжаж хэлифэ беркөн хотбэдэ бик озак торды. Жэмэгатытэн бер кеше аяк үзрэ торып: «Инде житэр, намаз укык, вакыт булды, вакыт сиңа көтмэс, вэ Аллаһы Тэгалэ сине мэгзур тотмас», — дип, хитаб кыйлып, күп сүзлэр айткәннән соң, Хэжжаж, ачигъланып, ул кешене хэбес кыйлмага эмер итте. Ул кешенең экрисасы аны хэбестән хэлас кыйлмак хосусында Хэжжажга килеп айттелэр: «Өй эмир, Хо́да өчен аны гафу итеңез, ул мәжнүндер», — дип гозер иттелэр. Хэжжаж айтте: «Шулаймы, хозурыма килеп диваналыгын икьрар кыйлсын, хэлас кыйлырмын», — диде. Ул кешенең экрисасы тиз үк барып, хэлифэнең шартын хэбэр бирделэр. «Мин мәжнүн дип икьрар кыйл», — диделэр. Ул кеше айтте: «Хак Тэгалэ мине сыйхэт вэ гафияттэ кыйлып, мәжнүнлек белән мөбтэля кыйлмады, ялганны ничек икьрар кыйлаем?» — дип, экрисасын рэд кыйлды. Бу кыйсса Хэжжажга ишетелеп, ул кешенең тугрылыкта истикамэте вэ сөбаты өчен хэбестән хэлас кыйлды.

Ялганчылык белән мәшһүр булган адәмнэрдән берэүгэ Әсмэгый айтте: «Син гомерендэ бер-бер тугыры сөйлэшкэнең бармы?» — диде. Ул ялганчы айтте: «Тугыры сөйлэшкэнем юк дип айтер идем, эгэр бу сүземэ ышанмасалар», — диде.

Мәшһүрдер ки, Гарэбстанда бер хатынның шикэр камышы бакчасы бар иде. Нэрбер данэ камыштан сыгылган шикэр бер олуг савыт тугырыр иде. Шәһэрнең валисе моны белеп, бу хатыннан шикэр бакчасыны жэбран каһран алмага ният итте. Кием алыштырып, танытмастан ул хатынның бакчасына килде, хатынга айтте: «Мин ишеткән идем, бу бакчаның бер камышыннан бер олуг савыт шикэр чыга, имеш, дип, бу сүз растмы?» — диде. Хатын айтте: «Бэли, расттыр», — дип, бер камышны алып сыгып күрсэтте, ярты савыт шикэр чыкты. Вали айтте: «Бер савыт чыкмады ла», — диде. Хатын айтте: «Бер савыт була торган иде, лэкин валиемез бакчамны гасбан алмага ният итмеш, имеш, бакчамнан бэрэкэт күтэрелде», — диде.

Бэс, ул вали дэрхаль ул бозык ниятеннән кайтып тэүбэ итте. Вали айтте: «Янэ берне сыгып кара», — диде. Хатын янэ бер камышны сыкты, әүвэлгечэ бер савыт чыкты.

Мисырда бер бэхетле кешенең ун эрдэб хөрмэ бирэ торган бер хөрмэ агачы бар иде (эрдэб 24 саг керэ торган бер савыттыр). Ул мәмлэкэтгэ шулкадэр хөрмэ бирэ торган агач юклыгыннан, шәһэрнең валисе бакчаны ул кешедән тартып алды. Хикмэте Хо́да, ул алган елда ул агачның бер данэ хөрмэсе булмамыштыр.

Өбү Бэкердән риваятьтер ки: бер заманнарда Искэндэриядэ балык тотмага вали тарафыннан каршылык тыю булынмаенча, халыкка рөхсэт бирелеп, бар халык тотар булды. Бер заман дингездэ балык шулкадэр күбэйдэ ки, хэтта балалар кул белән тотарлар иде. Аннан соң бу иркенлек вали тарафыннан тартып алынды. Дәүләт кешелеренэ генэ тотмага эмер булгач, балык Искэндэрия ярлары тирэсендэ азаймага башлап, хэтта бу көннэрдэ балык үзе күренмэс булды, ягъни бетте. Күренэ ки, валилэрнең күңеллэрнедэ яшерен булган ният билэ һэр кеше күңеленэ күчеп, хисапсыз күбэя, хээр булса, шэр булса, дөньяга заһир булып, диделэр.

Ибн әл-Хатыйб риваять кыйлмыштыр ки: Хэжжаж хэлифэ заманасында Хэжжажның кан түгүчэ вэ залим вэ явыз булмаклыгыннан халык, иртэ торып, бер-бере белән очрашканда: «Кичэ кем үтерелде? Кемне астылар? Кемне суктырдылар?» — дип, моның кебек сүзлэр сөйлэшеп кенэ яши башладылар.

Дәхи будыр ки, Гажэм падишаһларынан Яздижэрд падишаһның туган бер баласы тормас иде. Бәһрам исемле углы, тугач, бер һавасы нэфис вэ мөлаем жирне эзләделэр. Жэзирэ Гарэб дингезе тарафының һавасы бик нэфис дип хэбэр бирделэр. Гарэп падишаһы Ногман Яздижэрднең фэрманында иде. Яздежер үзенең углы Бәһрамны тәрбия өчен аңа жиберде. Ногман дәхи Рум әһеленнән византияле Сөнмар исемле архитектордан хурнак дип мәшһүр булган сарайны Бәһрам өчен бина кыйлдырды. Мэзкүр касрны бина кыйлып тэмам булгач, бу касрның хөснэ вэ лэтафэтенэ Ногман вэ гайре халыклар барчасы хэйран калдылар. Сөнмар айтте: «Өгэр масрэфенэ сарыф итэргэ хэражатенэ акчаны артыграк бирерлегендэ белсэм иде, кояш белән бергэ әйлэнэ торган каср бина кыйлган булып идем», — диде. Ногман айтте: «Андаен касрны ясарга кодрэтең бар икән, ни өчен эшлэмэдэң?» — дип, Сөнмарны касрның өстеннән аттырып һалак итте.

Берничэ адәм алга чыгып, ничнэрсэ тотарга таба алмаенча озак йөргәннән соң, бер чэкалга раст килделэр. Болар чэкалның артыннан куып килгэндэ, чэкал, керер жир тапмагач, бер гарэпнең өенэ керде. Гарэп бу үзе килеп кергән нэрсэ дип, чэкалны тәрбия кыйлыр икән. Беркөн гарэп йоклаган вакытта, чэкал, гарэпнең өстенэ килеп, карынын ярып качты. Ул арада гарэпнең карендэше, өйгэ кереп, ул гарэпне мөет

күргөч, бу чәкал эшедер дип белеп, артыннан барып чәкалны һәлак кыйлды. Аннан соң ошбу мәгънәдә бик хикмәтле кыйтганы нәзым итте.

Бер кемсәнә изгелекне бу изгелеккә лаякатысез бер кешегә эшләсә вә сарыф кыйлса, өмме Гамир белән көнияләнмеш өй хужасына үзе тәрбияләгән чәкал кыйлган бәлагә төшәр. Күр, ул хужа үзенә өенә качып кергән зарарлы хайванны тәрбия кыйлып, үзенә тәвәләреннән сауган сөтен эчертеп симертте. Ахыр симереп, кувәт хасыйл иткәч, тешләре вә тырнаклары белән туендыручысы-сыендыручысы булган хужасын ярды.

Өй гыйбрәтшенас, ошбу вакыйганы күрдәң. Мөрәүвәт вә ихсан иясенә шөкер кыйла белмәгән кешегә ихсан кыйлып, живанмәрдлек иткәннең жәзасы ошбудыр моны һаман хәтергә төшер.

Өһле сәкаттан берәү нәкыль кыйлмыштыр ки: гарәп сахраларында йөргән вакытымда бер картка раст килдем, янында парәләнмеш бер куй белән бүре баласы торыр. «Өй шәех, моны белермесен?» — диде. Мин әйттем: «Белмәймен». Карт әйтте: «Бу бүре баласын кечкенә вакытта тотып өемә алып кайтып тәрбия кыйлдым, кайчан ки үсеп симерде, куема билә кыйлды ки, күрәсен», — диде. Ошбу нәзымны укыды ки, бик хикмәтле нәзымдыр (мәгънәсе): әй бүре, куемның корсагын тиштең, ягъни үтердең, бу өйдә булганнарны борчулы кыйлдың, хәлбуки син ул куйның үгәй углысың ки, аның сөте белән ризыкланып, безнең ханәмездә тәрбия таптың. Сина атаң бүре икәнән кем хәбәр бирде ки, бу ерткычлыкны иттең? Ләкин ни чара, кемнең табигате явыз булса, әдәп тә файда бирмәс, мөгаллим дә файда бирмәс, ягъни табигатьне алыштыра алмас.

Гомәр бин Дөвәйрәнән бер карендәше, бер кыз белән араларында гыйшыклык булып, бәгъзе вакытта килеп-китеп, яшеренчә мөсәхәбәт кыйлыр иде. Бер кичә мәзкүр кыз белән сохбәттә икән. Кызның карендәшләре, хәбәрдар булып, Гомәрнең карендәшене бастылар, вә шәһәрләренең валисе Халид бин Габдулла дигән кемсәнә иде, аның капусына барып, һәмширәләре (сеңелләре) мәфтәзәх (хур) булмамак өчен, угры тоттык, дип, вали хозурына китерделәр. Вали, ул егетне сөйләштереп: «Өй егет, син угрымысың?» — дигәч, егет дәхи: «Бәли, кыздан гыйшык угырладым», — дип, икъярар кыйлып, дөгъвачыларны тәсдыйк кыйлды. Вали егетнең кулын кисмәгә әмер итте. Ул вакытта мәзкүр Гомәр нәзым әйтеп, Халидкә сонды. Халит, кыйссага моталлига булып, егетне гафу кыйлды. Ул кызны бу егеткә гафид кыйлып бирделәр. Бәетнең мәгънәсе: әй Халид, Аллаһы Тәгалә белер ки, тәхкыйк бәсыйрәтсезлек кыйлдың; арамьзда булган гашыйк мәзлум угры түгелдер. Ул гашыйк мәзлум кыйлмаган, угрылыкын мәгъшукасының бәднам булмакыннан кулы киселмәкән хәерлерәк күреп икъярар кыйлды, димәктер.

Бер кәсрага, ягъни фарсы кадим падишаһларынан бер падишаһка әйттеләр: «Син адәмнең кайсын артыграк сәвәсен?» — диделәр. «Гакыллы дошманни артыграк сәвәмен», — диде. «Дошманни гакыллы булса сәүмәгә ярармыни?» — диделәр. Кәсра әйтте: «Дошманым гакыллы булса, мин аннан имин буламын», — диде.

Хәжжәк бер харижигә әйтте: «Мин сезгә, ягъни харижиларга, бик ачуым килә вә ачу итәмен», — диде. Харижи әйтте: «Икемездән кайсымызның ачуы артыграк булса, Аллаһы Тәгалә аны жәннәткә кертсен», — диде.

Сүз остасы бер адәмгә әйттеләр: «Фәлән кешегә ни булган, сиңа көнчелек кыйладыр?» — диделәр. Ул кеше әйтте: «Кыйлса кыйлыр, ул кеше минем жан карендәшемдер, шәһәрдә күршемдер, сыйфатта шәригемдер», — дип, көнчесенең үзенә сылтаган гаепләренең һәммәсен аның үзенә сылады.

Гарәпнең фәсыйхләреннән бер кешене мөгътәсыйм хәлифә күреп вә бәлягатен тәхсин кыйлып, үзенә нәдим кыйлды. Хәлифә күреп, вә бәлягатен тәхсин кыйлып, үзенә нәдим кыйлды. Хәлифә аңа шулкадәр илтифат кыйлды ки, һичбер рөхсәтсез хәлифә янына кермәгә хокук алып, хәлифәгә гаять якынлык тапты. Хәлифәнең башка нәдимнәреннән бере бу гарәпнең хәлифәгә якынлығына көнчелек кыйлып, бер мәкер белән ул гарәпкә һәдияләр күндереп, мәхәббәт вә дуслык изһар кыйлды. Ул гарәпне, беркөн үз ханәсенә дөгъвәт кыйлып, сарымсаклы тәгам ашатты. Гарәпне озаткан вакытта: «Әфәндем, син бу көн сарымсаклы тәгам ашадың, хәлифәгә барган вакытыңда хәлифә белән сөйләшкәндә авызыңны тотып сөйләш, таки авызыңнан хәлифәгә яман ис килеп нәфрәтләнмәсен, чөнки хәлифә авызы исле кешене сәүмәс», — дип, хәерһаһлык сурәтен күрсәтте.

Иртәгесен ул көнче нәдим гарәптән элек хәлифәгә барып, аулакта: «Өй әмирел-мөәмнин, ул гарәпкә бик илтифат кыйлдыңыз, әмма ул гарәп жәнәбәнез хакында, хәлифәнең авызы начар исле икән, дип, гайбәтенезне сөйләмештер», — диде, хәлифәне ачигъландырып китте. Бервакытны бу гарәп, нәдим хәлифә янына килеп күргәч, авызын кулы белән тотып утырды. Хәлифә әйтте: «Миңа якин кил», — диде. Гарәп дәхи авызын яулык белән тотыбрак хәлифәгә якин баргач, хәлифәнең шөбһәсе калмаенча, бу эш

раст икэн, дип, каләм, кәгазь алып, бу хат һәмаюнымны илтөп биргән кешене дәрхаль кател итәсез, мәзmunында олуг вәзиргә хат язып, мөһерләп, гарәп кулына бирде. Әйтте: «Бар, моны фәлән олуг вәзиремә илтөп бир, бу — бүләк бирү турында язу, илтөп, аннан ихсаныңны ал», — диде.

Бу гарәп хатны алып чыкты. Ул көнчә нәдим бу гарәпкә ни булыр икән, дип сагалап торган иде. Бу гарәпкә юлыкты. Гарәп хыянәтсез беркатлы кеше икән: «Әфәндем, сөз әйткәнчә, хәлифәгә баргач, авызымны тоттым, исен чыгармадым. Менә хәлифә хәзрәтләре хәзинәдән бүләк алмага хат язды, бүләк аламын», — дип сөнөп хәбәр бирде. Бу хасид нәдимнең башыннан гакылы китә язып: «Сөбханаллаһ, әй борадәр, бу хатны миңа бир, чөнки бу көннәрдә ихтыяжым бардыр, моннан соң бервакытны миңа да бүләк бирелгәндә, мин сиңа моны кайтарымын», — диде. Гарәп әйтте: «Бу эш ярамас, моны хәлифә сизәр, ачигъланыр», — дип игътизар кыйлды. Ул хасид әйтте: «Хәлифә аны белмәс, син бер жирдә яшеренеп тор, мин барып киләем, никадәр алганымны әйтермен», — дип, комсызланып бик тә үтенеп хатны алды. Дәрхаль олуг вәзиргә барып хатны тапшырды, вәзир дәхи хатны ачып укыгач, хәлифәнең әмерен бәжа китерде.

Кайчан ки вәзир әгъзам тарафыннан хәлифәгә хаттагы боерык үтәлү җавабы килеп, вәзирнең хатыннан аңлады ки, ул гарәптән башка кеше үтерелгән. Хәлифә, моңар хәйран булып: «Аллаһу әкбар, әлбәттә, монда бер хикмәт бардыр, кайда ул бәдәви гарәп?» — дип ачигъланып кычкырды. Ул бәдәви, моны ишетеп, дәрхаль хәлифә хозурына хәзәр булды. Хәлифә әйтте: «Кайда идең, тугырысын әйт!» — диде. Бу бәдәви гарәп, ул нәдимгә ни булганын белмәгәнлектән: «Фәлән нәдим сөз жибәргән хатны миннән илтимас белән алып, вәзир әгъзәмгә китмеш иде, аны интизар булып көттем, белмим, килмәде», — диде. Хәлифә әйтте: «Син минем хакымда, авызы бәдбуйдыр, дип гайбәт иттеңме?» — диде. Бәдәви нәдим, ул хасидның мәкерен аңлап: «Әй әмирел-мөэминин, белмәгән вә хәбәрәм булмаган нәрсәне ничек телемә китерәем?! Беркөн хозурыңызда авыз тотып тормакым аның мәкере белән икән. Хәзәр фәһем иттем. Ул мине чакырып, сарымсаклы тәгам ашатып, хәлифә сарымсак исен яратмай, аның алдында авызыңны тотып сөйләш, дип тәгълим итмеш иде», — дип, кыйссаны сөйләде.

Хәлифә хәзрәтләре, бәдәви нәдимгә чиксез күп ихсан кыйлып мәртәбәсен арттырды. Хасид бәласен табып, яман хәл үзрә набуд булды.

Өсмәгый, йөз егерме дүрт яшенә житкән бер гарәпне күрөп: «Әй гарәп, син ничек бу кадәр яшыкә життең?» — диде. Гарәп әйтте: «Көнчелекне куйдым, бу кадәр яшыкә життем», — диде.

Ялганчылар таифәсеннән берәү әйтте: «Мин меңгә дә ялган сөйләмәймен», — диде. Янындагы мөсахибә әйтте: «Бу ялган сүзеңне бер тиенсез дә әйттең түгелме», — диде.

Бервакыт Әхнәф Хәжжәк янында бер сүз әйтмәенчә тик торды. Хәжжәк әйтте: «Ник бер дә сөйләшмәйсең?» — диде. Әхнәф әйтте: «Тугыры әйтсәм — синнән куркам, ялган әйтсәм — Аллаһыдан куркам», — диде.

Берәү намаз укыды, әйттеләр: «Һай, намазыңны бик яхшы укыдың», — диделәр. Ул кеше әйтте: «Мин бүген руза да тотамын», — диде.

Бәгъзе мөраиләрдән сорадылар: «Гыйракка килгәнәң күптәнме?» — диделәр. Әйтте: «Егерме елдан бирле мин Гыйракта торамын, утыз елдан бирле руза тотамын», — диде.

Вәһәб бин Менбәгә берәү килде, әйтте: «Фәлән кеше сине сүкте», — диде. Вәһәб әйтте: «Шайтан синнән башка илчене тапмадымы?» — диде.

Бер гакыйльгә әйттеләр: «Фәлән кеше синең артыңда сине сүкте», — диделәр. Әйтте: «Мин югында мине сукса да, һич чирканмаймын», — диде.

Нәүширванга әйттеләр: «Фәләннең эш хакы вакытында билгеләнгәннән артып каладыр», — диделәр. Нәүширван әйтте: «Ашамыйча туйдыра торган тәгамны күргәнәңез бармы?» — диде.

Һишам бин Габделмәликнең бер хезмәтчесе вафат булды. Һишамга берәү язды: «Фәлән хезмәтченә вафат булды, сәманин әлеф динары калды, әгәр әмир боерса, бәйтелмалга жибәрелсен иде», — диде, гаммазлык кыйлды. Һишам язды: «Бу безгә васыйл булганнарга аздыр, вәрсәсенә тәкъсим кыйлынсын», — диде.

Мөгътәсыйм хәлифәгә бер кеше язды: «Фәлән вафат булды, күп акчасы калды, бер углыннан башка варисы юктыр», — дип гамазлык кыйлды. «Ялачыларга һәм чагымчыларга булсын», — диде.

Бер кеше Сахиб бин Гыйбадка язды: «Фэлэн кеше үлде, ун мең алтыны калды, бер кызы калды», — диде. Сахиб хатның сыртына язды: «Яртысы кызга бирелсен, калганы кызга кайтарылсын, сагыйга мең-мең ләгънәт», — диде.

Берәүгә үлем сырхавы тиде. Мөхтәзар хәлендә: «Ике ут тавы, ике ут тавы», — дип ята. Жәмәгатеннән сорадылар: «Моның ни гамәле бар иде?», — диделәр. Жәмәгәте әйтте: «Аның ике үлчәве бар иде, берсе белән алганда, берсе белән сатканда үлчәр иде», — диде.

Мансур хәлифә бер гамилнең хыянәтен ишетте вә аны чакырып әйтте: «Әй Аллаһының дошманы вә эмирнең дошманы, Аллаһы Тәгаләнең малын ашадыңмы?» — диде. Гамил әйтте: «Йә эмирел-мәминин, без Аллаһы Тәгаләнең жәмәгәте, син Аллаһы Тәгаләнең хәлифәсе, мал Аллаһы Тәгаләнең малы, инде без кемнең малын ашаек?» — диде. Мансур көлдә дә: «Хыянәттән хали булыңыз, хаклыктан аерылмагыз», — диде.

Искәндәр бер угрыны асмага боерды. Угры әйтте: «Йә мәлик, мин ихтыярым белән угырламадым», — диде. Искәндәр әйтте: «Син асылсаң да, ихтыярың белән асылмайсың», — диде.

Бер мәдинәи берәүнең күлмәген угырлап углына бирде: «Базарга илтеп сат», — диде. Углыннан ул күлмәкне янә берәү угырлады. Углы кайтты. Атасы әйтте: «Кыйммәт саттыңмы, углым?» — диде. Углы әйтте: «Үз хақына китте», — диде.

Берәүнең ишәген угырлап киттеләр. Хезмәтчесе әйтте: «Йә хужа, безнең бу көн ишәкне угырлап киткәннәр», — диде. Хужасы әйтте: «Әлхәмделиллаһ, әле дә ишәк өстендә үзем юк идем», — диде.

Бер кеше Нәүширванның эчә торган кәсәсен угырлады, Нәүширван аны күрдә. Бервакытны шәраб хәзерләгүчесе килде, әйтте: «Йә мәлик, безнең жамны угырламышлар. Валлаһи, тәфтиш кыйлмаенча берәүне дә чыгармам», — диде. Нәүширван әйтте: «Берәүгә дә игътираз кыйлма: аны кайтарып бирә торган кеше угырламады, чагымчылык кыйлмай торган кеше аны күрдә дә, берәүгә дә әйтмәде», — диде.

Мөгавия мәжлесеннән берәү бер капчык акча угырлады, Мөгавия аны күрдә. Хәзинәчесе әйтте: «Йә эмирел-мәминин, безнең хәзинәдән бер капчык акча югалды», — диде. Мөгавия әйтте: «Раст әйтәсең, мин аның иясемен, синең өстенә хисапланыр», — диде.

Берәүнең бер сандыгын угырлап киттеләр. Ул кешегә берәү әйтте: «Син Аятел көрси» укып куйган булсаң, угырламаслар иде», — диде. Ул кеше әйтте: «Валлаһи, эчендә бөтен Коръән дә бар иде», — диде.

Бер фәкыйрь кешенең өенә угрылар керде. Берәр нәрсә эзләп йөриләр иде, иясе аны күрдә, әйтте: «Әй егетләр, төнлә ни эзләп йөрисез? Сез эзләгән нәрсәне без монда көндөз эзләп тә таба алмадык», — диде. Угрылар көлештеләр дә чыгып киттеләр.

Берәүнең ишәге югалды. Әйттеләр: «Син үзең гаепле, карамаганың», — диделәр. Икенчесе әйтте: «Ишәкне сугарган кеше гаепледер», — диде. Ишәк иясе әйтте: «Алайса угырлаган кешенең генә бер гаебе дә юк икән», — диде.

Берәү базарга бара. «Кая барасың?» — диделәр. «Ат базарына барамын, ат аламын», — диде. «Аллаһы теләсә дип әйт», — диделәр. Ул кеше әйтте: «Шарт куярга хажәт юк: ат — базарда, акчам — кесәмдә, барымын да алырмын», — диде. Ат базарына барып житмәде, кесәсеннән төшереп акчасын жуйды. Кире кайтып килгәндә, янә берәү очрап: «Әй фәлән, кая бардың?» — диде. Ул кеше әйтте: «Ат базарына бардым, Аллаһы теләсә, ат алмакчы идем, Аллаһы акчамны жуйдым Аллаһы теләсә», — диде.

Берәү углын сукага жибәрде. Углына әйтте: «Углым, кич кайтканда сука тимереңне яшереп кайт, угырлап китмәсеннәр», — диде. Углы барып, бөтен көн сукалады. Кич кайтканда, сука тимерен бер карама төбенә яшереп куйды. Кайтып килгәндә, атасы берничә адәмнәр белән урамда утырып торыр икән, атасына кычкырды: «Әти, сука тимерен фәлән карама төбенә яшереп калдырдым», — диде. Атасы әйтте: «Әй ахмак, яшергән нәрсәне шулай кычкырып әйтәләрме!» — диде.

Икенче көн углы сукага барса, күрдә: карама төбеннән сука тимерен угырлап китмешләр. Тиз үк атына атланып, атасы катына чабып кайтты. Атасы печәнлектә йоклаган иде, атасын эзләп тапты, атасының колагына акрын гына: «Әти, әти, сука тимерен угырлаганнар», — диде.

Әбү әл-Гыйна әйтте: «Жария сатучыларда бер жария күрдем, хужама кайтамын дип ант итте. Ул жариягә әйтте: «Ни өчен алай ант итәсең?» — дидем. Әйтте: «Хужам миңа аяк үзрә мөвакага кыйла, намазны утырып укый. Гаебемне изһар кыйлып, мине сүгә. Корһәнне ялгыш укый. Дүшәнбе көн, кече жомга көн руза тота, Рамазанда ашап йөри. Зоһа намазын укый, иртә намазын куя», — диде.

Әсмәгый әйтте: «Бер әгһрабине күрдем, яше йөз егермегә житкән иде. Сорадым: «Бу кадәр озак гомер итмәкәңә ни сәбәп?» — дидем. Гарәп әйтте: «Хөсед вә көнчелекне куйдым да билә озак гомер иттем», — диде».

Фазыйл дигән мөдәрриснең шәкертләре бик күп булып китте, шуның өчен яқыннары моңар хөсед кыйлдылар. Көнчелекләре белән, бер явыз хатынны табып: «Фазыйл мөдәррис миңа яқынлык кыйлды», — дип икһрар кыйлдырдылар. Аннан соң Фазыйл үзенең бу тора торған карһясеннән күчте. Ул күчкәч, бу карһянең игенлеге кипте, бәрәкәт бетте. Аннан соң: «Кайтсана», — дип, Фазыйлны чакырдылар. Фазыйл әйтте: «Кайтырмын шул шарт белән ки, минем һакымда кыйлған ялаларығызны, синең һакында яла кыйлған идек, дип икһрар кыйлыңыз», — диде. Аһыр икһрар кыйлдылар. Фазыйл әйтте: «Инде ялғанчылар карһясендә һажәтем юктыр», — дип кайтмады. Карһяләрендә бәрәкәт киселде.

Бер йорт сычканы, саһрага чыгып, тәфәрреж кыйлып йөргәндә, саһра сычканына очрады. Күрде, ач вә арык вә миһнәт эчендә, зәгһйфь кенә йөрер.

Йорт сычканы, аны кызганып: «Әй борадәр, болай нигһмәттән хали жиһрләрдә ник йөрисең? Әйдә, йортларга бараек. Анда, ашамак-эчмәктән энваг нигһмәт бардыр», — дип, шәһәргә үзенең оясы булған ханәгә ияртеп килде. Мәгәр ханә иясе эченә май кисәге куеп, тәбе корып куйған, имеш. Шунда ук йорт сычканы ул май кисәгенә барып ябышты, дәрхаль өстенә тәбе төшеп, сычқан тәбе астында яньчелде. Бу вакыйғаны саһра сычканы күрде, берәз фикердә торыбрак әйтте: «Юк, болай булмый. Нигһмәт муллыгы дәһшәтле бәла янәшәсендә күрдем. Жан тынычлығы белән фәкыйрьлектә тереклек кыйлмак миңа үлем яқын булған байлыктан сөекләрәктер», — дип, үзенең килгән имин жиһренә саһрага качты.

Бер зимми үзенең дуңғызын симертеп суймак өчен алдына печән салып, бағанага бәйләп куймыш иде. Аның дәһи балалы бер ишәге бар иде. Ишәкнең баласы, ул дуңғыз сачкән печәннәреңе қыеп ашағаннан соң, анасына әйтте: «Әй ана, бу печән ни гүзәл, нәфис нигһмәт, имеш», — дип мактады. Ишәк әйтте: «Бак, углым, гафил булма, саклан, алданма, аның аргы яғында — қыямәт дәһшәте вә бәлаи газыймы бардыр», — дип, баласына нәсыйхәт итте. Кайчан ки дуңғыз симереп, зиммигә ит кирәк булғач, дуңғызны ятқырып, муенына пычакны куйғанда, дуңғыз тиберченә башлаганын ишәк баласы күргәч тә, качып анасы янына килде, авызын ачып: «Әй аначығым, карасана, тешләрем арасында ул печәннең қалғаннары юк миһкән, чығара күр», — диде. Сәләмәтлек өчен канәғәтәт ни гүзәл нәрсәдер.

Һарун әр-Рәшит заманында олуг ачылык булып, халык гаһиз қалмышлар иде. Һарун боерды: «Аллаһы Тәғаләгә еғһлап, тәзәррығ вә доға кыйлыңыз. Уен-көлке қоралларын ватыңыз, сындырыңыз», — диде. Шулық күрделәр: бер егет, қулында уен қоралы, уйнап-биеп шатлық кыйлыр. Хәлифәнең әмеренә хилаф булғанлык жәһәтеннән аны тотып, хәлифәгә илттеләр. Хәлифә әйтте: «Һәркем ачылықтан гаһиз қалып, еғһлап доға белән мәшгульләр икән, син ни шатлық таптың, билә уйнарсын», — диде. Ул егет әйтте: «Әй әмирел-мөеминин, минем хужамның амбарлары тулы ашлығы бар, ул ашылык амбарыннан мин дә тукланам. Әфәндем ул амбарындағы байлықтан мине һәм өлешсез итмәсенә ышанычым вә қатнашым барлық жәһәтеннән, ачылык өчен қайғырмаймын, шатлығымнан уйнармын, биермен», — дип жавап бирде. Хәлифә дәһи, бу жавап итеп уянғандай булып, бу егетнең үзе кебек Алла қолы булған берәүгә ышануы вә тәвәккәлле шатлығына сәбәп булса, Аллаһы Тәғаләгә тәвәккәл вә таяну ни мәртәбә нәтижәле булса кирәк? дип, халықны үз хәлләренә куйды вә Аллаһы Тәғаләгә тәвәккәл белән боерды.

Бәләх вилаятендә газизләрдән Хатәм әл-Әсым дигән бер газиз бар иде, әһел әүлады күп ишле гыйзлә вә фәкыйрь адәм иде. Көн үткәрергә бер бөртеқ икмәккә малик түгел иде. Беркөн әңгәмәдәшләре белән утырып сөйләшкәндә, сүзләре Кәғбәтуллаға зыярәт һакында булғаннан соң, күңеленә Кәғбәтуллаға зыярәт кыйлмак шәүқы төшеп, жәмәгәте белән мәслихәт кыйлышты: «Бу ел рөхсәт бирсәңез, Кәғбәтуллаға зыярәт кыйлыр идем», — диде. Балалары әйтте: «Әй шәфқәтле атамыз, сезләр бер данә орлықка малик булмағанлығыңыздан искә дә алмыйк. Әмма безләр ни дәрәжәдә фәкыйрьлек вә ачылык белән мөбтәләмез, безне шул хәлдә ташлап китеп, ничек инде ул сәфәрне үзеңезгә лазем итәсең?» — дип разый булмадылар. Әмма бер кечкенә қызы атасына вә башқа туганнарына вәгазь вә нәсыйхәт йөзеннән: «Әй ата, вә әй туганнарым, атамызга рөхсәт бирсәңез ни зарар? Тимәңез, барсын, ихласы бардыр, Кәғбәтуллаға таваф кыйлсын. Ул Аллаһы Тәғаләнең бер бәндәсе икән, тәкьдирдә яздырған миһкьдар ризқын ашағучыдыр, разыйк түгелдер. Безнең ризықымызны да Аллаһы Тәғалә ирештерер», — диде.

Бу кечкенә кызының нәсыйхәтен аталарына әйтәп, хаж сәфәрәнә рөхсәт бирделәр. Аталары шул сәгать һичбер азыксыз юлга чыгып китте. Иртәгесен күршеләре вә дуслары киләп: «Ни өчен атаңызга рөхсәт бирдеңез? Атаңызның юл азыгы, һичнәрсәсе юк. Сөзгә һичнәрсә калдырмай, һичек тереклек кыйлырсыз?» — дип, Әсымның жәмәгатен үкенечкә салдылар. Ул кечкенә кызының туганнары вә аналары: «Әүвәл син мәслихәт иттең, ни өчен тик тормадың?» — дип, баланы орыштылар. Ул кечкенә, бичара, йөзен күккә текәп: «Илаһи бер Ходай, мин гажизә бәндәң боларга: безнең ризыкымызны Аллаһы ирештерер дип вәгдә иттем. Син аларны ризыксыз калдырма, мин гажизә бәндәңне алар каршында оятлы итмә», — дип зарилык кыйлды.

Мәгәр шул замананың хәлифәсе ул көндә үзенә кавем кабиләсе белән ауга чыкмыш иде. Юлдашларыннан аерылып ялгыз йөргәндә, юлы бу Хатәм әл-Әсымның ханәсенә тугыры киләп, гаять сусаганлыгыннан Әсымның ханәсенә киләп, бер эчмәлек су сорады. Әсымның жәмәгате: «Ул кем?» — дип сорагач: «Хәлифәдер», — дип җавап биргәннән соң, Әсымның хатыны шәхсән үзе бер касә су тутырып алды. «Йа Рабби, безләр бу кичә ач үткәрдек, фазыл вә кәрәменнән ишегемезгә хәлифәне китердең», — дип, үзе капка артында торып, хәлифәгә касә белән суны кулы белән сузып бирде. Хәлифә суны алып эчте, рәхәт тапты. «Бу кем йорты?» — дип сорады. Әйттеләр: «Бу Аллаһы Тәгаләнең изге бәндәләреннән Хатәм әл-Әсым дигән бер яхшы адәмнең йортыдыр», — диделәр. Хәлифә әйтте: «Мин ул кешене ишеткәнем бар иде», — дигәч, вәзире әйтте: «Йә әмир, Хатәм хәзрәтләре үзе кичәгә көн гаяленә вә әүладына бернәрсә калдырмаенча, хаж сәфәрәнә китте. Жәмәгате бу кич ач уздырдылар дип, мин бу көн ишеттем», — диде. Аннан соң хәлифә: «Бу ханәгә без дәхи мәшәкәт ясадык. Безнең кебек кеше бу фәкыйрьләргә мәшәкәт чиктермәк лаек түгелдер», — дип, һаман биләндәгә жәүһәр белән мәрәсыг бизәлгән билбавын чишәп, Хатәмнең ханәсенә ташлады. «Минә сәүгәннәр билә кыйлсын», — дип ишарәт кыйлды. Аннан соң вәзир-вәзарасы һәммәсе билләреннән билбауларын чишәп, Хатәмнең жәмәгатенә ташладылар. Вә әйттеләр: «Әссәләмәгаләйкәм, әй йорт эчәндә булган адәмнәр! Сөзләргә Аллаһы Тәгаләгә тапшырдык, бу кәмәрләр сөздә рәһин кебек торсын, бәһаләргә бирәп алырмыз», — дип киттеләр. Һәм тиз заман кәмәрләренә бәһәсе өчен күп мал китерәп, кәмәрләрен йөлып алдылар.

Өлегә кечкенә кыз бала бу хәлне күрәп, кычкырып егъламага башлады. Анасы вә туганнары әйттеләр: «Ни өчен егъларсың? Әлхәмделиллаһ, бу кадәр малга малик булдык. Хәзердә шатлык вакытыдыр, егълар вакыт түгелдер», — диделәр. Ул гакыллы кыз бала әйтте: «Егъламакымның сәбәбе будыр ки: бу кичә ач ятмыш идек вә фәкыйрь идек. Ходаның бар иткән жан ияләреннән бер мәхлук безгә, бер мәртәбә карамак белән, безне бу кадәр бай итте. Аллаһы Тәгалә үзе безгә нәзарын салса, ул вакытта бер адәмгә хажәтемез булмас дип шөкер итәп егълармын», — диде. Вә атасы өчен дәхи: «Йа Рабби, атамызга да мәрхәмәт нәзары белән кара», — дип дога кыйлды.

Вә дәхи Хатәм әл-Әсымның хәле билә булды ки, бер акчага мохтаж булып, Мәккәгә барып житте. Ул көн әмирелхаж бер авыруга мөбтәлә булып, тән дөвасы белән дөва вә гыйлаж вә файда кыйлмаганнан соң, рухи дөва өчен: «Хажилар арасында Аллаһы Тәгаләнең изге бәндәләреннән бер мөбарәк жан юкмы?» — дип эзләп йөргәндә, Хатәм әл-Әсымны дәләләт кыйлдылар вә Хатәмне дәрхаль табып, әмирелхаж янына алып килделәр. Хатәм хәзрәтләре әмирелхажга нәфәс бирәп, Аллаһы Тәгаләнең изене белән дәрхаль шифа тапты. Аннан соң Хатәмнең бар ихтыяжы әмир тарафыннан каралмага әмер булды. Ул кичә Хатәм хәзрәтләре жәмәгатенә эхвәлен фикер итәп: «Вә әгъжәба! Жәмәгатем ни хәлдә икән?» — дип, фикердә торганда, йокы галәбә кыйлып, төшендә Аллаһы Тәгалә тарафыннан хитаб ишетте: «Әй Хатәм, кайсы бәндәм минем өчен мөгамәләсен дөрәс вә гүзәл итсә, мин дәхи ул бәндәм белән мөгамәләмне дөрәс вә гүзәл итәрмен», — дип, жәмәгатенә хәлен илһам кыйлды. Аннан соң Хатәм әл-Әсым Аллаһы Тәгаләгә шөкер вә сәнәләр кыйлып, хажны тәмам итәп юлга чыкты вә, кайтып кергәч, кечкенә кызын кочып, егълап дога кыйлды: «Бер кавемнең кечкенәсә дә икенче кавем каршында олугдыр, Аллаһы Тәгалә сөзнен яшенәзгә вә дәрәжәңәзгә карамас. Мәгәр кемдә мәгърифәт күп, аңа карар. Барчаңызга васыять кыйламын ки, Аллаһы Тәгаләнең мәгърифәтенә мөлаязәмәт кыйлып, вә Аллаһы Тәгалә үзе аңа кяфи вә вафидыр», — дип, жәмәгатенә нәсыйхәт кыйлды.

Мәшһүр Дауд әт-Таи хәзрәтләре бер заманда фәкыйрь хәлгә төшәп, имам Әгъзам углы Хәммад Дауд хәзрәтләренә атасыннан калган мирастан дүрт йөз дирһәм һәдия итәп китердә вә кабул кыйлмакын илтмас итте. Дауд хәзрәтләре: «Әгәр дә бу заманга кадәр берәүдән һәдия кабул иткән булсам иде, мәеткә тәгъзыйм вә хәяттагыларга тәкрим өчен бу дирһәмнәрне кабул итәр идем, ләкин канәгатәтә торып тереклек кыйлмага мөхәббәтем бар, зинһар, гаеп итмәсенә», — дип кабул итмәде.

Габдулла бин Мәрзук олуг газизләрдәндәр. Әүвәл хәлләрендә дәүләт иясә адәм булып вә тәмам күчеләннән малга мөхәббәт итәп, һава вә һәвәс, вә исраф белән мәшгуль иде. Беркөн зиядә сәрхуш булып ятыр иде. Икендә намазы үтте. Тәүфикина сәбәп: исерек хәләндә ятыр иде, жариясе кыскач белән утлы күмер китерәп, аягына куйды. Аягы пешкәч, ялт итәп күзен ачты: «Бу ни хәл?» — дип сикерәп торды. Жариясе әйтте: «Халән син дөнья утына чыдамадың, ахирәт утына һичек сабыр итәрсең?» — дигәч, жариянең сөзә әсәр итәп, дәрхаль тәүбә вә истигъфар кыйлып, намазын каза кыйлды. Вә бар мал-мөлкәтен

Аллаһы Тәгалә юлына сарыф итеп, үзенә ризык өчен үлән вә сәбзә сатып ризыкланыр иде. Вә әүлияи Аллаһыдан булды.

Мәнкулдер ки: Гали разыйаллаһу ганһу беркөн мәсжет шәрифкә кергәндә, атланган ишәген мәсжет янында торгучы бер адәмгә: «Тотып тор», — дип бирде. Мәзкүр адәм һәмән ишәкнең жөгәнән алып, ишәкне урынында калдырып качты. Гали разыйаллаһу ганһу мәсжеттән чыкканда, ул адәмгә ишәкне тотып торган өчен бирермен, дип, кулына ике дирһәм тотып чыкты, күрде: ул кеше юк, ишәк жөгәнсез торыр. Анда дәхи бер адәмгә ул ике дирһәм акчаны биреп: «Бар, базардан бер жөгән алып кил», — дип әмер итте. Ул кеше дәрхаль базарга барып күрде ки, базарда берәү хәзрәте Гали ишәгенең жөгәнән сатар. Ике дирһәмне биреп, ул жөгәнне сатып алды. Хәзрәте Гали хозурына килеп, ишәккә жөгәнне кидерде. Гали разыйаллаһу ганһу әйтте: «Кара, бичара, ни хәлял ризыкны үзенә сабырсызлыгы сәбәплә харам итеп алды, хәлбуки аңа тәкъдир кыйлынган нәрсә сабырсызлыгы белән һич тә артмады», — диде.

Бер раһибтан сорадылар: «Кайдан ашыйсың? Ягъни кәсебең ни-нәрсәдер?» — диделәр. Раһиб, тешләренә ишарәт кыйлып: «Ошбу тегермәннәрне ясаган кеше бодай белән килер», — диде. Ягъни тешне яраткан Аллаһы ризыкны да житештерер, димәктер.

Бер гарәп хатыныннан сорадылар: «Кайдан тереклек кыйласың», — диделәр. Ягъни кайдан ризыкланасың. Гарәп хатыны әйтте: «Ашаган ризыкымызны беләмез, ләкин кайдан терекләнемез, сәбәпләрен белмәймез», — диде.

Шәкыйк Бәлхи берәүдән сорады: «Тереклеген ничек, ни белән тереклек кыйласың?» — диде. Ул кеше әйтте: «Әлхәмделиллаһ, тапканда — ашыймын, булмаганда — сабыр итәмен», — диде. Шәкыйк әйтте: «Син безнең Бәлех этләре кебек, имешсең, Бәлех этләре һәм шулай: тапсалар — ашыйлар, тапмасалар — сабыр кыйлалар», — диде. Ул кеше әйтте: «Әй Шәкыйк, сезләр ничек итәсез, миңа үгрәтәңез», — диде. Шәкыйк әйтте: «Мин тапсам — исар кыйламын, тапмасам — шөкер итәмен», — диде.

Хәзрәте Гали разыйаллаһу ганһуга бер гарәп килеп, үзенә ризыклык сөаль кыйлды. Хәзрәте Гали әйтте: «Валлаһи, өемдә ризыкымнан арткан нәрсә юктыр», — диде. Гарәп әйтте: «Мине, болай, хозурыңа килеп, буш вә мәэюс жибәрмәкәннән Аллаһы Тәгалә хәзрәте кыямәт көнендә сөаль кыйлыр», — дип мәэюсан киткәндә, Гали разыйаллаһу ганһу мөтәәссир булып егълады. Гарәпне кире кайтарып, үзенә Канбәр исемле хезмәткәрәнә боерды: «Бар, минем фәлән зәрһемне бу гарәпкә китереп бир», — диде.

Канбәр дәрхаль зәрһне китерде. Хәзрәте Гали гарәпкә биреп әйтте: «Йә гарәп, алданма, моның бәһасен ким сатма, мин ул зәрһне белән күп заман дин өчен сугышта киеп, дошманга галәбә кыйлдым, — бәһасенә сат вә хәжәтенә сарыф кыйл», — диде. Канбәр әйтте: «Йә әмирел-мәэминин, гарәпкә егерме дирһәм житәр иде, күбрәк бирдеңез», — диде. Гали әйтте: «Әй Канбәр, әгәр Аллаһы Тәгалә бу гарәпнең минем хозурымда хәжәтен изһар кыйлып торганыннан сөаль кыйлганда, мин ул гарәпкә дөнья малын биреп, Аллаһы Тәгалә кабул итсә дә, миңа мөсәррәт бирмәс», — дип, Канбәрнең каршы төшүен кире какты.

Бер малдар вә бай гарәптән бер адәм килеп: «Әй әфәндем, минем жәнабыңызга хәжәтем — юл адашкан кешенең юл күрсәтүчегә ихтыяжы кебектер», — дип, купшы сүзләр белән сөаль кыйлып, дәрхаль моранын алмыштыр. Сөальдә күркәм сүзләр тәәсирледер.

Хәсән бин Сәһелгә бер кеше бер нәрсә хәжәт теләп килде. Мәзкүр Хәсән ул кешенең мәгърифәтен имтихан йөзеннән: «Ни мөнәсәбәт белән миннән син хәжәт теләйсең?» — диде. Ул кеше әйтте: «Мин узган ел хозурыңызга килмеш идем, ул вакыт мине шатландырдыңыз иде», — диде. Хәсән әйтте: «Безгә безнең яхшылык белән тәәсир кыйлган кешегә мәрхаба», — дип, хәжәтен әда кыйлды.

Маэмүн хәлифә Мөхәммәд бин Хазимгә әйтте: «Дәрхаль бик гүзәл ике бәет нәзым әйт», — диде. Ул дәхи дәрхаль бу кыйтганы әйткәннән соң, Маэмүн аңа ун мең дирһәм игъта кыйлды. Шигыренәң мәгънәсе: әй хәлифә, син — күксең, күктән ягъмур яуган шикелле синнән ихсан явар. Вә бу бәндәнең (ягъни минем) ике кулым сиңең ихсан күгеңнең жиредер. Ягъмур, әлбәттә, жиргә төшәр, сиңең ихсаның дәхи минем кулыма ирешер. Бәс, алай булса, әй хәлифә, минем кулыма нигъмәтеңнең орлыгын ик, таки минем телемнең жиреннән мәдех игенен уырысың, димәктер.

Хәлифә Мәһди Рәй шәһәрәннән Бәгъдадка кайтканда, шагыйрьләр аның кайтмакына шигырь нәзым итеп, югарыда мәзкүр булган Әбү Дәлламә аша кыйтгасыны хәлифәгә гарыз кыйлды. Мәгънәсе: тәхкыйк

мин сезнең шат вә сәламәт хәлдә кайтканыңызы күрсәм, сезгә пәйгамбәр галәһиссәлам үзәренә салават иттермәгә вә куенымны дирһәмнәр белән тутыртмага нәзер әйттем, димәктер.

Кайчан ки хәлифә бу кыйтганы алып укыды, салават әйтте. Әбү Дәлламә әйтте: «Әй хәлифә, әүвәлге хәсэнәгә ашыгычлык күрсәтеп тә, икенче хәсэнәгә сүлпәнлегегез ни сәбәптәндер?» — дигәч, Мәһди бик тә урынлы гарыз дип, бер капчык дирһәм китертеп, әбү Дәлламәнең куенына тутыртты.

Һарун әр-Рәшит бервакытны Мәккәи Мөкәррәмәдә бер гарәп хатынының көенечле тавышы белән әйткән бәет ишеткәч, күңеле нечкәрәп егълады вә якыннарына катгыйлык белән: «Ошбу гажизәгә садакаңыз булса биренез», — дип әмер итте. Филхаль шулкадәр китереп алтыннан, көмештән, вә гайре заттан, вә киём-салымнан хатынның янына салдылар, хәтта хатын әйберләр эченә күмелеп калды. Бәетнең мәгънәсе: ачлык вә юклык тегермәннәре безнең вәжүдемезнең бөртекләрен он итеп тартты. Вә бәхетсезлек безләргә йон кебек итеп тетте. Ошбу гажизлегемезгә күрә, дәстәрханнарыңыздан кәрәм вә жумартлык валчыкларыңызы жыярга кулларымызны суздык. Әй Бәйтуллага зыярәт кыйлгучылар, безләргә ихсан кыйлыңыз, әжер вә савабыңыз безләрдәдер, димәктер.

Бер кемсәнә, Мансур хәлифәнең хозурына килеп, бер хажәт сөаль кыйлды. Ләкин морәдә хасыйл булмады. Янә берничә заманнан соң килеп, тагын шул хажәтен эстәде. Хәлифә әйтте: «Син аны миңа моннан мокаддәм дә бер мәртәбә әйттең түгелме?» Хажәтен әдә кыйлмаслык булгач, ул кемсәнә: «Бәли, әй әмирел-мәминин, әйткән идем, ләкин вакытларның бәгъзесе бәгъзесеннән изгерәк, бәгъзе урын бәгъзе урыннан шәрафәтләрәк», — дип, килешүчән жавабы белән гозер иткәч, хәлифә: «Дерес әйтәсең», — дип, аның жавабын хуплап, морәдын әдә кыйлды.

Берзаман Бәгъдад шәһәрәндә ачлык вакыйг булып, халык ризык хасыйл итмәк өчен Бәгъдадтан күчмәгә башладылар. Һәркем үзе теләгән тарафка ризык эзләмәгә киттеләр. Әмма бер кеше, хатыны сәфәргә кодрәте булмаганлыктан, хатынын өйдә калдырып китмәк булды. Хатыны моның сәфәргә хәзерләнгән күргәч: «Син киткәннән соң, монда безне кем тәрбия кыйлыр?» — дип егълады. Ул кешенең күршесе ибн Гобәйдулла дигән бер икмәкле кемсәнә бар иде. Хатынның ире әйтте: «Минем Гобәйдуллада алачагым бардыр. Хәтта шәргый шаһидем да бар. Шул алачагым хисабына, мин кайтканчы сине ул тәрбия кыйлыр. Ул шаһидемне илтеп күрсәтерсең», — дип, ошбу бәетне язып, хатынының кулына бирде. Бәетнең эчтәлегә: хатыным минем сәфәр ниятем белән хәзерләнгән тәвәмне вә юл әсбабымны күргәч: «Син сәфәргә киткәннән соң, безне монда кем нәфәкаләндерер?» — диде. Мин әйттем ки: «Сиңа хәкыйкый хужа — Аллаһы Тәгаләдер. Вә сури хужаң, ягъни Аллаһы Тәгалә биргән ризыкның васитасы булгучы хужаң — ибн Гобәйдулла туйдыручыңдыр», — дидем, димәктер.

Бәс, ул кеше сәфәргә киткәннән соң, хатын, ибн Гобәйдуллага барып, ире сәфәргә китеп, шундый эшне аңа йөкләп калдырганын сөйләп, ул кәгазьне ибн Гобәйдулланың кулына бирде. Ибн Гобәйдулла хатны укыганнан соң: «Ирең раст сөйләмеш, казыйһа, шулайдыр», — дип, ул хатынның ире сәфәрдән кайткан замангача нәфәкаләндерде.

Мәшһүр шагыйрьләрдән Мотыйг бин Әяс Мәган бин Заидне бер касыйдәи хәсэнә белән мәдех итеп, Мәганның алдында укыды. Мәган гаять мәхзуз булып, Мотыйгның морәдын белсә дә, телгә салынып: «Йә Мотыйг, әгәр эстәсәң, Аллаһы Тәгалә сиңа күп әжерләр вә саваплар бирсен дип дога кыйлаем. Әгәр эстәсәң, син мәдех иткән кебек мин һәм сине шулай мәдех итәем, бу ике нәрсәдән кайсына ихтыярың бар», — диде. Мотыйг ач вә мохтаж хәлдә икән, хажәтенә берәр нәрсә өмид итеп тә, бу мөгамәләне күргәч: «Аллаһы Тәгаләдән әжер вә савап эстәмәймен», — дип беркатлыланды. Мохтаж икән, Мәганның мәдехенә разый булмак та үзенә көч килеп, бер сүз дәшмәенчә, бары ишектән чыкканда: «Ярар, алайса», — дип, мәдехкә вә дога ризалык күрсәткәндәй булды. Ханәсенә килде дә ошбу кыйтганы язып, дәхи Мәганга күндерде. Мәгънәсе: вакыйган, олуг әмирдән вә нигъмәт вә мал иясеннән, якыннары хакында мәдех — кәсеб вә һөнәрнең хәерлеседер. Ләкин мин ул тайфәдән түгелмен. Ачлыктан вә мохтажлыктан замана минем сөякләрәмне нечкәртте. Вә зәгыйфьләндерде — миңа дирһәмнән гайре дәва юктыр, димәктер.

Көннәрдән бер көн Искәндәрнең мәжлесендә күп адәмнәр бар иде. Искәндәр әйтте: «Мин һичкайчан һичкемне мәхрүм итеп жибергәнем юк, — диде. — Миннән ни хажәт эстәсәләр — әдә кыйламын», — диде. Шул вакыт мәжлес әһеленнән берсе әйтте: «Йә падишаһ, хажәтем бардыр, миңа бер дирһәм бәхшиш кыйл», — диде. Искәндәр әйтте: «Падишаһлардан аз нәрсәне сорамак әдәпсезлектер», — диде. Ул кеше әйтте: «Әгәр падишаһ бер дирһәм бәхшиш кыйлмактан намусланса, мәмләкәтен бирсен», — диде. Искәндәр әйтте: «Әүвәл мәртәбә сораганың минем мәртәбәмнән ким иде, шуның өчен бәхеш кыйлмадым. Икенче сораганың — үз мәртәбәннән зиядәдер, ике сөаләң дә урынсыз булды», — диде. Ул кеше һич жавапсыз шәрмәндә булып калды.

Ибн әл-Хатыйб хәзрәтләре ошбу хикәятне китермештер. Кадим заманда фазыйл вә гөман белән мәшһүр Мәрү шәһәрәндә Нух ибн Әбү Мәръям дигән бер казый бар иде. Кызын берәүгә бирмәгә ниәт итеп, күршесе булгучы бер мәжүсигә киңәш итте. Мәжүси әйтте: «Сөбханаллаһи, бу гажәп эш түгелме, халык мөшкел эшләрен сөзгә мәслихәт кыйлышалар. Әмма сез иң кирәкле мәслихәтне, кыз бирмәк хосусында икенче диндә булган кешегә мәслихәт кыйласыз?! Мин, сезнең диңгездә ни-нәрсә бар, кайдан беләем», — дип гажәпләнүен белдерде. Казый әйтте: «Бу хосуста кемгә булса да бер мәшвәрәт кирәк», — диде. Мәжүси әйтте: «Безнең Гажәм падишаһларымыз мал иясенә карый, Кыйсәр падишаһлар хәсәб вә нәсәбен карый. Әмма сезнең рәисеңез булгучы Мөхәммәт галәйһиссәлам диянәт иясен карый, имеш. Үзәң кайсы мәзһәптә булсаң, мәзһәбеңнең рәисләре боерганны тотарсың», — дип, мәжүси булса да, хак вә мәкбуль сүзне бәян кыйлды. Казый дәхи, диянәт иясен эзләп, кәримәсен аңа тәзәүеж итмештер.

Шәгъби димештер ки: Әбү Өмәййә дигән бер казый белән мөсахәбәт кыйлып утырганда, сүз уңае килгәч, миңа: «Әй Шәгъби, әгәр тәзәүеж кыйлмага теләсәң, бәни Тәмим кабиләсеннән кыз ал. Зирәки мин аларда гакул вә дираят күрдем», — диде. «Аны кайдан белдең?» — дип сорадым. Әйтте: «Мин моннан мөкаддәм, егет вакытымда, шәһәрнең тышында булгучы каберстанга бер женаза белән барып, мәетне күмеп кайтканда, бәни Тәмим кабиләсеннән булган йортларның яныннан узганда күрдем ки: бер йортның капкасы янында бер карчык утырып, янында кояш кебек балкыган бер яшь кыз торыр иде. Аңа охшаган кызы гомеремдә күрмәдем, эчәсем килмәсә дә, янына бармага сылтау кыйлып бардым. Карчыктан эчмәгә бер касә су сорадым. Хатын әйтте: «Ни эчәсәң килә, әйт, китерермез», — диде. Мин әйттем: «Якынак ни-нәрсәң булса да ярар, эчем бик сусады, азрак хәрарәтем басылсын», — дидем. Хатын әйтте: «Бар, кызым, бу егеткә су китер. Зирә мин бу егетне лаек әл-ихсан, бер гариб әд-дияр күрәмен», — диде.

Кызы китте, дәрхаль салкын сөт алып килде. Сөтне эчтем, аннан соң әйттем: «Әй хатын, бу яшь кыз кемнең кызы?» — дидем. Хатын әйтте: «Бу кыз Жәрир исемле кешенең кызы Зәйнәптер», — диде. Бу кызының инде ире бармы яки кияүгә китмәгән кызымы?» — дидем. Хатын әйтте: «Бу кыз хәзер генә житкән кыздыр, һәнүз кияүгә бирелгәнә юк», — диде. Янә әйттем: «Алай исә бу кызы миңа биреңез», — дидем. Әгәр кәфү булсаң — булыр, дип «уау» белән «көфу» димәде, кәфү Тәмим лөгәтедер. Аннан көндезге ял өчен өемә кайттым. Ләкин күземә йокы кермәде. Торып өйлә намазымны укыдым.

Аннан соң каумемнең аксакаллары булгучы кардәшләрем Галькамә вә Әсвәд вә Мөсиб хәзрәтләренә алып, бергә мәзкүрә кызының агасыны күрмәк касды белән ханәсенә бардык. Безне икраман каршы алып, ханәсенә утыртты. Әйтте: «Йә Әбү Өмәййә, ни ирадә белән килдең?» — диде. Мин әйттем: «Карендәшеңнең кызы Зәйнәпне хотбә кыйлмак өчен килдек», — дидем. Дәрхаль юлдашларым хозурында шәрган гакул кыйлса да, ләкин гакул соңында бәни Тәмим хатыннары каты күңелле икәнлекләре хәтеремә килеп, нәдамәт кыйлдым. Бу кабиләдән кыз алып ни кыйласың дип, үземә-үзем фикер кыйлдым, талак кыйлаем дип, күңелемә килде.

Янә кайттым, зөфаф кыйлып караем, миңа ярарлык мөгамәләсе булса — тотармын, булмаса — аерырмын дип зөфаф кыйлдым. Кызының мөтәгалликаты булгучы хатыннар кызын зиннәт белән китереп бәйтелгаруска керттеләр. Мәзкүрә кыз иң әүвәл сүз башлап миңа: «Зөфаф кичәсендә зәүжәнә зөфаф бүлмәсенә китергәч, зөвәжнең торып, ике рәкәгәт намаз укып, зәүжәсенә хәер вә бәрәкәтен Аллаһы Тәгаләдән сорап дога кыйлмагы сөннәттер», — диде. «Мин дәхи, бәли, бәли, шулай», — дип, дәрхаль намаз укыдым вә сәлам бирдем. Күрдем ки: кыз дәхи намаз укып торыр. Аннан соң жарияләре килеп, өстемнән киемне салдырып, миңа зәгъфәран вә мисәк белән буялмыш кичәлек киemen кидерделәр, урынны тәхлия кыйлганнан соң, кызының янына барып, кулымны маңгаена сузганда: «Сабыр кыйл, гажәлә боерма, әй Әбү Өмәййә», — дип ошбу хотбәне укыды: «Әй Әбү Өмәййә, мин бер ят хатын, мин синең әхлакыңнан гыйлемем вә хәбәрәм юктыр ки, холкың, фигылең вә табигәтен ничектер белмәймән, сәүгән вә хуш күргән ни-нәрсәң булса, бәян кыйл, таки жиренә китерәем вә яратмаган вә мәкрүһ күргән нәрсәләреңне әйт. Таки ижтинаб кыйлаем, гакул шәргый белән миңа малик булдың, инде Аллаһы Тәгаләнең мөбах кыйлган нәрсәләре белән гамил бул, лотыф вә кәрәм белән мине тот яки тәсрих кыйл, ихтыярыңдыр, инде бу сүзне билә диямен, үзем өчен вә синең өчен Аллаһы Тәгаләдән мәгъфирәт таләп кыйламын», — диде.

Харис бин Гауф Әвәс бин Харисның кызларыннан берен хотбә кыйлмак өчен, дусларыннан Харжә бин Синан дигән кемсәнәне үзәнә юлдаш итеп, Әвәснең шәһәре тарафына киттеләр, барып житеп, Әвәсне күрделәр. Әвәс дәхи: «Мәрхаба, йә Харис, ни сәбәп белән килдең?» — дип килмәкнең сәбәбен сорагач, Харис әйтте: «Кызыңны тәзәүеж касды белән килдем, ни боерысың?» — диде. Әвәс әйтте: «Булмаган эш, ягъни кабул итмәймән», — дип, гайре сүз сөйләшмәенчә зәүжәсе янына керде. Зәүжәсе әйтте: «Алар кемнәрдәр ки килделәр, сәлам бирделәр исә, син алар белән утырмадың, сөйләшмәдең, ачу белән өйгә кердең», — дип, сәбәбен сорагач, Әвәс әйтте: «Ул кеше гарәпнең сәде вә олугысы Харис бин Гауфтыр»,

— диде. Зәүжәсе айтте: «Ник өйгә алып кермәдең, кунак итмәдең?» — диде. Әвәс айтте: «Ул мине ахмакка сайды», — диде. Хатыны айтте: «Ни кәйфиятгә мөгәмәлә кыйлды?» — диде. Әвәс айтте: «Кызымны тәзәүеж касды белән килептер», — диде. Дәхи зәүжәсе айтте: «Кызларыңны шулай бер дә бирмәссенме?» — диде. Әвәс айтте: «Бәли, бирермен, ләкин Хариска бирмәдем», — диде. Хатыны айтте: «Бу гарәпнең сәеденә бирмәгәч, кемгә бирерсең?», — диде. Аннан соң Әвәс хафа булып үкенде. Зәүжәсе айтте: «Харисны чакырып кайтар, хата кыйлдым дип, гозер ит», — диде. Әвәс айтте: «Харисны билә наәмид кайтарып жибердем, инде ни йөзем белән чакырып кайтараем?», — диде. Хатыны айтте: «Йортымда бер эш өчен ачуым хәлендә миңа тап булдыңыз, ни айткәнемне үзем дә белмәдем, хатамны гафу итәңез, фәкыйрь ханәмезгә тәшриф боерыңыз. Һәрни теләк вә мәхәббәтеңез бар исә, эзербез, дип ялвар, чакырып кайтар», — дип, мәслихәтамиз сүзләр белән хатыны, мәгъкульчә үгрәтеп, Харисның артыннан жиберде.

Харисның юлдашы Харижә бин Синан димештер ки: «Без Әвәс өеннән юлга төшөп кайтып барган заманымызда өмидсезлегемезгә кайгырып сөйләшөп барыр идек, артымыздан «йа Харис, ханәмезгә кайт» дигән тавышны ишеттек. Артымызга әйләнөп карадык, Әвәс күренде. Туктадык, Әвәс килеп житте. «Боерыңыз», — дип, теләгебезне үтәргә ышандырып, безне мөсафирханәсенә китерде. Аннан соң зәүжәсе янына китеп: «Тиз заман олуг кызымызны китер», — диде. Олуг кызын китерделәр. Әвәс айтте: «Әй кызым, ошбу Харис бин Гауф гарәп сәедләреннән бер сәедтер, сине аңа кияүгә бирергә касдым бар, разыймысың?» — диде. Кызы айтте: «Юк, иргә бирмә». Атасы: «Ни өчен кире кагасың?» — дигәч, кызы айтте: «Әй ата, мин яратылыштан кимчелекле, телемдә тупас сүзле булган жариямен. Ерак жирдер, мине әллә яратыр, әллә яратмас. Харис чит күргән эш миннән садир булса, ни булыр? дип имин түгелмен. Бәс, табигәтеңдә булган кимчелекләр аркасында Хариска килешмәслек нәрсә садир булганда, мине шунда ук талак итәр. Бу миңа халык арасында намус булыр», — дип, борчылуларын белдергәч, Әвәс дәхи: «Алаймы? Бәрәкаллаһ», — дип, уртанчы кызын чакырып китерде. Аңа дәхи баягы сүзләргә гарыз кыйлды. Ул һәм нәкъ шул олуг кызы кебек жавап бирде. Аннан соң Һәнисә исемле кече кызын чакырды вә Харисның яучылавын белдерде. Кече кызы: «Син вә Харис үзегез белерсез», — дип, үз теләген бәрәп айтмәстән ишарәт белән аңлатып ризалык күрсәтте. Әвәс айтте: «Әй Һәнисә, мин бу яучылауны һәмширәләренә һәм тәкъдим итмеш идем, кире кактылар, син разый булдың», — дип, сәбәбен сөаль кыйлды. Һәнисә гүя һәмширәләренә жавабын ишеткән кебек, хәрефе белән кабатлады: «Ләкин мин ант итәрмен ки, йөзе күркәм, холкы затлы вә фикере хуб мәхбүбмән. Ошбу сыйфатлар белән сыйфатлы булмаклыгым сәбәпле, Харис миңа мәхәббәт итеп, мине куймас. Әгәр талак итсә, үзенә холкысызлыгыннан вә кадер белмәгәнлегеннән талак иткәнә халык арасында мәгълүм булмакы мөкаррәрдәр. Бу жәһәттән миңа намус булыр дип мин мөлүл булмаймын. Ул чак Харис үзе хур булыр вә Аллаһы Тәгалә аңа гыйваз бирмәс, ягъни минем кебек сәраш таба алмас, пөшиман булыр вә жәзасын табар», — дип, сүзен тәмам кыйлгач, атасы аңа дога кыйлып, янымызга килде. Айтте: «Әй Харис, Һәнисә исемле кызымны сиңа тәзәүеж иттем вә Һәнисә дәхи кабул итте, вә шәһадәт кыйлды вә зөфафханә хәзерләп, әнваг зиннәт белән мөзәййән Һәнисәне дәхи зөфафханәгә китерделәр». Рәвайи айтте: «Кайчан ки Һәнисәне чадырында Хариска очраштырдылар, Харис бик аз вакыт торып, кияү келәтәннән минем яныма килде. Мин гажәпләнүемне белдергәндә, ул дәхи чәчәк ачылмыйча калып, һаман күңеле хуш булмаганын бәян итте. «Кичектерүгә сәбәп нидер?» — дип сөаль кыйлдым. Айтте: «Әй борадәр, кайчан ки дәртем дөрләп, мәхәббәт кулымны сузгач, кәләшем: «Мәхәббәт зәүкы — ата каршында һәм кыз туганнар янында була торган эш түгелдер», — дип, минем белән кавышуны кайткач, зөфаф кичәсенә калдыруымны илтәмәс итте», — диде. Моңы каенатасына дәхи белдереп, Һәнисәне килән түшәгенә утыртып, ватанына юл алды.

Берәз киткәннән соң, Харис сабыр итә алмаенча: «Син аз гына монда тор», — дип, мине юлда калдырып, Һәнисәнең олавын юлдан күрәнмәслек жиргә алып китте. Анда да күп тормады, янә килде. «Канәгатләндеңме?» — дидем. «Юк», — диде. Сәбәбен сорадым. Харис айтте: «Кавыштыру турында ялварганымнан: «Син миңа әсир жариягә иткән мөгәмәлә кебек мөгәмәләнемә итәрсең? Бу һәм булыр эш түгелдер! Куйлар суеп, гарәпнең олугларын дөгъвәт кыйлып вә олуг туй уеннары тәртип кыйлып, минем белән сиңең кебек асыл задәләр гадәте үтәлмәстән торып висал мөхәлдер», — дип жавап бирде. Мин дәхи: «Син хак», — дип, һиммәт вә гақылын икъярар иттем. «Иншаллаһ, син миңа мөбарәк сердәш булырсың, дип дога иттем», — диде.

Аннан соң шәһәрәмеңгә кайтып киттек. Дәрхаль Харис бер олуг бүлмәне бизәтте вә зөфафханәгә керде. Вә янә шунда ук кире чыкты. Янә тиз чыкмакының хикмәтен сорадым. Харис айтте: «Һәнисәнең янына кереп, син теләгәнне эшләдем — зур мәжлес ясарга боердым дип, яшерен мөгәмәләне ижра кыйлаем, дип рөхсәт сорадым. Янә кәләшем айтте: «Син тик үзәңдә булмаган шәрәф белән генә мәшгуль имешсең», — диде. Мин айттем: «Бу сүзне нидән айтәсең?» — дидем. Айтте: «Әнә гарәпләр арасында үтерешүләр бара. Вә берен-бере үтереп вә юкка чыгарып торырлар, имеш. Бу фитнәләр вакытында шәрәф белән мәшһүр булган ирләр хатыннар белән мәшгуль булырмы?» — диде. Мин айттем: «Әй хатыннарның асылы, бу хосуста нинди адым боерырсың?» — дидем. Айтте: «Аларны килештер. Висал монда торып торыр», — диде. Мин дәхи: «Яхшы, шулай булсын», — дидем. Шул сәгать чыктык, барып мөкәтәлә кыйлгучыларны

ислах кыйлдык. Дэйиннэрне түлөтөп, үтөрөлгөннөн варисларын разый кыйлдырдык. Мәдех вә сәна алып кайттык. Аннан соң Харис висалханәгә саф каләб белән кереп, морадына васыйл булды. Күп заман хуш тереклек белән әүкат кичереп, һәнисәдән ничә ир бала, ничә кыз бала әүладләре булды».

Хәжжәж урынбасары Хәким бин Әүб дигән кемсәнәгә хат язды: «Габделмәлик бин Хәжжәжгә жефетләнмәк өчен яратылышта вә сыйфатта вә холыкта гүзәл йөзлө һәм татлы телле бер гүзәл кыз эзләп тап ки, кавеме эчәндә кадәрле, үзәнә хөрмәтлө вә зәүжәнә яр муафыйк булгудай кыз булсын. Табып безгә хәбәр күндер», — диде. Бәс, Хәким: «Ул сыйфатта булган бер кызны табып куйдым, ләкин имчәкләре бик зур, қяшки шул житешсезлегә булмаса, бик әгъя кыз иде», — дип, имчәк зурлығын гаептән сәеп, Хәжжәжгә жавап күндерде. Хәжжәж аңа язды: «Хатыннарның имчәкләре зур булмаенча, хөснә кямил булмас. Зур имчәк һәм фирашны жылытыр, баласын сөткә туйдырыр, бер дә гаеп димәнәз. Зур имчәкнең файдасы күп аның», — дип ризалык күрсәттө.

Габделмәлик бин Мәрван гатафан кабиләсеннән бер балигъ вә тәжрибәлә адәмгә әйтте: «Хатыннарның әхсәнә вә гүзәлрәгә ни сыйфаттадыр? Миңа бәян кыйласана», — диде. Ул кеше жавап бирде: «Әй әмирел-мәминин, тыңлап тор, мин сиңа хатыннарның мәкбуль сыйфатларын бәян кыйлаем. Син ал шул хатынны ки, аяклары итләч булып, мәхруты кәйфиятендә булсын. Тубыклары ит белән өрәтелмеш булып, сөякләре билгереп тормасын. Вә балтырлары итлө булып, йомшак булсын, тез капкачлары итлө булсын. Ботлары бер-беренә тоташ қыяфәттә булсын. Беләкләре симез вә юан булсын. Учлары киң булсын. Имчәкләре утырып торсын. Яңаклары ал, кызыл булсын. Күзләре тугмышыннан сөрмәлә булсын. Кашлары нечкә булсын. Борынының өстө кәкрә булмайрак тигез булсын. Тешләре ак вә рәүшан булсын. Вә авызы татлы булсын. Чәчләре бик кара булсын. Муены мөлаем вә йомшак булсын. Корсақ итләре хәддә игътидалда булсын. Ирәннәрәнен кызыллығы уртача вә ике каш арасы ачык булсын», — диде. Габделмәлик әйтте: «Ай-һай, бу сыйфатта булган хатынны кайдан табарсың? Моңың кебек сирәк очрый торган әнжә кем кулына керер?» — диде. Ул кеше әйтте: «Әй әмирел-мәминин, бу сыйфатта булган гүзәл хатыннарны халис гарәп эчәннән вә халис фарси эчәннән тапмақ мөмкиндер», — дип, сүзен тәмам кыйлды.

Гакыл ияләрәннән бер кемсәнә өйләнмәк касдында булып, хатыйбына, ягъни яучысына әйтте: «Минем өчен шундаен бер кыз табып бир ки, күршеләрәнә кермәй вә күршеләрән үзәнә кертмәй торган кыз булсын, ягъни пәрдә эчәндә тәрбияләнәп, асла кеше белән катышкан булмасын, вә сәйрангяһ жирләрәгә чыгып йөри торган булмасын, вә кызлар мәжлесе дигән мәжлесләрәгә дә йөргән кыз булмасын», — дип, ул яучыга тапшырды.

Гыймран бин Хәттан исемлө кемсәнә үзө кабахәт вә иләмсез сыйфатта бер кеше иде. Әмма гаять гүзәл хатыны бар иде. Көннәрдән бер көн хатыны әйтте: «Иншаллаһ, без икемез дә оҗмахта булырмыз», — диде. Гыймран әйтте: «Бу сүзнә нидән әйтәсән?» Хатыны әйтте: «Синәң иләмсезлегенә мин сабыр итәмен. Син минем гүзәллегемә шөкер кыйласың. Шөкер кыйлгучылар вә һәм сабыр кыйлгучылар оҗмахта булырлар», — дип Аллаһы Тәгалә хәбәр бирмештер.

Бер кемсәнә Әммә Әяс исемлө хатынны тәзәүеж кыйлмақ өчен, гакыйлә вә әдәп иясе Гыйзам исемлө хатынны яучы итеп күндерде. Ошбу яучы әүвәл Әммә Әясның анасына барып, үзәнәң ни мәслихәт белән килгәнән бәян кыйлды. Әммә Әясның анасы Әмамә исемлө иде. Бу Әмамә дәхи кызының янына барып: «Әй кызым, ошбу хатын минем каршымда һәмширәм кебектер вә мөгътәбәр бер хатындыр ки, синәң сыйфат вә әхвәләң карап, синә сынамақ өчен килмештер. Караем дигән жирәнә һәммәсен карасын, яшермә вә тартынма, күрсәт, сөйләш, оялып торма», — диде.

Бәс, ул яучы Әммә Әясның янына кереп, тәмам тәфтиш кыйлып белгәннән соң, жиһан күзө күрмәгән жәмигъ кәмәләтне Әммә Әяста күрәп, дәрхаль ул кемсәнәгә хәбәр бирмәк өчен кайтып, Әммә Әясны тәгъриф кыйла башлап әйтте. «Ул Әммә Әяста күргән сыйфатларны, бер дә арттырмай, киметмәй, хак вә тугырысыны сиңа хәбәр бирәем ки: мөжәллә көзгә кебек, маңгай өстендә ялтыраган кара сачы кола атның койрыгы шикеллө тулы вә озын, үзәнә зиннәт бирмештер. Вә ошбу сыйфат белән мәүсуф маңгаенда дәхи ике кара кашы бардыр ки, бер үлчәүдә вә бер кәйфияттә бер-беренә бәрабәр каләм белән язылмыш, гүяки арысланны атарга корылмыш жәя кебек кәкрәеп төшкән. Кашларының уртасында мөсай қылыч шикеллө урта зурлықта вә тигез борыны бар. Вә дәхи халис ак йөзәндә алсу чәчәгә шикеллө вә жәнәләре ал иннек рәнгендә кызыл вә бу сыйфатта булган ак йөзәндә шәкъ ярылган, вә язылмыш йөзөк балдагы микъдарында вә арасыннан саф ак әнжә шикеллө тешләре зохур итеп көлемсерәп торган авызы бар. Вә авызы эчәндә дәхи мөгътәдил дип кәйфияттә мөнтәзыйм саф әнжә кебек тешләре бар. Вә ул тешләренәң арасыннан чыккан сулышы сәхәр вакытында чәчәк тарафыннан искән хуш саба жилө кебек нәфис. Синәң борыныңа ирешер. Вә шундаен авыздыр ки, аның эчәндә фәсахәт вә бәян иясе тел бардыр ки, ул телне кәмаль гакыл иясе вә жавап хәзер тәкаллөб итәр. Вә ул авызның янында дәхи қаймақ шикеллө мөлаем татлы ике ирән

бер-беренә тиеп торыр, гончә кебек. Алып имсән, авызыңа бал агар. Вә иреннәре астында көмеш сагыр сыйфатында күкрәктән югары ике иң баш арасында ак вә бәррак муен ки, аңа мөттәсыйл дәхи ике сагыйдләре вә беләкләре. Сөякләре нечкә, тамырлары йомшак вә жефәктән мөлаем бармаклары буыннары батып торыр. Фәсус жәваһир кебек тырнаклары. Вә күкрәгендә ике анар кебек ике имчәк дидекләре утырып торыр. Хакькәләренен астында нәфис ак жефәктән тукылымыш комаш кебек мөлаем корсактыр. Вә ак фил тешеннән мәснуг гөл мае савыты кебек нәфәсе. Янә корсагы артында аркасы бардыр ки, чокыры бер нәһер һәмвар шикелле нечкә биленә ирешер. Аннан түбән талаг нәфидкә охшаган ике сагыйре ки, аңа ике бот тоташмыштыр. Вә аларны ләтыйф ике аяк күтәрер. Аякның билә кечкенәлеге белән ул бәдәнне күтәрер тормакы кодрәтуллаһтыр. Санайгь бәдигь кодрәтуллаһ. Бу мәзкүр әүсафтан башкаларының вәсыйфе бу әдәп жирендә тасрих кыйлыныр нәрсә түгелдер», — дип, ул яучы Өмме Әясның кыяфәтен бәян кыйлып тәмам иткәннән соң, ул кемсәнә Өмме Әясның атасына яучы өчен бер мөгтәбәр адәмне жибереп, гақыд мәслихәте тәмам булганнан соң, олуг вәлимә тәртип кыйлып зөфаф кыйлды.

Бәгъзе шагыйрьләр, хатыныннан бизар булып, хатынын зәм кыйлымыштыр, ягъни яман хатынның такагытән тыш вә газап кибаргә мәхсүб булган әхвәле сәбәпле үлеменә мохтаж булып, әжәлен теләмәкем мөхаккак булса да, үлми ләбаса. Тиз үк үлсә иде дә, мин котылыр идем вә ул, дәхи тиешле булган газабын кабердә күрер, Мөнкир, Нәкир аталган газап фәрештәләре аны газап кыйлысын иде, димәктер.

Гарәп эчендә Өмме Хәбиб исемле бер яман хатын бар, имеш. Аның хакында берәү: «Кабергә кермәдән әүвәл терек хәлендә үлемне теләсә, Өмме Хәбибне тәзәүеж итсен», — димештер.

Бер балыкчы, гажәп сыйфатта бер балык тотып, Хәсрәү Пәрвизгә китерде. Пәрвиз балыкның хәснен вә сыйфатын яратып, балыкчыга дүрт мең дирһәм биреп, балыкны алды, Ширингә һәдия кыйлды. Ширин дәхи, балыкны мактап, Пәрвизгә әйтте: «Әгәр ул балыкчы икенчә мәртәбә балык китерсә, әүвәлге балыгын ата балык идеме, ана балык идеме? дип сөаль кыйлынысын. Ата дисә — ананы, ана дисә — атаны китер, дип әмер кыйлынысын», — диде.

Күп заман үтмәде, балыкчы янә бер нәфис балык китерде. Шириннен әмеренчә, балыкчыдан сөаль кыйлагач, ахырында ни сүз буласын белмәенчә, ул балык ана иде, диде. «Алайса, ата балыгын китер», — диделәр. Балыкчы кыйссаны сизеп, тапкырлыгы белән: «Әй мәлик, гомерең озын булсын, ул балык гәрчә ана балык булса да, һәнүз издиважы юк, үзе ата хөкемендәдер», — дигәч, Пәрвиз дәхи балыкчының бу жавабына тәхсин кыйлып, сизез мең дирһәм янә биреп жиберде. Вә әйтте: «Хатынга итагать кыйлмак алданмакны вә зәхмәтне ирас итәр дип хикмәткә языңыз», — диде.

Әмирләрдән бер әмиргә бер кемсәнә мәзәк сүзләр әйтешү тарикынча: «Әй әмир, бервакытны зәүжәмә барып килеп гамәл кыйлганда, үтердең, һай мәдәд, үтердең, дип кычкыра», — дип хикәят иткәч, әмир әйтте: «Үтер аны шул үтерү белән, жавабын мин бирермен», — диде.

Хатыныннан хушнуд вә хатыны дәхи разый булган хәлдә, батәкъдире Хода, араларында аерылышу вакыйг булып, хатыны үзенә тиешле нәрсәсен алып киткәндә, ире әйтте: «Әй мине ялгыз калдыргучы хатын, ишет: валлаһи, ир вә хатын булып торган вакытымызда сиңа дәрт белән, ышану вә мәхәббәт белән ышанып яшәп, синнән асла жәфа вә хурлык күрмәгән идем. Вә сиңең тарафыңнан миңа асла күнел тую килмәгән иде. Ләкин Хак Тәгаләнең тәкъдире вә хөкеме өстендер, тәкъдир буенча гәрчә аерсам да, синнән хушнудмын», — дигәннән соң, хатын дәхи шунда ук: «Бәли, моннан соң Аллаһы Тәгалә сиңа да хәерле бәндәсен тап итсен, мин дәхи тәхте никяхында хатын булган мөддәтемдә, сиңең лотыф вә ихсаныңны азга саймаган идем. Вә сиңең жәбереннән шикаят кыйлмаган идем, ягъни асла жәберенне күрмәдем. Вә мәхәббәтемне сиңа гына касыр итеп, киметеп, синнән гайрене, һай, минем ирем бу булса, иде дип, күнелемнән теләмәдем. Вә ирләр эчендә сиңа охшаш кеше юк, дип, минем каршымда синнән әгъля ир юк иде. Ләкин Хода тәкъдире билә булгач, бозар хәл юк», — дип, ир хатын бер-береннән шөкер вә ризалык үзрә видаг итмешләрдәр.

Бер хатын үзенә кызын кияүгә биргәндә, билә нәсыйхәт кыйлымыштыр: «Әй кызым, иреңә кәнизәк бул, ул сиңа кол булыр. Дәхи ошбу ун төрле нәсыйхәтемне ишетеп, хәтерендә тот: әүвәлан — ирең белән күркәм әңгәмә кыйл, зирә күркәм әңгәмә кыйлмакта күнел тынычлыгы бардыр. Икенчедән — күркәм яшә, итагать белән күркәм яшәүдә Аллаһы Тәгаләнең ризалыгы бардыр. Өченчедән — кабахәт эшенә иреңнең күзе төшмәсен, саклан. Дүртенчедән — синнән кабахәт ис килмәсен. Бишенчедән — малын сакла, күркәм тәдбир кыйл. Алтынчыдан — хезмәтчеләрен ригая кыйл. Жиденчедән — тәгам вакытын сакла. Чөнки бәгъзе вакытта ачык хәрәрате ялкынланадыр. Сигезенчедән — ул йоклаган вакытта тавыш итмә, чөнки кешенең йокысы бүленсә, ачуы кабардыр. Тугызынчыдан — серен фаш итмә. Унынчыдан — әмерендә гыйсьян кыйлма, ягъни бер эш әмер итсә, баш өсте, дип, әда кыйл, чөнки серен фаш кыйлсаң, мәкереннән имин булмасың. Вә әмеренә гыйсьян кыйлсаң, күкрәген кыздырырсың, ягъни ачигъландырырсың», — диде. Кызы әйтте: «Әй аначыгым, бу нәсыйхәтләренне баш өсте дип, кабул иттем», — диде.

Берәү хатынына әйтте: «Аллаһы Тәгалә минем каршымда синнән сәвекле нәрсә яратмады», — диде. Хатыны әйтте: «Аллаһы Тәгалә минем каршымда синнән сөйкемсезне яратмады», — диде. Ире әйтте: «Әлхәмделиллаһ, Аллаһы Тәгалә миңа сәүгәнәмне бирде, сине сәүмәгәнәң белән мөбтәлә кыйлды», — диде.

Борынгыларның берсе әшәке хатын алды. Хатынына әйтте: «Үз морадымча, сине нәфис киёмнәр белән киендерәемме? Яки үз морадыңча, чыгып йөримесең?» — диде. Хатыны киёмгә разый булмады, чыгып йөрмәкне ихтыяр кыйлды. Ире бик начар киём алып бирде. Хатын әйтте: «Бәрәкаллаһ, мине бу фажирәлектән коткардың», — дип, ире алдында тәүбә итте.

Искәндәргә әйттеләр: «Мәмләкәтеңне киңәйт. Хатынны күп ал, балаларың күп булыр», — диделәр. Искәндәр әйтте: «Ирләргә галиб була торган кешегә хатыннарга мәгълүб булмак күркәм эш түгелдер», — диде.

Бервакытны һарун әр-Рәшит Зөбәйдә яныннан көлеп чыкты. Әйттеләр: «Йә әмирел-мәминин, ни нәрсәгә көлденез?» — диделәр. Әйтте: «Мисырдан өч йөз мең алтын килде. һәммәсен Зөбәйдәгә бүләк кыйлдым, яныннан да китмәгән идем, синнән ни хәер күргәнәм бар, дип, мине орышадыр», — диде.

Һарун әр-Рәшит Сорур исемле жариясенә әйтте: «Йә Сорур, хатыннар ярата торган нәрсә ирләрдә ни нәрсәдер?» — диде. Сорур әйтте: «Суының кайнарлыгы, банның күвәте, авыз исенең хушлығы», — диде.

Бер жариягә әйттеләр: «Йә фәләһә, син бакирәме?» — диделәр. Әйтте: «Булганым бар иде, Аллаһы Тәгалә коткарды», — диде.

Бер кеше Хәсән бин Гали разыйаллаһу ганһуга килеп киңәш итте: «Бер кызым бар, кемгә бирәем икән?», — диде. Хәсән әйтте: «Берәүгә бир, әмма Аллаһы Тәгаләдән курыккан изге кешегә бир. Изге кеше мәхәббәт итсә — хөрмәт итәр, мәхәббәте булмаса — золым итмәс», — диде.

Бер хатын иренә әйтте: «Әй дәйюс, әй мөфлис», — диде. Ул кеше әйтте: «Әлхәмделиллаһ, минем гөһаһым юк, имеш. Әүвәлгесе — синнән. Икенчесе — Аллаһы Тәгаләдән», — диде.

Берәү бер кешенең углына бөти яза: «Анасы ни исемле?» — диде. Ул кеше әйтте: «Гажәп, атасының исемен сорамадың», — диде. Ул әйтте: «Чөнки анасында шөбһә юк», — диде. Ул кеше әйтте: «Яз, әгәр минем углым булса — шифа булсын, булмаса — булмасын», — диде.

Имам Кәсаиға: «Ник өйләнмәйсең?» — дип шелтә кыйлдылар. Әйтте: «Шул гыйффәтем белән мәшәкәт чигеп тормакым хатын алып хатын мәслихәте артынан йөрмәкәнән ансатрактыр», — диде.

Шәгъбидән сорадылар: «Иблиснең хатыны ни атлы?» — диделәр. Шәгъби әйтте: «Белмим, мин никях мәжлесендә юк идем», — диде.

Бер мөгаллим бер хатынга яучы жибәрде. Хатынның углы мөгаллим янында иде, хатын кабул итмәде. Бервакытны мөгаллим бу хатынның баласын сукты. «Ник әйтмәдең анаңа, хәлфәнең аләте бик зур дип?!» — диде. Бәс, ул бала анасына килеп: «Хәлфә шулай дип әйтә, — диде, — мине кыйнады», — дип егълады. Аннан соң хатын, бу сүзне күңеленә салып йөрөп, бер заманнан соң ул хәлфәгә никяхланды.

Берәү бер хатынга яучы жибәрде. Хатын әйтте: «Яхшы, ләкин минем күп шартым бар: мең алтын мәнһәр, һәр көнгә нәфәка фәләһә кадәр, киём фәләһәчә булыр», — диде. Ул кеше әйтте: «Бәли, кабул иттем, ләкин минем гаебем бардыр», — диде. Хатын әйтте: «Ни гаептер?» Ул кеше әйтте: «Мин жимагга бик хирыс, әүвәлгесеннән бушап бетмәс борын, икенчесенә хәзерләһә башлыймын», — диде. Хатын әйтте: «Йә жария, диванадыр бу кеше! Хәзерлә тизрәк туй әсбабын», — дип, жариясенә әмер кыйлды.

Ибн Сәбабә карт ак сакаллы кемсәнә иде, аңа әйттеләр: «Хатының сине мәкруһ күрәдер, ак сакаллы карт дип әйтәдер», — диделәр. Ибн Сәбабә әйтте: «Ул мал азлыгыннандыр, сакал аклыгыннан түгелдер, валлаһи. Әгәр дә миндә Нухның картлыгы, иблиснең аклыгы, Мөнкир вә Нәкирнең кыяфәте булып та, байлыгым булса иде. Ул хатын мине жәмалы — Йосыфтан, холкы — Даудтан, сыны — Гайсәдән, юмартлыгы — Хатәмнән, йомшаклыгы — Асафтан артыграк күрөп сөяр иде», — диде.

Бер кемсәнә бер тәжрибә әһеләннән кыз-хатынның яшен сорашты. Ул кеше әйтте: «Ун яшәр кыз — кабыгын әрчегән бадамдыр, унбиш яшәр кыз — уенчан егетләргә уенчыктыр, егерме яшәр кыз — ите-тине тулган тыгынчыктыр, утыз яшәр хатын — бала-чага анасы. Кырык яшәр хатын — гажүзә карчык, кемгә барасы. Илле яшәр хатынга пычак керсен, алтмыш яшәр хатынга ләгънәт булсын», — диде.

Берәү бер хатынны никяхланды. Хатынына әйтте: «Мин явыз холыккымын», — диде. Хатыны әйтте: «Син алган кешенең холкы синнән явыз булмаса, ким булмас, мин шул явыз холыкка мохтаж», — диде. Һәм үлгәнче араларында вәхшәт булмады.

Әсмәгый әйтте: «Бер кешене күрдәм, Бәйтуллаһта бер карт кешене күтәрәп, таваф кыйлдыра. Әйттем, бәрәкәллаһ, яхшы эш кыйласың, бу кеше сиңең атаңмы, бабаңмы, дидем. Ул кеше әйтте, бу минем углымдыр, диде. Әйттем, сөбханаллаһи, бу углың ни сәбәплә билә картлар сыйфатына кермеш, дидем. Ул кеше әйтте: «Явыз холыклы хатыны бардыр, ошбу дәрәжәгә житкерде, — диде».

Берәү бер хатынны никяхлады. Ул хатын никяхтан соң бишенче көнөндә бер ир бала тапты. Бу кеше базарга барды, кәгазь, каләм, кара сатып алды. «Бу ни эшкә?» — диделәр. Әйтте: «Биш көннән туган бала, әлбәттә, өч көннән мәктәпкә йәри башлар, углым өчен алдым», — диде.

Бер кеше иблиснә күрдә: дүрт ишәккә зур йөк төяп бара. Ул кеше иблистән сорады: «Кая барасың?» Иблис әйтте: «Сатуга барам». Бу кеше әйтте: «Йөкләрөңдә ни-нәрсә бар?» Иблис әйтте: «Берсендә золымлык». «Аны кемгә сатасың?» «Түрәләргә сатам». «Икенче йөгөңдә ни-нәрсә бар?» «Көнчелек». «Аны кемгә сатасың?» «Галимнәргә сатам». «Өченче йөгөңдә ни-нәрсә бар?» «Хыянәт». «Аны кемгә сатасың?» «Байларга сатам». «Дүртенче йөгөңдә ни-нәрсә бар?» «Хәйлә». «Аны кемгә сатасың?» «Хатыннарга сатам», — диде.

Бер заманда бер бай кеше бар иде, әмма хатыны бик яман иде. Иренәң сүзенә асла колак салмас иде. Һәрни хосуста ире белән кычкырышып торыр иде. Ире һәрни әйтсә, каршы килер иде. Ире һәрни алып бирсә, яратмаенча ыргытып ташлар иде. Бервакытны ире үлеп китте. Акча бетте. Байлык китте. Беркөн бу хатын яланаяк, күлмәкләре ертык, башы ялангач, сачларын туздырып барганда, кадимгә дусларыннан берсе очрады, әйтте: «Әй фәләң, ни хәләң бар?» — диде. Бу хатын әйтте: «Минем ник хәләмне сорыйсың? Башмак кимәс наз идем, чабата тапмай бәрамән», — диде.

Бер кеше әйтте: «Әлхәмделиллаһ, минем ишегемнән шайтан кергәнә юктыр», — диде. «Алай булса син хатыныңны моржадан керттеңмени?» — диделәр.

Әсфәһан шәһәрөңдә кызыл мал белән сату итүче Гантәр исемле бер кеше бар иде. Аның гадәте шул иде: ел саен иң әүвәл жиләк жимеш чыккач та, алып кайтып жәмәгатенә авыз иттерә иде. Көннәрдән бер көн яңа карбыз чыккач та: «Карбыз сатып алып, өйгә илтәп бир!» — дип, хезмәтчесенә бирәп жиберде. Кич булгач, Гантәр өенә кайтты, жәмәгәте белән утырды. «Кайда, карбызны китерәңез, ашаек», — диде. Жәмәгәте әйтте: «Без инде ашап бетердек аны», — диде. Гантәр әйтте: «Ашасаңыз зарар юк, кайда, миңа калдыргансыз, китерәңез», — диде. Жәмәгәте әйтте: «Сиңа калдырырга онытканмыз, юк, бетте», — диде. Гантәр әйтте: «Көн саен бергә ашыймыз, бергә эчәмез, бергә торабыз — мине оныттыңыз! Мин үлгәч ничек булырсыз икән? Минем хәләм ничек булыр икән», — дип, күңеленә үлем куркуы төште. Күңеләннән әйтте: «Мин аларны ашатамын, эчертәмен. Алар өчен, хәләлне-харамны карамаймын, ант итәмен, ялган сөйләшмәймен. Алар мине үлмәс борын оныттылар! Ах, минем хәләм үлгәч ни булыр?!» — диде.

Икенче көн иртә булды. Гантәр базарга чыкты. Бер карбыз сатып алды. Аны үзе өенә алып кайтты, жәмәгәте белән карбыз ашарга утырдылар. Гантәр жәмәгәте белән ачык йөз белән көлә-көлә сөйләшә: «Менә гажәп, кичә сөз мине карбызсыз калдырдыңыз. Базарда карбыз бетмәгән, менә бу көн рәхәтләнеп бергә ашыймыз», — диде, әмма күңелендә ни ниәт барын бер дә белдермәде. Аннан соң хатынына әйтте: «Жаным, сиңа мэхәббәтем бик зур. Көн дә кибеттә, көн дә кибеттә. Ичбер рәхәтләнеп бергә утырып булмай. Шөгыләм бик күп. Мин бу көн ишеттем: фәләң кеше жимеш бакчасы сата, имеш. Бакчасы бик зур, бик әйбәт. Әгәр син миңа бар акчанна бирсәң, вә һәм, алтын-көмештән ни жиһазың булса, сатып, миңа карыз бирсәң, аннан соң кибетемне сатармын. Барын бергә кушып, шул акчага ул бакчаны алып идем. Шул бакчадан килгән файда белән тереклек итәр идек», — диде. Хатын бу хәбәрне ишеткәч, ягъни ашамак, эчмәк вә гыйш-гыйшрәт сүзләрен ишетеп, бик шат булды, әйтте: «Мин карыз бирмим, барча жиһазымны сиңа бүләк кыйлаем», — диде, һәм болар казый хозурына барып язылыштылар.

Бәс, Гантәр кабыз шәрҗый белән хатыннан жиһазны үзләштерде. Ул жимеш бакчасын егерме менгә сатып алды. Аннан соң базарга чыгып нида кыйлды: «Жимеш агачы кирәк булса, минем бакчамнан һәркем барып кубарып алсын! Мин аны мөселманнарга вәкыф кыйлдым», — диде. Һәммәсе, жимеш агачы кирәк кешеләр барып, агачларны төпләре вә тамырлары белән кубарып алдылар, бары коры жире генә калды. Аннан соң Гантәр казыйга барып әйтте: «Ул бакча урынын мин мөселманнарга каберлеккә һибә кыйлдым, ул жир каберстан булсын», — диде. Һәнүз бу көндә дә «Гантәр мәкбәрәсе» дип мәгълүмдер. Хатын, бу хәбәрне ишеткәч, шикаять кыйлды, егълады, иренә әйтте: «Нигә миңа золымлык кыйлдың?» — диде. Гантәр әйтте: «Мин сиңа золымлык кыйлмадым, ләкин син үлгәч мине онытырсың дип курыктым. Чөнки мин терек вакытта, карбыз ашаганда оныттың. Мин үлгәч, кайчан син мине искә төшерерсең?» — диде.

Аннан соң бер ел үтмәде, Гантәр вафат булды. Бәгъзе дуслары Гантәрне төшендә күрде: ожмахта, киңлеге мең фәрсах бер сарай эчендә, сөттән, балдан, зәнҗебилдән, сәлсәбилдән чишмәләре агып торыр. «Ни сәбәпле бу кадәр дәрәжәгә ирештң?» — дип сорады. Гантәр әйтте: «Дөньядагы бакчамны каберлеккә вәкыф кыйлымш идем, шул сәбәпле Аллаһы Тәгалә бу дәрәжәләрне миңа рузи кыйлды», — диде.

Габделмәлик бин Мәрван Әхтылга әйтте: «Син ни кыйласың хәмер белән? Эчүнең әүвәлгесе авыру, ахыры махмырлык», — диде. Ул әйтте: «Йә әмирел-мөминин, бу икесе арасында бер халәт бар, синең бөтен мәмләкәтең бирмәймен», — диде.

Берәү бер кешене күрде: бик эче катып көлә. «Ник көләсең?» — диде. Әйтте: «Бер исерек узып китте. Безгә салам бирде, саламен алмадык. Утырды да безнең уртамызда бәвел кыйла башлады. «Ни эшлисең?», — дидек. «Бак, әле монда кеше бармыни, мин кеше юк дип торамын», — диде».

Берәү исереп егылган, косып ята. Бер эт килде дә авызын ялый башлады. Исерек әйтте: «Бәрәкаллаһ, авызымны яулык белән сөртәсең, имеш», — диде. Моннан соң эт битенә бәвел итә башлады. Исерек әйтте: «Аллаһының рәхмәте төшсән сиңа, яулык белән авызымны сөрттң, инде йөземне жылы су белән юасың, имеш», — диде.

Берәү бер жиргә барган икән, анда эчеп исереп кайтканда, атыннан егылып, бер чокырга тугыры килеп, чокырга тәгәрәп төшкән, имеш. Юлдагы кешеләр: «Бу ат иясе кайда икән?» — дип килеп карасалар, күрделәр: бу кеше чокырда ята. Ул исерек, боларны күргәч, башын күтәрәп карады да: «Йә Аллаһы, сөбханаллаһи, чокыр», — диде.

Бервакытны Мәһди хәлифә ауга чыкты. Бер жирдә юлашларыннан аерылып калды. Бер әгърабинның йортына керде. Әгъраби аны ашатты, эчертте. Бер жам хәмер китерде. Мәһди эчте, әйтте: «Мин кем, мине таниймысың?» — диде. Әгъраби әйтте: «Юк, таниймаймын». Әйтте: «Мин хасларның хезмәтчесемен», — диде. Әгъраби әйтте: «Бәрәкаллаһ, яхшы урында икәнсең», — диде. Янә бер жам хәмер эчертте. Мәһди әйтте: «Мин кем, мине таниймысың?» — диде. Әгъраби әйтте: «Кем икәннең әүвәл дә әйткән идең», — диде. Мәһди әйтте: «Юк, мин ул кеше түгел, бәлки мин гаскәрләр башлыгы», — диде. Әгъраби әйтте: «Бәрәкаллаһ, гаскәрең тыныч булсын, морадың хасыйл булсын!» — диде. Янә бер жам эчертте. Мәһди әйтте: «Мин кем?» Әгъраби әйтте: «Әйткән идең», — диде. Мәһди әйтте: «Юк, валлаһи, мин әмирел-мөминин», — диде. Аннан соң әгъраби хәмер савытының бөкесен тыкты, әйтте: «Әгәр сиңа тагын дүртенчене эчертсәм, мин — Рәсүлуллаһ, дип әйтерсең», — диде. Мәһди көлдә. Ул арада Мәһдинең вәзир-вөзарасы да килеп житте. Әгъраби бик курыкты. Мәһди әйтте: «Зарар юк, бер дә курыкма», — дип, күп бүләкләр биреп китте.

Бер кеше хәзрәти Галинең савытыннан хәмер эчте. Исерде. Хәзрәте Гали аны жәзалап суктырды. Ул кеше әйтте: «Йә әмирел-мөминин, мин синең эчемлегенә эчтем», — диде. Хәзрәте Гали әйтте: «Мин сине эчемлек өчен сукмадым, исергәнәң өчен суктым», — диде.

Берәүгә әйттеләр: «Нихәл? Син эчәсеңме?» — диделәр. Ул кеше әйтте: «Юк, мин хәмернең янында торсам да, бер ай исерек булып йөримен», — диде.

Беркөн бер гарәп бер таифә төркем изгеләр мәҗлесенә керде. Ул кавем кич уяу торып, төнлә кыйлган намазның савабына кагылышлы сүзләр сөйләшеп утырырлар иде. Берсе бу гарәпкә әйтте: «Әй гарәп, син һәм кичәләрдә уяу торамысың?» — диде. Гарәп әйтте: «Бәли, һәр кичне ике-өч мәртәбә бәвел итәргә чыгамын да кереп ятамын», — диде.

Бер хатын бер мулладан ишетте, мулла вәгазә әйтә: «Берәү гашүрә көнендә руза тотса, бер еллык гөнаһына кәффарәт булыр», — диде. Бу хатын әйтте: «Тукта, бу бик яхшы эш икән, бер көн руза тотамчы

дип ният итте, сэхэр ашады, ярты көн руза тотты да карыны ачты. — Эйтте: — Инде миңа алты айлык гөнаһыма кәффарәт булса да житәр», — диде, ашады.

Берәү үзенә бер дустына кашсыз йөзек бүләк жибәрде. Ул кеше йөзекне алды, эйтте: «Рәхмәт, Аллаһы Тәгалә аңа оймахта түбәсен япмаган сарайлар бирсен», — диде.

Берәүнең кызына яучы килде. Кызның атасы бирмәкче булды. Никах мәжлесендә кызның атасыннан сорадылар: «Әй фәләһ, кызың ничә яшьтә, кайчан туган иде?» — диделәр. Ул кеше эйтте: «Мин белмим, анасы әйтә торган иде, урақ беткән көнне туды, дип», — диде.

Бер кеше рамазан аенда рузасын ачты: он базына төштә дә икмәк ашый башлады. Аны углы күрдә дә кычкырды: «Анда кем бар?» — диде. Атасы эйтте: «Кычкырма, кычкырма, атаң фасыйк үз икмәген үзеге утырып ашап утыра, Ходайдан курыкмай, адәмнән курка», — диде.

Берәү эйтте: «Бервакытны атым чыгып киткән иде, атымны эзләргә чыктым. Бик суык көн иде. Бер өйгә барып кердем. Жәмәгәт белән намаз укып торалар. Араларында бер карт бар, күлмәкчән, аяклары ялангач, үзә туңган, дер-дер калтырый, эйтә: «Йа Рабби, бу суык үзәгемә үтте, намаз укырга кушасың, киём бирмәйсең. Әгәр мин тәмуғлык булсам, хәзер керт мине тәмуғка, ичмасам, жылыныр идем», — диде. Берәү эйтте: «Әй баба, намазың бозылды, намаз эчендә сөйләштең», — диде. Карт һаман эйтә: «Йа Рабби, киём бирсән, бөтен гомер буе намаз укыр идем», — диде. Өстенә берәү киём китереп кидерде, ләкин кыска, картның гаүрәтен дә капламады. Утырып укый башлады. Һаман эйтә: «Йа Рабби, бу утырып укыган намазым өчен гозерем бар, кыйблага карап укыйм — таһарәтсез, салкын су белән таһарәт алып хәләл юк, үзәң кабул ит», — диде.

Ибн әл-Хатыйб димештер ки: «Жаһилият заманында хәмернең хөрмәтенә нәсс килмәстән мөкаддәм хәмернең кабахәтнән бизар булып, хәмер эчүне соңыннан ташлаган кемсәнәләрдән бере — Корәеш олуғларынан Габдулла бин Жәдган Әмия бин әс-Салат әс-Сакфи белән мәжлес ясап, хәмернең көчә күңеленә ашкач, бер ачу белән Әмиянең күзенә сукты. Күзеннән кан китеп: «Ахры, күзсез каламын», — дип, хәвефе белән һаман күзен сөртеп утырды. Иртәсе көн ибн Жәдган Әмияне күргәч, кичәдә үзенә исереклек белән ни кыйлганын белмәгәнлектән: «Күзәнә ни булды?» — дип сорады. Әмия сөкүт кыйлды, эйтмәде. Янә сорады. Ахыр бик үтенгәч: «Кичә син суккан идең түгелме?» — диде. Бин Жәдган эйтте: «Әстәғфируллаһи, мин шул дәрәжәгә кадәр эчеп исердемме? Моннан соң хәмер эчмәмен, хәмер миңа харам булсын», — дип тәквәлык кыйлды вә Әмиягә ун мең дирһәм бүләк кыйлды.

Вә дәхи бере Кайс бин Гасыймдыр. Аның сәбәбе шөйлә булмыштыр. Бер кичә зиядә исерек булмак белән, үзенә кызына мөвакыйга эстәп, кызы моны сизгәч, качты. Иртәсе көн айнып кызын күрмәгәч: «Кызым кайда?» — дип сорады. Эйттеләр: «Син кичә ни эшләгәнненә беләсеңме?» — дип, вакыйганы сөйләделәр. Аннан соң: «Бу хәмерне эчмәмен!» — дип, гаһед кыйлды.

Дәхи Габбас бин Мәрдаһ дигән кемсәнә, бер кичә ай яктысында нөзһәтгяһкә чыгып, кәеф-сафада сәрхуш булмак белән ямин итте. «Айны жиргә кертмәенчә, моннан кайтмасмын», — дип, эчеп, сәрхуш булып биомәгә башлады. Беләсез, исерекнең егылмакы бик жиңел. Бии торгач йөзтүбән егылды. Торырга хәлә булмагач, таң атканчы үләксә кебек шул урында ятты. Иртә белән торып, азрак айныгач, үзенә бу кабахәтен күрәп: «Миңа ни булды болай?» — дип сорапшкач, вакыйганы хәбәр биргәннән соң, гаять оялып, ант итеп тәүбә кыйлмыштыр.

Дәхи мәшһүр шагыйрьләрдән Насыйп исемле кемсәнә беркөн Шам олуғларынан беренә хозурына барып, ул олуғ адәм: «Шигырь әйт», — дип, Насыйпка әмер итте. Шагыйрь дәхи, гадәттән тыш күп шигырьләр әйттеп, ул олуғ кемсәнә гаять мөхфуз булды. Насыйпны күп ингәм-ихсан белән шат кыйлганнан соң, тәгам хәзер булып, бергә тәнәвел кыйла башладылар. Ул кемсәнә эйтте: «Йә Насыйп, синең азрак күңел ача торган нәрсәнә эчмәгә мәйлең бармы?» — дип, шәраб эчмәгә тәклиф кыйлгач, Насыйп дәхи: «Әй әмир, бәдәнәменә тиресе кара, бер зәнжимен. Вә яратылуым вә йөзем бер ямьсез сыйфаттадыр. Бу нәфрәтлә хәләл белән, дәүләтәң мәжлесендә зат галиенә белән бергә утырып, тәгам тәнәвел итмәгә мөстәһак булдым. Гыйлемем вә гақылым мине бу дәрәжәгә васыйл кыйлды. Мин бу дәүләткә сәбәп булган гақылымны киметә торган нәрсәнә сәүмәймен вә эстәмәймен, зинһар, тәклиф кыйлмасаңыз ла», — дип игътизар кыйлгач, кәмәль истихсан белән янә гата өстенә гата кыйлды.

Хәжжәк бин Йосыф Гыйрак әяләтендә вали чагында Вәлид хәлифә хозурына бер мәслихәт өчен килгәндә, Вәлид тәгам ашап утырып иде. Хәжжәкә эйтте: «Шәрабка мәйлең бармы?» — дип тәклиф

кыйлды. Хәжжәж әйтте: «Әй әмирел-мәминин, әмерең карыша алмаймын. Ләкин мин Гыйрак илендә халыкны эчүчелектән тыйган идем. Үзем тыелмаган эштән халыкны, эшләмәңез, дип тыймакны кәриһ күрәмен».

Захак бин Мөзахим бер шәрабхурга «Шәраб эчеп ни эшлисең, аның ни файдасы бар?» — диде. Ул эчкече әйтте: «Ашказаныңда ашаганымны сеңдерә, кәфемне хушландырадыр», — диде. Захак әйтте: «Тәгамыңны сеңдергәннән артыграк дәхи динеңне вә гақылыңны һәзым кыйлмайдырмы?» — дип, исерткечнең тыюга хаклы вә гакылның кимчелегенә сәбәп булмакын сәнгатьчә сөйләмештер.

Ибн Әбү әл-Вафа кавемен шәрабхурлыктан нәһи кыйлып: «Әй кавем, әгяһ булыңыз ки, хәмердә рәфгәтә юктыр, ягъни хәмер кешене алга таба илтмәйдәр. Вә адәмгә дәрәжә бирмәйдәр, бәлки хур вә зәлил итәдәр. Сакланыңыз, якын бармаңыз. Күрәсез, мин хәмерне эчмәймен. Зирә мин хәмерне шөйлә күрдем. Вә карарым, ышануым шөйләдәр. Шәрабка вә хәмергә мөлазәм, вә даимчылык кыйлгучылар явызлар мәнзиленә керерләр. Вә кабакханәләрдә булырлар, яхшы урыннарда булмаслар. Яхшы хезмәт тапмагач, гажизанә қярханәләргә керерләр, зиядә кабахәт жирләрдә булырлар, даим хурлыкта булырлар», — димештер.

Бер кичә бер гарәп үзенең чатырыннан чыгып, сахрада йөргән вакытта, бер яшь кыз раст килеп, бу гарәп кабахәт эшне касд кыйлганда, кыз гафифә булмак жәһәтәннән вә әһел бәлягәт булмак жәһәтәннән гарәпнең бу харам эшкә мәйлен рәд кыйлып: «Әй кемсәнә, синең, филхәкыйкәт, динеңнән вагыыз вә насыйхың юктыр!» Ягъни әгәр дә динең булса иде, гыйльме эзәлисе белән һәрнәрсәнә мөхыйт булгучы Аллаһы Тәгалә хәзрәтенең колларына булган әмер вә нәһиен тыюын белеп бу мөгәмәләгә жөрәт итмәс идең. Гақылың юк икән. Әгәр дә гақылың булса иде, бу хәясызлыкны итмә дип гақылың сине тыяр иде», — дип, бу бәлягәтле сүзләрен сөйләде. Гөманы үзрә кызны жавапсыз калдырырмын дип: «Безне йолдызлардан гәйре кемсәнә күрмәс, монда аулактыр», — диде. Вакыйган белмәклегә зарур булгучы Аллаһы Тәгаләнең сыйфат эзәлиясеннән галим сыйфатын белмәгәнән кызның занына муафыйк күрсәтте. Аннан соң ул: «Әй кеше, аларның йолдызландыручысы кайда? Вә халикы булгучы Аллаһы Тәгалә кайда? Һәр ни-нәрсәнә белеп, күрәп тормайдырмы? Вә ул Аллаһы Тәгаләдән курыкмаймысың?» — диде. Гарәп бу жәваһир кебек сүзләренә ишеткәннән соң, оятка калып, бу сүз мөзах жәмләсеннән булмаса да, ни әйтергә белмәгәч: «Мин сиңа мөзахлап кенә әйткән идем», — диде.

Пәйгамбәр галәһиссәламнең сәхабәләреннән Нәгыйман дигән кемсәнә бик мөзахчан кеше иде. Вә ләтыйфәгә гаять мөел иде. Бер сугышта шәһид булды. Пәйгамбәр галәһиссәламгә аның шәһид булган хәбәрен китерделәр. Пәйгамбәр галәһиссәлам әйтте: «Бичара, ул ождамакка да көлә-көлә керер лә», — диде.

Сәгыйд бин Жабир хәзрәтләре вәгазь вә нәсыйхәт мөкамендә газап вә гыйкаб хәлләрен сөйләшәп, кәмәль тәәсирәннән халыкны егълатыр иде, аның соңында мөтаибә вә мөзах кыйлып, дәхи халыкны көлдәрер иде.

Бер шатранжбаз бар иде. Үлем сырхавы тиеп, мөхтәзыйр хәлендә шәһадәт кәлимәсе китерәчәк жирдә, «шаһ!» «мат!» дип жан тәслим кыйлмыштыр.

Бер фәкыйрь үлем сырхавы хәлендә әкърибасыннан янына қыелган адәмнәр: «Әй фәләң, хәлең начар, иманыңны әйт», — дигәч, ул бичара: «Һай, шул үлем хәлендә дә имана белән аптыраталар ла!» — димеш.

Мәнкульдер ки, бер гарәп үзе һәм ашый һәм ишә, ягъни киеменнән бетләрен чүпләп-чүпләп ата. Бу хәленә тәгажжәб кыйлып, бер кеше: «Әй карендәш, синең бу ни эшендәр?» — дип сорады. Гарәп әйтте: «Йә минем бу эшем яхшы тәдбир түгелмедер, тәгажжәб итәрсен? Искене чыгарып, яңаны кертеп, дошманнарымны бетерәмен», — диде.

Бер гарәпкә әйттеләр: «Инде Рамазан шәриф килде», — диделәр. Гарәп әйтте: «Валлаһи, тимә, килсен, мин аның жәмгыятен сәфәр белән, әлбәттә, таркатырмын», — диде.

Бер жаһил гарәп бер карый Коръән укыганда, аятен ишетеп, гәрчә Коръән аяте икәнән белмәсә дә вә ишеткәнә булмаса да, үзе гарәп булмак жәһәтәннән ләфызның мөгънәсен фәһем итеп: «Бу карый безне һөжү кыйлды», — диде. Аннан соң аятен ишеткәч: «Зарар юк икән, һөжүдән соң гарәпләрне мактап та куйды, безнең шагыйрьләремез кебек», — диде.

Бер гарәп әһел гыйбадәтән берничә кемсәнә утырып гыйбадәт белән төнге уяулык фазыйләтен сөйләшәп утырганда яннарына барды. Бу гарәпкә әйттеләр: «Йә гарәп, син дәхи кичәләр уяу торамысың? Төнлә укый торган вирдләрең бармы?» — дигәч: «Бәли, бар», — диде. «Ни эшлисең?» — диделәр. Гарәп әйтте: «Торамын. Истибрага чыгамын, йомышларымны йомышлымын», — дип, зикри мөстәһжән булган фигыләрне фәлән итәмен, янә ятып йоклаймын, дип мәсхәрәлек итмештер.

Дәхи гарәпләрдән бер гарәп жария сатып алмак өчен бер шәһәргә барды. Жария базарына чыгып, бер жария сатулашып торганда, дәллиял ул гарәпкә дуслык гарызы белән қолагына: «Әй карендәш, бу жариянең өч төрле гаебе бардыр, әгәр разый булсаң ал, югыйсә алма», — диде. Гарәп әйтте: «Ни гаепләре бар?» Дәллиял әйтте: «Бер гаебе будыр ки, ничә көннәр гаиб булып тора, эзләп табып кайталар», — диде. Гарәп әйтте: «Бу сүзеңнән моарадың кача димәкчесең?» — диде. Дәллиял әйтте: «Бәли». Гарәп әйтте: «Мин кечкенә кырмысканы да комда эзе белән табамын, бу жарияне дә эзеннән табармын», — диде. «Икенче гаебе нидер?» — диде. Дәллиял әйтте: «Йоклаганда күп тамчылар тамызадыр», — диде. Гарәп әйтте: «Астына бәвел итә димәкчеләр?» Дәллиял әйтте: «Бәли». Гарәп әйтте: «Итсә итсен, түшәгемә бәвел итәр дип куркар идем, миндә түшәк юктыр, хәймәмдә тупрак тулы, теләгәнчә бәвел итсен», — диде. «Өченче гаебе ни-нәрсә?» — диде. Дәллиял әйтте: «Күп вакыт бер нәрсә белән уйный», — диде. Гарәп әйтте: «Бәлки, угры дигән сүзәңдер?» — диде. Дәллиял әйтте: «Бәли». Гарәп әйтте: «Миндә авызына кабарга да нәрсә тапмас, угырлар нәрсә кайда калды», — дип, жарияне алып китте.

Бер гарәп үзенә бер хажәте өчен Хәжжәк хозурына килде. Тәгам вакыты иде. Хәжжәк бу гарәпне дәхи тәгам ашамага дәстәрханга дөгъвәт кыйлды. Берничә төрле тәгам ашаганнан соң, хәлвә китерелде. Гарәп хәлвәдән бер локмә алып тәнавел кыйлгач, Хәжжәк әйтте: «Кемдә кем бу хәлвәдән бер дәхи локмә алса, муенын ордырымын», — диде.

Хәжжәкның үтерү бабында мөзахи да чынга китмәгә сыналган иде. Мөзахи икәнә заһир булса да, куркып, бу мәжлестәгә барча ашаучылар кашыкларын куйдылар. Гарәп дәхи кашыгын куеп, гяһ Хәжжәкның йөзөнә, гяһ хәлвәгә карап торганнан соң: «Әй әмирәл-мөәминин, ятим булып балаларым кала, балаларымны ташлама, Аллаһы өчен, күз-колак бул», — дип, жаныннан өмид өзеп, нәфсе белән кулын хәлвә табагына сузып, хәлвәне ашый башлагач, Хәжжәк вә гайрәләре дәхи эчләре катканчы көлеп, бу гарәпнең, хажәтен эда кыйлудан башка күп салә кыйлып, гарәпне куанычка васыйл кыйлмыштыр.

Гали разыйаллаһу ганһу бер гарәпнең намазны жиңелчә укыганын күреп, камчысы кулында иде, гарәпнең янына барып: «Әй гарәп, намазыңны яңадан кыйл!» — дип, дәрәс нигезгә китереп тәкрат намаз укытты. Гарәп намаздан бушагач, Гали разыйаллаһу ганһу сорады: «Әүвәл укыган намазың яхшы идеме, соңыннан укыган намазың яхшы булдымы?» — диде. Гарәп әйтте: «Әүвәлгәсә яхшырактыр вә хәерләректәр». Хәзрәти Гали әйтте: «Нидән әүвәлгәсә хәерләректәр дип әйтәсең?» — диде. Гарәп әйтте: «Әүвәлгә намазым Хак Тәгалә ризасы өчен иде. Соңгы намазымны камчыдан куркып укыдым», — дигәч, Гали разыйаллаһу ганһу гарәпнең жавабын тәхсин кыйлып, көлемсерәп куйды.

Муса исемле бер жаһил гарәп берәүнең бер кесә акчасын угырлап, бер мәсҗеттән үтеп барганда, намаз вакыты, имеш, мәсҗеткә керде. Имам ахшам намазын укыганда аять укыды. Ул гарәп үзәнә хитаб кыяс кыйлып, имамга: «Әлбәттә, син саһирсең, мә, менә!» — дип, имамның алдына ул янчык белән акчаны атып, мәсҗеттән чыгып качмыштыр.

Дәхи Әсмәгыйдан мәнкулдер. Гыйрак гарәп әһалисеннән берничә яшь мөсафирлар бер мәнзилдә туктап ашап-эчеп утырганда, яннарына гарәптән бер зәгыйфә карчык хатын килеп туктады. Болар бу карчыкны мәрхаба кыйлып, берәз тәгам биреп ашарга утырттылар. Вә дәхи нәбизаттан бер касә хәмер эчерделәр. Карчыкның берәз башына китеп, көлә башлады. Икенче бер кадәһне бирделәр. Карчык аны дәхи эчте. Кызырып вә кызып янә артыграк көлмәгә башлады. Өченче кадәһне дәхи тоттырдылар. Карчык яхшырак сөйләшә башлады. Егетләренң уен көлкесенә катышып: «Әй егетләр, Гыйракта сезнең хатыннарыңыз нәбизаттан эчәләрме?» — диде. «Бәли, эчәләр», — диделәр. Ул аларга: «Тәәкид өчен касәм итәрмен ки, ул сезнең хатыннарыңыз, әлбәттә, зина кыйлырлар. Әгәр бу сүзеңез хак булса, араңызда атасы мәгълүм кемсәнә юктыр», — дип, егетләрдән мәсхәрә кыйлып көлеп китте.

Мөхәммәд бин Габдулла исемле фазыйл нәкыйль кыйлмыштыр. Беркөн Госман бин Әбү Шәйбә дигән карый янына бәгъзе зөрафа белән бармыш идек. Мәзкүр карый хәрәменнән чыгып, янымызга килгәч: «Нун вәлқаләм кайсы сүрәдә?» — дип, бездән сөаль кыйлып, гаять көлдерде. «Нун вәлқаләм» сүрә башы булып, сүрәнең исеме икән, кайсы сүрәдә дип сорамакы тәгажжәб кыйлачак урындыр.

Мәнкульдер ки, Әбү әл-Гыйна исемле бер эмирнең ханәсендә берәз әһел гыйлем вә бәлагә вә зәрафа жыелып, гыйлем вә шигырь бабыннан сохбәт кыйлып утырырлар иде. Ләкин бодай башаклары арасында бакра шикелле алжыган, асла сүз катмаенча утырыр бер кемсәнә бар иде. Мәжлестәгә яраннар моның ахмак вә наданлыгын бу кәйфиятеннән аңлап: «Әй борадәр, Корьән тәфсиреннән вә хифызыннан өлешәң бармыдыр?», — дип сорадылар. Бәс, ул кемсәнә мөтәкәббирәнә «һай-һай, «Корьәнне беләмен» дип, наданлыгын белдергәч, зәрафаның берсе, имтихан өчен бер гарәби кәлям тезеп укыды: «Йә сәмдәна, бу укыганым кайсы сүрәдәдер?» — диде. Ул кемсәнә берәз фикерләп торды да: «Бу сүз — Хәммедөхәндәдер», — дигәч, мәжлес әһеле һәммәсе кәһкәһә көләштеләр.

Бер надан фәкыйһләрдән бер кемсәнәгә берәү килеп: «Йә сәйидәна, Рамазанда беркөн гөзер шәрғыйсез рузамны боздым. Моның хөкеме нидер?» — диде. Мәзкүр фәкыйһ әйтте: «Урынына янә бер көн руза тот, каза кыйл», — дип жавап бирде. Ул саил дәхи беркөн килеп әйтте: «Йә фәкыйһ, каза нияте белән бер көн руза тотмыш идем, ләкин ул көн базарга чыгып йөрөп өмә кайтсам, жәмәгәтем маэмүния дигән хәлвә пешергән, имеш, алдыма китерде. Мин дәхи тыела алмаенча, ул хәлвәдән тәнәвел кыйлдым», — диде. Бу фәкыйһ әйтте: «Аны дәхи ахырдан каза кыйл», — диде. Ул кемсәнә, янә килеп: «Йә фәкыйһ, беркөнне каза нияте белән руза булмыш идем, жәмәгәтем мешмеш хәлвәсе пешереп алдыма китергәч, ашамаенча хәлем булмады», — дигәннән соң, ул фәкыйһ: «Күбесенчә, бәлки, бу каршылыктар яртысы иң башта фикерем синең кулың бугазыңа багланмактыр», — дип, соңыннан кечкенә генә зәрафәт күрсәтмеш булса да, наданлык йөзәннән зәрафәт итмеш, димәктер.

Хөләфәи Габбасия заманында ләтыйфә сөйләүчеләрдән бер Сәлим дигән кемсәнә бар иде. Аңа берәү: «Тәкьсыйр, дога кыйлыңыз», — дип, кашсыз йөзек бирде. Сәлим дәхи кул күтәрде дә: «Илаһи, бу кемсәнәгә ождахта түбәсен япмаган сарайлар рузи кыйл», — дип дога кыйлмыштыр.

Мөхазаратта мәзкүр хомакадан бер кемсәнә бер кеше белән уртақ бер йорт сатып алмышлар иде. Бер көн ул ахмак үзенең яраннарына әйтте: «Шул йортта булган ярты үземә тиешле өлешен сатмакчы булдым. Таки ақчасы белән шәрикемә тигән өлешне дә алып, бөтен йортлы булып идем», — дип, халык арасында көлке булмактыр.

Һарун әр-Рәшит хәзрәтләре бер кичә бер эш хосусында фикердә калып, хафачылыгыннан күзенә йокы кермәенчә, бер тәсәлли юаныч табылмас микән, дип, вәзир әгъзам булгучы Жәгъфәр бин Яхья әл-Бәрмәкине чакыртып: «Әй Жәгъфәр, бер эшне фикерләп торганнан соң йокым качты, ни эшләем?» — диде. Жәгъфәр, күнел ача торган бәгъзе сүзләрне сөйләп, һарунга бернәрсә белән юаныч бирмәк теләсә дә, хәлифәгә тулы жиңеллек хасыйл булмады. Хәйран булып торганда, Мәсрүр исемле хас мөгтәбәр хадим алдында торып иде, көлеп жибәрде. Хәлифә ошбу хафачылыкта икән, Мәсрүрнең көлгәнәнә тарланып: «Һи, әдәпсез, мине көлкегә калдырырғамы касд итәрсен», — дип шелтә кыйлгач, Мәсрүрнең шатлыклы исеме затына киресенә мөнкалиб булып, алмашының жаны башына сачрады. Куркуыннан төсә китеп: «Әй эмирел-мөеминин, Рәсүлуллаһка яқынлыгыңыз хақы өчен, бу көлмәк миннән касдан садыр булмады. Бәлки, үткән көн чыгып Дижлә тарафына бармыш идем. Хисапсыз халык тамашага жыелмышлар иде. Бу халык нигә жыелган дип барсам, ибн әл-Мәғазли исемле бер мазәкче төрле мәсхәрәлекләр сөйләшәп, халыкны көлдермәктәдер. Халән аның сүзләреннән берә хәтеремә килеп, көлеп жибәрдем. Вәлғафу, йә эмирел-мөеминин, дип, аягына баш куйды. Хәлифә гафу белән мөнқаләб исемен кайтарды вә әйтте: «Әй Мәсрүр, тиз бар, ул мазәкчене монда алып кил», — диде.

Мәсрүр дәрхаль торып китте. Ул бу мазәкченең ханәсен сорашып тапты. Әйтте: «Йә Мәғазли, әйдә, сине эмир чакырыр», — дигәч, ибн әл-Мәғазли дәхи: «Баш өсте!» — дип юлга чыктылар. Мәсрүр әйтте: «Әй ибн әл-Мәғазли, сине хәлифә хозурына шул шарт белән алып барамын, әгәр дә сиңа эмир гатыя бирсә, салисание миңа булып, салисы — сиңа булып», — дип килештеләр. Хәлифә хозурына килделәр. Әдәп вә тәгъзым белән хәлифә хозурында тордылар. Хәлифә әйтте: «Әй мөзахик, әгәр мине көлдерә белсән, сиңа биш йөз алтын гатыя. Әгәр көлдермәсән, ошбу капчык белән өч мәртәбә сугармын», — дип, яннарында дирһәм тулы бер капчык бар иде, аңа ишарәт кыйлды. Мазәкче ул капчыкны буш капчык хыял кыйлып, гатыя тамгысы белән, өч мәртәбә түгел, ун мәртәбәгә разый булмакчы булып, телдә вә эштә хәлифәне көлдермәгә ижтиһад кыйлып, төрле мазәкләр кыйлды. Әмма һарун әр-Рәшит хәзрәтләре захик түгел, тәбәссәм дә кыйлмады.

Бәс мазәкче, бу хәлне күргәч, курку алып калтырап, аркасын куеп, суктырырга хәзер торды. Хәлифә әйтте: «Инде сугуга мөстәхак булдың», — дип, ул капчыкта мең дирһәм микъдары ақча булып, мазәкчене бер мәртәбә сукты. Кайчан ки, мазәкченең жилкәсенә бер суккач, зәхмәтенә такать тотә алмаенча кычкырды. Мәсрүр белән кыйлган шарты күңеләнә килеп: «Әман боер, йә эмирел-мөеминин, ике генә сүзем бар, ишет», — диде. Хәлифә әйтте: «Ни сүзең бар?» Мазәкче әйтте: «Әй эмирел-мөеминин, Мәсрүр белән шарт куймыш идек: әгәр дә эмир нигъмәт бирсә дә, зәхмәт бирсә дә, күбрәгә Мәсрүргә, азрагы миңа булмак иде, ягъни салисы миңа, салисание аңа иде. Өч мәртәбә сукмага шарт кыйлмыш иденез. Мин үземә

тиешле бер зарбәне алдым. Калган ике зарбә Мәсрүр хиссасыдыр», — дигәч, хәлифә сабырга мәжалә калмаенча тәгажжәб кыйлып, кәһкәһә белән кәлдә, бу һибә сиңа тиеш, имеш, дип, шул капчык белән Мәсрүргә берне бирде. Мәсрүр дәхи такатьсез кычкырып: «Валлаһи, әй әмир, калган өләшемне ризалыгым белән ибн әл-Мәгазигә һибә кыйлдым. Калганын дәхи аңа бир», — дигәч, бу сүзгә дәхи хәлифә рәхәтләнеп кәлдә. Күңелә ачылып, һәр икесенә бишәр йөз алтын ихсан кыйлды вә Жәгъфәргә дәхи кыйммәтлә хилгәтә кидерде.

Холәфаи Өмәвиядән нәүбәт Гомәр бин Габделгазизгә килгәч, ягъни хәлифә булгач, хәлифәлеген котламак өчен һәр әтрафтан килгән халык арасында бер сабий бала бар иде. Бу бала хәлифә мәжлесендә сүз сөйләшә башлаганда, хәлифә аңа гыйтаб тарикынча: «Әй бала, бу мәжлестә синнән олуграк вә синнән лаеграк адәмнәр бардыр. Син кечкенә кеше, сабыр ит, олуглар сөйләшсен», — диде. Сабый әйтте: «Йә әмирел-мәминин, үзәң дигәнчә, кадәр вә шәрафәт ихтыяр белән, ягъни картлык белән булса иде, бу мәжлестә хәлифә булырга һәм синнән лаеграк кемсәнәләр бар иде, сәз хәлифә булдыңыз», — диде. Аннан соң хәлифә: «Вакыйган, кадәр вә шәрафәт ихтыяр белән түгелдер», — дип, сабийга сөйләргә рөхсәт бирде. Сабый әйтте: «Әй әмирел-мәминин, безләр һәркайсымыз шәһәрләремездән сезләрне Хак Тәгалә безләргә хәлифә кыйлганының хәмед вә шөкере өчен килдек. Вә сездән ярдәм өмид итеп яки жәзагыздан куркып килмәдек. Сәзәң гадаләтенәз аркасында жәр вә зольмылыктан иминнәрмез», — диде. Бу сабий: «Шөкәр вә сиңәң өчен килгән илчеләрмез», — дигәч, Гомәр бин Габделгазиз әйтте: «Әй сабий, миңа вәгаз вә нәсыйхәт кыйл», — диде. Сабый әйтте: «Әй әмирел-мәминин, адәмиләрдән бер фирка бардыр ки, Аллаһы Тәгаләнең йомшаклыгына вә адәмнәрнең мәдехенә мәгърур булганнар жөмләсеннән булып исәң, аягың сөртенер, ягъни хурлыкка төшәп, ул фирка жөмләсеннән булырсың». Аннан соң Гомәр бин Габделгазиз ул сабийдан сорады: «Әй сабий, син ничә яшьтәсең?» — диде. Сабый әйтте: «Йә әмирел-мәминин, яшем уника белән барадыр», — дигәч, Гомәр бин Габделгазиз бу нәзымны укыды. Мәгънәсе: син гыйлем үгрән. Зирә кеше атасыннан галим булып тумайдыр, гыйлемгә ия булган кеше, әлбәттә, жаһил кемсәнә кебек түгелдер. Гыйлемә булмаган кеше, кавеменәң олугы булса да, галимнәр мәжлесендә кечкенә вә хәкыйрь күренер.

Мәнкулдер ки, Хишам бин Габделмәликнең хәлифәлеген заманында берничә ел гаять ачылык булып, халык барчасы Хишамның алдына жыелып килделәр. Ләкин Хишамның мәһабәтәннән куркып, бу мәжлестә сүз башларга берәү дә жөрәт кыйлмады. Ул халык арасында нәфис теллә Дәрвас бин Хәбиб дигән уника яшәр бала бар иде. Бу балага Хишамның күзә төшәп, капка сакчыларына әмер кыйлды: «Минем дәрәгәһемә гарыз белән килгән кешегә кем булса да рөхсәт бир, хәтта сабийлар булса да керсен», — диде. Ул сабий бу рөхсәтне ишеткән заман сачрәп керде, Хишам алдында аяк үзрә торып, алдына гына карап, Хишамга аслан күзә белән нәзар салмаенча: «Йә әмирел-мәминин, рөхсәт булса, берәз сүз сөйләм», — дип рөхсәт сораганнан соң, Хишам, бу сабийның бу бәһадирлыгына тәгажжәб итеп: «Әй сабий, атаңа рәхмәт, ни сүзәң бар, сөйлә», — диде. Бәс, сабий бәлягәт вә фәсахәт белән: «Әй әмирел-мәминин, өч елдыр ки безләргә кахт вә ачылык иреште. Өвәлгә ел жанымызны эретте. Икенчә ел вөжүдемезнең итләрен ашады. Өченчә ел сөякләремезне нечкәртте. Дәүләтенәз хәзинәсе мал белән тулыдыр. Әгәр ул маллар Аллаһы Тәгаләнең исә Аллаһының бәндәләренә игъта бүләк кыйлыңыз. Вә әгәр бәндәләренә исә, ни өчен алардан мәныг кыйласыз? Вә әгәр хассатән үз милкәңәз исә, Аллаһы Тәгаләнең мөселман бәндәләренә садака боерыңыз. Зирә Аллаһы Тәгалә, садака биргүчеләргә рәхмәт итеп, әжерен бирер», — дип сүзән тәмам кыйлды.

Кайчан ки Хишам ул сабийның бу кадәр бәлигә кәлямен ишеткәч, кыр-далаларда яшәүчеләргә ризык өчен йөз мең дирһәм тәгаен кыйлды. Аннан соң сабийга әйтте: «Әй сабий, хассатән үзәң өчен бер морадың бармы? Үтмен», — диде. Сабый әйтте: «Бу мөселман жәмәгәте эчендә фәкәт үзем өчен морадым юктыр», — дигәннән соң, Хишам дәхи бу сабийга гаять илтифатыннан: «Әй сабий, инде син бу кавемнең хужасы булдың», — диде.

Хәжжәк беркөн татлы телләрдән Газбан дигән кемсәнәнә күп жәһәтәннән тәжрибә вә имтихан кыйлды. Жөмләдән берсе ошбудыр ки, Газбаннан сорады: «Йә Газбан, галим кемдер вә гакыйль кемдер? Жаһил вә надан кемдер?» — диде. Газбан әйтте: «Гакыйль шул кемсәнәдер ки, диненә вә дөнъясына фәйдасы булмаган сүзнә сөйләмәс. Вә һәркемгә йомшаклык вә шәфкәт белән нәзар кыйлыр. Вә берәүгә дә ачигъланмас. Хыянәтне яшәрмәс. Вә халыктан гозер эстәмәс, ягъни берәү аның каршында гаеплә булып, аның гозер теләгәнән кәтмәс, гозереннән мөкаддәм гафу кыйлыр. Ләкин жаһил шул кешедер ки, сүзәңдә күп ялган вә буш сүзләр. Вә тәгамында миннәт. Вә сәләмендә саранлык. Вә олы әл-әмиргә итагатәндә ялкаулык вә итагәтсезлек булыр. Халыкка фахиш сүзләр белән хитаб кыйлып, зольм вә жәбер кыйлган кешедер», — диде. Хәжжәк әйтте: «Хатыннарның вә жарияләренәң хәлләреннән вә мөзахларыннан миңа хәбәр бир?» — диде. Газбан әйтте: «Хатыннарның табигәте кәкрә кабырга сөякләре кебектер: әгәр төзәтә башласаң, сынып китәдер, һаман кәкрә көенчә истигъмаль кыйлмак ләзем. Аларның

жәүһәрләрә вә затлары бары алар белән мөдарә кыйла белеп тезгә килер. Карышулары вакыйг булганда, ә килешүчәнлек эзләп табу йомшаклык белән. Максатка ирешүдә тырышлык кирәктер. Вә алар белән йорт тышындагы эшләрдә мәшвәрәт кыйлган кешенә хәле вә хәяты мөкәддәр булыр. Вә аларның иң газизрәк вә кадәрләрәк булганнары гафифә вә пәриһизләредер. Әгәр хатыннар гыйффәттән төшсә, үләксә исеннән яманрак вә кәриһрәктер», — диде.

Бәс, Хәжжәж, бу җаваплардан Газбанның гақылын вә фәһемен тәҗрибә кыйлганнан соң, әйтте: «Әй Газбан, Кирман шаһы ибн Әшгаскә сине илче итеп җибәрәчәкмен. Анда ни сөйләрсең?» — диде. Газбан әйтте: «Йә әмир, аның һәлакәнә дәлил сүзләр вә сезнең галәбәһезгә хәвәфле кәлимәләр әйтеп куркытырмын», — диде. Хәжжәж әйтте: «Мин гөман кыйламын ки, минем янымда мактанганың шикелле аның янында, яки нәрсәдер өмет итү белән, яки куркып, билә мактана алмассың», — диде. Газбан әйтте: «Ни өчен сөйләмәсмен, йә әмир, бәлки, синең янында сөйләшкәнән һәм артыграк, Аллаһы Тәгалә тел ачыкчы бирсә, сүз мәйданында киңлекне иҗра кыйлсам кирәк», — диде. Бәс, Хәжжәж әмер итте, Газбан илчелек сәфәрәнә чыгып китте.

Хәжжәжның гадәте бу иде ки, бер җиргә илче җибәрсә, яшерен күзәтү кыйлмак өчен артыннан шымчы күндерер иде. Шул гадәте буенча Газбан артыннан һәм яшерен бер җасүс күндерде. Кайчан ки Газбан кирман шаһы Әшгаскә васыйл булып, илчелеген эда кыйлганда, үзенә табигатендә булган эшәкелек вә хыянәт таләбенчә вәгдәсенә хилаф итеп, үзенә Хәжжәж тарафыннан илче булып килгәнән ифадә кыйлды. «Хәжжәждән мөкаддәм, син үз мәслихәтнең кара, ул үтерүдән кыйлмастан элгәре син үтерелү вә үтерелүгә каршы торуга хәзер бул», — дип, Хәжжәжның ниятен белдерде. Ибн Әшгас, дәхи әсбаб мөкатәләгә кайгыртучанлык иһтимам итеп, Газбанга хилгать кидереп, күп һәдия вә гатыяләр бирде.

Бәс, Газбан эдаи сәфәрәтне тәмам кыйлып, юлга чыкты. Кирманның комлык вә каты эссе сахрасында көннең эссе вакытында чатыр корып ятканда, вә кояшның бик кыздырган вакытында Бәкер бин Васыйл кабиләсеннән тәвәсенә атланган хәлдә бер гарәп, сусап, Газбанның чатырына килде вә чатыр алдына туктады. Газбан ул гарәпнең сәламен алып, сәлам бирмәк сөннәт вә кайтармак фарыздыр, сәлам алган кеше һадаятгәдер, алмаган кеше зәляләттәдер, дип, гарәпкә хитап кыйлып: «Әй гарәп, ни мәслихәт белән килдең?» — диде. Гарәп исә яланаяк, җирнең хәрарәтеннән бер аягын күтәрәп, бер аягын басып торган хәлдә: «Морадым вә мәслихәтем бу каты эсселектән сезнең күләгәһездә икрамыңызны вә чатырыңызның бәрәкәтене истәрмен вә өмидем химаятеһездер», — диде. Газбан әйтте: «Минем чатырымнан вә минем күләгәһәнән олуграк чатыр вә күләгә бардыр, аны ни өчен касд кыйлмадың?» — диде. Гарәп әйтте: «Ул чатыр вә ул күләгә ни рәвешле күләгә вә химаядер вә кайдадыр?» — диде. Газбан әйтте: «Ибн Әшгаснең коббәсе вә күләгәседер», — диде. Гарәп әйтте: «Ул күләгәгә ирешмәк мөшкелдер, бәлки, ирешер мөмкин булмаган нәрсәдер. Ләкин бу чатырга кермәк җиңел вә аннан киңрәктер, тату булсак, сыярмыз», — диде. Газбан әйтте: «Бу чатырга Әшгас чатырына кермәктән кыенрактыр», — дип, каты-каты сөйләгәнән гарәп ачигыланды. «Әй Аллаһының колы, син кемсең, ни исемлесең?» — диде. Гарәп әйтте: «Минем исемем Ахиздер, ягъни алгучыдыр, ни бирерсең? Ике исемем булмакны мөкруһ күрәмен», — диде. Гарәп әйтте: «Аллаһы өчен әйт, син кайдан булырсың?» — диде. Газбан әйтте: «Руи зәминнән, ягъни Җир йөзеннән булырмын». Гарәп әйтте: «Кайда барасың?». Газбан әйтте: «Җирнең нахияләрендә гизеп йөримен», — диде. Әмма гарәп җирнең гаять эсселегеннән һаман бер аягыннан бер аягына торып: «Әй егет, карыз шигырь итәрмесең, ягъни шагыйрьмесең?» — диде. Газбан әйтте: «Карыз шигырьне күселәр итәрләр — күсе түгелмен», — диде. (Чөнки карыз шигырь лөгәттә изафә белән шигырь сөйләмәк мәгънәсенә вә карыз бернәрсәне кисмәк вә кырмак мәгънәсенәдер. Вә шигырь шинның асты белән назымлы сүз вә җыр мәгънәсенә, әмма шинның өсте белән арпа мәгънәсенәдер. Бәс, Газбан, икенче мәгънәсен ирадә кыйлып, арпа кырмак мәгънәсен алды. Әмма гарәпнең морады әүвәлгә мәгънәсе иде.) Янә гарәп әйтте: «Мәсҗәгъ кәлям белермесең?» — диде. Газбан әйтте: «Сәҗыгыне күгәрченнәр әйтер, мин күгәрчен имәсмен», — диде. (Чөнки сәҗыгының бер мәгънәсе күгәрчен гөрләмәк мәгънәсенәдер, Газбан шул мәгънәне ирадә кыйлды.) Гарәп, кояшның эсселегеннән гаҗиз булып: «Әй адәм, рөхсәт бир, чатырың эченә керәем», — диде. Газбан әйтте: «Менә сахра сиңа минем саямнан киңрәктер», — диде. Гарәп әйтте: «Монда һәр җирдә кояш эссесе әсәр итмеш, басар хәл юк», — диде. Газбан әйтте: «Мин кояшка хужа түгелмен, кыздырса кыздырыр», — диде. Гарәп әйтте: «Зинһар, синең тәгамың, ашамак-әчмәкәң миңа кирәк түгел, бары күләгәдә генә утыраем», — диде. Газбан әйтте: «Минем чатырыма үлсәң дә керә алмассың, булмаган эшкә тәгаррыз кыйлма», — диде. Бәс, гарәп, моңар бик гаҗәпләнәп: «Сөбханаллаһи», — диде. Газбан әйтте: «Хак Сөбханә вә Тәгалә, син дөһьяга килмәстән, мөкаддәм дә һәм тәсбих вә тәкьдис кыйлыныр иде», — диде. Гарәп, гаять ачигыланып: «Әй егет, бу үртәү сүзләрдән башка синдә нәрсә юк, имеш», — диде. Газбан әйтте: «Юк. Дәхи бер олуг таягым бар, таягым белән башыңа орырмын», — диде. Гарәп кәмаль гаҗизлегеннән: «Әй җар бәни кәгаб», — дип, кабилә халкынан мэдәд эстәп, фөрьяд кыйла башлагач, Газбан әйтте: «Һи карт, син ниндәен зәбун адәм икәнсең. Ант итәмен ки, сиңа кем тиде? Ничбер кем сиңа золым вә дошманлык кыйлмады ки. Кабиләһәнән мэдәд эстәр идең?» — диде. Гарәп әйтте: «Синнән зиядә каты күңелле, мәрхәмәтсез кеше күрмәдем. Мэдәд вә ярдәм эстәп килдем, мине сөрдең. Чатырыңа кертеп, бәлиганә ягымлы сүзләр сөйләп сохбәт итсәң, ни булыр иде?» Газбан әйтте: «Синең белән сохбәт итмәгә бер мәслихәтем вә хажәтем дә юктыр, бар, кадал, кит», — диде. Гарәп әйтте:

«Аллаһыны сәвәр исәң, әйт, исемең нидер? Нич булмаганда, исемеңне белеп китәем, бәян кыйл, валлаһи», — дип ант эчте. Газбан әйтте: «Минем исемем Газбан бин Кабгасридыр». Гарәп әйтте: «Исемен ниндәен начар исем, имеш, газаптан мәхлук булганыңа дәлһәләт итәр. Бу исемнең иясендә хәер юктыр», — диде. Газбан әйтте: «Шул тупас, кабахәт, хәерсез аягыңны ишегемә таба куйма», — диде. Гарәп әйтте: «Әгәр синең аягыңнан хәерле булмаса, Аллаһы хәэрәте аягыңны сындырсын», — диде. Газбан әйтте: «Әгәр хаким булсаң, хөкемәндә зольым итәр идең. Чөнки минем аягың чатыр эчендә күләгәдә торадыр, синең аягың эссе ком өстендә тора, баһерхәл, хәйрият вә мәнфәгать минем аягың жанибендәдер», — диде. Гарәп ачигъланып: «Мин гөман кыйламын ки, син хәрүри, ягъни харжи таифәсеннәнсең», — диде. Газбан, янә үзенә дога кыйлыбрак: «Илаһи Хак Сөбханә вә Тәгалә мине изгелек эстәгәннәр жөмләсеннән кыйлгай иде», — диде. Гарәп әйтте: «Белдем ки, синең ганасыйрың бозыктыр». Газбан әйтте: «Бозык булса булыр. Минем аны төзәтер хәлем юктыр», — дип жавап биргәннән соң, гарәп, наәмид булып, Аллаһы Тәгалә сиңа разый булмасын, дип дога кыйлып, шигырь юлына салган бәетне укыды.

Гарәп Газбанга хитабан: «Син аларга сәед вә вали булган кавемне Хак Тәгалә хәер вә бәрәкәт белән мәгъмүр итмәсен. Ант вә ямин итәрмен ки, син — шайтан икәнсең! Зыяфәт вә икрамыңны өмид итеп, саянә килдем, мине мәхрүм жибәрдең», — диде.

Хасыйле кәлям, Газбан сафарәтне эда кыйлып гәрчә кайтса да, ләкин аннан мөкаддәм мәзкүр жасүс Газбанның Әшгас белән булган әңгәмәсен вә гарәп белән булган мажарасын кайтып хәбәр бирмеш иде. Әмма Газбан моннан гафил булыбрак, Хәжжәж янына кайтып керде. Хәжжәж Газбанга хитап кыйлып: «Йә Газбан, Кирман жирендә гаскәр торгызмак кирәкле дип табылган тәкьдирдә, ни рәвеш белән булыр?» — дип жавап сорагач, Газбан Хәжжәжны ниятеннән дүндермәк касды белән вә Әшгаскә иганәт ярдәм, Хәжжәжны гафил калдырмак өчен: «Йә әмирел-мөәмнин, Кирман жирләре сулардан вә жылгалардан хали, урманнан вә нәбататтан ялангач. Вә угрылары вә юлбасарлары күп бер жирдер. Әгәр анда жибәрәсе гаскәренә күбрәк булса, ашамак-эчмәк нәрсәсе житмәс. Әгәр аз гаскәр жибәрәсәң, аларның гаскәренә тиңләшергә кәдир булмаенча, заигь булырлар», — диде. Хәжжәж әйтте: «Вакийган дөрестән дә синең гөманың расттыр». Ибн Әшгаскә: «Хәжжәж газел итәчәктер бәйләнер, аннан мөкаддәм, син мөкавәмәткә каршылык күрсәтергә эзер бул, икьдам кыйл, дип әйтмәдеңме» — дигәч, Газбан, Хәжжәжның вакийгадән хәбәрдар булганын фәһем итеп, үтенү ягына тартылып: «Әл-әман, йә әмир, аларга тамыг йөзеннән сөйләшкәнем сезнең дәүләтенә зарарлы түгелдер, гафу кыйл», — диде. Хәжжәж әйтте: «Ант итәмен ки, сине, хурлык паласына утыртып, хурлау атына атландырып, шәһәр гиздерермен!» — дип, бәйләп, богаулап зинданга жибәрде.

Бер заманнан соң Хәжжәж, Васат дигән жирдә бина кыйлынмыш хазара исемле сарайны тамаша кыйлырга барып, үзенә сохбәтәшләреннән сорады: «Бу сарай хақында ни әйтәсең?» — диде. Алар дәхи: «Әй әмир, бу бина кыйлынмыш коббәи Хазара нык вә хуш гыймарәттер, нәзар кыйлган адәмгә шатлык бирер вә торгучыларына куаныч китерер», — дип мәдех кыйлгач, Хәжжәж әйтте: «Сез тугырысын сөйләмәдеңез! Тиз Газбанны китерсеннәр, аннан сорармыз», — диде.

Дәрхаль зинданнан чыгарып, Газбанны китерделәр. Газбан, бу сөальне сораганнан соң: «Ул коббәне ки үз шәһәрәннән гайре жирдә вә баланнан гайре кеше өчен бина кыйлдың, сиңа даим булмас вә варисың дәхи анда тормас. Һәм сарай, һәм син бакый калмасың», — димәктер. Бәс, Хәжжәж инсаф итеп: «Газбанның сүзе растыр. Ләкин янә зинданга жибәрелсен», — дип әмер кыйлды.

Газбан зинданга барган вакытта аять укыды. Зинданга барып житеп, зинданга кергән вакытта дәхи аять укыды. Аннан соң Хәжжәж, ачигъланып: «Салыңыз шуны жир астындагы зинданга!» — дигәч, Газбан янә аять укыды. Мәгънәсе будыр: без, олы шанлылар, сезләргә жирдән вә туфрактан халык иттек. Янә мәүтеңездән соң туфракка кайтарымыз. Туфрак булган тәннәренәзне жыеп, жаныңыңны янә биреп, туфрактан чыгарымыз, димәктер. Хәжжәж дәхи катырак ачигъланып: «Сүрәп илтеңез аны зинданга!» — дип кычкырды. Газбан дәхи аять укыды. Аннан соң Хәжжәж әйтте: «Жибәрәңез шуны үз юлына, безләргә күп галәбә кыйлды», — дип, бәлягать вә фәсахәтенә бинаән, гөнаһын гафу кыйлып, күп гатыяләр биреп, шәфкать кыйлды. (Менә сүзне урынына күрә килештереп сөйләгәннең фәйдасы! Бер кеше булыр: бер кәлимә белән зинданга төшәр, мең кәлимә белән чыга алмас. Вә бер кеше булыр ки: бер кәлимә белән зинданга төшәр, бер кәлимә белән зинданнан котылыр.)

Бер имамның углы, ерак жиргә барып, озак көннәр мәдрәсәдә гыйлем хасыйл итеп вә гаять галим булып, атасы белән күрешергә кайткан, имеш. Атасы моның белән күрешкән заман шатлыгыңнан вафат булмыш. Заманамызда булган вакийгадыр.

Өбү Бәкер бин Әхмәд әйтте: «Шәех Шиблине күрдем, бер мәсжеттә халык бик күп иде, Шибли әйтте: «Малын жуйган кеше өчен дога кыйлган бәндәгә Аллаһы Тәгалә рәхмәт итсен», — диде. Бер егет халык арасыңнан ертып чыкты да: «Малын жуйган кеше кемдер?» — диде. Шибли әйтте: «Ул кеше минмен». Ул егет әйтте: «Малың ни-нәрсә иде?» Шибли әйтте: «Малым — сабырдыр. Сабырымны жуйдым», — диде. Халык һәммәсе гаять егълаштылар».

Бер кешенен аты һалак булды. Бу кеше бик кайгырып егылады. Өйттеләр: «Кайгырма, шаять, шул хәерледер. Хәерле каза булсын», — диделәр. Ул кеше әйтте: «Өгәр хәерле булса, һалак тә булмас иде, анында бер качыры да булыр иде», — диде.

Берәү бер кешегә әйтте: «Аллаһы Тәгалә сиңа кайгы хәсрәт вә мәкруһ эшләргә күрсәтмәсен. Вә барча мәкруһ эшләргәнән имин итсен», — диде. Ул кеше әйтте: «Гүяки син миңа үлем белән дога кыйласың! Чөнки берәү, терек булып торган мөддәттә, мәкруһ эшләргә вә казаны күрмәй хәле юктыр. Кайгы-хәсрәт күрмәсә, адәм дә түгелдер», — диде.

Сафиян разыйаллаһу ганһуның бер мөхәннәс күршәсә бар иде. Беркөн сырхау булды, Сафиян хәзрәтләре берничә кеше белән аның хәлен сорамага керделәр. Сафиян әйтте: «Әй күршә, ни хәлең бар?» — диде. Ул мөхәннәс әйтте: «Ни хәлем булсын, авырулар вә афәтләр кочак белән керә, чәметемләп чыга», — диде. Сафиян әйтте: «Бакчы, монда кермәкездән бер файда булды», — диде, ягъни бер хикмәтле сүз белдек, диде.

Бер әгърабигә әйттеләр: «Ни хәл, ни хәлең бар?» — диделәр. Әгъраби әйтте: «Хәлем Аллаһы теләгәнчә дә түгел, шайтан теләгәнчә дә түгел, үзем теләгәнчә дә түгел. Чөнки Аллаһы Тәгалә минем мөәмин вә габид булмагымны тели. Шайтан минем кяфер булмагымны тели. Мин үзем бай булмагымны телимын. Хәлбуки берсә дә шулай түгел», — диде.

Шәех Шиблигә әйттеләр: «Дөнъяда шөгылъ бар. Ахирәттә курку бар. Инде котылу кайдадыр?» — диделәр. Шәех Шибли әйтте: «Шөгылъне куй, ахирәттә куркудан имин булырсың», — диде.

Муса галәйһиссәлам заманында бер изге кеше бар иде, Мотыйгулла дип мәгъруф иде. Муса галәйһиссәлам күрдә: бер жирдә гәүдәсә ята, ерткыч хайван жаралап ташлаган. Муса галәйһиссәлам бик гажәпкә калып туктады, әйтте: «Йа Рабби, бу яхшы бәндәңне билә бер бәла белән мөбтәлә кыйлды, ни сәбәптер», — диде. Аллаһы Тәгаләдән вәхи килде: «Ул бәндәм дога кыйлды, догасын кабул иттем: гамәле сәбәплә ирешмәй торган дәрәжәне миннән сорады, шул дәрәжәгә ирештермәк өчен аны бу миһнәт белән мөбтәлә кыйлмакны ихтыяр иттем», — диде.

Хәжжәж хәлифә заманында бер егетнең бик гүзәл жариясә бар иде. Бервакытны бу бик фәкыйрьлеккә төште. Акчага мохтаж булып, Бәгъдәд шәһәрәнә жариясен сатмага алып барды. Ул шәһәрнен хәлифәсенә сатты. Хәлифәнәң бер карендәшә бар иде. Бервакытны бу жария ул егет белән күзләшәп торыр! Хәлифә моны күрдә, жарияне шул егеткә һибә кыйлды. Егет дәхи жарияне кабул итеп алды, йортына китерде. Кич яттылар. Егет эшкә шөрүг кыйлды. Ул арада өй эчендә бер тавыш булды, егет куркып китте, әгъзасы калтырап, эшеннән мөхрүм калды. Жария таң атмас борын егетнең аныннан чыгып качты. Жария кая китте, һич белгән кеше юк.

Иртә белән хәлифәгә хәбәр бирделәр. Тиз заман жарияне эзләп табып, хәлифәгә китерделәр. Хәлифә әйтте: «Һи бәдбәхет, наинсаф, мин сине кыйммәт бәһа биреп сатып алдым. Агамның углына мөхәббәтәң төште, аны сиздем, сине аңа һибә кыйлдым. Хәзер сине астырырмын! Башыңны кистерермен!» — дип куркытты. Жария әйтте: «Өфәндем, ихтыярың бар, теләсәң ни кыйл. Ләкин берәз сабыр ит, бер сүзем бардыр», — диде. Хәлифә әйтте: «Ни сүзең бар?» Жария әйтте: «Мин мөкаддәмдә фәлән авылның фәлән кешесенәң кулында идем. Тормышыбыз яхшы иде. Көннәрдән бер көн ул егет фәкыйрьлеккә төште. Акча кирәк булгач, мине, бу шәһәргә китереп сезгә сатты. Юлда килгән вакытта уйнадык, көлдек. Бу егет кызышып китте, бер камышлыкка кердек, егет эшкә шөрүг кыйлгач та, камыш арасынан бер елан килеп чыкты, егет шундук биләннән кылычын суырып алды да еланны чабып өзде. Күңелендә вә әгъзасында һичбер курку гәләмәтә беләнмәде. Эшен кямилән эдә кыйлды. Әмма бу синең карендәшәң эшкә шөрүг кыйлгач та, өй эчендә бер тавыш булды. Бу егет аннан куркып, сәңгерләре йомшап, әгъзалары калтырап, һушсыз булды. Үлдә дип куркып качтым», — диде. Хәлифә көлдә дә әйтте: «Ул егетнең бу кадәр йөрәклә булмакына сәбәп нидер, беләмәсәң?» — диде. Жария әйтте: «Зан галибем шулдыр ки, ул егет гомерендә бер авызына кайнар тәгам капмады, кайнар нәрсә эчмәде эчәмлөктән. Дәхи гомерендә бер эчәмлөк эчкәне юк иде», — диде. Хәлифә әйтте: «Бәрәкаллаһ! Бәрәзауллаһ! Сине азат кыйлдым, бар, ул әүвәлгә хуҗаңа кайт», — дип жиһәрде.

Нәмири исемле бер куркак кемсәнә бар иде. Аның күршәсә хикәят кыйлмыштыр ки: бер кичә ханәмнән Нәмиринәң хәленә карап торыр идем. Күрдәм, ханәсенәң эчендә бер тавыш ишетеп, куркуыннан калтырап, кылычын алып: «Һи, өемезгә кергән карак, башыңа киләсә бәланә белмәдеңме? Ошбу ялк-йолк итүче ләгаб мәния ышанычлы, атлы мөсайкал ялтыратылган кылычым мәшһүр гәләмдер, кулымда хәзәрдер. Сине гафу кыйлдым, яхшылык белән чык», — дип дер-дер калтырап, ханәсенәң ишеген ачты.

Күрдөм ки, өөннөн бер эт чыгып киткәннән соң: «Аллаһыга шөкөр, эй харамзадә, эткә әверелден, без һәм котылдык», — диде.

Могътәсим хәлифә беркөн ауга чыкмыш иде. Нагяһ бер арыслан заһир булып, хадимнәреннән берсенә әйтте: «Әй фәлән, синдә шул арысланны тотмага бәһадирлык бармы?» — диде. Ул хадим: «Әй әмирел-мәминин, миннән булмас», — дигәч, хәлифә әйтте: «Һи, тавык йөрәк», — диде.

Искәндәрнең вәзирләреннән Искәндәр исемле бер вәзире бар иде. Ләкин житәкче булган сугышларында һәркайсында жиңелеп кайтыр иде. Искәндәр әйтте: «Һи йөрәкһез, яки бу эшене алыштыр, яки исемне алыштыр», — диде.

Әсләм бин Әбү Зәрга дигән бер куркак хәварижләр фитнәсендә сугышка чыкмыш иде. Хәварижләр таифәсеннән бәһадирлары Әбү Һилал дигән кемсәнә иде. Әмма Әбү Һилал тарафында бары кырык кеше, Әсләм тарафында ике меңләп гаскәр бар иде. Әсләм жиңелгәч, халык Әсләмне шелтәләделәр: «Һи, жөбөн», — дип зәм иттеләр. Әсләм әйтте: «Әйдә зәм итсәләр итсеннәр, хәятымда мине зәм итмәкләре мин үлгәч, мине мәдех итмәкләреннән миңа сөекләрәктер», — дип ләтәйфәгә алыштырды. Аннан соң әгәр Әсләм базарга чыкса, халык вә балалар артыннан: «Әбү Һилал килә!» — дип кычкырыр булдылар.

Бер сугышта жиңелгән бер куркак хорасани кемсәнә бар иде. Гаять курыкканлыгыннан, атына атланганда каушап кире атланып, ягъни атның башын койрык вә коерыгын баш санап, коерыгына жөгән киертә алмаенча: «Һи, ат түгел икәнсең, бу ни булды, маңгаң киң, ялың озын булмыш», — дип, атына хитап кыйлып, күргән адәмнәре көлдәрәп, эчләрен катырмыштыр.

Риваять кыйлынмыштыр ки: бер кеше мөрәүвәт вә изгелек иясе бер адәмгә үзенә бер зарур хажәте өчен килеп, хажәт сорарга оялып, берәр сәгать хажәтен әйтмәй торды. Ул мөрәүвәт иясе зат шәриф, хажәт теләп килгән кешегә: «Әй син, йокладыңмыни, ни өчен хажәтенә сорамайсың?» — дигәч, бу кеше дәхи: «Әй саһиб мөрәүвәт, сине уяндырган хажәт иясе йокламайдыр вә, кичә-көндөз үзенә хажәтен күрмәк өчен, онытмаенча синнән хажәт касд итеп килгәндер. Морадына ирешмәй китмәс. Хажәтемне телем сиңа бәян кыйлмаса да, хәрәкәтемнән моарадымны фәһем итәрсең», — дип, хажәтемне өмид иттем. «Мөрәүвәтең бар, шаять, мөрәүвәт вә ихсан кыйлырсың», — дип, татлы сүзләр белән жавап биргәннән соң, ул мөрәүвәт иясе аның моарадыннан артык дәхи мең динар биреп, разый кыйлды.

Берәү бер мөрәүвәт иясенә ишеге төбөнә туктап, хажәтен әйтмәй торганда, ул мөнгыйм әйтте: «Ни хажәтең бар, сора?» — диде. Бу хажәт иясе дәрхаль: «Синәң бирүче жумарт кулың минем сораучы телемнән киңрәктер вә озынрактыр», — диде. Ул мөрәүвәт иясе ул мохтажга мең динар ихсан белән хажәтен әда кыйлды.

Беркөн әле Габбас вәзирләреннән Зүәррәясәтәйинның капкасына хажәт өчен күп халык жыелган вакытта: «Йә, хажәт белән килгән халык бик күп икән, белмәймен, мин ни эшләрем?» — дип шикаять изһар кыйлды. Анда Ләсамә бин Әшрәс дигән кемсәнә дәрхаль: «Төш урыныңнан, мин гаһед кыйламын ки, ишегеңә берәү дә килмәс, тыныч булырсың», — диде. Ягъни вәзирлек вә рәислек бары халыкның хажәтен күрмәк өчендер, юкса ялгыз үзләренә файдасы вә бәхете өчен генә түгелдер.

Мәгънәсен ифадә кыйлганнан соң, инсаф белән Зүәррәясәтәйин дәхи: «Раст әйттең», — дип, ихлас күнеле белән һәрбер кешенә хажәтен әда кыйлып жиберде.

Хәсән вә Хөсәен разыйаллаһу ганһу араларында вәжәһсез азрак сүз вакыйг булып, хәзрәти Хөсәенгә әйттеләр: «Олуг карендәшене барып разый кыйл», — диделәр. Хөсәен разыйаллаһу ганһу әйтте: «Мин бабам Рәсүлуллаһтан ишеттем ки, ике кемсәнә арасында тәмсез сүз вакыйг булып, кайсы әүвәл барып ризалык эстәсә, ул жәннәткә элгәре керер», — диде. — Шуның өчен яшьтә олуг булган карендәшемнән жәннәткә мөкаддәм кермәкне лаек түгел хисаплаганымнан, аның әүвәл килмәкене арзу кыйламын», — диде. Хәсән разыйаллаһу ганһу бу сүзне ишеткәч тә, ашыгыч хәзрәти Хөсәеннең ханәсенә килде, ризалык эстәштеләр.

Жәгъфәр бин Сөләйманның хадимнәреннән бере бер нәфис вә кыйммәтле жәүһәрән сиздәртмичә алып, күп ачкага сатмыш. Жәгъфәр ул жәүһәрнең югалганын белгәч, һәммә көмешчеләрне вә жәваһир сатучыларны тәфтиш иттереп, бер көмешчедән ул сиркаләнемеш жәүһәрне таптылар. Кыяфәтенә карап, саткан кешене тәгъриф кыйлып, шул хадим саткан, имеш, дип, хадимне Жәгъфәр хозурына китерделәр. Жәгъфәр, ул хадимнең гаять курыкканын күрәп, кәмәль шәфкатеннән вә хөснә холкыннан ул хадимгә: «Әй фәлән, син ни өчен куркасың? Ул жәүһәрне фәлән вакытта син миннән сораган идең, мин һәм аны

сиңа һибә кыйлган идем. Ләкин хәзердә онытып, сиркаләнде, дип хыял кыйлып эзләттердем», — дип, көмешченең хадимгә биргән сәмәнән биреп, жәүһәрне хадимгә һибә кыйлды. «Ал, сиңең хәял малыңдыр. Теләсән, көмешчегә сат», — дип, хөснә холык итәгенә кыйммәтле жәүһәрне такты.

Хикәят кыйлынмыштыр ки: Бәһрам беркөн ау касды белән сахрага чыгып гизеп йөргәндә, бер хайван күрөп, тотмак өчен артыннан китте. Хадимнәреннән аерылып, ул хайванны тотма алмады. Истибра тәказасы белән атыннан төшөп, бер ағач астына туктады. Бер көтүченә күрөп: «Мин истибра кыйлганчы, атымны тотып тор», — дип бирде.

Бәһрам истибра кыйлган вакытта, ул көтүчә атның жөгәннәннән алтын-көмешләрне кисеп алмага касды кыйлды. Пычак алып кисә башлады. Бәһрам, аны күрмәгәнә салышып, көтүченә куркытмас өчен, озак истибра кыйлды. Аннан соң күзен тотып: «Әй чупан, атымны китер, күземә тузан керде», — дип, күзен тотып, атына атланып китте. Хадимнәре янына житкәч: «Әй хадимнәр, янымда ақчам юк, имеш, жөгәннемнең көмешләрән фәкыйрьләргә бирдем. Әгәр берәүдә күрсәңез, жинаятъчә итмәңез», — дип тәнбиһ кыйлды.

Нәүширван падишаһ, үзләренең гадәтләренчә, нәүруз көнендә диванханәдә тәхет үзрә утырып, эркан дәүләт вә әгъян мәмләкәтне жыеп, алтын-көмеш савытлар вә табаклар эчендә тәгамнар, вә шәраблар, вә әнваг жимеш белән тулы алтын-көмеш белән бизәлгән ашъяулыклар жәеп, икрам вә зыяфәт кыйлганнан соң, мең мыскал алтынга торырылык бер табакны мәжлестәгә адәмнәрдән берәү, алып, киеме астына яшерде. Нәүширван моны күрөп торды, һичбер дәшмәде. Зыяфәт тәмам булып, кунаклар китәр вакытта савыт-сабаны сакларга жаваплы булган бер хезмәтче, савытларны санап караса, бер савыт юк булганын белеп, олуг тавыш белән: «Бер савыт югалды, тәфтиш кыйлмаенча, диванханәдән берәү дә чыкмасын!» — дип нида кыйлды. Нәүширван, моны ишетеп, ул хадимгә әйтте: «Ул савытны оятыннан кайтарып бирә алмай торган кеше алды, алганын күргән кеше дәхи әләкчә түгелдер, тентемә», — диде.

Ул савытны алган кеше, сатып, бәһасенә кәмәр алды, вә нәфис киёмнәр тектерде, вә кылычын зиннәтләде. Бервакыт Нәүширван, бу кәйфияттә күргәннән соң, аны чакыртып: «Бу зиннәтләр шул жәмләдәнмедер?» — дип, киная белән ишарәт кыйлды. Ул кеше, йөзен жиргә сөрөп: «Йә мәлик, сиңең саяңдә», — дип дога кыйла башлады. Нәүширван гаять жумарт вә гаделлегеннән вә хөснә холкыннан аны гафу кыйлды.

Габдулла бин Таһир димештер ки: «Беркөн Мәәмүн хәлифәнең хозурында идем. Хәлифә хадимнәренең берсенә «әй голям» дип кычкырганда, бер төрки егет килеп, чытык йөз белән: «Һәркайчан яныңнан китсәк, тышка чыксак, «әй голям, әй голям» дип кычкырасың, голямнарың ашамасынмы, эчмәсенме? Нигә чаклы «әй голям» дип кычкырасың?» — дип, әдәпсезлек кыйлганда, хәлифә, бер сүз димәенчә, башын түбән салып, берәз фикергә барды. Мин, бу хәлне күрөп: «Инде бу голямның башын киселсен», — дип әмер итмәкәндә шөбһәм калмады. Шул вакыт хәлифә, миңа хитап кыйлып: «Әй Габдулла, әхлак хәсәнә ияләренең хезмәтчеләре әхлак сүийә белән мөтәссыйф булырлар. Явыз холыклы булган әфәндең йомышчылары әхлак хәсәнә иясә булырлар. Мин, хезмәтчеләремнең холыклары күркәм булсын дип, үземнең явыз холыклы булмавымны теләмәймен», — дип, голямны гафу кыйлды», — димештер.

Әхлак Хәמידә белән мәшһүр Әхнәф бин Кайстан сөаль кыйлдылар: «Бу кадәр күркәм холыкны кемнән үгрәнден?» — диделәр. Әхнәф әйтте: «Кайс бин Гасыймнан үгрәндем. Беркөн ханәсенә бармыш идем. Бергә утырып идек, ашчы кәбаб китергәндә, кәбабның шеше бер имчәк баласы өстенә төшөп, дәрхаль бала жан-тәслим кыйлды. Бу ашчыга гаять курку төшөп, калтырап хәйран булып торганда: «Курыкма, эш Алла хөкеменнән башка булмай. Сине бу көн азат иттем», — дип, ул колның хатасы дәрәжәсендә ихсан белән мәжазат кыйлды», — диде.

Ибн Гомәр разыйаллаһу ганһу колларынан берәвенең тәгъдил эркан белән намаз укыганын күрсә, дәрхаль азат итәр, имеш. Бәс, коллары бу хәлне белгәч, намаз укымай торганнары да рияланып, ибн Гомәр күрердәй жирдә намаз укырлар вә азат кыйлынырлар, имеш.

Беркөн ибн Гомәр разыйаллаһу ганһуга әйттеләр: «Әфәндем, ихлас белән укыганнарын азат кыйлсаң да, жирендәдер. Әмма мөраиларын азат кыйлмавыңызга сәбәп нидер?» — диделәр. Ибн Гомәр әйтте: «Бер кемсәнә Аллаһы Тәгаләгә итагатътә вә гыйбадәттә миңа хәйлә кыйлса, ул кемсәнәгә алдатмакта ни зарар бардыр, бәлки, фәкәть файдадыр», — диде.

Әбү Госман дигән бер заһид бер эссе көндә шәһәр эчендә урамнардан барганда, өстенә бер өйдән тулы бер ләгән көл түктеләр. Янындагы адәмнәр ул кешегә тел озатып орыша башлаганда, Әбү Госман аларны мәныг итеп: «Тимәңез, өстенә ут түкмәгә мөстәхак булган кемсәнәнең өстенә көл түксәләр, орышмак жаиз түгелдер», — диде.

Гали разыйаллаһу ганһу беркөн бер колына өч мәртәбә: «Йә голям», — дип кычкырды. Голям җавап бирмәгәч, торып, голямның янына барды. Голям ятып торыр иде, әйтте: «Әй голям, кычкырганымны ишетмәдеңме?» Голям әйтте: «Бәли, ишеттем». Гали разыйаллаһу ганһу әйтте: «Ишеткән булсаң, иҗабәт лазем түгелме?» — диде. Голям әйтте: «Әй әмирел-мәминин, җәнабыңыңның йомшаклығы вә хәснә холкы сәбәплә, шелтәләвегездән имин булганым өчен, ялкаулык кыйлып җавап бирмәдем», — диде. Гали разыйаллаһу ганһу ул колның әдәпсезлегенә каршы: «Сине ливәҗһиллаһи, азат кыйлдым», — дип икрам кыйлып, азат кыйлды.

Мәзкүр Әбү Госман заһидны бер кеше ханәсенә зыяфәткә дәгъвәт кыйлды. Ханәсенә капкасына җиткәч, Әбү Госманга әйтте: «Йә остаз, ханәмә кермәкәндә минем өчен фәйда юктыр, кайтып кит!» — диде. Әбү Госман кайтып, үзенә мәкаменә яқын җиткәндә, янә артыннан барып: «Йә остаз, бу ярамаган эшемә үкендем. Әйдә кайт, сине зыяфәт кыйлаем», — дип, Әбү Госман янә ханәсенә китерде. Капкасына җиткәч, янә әүвәлгә кебек әйтте. Хасыйлә кәлям, дүрт мәртәбә шөйлә алдады. Әбү Госман асла рәнҗемәенчә килде, китте. Ахыр ул кемсәнә Әбү Госманның кулын үбеп, меңнәрчә тәкрим вә тәгъзыйм белән: «Максудым җәнабеңезнең әхлак хәсәнәсен тәҗрибә кыйлмак иде», — дип, мәдех вә сәна кыйлды. Әбү Госман әйтте: «Әй кеше, эттә булган табигать белән вә эттә булган холык белән адәм мәдехкә лаек булмас. Бу сыйфат эттә дә бардыр. Зирә эт, ничә мәртәбә чакырылса да, килер, кугач — китәр», — диде.

Ошбу хикәят дәхи мәхасин әхлактандыр ки, Яхъя бин Әксәм риваят кыйлымштыр. «Бер кичә Мәммүн хәлифәнең өендә идек. Мин яткан идем, ләкин йокым килмәгәнлектән, йоклаган сыйфатта булып ятыр идем. Хәлифәнең су эчмәгә теләге булып, мине уяныр дип, хадимнәренә кычкырмаенча, үзе, акрын гына урыныннан торып, су савыты янына өч йөз адым микъдар җиргә барып су эчте. Су эчеп килгәндә, мин яткан җирдән аякларының очы белән генә басып, урынына килеп, берничә мөддәт утыргач, кичәнең ахырында тормак гадәт хәсәнәсе булмак җәһәтәннән хезмәтчеләренә кычкырмаенча, минем уянуымны бер заман көтеп торды.

Инде болай булгач, мин һәм урынымда йокымнан уянган кебек булып кыймылдадым. Аннан соң Мәммүн, урыныннан торып, хадимнәрен чакырып, таһарәт алырга су сорады, таһарәт алды. Бәгдә яныма килеп, миңа көнъям белән: «Йә Әбү Мөхәммәд, яхшы йокладыңмы, ял иттеңме?» — дип сорады. Мин дәхи: «Әй әмирел-мәминин, вәҗүдем сиңа фида булсын, саяңдә ял иттем, Аллаһы разый булсын», — дип тәшәккер иттем. Аннан соң Мәммүн әйтте: «Әй Әбү Мөхәммәд, торыр вакытым булса да, син уяныр дип, хадимнәремә кычкырмадым, сабыр иттем», — диде. Мин әйттем: «Әй әмирел-мәминин, Аллаһы Тәгалә сезләргә пәйгамбәрләр холкын вә пәйгамбәрләр сирәтен ихсан кыйлымш. Вә бу нигъмәт белән сине махсус шундый холыклы итмеш, Хак Тәгалә бу нигъмәтенезне мөбарәк итеп, сәгадәт дарәенләренезгә ике дөнъя бәхетләрегезгә васыйл иткәй иде», — дип, дога кыйлганымнан соң, мең данә алтын ихсан кыйлды. Күңел сафлығы белән алып кайттым», — димештер.

Вә янә мәзкүр Яхъя бин Әксәм хикәят кыйлымштыр: «Беркөн Мәммүн хәлифәнең ханәсендә кич йоклаган заманымда, хәлифәгә ютәл гарыз булып, мин уянмасын дип, җиңе белән авызын тотып йөткерер. Алай да ютәлен тыя алмагач, тавышым чыкмасын дип, авызын җиргә куеп йөткерер иде.

Мәммүн хәлифә беркөн Хәсән бин Сәһелгә әйтте: «Йә Хәсән, мин дөнъя ләззәтләренәң һәрберсен күрдәм, җиде нәрсәдән гайрене ялыктыргыч дан таптым», — диде. Хәсән әйтте: «Йә әмирел-мәминин, ул ни-нәрсәләрдер?» Мәммүн әйтте: «Бодай икмәге, куй ите, салкын су, йомшак вә мөлаем киём, хуш ис, йомшак түшәк», — диде. Хәсән бин Сәһел әйтте: «Йә әмирел-мәминин, дуслык вә жан дуслыкны санамадыңыз. Янә ләззәтләрәк булыр иде», — диде. Хәлифә әйтте: «Әй Хәсән, бик яхшы сүз әйттең, вакыйган, бу барчасыннан артыграктыр», — диде.

Ибн Сәмәктән сөаль кыйлдылар: «Кай кемсәнәнең дуслыгы вә мәхәббәте садыйк вә даимдер?» — диделәр. Ибн Сәмәк әйтте: «Шундаен кеше дуслыкка ярар ки, диянәтендә тугрылыклыкта булыр. Гақылында кәмәль булыр. Сиңа яқын булганда, борчу китермәс. Синнән ерак булганда, сине онытмас. Яқын булсаң, ул дәхи яқын булыр, ерак булсаң да, сиңа ригая кыйлыр. Ярдәм эстәгән заманыңда сиңа ярдәм кыйлыр. Мохтаж булганда, хәҗәтеңне эда кыйлыр. Вә фиғылендә булган дуслыгыңнан күңелендә булган дуслыгы күбрәк булыр», — диде.

Бер кеше пәйгамбәр галәйһиссәламгә килеп, пәйгамбәр галәйһиссәламенә мәһабәт нөбүвәтеннән тезләре калтырап торыр иде. Пәйгамбәр галәйһиссәлам әйтте: «Әй кеше, курыкма, мин падишаһ түгелмен. Бары коры-сары гына ашаучы Корәеш кабиләсеннән бер хатынның углымын», — дип, тәвәзыйг бабында энҗеләр ыргытмыштыр.

Гарәп кабиләләреннән Мотарраф бин Габдулла, йоннан туқылмыш хәшен вә тупас киём киеп, фәкыйрьләр вә мескиннәр белән аралашыр, иде. «Ник бу эшкә тырышлык кыйласың?» — дисәләр, «Атам

мөтәкәббир вә жәбир иде, Аллаһы Тәгалә өчен тәвазыйлык кыйламын. Фазылы вә рәхмәте белән атамның тәкәбберлеге вә тәжәбберлеге сәбәплә, лаек вә мөстәхак булган газабы жиңеләйсен дип», — диер иде.

Ошбу Гали кәрәмәллаһу вәҗһенәң кәляменнәндер ки: әй егет, һәр мәртәбәдә вә һәрвакытта, яғни сөрүр вә шатлык вакытларында вә мөкәддәр вакытларында олыга-кечегә тәвазыйлык кыйл. Зирәки туфракның туфрактан артыклығы юктыр. Филхәкыйкәт, бай-фәкыйрь, олуг-кечек асылда бер-беренә бәрабәрләрдер. Мин — бай, син — фәкыйрь, мин — олуг, син — кече, дип, фәхерләнмәгә вә һаваланмага урын юктыр, димәктер.

Мәһләбнең әуладынан бер мөтәкәббирләр сыйфатында йөрер иде. Малик бин Динар бу егеткә очрап, нәсыйхәт йөзәннән: «Әй углым, бу тәкәбберлек сыйфатын куйсаң, үзең гүзәл эш итмеш булыр иден», — диде. Ул егет Малик бин Динарга, рыйзасызланып: «Син мине танымаймысың?» — диде. Малик әйтте: «Һай-һай матур егет, бик беләмен: әүвәлең бер катрә нәжес мәни суыдыр, ахырың нәжес үләксәдер. Син ошбу ике халәт арасында өч көнлек дөнъяда тизәк савыты күтәрәп йөргүчесең», — диде.

Дәрхаль бу егет, ибн Динарның жәүһәр белән бәрабәр хас нәсыйхәте әсәр итеп, явыз холыклардан тыелды.

Гарәп арасында, жәзимә таифәсе диерләр, бер таифә бар иде, зиядә мөтәкәббирләр иде. Гарәпләр бер мөтәкәббир кешене күрсәләр, «жәзимә кебек», диерләр иде.

Вә дәхи гарәпнең олугларынан ибн Сәвабә дигән кемсәнә зиядә мөтәкәббир икән, хезмәтчесенә: «Су китер», — дип хитап кыйлганда, хезмәтчесе: «Аш булсын», — дип, су китереп бирде. «Син кем буласың, миңа аш булсын, дип әйтсең? Зирә «әйе» дип миңа «юк» дип әйтмәгә кадир булган кеше генә әйтә белер», — дип, хезмәтчесен суктырды.

Мәзкүр ибн Сәвабә дәхи бервакытны бер кемсәнә белән мөсахәбәт вә мөкяләмә кыйлды. «Һи, шул дәни адәм белән сөйләшеп, авызымны былчыраттым», — дип, су китертеп, авызын чайкады.

Бәни Габдеддар кабиләсеннән бер кемсәнәгә: «Ни өчен хәлифә хозурына бармайсың?» — диделәр. Ул кемсәнә әйтте: «Куркамын ки, юлдагы күпер минем шәрәфемне күтәрә алмас», — диде.

Мөтәкәббирләрдән Хәжжәж бин Өртат дигән кемсәнәгә әйттеләр: «Ни өчен жәмәгать намазына бармайсың?» Хәжжәж әйтте: «Вак-төяк халык миңа тыгызлык итәр дип куркып бармаймын», — диде.

Мөсавир бин Һинд дигән кеше тәкәбберлек белән мәшһүр иде. Бер мөнәсәбәт белән бер кешегә әйтте: «Мине танымаймысың?» — диде. Ул кеше әйтте: «Юк, танымаймын», — диде. Ул мөтәкәббир: «Мин Мөсавир бин Һинд ләбаса», — дигәч тә, бу кеше вакыйган, белмәнчә яки аңсыздан: «Юк танымаймын сине», — диде. Әмма бу ул мөтәкәббирнең тәкәбберлегенә тиеп: «Күктә мәшһүр булган айны белмәгән кешенең муены астына килсен! Йөзтүбән төшсен!» — дип, үзенең олуглығын дәгъва кыйлмыштыр.

Әсмәгый димештер ки: «Бер кичә бәйт Кәгъбәне таваф иткәндә, бер егет күрдәм, эстәр, Кәгъбәгә ябышып мөнәжәт әйтеп. Аннан соң ошбу мөнәжәтне инша кыйлып, тетрәнү зоһуры белән һушы китеп егылды. Мин дәхи дәрхаль янына бардым. Күрдәм ки, Зәйнелгабидин Гали бин Хәсән бин Гали разыйаллаһу ганһу пәйгамбәр правнугы, имеш. Дәрхаль мөбарәк башын жирдән күтәрәп кочагыма алдым. Егъладым, мөбарәк йөзәнә бер тамчы яшем тамды. Һушына килеп, күзен ачып карап: «Бу кемдер? Бу кешене кем кушты ки, безгә билә кыйлды?» — димеш иде. Мин әйттем: «Йә сәедем вә әфәндем, мин Әсмәгый колыңдыр. Бу егъламакың нидер ки, сезләр әһел бәйтсез вә мәгъдән рисаләтеннән бер парә пакь гәүһәрсез, хақыңызда Аллаһы Тәгалә боермыштыр», — дидем. Зәйнелгабидин хәзрәтләре кәмәль тәвазыйгынан: «Һәйһат, йә Әсмәгый, Аллаһы Тәгалә жәннәтне итагать вә инкыяд баш иочеләре кыйлганнар өчен яратты. Буйсынучы вә мохтаж булганнар, нәсәб иясе булмасалар да, хәтта хәбәши кол булсалар да, жәннәткә керерләр. Алла сакласын, Хак Тәгалә жәһәннәмне ялгыш юлдагылар вә гөнаһлылар өчен халк итте. Фәхер вә мактану фәкәт тәкъвәлык белән генә булмагына ишарәттер. Мәзкүр мөнәжәтнең эчтәлегә, мәгънәсә ошбудар: кичә караңгылыгында кыен хәлдәгеләр догасын кабул итүче, зарар вә бәләләрне чишүче вә авыруларга шифа бирүче, әй Бар Ходая, бәйт Кәгъбәнең әтрафына килгән бәндәләр йоклап уяңдылар. Хәлбуки син, әй Хәйй вә Каюм, йокыдан ерак, йа Рабби, мин хәйран вә көенечле булганым хәлдә, синнән йомшаклык өмид итәмен ки, бәйт Кәгъбә хөрмәтенә егъламакым өчен миңа мәрхәмәт ит. Әгәр әшәкеләр вә гөнаһлылар сиңең юмартлыгыңны вә кәрәмеңне рижа итмәсәләр, гөнаһлыларга кем кәрәм белән жумартлык итәр? Вә дәхи, әй һәр хажәттә максуд булгучы Аллаһы Тәгалә, сиңа нәфес вә шайтанның зарарынан шикаять итәмен: минем ниязыма мәрхәмәт кыйл, вә якынлыгымны дәфыйг аклап вә гөнаһымны багышлап, хажәтемне кабул кыйл. Мин дәрҗяһыңа яман вә кабахәт гамәлләр белән килдем. Вә халык эчендә минем жинаятем кебек вә минем кабахәтем кебек жинаять вә кабахәт

иткән кеше юктыр. Әй соңгы максудым, ут белән мине яндырырмысың? Әгәр яндырсаң, хәвефем вә өмидем кайда калыр?». Ягъни: вәгъдәң икътизасынча гафу итәрсең, димәктер.

Шагыйрьләрдән Жәрир белән Фәрәздак Сөләйман бин Габделмәлик хозурында мактаныштылар. Фәрәздак әйтте: «Мин үлекләрне тергезә торган кешенең углымын», — диде. Бу сүзнең ачык инкяр ителерлек булмак жәһәтәннән Сөләйман Фәрәздакны кире какты. Фәрәздак әйтте: «Минем атам дәхи ничә һәлак булчак кемсәнәләрне һәлаклектән хәлас вә котылмакларына сәбәп булмыштыр», — дип, берәүне бәян кыйлды. Вакыйга Фәрәздакның атасы бу сыйфат белән гарәп арасында мәшһүр, имеш. Аннан соң Сөләйман: «Әй Фәрәздак, син шагыйрь һәм галим, имешсең», — дип тәхсин кыйлды.

Хәким бин Габдерахман Өндәләстән Мисыр валисенә мактанып язды. Мәгънәсе: без шундаен бәни Мәрван түгелме ки, дәвер вә заманаларны вә илләрне кулымызда буйсындырып, яулап, бер хәлдән икенче хәлгә алмаштырдык. Кабиләмездән бер бала дөньяга килсә, жир үкерәдер вә манаралар селкенәдер, димәктер.

Холәфәи Габбасиядән Әбү әл-Габбас хәлифәнәң, нәфис сүз осталарын вә шагыйрьләрне жыеп, шигырь әйттермәк вә бәхәс кыйлыштырмак гадәте бар иде. Бер кичә мәжлесендә Ибраһим бин Мәхзәмә белән Халид бин Сафуан кыйсса вә тәварихтан мөкәләмә кыйлып утырганда, сүзләре Мисыр кабиләсенә вә Ямән әһеленә барып житте. Мәзкүр Ибраһим үзе ямәни булмак жәһәтәннән Ямән әһелен мактап: «Әй әмирел-мәминин, әһле Ямән-гарәптән бер шәриф таифәдер. Дөнья аларга буйсынып, атадан-бабадан падишаһлык аларга мирас кала килгәндер. Наман алардан падишаһлык юкка чыкканы юктыр. Мәсәлән, Ногман бин Мәнзәр вә Гаяз вә гайреләре мәлик Ямәннәндер. Никадәр өстенлек вә шан бар булса, Ямән әһелендә барчасы мәүжүддер. Ингам-ихсан кыйлырлар. Мөсафирларны кунак итәрләр. Алар асыл гарәпләрдер, башка гарәпләр гарәп мөтәгарәбәләрдер, ягъни асыл гарәп түгелләрдер», — дип, Ямәнне мактады. Аннан соң аларны бер-бере белән бәйләндермәк өчен: «Әй Ибраһим, алай булса, син бу сүзгә белән Халидне ирадә кыйлдың», — дип, Халидкә ишарәт кыйлды. Халид әйтте: «Әй әмирел-мәминин, сүзгә изен вә рөхсәт бирсәнәң, мин һәм үз тарафымнан сөйләшәм», — диде. Хәлифә әйтте: «Рөхсәт, сөйләш», — диде. Бәс, Халид әйтте: «Иптәшем, ягъни Ибраһим, жәһелгә мөкарин булмак жәһәтәннән ялгыш сөйләде. Аларда Коръәнне вә хәдисне белгән фәсыйх тел вә сахих лөгәт булмаса, аның бәян иткән мәдехе ничек аларга гына дәлилсез булып. Әгәр алар Ногман белән вә Мәнзәр белән мактансалар, безләр дәхи хәйрәләмә Мөхәммәд галәйһиссәләм белән мактана белермез. Аллаһы Тәгалә рәхмәтелгаләмин булгучы зат әшрәфне пәйгамбәр вәкил итмәк белән безләргә вә аларга ингам вә ихсанны төгәлләде, ул пәйгамбәр — бездәндер. Бәйт мәгъмүр, зәмзәм шәриф, хәтим, күрсәтмә бирүче зат, мәкам Ибраһим, Мәккәдә хәжәр әсвад бәтаха, ягъни Мәккә безләрдәдер. Әбү Бәкер, Гомәр, Госман, Гали вә шәһид киткән Хөсәен, вә Хәсән, вә Хәмзә разыйаллаһу ганһу безләрдәндер. Әй ямәниләр вә барча халык, сезләр динне безләрдән үгрәндеңез! Безләргә мәхәббәт вә шәфкәт иткәннәргә безләр һәм мәрхәмәт вә шәфкәт итәмез. Вә дошманлык изһар кыйлганнарның асылын корытырмыз», — дип, Ибраһимга тәвәжжәһ юнәлтәп кыйлып: «Әй Ибраһим, кавемәңнең лөгәтен белермесең?» — диде. Ибраһим әйтте: «Бәли, белермен». Халид әйтте: «Ямән лөгәтендә гайннең, ягъни күзнең, исеме нидер?» Ибраһим әйтте: «Жәмжәмәдер». Халид әйтте: «Синнең, ягъни тешнең, исеме нидер?» Ибраһим әйтте: «Мөбдәндер». Халид әйтте: «Өзен, ягъни колакның, исеме нидер?» Ибраһим әйтте: «Санарәдер». Халид әйтте: «Әсабигъның, ягъни бармакларның, исеме нидер?» Ибраһим әйтте: «Шәнабирдер». Халид әйтте: «Зиәбнең, ягъни бүренәң, исеме нидер?» Ибраһим әйтте: «Кәныгыр», — диде. «Йә Ибраһим, Аллаһы Тәгаләнең индергән китабын белермесең?» — диде. Ибраһим әйтте: «Бәли, белермен ки, Коръәндер».

Янә Ибраһимны артыграк жавапсыз калдыру касды белән: «Әй Ибраһим, янә дүрт нәрсә сөаль кыйлырмын, игътираф вә икъяр кыйлсаң, жавапсыз булырсың. Инкяр кыйлсаң, кяфер булырсың», — диде. Ибраһим әйтте: «Сөаль кыйл». Халид әйтте: «Әфза Рәсүл булчы пәйгамбәрәремәз галәйһи әссаләте вәссәләм сездәнме, юкса бездәнме?» Ибраһим әйтте: «Сездәндер». Халид әйтте: «Коръән газыйм сезнең телеңез үзрәме, юкса безнең телемәз үзрәме индерелде?» Ибраһим әйтте: «Сезнең лөгәтеңезчә индерелде?» Халид әйтте: «Мөнбәр Рәсүл вә бәйт Мөкәррәм бездәмә, юкса сездәмә?» Ибраһим әйтте: «Сездәдер», — диде. Аннан соң Халид әйтте: «Әй Ибраһим, безгә шулар житәр. Бар, кит, торма. Болардан башка никадәр нәрсә бар исә — ал, сезгә булсын. Сезгә бары калды: мәймүн тәрбия кыйлмак, тире иләмәк, бүз тукумак, тау казымак», — дип, Ибраһимны өнсез кыйлды. Хәлифә дәхи, канәгәт вә шат булып вә гаять көлеп, икесенә дәхи икрам там кыйлды.

Риваять кыйлынмыштыр ки: Хөсәен разыйаллаһу ганһу беркөн Язид белән очрашып, Язид, без алай, без болай, дип мактанып торганда, Хөсәен разыйаллаһу ганһу колак салып тыңлап торды. Ул хәлдә азан вакыты булып, аздан Хөсәен әйтте: «Әй Язид, бу зат кемнең бабасыдыр?» — диде. Язид, ничбер сүз димәнчә, аптырап калды.

Бер фэкийрь хэлдэ бик мактанчык кемсәнэ бар иде. Һәркөн авызын, мыегын майлап, халык арасына чыгып, мактанып: «Әлхәмделлилаһ, өс-баш ул кадәр төзөк булмаса да, ашау-эчүемез яхшы: һәркөн кэбаб та мәбаб, тавык ите. Күп вакытны пылау ашыймыз», — дип, мыекларын сыпырып, тешен казып утырганда, бер кечкенә кызы килеп: «Әти, кашыктагы авыз-мыек майлый торган маңны мәче ашады», — диде.

Шөгьбине бер ахмак хурлады. Шөгьби сабыр кыйлып торды да әйтте: «Өгәр син бу хосушта ялганчы булсаң, Аллаһы Тәгалә гафу кыйлсын. Өгәр мин тугыры булсам, Аллаһы Тәгалә мине гафу кыйлсын», — диде.

Искәндәргә әйттеләр: «Фәлән кеше синең кызыңны сәвәдер, аны үтермәк ләзем», — диделәр. Искәндәр әйтте: «Өгәр без сәүгән кешене дә үтерсәк, дошманны да үтерсәк, жир йөзөндә берәү дә калмас», — диде.

Берәү бер оятсыз вә хәясыз кешегә әйтте: «Өгәр йөзөңнең тиресе миндә бер кисәк булса иде, аннан атыма тояк ясап куяр идем», — диде.

Беркөн һарун әр-Рәшитнең хатыны Зөбәйдә Мәәмүнгә әйтте: «Атаңа карышканым мине бу көн болай кыйлды», — диде. Ягъни: беркөн һарун әр-Рәшит Зөбәйдәгә мөжамәгать кыйлмакчы булды. Зөбәйдә карышты, мәныг кыйлды. Аннан китеп, бер кара жариясенә мөжамәгать кыйлды. Ул жариядән Мәәмүн тугды. Ягъни Зөбәйдә ошбу кыйссага ишарәт кыйлды.

Нәүширванга әйттеләр: «Кеше көче житкән авыр нәрсәне күтәрә, никадәр авыр булса да. Әмма авыр холькы кешенең мәжлесен кеше күтәрәлмый. Бу нидән болай?» — диделәр. Нәүширван әйтте: «Кеше авыр нәрсәне бөтен эгъзасы белән күтәрә. Әмма авыр мәжлесне жаны гына күтәрәдер», — диде.

Бер авыр кеше Шөгьбигә авыруның хәлен белергә килде. Бик озак утырды, әйтте: «Бу авыруың эчендә ни катылыклар күрдөң?» — диде. Шөгьби әйтте: «Синең утыруыңнан авыр нәрсә күрмәдем», — диде.

Бер кеше өй түбәсеннән егылды. Ике аягы да сынды. Гыядәткә килгән халык бик күп булды. Бу кеше тарыкты да, бу кыйссаны бер кәгазгә язды. Берәү килеп хәлен сораса, шул кәгазьне күрсәтер булды.

Бер авыр кеше бер авыруга әйтте: «Нәфесең ни тели?» — диде. Авыру әйтте: «Сине күрмәмәкне тели», — диде.

Әмир Исмәгыйль Саманига бер галим килеп, Исмәгыйль ул галимне гаять икрам кыйлды вә галим алдында тәвазыйглык вә әдәп белән торды. Вә киткәндә, жиде адым озатып калды.

Бәгъзеләр бу эшенә шелтә ишәп кыйлдылар: «Бик кечелек кыйлдың», — диделәр. Самани әйтте: «Галимнәрне икрам кыйлмак — безләргә важиб эштер», — диде. Самани шул кичәдә пәйгамбәр галәйһиссәламне төшендә күрдә. Пәйгамбәр галәйһиссәлам әйтте: «Йә Исмәгыйль, Аллаһы Тәгалә ул жиде адымың белән жиде углыңа жиде мәмләкәт бирде», — диде.

Мөхәммәд бин Хәсән әл-Шәйбани хәзрәтләре беркөн һарун әр-Рәшиткә килде. һарун гаять тәгъзыйм вә тәкрим кыйлды. һарунның зур дәрәжәле ишләре үзара сөйләштеләр: «һарун болай булса, мәһабәте калмас, берәү дә курыкмас булыр», — диделәр. һарун әйтте: «Голямага тәвазыйглык сәбәплә киткән мәһабәт китәргә тиеш», — диде.

Гайшә разыйаллаһу ганһага бер кеше әйтте: «Кайчан мин изге булырмын икән?» — диде. Гайшә разыйаллаһу ганһа әйтте: «Кайчан үзеңне мин явыз дип танысаң, шул вакыт син изге», — диде. Янә ул кеше әйтте: «Кайчан мин явыз булырмын?» — диде. Гайшә разыйаллаһу ганһа әйтте: «Мин изге дип үзең соклануың булса, шул вакытта син явыз», — диде.

Бер хәкимнән сорадылар: «Картларның хәле ничектер? Яшьләрдән бигрәк дөньяга хирыслык итәрләр». Хәким жавап бирде: «Картлар егетләрең һаман татымаган дөнья ләззәтләрен алардан элек татыганнары өчен хирыс булырлар», — диде.

Бер хирыс димештер ки: «Башымда сачым агарды, замана һөнүз картаймаган икән, мин картайдым, макудыма ирешә алмадым. Тәхкыйк белдем ки, дөньяга хирыс булган кеше даим мәшәкәтгәдер», — димештер.

Искәндәрдән сөаль кыйлдылар: «Дөньяның шатлыгы ни-нәрсәдер?» — диделәр. Искәндәр әйтте: «Тапкан ризыгыңа канәгать кыйлмак», — диде. «Дөньяның кайгысы вә хәсрәте ни-нәрсәдер?» — диделәр. Искәндәр әйтте: «Хирыстыр вә тамыгдыр».

Эмма вәгдәгә вафа кыйлмак хосусында гажәиб вә гарәиб хикәятләрдән берсе — Хәлми кабиләсеннән бер кеше белән Ногман бин Мөнзәрнең нәдимнәрәннән Шәрик исемле кешенең арасында булган хикәяттер. Ул хикәятнең кыскасы будыр: мәзкүр Ногман гарәп падишаһларыннан бер мәгъруф падишаһ иде. Бер көнне габуһ, бер көнне нигъмәт көне, берсенә — бәхетсезлек, бәла көнен, берсенә — муллык, киң тормыш көне, дип ат куймыш иде. Бәхетсезлек көнөндә раст килгән кешене үтертер иде. Вә муллык көнөндә раст килгән кешегә ингам-ихсан кыйлыр иде. Мәзкүр хәлми кабиләсеннән Таи дигән кеше, берзаман фәкыйрьлеккә төшөп, әһел вә әүладының нәфәкасе өчен чыгып, юлда саилчелек кыйлыбрак, Ногманның дәрҗәһенә килде.

Шәһәргә кергәч, Ногманның үзенә раст килеп, мәгәр бәхетсезлек көне, имеш, бичара Таи үзенә мәктүл булачагын жәзман белеп: «Әй мәлик, берничә ач вә ялангач вак балаларым вә әһел гыялем бардыр, аларга нәфәкалек хасыйл итмәк өчен, йөз суымны түгеп, чарасыз саилчелек кыйлып, бу тарафка килдем. Кара бәхетем мине мәликнең бу чыгык көнөндә дәрҗәһенә сөрдә. Әһел гыялем дәхи бу тарафтан ерак түгелдер. Һәлаккә кариб булмышлар. Минне кател кыйлдырмакта көннең әүвәле белән ахыры бәрабәрдер: мәлик хәзрәтләре рөхсәт боерсын ки, бу хасыйл иткән нәфәкалекне аларга илтөп бирәм. Кабиләмә барып, Аллаһы өчен, жәмәгатемне ташламаңыз, дип васыять әйтәм. Аннан соң килеп, падишаһка, әмерен үтәү өчен, үземне тапшырырмын», — диде.

Бәс, ул Ногманның күңеленә йомшаклык килеп, берәз фикердә торса да, үзенә батыль гадәтенә үзрә сабит булмакыннан: «Өгәр бу Таи качса, аның урынына кател кыйлынмак өчен Хәлми кабиләсеннән бер кәфил өстәде. Ногманның нәдиге мәзкүр Шәрик дәхи мәлик янында иде, бәс, Таи Шәриккә карап шигырь укыды. Мәгънәсе: әй Шәрик бин Гади, мин кателдән качмыйм, курыкмыйм. Ләкин ничә көннәр тәгам татымактан мәхрүм калган гыялем бар. Вә, ачык дәртенә төшөп, мине көтеп торучы зәгыйфь гыяләмә вә балаларыма миннәт вә ихсан кыйл. Әй нәдим, син кәримнәр нәселәннәнсең. Миңа заман вә ышану белән кәрәм юмартлык кыйл. Аллаһы Тәгалә гуаһ булсын: ахшамнан әүвәл кайтып килермен, ягъни бу көн кояш баеганчы килеп житәрмен, димәктер.

Кайчан ки мәзкүр Шәрик бу шигырьне ишеткәннән соң: «Йә мәлик, мин зиммә вә кәфилмен: бу бичара жәмәгәте белән ризалашып килсен», — дигәч, Ногман, кабул итеп, Таига изен бирде. Таи дәхи дәрхаль гыялә тарафына ашыкты. Бәс, Таи китеп, берәз заман кичкәннән соң, Ногман әйтте: «Йә Шәрик, инде көн үтте, Таи килмәде», — диде. Шәрик әйтте: «Тәмам ахшам житмәнчә, мәликнең минем үзәрәмә хөкеме йөрәмәс», — дип, вакыт сорады. Бәс, ахшам якын килде, Таи һаман юк. Ногман әйтте: «Йә Шәрик, вакыт житте, үлемгә хәзер бул», — диде. Шәрик һәм ахыр: «Мөкаддәр язылган килә», — дип, үлемгә хәзәрләнмәктә икән, ерактан бер кеше күрөндә. Шәрик әйтте: «Өмидтер ки, бу килгән кеше Таи булырга кирәк. Ул кеше килеп житкәнчә мөһләт боерыңыз», — дип торганда, Таи килеп житте. Әйтте: «Ахшамгача барып житә алмам дип курыккан идем, хәзер кояш баемаган әле», — дип, вафа мәйданында каим булып кателгә мөнтәзыйр булып торды. Ногман, бу әхвәлне күрөп, гажәплөнү дәрҗәһәсина талды. Күп уйдан соң башын күтәрөп: «Аллаһ белер ки, сезләрдән гажәбрәк нәрсә күрмәдем. Эмма син, әй Таи, дөнъяда берәүгә дә вафа мәйданында торачак жир куймадың. Вә эмма син, әй Шәрик, бер кәримгә дә кәрәмлек белән зикер кыйлыначак әсәр калдырмадыңыз. Вафада — Таи, кәрәмдә Шәриктән гайрә адәм зикер кыйлынмаса кирәк. Хәйф ки, мин сезгә өченчөез була алмай, бары мин һәм Таиниң вафасыны вә Шәрикнең кәрәмене тәкриман, «бәхетсезлек» көнен халыктан күтәрөп, гадәтемне бетердем», — дигәч, Таи нәзым әйтте. Мәгънәсе: әй мәлик, хозурыңнан гаһедләшөп киткәнәннән соң, кабиләм мәие хилафка дөгъвәт кыйлып, китмә, диделәр исә дә, мин аларның сүзләрен юлдан язү әйтеме гад итеп санап, сүзләрен тыңламадым, килдем. Мин бер кемсәнәмен ки, миндә вафа — хольктыр, аны куя алмам. Мәкярим әхлак иясе булган адәмнең һәрбер фигыле-фазыйләттер», — диде. Аннан соң Ногман әйтте: «Әй Таи, шул вәгдәгә ки вафа кыйлмагы нәфсене бетерүдән гыйбарәт икән, бу эшкә батырчылык кыйлмакыңа сәбәп ни иде?» — диде. Таи әйтте: «Вафа кыйлмакыма сәбәп — динемдер, зирә вафасы булмаган кешенең дине һәм булмас», — диде.

Бәс, Ногман Таиниң мөрәүвәт вә диянәтенә, вә Таиниң вәгдә кыйлып вәгдәсенә вафа кыйлмакы үзенә гадәт батылласен бетермәгә сәбәп булмакына шат куанычлы булып, тәмам ихсан белән тәкриман гаиләсенә жиберде.

Беркөн Мансур һишамның якыннарыннан бер кемсәнәне чакырып: «Һишамның жиһад вакытында ни тәдбирләре бар иде?» — дип сораганда, ул кемсәнә дәхи: «Йә әмирел-мөәминин, һишам рәхмәтуллаһи галәйһи алай итәр иде, болай итәр иде», — дип әйтә башлагач, Мансур хәлифә, һишамны рәхмәт белән яд иткәнгә күрә, ул кемсәнәгә ачигъланып: «Галәйһи лөгънәтуллаһи һи, надан! һәм паласым өстендә утырасың, һәм дошманыма рәхмәт укыйсың», — дип орышты. Ул кемсәнә әйтте: «Әфәндем, һишамның нигъмәте минем муенымда бер муенчактыр, үлгән тәнәмне юган кеше генә муенымнан салдырыр (ягъни үлгәнчә онытмамын вә исемен изгелек белән яд итәрмен)», — диде. Моны ишеткәннән соң, Мансур хәлифә илтифат кыйлып: «Әй дөнъя күргән шәех, бар, кайт. Гаһеденә вафа кыйлган вә изгелекне онытмаган адәм икәнәнне белдем», — дип, күп бүләк бирде. Ул кемсәнә әйтте: «Аллаһы белер: әгәр

Мансур хәлифәнең дә тагате өстемә важиб булмаса, Гишамнан соң бу кемсәнәнең ихсанын алмас идем» — дигәннән соң, Мансур хәлифә айтте: «Әгәр кавемен эчендә синнән гайре вафадар кемсәнә булмаса, ялгыз син аларга илал-әбәд мәңгегә бу шәрәфне калдырыр идең», — дип мактады.

Холәфаи Өмәййәдән Сөләйман бин Габделмәлик Язид бин Мәһләб белән Димәшк шәһәренең тышында тамаша вә күнел ачып йөргәндә, күрдәләр: бер кабернең янында — бер хатын, нурлы йөзе толымнары эчендә болыт арасыннан күренгән кояш кебек балкып торыр; хөсөн вә жәмал иясе бер хатын аһ-вах итеп егълар. Болар хәйран булып, Сөләйман айтте: «Йә Язид, бар, ул хатынны яучыла, кабул итмәсме?» — диде. Язид, Сөләйманның әмере белән: «Йә Алла, әгәр ирең булмаса, әмирел-мәәминингә, ягъни Сөләйманга, иш булмакны эстәрмесен?» — дип хотбә айтте. Ул хатын аларга инкяр күзе белән карап, нәзым белән, ул морадыңыз булмаса, димәкне белдерде. Ягъни: әгәр минем гыйшык вә мәхәббәтемнән сөаль кыйлсаңыз, әй егетләр, минем мәхәббәтем шул кабернең иясенәдер. Мин аннан, арамьзда туфрак хаил булган хәлдә дә, терек вакытында хәя иткән кебек хәя итәмен, ягъни: бу кабер иясе минем сәүгән зәүжем иде. Ул терек вакытта мин нәфесемне гайреләргә күрсәтмәктән хәя иткән булсам, туфрак эчендә булган вакытта да хәя итәмен, ягъни һичкемгә бармамын, диде.

Хәзрәти Госман разыйаллаһу ганһу шәһид булганнан соң, хатыны Наилә бин Фирафәгателкәлбине Шам тарафыннан бер олуг вә урын иясе адәм яучылап, ягъни никяхланып алмакны ирадә кыйлып хәбәр күндерде. Наилә разыйаллаһу ганһа: «Ул кеше минем кай жиремне ярата?» — дип сөаль кыйлганнан соң: «Синәң тешләреңне ярата», — дип жавап бирделәр. Бәс, Наилә: «Тешләремне ярата торган булса, менә тешләрем», — дип, тешләрен суырып, ул кешегә жиберде.

Мәзкүрә Наиләнең бу эшеннән Корәеш егетләре ул кабиләнең хатыннарын алмага рәгъбәт итәр булдылар.

Вафадар хатыннардан дәхи бере Мәрван бин әл-Хәким хәлифәнең мөхәлифәләреннән һәдия бин Хәшрәмнең хатыны. Аның ирен хәлифә Мәрван бин әл-Хәким мәйдан сәясәттә жәзалап үтерергә әмер кыйлганда, һәдиянең хатыны килеп: «Миндә ирем һәдиянең бер әманәте бардыр, кичектереп торыгыз, китереп тапшыраем», — диде. Мәрван дәхи: «Бар, тизрәк китер», — дип, вакыт бирде.

Ул хатын бер кассабың дәкяненә барды. Кайтарып китермәк шарты белән ике дирһәмгә бер пычак алды. Бер диварның артына керде, борынын вә иренен пычак белән кисте. Пычакны янә кассабака кайтарып китерде. Аннан сәясәт мәйданына килеп, зәүженә: «Әй һәдия, инде кара, мине моннан соң бер-бер кеше алмага рәгъбәт итәрме?» — диде. һәдия айтте: «Инде үлемгә үзем тапшырдым, үлеменә гамем юк», — дип, дога кыйлды.

Мисырда хөкүмәт иткән падишаһлардан Әхмәд бин Тулунның яшерен серләрен бүләшүче вә якыннарының иң сәвеклесе Габдулла исемле кеше хикәят кыйлымштыр.

Әхмәд бин Тулун мөкаддәмдә бер чишмә янында ташланмыш бер нарасидә бала табып вә исемене Әхмәд куеп, үзенең тәрбиясендә һөнәр вә мәгърифәт тәгълим итте. Бу бала үсеп «Әхмәд ятим» димәк белән мәшһүр иде. Кайчан ки Әхмәд бин Тулун үлем сырхавы белән сырхау булганда, үзенең углы Әбелхәсэн Хәмәрвиягә: «Әхмәд ятимне үзәнә мөсахиб кыйл», — дип, васыять айтмеш иде. Ибн Тулун вафат булып, углы әмир булгач, Әхмәд ятимгә: «Синәң кадерең минем каршында ригаят кыйлынмактадыр. Ләкин минем гадәтем: һәрбер эшне башлаган вакытымда, миңа хыянәт итмәскә ант кыйлдырырмын. Син һәм гаһед кыйл», — диде.

Әхмәд ятим дәхи ямин итеп вәгъдә кыйлгач, Әбелхәсэн үзенең даирәсендә булган хадимнәрне вә гаммәтән сарай эшләрен һәммәсен «ятим»гә тапшырып, «ятим»нең икъбалын бәләнд кыйлды. «Ятим» дәхи Әбелхәсэннең тәмам ризасы үзрә истикамәткә мөлязим булып, тугрылыклык бабында олуг мәртәбәдә иде. Көннәрдән бер көн Әбелхәсэн Әхмәд ятимгә айтте: «Әй Әхмәд, фәлән бүлмәдә утырган жиремдә бер энже тәсбихым бардыр, алып кил», — диде. Әхмәд ятим барып, бүлмәгә кереп күрдә, бүлмәсендә жарияләренә бере бер хезмәтче белән кочаклашып торыр, Әхмәд ятимне күргәч, ул хаин хезмәтче качты. Мәлгунә жария: «Ул хадим белән һич башка мөгамәләмез булмады. Әман! Минә әмиргә сөйләмә!» — дип ялварып, мине әмиргә айтмәс, дип гөман кыйлып, үзенең висалын Әхмәдкә тәкъдим кыйлды. Әхмәд айтте: «Әлгаязе билляһ, мине ихсанына гарык итеп, мин дәхи хыянәт итмәскә гаһед иткән вәли нигъмәтем булучы әмирнең намусына ничек хыянәт итәем? Чөнки ул хадим белән чамасын белеп булгучы бер эш араңызда вакыйг булып, һәнүз эш хөкөмгә житәкләгән. Тәүбә вә үкенү кыйл. Моннан ары билә кабахәт кыйлма», — дип, нәсыйхәт кыйлып, тәсбихны Әбелхәсэнгә китерде. Вакыйганы Әбелхәсэнгә сөйләмәде.

Әмма мәзкүрә жария, әмирдән үзенең кабахәте хосусында бернәрсә сизмәсә дә, куркып йөргәндә, әмир беркөн үзенең янына икенче жариясен алып, бу мәлгунә жарияне янына чакырмаганлыгыннан: «Минем кабахәтемне Әхмәд ятим әмиргә ирештергәндер», — дип гөман кыйлып, үзенең котылуы өчен мәкер

тариқына китмәке сәбәпле, бервакытны ялгыз утырганда егълап, эмир хозурына кереп: «Әфәндем, сез Әхмәд ятимне имин хисапламаңыз: ул миңа якынлашмакчы булды», — дип шикаять итте.

Эмир, ышанып, дәрхаль Әхмәд ятимне үтермәгә касд кыйлды. Ләкин гақылына салып фикерләгәннән соң: «Тукта, икенче бәһанә табып, хөкемне ижра кыйлаем. Зирә бу сурәттә сабыр кирәктер», — дип, ышанычлы забитларыннан берсен чакырып әйтте: «Мин сиңа бер буш табак белән берәүне жибәрермен. Эмир бу табакка мисек тутырып жибәрмәгә боерды, дип, сиңа табак күтәрәп барган адәмне шундук кызганусыз башын кисеп, табакка салып, өстен ябып китер!» — диде. Моңа биш-ун көн узганнан соң, эмир үзенәң ярдәмчеләре белән тәгам тәнавел кыйлганда, Әхмәд ятим дәхи хезмәтендә тора иде. Эмир, дәстәрханда булган бер буш табакны күрсәтеп, Әхмәдкә әйтте: «Шул табакны ал, фәлән забитка илт, мисек тутырып китерсен», — диде. Әхмәд ятим эмирнең бу хәйләсеннән гафил вә күңеле саф булган хәлдә, баш өсте, дип, табакны алып тиз заман барганда, эмирнең хас хадимнәрәннән берничә хадим сый мәжлесе кыйлып утырган жирләрендә Әхмәд ятимне күреп: «Әфәндем, берәз гына безнең сый мәжлесемезгә рәхим итсәңез лә!» — дип гозер ителәр. Әхмәд ятим әйтте: «Мин эмирнең фәрманы белән фәлән забитка барамын. Эмир боерды — бу табакны мисек белән тутырып алып эмиргә илтсәм кирәк. Гаеп итмәсәңез лә», — диде. Әйттеләр: «Безнең белән берәз утыр! Арамыздан бер хадимне жибәрәек, ул алып китерер, кем барып китерсә дә, зарар юк», — дип игътизар кыйлып, мәжлесләренә утырттылар. Мәзкүрә жария белән мажарасы булган хадим һәм анда иде: «Бир, мин барып алып киләем», — дип, табакны Әхмәд ятимнең кулыннан алып, ул забит тарафына китте. Барып: «Бу табакны эмир мисек белән тутырып жибәрмәгә боерды», — дип, табакны забит кулына бирде. Бәс, ул забит, эмирнең эмере бу булмак кирәк дип, ул хадимнең башын кисеп, ул табак эченә салды. Капкачын ябып, забит үзе ул табакны эмиргә китергәндә, хадимнәрнең мәжлесенә очрап, Әхмәд ятимгә бирде. Әхмәд дәхи, табак эчендә ни барын карамастан, эмир хозурына китерде. Эмир ул Әхмәд ятимнең сәламәт кайтмакына дәхи табакны ачып, табак эчендә гайре кешенең башы булмакына тәфәккер белән хәйран булып: «Бу ни хәлдер? Монда ни хикмәт бардыр, йә Әхмәд, сөйлә?» — дигәч, Әхмәд әйтте: «Мин белмимен. Мәгәр мин бу табакны забитка алып барганда, хас хадимнәрнең бәземенә очрап, мәжлесемезгә утыр, дип илтимас кыйлганнарыннан соң, мин аларның сый мәжлесендә калдым. Фәлән хадим, мин барып китерәем, дип, миннән табакны алды. Забит янына китте. Бер заманнан соң күрдәк: забит үзе килеп, табакны кулымызга бирде. Мин башкасын белмимен», — диде. Әбелхәсэн эмир басырәт әһеле иде, әйтте: «Әй Әхмәд, бу мәкътүлнең бу жәзага мөстәхак булырлык ни мажарасы бар иде, белмәймәсен? Сөйлә, зирә монда бер хикмәт Илаһия бардыр», — диде. Әхмәд ятим әйтте: «Бу хәбиснең бер хыянәте бар иде. Мин хозур дәүләтенезгә гарыз кыйлмага оялып, көннәрдән бер көн аның бәласе башына киләчәген көтеп торып идем», — дип, жария белән хадимнең булган мажарасын тәмам сөйләде. Әбелхәсэн бу сүзләренә ишеткәннән соң, ул жарияне чакырып, Әхмәд ятим алдында сөйләштерде. Жария дәхи Әхмәд ятим әйткән рәвешчә хәбәр биреп икърар кыйлды. Аннан соң Әбелхәсэн әйтте: «Ал бу фасиканы, үз кулың белән кател ит», — дип, Әхмәд ятимгә эмер кыйлды.

Әхмәд ятим эмирнең эмерен жиренә китерде. Ул хаиннәр бәр вәжһе мөхәртәр бәләләрен таптылар. Вә Әхмәд ятим дәхи, тугрылык вә вәгъдәләлек бәрәкәтендә чиктән тыш олуг дәрәжәгә иреште.

Бер дана димештер ки: «Үземнән теләнче кешене күрмәдем. Мәгәр этне күрдәм. Бервакыт сагыз чәйнәп барганда, бер эт артымнан бер чакырым ияреп барды», — димештер.

Бер кешедән сорадылар: «Ни хәл, ни эшең бар?» — диделәр. Әйтте: «Әле өмидкә хезмәт итәмен, тамигъка кол булдым», — димештер.

Тамигъ белән мәшһүр Әшгас дигән бер адәм бар иде. Аннан сорадылар: «Син тамигъда кайсы дәрәжәгә життең?» — диделәр. Әшгас әйтте: «Күршемнең моржасыннан төтен чыкканын күрсәм, аш пешерәләр, имеш, ашарга бараем дип, ниятемә киләдер», — диде.

Бер тамигъ әйтте: «Бер женаза[га] хәзер булганда, ике кеше бер-бере белән яшеренчә сөйләшкәнән күрсәм, бәлки, бу мәет минем өчен бер-бер нәрсә васыять әйткәндер дә, аны сөйләшә торганнардыр, дип фараз кыйламын», — диде.

Бер хәкимнән сорадылар: «Картлар яшьләрдән артыграк дөньяга хирыс буладыр, ни гажәп?» — диделәр. Хәким әйтте: «Картлар дөнъяның тәгамын күп беләләр. Әмма яшьләр дөнъяның, күп тугырыда, тәгамын татып бетергәннәре юк», — диде.

Эмирләрдән бер эмиргә бер кеше әйтте: «Син миңа фәлән нәрсә вәгъдә кыйлган идең», — диде. Эмир әйтте: «Хәтеремдә юк», — диде. Ул кеше әйтте: «Хәтерендә юклыгы шулдыр: син күп кешегә вәгъдә кыйлгансың, кайсыберсе хәтерендә торсын? Минем хәтеремнән чыкканы юк, чөнки мин синнән гайре кешедән сораганым юк. Булса да, бик аз», — диде.

Әмир аның жавабына да тәхсин кыйлды, ингам-ихсан кыйлды.

Бер үзеннен дә кызганучы берәүгә бер нәрсә вәгдә кыйлды, сүзендә тормады. Бу кеше әйтте: «Син миңа фәлән вәгдә кыйлган идең, вәгдәңә хилафлык кыйлдың», — диде. Ул әйтте: «Мин хилафлык кыйлмадым, ләкин малым хилафлык кыйлды», — диде.

Бер әгърабидән сорадылар: «Матурлык ни-нәрсә, беләмесең?» — диделәр. Әгъраби әйтте: «Һай, шул булса!» — диде. «Ул ни-нәрсә?» — диделәр. Әйтте: «Авызы зур булсын. Борыны зур булсын. Аяклары, тубыклары симез булсын», — диде.

Әсмәгый әйтте: «Бер гүзәл бәдәви гарәп хатынын күрдем. Ире белән, әмма ире бик ямьсез. Әйттем: «Әй фәләһә, син бу ямьсез кеше белән ятырга ничек разый буласың?» — дидем. Бәдәвия әйтте: «Әй Әсмәгый, аның белән Аллаһы Тәгалә арасы бик гүзәлдер; Аллаһы Тәгалә мине аңар шуның өчен, савап итеп бирде. Минем белән Аллаһы Тәгалә арасы ямьсездер; шуның өчен Аллаһы Тәгалә аны миңа газап итеп бирде. Аллаһы Тәгалә разый булгач, мин ник разый булмамын?» — диде. Хыйлькәте кебек холыклы һәм гүзәл, имеш».

Бер хәким бик күркәм холыклы, әдәпле, бик ямьсез егетне күрде, әйтте: «Әй егет, әдәбеңнен күркәмлөгә йөзеңнен ямьсезлеген жуеп жиберде», — диде.

Мансур Хәллажны күреп, бер кеше әйтте: «Әгәр син дөгъванда тугрылыклы булсаң, мине маймыл сурәтенә керт», — диде. Мансур әйтте: «Әгәр касд кыйлсам, яртысы артып та калыр», — диде. Ягъни маймылдан кабахәт сурәткә кертермен, диде.

Жахыйз әйтте: «Бер мәртәбә мине бер хатын бик оялтты. Мине бер нәкъкашкә алып барды, әйтте: «Менә моның төсле», — диде. Нични әйтергә белмәдем, Нәкъкаштан сорадым: «Моның сәбәбе нидер?» — дидем. Нәкъкаш әйтте: «Ул хатын миннән шайтан сурәтен ясап бир, дип сорады. Мин әйттем, мин шайтанны күргәнем юк, күрмәгән нәрсәнен сурәтен мин ясый белмим, дидем. Сине алып килде дә, менә моның төсле, диде», — диде. Жахыйз ямьсез кеше иде.

Берәү Кәгъбәдә тавафта бер бик ямьсез кешене күрде. Наман егъльый, истигъфар кыйла. Ул кешегә әйтте: «Әй дус, синең бу ямьсезлегенә караганда, жәһәннәмнен курка торган эшең юк. Жәһәннәм сине кабул итмәс», — диде.

Бервакыт Зәид ибн Әбиянең мәжлесендә бер бик ямьсез кеше бар иде. Зәидның табынында бик күп ашады. Дәстәрханда ничнәрсә калдырмады, һәммәсен ашап бетерде. Зәид әйтте: «Әй фәләһә, синең балаларың бармы?» — диде. Ул кеше әйтте: «Тугыз кызым бар», — диде. Зәид әйтте: «Бар да үзең охшаганнармы?» — диде. Ул кеше әйтте: «Мин үзем кызларымнан матуррак. Әле дә алар миннән дә күбрәк ашыйлар», — диде.

Бөтен мәжлестәгә халык көлеште.

Бер бик зур борынлы кеше бер хатынга яучы жиберде, әйтте: «Мин бик сабыр вә түземле, кеше ни әйтсә — күтәрәмен, ачигъланмаймын. Нәселем-нәсәбем яхшы», — диде. Хатын әйтте: «Бик ышанамын, дәрәс әйтә: кырык ел шулкадәр борынны күтәрәп йөргән кеше бер кечкенә сүзне күтәрмәсме?!» — диде.

Имам Шәфыйг әйтте: «Мөхәммәд ибн әл-Хәсәннен гайре симез кешенең бу кадәр гакуллы булганын күргәнем юк иде», — диде. Чөнки имам Мөхәммәд бик симез кеше иде.

Берәүгә әйттеләр: «Син ник сакалыңны йолкасың?» Ул кеше әйтте: «Син ник йолыкмайсың?» — диде.

Локман хәкимгә әйттеләр: «Бер куйны бугазла, иң тәмле жиреннен ике кисәк ит пешереп китер», — диделәр. Локман хәким куйны бугазлады, телен вә һәм йөрәген алып пешереп китерде. Янә әйттеләр: «Бер куйны бугазла, иң яман, тәмсез жиреннен ике кисәк безгә китер», — диделәр. Локман хәким барды, бер куйны бугазлады, теле белән йөрәген алып китерде, әйтте: «Шул икесеннен татлы нәрсә юк, әгәр татлы булсаң. Шул икесеннен әшәкә вә тәмсез нәрсә юк, әгәр яман булсаң», — диде.

Матурлык вә жәмал иясе адәмнәрдән бере — Мәсгаб бин Зөбәер зиядә матур вә гүзәл кеше иде. Беркөн Бәсрада дарел әмәрәсе йортында утырып торганда, бер хатын, килеп вә Мәсгабка каршы басып, дикъкәтә белән карап торыр иде. Мәсгаб әйтте: «Әй хатын, бу жиргә килеп тормакыңа сәбәп нидер?» — диде. Ул хатын дәхи оста телле, имеш, болай дип жавап бирде: «Ханәмездә кандилемез сүнгән иде,

йөзеңнән кандилемезне яндырып алаек дип килгән идек. Ягъни, нурлы йөзеңнән күземезнең шәмгына нур алаек», — дип, нэзакәтлелек белән җавап биреп, Мәсгабның җәмалын мәдех кыйлды.

Бер ягымлы гарәп хатыныннан сорадылар: «Әй абыстай, иренең ни булды, иреннәрең ярылган ла?» — дигәч, ул: «Инжир, пешеп вә татлыланып житкәч, ярыладыр», — дип, инжирдән татлырак җавап китермештер.

Вә дәхи гаять гүзәл вә матурлар жөмләсеннән Габдулла бин Мөбарәкнең кызы Ләбибә, имеш. Ул Вәлид бин Гатбәнең хатыны иде. Ләбибә әйтте: «Ялгыз көзгегә караганда, миннән гүзәл бармы, диер идем. Вәлид белән бергә караган вакытымда алай әйтеп булмады», — дип, Вәлиднең үзеннән дәхи гүзәл икәнән тәгъриф итмештер.

Хәбәшә белән Румия, ике хатын, әгъзаларының матурлыгыннан мактанышып, Румия хатын әйтте: «Мин ак кафурдан бер бөртекмен, син бер күмер кисәгесең», — диде. Хәбәшә хатын әйтте: «Мин мисек бөртегемен, син исә тоз капчыгысың», — дип, гүзәллек белән җавап бирмештер.

Язид бин Мәзид сакалы күкрәгенә чаклы салынган озын сакаллы бер кешене сакалын буяп торганда күрәп: «Әй фәлән, син сакалың өчен байтак хәреж тотат торгансың?» — диде. Ул кемсәнә әйтте: «Һай-һай, сакалыма һәр жомгада ике дирһәм лазем булып, берсен — майга, берсен кынага хәреж итәмен! Әгәр Язид бин Мәзиднең миңа өлеше вә бүләге булмаса иде, сакалым тигрәсендә ак энжеләр заһир булып иде», — диде.

Кайс Мисырда вали булып торган заманда бер карчык хатын, килеп: «Әй эмир, өемдә сычканнар азайды ла», — диде. Кайс: «Монда бер гүзәл киная булса кирәк», — дип, — хатынның ханәсен икмәк, ит, май белән тутырыңыз», — дип ихсан кыйлмыштыр.

Сәлимә бин Мәрә дигән бик тәбәнәк кеше Әмрәлкайсны әсир кыйлды. Әмрәлкайс бик озын, юан кеше иде. Әмрәлкайсның кызы Сәлимәгә килеп: «Әй касыйр, ягъни, әй кәрлә, атамны җибәр», — диде. Сәлимә әйтте: «Агъһ булыңыз, әй халык, Әмрәлкайсның кызы, мин тәбәнәк кеше булганыма күрә, мине гажиз, дип гөман кыйлды. Хәлбуки аның атасын мин гажиз кыйлдым. Касыйр булсам да, күп озыннар бардыр ки, мин аның киemen суеп, атын дөпәләп, канын агыздым», — диде.

Әбүләсүәд әд-Дәли бер аз егетләр мәжлесенә барып керде. Әбүләсүәд гажибелхыйлькәть бер адәм иде. Ул егетләрнең берсе торып ләтыйфә кыйлды. Мәгънәсе: Әбүләсүәднең йөзе иреннән талак алып кайткан карчыкның йөзенә охшар, димәктер.

Җахыйз хикәят итмештер ки: «Мине һич кем оялтканы юк иде, мәгәр бер хатын миннән мәсхәрә кыйлып оятлы булдым», — диде.

Җахыйз гаять чирканыч йөзле иде. Аны хурлап, берәү әйтте: «Әгәр дуңгызге янә икенче мәртәбә ямьсез сурәт кертелсә иде, алай да дуңгызның кабахлеге Җахыйзның кабахлегеннән ким булмас иде, ягъни Җахыйзның сурәтеннән күркәмрәк булып иде».

Бер ямьсез вә кабахелмәнзар кемсәнә, Ямәнгә барып кайтканда, көймәдә нәзым әйтмештер. Мәгънәсе: мин Ямәнгә кергән көнемнән бирле бер гүзәл йөз күрмәдем. Әй адәмнәр, Ямәннең катылык вә мәшәкатенә караңыз! Мин Ямәндә чагында, Ямәндә миннән гүзәл кеше юк иде, димәктер.

Дәү борынлы бер адәм хакында бер шагыйрь димештер: «Синәң йөзендә дивар шикелле бер борын кисәге бардыр. Аны ишәк баглар өчен багана итмешләрдер. Вә ул борын иясе, мисалда, кабер вә борыны — зыярәт ташы кебек. Ләкин ул ташны кыйбла тарафына муафыйк куелмамыштыр», — димәктер.

Әмирләрдән бер эмир үзенә хадименә боерды: «Бар, миңа бер гахыллы кешене табып китер», — диде. Хадим урамаг чыкты. Берәүне алып керде. Әмир әйтте: «Бу кешенең гахыллы икәнән кайдан белдең?» — диде. Хадим әйтте: «Бу кеше җәй көне китән кия, кыш көне котын кия. Әлбәттә, вакытына карап, киём кигән кешедә гахыл бардыр, дип уйладым да алып кердем», — диде.

Бер кеше хатынына яна киём алып кидерде. Хатыны: «Бу фәләнрәк», — дип, яратмаганын изһар кыйлды. Ул кеше әйтте: «Бу киём фәләнрәкме яки талак фәләнрәкме?» — диде. Хатыны: «Билгаен вә баш өсте», — дип кабул итте вә разый булды.

Вәлид бин Язид Хишам бин Габделмәлик янына керде. Вәлиднең башында бик нәфис кыйммәтле чалма иде. Хишам әйтте: «Кыйммәт алдыңмы бу чалманы?» — диде. Вәлид әйтте: «Бәһасе мең дирһәмлектер», — диде. Хишам әйтте: «Кыйммәт икән. Исфаф булмасмы?» — диде. Вәлид әйтте: «Мин газиз вә кадерле әгъзам өчен мең дирһәмгә моны алдым. Әмма син кабахәт әгъзан өчен ун мең дирһәмгә жария сатып алдың, исраф кайсымыздадыр?» — диде.

Ибраһим бин Мәһди белән Исхак әл-Мәүсыйли көйләү хосусында бәхәс вә мөхасамә кыйлыштылар. Исхак әйтте: «Хөкемләшик дисәң, сиңең белән минем арада хаким булырга хайван житәр». Ягъни, жырның хайванга тәәсире булса, адәмгә тәәсире битарыйк улә булмак кирәк, диде.

Гажәм падишаһларынан бер падишаһ вафат булды. Варисы — бары бер кечкенә баласы калды. Вә аның бер гақылы вәзире бар иде. Баланы имтихан өчен аның янына уенчыларны вә мөганниләрне китертеп көйләр уйнатты. Бу тавышлар баланың колагына кергәч, бала бишәктә аяклары белән тибенеп хозурланып ятканнан соң, падишаһ иттеләр.

Габдулла бин Мөбарәк разыйаллаһу ганһу әйтте: «Беркөн егет вакытымда, бер бакчада юлдашларым белән ашадык-әчтек. Мин шәштар уйнамага бик хирыс идем. Кич булгач, шәштарны, уйнаем дип, кулыма алдым. Уйный башладым. Әүвәл чиерткәнемдә, шәштар телгә килеп аваз чыгарды. Филхаль шәштарны тоттым да жиргә ордым. Аннан соң Аллаһы Тәгаләнең зикереннән ишгаль кыйла торган нәрсәне эшләмәдем», — диде.

Беркөн Нарун әр-Рәшит Әбелгыйнадан көй хакында сөаль кыйлды. Әбелгыйна әйтте: «Бу көйнең шәрхе бик озындыр вә шарты бик күптер. Әмма көйнең лазем шартлары өчтер: әүвәл, көйләүче гүзәл булсын; шигыре вә сүзе татлы булсын; хуш холькы вә хуш фигыльле булсын; вә янә мөганни белән тыңлаучы якын вә кара-каршы булсын. Шигырьләренең әлфазы гарәиб вә гажәиб вә мәгънәләре ләтыйф булсын», — диде.

Мансур хәлифәнең Бәгальбәк дигән бер хас мөәззине бар иде. Беркөн хәлифә таһарәт алганда, бер жария хәлифәнең аягына-кулына су салып торыр икән, мәзкүр мөәззин, хуш авазы белән тәржигъ кыйлып, азан әйтә башлады.

Бу жария азан тавышын ишеткәч, үзеннән китеп, су салмакны онытты. Кулыннан комганы төште. Хәлифә намазга кереп, намаздан соң мөәззингә әйтте: «Кил йә Бәгальбәк, сиңа бер жария һибә кыйлаем», — дип, ул жарияне мөәззингә һибә кыйлып бирде. Мөәззиннең тавышына жария гашыйк булмакын баяндыр.

Хәсән бин Гали разыйаллаһу ганһу хикәят кыйлымыштыр ки: бер мөганнигә әйттем: «Йә мөганни, минем өчен бер тәганни кыйл». Мөганни әйтте: «Бу — әмердер», — диде. Мин әйттем: «Бер тәганни кыйлмакынны эстәймен». Мөганни әйтте: «Бу үтенүдер». Мин әйттем: «Әгәр мәгъкуль күрсәң, тәганни кыйлсана». Мөганни әйтте: «Бу ибрамдыр, ягъни кыстаудыр». «Алайса, тәганни кыйлма!» — дидем. Мөганни әйтте: «Бу сугыштыр», — диде.

Бәс, мөганниләргә, әүвәл, салә хуш иттең, әһлә вә сәһлә димәктер, чөнки уенчының вә жырчының үзләренең күнеле ябышмаса, уйнатып та булмай, жырлатып та булмай.

Хикәят Исхак әл-Мәүсыйли әйтте: «Атам янында бер мөганни тәгам ашап бетергәннән соң, атам әйтте: «Йә Әбү Хәфәса, инде колакарымызны тәгамландыр», — диде».

Иң әүвәл исламда тәганни кыйлган кеше Тауис исемле иде. Хала бу Тауис шомлыкта зарб мәсәлдер ки, «Тауистан шомрак» диерләр. Тауис әйтте: «Минем амам әнсар хатыннары арасында иде. Рәсүлуллаһ вафат булган кич мине тудырды. Әбү Бәкер разыйаллаһу ганһу вафат булган көн мине сөннәткә утыртты. Гомәр разыйаллаһу ганһу үлгән көн балигъ булдым, Госман разыйаллаһу ганһу үлгән көн өйләндем. Гали разыйаллаһу ганһу мәкътүл булган көн бер балам дөньяга килде. Минем кебек шом кем бар?» — диде.

Язид бин Мәһләб үзенең әһел вә гыяленә әйтте: «Ганадан сакланыңыз ки, көй мөрәүәтне туктатыр, хаяны киметер, шәһвәтне арттырыр, гаурәтне ачар. Чөнки көй хәмернең каим урынбасары. Исерткеч гақылга ни кыйлса, көй дәхи аны кыйлыр», — диде.

Нафигъ әйтте: «Бервакыт Гомәр разыйаллаһу ганһу белән идем. Юлда курай тавышыны ишеттек». Гомәр разыйаллаһу ганһу әйтте: «Йә Нафигъ, мин бервакытны пәйгамбәр галәһиссәлам белән идем, курай тавышын ишеткәч, колагына бармагын тыкты», — диде.

Бер фэйлэсуф бер мөгәнниниң тәганни кыйлганын ишетте. Карар күзгә сөйкемсез вә кабахәт тавышлы мөгәнни, имеш. Фэйлэсуф әйтте: «Каһиннәр бер кешенәң өе түбәсендә ябалак кычкырса, ул кешенәң үлмәкенә дәляләт кыйла, дип заннары хак булса, бу мөгәнниниң тавышы ябалакның үлмәкенә дәляләт кыйлыр иде», — димештер.

Беркөн Хәжжәж үзенәң мәжлестәшләреннән сөаль кыйлды: «Сезнең каршыңызда ниндәен тавыш нечкәрәктер, яғни күнелне нечкәртә торганрактыр?» — диде. Мәжлестәшләренәң берсе әйтте: «Мин һич күнел нечкәртә торган тавыш ишетмәдем. Мәгәр төн уртасында матур аваз белән Корьән укыган тавыш күнелләренә нечкәртәдер», — диде. Хәжжәж әйтте: «Раст әйттең, бик гүзәл нәрсәдер», — диде. Икенче берсе әйтте: «Бала табарга тулгак тоткан хатынымны өйдә калдырып, иртә белән мәсҗеткә баргач, артымнан: «Балаң булды вә әхсәнаһ», — дип әйткән тавыштан минем каршыма сөекләрек тавыш юктыр», — диде.

Габдулла бин Жәгьфәргә бер кеше әйтте: «Фәлән кеше миңа, сине сәвәмен, дидер, мин аның сөйгәнән кайдан беләем?» — диде. Габдулла әйтте: «Күнеләңнән сора: әгәр күнеләң аны сәүсә, ул сине сәвәдер булыр», — диде.

Бер кемсәнә Йосыф галәйһиссәламгә әйтте: «Йә Йосыф, мин сине сәвәмен», — диде. Йосыф галәйһиссәлам әйтте: «Мин мәхәббәттән хәер күрмәдем: атам мине сөйдә — мине кога ташладылар. Газиз хатыны мине сөйдә — мине зинданга салдылар. Син мине гафу кыйл, Аллаһ сине гафу кыйлсын», — диде.

Гали бин әл-Жәһем димештер ки: «Бервакытны бер хужада хезмәттә идем. Хужама Хорасан валисе тарафыннан күп гүзәл һәдияләр күндерелмеш иде. Ул һәдияләр эчәндә Таифтә тәрбия кыйлынмыш жәмал вә кәмәль иясе, вә шигырь әйтмәктә, вә мусикида, вә тәганнидә барча мөгәнниәләрдән өстен Мәхбүбә исемле бер жария дәхи күндерелмеш иде. Ул хужам, ошбу жариягә тәмам гашыйк булып, яныннан бер дә аермас иде. Ләкин берзаман араларында бер эш вакыйг булып, хужам мәзкүр жарияне ялгыз бер бүлмәгә куеп, берничә заманнар аерым калдырды.

Кичләрдән бер кич мин хужам бүлмәсендә йокламыш идем. Төн уртасында хужам, яныма килеп: «Гали, Гали, тор әле», — дип, мине уятты. «Ләббәйкә, әй хужам», — дип сикереп тордым. Хужам әйтте: «Әй Гали, мин бу кич төшемдә Мәхбүбә белән барышып, аннан разый булганымны күрдем», — диде. Мин әйттем: «Әй әфәндем, хәерле булсын. Разый булсаң да, жәфа кыйлсаң да, дәүләтең кулыңдадыр. Разый булганыңны белдереп, ул мәһжүрә жариянезне шатландырыгыз», — дидем.

Без бу сүзнә сөйләшәп торганда, нәүбәтчеләрдән бер хадим, килеп: «Йә әмир, ул надир жариянездән тәганни вә шәштар авазы ишеттем», — дип хәбәр бирде. Хужам әйтте: «Әй Гали, әйдә, бараек», — дип, мине янына алып, жария бүлмәсенәң ишегенә бардык. Пәрдә артыннан карап күрдек ки, жария, кулына шәштарне алып, бәет көйләр. Хәсрәт белән тәганни кыйлганын ишетеп фәһем иттек ки: ул жария һәм төшендә очрашуыгызны искәртәдер. Кайчан ки, хужам хәләл гыйшык белән гашыйк булып, ничә заман мәһжүрә куелмыш мәгьшукасыннан ошбу хәсрәтен аңлатучы жан көйдергеч шигырьләренә ишеткәннән соң, чарасыз аһ вә фөрьяд итте. Вә Мәхбүбә дәхи, аһ! дип фөрьяд итеп, әмирнең аягына сарылды. Әмир әйтте: «Ма һәза», яғни: «Ни булды? Ни булды?» — дип, бу хәсрәтнең сәбәбен сорады. Жария әйтте: «Әй хужам, бу кичә гафу вә ризанни төшемдә күреп уяндым. Мәзкүр шигырьне иңша кыйлып, сез бу үлгән жариянезне килеп терелтерсез дип көтеп торыр идем», — диде. Әмир әйтте: «Мин дәхи билә күрмеш идем. Әй Гали, ошбу уртақ төшләрдән бер гажәбрәк нәрсә күрдеңме?» — дип, кәмәль сөрүр вә шатлык белән жариясенәң кулыннан тотып, хилвәт сараена китереп, висаләт шәрабын нуш иттерде», — димештер.

Гарәпнең кадимгә падишаһларынан бер падишаһ нәдимнәре белән сохбәт кыйлганда, йокысы килсә, чишенмәенчә, шул мәжлестә йоклар иде. Нәдимнәре вә мөгәнниләре вә сазәндәләре шунда йокларлар иде. Аларны яныннан жибәрмәс иде. Кичләрдән бер кич ашап-эчеп тәмам булгач, гадәтенчә, шул мәжлестә йоклады. Вә мөгәнни егетләр вә мөгәнниә жарияләр дәхи йокладылар. Мәжлестә йокламаган кеше калмады. Ләкин мөгәнни егетләрдән берсенәң йокысы килмәенчә, йоклаган кебек булып ятыр иде. Чөнки мөгәнниә жарияләренәң берсенә гашыйк иде. Халык йоклап беткәч, торып, мәгьшукасы булган жариянең янына барып, гүзәллегенә карап, кара савыт, каләм алды: «Әй фәләнә, төшемдә күрдем ки, синең белән икемез бер ястыкта ятып, авызымны авызыңа куеп ятамын, имеш», — дигән мәзмунны бәян кыйлып, күрешү теләгә белән, ошбу бәетне нәзым итте. Кәгазь битенә язып, вәрәкьне төреп, мәзкүрә жария уянсын өчен, мәхсус катырак ыргытты.

Мәгәр ул жариянең дәхи бу мөгәннигә мәхәббәте булганга күрә, жария дәхи йоклар-йокламас ятыр икән. Ул, вәрәкьне алып, вәрәкьнең аркасына, сәнгәтчәләп: «Хәерле булсын. Көнләшүчеләрнең борыны төшсен: якында висалемә ирешерсен», — дигән сүзнә бәян кыйлгучы бәетне язып, мөгәннигә атмага торган заманда, падишаһ, уянып, бу хәлне күрде. «Бу ни-нәрсә? — дип, вәрәкьне жариянең кулыннан

алып: — Бу ни эшеңез? Мин сезне фэлэн итәрмен!» — дип ачигьлангач, ул мөгәнни белән жария, икесе дә, падишаһның аягына егылдылар. Вәгдә вә ант итеп: «Моңарчы арамызда һичбер сүз юк иде, һичбер хәбәрләшү юк иде. Мәгәр эчләремездән гыйшык тотып, бәгырьләремез кәбаб булганлыктан, сабырымыз калмаенча, бары бу шигырь әйтешү язуы белән хәлемез изһар кыйлынды. Юк исә васита белән фахиш мөгәмәләмез һичбер вакыйг булмады», — дип егьлашып, үтенеч кыйлдылар.

Аннан соң падишаһ хәлне фәһем итеп гафу кыйлды. Ул, жарияне азат кыйлып, мәзкүр мөгәннигә гақыд вә никях кыйлды. Вә күп ихсан вә жиһаз биреп: «Инде барыңыз, сарасма килмәңез», — дип һәм ихсан һәм хөснә сәясәт кыйлды.

Холәфаи бәни Өмәййә заманында өдәбадан Әбү Язид Әсәди дигән бер кемсәнә бар иде. Ул хикәят кыйлып димештер ки: «Бер көн, холәфаи Өмәййәдән Габделмәлик бин Мәрванның углы Сөләйманның хозурына бармыш идем. Күрдем ки, бер һәйбәт вә нәфис жимешләре пешеп торган бер бакчаның уртасында, диварлары кызыл рөһам ташыннан булучы бер касыр эчендә яшел дибәждән түшәк вә юрган үзрә утырыр. Вә янында берсеннән-бере гүзәл жарияләр торыр. Вә қояш мәгъриб жәмә хабенә кереп, ягъни һаваның кайнарлығы бер тарафка китеп, кич сайраучы кошлар, гүя бер-беренә каршы жаваплашып, тәрәннемдә. Ләтыйф вә мөләсм жылләр ағач қярханәсендә көмәш туқып, ягъни нәфис жефәк көмәш кебек жылфердәп исеп, ағачлар бер яктан бер якка мөл кыйлып торыр иде. Барып шунда ук сәлам сөннәтелисламны әдә кыйлдым. Сөләйман ул вакытта, башын алдына салып, хәйран булып уйланып утыра. Сәләмемне ишеткәч, башын күтәрәп әйтте: «Әй Әбү Язид, моның кебек кәеф-сафа урынында булсам да, гыйшык вә мөхәббәт белән мөбтәлә булдым.

Аһ, кем, әйләсәм дә сәйре гүзәллек,
Бер яшерен газәп вар күңеләмдә, —

дип бәгырем кәбаб вә тәмуғ, күзем төстәш шәраб вә ярымның аерымлығыннан күңелем бер интегү мәгънәсен фәһемләтте. Мин әйттем: «Аллаһы Тәбарәкә вә Тәгалә әмир хәзрәтләрен ислахта итсен. Гыйшык вә мөхәббәттән соң гашыйкның өстенә қыямәт кубармы вә гашыйкны һәлак итәрме?» — дидем. Сөләйман әйтте: «Бәли, бәли, әһле гыйшык өстенә қыямәт кубар», — диде. Янә башын күтәрәбрәк: «Әй Әбү Язид, ошбу көнемездә инде ни гүзәл эш бардыр, ни эшләремез?» — дигәч, мин әйттем: «Әй әмирәл-мөминин, ошбу жәгәр сүз гыйшык бәләсе белән мөбтәлә булган көнгә мөнәсиб нәрсә мин булсам, ак биллүр эченә әһле гыйшыкның дөвасы булгучы кызыл мәйне ак, жәсмин төсле назлы, күңелле вә зифа гәүдәле, вә хуш аваз бер жырчы қыз салып бирсә, жаным, дип, дәрхаль ул шәрабкосы бирәче гүзәлнең қулыннан алып авыз итеп, бер-бер артлы авызымны авызына сөрөп, ул халәттә ничә көн тартқан гыйшык жәфасын онытыр итәр идем», — дидем.

Бу сүземне сөйләп, мәгъшукасын исенә төшергәнән соң, Сөләйман һичбер жавап бирмәенчә, янә башын түбән салып, тәфәккер дәрәясына талып, ике күзеннән яшә акмага башлады. Сөләйманның бу хәлен күргәч, янында торган жарияләр бер тарафка киттеләр, Сөләйман берзаманнан соң башын күтәрәп, көмәль гыйшыкыннан ақыл жыя алмый әйтте: «Әй Әбү Язид, син шундаен көндә яныма килдең ки, әжәләңнең инқыйзасы вә хәятыңның мөнтәһасы ошбу көндәдер. Валлаһи, әгәр минем дәртемнең дөвасына бер чара тапмас исән, муеныңны ордырмын, әлбәттә», — диде. Мин дәхи: «Бәли, бәли, шаять, бер чара табармын, юану бирүче булырмын. Наман Аллаһы Тәгалә әмирәмезне сәләмәт итсен. Қичәге көн борадәрәңез Сәғыйднең ишеге төбендә утырып торыр идем. Нағһә қасыр эченнән бер жария чықты. Гүяки аучының жәтмәсеннән ычкынған аһу баласы иде, ягъни қурыққан кеше кебек борчылулы иде, өстендә искәндәрәни нечкә күлмәк иде. Аның арқылы бәдәнәң ақлығы вә күкрәгәң сафлығы күренер иде. Вә аягында ике биек башмагы бар иде. Аягының ақлығы, башмагының қызыллығына ишрак биреп, алмас кебек төсләр күрсәтер иде. Вә йөзенәң қәйфияте шөйлә иде ки, ике янагы ике қояш кебек. Ике күзе өстендә ике кашы ике жәя кебек. Күзләре гүя сихри төкәлү иде ки, тәәсир көче белән гашыйкны дулкынландыра иде. Гүяки борыны биллүрдән төзелмеш. Вә ал, қызыл булучы ике иренәннән гүяки кан тамып торыр. Вә ул жария бу қәйфияттә нәфис икән, шунда билә тәкәллем кыйлыр: «Әй Аллаһның қоллары, шикаять қыйлынмастыр, димәңез ки, исеме зикер қыйлынмай торган гыйшықыма минем өчен дөва вә чара итмәгә кем бардыр ки? Килеп миңа гыйлаж қылыр иде! Зирәки аерылу озақка китте. Вә жавап қичекте. Шул жәһәттән күңелем хәйран вә гақылым пәришан булып, қаләбем пәрдәләнде. Йөкым бағланды. Аллаһы Тәгаләнең рәхмәте һай шул тайфәгә булсын ки, гыйшык юлында миһнәт чигеп, мәгъшуқаләрәмә висал тапмаенча, һижран аерымлык уты белән көеп һәлак булдылар. Әй, қяшки минем өчен әгәр бу гыйшыклық сабырын йөкләмәгә бер чара булса иде, ни гүзәл эш булыр иде. Ләкин бавырым вә бәгырем белән сабырым бергә көеп китте. Сабырга көчем қалмады, гыйшык уты сөягемә керде!» — дип, бик озақ башын түбән салып торды. Янә башын күтәрде. Бәс, бу хәлне күргәннән соң, мин әйттем: «Әй гүзәлләр солтаны булучы гәүһәр парәсе жария, адәм жәнәсеннәнмәсен, жән жәнәсеннәнмәсен? Яки ожахтаң чыққан хур қызымысың? Яки жир йөзендә бер мөгъжизамысың? Зирәки гақылыңның зирәклегә вә сүзенәң гүзәллегә гақылымны хәйран қыйлды», — дидем.

Бәс, минем бу сүземне ишеткәч, йөзен жиң белән өретте, гүяки мине күрмәгәңгә салышты. Ягъни сарай эченнән бәгыре кәбаб булган хәлдә чыгып, мине күрмәенчә, чит кешеләрдән хали жирдер дип гөман

кыйлып, күнелендө булган хәсрәт вә көенечләрен теленә китереп, хәлен үзенә үзе баян кыйлганда, мине күргәч оялып китте. Аннан соң миңа хитаб кыйлып: «Әй меңлем, бу гыйшык бабында мин акланьрылык булмакым жәһәттеннән гозеремне кабул ит. Аяучысы вә ярдәмчесе булмаган гашыйкның вә юлын адашмыш сагынучының хәле ямандыр», — дип, сараена кереп китте.

Валлаһи, әй әмирел-мөэминин, ул жария шулкадәр гүзәл вә сүзе шулкадәр ширин иде ки, ләззәтле тәгам ашаганда, ул жария хәтеремә килсә, бугазымнан ләззәтле тәгам да үтмәс. Хаһ, ниндәен гүзәлләр булсын, аның янында күземә чиркин күренерләр, дигәнәннән соң, Сөләйман әйтте: «Әй Әбү Язид, синең ошбу сыйфатлар белән зикер кыйлган жариянең жәмалынан минем мөштак күнелемә ирешкән дөрт вә михнәтләр барчасы ул жариядәндер. Хилем вә вәкар миннән китте вә сабийлык хәлләре миңа кайтты. Әй Әбү Язид, белгел ки, ул жария турында гарәп шагыйрьләре димешләрдер: Дәлика бер якут кисәгедер ки, дикан кисәсеннән чыкты димәктер. Дәлика гәрчә падишаһлар нәсәбеннән булмаса да, бер якуттыр вә жарияләр арасындадыр, ятимдер. Ул жарияне борадәрәм мең дирһәмгә сатып алмыш иде. Ул жария саткан егетнең үзенә дә гашыйк, имеш. Валлаһи, үлгән кеше үлмәс, мэгәр аның хәсрәттеннән үләр; вә кабергә кермәс, мэгәр аның кайгысы белән керер. Хәлбуки сабырда шатлык бар, үлемне көтмәктә таланмак бар, дип, жариянең хәл сөзешеннән хәбәр биреп әйтте: «Әй Әбү Язид, бар, Аллаһ сәләмәтлек бирсен, кит», — диде. Вә бер бидрә дирһәм китереп, Әбү Язидкә бир, дип, голаменә әмер кыйлды. Мин дәхи ун мең дирһәмне алып хозурыннан чыктым, диде.

Вә дәхи Әбү Язид риваять кыйлымшытыр, кайчан ки Сөләйман дәүләт Өмәвиядә бәйгәт кыйлынып хәлифәлек тәхетенә жөлүс иткәч, мәзкүрә вә мэгъшукасы булган Дәликага малик булды. Яз фасылында гаутаи Шамның күнел ачу урынында чатырлар хәзерләтеп, мәкам әйтмеш иде.

Риваять кыйлымшытыр ки: Сөләйманның Синан исемле мөгәннисе вә хас нәдиме бар иде. Синан бер көн бер ай яктысы кичәдә кичнең бер өлешенә кадәр, сөрүр вә шатлык белән нәдимлек итеп чатырына йокларга килгән заманда, дусларыннан бәгъзе кемсәнәләр Синанга зиярәткә килеп, сәлам вә дога соңында «тәганни кыйлсана» дип илтмас иттеләр. Синан дәхи, тәгам хәзерләп, дуслары белән бәзем кыйлырга хәзерләнде. Вә әйтте: «Сез әмирнең холкын беләсез: аның мәжлесеннән башка жирдә тәганни кыйлмага миңа фәрманы юктыр», — диде. Алар әйттеләр: «Безгә тәганни кыйлып, рухымызның азыгын бирмәс исәң, синең эчмәкәнә безнең ихтыяжымыз юктыр», — дип, илтмас вә гозер кыйлдылар. Ахыр чарасыз Синан әйтте: «Кайсы көй белән тәганни итәем, бер көйне тәганни кыйлыңыз?» — дип, дусларының хәтере өчен алар теләгән мәкамны, ягъни мәһтаб Дәлика вә хөснә ликаны вә аның гыйшыкын вә хөснә саутын фәһемләтеп, бәетне көйләде.

Дәлика, Синанның тавышын вә нөгъмәсен ишеткәч, чатыр пәрдәсе артына чыгып, Синанның ән көен тыңлап, Синанда булган матур аваз вә ләтәйфәтен күрүп, нәзымында әхвәп гыйшык аның хосусында икәнән фәһемләп, Дәликаның күнелендә яшерен булган гыйшык уты хәрәкәткә килеп, битакәтлегеннән ике күзе яшь белән тулы булган хәлдә буылып-буылып егълаган тавышына Сөләйман уялды. Уянып, янында Дәлика булмагач: «Бу кайда китте?» — дип, чатырның алдына чыгып, Дәликаны бу кәйфияттә күргәч: «Әй Дәлика, бу ни хәлдер?» — дигәннән соң, Дәлика дәхи: «Ул үзе вә йөзе чиркин, ата-анасы дүн Синанның хәсән авазы әсәр итеп болай булдым», — дип хәйлә кыйлды. Сөләйман, Дәликаның күнеле бозылып, гақылы чуалган булганлыктан: «Синанны тотып монда китеренез!» — дип, хадимнәренә әмер кыйлды. Дәлика дәхи Синанны оршыр өчен чакырганын фәһемләп хафа булды, үзенә хадимнәреннән берсенә әмер кыйлып әйтте: «Әгәр әмирнең хадименнән әлгәрерәк Синанга барып хәбәр биреп качырсаңыз, ун мең дирһәм биреп азат кыйлырмын», — диде.

Әмма ул булмады. Сөләйманның жибергән хадиме аннан әлгәрерәк барып, Синанны әмир хозурына китерде. Сөләйман әйтте: «Әй Синан, мин сине моның кебек эштән мәныг вә нәһи кыйлмадыммы», — дип шелтә кыйлганнан соң, Синан әйтте: «Әй әмирел-мөэминин, мине ошбу кәйфияттә гыйсьянга китерүче нәшвәи гакардыр, ягъни әче эчемлектер. Мин әфәндемнең тәрбияле колы вә гарес нигъмәтемен. Әгәр әмир колның гөнаһын гафу боерса, ижра кыйлсын», — дип гафу эстәде. Сөләйман әйтте: «Бу мәртәбә гөнаһыңны гафу кыйлдым. Ләкин белмәсесәң ки, айгыр ат кешнәсә, бия аңа якын килер. Вә иркәк тәвә гөрләсә, ана тәвә висал тарафына сузылыр. Вә ир кеше тәганни итсә, хатыннар, ирләрнең морадын жан колагы белән тыңлап, рам булырлар. Саклан ки, моннан соң мондаен саз чәлеп тәганни кыйлма. Зирә михнәт вә газабың озакка китәр, үлгәнче зинданда калдырырмын», — диде.

Гарәбстанда бер падишаһның Рәша вә Жәүзәр исемле ике мөгәннияи зарифа вә әдибә жарияләре бар иде. Ул шәһәрдә дәхи Мәзид исемле бер мазәкче вә көлдерүче кемсәнә булып, атаклылар мәжлесеннән чыкмас иде. Вә кайда сый мәжлесә булса, әлбәттә, ул мазәкче анда булыр иде. Кичләрдән бер кич ул падишаһ бер хас мәжлесә ясады. Ул олулар мәжлесенә мөгтәбәр булгучы мазкүр мәркин уен көлке вә мазәк белән тәсәлли кыйлмак өчен мәжлескә чакырды. Ул мазәкче килеп, дәхи сый мәжлесенә утырып, мазкүр мөгәннияләрнең фасылын тыңлап, үзенә сүз керештерү вә мазәгә белән халыкны көлдермәгә башлады. Мэгәр падишаһ мөкаддәмдә ул мөгәннияләргә әйтеп куймыш иде ки, ул мазәкче эчәсе шәрабка эч йомшартучы дару кушып биренез, димеш иде.

Бәс, бу мазәкче ул дару катышмыш пияләны тәкрат тәнәвел кыйлып, берәздән соң тышка чыгасы килә башлады. Падишаһ моны сизеп тәнәвем кыйлып, яғни йоклаган булып ятты, мөгәннияләр: «Әмирәмез йоклай», — дип, килеп өстенә яптылар. Мөкаддәмдәгә тәнбиһ үзрә мөгәнниләр вә жарияләр һаман тәганни вә тәрәннем кыйлып һич туктамаслар иде. Ул мазәкче: «Тукта, бу бәетне генә әйтеп бетерсеннәр», — ди-ди, байтак заман вакыт кичте. Бик тышка чыгасы килеп: «Тукта, бу кызлар Ямәндә тәрбияләнгәннәрдер. Ямән лөгәтенчә хажәтханәне мәрхас тәсмия кыйлыныр», — дип, кызларга: «Әй кызлар, мәрхасыңыз кайдадыр, күрсәтеңез», — диде. Ул мөгәннияләр, бер-беренә карап, белмәгәнгә салышып: «Бу әфәндемез ни әйтә?» — диештеләр. Берсе әйтте: «Янә тәганни кыйлсаңыз» дип илтимас кыйлыр», — дип, берсе бәет көйләп, мазәкченә алдадылар. Аннан соң мазәкче күңеләнән: «Ахыр, болар Мәккәдә тәрбияләнгән булсалар кирәк, сүземне фәһемләмәделәр. Мәккә истыйляхынча әйтеп караем, — дип, — Мәхрәж кайда?» — диде. Янә мөгәннияләр, бер-беренә карашып, икенче төрлө шигырьне теләй дип, тәрәннем кыйлып сүзсез калдылар. Бу мазәкченең янә морәды булмады. Бәс, мазәкче: «Янә сүземне фәһем итмәделәр. Гөмәныма күрә болар Шамда үскән булмак кирәк, Шам лөгәтенчә сораем, — диде. — Әй сәвекләрем, хажәтханәнез кайдадыр?» — диде. Кызлар дәхи икенче төрлө бәетне тели, дип нәзым кыйлдылар, янә мазәкченең морәды булмады. Аннан соң мазәкче ачигьланып: «Ля хәүлә, янә морәдымны аңламадылар. Гөман итәмен ки, бу кызлар Мәдинәлек булсалар кирәк. Мәдинә лөгәтенчә сораем, — дип: «Әй сәвеклә гүзәлләрем, бәйтөлхәла кайдадыр?» — диде. Янә бу кызлар: «Әфәндемез янә башка шигырьне эстәр», — дип, тан көйләп, янә мазәкченең морәдын итмәделәр.

Бу мәртәбәдә мазәкченең пошынуы инфигәле артып: «Һи, болар сүземне фәһемләмәделәр. Мисыр хатыннарына, бәлки, якынлыклары бар микән? Мисырча сораем, — дип, — Бәйтөлхәш кайда?» — диде. Тагы ул мөгәннияләр: «Әфәндемез янә икенче мәкамны эстәр», — дип тәрәннем кыйлдылар. Мазәкче янә: «Ахыр, болар Күфәдә тәрбияләнгән булмагайлары, күфәчә сорамак кирәк, — дип, — Кәниф кайда?» — диде. Бу мөгәннияләр дәхи: «Һай-һай, бу мөсафир әфәндемез һич шигырь тыңламактан туймас икән, бу мөсафир әфәндемез кебек бер дәрәтлө кеше күрмәдек», — дип мактап, жан азыгы булган тәганни үзренә фәтур килмәс. Һаман хуш аваз эстәр, инде ул эстәгән саен шигырь табып житкәрмәк тә мөшкөл булды», — дип, көй белән шигырьне әйтә башлагач, мазәкченең сүзенән чыгарып алынган сүз белән шигырь әйтеп, мөгәннияләрнең белмәүгә салынуларыннан мазәкченең чыдамы калмаенча, фөрәяд кыйла башлады.

Юрган астыннан әмир, бу вакыйганы күреп, көлмәенчә көчкә чыдап ятыр иде, каһкаһә белән кычкырып көлеп жиберде. Аннан соң бу мазәкче торып: «Һи уйнашчы хатыннар, әгәр минем максудымны белмәгән булсаңыз, инде сезгә белдерәем!» — дип, шулчак итәген күтәрәп, шул утырган жирендә мөгәннияләр өстенә бәвел вә тизәк кыйлып пычратты. Әмир һаман юрган астында көлеп ятыр иде. Юрганын ачып: «Һи хәясыз вә әдәпсез, сараемны кабахәт иттең», — дигәч, мазәкче әйтте: «Минем сәләмәтлегем синең касырыннан газизрәктер. Һи ахмаклар», — дип кычкырды. Әмир моңар дәхи эчә катканчы көлеп, ахырыннан мазәкче күп бүләкләр белән разый кыйлып жиберде.

Мәжнүн шикеллә мәшһүр гашыйклардан Жәмиленең мәгьшукасы Бәсинә бер киңәш өчен Габделмәлик бин Мәрван хозурына килмеш иде, Габделмәлик әйтте: «Әй Бәсинә, синең гашыйкың Жәмиль шагыйрь синең хакында нәзым кыйлган сыйфатларны мин синдә берсен дә күрмәдем», — диде. Бәсинә әйтте: «Әй әмирел-мөеминин, ул Жәмиль мине шундаен күз белән карыйдыр ки, ул күз синдә юктыр. Яғни синең карамакың гыйшык белән түгелдер», — диде. Мәхәббәт жәмәл теләмәс димәктер.

Ибраһим бин әл-Мәһди Маәмүн хәлифәдән качкан заманында Зәйнәп бинте Әбү Жәгьфәр ханәсенә качып яшеренгән иде. Мәзкүрә Зәйнәп аны үзенең хәрәмендә бер бүлмәсендә саклап, хезмәтенә төс вә әдәптә заманында тиңә юк Мәликә исемле жариясен тәгаен итмеш иде. Вә бу жарияне биш йөз мең дирһәмгә сораганда да сатмамыш иде. Бу арада Ибраһим ошбу жариянең гашыйк хәйраны булды.

Беркөн ошбу жария Ибраһимның хезмәтендә иде, Ибраһим, дәрхәль жырлап, үзенең гашыйк икәнән белдереп, кавышу чарасын таләп кыйлды. Жария дәхи, тыштан Ибраһимның теләген фәһемләп, Зәйнәпкә барып, бу шигырьне әйтеп, вакыйганы хикәят кыйлды, Зәйнәп дәрхәль жариягә әйтте: «Сине һибә кыйлдым, бар, Ибраһимга бар, минем һибә кыйлганымны белдер», — диде. Жария дәрхәль кавышу белән сөенеч бирмәгә Ибраһим янына барды. Ибраһим янә баягы шигырьне жырлап тәкрат кыйлгач, бу жария һибә хәбәрән сөйләмәстән Ибраһимны дәрәгуш кыйлмак теләгәндә, Ибраһим әйтте: «Әй жария, кит моннан, мин хыянәт кыйлмасмын», — дип, кавышуны кире какты. Аннан соң жария әйтте: «Әй әфәндем, сәидәм мине сезгә һибә кыйлганын белдермәк өчен күндөрмеш иде», — диде. Ибраһим әйтте: «Алаймы, кил алай исә, кавышу бакчасының жимешләрен жыештыраск», — дип, хилвәтханәи хәләлдә зәвык кавышу белән морәдларына ирешмешләрдәр.

Холәфаи Әмәвийә заманында төстә вә әдәптә кәмәль вә хафизәи Коръән вә голум гарәбияне тәгьлим итмеш бер жарияи мөмтаз бар иде. Ошбу жарияне ишетеп, Язид бин Габделмәлик сатып алып висәленә наил булмыш иде. Жария дәхи Язидкә бик ярап, Язид аңа гашыйк иде.

Беркөн сохбәт кыйлып утырганда, Язид әйтте: «Әй жария, синең әкәрибаң яки әүвәлге хужаңның әкәрибасы юкмыдыр, таки аларны синең хәтерәң өчен ригая вә ихсан вә икрам итәр идем», — диде. Жария, жир үбеп: «Әй әмирел-мәминин, минем әкәрибаң юктыр, ятимәмен. Ләкин әүвәлге хужамның Мәдинәи Мөнәввәрәдә өч дустан бар иде. Алар булса, сезнең саяңездә бер зыяфәт күрсәләр ярат иде», — диде. Аннан соң Мәдинәнен валисенә ул өч кешегә һәр кайсына юл хәреже өчен унар мең дирһәм жибереп: «Фәлән кемсәнәләрне Шамга жиберәңез», — дип язып әмер күндерде.

Тиз заман ул өч кеше, унар мең мәзкүр юл хәрежен алып юлга чыктылар вә башкалага васыйл булып, изен белән Язид хозурына керделәр. Язид, аларны зиядә икрам вә зыяфәт кыйлып: «Мин бәгъд мораныңны, һәрни булса, әйтеңез, әдә кыйлыңы», — дип ихсан там кыйлды. Икесе, хажәтләрен гарыз кыйлып, Язидтан хажәтләренә наил булдылар. Әмма өченчесе әйтте: «Әй әмирел-мәминин, минем һич хажәтем юктыр», — дип, мохтаж булмау күрсәтте. Язид әйтте: «Сәбханаллаһ, һич хажәтсез кеше булырмы? Әгәр хажәтең булса, мин аны әдә кыйлмага кадир түгелме», — диде. Ул кеше әйтте: «Әй әмирел-мәминин, бәли, әдә кыйлмага кадирсыз. Ләкин куркамын ки, минем морадымны әдә кыйлмассыз», — дип шик белдерде. Язид янә әйтте: «Әйт хажәтеңне, урынлы булмаган эшне әдә кыйлмаса тырышырмын», — диде. Ул егет дәхи: «Әй әмирел-мәминин, жәзалатмаса вәгъдә алмастан сөйләмәгә куркамын». Язид әйтте: «Һич вакыйга юк, әман бирдем, сөйлә», — диде. Аннан соң мәжлесне хәлвәт кыйлдырып әйтте: «Әй әмирел-мәминин, бу колларыңны тәрбия кыйлып, ингам-ихсан боердыңыз. Жарияңезнең өч көй белән укула торган тәганнисен ишетәсем киләдер», — дип нәзар бәрқадәм булып, хая вә әдәп белән торды. Әмирнең гәрчә бу хосуста йөзә үзгәрсә дә, гаһед итеп әман биргәнәнә күрә, гаһелкә вафа дәхи мәжбүр булып, дәрхаль торды да, хәрәменә барып, вакыйганы жариясенә сөйләде. Жария дәхи бу егеткә гашыйк, имеш. Күңеленә морады мәгъшукын күрмәк булганга күрә: «Әй вәли нигъмәтем, бу хосуста ярдәм итсәңез, зат дәүләтеңезгә зарары юктыр», — дип нияз кыйлды.

Аннан соң Язид бер әчкәреге бүлмәдә, халыкка тавыш ишетелмәслек жирдә, жарияне бер жиргә пәрдә артына утыртып, ул егетне дәхи бер почмакка утыртып, вә үзә тәхет өстенә утырып, егеткә әйтте: «Инде, әй егет, морадыңны әйт», — диде. Егет әйтте: «Әй әмирел-мәминин, жарияңезгә әмер кыйлып, бер тәганни кыйлдырсаңыз иде», — диде. Язид ул жариягә боерды. Жария дәхи гашыйканә хәсрәт итеп дәмсаз булды: «Мәгъшукымның гыйшыкы хәсрәтеннән чиккән зәхмәтем бәрәбәрәнә юаныч тапмага кадир була алмамын. Инде бу гыйшыкың миңа иткән зәхмәтеннән дәхи артык зәхмәт итәрме? Хәсрәтемнең ниһаяте булды. Ярымның аерымлыгына күңелемне дөгъвәт кыйлсам, миңа итагать итәр вә, әлбәттә, аерылган булырмын. Ләкин, әй күңелем, синең ошбу итагатең чынмы? Ихлас белән чын күңелдән һижран вә ифтиракны эстәрмәсен, дисәм, сиңа вәгъдәләшүле кыйлырмын, дип сидкын исбат итәр. Син, үлмәй торып, бу гыйшыктан хәлас булмасың», — димәктер. Моннан соң янә ошбу бәетне тәганни кыйлды: «Һавасы нәфис вә сәйрангяһ булгучы Ногман тавының жирендә үскән өрек агачыннан мәгъшукам өчен бер нәфис ботак эзләдем вә таптым. Ләкин ул нәфис, зифа чыбыкны һиндстанга илтүче кем булыр? Агяһ булыңыз вә кәрәм итеңез, әй ике тау, Аллаһы Тәгалә сезне даим мөбарәк итсен: мине өстеңезгә мендеренез, мәгъшукым булгучы һинд сезне күрмәк өчен килмәк касдында булмаса да, жиреңез борын-борыннан кәсеб сәгадәт иткәнлегеннән, мин аны күргән кебек булып, бу сурәттә күңел ачыла, димәктер». Бәетендәге икенче һинд-һиндстан булмак ихтималдыр, чөнки шуңа ишарәли. һинд Газра, Ләйлә, Сәгад, Сәлми — гарәпләрнең мәшһүр гашыйкларыңандыр, әмма, һәрбер урынына күрә, тик мотлакан мәгъшука мәгънәсендә кулланыладыр.

Бу тәганнидән соң дәхи тәганни кыйлды. Бу бәетләренә тәганни кыйлып, гашыйкларның бәгырен яндыра торган сүзләренә итеп, тәмам булмастан әүвәл ул гашыйк сәдыйкның һушы китеп сандалидан егылды, һушсыз булды, янып китте. Әмир, бу хәлне күргәч, әйтте: «Әй жария, кара, ни булды?» — диде. Жария барып кыймылдатып карады, вафат булмыш күрдә. Бәс, әмир, бу кәйфиятне күргәч, гаять хафаланып: «Әй жария, бу бичара өчен егъла», — диде. Жария әйтте: «Әй әмир, син хәятта вакытта, мин аның өчен егъламам» — диде. Моның үзәренә әмир аяучы янә: «Әй жария, егъла! Чынлап егъла! Әгәр ул егет вафат булмаса, чынлап сине һибә кыйлыр идем», — дип, әмир һәм егълады, жария һәм егълады.

Әмир әмер кыйлды, ул егетне кәфеннән жиһазлап, бер зыярәткяһтә дәфен кыйлдылар. Әмма ул жария дәхи, берничә көннәр үткәч, гыйшык дәртеннән вафат булып, ул егетнең янында дәфен кыйлдылар.

Габдулла бин Жәгъфәр, Мәдинәи Мөнәввәрәдән бер эш хосусында Габделмәлик бин Мәрванни күрмәк касды белән, Шамга килмеш иде, Габделмәликнең кунакханәсендә хөрмәтле кунак. Бер кичә сохбәт кыйлып утырганда, Габделмәлик әйтте: «Әй ибн Жәгъфәр, гашыйклар кыйссасыннан күргән гажәиб кыйссаларың булса, хикәят кыйл ки, ләззәтләнәк», — диде. Ибн Жәгъфәр әйтте: «Бу бабта күргән ят вакыйгам будыр ки, әй әмирел-мәминин, минем ун мең дирһәмгә сатып алган бер жариям бар иде. Гаять оста вә әдибә иде. Хәтта Язид бин Мөгавия жариянең гүзәллеген, матурлыгын ишетеп: «Яки миңа ул жарияңне һибә кыйл, яки сатып бир!» — дип язмыш иде. «Милкемнән чыгармаса вәгъдә иткән идем», — дип жавап язмакым белән сөкүт туктаган итмеш иде.

Үземнең көннән-көн жариямә мэхэббәтем вә гыйшкым артып торган хәлдә, беркөн күршемнен хатыны, яныма килеп: «Йә сәед, хәбәрәң бармыдыр ки, синең сәвекле жарияң белән бер Мәдинә гарәбе арасында бәйләнеш жебе вә мэхэббәт булып, берен-бере күрмәктән туктаганнары юк. Мәзкүр гарәп, һәр кич йөзәнә пәрдә ябып вә киemen үзгәртеп, гайре табигый сурәттәрәк жария тора торган бүлмәнәң тәрәзәсенә якын килеп, жария дәхи тәрәзә ярыкларынан карар вә пәрдә артыннан тәганни итәр. Гарәп тыңлап егълар да кайтып китәр. Үштә хәлләре будыр», — диде. Мин, дәхи жариямә белдермәенчә, бер хәйлә белән ахшамнан соң бер дустьмның янына барамын, дип чыктым. Бер яшерен жирдә качып тордым. Филхәкыйкәт, гарәп башын пәрдәләгән хәлендә килде. Вә жариям дәхи, тәрәзәгә барып, бер-беренә хитабан гыйшык вә мэхэббәт сүзләре белән сөйләшеп, таңга кадәр сөйләштеләр. Ләкин фәхшиятка дәляләт кыйла торган сүзләрен ишетмәдем.

Аннан соң бер жирдән кайткан кәйфияттә булып ханәмә кердем. Жарияләремнән баш жариямне чакырып: «Бар, фәлән жариямне, ягъни ул гашыйка жариямне тиз заман, һичкем күрмәсен, киендереп, зиннәтләп, яныма алып кил», — дип жибәрдем. Дәрхаль киендереп китерделәр. Илтифат белән кулыннан тотып, хәрәмем капусыннан бергә чыгып, ул гарәпнәң янына бардык. Күрдем ки, гарәп нушы китеп ятыр. «Әй углым, тор», — дип уяттым. Калтырап, каушап торды. «Зарар юк, курыкма, курыкма», — дип юаттым. «Ошбу жариямне сиңа һибә кыйлдым», — дидем. Бер аһ чигеп, янә куркуга калды. Асла жавап бирмәде. Колагына иелеп: «Әй егет, Аллаһы Тәгалә сине морадыңа гали вәжһел хәял ирештерде, шөкер ит, бу жарияне ал», — дидем. Жавап бирмәде. Кулым белән кыймылдатып карадым, күрдем ки: жан-тәслим кыйлымыш иде. «Әй әмирел-мәминин, гыйшык хосусында моннан гажәп нәрсә күрмәдем», — дидем. Габделмәлик әйтте: «Чыннан да, гажәп нәрсә сөйләдеңез. Егет вафат булгач, жариягә ни булды?» — диде. Әйттем: «Әй әмирел-мәминин, жария, дәхи егетнең фиракыннан хәстәленеп, тиз заман вафат булды» — дидем.

Мөхәммәд бин Васигъ әл-Әзди риваять кыйлымыштыр ки, Габделмәлик бәйсезлек белән Гыйрак валисе булгучы мәгъруф Хәжжәжга бер әмернамә күндерде. Мәзмуны бу иде: «Әмма бәгъдә, бу әмернамәне алып укыгач, минем өчен кара тәнле затлы булып тугмыш вә шәһәр тәрбиясе белән тәрбияләnmеш гаять гүзәл өч жария табып, бәһаләрен вә сыйфатларын язып, ул жарияләрне хөрмәтләп вә кадерләп, тарафыма күндерәсең...» дигән. Кайчан ки бу әмернамә Хәжжәжга васыйл булды, Хәжжәж әмернамәне укып, мазмунын фәһемләгәч, нәххасларны чакырып, күп бәһа биреп, шәһәрләрдән вә карьяләрдән мондаен жарияләрне тапмага боерды. Вә бу хосуста һәр әтрафка махсус намәләр күндерде.

Нәххаслар шәһәр гизеп, Габделмәлик теләгенә яраклы тиңсез өч данә жария табып, Хәжжәж хозурына китерделәр. Хәжжәж кан түкмәктә никадәр үткен булса, сәнгәтә дәхи ул кадәр үткен иде. Хәрәмендә булган ханымнар васитасы белән мәзкүр жарияләрнең сыйфатын сорап белеп, Габделмәликкә намә яздырды: «Әмма бәгъдә, Аллаһы Тәгалә әмирнең гомерен озын итсен, ферманы миңа васыйл булды. Намәдә зат галиләре өчен өч бәкер жария табып, бәһаләрен вә сыйфатларын бәян кыйлып, миңа ирсал жибәр, димеш иде. Әй әмирел-мәминин, әмер галинезгә имтисалән ошбу жарияләрне тапмак хезмәтендә булдым. Вә сыйфатлары ошбу бәндәнең белүенчә биләдер. Әүвәлге жария — тамак асты озынча мөдәввәр, арты симезчә, күзләре тумыштан сөрмәле, бит алмалары татлы, ягъни гүзәл, имиләре хәзер генә чыга башламыш, тезләре бер-беренә янәшә, гүяки алтын белән көмеш катышмыш тубы булып, шагыйрьнең мәзкүр бәетендәгә васыфы расланадыр, бәһасе утыз мең дирһәмдер. Икенче жария — матурлык бик эгъля, камил урта буйлы, мөлаем сүзле, хәстәгә шифа бирер бакирә жария булып, әй әмирел-мәминин, бәһасе алтмыш мең дирһәмдер. Өченче жария — күз тибрәтмәкә зәгыйфьрәк, ләтәйф вә йомшак куллы, күндәмеге тулы, азга шөкер кыйлгучы, зәүжәнә ярдәмче, гүзәлмеге гажәеп, гүяки аһу баласы бер жария булып, йә әмирел-мәминин, бәһасе сиксэн мең дирһәмдер» дип, жарияләрнең сыйфатларын вә бәһасен белдереп, намәсенә язып вә мөһер орып, юл кирәкләрен хәзерләмәгә әмер кыйлды. Вә бу жарияләрне саклап вә тәрбияләп, башкалага илтәнез, дип тәнбиһ кыйлып, хезмәткәрләр белән Шамга жибәрде. Ләкин бу жарияләрне китергән нәххаслардан бере карт кеше булганлыктан, әүвәлге сәфәрдә зәгыйфьлек килеп: «Мин бара алмаймын. Минем урыныма икенче кешене жибәрсәңез иде», — дип гозер иткәч, аның урынына бер егетне жибәрделәр.

Кәрван юлга чыгып китте. Бер мәнзия баргач, бер һәйбәт күлөгәле жирдә туктап, мәзкүр жарияләр шәмсияләре астында истирахәт кыйлып йоклаган хәлләрендә, Мәкътүм исемле жария куфиянең күкрәген жил ачып жибәрмеш. Бу жарияләрнең чатырлары яныннан очраклы мәзкүр егет, узып барганда, нагяһ Мәкътүмнең ай кебек балкыган күкрәген күреп, шул сәгәтәгә Мәкътүмгә гашыйк хәл булып вә ихтыяры кулдан китеп, янына барды. Ошбу бәетне Мәкътүмнең башы очында укып торганнан соң, кыз дәхи, уянып, дәрхаль егеткә гашыйк булып, ошбу бәетне нәзым кыйлды: «Әй егет, әгәр әйткән сүзең раст булса вә гыйшыкың чын исә, кич эчендә безгә зыярәт кыйл», — дип, вәгъдә вә ризасын мөшгыйрь жавап бирде.

Кич булгач, егет гыйшык юлында жанын фида кыйлып, муены киселәсе кылычын муенына баглап, ягъни жаныннан өмид өзеп, Мәкътүмнең янына барды. Күрде ки: жария дәхи, көтеп карап, аяк үзрә торыр. Шунда ук егетнең кулы тотып, бергә качмак ирадәсендә икәннәр, саклап вә хадимнәр моны сизеп, егетне тотып багладылар. Шул рәвешчә, аягы-кулы баглы хәлдә, жарияләр атлары белән, Шамга васыйл булып,

ирекле ымсындыручы патша бортына хөр, Мисраи дарелэмарэгэ керделэр. Вэ жариялэр Габделмэлик хозурына китерелеп, һәркайсы аяк үзрә хәлифә хозурында тордылар. Хәжжәжның намәсе укылды.

Жарияләрнең икесе намәдә язылганга муафыйк сыйфатта булып, өченчесе, яғни Мәкътүмнең йөзе берничә сары вә бәдәнәндә үзгәрешләр барлыктан, нәххасларны вә хадимнәрне чакырып: «Өченчә жариянезгә ни булды? Хәжжәжның намәсендәгә сыйфатка мөтабык түгелдер», — дигәч, жавапларында: «Әй әмирел-мөәмнин, әман боерсаңыз, сөйләрмез», — дип әман алдылар. Габделмэлик: «Тугыры сөйләңез — юкса һәлак итәрмен», — дип, сөйләмәгә дәстүр бирде. Алар дәхи Мәкътүмнең егет белән булган вакыйгасын кәма һүә нәкыль кыйлдылар. Габделмэлик әмер кыйлды, егетне чылбырлары белән чалтыратып китерделәр. Бу егет, шиксез жаныннан өмид өзеп, каты аваз белән егълап гафу үтенеп, бу нәзымны әйтте: «Әй әмирел-мөәмнин, мин, мәрхәмәтеңез хозурына кулларым муеныма багланмыш булган хәлдә, йөземне түбәнсетелү, хурлык туфрагына сөрөп китерелдем. Бу әдәпсезлек белән кыйлган кабахәт эшемне таниймын: алар хәбәр биргән гөнаһ һәммәсе миндә бардыр. Өгәр жәзага әмер итсән, жирендәдер. Гөнаһыма караганда, миңа жәзел генә аздыр, яғни хөкем белән үтерсән дә, шуңа хаклымын. Әмма, әгәр гафу итсән, миңа жумартлык вә ихсаныңдыр», — диде.

Бәс, Габделмэлик моны ишеткәннән соң, егетнең табигатен яратып, вә раст әйткәнлегенә егетне кызганып: «Әй егет, безне мыскыл кыйлып, бу эшең ни сәбәп булды, әллә жариягә гашыйк булдыңмы?» — дип шелтә кыйлып, егетне сөйләштереп, бәлки, аңа жавап юлын күрсәткәннән соң, ул матур сөйләм иясе егет: «Бәли, әй әмирел-мөәмнин, сезнең дәүләтеңезнең вә олуг кодрәтеңезнең хакы өчен мине бу һәлаклек чокырына салган вә гыйшык тозагын күңеләмә аткан жариядер», — диде. Габделмэлик, янә егетне кызганып: «Әй егет, алайса ул жарияне сиңа һибә кыйлдым», — дип, чыннан да, жумартлык кыйлды. Вә ул егет дәхи, жаныннан өмид кискән хәлдә, тугырысын сөйләп, бу куркынычтан хәлас булгач, ул ләгыль вә жәваһир белән бизәлгән хәзер жарияне алып, шат бәхетле, үзенә шәһәре тарафына китүче кәрван белән рәван булды. Кәрван барып, әүвәл мәнзилгә туктадылар. Кич белән кәрван халкы һәркайсы чатырларына кереп ял иткәндә, бу егет дәхи жария белән үзләренең чатырында бер-беренә сарылып аттылар.

Иртә булгач, кәрван халкы хәзерләнеп кузгалып киткәндә, боларның чатырында бер дә кыймылдаган кеше күренмәгәч: «Тукта, боларны уятып, аерылып калмасыннар», — дип, чатырларына барып күрделәр. Икесе бер жирдә чочаклашып вафат булмышлар. Барлык кәрван халкы, егълашып, бичараларны кәфенләп вә намазларын укып, ул ике гашыйк, бер тәнне юлның бер читенә дәфен кыйлып калдырдылар. Бу хәбәрне Габделмэлик дәхи, ишетеп, тәгажжәб кыйлып егълады.

Мәшһүр сәнгатьче Әсмәгый хикәят кыйлмыштыр: «Беркөн сахрада гизеп йөргән вакытында бер таш күрдем ки, өстендә язылмыш иде: «Әй гашыйклар гөрүһи, әгәр бер егетнең башына гыйшык төшсә, ул егет ни эшләсә кирәк? Яғни гыйшык дәртенә ни белән дәва итсен, хәбәр биреңез?» димәктер. Әсмәгый дәхи ул язуның астына бәет язып куйды. Бәетнең мәгънәсе: ул гашыйк булган егет, гыйшыкка сабыр итеп, хәлен яшерсен вә һәрбер эштә мәгъшукуы тарафыннан ләтыйфмы, золыммы зохур итсә, күндәм аек түбәнчелек белән кабул итсен.

Янә икенче көндә Әсмәгый ул таш янына барып күрде ки, Әсмәгыйның жавабын астына янә бәет язылмыштыр: «Ялгыз, тик ул гашыйк егетне үтерүче гыйшыкка сабыр кыйлынырмы? Ни кәйфияттә сабыр итмәк кирәк?». Яғни: сиңең сабырыңа чаклы ул сиңе үтереп ташлай.

Әсмәгый янә өченчә мәртәбә ул таш янына килеп күрде, мәзкүр бәет язылмыш иде. Аның астына дәхи Әсмәгый язып куйды: «Сабыр итеп серен яшерергә кадир булмаган гашыйкка үлем артыктыр, кайгысы бетәр», — дип язып киткәннән соң, бервакыт янә килеп караса, күрде: таш янында бер егет вафат булып ятыр.

Бәрмаки сөяләсенәң бәгъзе әмирләреннән сорадылар: «Ни сәбәпле дәүләтеңез китте вә хәлифәлегеңез мөнкарыйз егылды?» — диделәр. Ул әмир әйтте: «Иртә күп йокладык, кич күп эчтек, гафил үткәрдек, ялкау булдық, мәмләкәтне карамадық», — диде.

Хәкимнәр димешләрдер ки: «Тәкьдиргә күп сылтау кыйлмак гажизлеккә дәляләт кыйлгучыдыр». Яғни берәү үзе ялкау буладыр да, «безгә инде тәкьдир шулай» дип, тәкьдиргә сылтау кыйла башлайдыр; әүвәл ижтиһадыңны сарыф кыйлып кара, аннан соң, булмаса, тәкьдир шулайдыр! дип әйтсән әйтерсән.

Нәүширван Гадел падишаһ булмастан мөкаддәм гыйлем вә фәннәр укыганда, остазы беркөн Нәүширванны берничә мәртәбә сугып рәнжетте. Нәүширван падишаһ булгач, остазының тәкьлим вакытында сукканы күңеленнән чыкмаенча, беркөн остазына: «Әй остаз, фәлән вакытта һичбер гөнаһсыз мине суктың, ни сәбәп иде?» — дип шелтә кыйлып сораганда, ул хәким остаз әйтте: «Әй мәлик, һәр фәнне тәхсил кыйлдың, золымлык фәнненнән дә сиңа дәрес бирәем, дип, золымны сиңа татыттым. Вә, золым ачы нәрсә икәннән белеп, падишаһ булгач, Аллаһы Тәгаләнең бәндәләренә золымлык итмәгәйсең», — дип жавап бирде. Бәс, Нәүширван моны хуплап, остазының гафуын эстәп, тәгъзыым вә тәкрим кыйлды.

Муса галэйһиссэлам заманында бэни Исраилдэн ишле гаилэле бер фэкийрь кеше, балык тотып, аны сатып, акчасы белэн балаларын вэ жэмэгатен нэфэкалэндерер иде. Беркөн бу фэкийрь балык тотканда, ятымэсенэ бер олуг балык керде. Мэзкүр фэкийрь зиядэ шат булып, ул балыкны сатарга барганда, забит макулэсеннэн бер кемсэнэ очрап, ул фэкийрьнең кулыннан балыкны көчлөп тартып алмак касдында икэн, балыкчы бирмэгэч, балыкчының башына кулындагы таягы белэн сугып башын ярды. Балыкчы фэкийрь, моңар бик рәнжеп: «Илаһи, мин бэндәнне зэгыйфь вэ ул залимы кувэтле итеп яраттың. Миңа золым иткәне үзең мәгълүмдер. Илаһи йа Рабби, хакымны бу дөнья йортында ал, ахирэткә калдырма», — дип бәддога кыйлды.

Кайчан ки ул залимы бу фэкийрьнең кулыннан балыкны көчлөп алып өенэ кайтты, жэмэгатенэ пешерергә бирде. Балык пешеп, ашарга утыргач, бу залимы балыкка кул сузганда, балык, Аллаһы Тәгаләнең кодрәте белэн авызын ачып, моның кулын шулкадәр каты тешләде, хәтта авыртканына сабыры калмаенча, табибка дэва кыйлдырмага китте. Табиб күреп айтте: «Бармагыңны кистермәсән, моңар дэва юктыр. Әгәр кистемәсән, бөтен бәдәнәң үтеп китәр», — диде. Бәс, бу залимы бармагын кистерергә разый булды. Бармагын кистереп өенэ кайткач та, һаман авыртуы бөтен кулына үтте. Янә шул табибка барды, табиб айтте: «Кулыңны беләгеңә кадәр кистермәсән, төзәлмәс», — дигәч, янә беләгенә кадәр кулын кистерде.

Ахыр, һәрбер кистергәндә, югары үтеп, кулын, беләген, хәтта эгзасын билә турамак лазем килеп, бу залимы, бичара, жаныннан өмид кисеп, егълап сахрага чыкты. Бер агач төбенә ятты. Йокыга китте. Төшендә айттеләр: «Әй бичара, дэва вэ чара касд кыйлып, эгзаңны ничә мәртәбә кистердең, чара тапмадың. Бар, кит, ул рәнжетелгәннән ризалык сора вэ аны разый кыйл», — дигән аваз ишетеп, йокысыннан уяңды. Дәрхаль тәүбә кыйлып, шәһәргә кайтты. Ул рәнжетелгән балыкчыны эзләп тапты. Көчлөп талап алган балыкның хакын түләп вэ ул аның кичерелүен теләп егълады. Аннан соң балыкчы разый булып дога кыйлды. Бу залимының берәз авыруы басылып, рәхәтләнөп йоклады. Йокысыннан уянып күрсә, кулы тәмам сәламәт булды. Бу хосуста Муса галэйһиссэлам Аллаһы Тәгаләдән вәхи килде: «Әй Муса, гыйззәтемгә вэ жәләлем белән ант итәмен ки, әгәр дә ул залимы шул фэкийрьне разый кыйлмаган булса, гомере барынча билә газапта калдырыр идем», — диде. Мәгълүм булды ки, рәнжетелгәннәрнең догасы дөньяда вакытта орып егадыр, имеш.

Дәфгы мәзалимы өчен Нәүширван мәжлескә утырганда, хозурына бер тәбәнәк кеше килеп: «Йә әмир, мин тәбәнәк кешемен, рәнжетелгән кешемен. Миңа золымлык кыйлдылар», — диде. Нәүширван айтте: «Юк, тәбәнәк кешегә берәү дә золым итмәс», — диде. Ул кеше айтте: «Йә әмир, ул миңа золым иткән кеше миннән дә тәбәнәк иде», — диде. Нәүширван көлдә дә, шикаятен кабул кыйлды.

Әбү Ямән айтте: «Безнең бер шәехемез бар иде. Аны халык Исме Әгзам догасын белер дип гөман кыйлырлар иде. Ул шәехемез миңа айтте: «Әй карендәш, син каләбеңне таныйсыңмы?» — диде. «Бәли, таныймын», — дидем. Шәех айтте: «Кайчан ки каләбең нечкәрсә, кыйблага каршы утыр, Аллаһы Тәгаләдән хажәтеңне сора — Исме Әгзам ошбудыр», — диде.

Бер карый бер хәлфәнең исеме белән хитаб кыйлды. Хәлфә ачигъланды, айтте: «Көнъя кайда?» — диде. Карый айтте: «Аллаһы Тәгалә сөйгән бәндәсен исеме белән айтте, сөймәгән бәндәсен көньясе белән айтте», — диде.

Гомәр бин Габиднең ишеген берәү какты. Гомәр: «Кем бар анда?» — диде. Ул кеше айтте: «Мин». Гомәр айтте: «Безнең нәселемездә Мин исемле кеше юк», — диде.

Берәү бер кешедән сорады: «Син ни исемле?» — диде. Ул кеше айтте: «Бәхер (ягъни диңгез)». «Кем атасы?» — диде. Ул кеше айтте: «Әбү Фаез (ягъни ташу атасы)». «Кем углы?» — диде. Ул кеше айтте: «Ибн Әлфәрат (ягъни Фәрат углы)». «Алайса сиңең белән утырыш кыйлырга көймә кирәк», — диде.

Бәшәрнең ишеген берәү какты. Бәшәр айтте: «Анда кем бар?» Ул кеше айтте: «Мин». Бәшәр: «Әйдә, Мин, кер алайса», — дип, ишек ачып кертте.

Гомәр разыйаллаһу ганһу бер кешегә айтте: «Сиңең исемең ничек?» — диде. Ул кеше айтте: «Жәмрә (ягъни углы күмер)», — диде. Гомәр айтте: «Кем углы?» Ул кеше айтте: «Ибн Шиһаб (ягъни Ялкын углы)». Гомәр айтте: «Кайдан килдең?» Ул кеше айтте: «Хәркадән (ягъни Жаныктан)». Гомәр айтте: «Кайда торасың?» Ул кеше айтте: «Хәрәттә торамын (ягъни ташлыкта)». Гомәр айтте: «Бар, алайса жэмэгатең янып бетте», — диде. Бу кеше өенә кайтты, күрсә, жэмәгәте янып бетмеш.

Гомәр разыйаллаһу ганһу бер кешедән ярдәм таләп итмәкче булды да исемен сорады. Ул кеше айтте: «Минем исемем Залимы бин Сәррак», — диде. Хәзрәти Гомәр айтте: «Ярый, бар, син залимы бул, атаң угырласын», — диде, һичбер ярдәм эстәмәде. Ягъни аның исемнән шомланды.

Гарәпнең бер кечкенә баласына әйттеләр: «Син кем углы?» — диделәр. Ул бала әйтте: «Уау, уау», — диде, чөнки атасы Кәлеб (эт) исемле, имеш.

Бер кеше Фәрәздак дигән мәшһүр шагыйрьгә әйтте: «Син кем?» — диде. «Мин — Фәрәздак (ягъни камыр кисәге)», — диде. Ул кеше әйтте: «Мин сине белмимен, ләкин фәрәздакны (камыр кисәген) безнең хатыннарымыз ашый», — диде. Фәрәздак әйтте: «Аллаһка шөкер, мине Аллаһы Тәгалә хатыннарыңыз корсагына керткән, имеш».

Берәу риваять кыйлмыштыр: «Юлдашларым белән бер сәфәрәмдә сәкаттан бер колның тирмәкене кереп күрдөк. Бер почмакта баглап куелмыш бер мәжнүн шигырь укыр. Янына барып тыңлап: «Һи, бәрәкаллаһ», — дип тәхсин кыйлганьмыздан соң, «Безгә атмага касд итеп кулына бер таш алып, минем кебек мәжнүнгә ниндәен тәхсин булсын», — диде. Безгә таш белән атар дип куркып киттек. Ләкин артымыздан: «Әй, кайтыңыз, сезгә янә бер шигырь әйтәем, эгәр яхшы сөйләсәм — әхсин вә яман сөйләсәм, тәкьбих әйтеңез», — дип ант итеп, ялвармага башлады.

Янә янына килдек. Берничә шигырь укыды. Ошбу бәетләр, филхәкыйкать, гашыйкның ут тоташмыш күңеленә учагыннан сачылмыш очкыннардыр. Гашыйкларның бәгырен көйдерүче бер сүздер. Шигырьнең мәзмуны ошбудыр: кайчан ки таңнан әвәл, ягъни сәхәр вакытында килгән илчеләр ак төсле тәвәләрен мәгъшукамның ханәсе капусына чүктереп, мәгъшукамны вә аның белән китәчәк рәсем кебек гүзәл кызларны тәвәгә мендереп киткән заманда, мәгъшукам, күзене беркәнчеге арасыннан читләр күрмәсен диебрәк, аз гына күрсәтеп, аерылу уты белән хәсрәт чигүче ошбу гашыйкына (ягъни миңа), кыналы бармакларының очлары белән хушлашканда, шөйлә фөръяд итеп гыйшык вә жиңүемне ватып: «Әй мәгъшукамны утыртып, аны миннән аерып алып китүче тәвә, синең аякларың йөкне тарта алмасын, ягъни һалак булгайсың. Вә, әй тәвә, син, жыр белән тизләтүче тәвәче, тәвәнне кайтар, таки мәгъшукам белән вә бергә киткән сөеклеләрем белән хушлашып, исәнләшеп калаем. Зирә, әй тәвә, сине әйдәтеп, минем мәгъшукамны алып киткән тәвәче, синең китмәкендә әжәл бардыр! Инде мин икенче мәртәбә аны күрәчәк түгелмен! Вә мин шул мәхәббәт гаһедендә шулкадәр нык торам ки, гыйшык вә мәхәббәтемне сындырмам, гашыйк бичара ул озак фираклыкта ни эшләр?» — димәктер».

Ошбу хикәятне нәкыйль кылучы димештер ки: «Ул мәжнүн, бичара, мәзкүр шигырьне әйтеп, аһ корып, егъламага башлады һәм вафат булды. Шигырьнең таләбенчә, ул мәжнүннең сылтавы жән түгел, имеш, бәлки гыйшык чамадан тыш, имеш ки, барлыгы юкка чыгуга сәбәптер».

Бер гарәп сәфәрдән кайтты. «Файда иттенме?» — диделәр. Гарәп әйтте: «Сәфәрдән файда итмәдем, мәгәр намазны кыска укыдым», — диде.

Бер гарәптән сорадылар: «Шатлык ни-нәрсәдер?» — диделәр. Гарәп әйтте: «Сәфәрдән зарарсыз кайтмак, гайбәтсез мәжлес кыйлмак», — диде. Бәгъзеләр үз шәһәрәндә мәшәкәть тартмак — сәфәрдә рәхәт чикмәктән артыктыр, димешләрдер».

Бер гарәп әйтте: «Сәфәр кыйлмак ният итеп күңелемнән әйттем: эгәр сәфәр аенда сәфәр кыйлсам, кулым буш кайтмакым ихтималдыр. Эгәр мөхәммәрдә сәфәр кыйлсам, мәхрүм кайтмакым ихтималдыр, дип рабигыл-әүвәлдә сәфәр кыйлдым. Сәфәрдә авырдым. Уйлаган идем, рабигь ашау-әчүдә чикләнү дип, баксаң, рабигь чир икән», — диде.

Беркөн Язид бин Мәһләб янында Сөләйман бин Габделмәлик кунак булган. Аннан чыккач, сорадылар: «Язид мәжлесендә ни яхшы нәрсә күрдең?» — диделәр. Сөләйман әйтте: «Хезмәтчеләре, әмер кыйлмастан, ишарәт белән хезмәт итәләр икән», — диде.

Мәдрәсәдә бер шәкерт үзенең энесен куа: «Бар, фәлән, су алып кер, минем эчәсем килә», — диде. Энесе бармады. Кабат әйтте. Бармады, чөнки энесе яткан иде. Боларның хәлфәләре бар иде, ул әйтте: «Бар, син фәлән, үзең миңа су алып кер, минем эчәсем килә», — диде. Ул шәкерт торды. Су алып керде. Хәлфәсенә бирде. Хәлфә әйтте: «Ярар, рәхмәт, үзең эч инде, мин эчмәймен», — диде.

Мәэмүн хәлифәдә хезмәт итеп чыккан бер кеше бар иде. Мәэмүн аңа беркөн бер эш хосусында бик ачигъланып жәзаны касд кыйлды. Ул кеше әйтте: «Йә әмирел-мәәмнин, иске хезмәт, яңа тәүбә — икесе арасында булган хата вә гөнаһны жуядыр», — диде. Аннан соң Мәэмүн ул колның гөнаһын гафу кыйлды.

Вә дәхи Мәэмүн берәүгә әйтте: «Валлаһи, сине үтертермен», — диде. Ул кеше әйтте: «Йә әмирел-мәәмнин, сабыр ит, гафу кыйл», — диде. Мәэмүн әйтте: «Мин ант иттем, антын бозган кеше буламын»,

— диде. Ул кеше эйтте: «Үтерүче булып күренүенән Аллаһы Тәгаләгә хәнис булып күренүең артыктыр»,
— диде. Аны һәм гафу кыйлды.

Габдулла бин Заһир эйтте: «Беркөн Мәэмүн хәлифә янында идем, бер хезмәтчесенә «малай-малай» дип, бик каты тавыш белән кычкырды. Бер төрки хезмәтчесе керде, эйтте: «Хезмәтчегә ашарга, яки эчәргә, яки таһарәт алырга, яки намаз укырга тиеш түгелмени? Яныңнан киткәч тә, малай-малай, дип кычкырасың, нигә чаклы малай-малай?» — диде. Мәэмүн башын салып торды. Бу колны үтерергә әмер итә инде, дип торсам, башын күтәрде дә эйтте: «Йә Габдулла, кеше үзенә холкын күркәм кыйлса, хезмәтчесенә холкы яман була, үзенә холкын яман итсә, хезмәтчесенә холкы күркәм буладыр. Хезмәтченә холкы күркәм булсын дип, үземнә холкымны бозарга кодрәтем юк», — диде.

Яхъя бин әл-Бәрмәкигә эйттеләр: «Ник хезмәтчеләренә әдәб бирмәйсез?» — диделәр. Яхъя эйтте: «Хәзер дә без алардан иминнәрмез. Әгәр аларны куркытсаң, алардан без ничек имин булырмыз?» — диде.

Бер кешенә бик ялкау бер хезмәтчесе бар иде. Аңар акча бирде, боерды: «Бар, базардан йөзем вә инжир алып кил», — диде. Малай базарга китте. Бик озак торып, йөзем алып кайтты. Янә икенче мәртәбә инжир алырга китте, төнлә кайтты. Аннан соң бае орышты, кыйнады: «Бер йомышка баргач, ике йомышны бетереп кайтыр кеше!» — диде.

Бервакыт бу бай сырхау булды. Баягы малайны табибка жибәрде. Хезмәтче китте. Табибны алып килде, аның белән янә бер кеше ияртеп килде. Бае эйтте: «Бу кешене нигә алып килдең?» — диде. Малай эйтте: «Фәлән вакыт үзәң мине кыйнадың, бер йомышка барганда, ике йомышны бетереп кил, дидең. Инде, менә сиңа табиб. Әгәр үлсәң, менә сиңа кабер казучы, икенче мәртәбә мине йөртмә», — диде.

Берәү бер кеше үзенә хезмәтче малаеннан шикаять кыйлды, эйтте: «Мин малайлардан гажиз булдым. Яхшы малай табып булмай», — диде. Ул кеше эйтте: «Малаең ашый-эчәме? Угырлымы? Ялкаумы?» — диде. Бу кеше эйтте: «Ашаган-эчкәнә дә күренми, угырлаганы да беленми. Ләкин эшкә ялкау, бик акрын эшли. Озак йоклый. Күп ашый, эйтмәнчә эшли белми, эйтсәң — карыша», — диде. Ул кеше эйтте: «Инде әфәндем, шул малайга канәгать кыйл: төн-көн янында ята. Ул түгел, хатыныңны да үзәңчә итеп булмай. Кайчагында калыплап та карыйсың, алай да булмай», — диде.

Хөсәен бин Фазыйл бала вакытта хәлифәләр вә олуглар мәжлесенә керде. Олуг голамадан күп адәмнәр бар иде. Олуглар арасына кереп сөйләшә башлады. Эйттеләр: «Бу — сабый балалар сөйләшә торган жир түгелдер, син тик тор», — диделәр. Хөсәен эйтте: «Мин сабый булсам да, Сөләйман галәһиссәламнәң һөдһедәннән кечкенә түгел, сез дә Сөләйманнан олуг түгел», — диде.

Бер сиксән яшендәге карттан берәү сорады: «Син ничә яшендә инде, тәкъсийр?» — диде. Ул карт: «Мин алтмыш өчтә», — дип жавап бирде. Ул кеше эйтте: «Алай гына булмасаң кирәк, бик карт күренәсең», — диде. Ул карт эйтте: «Үземне пәйгамбәр галәһиссәламнән карт күрсәтүне әдәпсезлеккә санадым», — диде.

Хәжжәж бер карттан сорады: «Тәгамың вә кәфең ничектер?» — диде. Карт эйтте: «Ашасам — авыраям, ашамасам — дәрманым бетә», — диде. Хәжжәж эйтте: «Никяхың ничек?» Карт эйтте: «Әгәр тотынсам — гажиз булаам. Тыелсам — хирысым арта», — диде. Хәжжәж эйтте: «Йоқың ничек?» Карт эйтте: «Халык йоклаганда, йоқым килә, ятсам — йоклап булмый», — диде. Хәжжәж эйтте: «Утырмакың-тормакың ничек?» — диде. Карт эйтте: «Утыраем дисәм, жир ерак күренә; тораем дисәм, жирдән аерылып булмай», — диде. Хәжжәж эйтте: «Йөрмәкең ничек?» Карт эйтте: «Жирдә киндерә ятса, күземә бүрәнә кебек күренә, атлап үтә алмыйм, ат тизәге булса, абынам», — диде. Картлыкның кәйфиятен тәмам эйтеп бетерде.

Бер картка эйттеләр: «Бабай, картайдың, фани булдың. Явызлыкта гомер үткәрдең, инде бар, хәжжә кит», — диделәр. «Акчам юк», — диде. «Йортыңны сат», — диделәр. «Хәждән кайткач, кайда торыңмын?» — диде. «Мәккәдә тор», — диделәр. «Әгәр Мәккәдә мәжәвир булсам, һи картабан, йортын сатты да монда торырга килде, дип әйтерләр», — диде.

Пәйгамбәр галәһиссәламгә ике кеше килде. Берсе — яшь, берсе карт кеше иде. Карттан элек ул яшь кеше сүзгә керешеп сөйләшә башлады. Пәйгамбәр галәһиссәлам: «Янында карт кеше барында, аннан элек ни өчен сүз башлап сөйләшәсең? Картка юл куй, аңа тәгъзым кыйл», — дип, тәгълимән тәнбиһ боермыштыр.

Бер кеше, бер жамал иясе вэ гүзэл хатынга юлыгып: «Эй дөньяның гүзәле. Эгәр зәвежеңез булса, Аллаһы Тәгалә сезгә мөбарәк итсен, эгәр зәвежеңез булмаса, миңа белдерез», — дип, үзенең нияте барын ишарәт кыйлды. Ул хатын әйтте: «Фәһем иттем ки, мине тәзәввеж итмәгә ниятеңез бардыр». Ул кеше әйтте: «Бәли, бардыр». Хатын әйтте: «Заһирән, миндә хөсөн вэ жамал күрәсең, ләкин сачларыңда ак бардыр», — диде. Ул кеше моны ишеткәч тә, шунда ук атының жөгәнән тартып китеп барган вакытта, хатын янә әйтте: «Юк, ак чәчем юктыр, ләкин ниятем сиңа белдермәктер иде ки, сиңең миндә чит күргән нәрсәң бар булган шикелле, мин һәм синдә аны күреп чиркәнечемне сиңа белдермәк өчен, билә димеш идем», — дип, ошбу бәетне укыды: ирләр пакъ итәкле хатыннарының сачы аклыгын чит күргән шикелле, хатыннар дәхи ирләрнең сачы вэ сакалы аклыгын чит күреләр, димәктер.

Зәмга бин Салих озын төннәрдә намаз вэ гыйбадәт белән мәшгуль булып, сәхәр вакыты житсә, әһел вэ гаиләсен нида кыйлып уятыр иде. Әһел вэ гаиләсе дәхи урыннарыннан сикерешеп торырлар иде. Дәрхаль таһарәт алып, барчасы гыйбадәт белән мәшгуль булырлар иде. Вэ дәхи бер бәет нида кыйлыр иде. Мәгънәсе ошбудыр: кич вакытында сәер вэ хәрәкәт кыйлучы юлчылар, иртә белән максуд мәкәммәренә житеп, рәхәт хасыйл булгач, кич сәер кыйлып, мәшәкәт чиккәннәрен онытып, мәдех кыйлынырлар. Эй мәгърисләр, бөтен кич буенча сәфәрдә йөрөп, кичнең ахырында, ял өчен туктап, янә иртә белән торып китүчеләр, ягъни: әй гомернең озын юлын үтеп ахирәткә баручы кемсәнәләр, кичтән таң атканчы ятып, фани дөнья гыйбадәтенә чуммакыңыз сезгә лаекмыдыр? Бәлки, шаэнеңез зарурлык кушуы белән чикләнөп, гыйбадәт Хакка дәвам булмактыр, димәктер.

Габуд исемле күп йоклаучан бер кара кол, имеш, хәтта тоташ бер атна йоклаганы мәгълүмдөр. Ул кара кол беркөн әһел вэ гаиләсенә: «Мин тәмавет итәем, ягъни үлгән булып ятаем, миңа елау авазы күтәрегез, ягъни ни хәсрәт, дип фөръяд кыйлыңыз, ни кәйфияттә була икән, беләем», — дип сузылып ятты. Дәрвакыйг, шулай иттеләр, күрделәр һич кузгалмас ки, хәкыйкәт вафат булмыш, имеш.

Бәгъдадта сөаль вэ таләп ишеген бикләп, тәвәккәлгә бил багламыш бер дәрвиш бар иде. Шулай, беркөн бер локмә тәгамга мохтаж булып, биззарур сөальгә ният итте. Пөшиман булып, янә монча заман Аллаһы Тәгаләгә тәвәккәл кыйлып гыйбадәт иттем, янә ул гаһедемне боздым, дип сабыр итте вэ йокыга барды. Йокысында күктән бер тавыш, «фәлән жирдә бер сары бүз парчасында фәлән кадәр алтын бардыр, барып ал, хәжәтенә сарыф кыйл» дип ишетеп уяңды. Ул жиргә барып, мөзкүр сыйфат үзрә тапты.

Мәккәи Мөкәррәмәдә каберлек каравыллаучы бер дәрвиш Бәгъдадта торучы бер дустаның вафатын ишетеп, зикер белән мәшгуль икән, вакыйган да ул дустаны Бәгъдад урамында күрдә, Бәгъдадта хәтта тимерченең чүкөч тавышларын ишетте. Бу вакыйгасыннан айныгач, көне-сәгәте белән дусларына хәбәр биреп һәм тимерченең чүкөч авазын ишеткәнән әйтеп тикшертте. Тәфтиш кыйлганның соңында кәма һүә Бәгъдадта шундый хәл булмыш, ягъни дустаны вафат булмаган, ул чакта тимерчеләр урамында гизгәне аңа күрәнмеш, имеш.

Кадим гарәп падишаһларыннан Рәбига бин Нәсыр Ләхми бер куркулы төш күреп, төш юраучыларны жыеп, төшен юраучы сорады. Дәүләтнең олылары әйтте: «Бар төшнең тәвилен Сәтыйх белер», — диделәр. Бәс, Сәтыйхны китертеп: «Мин бер төш күрдәм, мине бик куркытты. Эгәр ни төш күргәнәмне белсәң, тәвилен дәхи белерсәң», — диде. Сәтыйх әйтте: «Син бер ат күрдөң. Ул ат мәгъриб тарафыннан чыкты вэ нигъмәт жиренә төште. Ягъни бәрәкәтле жиргә, Ямәнгә вэ Жәзирәтелгарәбкә килде. Шунда ук баш сөякле нәрсәләргә ашап бетерде», — дигәч, мәлик әйтте: «Һичбер хата әйтмәдөң, төшемнең нәкъ үзән сөйләдөң, тәвиле нидер?» — диде. Сәтыйх әйтте: «Моңың тәгъбире шулдыр ки: мәмләкәтеңезгә хәбәш кавеме һөжүм итеп, Әбин вэ Жәреш белән чиге билгеләнгән мәмләкәтеңезгә хужа булырлар», — диде. Мәлик әйтте: «Бу вакыйга кай заман булыр? Минем патшалыгымдамы яки соңмы булыр?» — диде. Сәтыйх әйтте: «Патшалыгыгыз заманыннан соң алтмыш-житмеш ел үткөч килер. Вэ анда бәрелеш вакыйг булып, мәмләкәттән әһалисе качып чыгарлар», — диде. Мәлик әйтте: «Алардан соң Ямән мәмләкәтенә кем ия булыр?» — диде. Сәтыйх әйтте: «Әрем зи Язән исемле мәлик Гадән тарафыннан зоһур итеп гаскәр белән килер, Ямәндә берәүне дә калдырмас», — диде. Мәлик әйтте: «Ахыр Ямәндә патшалык калырма, юкмы?» Сәтыйх әйтте: «Патшалык мөнкатыйг булыр». Аннан соң мәлик әйтте: «Патшалыкны кем катыйг кыйлыр?» Сәтыйх әйтте: «Ягъни Аллаһы Тәгалә жанибеннән вәхи белән килгән пәйгамбәр катыйг кыйлыр». Мәлик әйтте: «Ул пәйгамбәр кайсы нәселдәндер?» Сәтыйх әйтте: «Гаднан гүзәл буыннарыннандыр вэ ахыр заманга кадәр мәлик үзе вэ өммәте булыр». Мәлик әйтте: «Заманың ахыры вэ гаяте бармыдыр?» Сәтыйх әйтте: «Һай-һай, ник булмасын. Заманның ахыры бер көндөр, ягъни кыямәттер ки, анда мәхлукат жыелып вэ терелтелеп кыйлынып, дөньяда изге булганнар анда сәгадәттә вэ явыз булганнар газапта булырлар», — диде. Аннан соң мәлик әйтте: «Бу хәбәр биргәнәң хакмыдыр? Вэ кыямәт дигәнәң хакмыдыр?» — диде. Сәтыйх әйтте: «Шәфәк вэ камәр белән ант итәрмен ки, тәхкыйк

сиңа хәбәр биргәнем хактыр», — диде. Аннан соң мәлик, Сәтгыйхның тәвилен ишеткәч, янә Шык дигән бер кәһанни чакыртып сорады, ул дәхи Сәтгыйх кебек тәвил кыйлды.

Өмәйя бин Габдешшәмес белән һашим бин Габдемәннаф гадәтләре буенча шәрәфтә, макталуда ярышып, бу дэгъвада кайсымыз өскә чыкса, Мәккәдә кара күзле илле тәвә бугазлап, фәкыйрьләрне итгам итмәк үзрә сүз кушып, Хазагый дигән кәһангә барып, хөкемгә торышмакчы булдылар. Ләкин «Бу шартымызны кәһангә белдермәмез», — дип, яннарына дәхи берәз адәмнәр алып, кәһан Хазагыйга барып сөйләделәр вә әйттеләр: «Без бер мәсьәлә өчен үз арамызда сүз кушып, ләкин синнән яшермәк шарты белән килдек. Әгәр яшерен эшемезне белсәң — сине, әгәр белмәсәң, гәйре кешене хаким итәрмез», — диделәр. Кәһан әйтте: «Сез шулай-болай шарт итмәсез», — дип, тәмам аларның күнәлләрендәгә яшеренне әйтеп бирде. Алар әйтте: «Инде кайсымыз эшрәфмез», — диделәр. Кәһан әйтте: «Ошбулар белән ямин итәрмен ки, хөрмәттә мәжримдә әүвәл вә ахыр һашим бин Габдемәннафтыр ки, Өмәйя бин Габдешшәмесне мәйдан шәрәфтә сәбкат итмештер», диде. Аннан соң Габдемәннаф, ул тәвәләрне алып вә суеп, Мәккә халкын туйдырды. Өмәйя хурлыктан Шамга китеп, ун ел микъдары анда тормыштыр. Бәни һашим кабиләсе белән бәни Өмәйя кабиләсе арасында вакыйг булган дошманлашу сәбәбе ошбудыр, дип мәнкульдер.

Моннан соң дәхи бер хикәят: Гатбә бин Рәбиганең кызы һинд Факә бин Мөгайрәнең никяхында иде. Ошбу Факә Корәешнең байларынан булып, ханәсеннән аерым, халык өчен бер зыяфәтханәсе бар иде. Халык рөхсәт сорамастан, хәзер тәгамны кереп ашарлар иде.

Беркөн ошбу зыяфәтханәсендә берәү дә юк иде, Факә зәүжәсе һинд белән барып утырган вакытта, жиңеләр өчен, Факә тышка чыккан арада, бер кеше тәгам ашамак касды белән ханәгә керде. Күрдә: һинд ялгыз утырыр. Монда хатын кыз бар икән, дип чыгып барган вакытта, Факә тыштан килеп кергәндә, күрдә бер кеше ханәсеннән чыгып барыр. һинд яткан иде, аягы белән тибеп уятты. «Моннан кем чыгып китте?» — дип ачигъланып сорады. һинд әйтте: «Мин монда кешене күрмәдем, йоклаган имешмен, син уяттың», — диде. Әмма Факә, яманга юрап: «Бар, атаң өенә кайт», — тәгъбире белән талак кыйлды. Халык арасында һинд хакында сүзләр булып, атасы Гатбә әйтте: «Әй кызым, халык синең хакында сүзне күбәйтте. Әгәр Факәнең гөманы раст булса, бер хәйлә белән аны үтертәем, таки халыкның сүзе киселсен. Әгәр ялгыш гөман кыйлган булса, ямән кәһаннәрәннән беренең янына китеп, хөкемгә тораек, таки ул гөман кыйлган эштән синең пакъ булмакың мәйданга чыгып, яманаттан хәлас булаек», — диде. һинд әйтте: «Валлаһи, Факә сүзендә раст түгелдер», — диде. Гатбә әйтте: «Әй Факә, кызымны бер олуг кабахәт белән яла иттең, Ямән кәһаннәрәннән берен хаким итәек», — диде. Факә разый булып, бәни Мәхзүм кабиләсеннән берничә кеше дәхи бәни Габдемәннафтан берәз жәмәгать алып вә һинд дәхи берничә хатын белән Ямән юлына рәван булдылар. Ямәнгә барып житкәннәрәндә, Гатбә әйтте: «Инде күрерсез, ни булыр», — дигәч, һиндның хәле үзгәрдә. Бәс, Гатбә моны күреп: «Әй кызым, мин синең хәлеңне хәзердә мөтәгайир күрәмен. Синең бу төсәң үзгәрү кабахәт эшенә дәляләт кыйладыр», — диде. һинд әйтте: «Валлаһи, Ходай беләдер, бу кабахәт фиғылемнән түгелдер. Ләкин белермән ки: сез кәһангә барачаксыз. Кәһан дәхи бер адәмдер ки, хата вә савап аның шаәннәндер. һаман шөбһәдән хали түгелмен ки, бихәсәбил бәшәрият хата кыйлыр, яки кәһанәттә, кәмәле шаигъ булса да, бер максат өчен ялганны ихтыяр итеп, яман нәфсенә муафыйк, миңа файдалы сүз сөйләмәс дип куркамын», — диде. Гатбә әйтте: «Әй кызым, курыкма. Бу эштә мин кәһанне имтихан кыйлырмын», — дип, дәрхаль атының рәвесләгәнән карап торып, зирәклегә белән бер данә бодай алды да атның зекеренә кертеп бағлады.

Иртә белән бу ике таифә кәһан янына керделәр. Кәһан боларга тәвә суеп икрам кыйлды. Тәгамнан соң Гатбә кәһангә әйтте: «Без сиңа бер йомышымызны тәхкыйк кыйлдырмага килдек. Вә синнән мин эчемдә бернәрсә яшердем, шуны бел», — диде. Кәһан әйтте: «Сез бер сәмәрәне кәмәрәгә яшердеңез, ягъни бер данәне зекергә яшердеңез», — диде. Гатбә әйтте: «Мин теләр идем ки, моны янә ачык тәгъбир кыйлсаңыз икән», — диде. Кәһан әйтте: «Бер бодай данәсен атыңызның камышына керттеңез», — дип ачык жавап бирде. Аннан соң Гатбә әйтте: «Шул хатыннарның эшенә дикъкәт белән караңыз», — диде. Кәһан дәхи ул хатын таифәсенә яннарына барып, һәрберенең иңнәрәнә кулы белән сугып, нәүбәт һиндка килгәч, янә кулы белән һиндның иң башына сугып: «Син дәхи кабахә вә зания булмаганың хәлдә хәрәкәт ит: тиз заман синнән бер падишаһ тугачактыр ки, исеме Мөгавиядер», — диде.

Бәс, һиндның зинадан бәри булганын кәһаннең хәбәрәннән күргәч, Факә һиндның кулыннан тотты, ләкин һинд, разый булмаенча, кулын кулыннан тартып алды. «Кит моннан, ул падишаһ синнән гәйредән тугмакыны күнәлем эстәр, сиңа бармасмын», — диде. Аннан соң һиндны Әбү Суфьян тәзвеш итеп, аннан Мөгавия разыйаллаһу ганһу тугмыштыр.

Бер кемсәнәдән мәнкульдер: «Беркөн тәвәм качмыш иде, фалаху фәнене белә торган Хәрраш исемле кемсәнәгә барып: «Тәвәмне табармынмы?» — дип сорадым. Кызына минем өчен жиргә сызык сызмага әмер кыйлды. Кыз, шунда ук сызык сызып гамәлен бетергәннән соң, аягына калыкты. Вә Хәрраш, көлеп, миңа әйтте: «Кызым ни өчен торды, белдеңме?» — диде. «Юк, белмәймен», — дидем. Хәрраш әйтте:

«Тэвэңне табарсың дип белеп, дәхи үзен син өйләнүеңне куйган сызыкларыңнан нәтижә чыгаргач оялып калыкты», — диде. Бәс, мин аннан торып киттем, тэвәмне таптым. Вә Хэррашның кызына өйләндем», — димештер.

Мәнкульдер ки, гарәптән Гамру бин Габдулла белән Малик бин Хэрраш дигән кемсәнэләр юлдаш булып, дини сугыш белән чыкмышлар иде. Юлда сызык сызып, киләчәк вакыйгаларны истираж кыйла белүче бер хатынга очрадылар. Малик ул хатынның бу гамеленә көлеп, мәсхәрә кыйлыр иде, шунда ул хатын, Маликкә карап: «Сиңа барган жиреңнән кайтмак юктыр. Вә хатыныңны ошбу юлдашың Гамру алыр», — диде. Вакыйган шулай булмыштыр.

Янә мәнкульдер ки, Рәсүл саллаллаһу галәйһиссәлам хәзрәтләренә мәлик Кайсәр бер илче күндереп, илчегә тәнбиһ кыйлды ки: «Ул затның кәтеф сәгадәтләрендә булучы пәйгамбәрлек мөһере булган хәлен күзең белән карап күреп кайт», — дип эмер кыйлды. Кайчан ки ул илче килеп хәзрәти Рәсүлне күрде: биек урында, аягын юып, хәзрәти Гали янында аягын сөртеп торыр. Пәйгамбәр галәйһиссәлам, ул илчегә таба әйләнәп: «Кил, боерылган булган нәрсәңә кара», — диде. Мәзкүр илче мөһерне карап күрде. Илчелеген тәмам кыйлып, Кайсәргә кайтты. Күргән нәрсәләрен Кайсәргә хәбәр бирде. Кайсәр күрәзәлек белән, ягъни аңлап белү юлы белән: «Әлбәттә, минем тәхетем аның тәхет аяк астында булып вә мәмләкәтемә мәлик булып, үз идарәсенә алыр», — дип, пәйгамбәр жиңәсен биек урында булмакыннан вә аяклары суда булмакыннан аңлап белү юлы белән дәлилләде.

Хәлифә Мәрван бин Мөхәммәд беркөн киңәш бүлмәсендә утырып, илне идарә эшләре белән мәшгуль чагында, алгы бүлмә пыялаларыннан бере уалып, ярыгыннан Мәрванның иң башына кояш төште. Анда бер аңлап белүче бар иде, шунда ук торып китте. Мәрванның егетләреннән Сәүбән исемле бер кеше: «Гарафнең бу торып китмәкәндә бер ишарә бардыр», — дип, артыннан китте вә сөаль кыйлды. Гараф дәхи жавап бирде: «Шешәнәң ярылмагы — солтанәтнең ярылмагыдыр. Тиз заман кояш аннан китеп, яки төректән, яки Хорасаннан бер кавем килер. Зирә мәзкүр иншикак минем каршымда ачык дәлилдер», — диде. Вә ике ай үтмәде, Мәрванның дәүләте егылды. Мәрван холәфәи Өмәвиянең ахыргысыдыр.

Гали разыйаллаһу ганһу Сыйффин вакыйгасында Мәгъкыйль бин Ясарны ун мең кадәре гаскәр белән Рәкадә яшәргә жибермеш иде. Мәгъкыйль дәхи, юнәлеп, Хәдибиягә төшеп, берничә көн тормакта икән. Мәзкүр мәрхәләдә күрер ки: ике кәжә бер-бере белән сөзешсәләр иде, ике кеше килеп, икесе ике кәжәне аерып алып киттеләр. Гаскәрендә Шәддад бин Әбү Рәбига дигән киләчәктән хәбәр бирүче, алдан күрүче бар иде, Мәгъкыйльгә килеп: «Сез бара торган сәфәрәңездән галиб тә, мәгълүб тә булмаенча кайтырсыз, — диде. — Зирә, күрмәдеңезме ки, кәжәләр бер-бере белән сөзешеп, галиб вә мәгълүб булмастан аердылар», — диде.

Искәндәр, бәгъзе илләрне яулап, эченә кергәч күрде: бер хатын бүз туқыр. Искәндәрне күргәч: «Әй мәлик, сиңа озынлык вә яссылык иясе бер милек бирелде», — дип, күрәзәлек кыйлды. Янә Искәндәр ул хатынны икенче мәртәбә күргәндә, хатын әйтте: «Әй мәлик, син мәлик вә солтанәттән тиз читләтелерсен», — диде. Искәндәр бу сүзгә гаять ачигъланды. Хатын әйтте: «Әй мәлик, ачигъланма, чөнки бәгъзе күңел бәгъзе галәмәт белән эшне вакыйгалар ишарә кыйлыр. Зирә әүвәл мәртәбә күргәнәңдә мин бүзнең озынлыгын, вә киңлеген, вә микъдарын тәдбир кыйладыр идем. Әмма бу мәртәбәдә миңа бүзнең сугылып бетеп кисәргә касд кыйлган вакытымда очрадың», — диде. Филвакыйг, хатын әйткәнәнчә булды: Искәндәр ул шәһәрдән чыкты.

Сәйф бин Язән Ямән өлкәсенә мәлиге иде. Бервакыт Ямәнне Хәбәшә мәлиге Мәсрук бин Әбрәһә басып алды. Бәс, Сәйф Мәсрукны Ямәннән чыкармакны касд кыйлып, Кәсрәдән мәдәд вә ярдәм эстәп, Кәсрә тарафыннан күп гаскәр жиберелгәннән соң, Сәйфкә кувәт килмәк белән, Мәсрук өстенә һөжүм кыйлды. Мәлик Хәбәшә дәхи йөз мең микъдары гаскәр белән Сәйф өстенә чыкты. Хәлбуки Хәбәшә мәлигенә маңгаенда алтын чылбыр белән асылмыш ут шикелле балкыш бирә торган әгъля бер кызыл якут булып, бер олуг фил өстенә менмеш иде.

Вә Сәйфнең гаскәрендә Заһир исемле бер зәжир бар иде. Мәлик, Хәбәшәнәң кыяфәтен таэмил итеп, Сәйфкә килеп әйтте: «Сабыр ит, мәлик Хәбәшәнәң гақылына вә хәленә караек», — дип сабыр итте. Ул арада мәлик Хәбәшә, филдән төшеп, тәвәгә, бәгъдә тәвәдән төшеп, атка вә аннан дәхи төшеп, ишәккә менде. Әмма ишәккә атланмакыннан максуды Сәйфне кечерәйтү вә мыскылы иде. Кайчан ки мәзкүр зәжир мәлик Хәбәшәнәң әгъядән әднага төшүеннән юкка чыгуын аңлап, Сәйфкә әйтте: «Инде һөжүм вә сугыш кыйл, Хәбәшәнәң бу арада солтанәте китте, зира олуг аттан төшеп, кечкенә ишәккә менде», — диде. Вә Сәйф дәхи Мәсрук өстенә һөжмә салып вә тар-мар итеп, мәлик Хәбәшәне үтерде. Аннан соң Ямәндә мәлик — Сәйфнең углы Мәгъдикрәб булмыштыр.

Бәгъдадта урамнарда гизеп, сөаль кыйлгучыларга жавап биреп, жавабы раст килә торган бер гариф бар иде. Бер кемсәнә юлыгып: «Фәлән кемсәнә кулга алынган. Вә әгъжәба! Хәлас булыр микән?» — дип сорады. Бу гариф унга-сунга карады да, дәрхаль жавап бирде: «Ул кемсәнә хибестән котылыр һәм хилгать кияр», — диде. «Моны кайдан белдең?» — диделәр. Гариф әйтте: «Син сөаль иткәч, уңыма-суңыма карадым: жилкәсенә су тулы көянтә-чиләк күтәргән бер кешене күрдәм. Ул кеше һаман шунда ук суны бушатты. Буш чиләкне жилкәсенә күтәрде. Бәс, суны — мәхбүс белән, бушатмакын — мәхбүснең хәласы белән вә буш чиләкне күтәрмәкән хилгать кимәке дип юрадым», — диде. Дәрвакыйг, ул юраганча булмыштыр.

Мәнкульдер ки, мәшһүр олуглардан Мәхмүд вә һимамеддин — ике кемсәнә — бер бәйрәм көнендә тамаша вә күнел ачу өчен сахрага чыкмышлар иде. Бер-бере белән рәхәтләнәп вә шатлык үзрә сохбәт кыйлып утырганда, Мәхмүд әйтте: «Әй борадәр, билә икенче бәйрәмгә кадәр сау-сәламәт житмәкемезне беләсенме?» — диде. һимамеддин әйтте: «Бер ел кайда, хәтта бу айның ахырына кадәр барып житәрмезме?» — диде. Сөбханаллаһи, Хак Тәгаләнең лотыфы үзрә, эзәлдә язмыш булганни каза боерып, бере — ай тулмастан вә бере ел тулмастан вафат итмешләрдер.

Бер падишаһ бер мөнәжжимнән сорады: «Минем ничә ел гомерем калгандыр, әйт!» — диде. Мөнәжжим әйтте: «Йә падишаһым, ун ел гомерең бардыр», — диде. Бәс, падишаһ бик фикергә калды. Хәтта авыруга сабышты, түшәк жәйдерең ятты. Падишаһның бер гакуллы вә дана вәзире бар иде, ул мөнәжжимне падишаһ хозурына чакыртып, падишаһ күзе алдында сорады, әйтте: «Йә мөнәжжим, синең ничә ел гомерең бар?» — диде. Мөнәжжим әйтте: «Минем халән егерме ел гомерем бар», — диде. Вәзир кылычын суырды, мөнәжжимнең башын чабып өзде. Аннан соң падишаһның күңеле тынычланды. Вәзирнең хикмәтен бик мактады. Аннан соң һичбер мөнәжжимнең сүзен колагына алмады.

Бәлигадан бер кемсәнә үзенең бер дустаны хат язып күндөрмештер ки, белә: «Бәгъдә әд-дога, әй дустаным, халыкка фиғылең белән, гамәлең белән вәгазь вә нәсыйхәт кыйл. Юкса сүзең белән вә кәлямең белән вәгазь кыйлма, ягъни барча гамәлләрең, вә фиғыльләрең, вә жөмлә хәрәкәтең шәригатькә гакулга муафыйк вә буйсындырылган булсын да, һәр кеше сиңа ошарга теләсен, нәсыйхәтләнүче булсыннар. Вә дәхи Аллаһы Тәгаләнең сиңа якынлыгы кадәр Аллаһы Тәгаләдән оял ки, Аллаһы Тәгалә һәр хәлдә сине белеп торыр. Вә сиңа Аллаһы Тәгаләнең кодрәте никадәрдер, ул кадәр хәвеф ит, даим хәвеф үзрә бул, вәссәлам», — димештер.

Һарун әр-Рәшит хәлифә Мансур бин Гоммарга әйтте: «Йә Мансур, кыскалык белән генә миңа файдалы бер вәгазь вә нәсыйхәт әйтсәнә», — диде. Мансур әйтте: «Әй әмирел-мөэминин, нәфесеңездән зиядә сәвекле нәрсәңез бармы?» — диде. Һарун әйтте: «Юктыр». Мансур әйтте: «Кеше үзенең сәүгәнә яманлык кыйлып, аның һәлак булмакын эстәмәс. Бу тәкъдирчә жәнәбыңыз һәм ике дөнъяда нәфесеңезгә газап бирә торган эшне эшләмәсен», — диде. Ягъни нәфесең вә жаның үзең газиз булса, газапка хаклы булырдай эшне эшләмә, димәктер.

Әмирләрдән Мәэмүн бин Мәһран бервакыт Хәсән Бәсрига юлыккан вакытта: «Тәкъсыйр, сезнең белән юлыкмакны күптән тели идек, рәхим итеп, миңа вәгазь вә нәсыйхәт әйтсәнә», — дип үтенде. Хәсән Бәсри ошбу аятьне укыды. Мәгънәсе: һәрни кадәр динсезләр ничә заманнар дөнъя нигъмәтләре белән туендыручылары файда бирмәс, димәктер.

Аннан соң бин Мәһран Хәсән Бәсрини тәгъзыймән: «Йә Әбү Сәгъийд, Аллаһы Тәгалә синнән разый булсын, безгә яхшы вә күркәм вәгазь белән вәгазь иттең», — диде.

Риваять кыйлынмыштыр ки: хәзрәти Гали разыйаллаһу ганһуны ибн Мөлжәм һәлак иткәндә, мәлгунь кылыч белән орып өенә китерелгәч, һәнүз жаны мөбарәк бәдәнәндә иде. Жәрәхәте катылыгынан бер мөддәт һушы китеп, янә һушына килгәннән соң, угланнары Хәсән, Хәсәенне янына китертеп, ошбу нәсыйхәтне әйтте: «Әй угылар, Аллаһы Тәгаләдән курқыңыз. Вә ахирәткә күнел биреп, дөнъядан йөз чәверәңез. Дөнъя нәрсәсеннән әрәм булган нәрсәңез өчен үкенеп кәефсезләнмәгез. Вә даим хәер эштә булыңыз, залимгә хосумәт вә мәзлумга иганәт кыйлыңыз», — диде. Аннан соң Мөхәммәд Хәнәфине дәхи чакыртып: «Әй углым, карендәшләреңә әйткән нәсыйхәтемне ишеттеңме?» — диде. Мөхәммәд Хәнәфи әйтте: «Бәли, ишеттем». Аннан соң Гали разыйаллаһу ганһу әйтте: «Әй углым, син дәхи ул васыйяте үзрә бул. Вә карендәшләреңне олугла вә кадерләрене бел. Вә аларның нияте вә тәдбире булмаенча бер эшне эшләмә», — диде. Янә Хәсән вәХәсәенгә мөрәжәгать итеп әйтте: «Әй угланнар, Мөхәммәдне сезгә тапшырдым. Карендәшеңездәр вә атаңызның углыдыр. Белерсез ки, атаңыз Мөхәммәдне сәвәр иде, сезләр һәм аңар мәхәббәт итеңез, — дигәннән соң, янә: — Әй угыларым, һәр жирдә, өйдә вә сәфәрдә Аллаһы Тәгаләдән курқыңыз: риза хәлеңездә вә газап, вә ачу вакытыңызда хаклыктан читләшмәгез. Тугыры юлда булыңыз. Вә дустаныңызга вә дошманыңызга гаделлек кыйлыңыз. Шатлык вә кайгы хәлләрендә, тагәтә вә

изге гамәлдә булыңыз. Катылык вә рәхәтлек вакытында шатлыкта вә хәсрәттә Аллаһы Тәгаләдән разый булыңыз. Әй угылларым, бер эш булыр ки, күренүе явыз вә әшәке эш күренеп, ләкин аны эшләмәк белән жәннәтне табылыр. Ул эш — явыз эш түгелдер, аны эшләңез, әмма гүзәл вә күркәм күренеп, ул эшне кыйлмак сәбәплә, тәмуғ газабына мөстәхак булыныр, ул эшне эшләмәңез. Жәннәт нигъмәтәннән башка булган һәрбер нигъмәтләр һәммәсе хурдыр. Вә һәрбер тәмуғ газабыннан башка булган мәшәкәт вә газәпләр һәммәсе яхшыдыр. Әй угылларым, бер кемсәнә үзенә гаебен күрсә вә үзенә гаебен белсә, ул кеше гайреләрнең гаебе белән мәшгуль булмактан гафил калыр, ягъни үз гаебен күргән кеше кеше гаебен күрмәс. Вә әгәр бер кеше Аллаһы Тәгаләнең тәкъдиренә вә биргән өлешенә разый булса, беткән вә заигъ булган нәрсәләр өчен көенмәс. Вә дәхи бер кеше золымлык вә азгынлык кылычын чыгарса, ахырында ул кылыч белән үзе үтерелер. Вә берәү мөэмин карендәшен төшермәк өчен кое казыса, ул кога үзе төшәр. Вә гайре кешенең хатасын вә гөнаһысын олугка сайган кеше үзенә хатасын вә гөнаһысын онытмыш булыр. Вә бер кеше үзенә ниятенә вә үзенә тәдбиренә масайса вә мәгърур булса, хата вә зәләләткә төшәр. Вә үзенә гақылы белән генә эш кыйлган кеше хурлыкка төшәр. Вә гайренең ниятеннән вә мәшвәрәтеннән читләшкән кеше хур булыр. Вә халыкка тәкәбберлек кыйлганнар дәхи хур булыр. Төһмәтлә жирләргә, ягъни явызлар арасына вә харам эшләр белән мәшгуль була торган жирләргә кергән кеше һәрни кадәр анда гөнаһ вә харам эш эшләмәгән булса да, гаепләнүдән хали булмас. Вә дәхи ахмаклар вә түбән адәмнәр белән катышкан кеше нәтижәдә хур-хәкыйрь булыр. Вә галимнәр белән мөжәләсә вә мөсахәбә иткән кеше олуглык вә кадер вә гыйззәт табар. Вә күп уен-көлкә вә мезәк вә ләтәйфә кыйлган кешенең кадер вә хөрмәте жуелыр. Вә күп сөйләшкән кешенең хатасы вә гөнаһысы күп булыр. Хатасы күп булган кешенең әдәп вә хәясы аз булыр. Әдәп вә хәясы аз булганның пәрһизлеге вә тәкъвалыгы аз булыр. Вә пәрһизлеге аз булганның күнеле үләр. Вә күнеле үлгәннәрнең урыны жәһәннәмдер. Әлгаязе биллаһи. Әй угылларым, әдәп мизандыр. Вә күркәм холык сиңа якин булган нәрсәләрнең изгерәгедер. Әй угылларым, гафият вә сәләмәтлек ун өлештер, тугыз өлешә Аллаһы Тәгаләнең зикерендәдер. Әй угылларым, фәкыйрьлек зиннәте — сабыр, байлыкның зиннәте — шөкердер. Әй угылларым, исламнан олы шәрәф, вә тәкъвалыктан олы кәрәмәт, тәүбә вә истигъфардан шәфагәтләрәк нәрсә юктыр. Тән сәләмәтлегеннән артыграк киём юктыр. Әй угылларым, хирыслык вә комсызлану вә зәхмәтнең ачыкчыдыр», — диде. Һәрбер сүзә — тәдбир, нәфестә вә дәрәжәдә, Коръән вә хәдис сүзләренә тиң рухи авыруга имдер, разыйаллаһу ганһу.

Холәфаи Өмәвиәдән Хишам бин Габделмәликнең вафаты якинлашып, үлем түшәгендә янына жыелган халыкның егълаганын күреп: «Әй жәмәгәт, Хишам сезгә дөнъя белән жумартлык кыйлды, ягъни сезгә мал-мөлкәт калдырды. Сез аңа күз яше белән жумартлык кыйласыз. Ул жыйган нәрсәләрен һәммәсен сезгә куйды. Сез аңа бары менәчәк нәрсәсен, ягъни женазаны куйдыңыз. Әгәр Хак Тәгалә хәзрәте аны гафу итмәсә, вә ни хәсрәт, барачак жире ни олуг жирдер ки, жәһәннәмдер», — дип, мөнәжәт кыйлды.

Малик бин Әнәс әйтте: «Беркөн ибн Тавис белән Әбү Жәгъфәрнең мәжлесенә кергән вакытымызда күрдәк ки: Әбү Жәгъфәр үзенә күзә алдында берничә адәмнәрнең башын кистерер иде. Безгә «утырыңыз» дип ишарәт кыйлды. Бәс, утырдык. Хөкем итү тәмам булгач, Әбү Жәгъфәр безнең янымызга килеп торды. Башын иеп, һичбер кәлимә сүз әйтмәенчә, берничә мөддәт торганнан соң, башын күтәрәп ибн Тависка әндәшәп: «Әй ибн Тавис, сиңең атаң Рәсүлүллаһтан ниндәен хәдис риваят кыйлмыш исә, сөйлә, ишетәм», — диде. Ибн Тавис әйтте: «Атамның Рәсүлүллаһтан риваят кыйлмыш бер хәдисе ошбудыр», — диде. Мәгънәсә: кыямәт көнендә газәп вә гыйкаб жәзасы зиядә булган кеше шул кемсәндәр ки, Аллаһы Тәгалә аны дөнъяда үз милкенә шәрик итте, ягъни милекне тотуны аңа бирде. Бәс, ул кемсәнә ул милеккә карата хөкемендә жәүр вә золымлык кыйлды, димәктер.

Бәс, ибн Тавис бу хәдисне зикер кыйлганнан соң, Әбү Жәгъфәр берничә заман сөкүт кыйлды вә гаят күнеле кырылды. Мин дәхи күңелемнән, ибн Тависка моннан котылмак жиңәр хәлдә түгелдер, Әбү Жәгъфәр ибн Тависны үтергәнчә кыйнар яки муенын кисәр, миңа каны сачрәмәсен, дип, киёмемне жыебрак торыр идем. Аннан соң Әбү Жәгъфәр әйтте: «Йә ибн Тавис, шул каләм вә кара савытымны алып китерчә», — диде. Әмма ибн Тавис китермәде. Әбү Жәгъфәр әйтте: «Ни-нәрсә мәныг булды ки, кара савытымны алып китермәдең?» — диде. Ибн Тавис әйтте: «Әй Әбү Жәгъфәр, кара белән бер мәгъсыят вә гөнаһ була торган нәрсәнә язарсың да, мин һәм ул мәгъсыяттә сиңа шәрик булырмын дип куркып китермәдем», — диде. Аннан соң Әбү Жәгъфәр, ачигъланып: «Бар, моннан чык», — дип, безне мәжлестән куып чыгарды. Ибн Тавис әйтте: «Безнең дә максудымыз бу иде», — диде. Бергә чыктык. Ибн Тависның вәгазь вә нәсыйхәттә бу кадәр ныклығын белгәнәм юк иде, ул көн белдем», — диде.

«Мөстәтраф» иясә димештер ки: «Шәехем Әбү Бәкер әт-Тартуши «Сиражелмөлүк» дигән китабында: «Язар заманымда булган Мисыр мәлиге Әфзал бин Әмир әл-Жөюшның мәжлесенә кереп, әссәләмегаләйкем вә рәхмәтуллаһи вә бәрәкәтуһ, дидем. Ул дәхи, вәгаләйкемәссәләм вә рәхмәтуллаһи вә бәрәкәтуһ, дип, сәләмемне кайтарды. Хөрмәт олылау кыйлып, мине хас мәжлесенә утыртты. Мин дәхи сәләмнән соң сүз дип әйттем: «Әй мәлик, Аллаһы Тәгалә жәнәбыңызны бу кадәр олы мәртәбәгә мендереп,

олуг урын бирде. Вә үзенең милегеннән бер бүлеген сезгә ингам вә ихсан кыйлды вә сезне халыкка эмир кыйлды. Сезгә буйсынучыларны сезгә табыйг кыйлды. Вә үзенең хөкемен вә эмерен ижра кыйлмага сезне жаваплы кыйлды. Вә синең эмерең үзерең янә берәүнең эмере йөрмәкене разый булмады. Ягъни Аллаһы Тәгалә халыкның сиңа итагать кыйлмакларына разый булмаган кебек, сез дәхи Аллаһы Тәгаләгә шөкер йөзеннән, бер кеше дә синнән артык булмакына разый булма. Хакның шөкерең лаекынча жиренә китереп, бу бабта барчалардан өстен бул. Аллаһы Тәгалә сиңа халык итагать кыйлмак белән сине икрам кыйлды, син дәхи ижтиһад кыйл: итагать жәһәтеннән Аллаһы Тәгаләгә синнән буйсынганрак адәм булмасын. Ләкин шөкер-тел белән генә шөкер имәстер, изге гамәл белән вә ихсан белән булыр. Хак Тәгалә боермыштыр: «Әй але Дауд, сезләр гамәл вә тагать белән вә төрле гыйбадәт белән Аллаһы Тәгаләгә шөкер өчен гамәл кыйлыңыз», — димештер. Әй мәлик, белгел ки, сезнең бу мәлик вә солтанәткә ия булмакыңыз сездән әүвәл килгән мәликләренң үлеме сәбәпледер. Бу милек сезгә килгән кебек, сездән дәхи китәр. Кыямәт көнендә Аллаһы Тәгалә падишаһларның һәммә эшләреннән сөаль кыйлыр. Вә дәхи әй мәлик: Хак Тәгалә Сөләйман галәйһиссәламга дөнья милеген бирде, адәмиләрне, женнәрне, шайтаннарны, кошларны вә жәмигъ жанварны аңа буйсындырылган сүз тыңлаучы кыйлды. Аннан соң һаваны вә җилне дәхи аңа буйсындырды. Шөйлә ки аның эмеренә мөнқад булып, ул теләгән җиргә исәр иде. Бу кадәр милек вә солтанәт аңа бүләк кыйлынганнан соң да, кыямәт көнендә нам мәнкуләнчә хисап алу кыйлынмамак дәхи жәнәб Хактан вәгъдә икән, моны нигъмәт санамыйча аңлау вә мәкер булмакыннан хәвеф кыйлыбрак, димеш иде, ягъни бу нигъмәтләр Раббымның фазыл вә кәрәменнәндер. Тәфәззыл вә ихсан кыйлмагы тәҗрибә вә имтихан өчендер ки, бу нигъмәткә шөкерме итәрмен яки инкярме итәрмен, дип куркыр иде. Әй мәлик, гаделлек ишеген ач вә ярдәм эстәгәннәрне читләмә, мәзлумга ярдәм вә иганәт бир, таки Аллаһы Тәгалә сиңа да ярдәм итәр. Мәшрикъта, мәғрибтә мәмләкәтләрне гиздем, сезнең идарәдә булган җирдән гайрене ихтыяр итмәдем, монда яшәүне касд кыйлдым», — дип, вәгаземне тәмам кыйлып, ошбу бәетне инша кыйлдым. Мәгънәсе: халык бары ингам вә ихсан күргән кешене генә мәдех итәрләр.

Һарун әр-Рәшит заманында Мәккәи Мөкәррәмәдә Фазыйл бин Рәбигъ дигән газизләрдән бер газиз бар иде. Ул газиз хикәят кыйлмыштыр ки: «Һарун әр-Рәшит хәзрәтләре хажга килгән елда Мәккәи Мөкәррәмәдә идем. Бер кичәдә, бүлмәмә килеп, Һарун әр-Рәшит ишекне какты. Һәркем йоклаган иде. «Ишектә кем бар?» — дип, барып ишекне ачтым. «Бу вакытсыз килгән кеше кемдер?» — дидем. Әмирел-мәминин: «Һарун әр-Рәшит хәзрәтләредер, кабул боерыңыз», — диде. Дәрхаль йөземне сөртеп: «Йә әмирел-мәминин, эмер иткән булсаңыз, яныңызга мин барып идем, бу тәкәллефне ихтыяр итсез?» — дидем. Һарун әйтте: «Хәлемне сорама, күңеләмә аптырау вә көенеч вакыйг булды. Күңелемнән бу көенечне һичкем читләмәс. Мәгәр миңа тиз бер галим вә гариф адәмне табып бир», — дигәч, Суфьян бин Гайинә хәтеремә килеп, Һарун белән Суфьянның ханәсенә китеп, ишеген кактык. «Ишектә кем бар?» — диде. «Әмирел-мәминин Һарун хәзрәтләредер», — дидем. Дәрхаль ишеккә килеп, ишекне ачты вә: «Әй әмирел-мәминин, фәкыйреңезгә бер адәм күндерсәңез, аяк туфрагыгызга килер идем», — дип, мөлаямәтле сүзләр белән ханәсенә алып керде. Берәр сәгать сохбәт кыйлганнан соң, Һарун әйтте: «Йә Суфьян, ихтыяҗыңыз бармы?» — диде. Суфьян әйтте: «Бәли, бардыр», — диде. Һарун аның хажәтен әдә кыйлып, Суфьянның ханәсенән чыктык. Һарун әйтте: «Әй Фазыйл, моның белән мөкәләмә миңа файда итмәде, башка бер газизне табып бир, таки нәсыйхәте белән мөтәнәсыйх булаем», — дигәч, «Монда Габдерәззак бин Һиһам дигән зат бардыр, аңа бараек», — дип, ханәсенә киттек. Ишегенә кактык. Ул дәхи истикъбальдә вә сохбәттә нәкъ Суфьян кебек жавап бирде. Һарун әр-Рәшитнең күңел жәрәхәтенә шифа бирмәде. Вә аның дәхи хажәтен әдә кыйлды. Аннан чыккач: «Әй Фазыйл, минем морадыма тугыры килгән бер галимне тапмадың, мин тәкъвә вә пирһәз вә саф күңелле бер галимне эстәймен ки, диндә нык булсын, дөньядан читләшеп, асла дөньяви түбәнлекләргә мәел вә дәрте булмасын», — диде. Мин әйттем: «Йә эмир, ул син эстәгән галим Фазыйл бин Гаяздыр», — дидем. Һарун дәхи: «Әйдә, бергә бараек», — дип, Фазыйл бин Гаязның ханәсенә бардык.

Ул вакыт Фазыйл озын аятьләр белән намаз укыр иде, көтеп тордык. Намазын тәмам иткәч, ишекне кактык. «Кем бар?» — диде. Мин дәхи: «Кабул итсез, әмирел-мәминин Һарун әр-Рәшит килде», — дидем. Фазыйл әйтте: «Минем кебек фәкыйрь белән әмирнең ни мөнәсәбәте бардыр?» — дип, ишекне ачмады. Мин янә: «Сөбханаллаһи, хәлифәгә итагать кыйлмак сиңа важиб түгелмедер?» — дидем. Аннан соң ишеген ачты. Кандилең сүндереп, ханәсенә бер почмагына гизләнде.

Бәс, Һарун әр-Рәшит, Фазыйл кайда утырыр икән дип, кармалап йөргәндә, Һарунның кулы Фазыйлның кулына тигәч, Фазыйл, Һарунның кулын тотып: «Әй, ваһ, гаҗәба, бу ниндәен йомшак кул, имеш. Яхшы ла, әгәр дә кыямәт көнендә Аллаһы Тәгаләнең газабыннан котылса», — диде. Һарун әйтте: «Йә шәех, нәсыйхәтеңне телим вә өмид итәрмен ки, миңа вәгазь вә нәсыйхәт иткәйсез», — диде. Фазыйл әйтте: «Әй әмирел-мәминин, син ашаучыларыңның вә үзең буйсынган шәфкәтсезләренң бар гөнаһларын үзең йөкләмәшсез. Әгәр кыямәт көнендә тәвабигъ хитамларыңа; минем гөнаһымның бер азын гына йөкләңез, дип гозер итсәң дә, йөкләмәсләр.

Ул көн шундаен көндер ки, сиңа никадәр зиядә мәхәббәт итүчеләр шулкадәр зиядә синнән качарлар. Гомәр бин Габделгазиз хәзрәтләре хәлифәлеккә жөлүс иткәч, Сәлим бин Габдулла вә Мөхәммәд бин Кәгаб

вә Рижа бин Хәят хәзрәтләрене мәжлесенә дөгъвәт итеп: «Әй гыйлемнәре белән гамәл кыйлучы газизләр, мин бу хәлифәлек йөгә белән мөбтәля булдым. Сөзләрдән морадым булыр ки, даим мине хәер эшкә дәляләт вә дөнья-ахирәт сәламәтлегенә ишарәт иткәйсез», — дип, нигъмәт сайган әмирлеген вә хәлифәтен йөк санады. Әүвәл Сәлим бин Габдулла нәсыйхәт башлап: «Әй әмирел-мөәминин, әгәр кыямәт көнендә Аллаһы Тәгаләнең газабыннан котылмак морадың булса, ураза бул, авыз ачуың — әжләң булсын, ягъни дөньядан тыел, кабергә барып кергәнчә зөһед вә тәкъвалыгыңны бозма», — диде. Аннан соң Мөхәммәд бин Кәгаб әйтте: «Әй хәлифә, кыямәт көнендә Аллаһы Тәгаләнең газабыннан сәламәт булып, нигъмәт йортына кереп, мәңгә ләззәтне тапмак эстәсәң, каршындагы мөселманнарның карт вә олуг яшьлеләре — атаң булсын; вә урта яшьлеләре — карендәшләрең булсын; вә кече яшьлеләре — балаларың булсын ки, аталарыңны икрам вә тәгъзыйм кыйлып ихсан ит; вә карендәшләрең мәрхәмәт ит; вә балаларыңа шәфкәт ит», — диде. Аннан соң Рижа бин Хәят дәхи: «Әй хәлифә, үзәң ни рәвеш белән мөгамәлә итсәң, вә ни изге эш итсәң, мөселманнарга ул изге эшне эшлә. Үзәң ни-нәрсәне кәриһ күрсәң вә зарар дип хисәпләсәң, мөселманнарга дәхи аны кәриһ күреп, үзәңне ул зарардан саклаган шикелле, Аллаһның бәндәләрен дәхи шөйлә сакла. Аннан соң теләсәң кайчан ул ахирәткә күч, диде», — дип, Фазыйл бу хикәятне китергәннән соң, һарун әр-Рәшиткә эндәшеп: «Әй хәлифә, мин дәхи ул газизләрең Гомәргә әйткән сүзләрен вә нәсыйхәтләрен әйтәмен: аяклар тая торган кыямәт көнендә булачак хәлләр өчен сиңа зиядә хәвәф итәмен», — диде. һарун әр-Рәшит шулкадәр егълады ки, һушы китте.

Һарун әр-Рәшитне кызганып: «Әй Фазыйл, әмирел-мөәминингә бик каты әйттең», — дидем. Фазыйл әйтте: «Синең кебекләр хәлифәгә мәрхәмәт итмәенчә, аның хәтерен саклап, мактау белән аны һәләкәткә жибермәктәсез, һай, бичаралар», — дип, миңа дәхи шөлтә кыйлды. Аннан соң дәхи хәлифә: «Әй Фазыйл, лотыф итеп нәсыйхәтеңне дәхи зиядә кыйл», — диде. Фазыйл әйтте: «Әй әмирел-мөәминин, Гомәр бин Габделгазизнең валиләреннән бере, йөкысызлык авыруына мөбтәля булып, Гомәр бин Габделгазизгә гарыз вә шикаят кыйлды. Гомәр бин Габделгазиз дәхи: «Әй карендәшем, кичәләрдә йөкым юк, дип тәхрир кыйлмышсың. Әй карендәш, әлгаязе биллаһи, жәһәннәм әһеленә жәһәннәмдә йөкысызлыкларын вә тәннәренәң ут эчендә ялмагын исеңә төшер. Кирәк йөкыда, кирәк уяулыкта даим жәһәннәмне исеңдә тотмакың сине Хак Тәгаләгә тоташтырыр. Ошбу тугыры юлда аягың таймакыннан саклан, сиңа кисәтүем будыр», — дип мәктүб күндерде.

Ул вали, Гомәрнең мәктүбен алып укыганнан соң, төнне көнгә катып, ашыгыч ватанын ташлап, Гомәр бин Габделгазиз хозурына килде. Гомәр әйтте: «Йә вали, килмәкең сәбәп нидер?» — диде. Вали әйтте: «Әй хәлифә, мәктүбтә язылмыш вәгазәң белән күнелемнән дөнья омтылышларын чыгардың. Аллаһ белән йөзгә-йөз очрашканчы, һаким булуны эстәмәсмен», — диде.

Бәс, һарун әр-Рәшит, Фазыйлдан бу хикәятне ишеткәч, каты егълап, янә: «Әй Фазыйл, вәгазәңне дәхи зиядә кыйл», — диде. Фазыйл әйтте: «Әй әмирел-мөәминин, ибн Габбас разыйаллаһу ганһу беркөн Рәсүл саллаллаһу галәйһивәсәлләмгә әйтте: «Йә Рәсүлуллаһ, бәндәңне бер шәһәргә вали итеп куйсаңыз», — дип риа кыйлды. Рәсүл галәйһиәссәлам: «Бер нәфес ки, аны син тыелу вә канәгат белән терелтү шартларын житкәрә алмаслык әмарәтеңнән вә валилегеннән хәерледер. Зирә кыямәт көнендә әмирлеген хәсрәт вә үкөнүдер. Әгәр, әй хәлифә, кодрәтең булса, әмир булма», — диде. һарун әр-Рәшит дәхи каты егълады. Янә әйтте: «Йә Фазыйл, нәсыйхәтеңне дәхи зиядә кыйл, рәхимәкаллаһе Тәгалә», — диде. Фазыйл әйтте: «Әй хәлифә, тәхет һөкүмәтеңдә никадәр халык вә рәгыят бар исә, дөньяда аларның әхвәлен тоту вә сакламак жәнәбыңызга йөкләнгәнлектән, кыямәт көнендә Хак Тәгалә һәрбереннән сөаль кыйлып. Әгәр бу назнин бәдәнәңне жәһәннәмнән хәләс кыйлмага кодрәтең булырлык булса, әмир бул. Вә саклан ки, рәгыяттән вә барча халыктан бер кемсәнәгә хыянәт вә дошманлык булмагай. Наһак бер кешене рәнжетеп, үзәң дошман итмә», — диде. һарун әр-Рәшит дәхи егълап: «Әй Фазыйл, һажәтең вә бурычың бармы, түлим», — диде. Фазыйл әйтте: «Йә әмирел-мөәминин, Раббыма бурычым бардыр. Ләкин хәзердә хисабы беләнмәештер. Әгәр Хак Тәгалә ул дәйнең эстәп мөнакашә боерыр исә, вә һажәтеме кабул итмәс исә, газәп вә гыйкап минем өчендер», — диде. һарун әйтте: «Минем морадым — бәндәләргә дәйнең бармы димәк иде?» — диде. Фазыйл әйтте: «Әй әмирел-мөәминин, Аллаһы Тәгалә миңа дәйн вә бурыч әйт, дип боермады, ләкин вәгъдәсенә тасдыйк вә әмеренә итагат белән боерды. Минем вазыйфаи дәйяңәтем гыйрфан вә гыйбадәткә чалышмактыр».

Кайчан ки Фазыйл бин Гаяз, аятыләреңе укып, вәгазәң тәмам кыйлды, һарун әйтте: «Әй мәүлана, ошбу мең алтындыр, ал, нәфәкаи әһел вә гыяләң сарыф ит. Вә Аллаһы Тәгаләнең гыйбадәтеңдә моның белән күвәт тап», — дип, мең алтын гарыз кыйлды. Фазыйл әйтте: «Сөбханаллаһи, йә әмирел-мөәминин, мин жәнәбыңызны ошбу нәсыйхәтем белән хәергә вә хәләс тарикына боерырмын. Әмма сөзләр бу фәкыйрьгә моның кебек фани нәрсә белән бүләк кыйласыз», — дип игътизар кыйлды вә мең алтынны кабул итмәде. Дога белән сүзен тәмам итеп, артык сүз сөйләмәде.

Изгеләрдән бер адәм һәркөн анасының аягын үбәр иде. Беркөн сыйланып вә сохбәт кыйлып утыра торган дусларының янына кичегеп килде. Сохбәтәшләре: «Ник соңга калдың?» — дип сорадылар. Аларга: «Жәннәт бакчаларында йөрдәм», — диде. Ягъни: анамның аягына йөземне сөрмәк белән мәшгуль идем, зира хәдис шәриф безгә ирешмештер, диде.

Гомәр бин Габделгазиз Мәймүн бин Мәһранга васыятендә әйтте: «Әй Мәймүн, падишаһлар ишегеннән аерылмаслык булма. Һәр никадәр яхшылыкка өндәр вә яманлыктан тыяр булсаң да. Вә намәхрәм хатыннар белән хәлвәт итмә, һәр никадәр тәғлим Корьән итәр булсаң да. Вә ата-анасына буйсынмас вә гөнаһлы булганнар белән мөсахәбәт кыйлма, зирә ата-анасына изгелек итмәгән кеше сиңа һәм изгелек вә мәхәббәт итмәс», — диде.

Мәэмүн хәлифә димештер ки: «Атасына изгелек иткәннәрдән Фазыйл Бәрмәкидән артыгын күрмәдем. Зирә ишеттем ки, ата-угыл зинданда ябылганнар икән. Бер суык кичәдә зинданчылар аларны ут якмактан мәныг итмеш булып, Яхьяның атасының жылы су белән таһарәт алмага гадәте булмак жәһәтәннән, иртә намазга атасы торганчы, аяк үзрә кандил өстенә тотып, атасына су жылытып куймыш», — димәктер.

Мәнкульдер ки, бер кемсәнә дәхи жамә йокысында ятканда, углыннан эчмәгә су бир, дип сорап, янә йокыга китмеш. Углы суны китергәч, атасы йокыга киткәнән күреп: «Тукта, бәлки, тагы уянып сорар», — дип, атасының башы очында таң атканчы көтеп тормыш, имеш.

Бер кеше хәзрәти Гомәр разыйаллаһу ганһуга әйтте: «Әй әмирел-мөеминин, анам картлык көненә житеп хәрәкәткә кадир булмагач, даим аркама күтәрәп йөрермен. Моның белән ана хакын жиренә житкерә белерменме?» — диде. Гомәр разыйаллаһу ганһу әйтте: «Юк, житкерә алмассың. Зирә сиңең анаң, син кечкенә вақытта сиңең хәятта калмакынны тәмәнна итеп, күтәрәп йөрде вә хезмәтеңне кыйлды. Әмма син моны анаңның аерылышуын ният кыйлыбрак, яғни анам үлеп-нитеп китсә, миннән бәхил булсын, дип әйткәнгәрәк охшыйсың», — диде. Бер ахмак бала бу сүзгә ишетте дә: «Минем анам да, үсеп житкәч бер файда күрермен дип тәмәнна кыйлып, мине күтәрәп йөргәндәр», — диде.

Мөхәммәд бин Әлмөнәкдәр хәзрәтләре әйтте: «Бер кичә атамның аякларын уып кич үткәрдем. Борадәрәм ул кичә тәһәжжед намазын кыйлды, мин кыйла алмадым. Ләкин карендәшемнең ошбу кичәсе минем кичәм янында мине мәсрүр кыйлмас», — диде, яғни: атамны риза кыйлганыма шулкадәр сөендем, тәһәжжед намазының савабы күземә күренмәс, димәктер.

Мөхәммәд бин Сирин хәзрәтләре анасына, каты тавыш белән асла сөйләшмәенчә, бик усал түрәләр белән сөйләшкән кебек, тәғзыым белән сөйләшеп, анасының догасын бу юл белән тәхсыйл итәр иде.

Гали бин Хөсәен разыйаллаһу ганһу хәзрәтләре халыкның да изгерәгә икән, аңа әйттеләр: «Ни өчен аның белән бергә утырып ашамайсың?» — диделәр. Гали әйтте: «Бәлки, анамның күзе төшкән локмәне белмәстән алып ашармын да, буйсынмаучы гөнаһлы булырмын, дип куркып, бергә ашамаймын», — диде.

Ибн Гамирның хатыны Әмамәт бинте Харис йөкле булган мөддәттә, ибн Гамир әйтте: «Әгәр дә ир бала тапсаң, хөкем сиңендәр, яғни син ни теләсәң, ул булыр», — дип вәгдә кыйлды. Качан ки мөддәте тәмам булып, дөнъяга ир бала китергәннән соң, Әмамәт әйтте: «Жиде көн микъдары нәфис нигъмәтләр тәртип кыйлып, мең табын халык тәгамландырмак вә мең куй гакийка корбан зәбех кыйлмак эстәрмен», — диде. Ибн Гамир тәмамән ижра кыйлмыштыр.

Корәеш әмирләреннән бер әмир, углына ачигъланып, яныннан куып чыгармыш иде. Әхнәф бин Кайс әйтте: «Әй әмир, балаларымыз — күңелләремезнең жимеше вә таянчы терәгемездәр. Безләр балаларымызның зәхмәтләрен вә мәшәкәтләрен күтәрәргә кирәкмез. Үпкәләсәләр, разый кыйлмак кирәкмез. Аларга хурлау, шелтә күзе белән караңыз. Эстәсәләр дә, эстәмәсәләр дә, бүләк кыйлыңыз ки, хәятыңыздан туеп, үлеменезне тәмәнна кыйлмасыннар», — диде.

Әмир Корәеш, Әхнәфнең бу фәсыйх сүзен ишеткәч, кабул итеп, колларыннан бер колына: «Әй кол, бар углыма ике йөз мең дирһәм вә ике йөз кат киём илтеп бир вә миннән сәлам әйт», — дип жибәрде. Әмирнең бу углы, атасыннан, каты ачу өстенә бу ихсанны күргәч, ул илткән колга әйтте: «Йә, атамның янында кем бар иде?» Кол: «Әхнәф бар иде», — дигәннән соң, Әхнәфне чакырып: «Йә Әбү Бәкер, кыйсса ни кәйфияттә булды?» — диде. Әхнәф дәхи вакыйганы тәфсыйлән хикәят кыйлды. Әхнәфнең бу лотыфына тәшәккәрән, атасы жибәргән нәрсәнең яртысын Әхнәфкә багышлады.

Голәмаи нәхүдән имам Кәсаи риваять кыйлмыштыр ки: «Беркөн һарун әр-Рәшит хәлифәнең хозурына кердем иде, угыллары Мөхәммәд Әминнең вә Мәэмүннең минем яныма килмәкләрен эстәп әмер кыйлды. Бәс, угыллары, дәрхаль үзләрен тезеп вә зиннәтләп йолдызлар кебек балкып вә зохур итеп тәғзыым белән сәлам биреп, догаларын тәмам кыйлганнан соң, аяк астына гына карап, кәмаль әдәп үзрә аталарының хозурында тордылар. Хәлифә хәзрәтләре Әминне — уңында, Мәэмүнне — суңында утырмага боерганнан соң, миңа карап: «Әй Кәсаи, боларга дәкыйк гыйлем нәхүдән берәр мәсьәлә имтихан кыйл», — дип

боерды. Мин дәхи мәсаил нәхүдән дәкыйк мәсьәләләрне сөаль кыйлган вакытында, һәрбер мәсьәләмә күркәм җавап бирделәр. Хәлифә хәзрәтләре, шатланып, «Әй Кәсаи, боларның гыйлемдә чамалары ни дәрәжәдәдер», — диде. «Әгъя дәрәжәдер, дидем», — димештер.

Бәдәви гарәп хатыннарыннан бер хатын, баласын кочагына алып уйнатканда, бәет тәрәннем итеп әйтер, имеш. Этчәлеге: баламның исе, шәһәрдә булган хәзами исе кебек, ни хуш истер. Әйя, һәрбер бала моның кебек рәгънәмедер яки моның кебек баланы минем кебек берәү дә тудырмадымы?

Халән үз женесемездән бер хатын баласын бишеккә салып тирбәткәндә ишеттем:

Әлли-бәлли итәр бу,
Боһарага китәр бу.
Боһарадан кайткачтын,
Мулла булып житәр бу, —

дип, назнин, нечкә тавыш белән тәрәннем кыйлыр. Хуп, яхшы сүздер. Ләкин мәзкүр бәдәви хатынның баласы шул сыйфатка лаекмы, түгелме, бу вәсыф. Ялгыз баланың нәфселәмердә шул сыйфатта булмакы чыннан муафыйк төшмәс.

Бер кеше углына: «Озынлыгы егерме аршын кадәр бер кое бавы ал», — дип, базарга жиберде. Углы, ыргы юлга җиткәч, кире кайтып: «Әй әткәй, озынлыгы егерме аршын кадәр, дип әйттеңез, җуанлыгы никадәр булсын», — дип, ахмаклар кебек сораганга күрә, атасы әйтте: «Әй углым, синең белән мөбтәля булганым микъдарда булсын», — диде.

Гайса галәйһиссәламнән сорадылар: «Кайсы адәм вә кайсы нәсел әфзальдер?» — диделәр. Бәс, ике кулына жирдән туфрак алды да: «Моның кайсы әфзальдер?» — диде. Аннан соң ике кулындагын бергә кушты, жиргә ташлады. «Адәмнең һәркайсысы туфрактыр, бер-береннән әфзалияте юктыр. Аллаһы Тәгалә каршында кем тәкьва, ул артыктыр», — дип җавап бирде.

Мәнкульдер ки, бер гарәпкә әйттеләр: «Син вафат булырсың», — диделәр. Гарәп әйтте: «Мин вафат булганнан соң, кайда булырмын?» — диде. «Аллаһы Тәгаләнең мәгънәви тарафына китәрсен», — диделәр. Гарәп әйтте: «Андаен хәер вә изгелек фәкәть аннан гына булган изге затның тараф мәгънәвисенә китмәктән курыкмыйм мин», — диде.

Үзе бер надан гарәп икән, гарәп табигате үзрә хикмәткә мөтабык сүз сөйләмештер.

Хәсән бин Сабит разыйаллаһу ганһу беркөн бер сабий баласын кочагына алып, каймак белән бал ашатып торганда, баласы сау-сәламәт икән, кинәт вафат булгач, нәзыйм әйтте. Мәгънәсе: әй мәгърур мөддәт, хәятында аз гына миһләт бар икән, кайчанга чаклы гафләттә каласың? Әй, ни үкенечтер сиңа ки. Наман сыйхәт мәйданында икәнсен, изге гамәлгә чалышмакың лаземдер. Зиар син сау-сәламәт хәлендә һаман шулай хәятта булырмын дип өмид итәрсен, ләкин каймак белән бал арасында яшерен булган әжәл, бердән килеп, бугазыңны тотса, ул вакытта каймак һәм бал сиңа агу булып, димәктер.

Һарун әр-Рәшитнең берзаман бик сөя торган бер жариясе вафат булып, бик хәсрәтләнде, күп сабырсызлану кыйлды. Һарун әр-Рәшитнең бәгъзе вакытта күнел юатыр өчен бер мазәкчәсе бар иде. Ул Һарун әр-Рәшитне юату касды белән: «Йә әмирел-мәәминин, бу хәсрәт белән үзеңне үзеңез бетерәсез. Бу кадәр хәсрәтләнү кирәкмәс иде», — диде. Һарун әйтте: «Һи ахмак, минем ниһә мөбтәля булганымны күрмәдеңме? Хәфа ки, мин кемне генә сөйсәм, вафат булды», — дигәч, мазкүр мазәкчә: «Әй вәли ниһәмәтем, мине һәм сөйсәнә, таки үләр идем», — диде. Һарун әйтте: «Мәхәббәт вә сөймәк ихтыяри нәрсә түгелдер, бәлки чарасыздыр, мин сине сөямен, дип әйтү генә мәхәббәт түгелдер», — диде. Мазәкчә әйтте: «Әфәндем, миңа сине сөямен, дип теленнән генә әйтсән дә ярар иде», — дип, мазәкчәлек тарикынча: «Йә, сине сөямен, дип, бер генә мәртәбә әйтсән?» — дип интектергәч, Һарун әр-Рәшит дәхи: «Мин сине сөямен», — дигән иде, мазәкчә бичара филхаль мэхмүм булып егылды, мәрхүм булды.

Габдеррахман бин Мәһдинең углы вафат булып, бик егълап-куркып калганын ишетеп, имам Шәфыйг хәзрәтләре язып жиберде. Мәфһүме будыр: «Әй жаным белән бәрабәр булучы борадәрәм, гайреләргә кайгы уртаклашып нәсыихәт биргәнәң шикелле, үзеңә үзең нәсыихәт кыйл. Җәзәгъ-фәзәгъ кыйлганны гайреләрдән күргән вакытта, мәкруһка сайганың шикелле, үзеңә дә мәкруһ күр».

Бер кемсәнә дусларыннан берсенәң углы вафат булгач, ошбу бәлигъ тәгъзиятнамәне язып күндермеш: «Әмма бәгъдә, бисмиллаһи хәмд салават соңында хәятта булып торган мөддәттә, бала — атага фитнә вә көенеч маддәседер. Атасыннан мөкаддәм ахирәткә китсә, аның бу атасыннан мөкаддәм вафат булмакы Аллаһы Тәгалә жанибеннән ул баланың атасына ихсан мәгърифәт вә рәхмәттер. Бу сурәттә киткән фитнә

өчен жэзэгь-фэзэгь итеп Аллаһы Тэгалә жәнибеннән киләчәк савап вә рәхмәтене заиғь итмә», — димештер.

Берәү бервакыт өендә утырып торганда, ишектән берәү килеп керде. Бу аны танымады, «Син кем?» — диде. Ул кеше әйтте: «Мин шундаен кешемен, падишаһлардан курыкмаймын; бикле сарайларга, таш пулатларга керәмен; акча алмаймын; ришвәт алмаймын; һичкемгә әман бирмәймен», — диде. Ул кеше әйтте: «Алайса, син жан алучы фәрештәсең, минем жанымны алырга килдәнме? Мин әле үлемгә хәзерләнгәнәм юк, сабыр ит», — диде. Ул кеше әйтте: «Атаң кая китте? Фәлән дустаның кая китте? Аларның үлеменнән гыйбрәт алмадыңмы?» — диде.

Нәсыйб исемле бер шагыйрьгә әйттеләр: «Һи син шагыйрь. Шигырең картайды», — диделәр. Нәсыйб әйтте: «Юк, минем шигырем картаймады, ләкин кәрәм вә жұмартлык картайды. Хәким бин Моталлабны бер касыйдә белән мәдех кыйлдым, дүрт мең куй, дүрт мең динар, йөз тәвә бәхеш кыйлды», — диде.

Берничә шагыйрьләр жәмәгать булып бер хәлифәгә бардылар. Аларга дәхи бер тофәйли ияреп барды. Хәлифә янына керделәр. Бере артыннан бере касыйдәләрен укыдылар. Хәлифәдән бәхшишләр алдылар. Тофәйли хәйран булып калды. Аңар әйттеләр: «Инде син дә шигыреңне укы», — диделәр. Тофәйли әйтте: «Мин шагыйрь түгел, — диде. — Мин азган бер кешемен, нитәкки Аллаһы Тэгалә әйтте: шагыйрьләргә азгыннар иярә». Хәлифә көлдә дә аңа да ингам кыйлмага боерды.

Мәнкульдер ки, Шәгьбә хәдистән дәрес биргәндә бик арыды, ялыкты. Ул вакытта Әбү Язид әл-Әнсари бер шигырь укып торыр иде. Шәгьбә әйтте: «Әй, килче монда, Әбү Язид», — диде. Әбү Язид аның янына килдә дә берәз шигырь әйтештеләр. Дәрес тыңлаучыларның берсе әйтте: «Синә без, ерак жирдән тәвәләремезне ардырып, хәдис тыңларга киләбез. Син шигырьгә тотындың», — диделәр. Шәгьбә шулкадәр ачигьланды: «Һи, мин үземә нәрсә кирәкне белмәйменме?» — диде.

ЖӘВАҢИРЕЛ ХИКӘЯТ

Ошбу китап остазларның остазы имам Сүюти разыйаллаһу ганһуның «Әнисел жәлис» китабыннан тасниф кыйлынды. Мөһиб вә мөхлисләремезгә тәзкирә өчен тасниф кыйлып, «Жәваһирел хикәят» тәсмия кыйлдым. Габделкаюм мелла Габденнасыр уғлы әш-Шырдани әр-Рәззакый 1299 (1882) елда. Таки дусларымыз өчен ялғызлыкта якын дус вә сохбәттәш булгай. Укып файда алучыларның күкрәге нур илә тулгай. Аллаһы Тәбарәкә вә Тэгалә жәмигь мөмин вә мөселманнар белән бергә барчамызны мәғрифәт кыйлгай. Амин, би хөрмәти сәйидил-мөрсәлин. Әмма бер дә колакка ишетелмәгән ят сүзләр гақыйлга муафыйк күренмәгәндәй булса, имам Сүютинен «Әнисел жәлис» китабына нәзар салгайлар. Әгәр хата фәһемләп, хата тәржемә кыйлмыш булсам, ноксаныма икьрарым бар, гафу пәрдәсе пәрдәләсеннәр.

Инде, әй уғыл! Аллаһы Тэгалә үзенә бәндәләренә кичә-көндөз 24 сәгать эчендә биш вакыт намаз фарыз кыйлды ки, ул намаз — жәмигь гыйбадәтләренә башыдыр. Намаз белән жәмигь хажәтләр үтәләр. Бәндәдән Аллаһы Тэгаләгә мөнәжәттәр. Караңгы кабердә якты чырадыр. Биш намазын тәрк кыйлгучы бу файдалардан мәхрүмдәр вә ике дөнъяда хур вә зәбундыр. Берәү, башка изге гамәлләрне кыйлып, намазны тәрк кыйлса, ул гамәлләренә намаздан башка зәһәр кадәр файдасы юктыр. Намаз — баш мәнзиләндәдер. Бәс, намазсыз башка гамәлләр башсыз тәнгә охшашлыдыр. Аллаһы Тэгалә үзенә Кәлямендә әйтте: әүвәл нәбиләрдән соң килгән кавем фарыз намазны ташладылар. Вә нәфсе арзуларына табиғь булдылар. Тиздер, кем, алар жәзага мөләкый булырлар. Мәфһүм тыйбьян.

Пәйгамбәр галәһиссәламнән риваять кыйлынды ки: берәү, намазны сәһел нәрсәгә хисаплап, жәмәгать белән укырга ялкаулык кыйлса, Аллаһы Тэгалә аны 12 төрле жәза белән гыйкаб кыйлыр. Өчесе — дөнъяда, өчесе — үлгән вакытта, өчесе — кабердә, өчесе — кыямәт көнендә. Инде дөнъяда Аллаһы Тэгалә аның кәсебеннән бәрәкәтне алыр; йөзеннән изгеләр нуры китәр — мөселманнар күзенә мәхәббәтсез күренер. Янә үлгән вакытында гаять сусап үләр: бөтен дөнъядагы суны эчеп бетерсә дә туймас. Жаны бик катылык белән алыныр. Дәхи дөнъядан имансыз китмәгәндә хәвәф бардыр. Әлгаязе биллаһ. Дәхи кабердә катылык белән сөаль кыйлыныр. Кабере гаять караңгы булыр. Кабере тар булыр. Кабыргалары аралашыр. Вә һәм кыямәт көнендә сөаль вә хисап каты булыр. Аллаһы Тэгалә газап кыйлыр. Ут белән мәғзәб булыр.

«Хәласател фәтави» («Фәтвалар жыентыгы») китабында мәзкүрдәр ки: берәү азан әйткәнне ишетсә, аңа жәмәгать намазын куймага рөхсәт юктыр. Чөнки жәмәгать намазы расланган сөннәттәр. Шөйлә ки: әгәр бер төбәк әһеле яки бер карья әһеле жәмәгатьне тәрк кылсалар, алар белән сугыш важибтыр. Әгәр бер кавемнән берәү жәмәгатьне тәрк кыйлса, жәза важибтыр. Тәрикес салытның шәһадәте мәкьбуль түгелдер. Тәрикес салытның күршеләре — имам вә мәзин дәхи, әгәр сөкүт кылсалар, бергә гөнаһлы булырлар вә тәрикес салытның кәсафәте күршеләренә дә әсәр итәр. Тәрикес салыт өчен тәғзырнең иң азы — өч камчы

сукмактыр. «Хеласател фэтави» иясе эйтте: «Мин бер шэригать галименнэн ишеттем ки, тэрикес салятның малыннан жэримэ алып тэгзир кыйлыныр. Чөнки адэмгэ мал жэримэсе тэн жэзасыннан читенрәктер. Бу жэзалар намазны жэмәгать белән укымаган кешегәдер. Эмма билкөллия намазны тәрк кыйлган кешегә ни жэза булыр, Аллаһы Тәгалә үзе белер».

Риваятьләрдә килмештер ки: бер адәм сахрада шайтан белән юлдаш булды. Беркөн йөрделәр. Бу кеше биш вакыт намазны укымады. Кич булды. Бер жирдә ятып йокламакчы булдылар. Бу кеше йокларга яткач, шайтан бу кешедән качып китте. Бу кеше эйтте: «Ник миннән качтың?» — диде. Шайтан эйтте: «Ник качмаса: мин гомеремдә бер мәртәбә Аллаһы Тәгаләгә гасый булдым, моның өчен Аллаһы Тәгалә мине мәрхәмәтеннән сөрдә — мәлгунь булдым. Син беркөн Аллаһы Тәгаләгә биш мәртәбә гасый булдың! Инде куркамын ки, Аллаһы Тәгалә сиңа газап кыйлса, сиңең гыйсьяның сәбәпле миңа да каһәре тияр», — диде. Инде, әй угыл, тәүбә кыйл: тэрикес саляттан шайтан да курка, имеш!

Риваять кыйлынмыштыр ки: пәйгамбәр галәйһиссәлам сәхабәләре белән утырып торганда, бер гарәп мәсҗет капусына килеп егълады. Пәйгамбәр галәйһиссәлам эйтте: «Әй егет, ни өчен егъларсың?». Егет эйтте: «Йә Рәсүлуллаһ, атам вафат булды. Кәфенлегем юк. Юарга кешем юк, фәкыйрьмен», — диде.

Пәйгамбәр галәйһиссәлам Әбү Бәкер вә Гомәр разыйаллаһу ганһу хәзрәтләренә боерды. Мәет янына бардылар, мәетне күрделәр: кара дунгыз сурәтендә булмыш ятыр. Кайгып пәйгамбәр галәйһиссәламгә хәбәр бирделәр: «Йә Рәсүлуллаһ, без анда мәетне күрмәдек, мәгәр бер кара дунгыз ятыр күрдек», — диделәр.

Бәс, женазасына пәйгамбәр галәйһиссәлам чыкты. Женаза укыды. Күрделәр: мәет үз сурәтендәдер. Аннан соң, дәфен кыйлмага, мәетне ләхет авызына китерделәр. Мәет янә дунгыз сурәтенә дүнмеш. Пәйгамбәр галәйһиссәлам эйтте: «Әй егет, атаң дөнъяда ни явыз гамәл кыйлган иде?». Егет эйтте: «Йә Рәсүлуллаһ, атам дөнъяда һич намаз укымады, жәмәгать намазына бармады», — диде. Пәйгамбәр галәйһиссәлам эйтте: «Йә сәхабәләрем, күрегез, кыямәт көнендә Аллаһы Тәгалә тэрикес салятны дунгыз сурәтендә кубарса кирәктер», — диде.

Әбү Бәкер Ситдыйк разыйаллаһу ганһу заманында бер адәм вафат булып, халык моның женазасына жыелдылар. Мәетнең кәфене кыймылдап-селкенеп торыр. «Бу ни хәл?!» — дип, кәфенне ачып карап күрделәр: бер елан мәетнең муенына чорналмыш. Мәетнең итен ашап, канын суырып ятыр. Бәс, бу еланны тотып үтермәгә касд кыйлдылар. Елан эйтте: «Лә иләһә иллә Аллаһү, Мүхәммәдүр рәсүлуллаһ, ни гөнаһым бар? Аллаһы Тәгалә миңа боерды: кыямәткәчә шөйлә бу мәетне газап кыйлсам кирәк», — диде. Эйттеләр: «Бу кешенең ни гөнаһысы бардыр?» Елан эйтте: «Бу кешенең өч төрле олуг гөнаһысы бардыр: әүвәл — азан ишетте, жәмәгать намазына бармады; икенче — малының зәкятен чыгармады; өченчесе — галимнәр вә вагыйзлар сүзен тыңламады. Бәс, ошбу аның жэзасыдыр», — диде.

Инде, әй угыл, Аллаһы Тәгаләнен эмерен тотмаганнарга кыямәт көнендә күп куркынычлар бардыр. Әл-хәзәр, әл-хәзәр!

Мөжәһид разыйаллаһу ганһудан риваять кыйлынды ки: «Ибн Габбас разыйаллаһу ганһу янына бер кеше килде, эйтте: «Йә Ибне Габбас, бер кеше кичләре уяу торды, көндезләре руза тотты. Эмма жомга намазына бармады, намазны жәмәгать белән эда кыйлмады. Шул хәл үзрә вафат булды. Инде бу кеше хакында ни эйтәсең?» — диде. Ибне Габбас эйтте: «Ул кеше шиксез тәмуглыктыр», — диде».

Олуг мәшаихлардан бер адәм сәфәр нияте белән чыгып, юлы дәрьяга тугыры килде. Дәрья сәфәре өчен көймәгә утырганда күрде: су хайваннары бер-берене тотып ашадылар. Бу шәехнең күңеленә килде ки: «Сәбханаллаһи, дәрьяда һәм ачлык була, имеш», — дип хәйран булды. Мәллахтан сорады: «Йә мәллах, бу ни хикмәт? Монда сер ни-нәрсәдер ки, су хайваннары бер-берсене ашадылар?» — диде. Мәллах эйтте: «Инде ун елдыр күрәмез: су хайваннары шөйләдер, бер-берсене ашарлар. Эмма ни хикмәт, ни сер бардыр, белмәдек», — диде.

Бәс, бу шәех, мөнәжәт кыйлып, Аллаһы Тәгаләдән сорады. Һатифтән бер аваз ишетелде ки: «Көннәрдән бер көн бер бинамаз, ошбу дәрьядан узганда, сусап, дәрья якасына килде. Дәрьядан су алып, авызына капты. Дәрья суы ачы, имеш, авызындагы суны янадан дәрьяга түгеп ташлады. Бәс, бинамазның кәсафәте әсәр итеп, дәрьяда ачлык вакыйг булды. Хәтта балыклар бер-берсене ашамага башладылар», — диде.

Көннәрдән бер көн Гайсә галәйһиссәлам бер карьядән узганда күрде: гыймарәтләре төзек, агар сулары вә жимешләре күп вә нигъмәтләре мул. Вә карья әһле барчасы тагать вә гыйбадәт белән мәшгульләрдәр. Маллары вә хайваннары күп. Әнваг нигъмәт белән мөнәгъгыймнәр. Гайсә галәйһиссәламне китереп,

гыйззэт вә хөрмәт кыйлдылар. Вә малларын Гайсә галәһиссәламгә гарыз кыйлдылар, әмма Гайсә галәһиссәлам кабул итмәде, юлына китте. Аннан соң янә өч ел үткәч, Гайсә галәһиссәлам ошбу карьягә килде, күрде: элгәреге бакчалары вә гыймарәтләре харап булмыш. Елгалары вә агар сулары корымыш. Маллары вә хайваннары юкка чыкмыш. Тагаты вә гыйбадәт кыйлгучылары мәсәктләреннән китмешләр. Йортларында һичкем юк. Бөтен карьяне гизде, һичберәүне күрмәде. Бу әхвәлне сорашырга кеше тапмагач, гажәпләнәп, Аллаһы Тәгаләгә мөнәжәт кыйлды. Әйтте: «Илаһи Бер Ходая, әгәр синең каршыңда бу бәндәнең аз гына кадер вә гыйззәте булса да, бәян кыйлгыл: бу карья әһеленә ни булды? Гыймарәтләре вә бакчалары, вә халыклары кая китте? Агар сулары вә чишмәләре кая китте? Бер сахир юкка чыгардымы? Күз тидеме? Яки дошманнары һәлак кыйлдымы? Яки тагаты вә гыйбадәтләрен ташладылармы?» — диде. Дәрхаль Жәбраил галәһиссәлам инде, әйтте: «Йә Гайсә, Аллаһы Тәгалә сиңа сәлам укыды. Вә дәхи әйтер ки, бу карья сихер сәбәпле, күз тию сәбәпле, вә тагаты-гыйбадәтне кую сәбәпле харап булмады, бәлки харап булды намазсыз кеше шомлыгыннан. Көннәрдән бер көн бу карьядән бер намазсыз кеше узып китте. Чишмә-суларында кулын юды вә суларын әчте. Бәс, шул намазсызның кәсафәте тиеп, бу карья һәлак булды», — диде.

Инде, әй угыл, кайчан ки намазсызларның кәсафәте дөнъя гыймарәтләрен харап итсә, үзенә дин гыймарәте харап булып, кыямәт көнәндә аңа булачак газап вә гокабаны Ходай Тәгаләдән гәйре кем белер?

Пәйгамбәр галәһиссәлам әйтте: һәрбер булачак эшләр Ләүхелмәхфүздә язылды. Каләм кипте. Кемнең гасый буласы, кемнең мотыйг буласы әзәлдә язылды. Бәс, әмер вә нәһинә вә ирсалның ни файдасы бардыр, дисәң, әй угыл, бу мәсьәләдә күп вәҗәһләр вә күп гыйлемнәр бардыр. Кем белде, һидаять тапты. Вә кем белмәде, зәляләткә төште. Әгәр дә берәү «каләм кипте» дигән сүздән: «Аллаһы Тәгалә һәрбер нәрсәне яратып бушады», — дигән сүзне ирадә кыйлса, ул кеше яһүдиләр мәһәббәт китте. Чөнки алар диләр ки: «Аллаһы Тәгалә дөнъяны вә дөнъяда булган нәрсәне — һәммәсен алты көндә яратты, жиденче көндә бушады», — диләр. Бу сүз — көфәрдер. Инде безнең жавабымыз бұдыр ки: бер заманда бер гамәл белән мәшгуль булып, бер заманда гамәлдән читтә булган һәрбер зат мәңгә жумарт булмас. Аның өчен, әгәр дә шулай булса, яғни бер заманда гамәлендә булып, бер заманда эштән бушаган булса, бәс, ул башка булды вә аның гамәленә башкалык керде ки, ул тәгыйиргамәл вә фәргәһтер вә замандыр. Бәс, Аллаһы Тәгалә тәгыйирдән вә тәбдилдән ерактыр. Каләмне халк итмәседән элек ничек иде, кипкәч тә, һаман шулайдыр. Аллаһы Тәгаләнең сыйфатында һич тәгыйир булмас. Аллаһы Тәгалә әбәдән эштән фәригә булганы юк. «*Күллү юмин һүвә фи шәән*» — Коръән аятә моңа дәлилдер.

Бәс, белгел ки, әй угыл, һәрбер нәрсә Аллаһы Тәгаләнең ирадәсә белән вә теләмәкә беләндер. Һичбер нәрсә, һичбер хөкем, һичбер әмер, һичбер гамәл Аллаһы Тәгаләнең ирадәсеннән вә сангыннан тыш булмас. Вә дәхи нитәкки Аллаһы Тәгаләнең заты һичбер мәхлук затына охшамас, эше-сәнгәте, һичбер гамәле дәхи мәхлук эшенә вә мәхлук гамәленә охшамас. Мәхлук ни-нәрсә кыйлса, Аллаһы Тәгаләнең һәм эш-сәнгәте аның гамәленә бәйләдер. Яғни бер нәрсәне эшләп, бәндәнең ул гамәленә вә ул фиғаленә мокабил вә мокарин икенче бер нәрсә иҗат кыйлыр. Хәлбуки ул нәрсәне эшләмәктән бәндә гажиздер. Аны эшләмәгән бәндә әбәдән кадир түгелдер. Мәсәлән, бәндә бер локмәне алып, авызына капмага вә чәйнәмәгә кадир. Әмма локмәгә ләззәт бирмәгә кадир түгелдер. Яғни бәндәнең чәйнәмәгенә мокарин ләззәт бирмәк — Аллаһы Тәгаләнең эшәдер. Вә дәхи бәндә үзенә хезмәтчесен сукмага кадир. Ләкин оялуны, үкенүне иҗат кыйлмак бәндә эше түгелдер. Бәндәнең сугуына үкенүне Аллаһы Тәгалә халк итәдер. Бәндә иген икмәккә, жиргә орлык сачмага кадирдыр. Әмма ул орлыкны тишелдермәгә вә үстермәгә кадир түгелдер. Вә дәхи бәндә жимаг кыйлмага кадирдыр. Әмма жимагда ләззәтне иҗат кыйлмага вә бала булдырмага кадир түгелдер. Бәс, бәндәнең һәрбер сангында Аллаһы Тәгалә сангының дәһеле бардыр. Хәлбуки бәндә андан гажиз иде.

Инде, әй угыл, бу бабта сүз күптер. Бу кадәресе кифая. Вә дәхи Аллаһы Тәгаләнең сангы бәндә сангына охшамагынлыкы Нәмруд утында, вә дәхи корбан Исмәгыйльдә, вә гәссәз Мусадә бик заһирдыр. Яғни Нәмруд Ибраһим галәһиссәламне утка аткач, Аллаһы Тәгалә утның эсселеген алды, бакча кыйлды. Вә Ибраһим галәһиссәлам углы Исмәгыйльне зәбех кыйлганда, Аллаһы Тәгалә пычакны кисмәс итте, кыйссасы мәшһүрдер. Вә дәхи Аллаһы Тәгаләнең сангыннандыр: тагаты — мәгъсыят вә мәгъсыяттә мәгърифәт зохур итәдер. Мәсәлән, иблис тагаты иде, тагәте гыйсьянга монкалиб булды. Вә сихерчеләр Фиргавен гыйсьянда иделәр, Аллаһы Тәгалә аларда бер мәгърифәт иҗат кыйлды: халыкны белделәр — Муса галәһиссәламгә иман китерделәр.

Кайчан ки Муса галәһиссәламгә «Тәүрат» инде. Муса галәһиссәлам «Тәүрат»ны укыр иде вә «Тәүрат» белән мөшәһрәф булыр иде. Бәс, көннәрдән бер көн Жәбраил галәһиссәлам әйтте: «Йә Муса, Аллаһы Тәгалә сиңа сәлам укыды вә дәхи әмер кыйлды ки: Бәни Исраилне жыйгайсың вә минбәргә менгәйсең вә кауменә вәгазь кыйлгайсың. Кауменән кем дә кем һидаяткә әһел булса, һидаять кыйлынып, рәхмәткә васыл булсыннар», — диде.

Бәс, Муса галәһиссәлам минбәр куйды: Бәни Исраилны жәмгы калды. Менә берзаман сәясәт вә тәкәбберлек белән зиннәтлә нәфис вә бизәлгән киёмнәр киеп, вә хәзинә ачкычларын кырык төвәгә йөкләп,

вә дәхи алтын-көмеш белән мөзәйиән атларга атланган өч мең коллары белән Муса галәйһиссәламнең вәгазь мәжлесенә Карун килде. Нитәкки *фәхражә гәля каумиһи фи зиннәти* — Корьәндә мәзкүрдәр.

Инде, әй угыл, әгәр голяма мәжлесенә бармак теләсәң, сиңа важибтыр ки, тыйнаклык вә түбәнчелек белән вә инкисаре калеп белән барырысың. Кем дә кем голяма мәжлесенә бу сыйфатта барса, Аллаһы Тәгаләдән мәгъфирәт табар. Әгәр Карун сыйфатында тәкәбберлек өчен зиннәтләнеп барса, Аллаһы Тәгаләдән киселеп, жәзага улашыр. Нитәкки күрдәңме, Карун сәясәт, вә тәкәбберлек, вә зиннәт белән килде. Фәкәт дөнья тереклеген ирадә кыйлгучылар аңа аяк үзрә тордылар вә аны тәгъзыйм вә тәкрим кыйлдылар. Бәс, Муса галәйһиссәлам аларны бу эштән мәныг кыйлды: «Бу ярамас гыйлем вә вәгазь мәжлесендә шөйлә тәкәллафләнемәңез», — диде. Кемдер, Муса галәйһиссәламнең сүзен кабул итеп, Карунга аяк үзрә тормады, Муса белән бергә нәжат тапты. Карунга тәвазыйлык кыйлып, тәгъзыйм вә тәкрим кыйлганнар Карун белән бергә караңгы булдылар, ягъни Карун белән бергә барчасын жир йотты.

Кайчан ки Муса галәйһиссәлам Карунның зиннәтен вә байлыгын күрдә, зәкят чыгармага әмер кыйлды. Бәс, Карун хисап кыйлып карады, мең бер дә мең алтын зәкят чыгачак булды. Бу кадәр зәкятне чыгармак күнеленә авыр килде: «Юк, мин бу кадәр зәкятне чыгара алмамын», — диде. Муса галәйһиссәлам әйтте: «Берәү үзенә малыннан хаккы Аллаһыны чыгармаса — кяфердер», — диде. Аннан соң Карун Муса галәйһиссәламнән бу сүзне ишеткәч, күнелендә кинә тотты. Дәхи көннәрдән бер көн Муса галәйһиссәлам, халыкка вәгазь итмәгә, минбәргә ашты. Карун галәйһиләгънә Бәни Исраил арасында Муса галәйһиссәламне төһмәт кыйлып оятлы итмәк өчен, бер йөкле хатынны табып китеренез, дип боерды. Бер дә йөкле хатынны таба алмадылар. Мәгәр бер көтүчә белән зина кыйлып йөкле булган хатынны табып китерделәр. Карун ул хатынга кырык ука, алтын вәгъдә кыйлды. Вә ул хатынны үгрәттә вә әйтте: «Әй хатын, Бәни Исраил арасына чыгып: «Муса минем белән зина кыйлды, аннан йөкле булдым, дип дәгъва кыйл», — диде. Аннан соң Карун дәхи Муса галәйһиссәлам мәжлесенә килде. Муса галәйһиссәлам белән моназарага торды. Муса галәйһиссәлам минбәрдә иде. Әйтте: «Йә Муса, золымлык белән кеше үтергән кеше хакында ни әйтәсең?» — диде. Муса галәйһиссәлам әйтте: «Үтерү — важибтыр». Карун әйтте: «Алай булса, золман кеше үтермәк зәкят бирмәгәннән олуграктыр ки, син үзәң — золман, бер кеше үтердәң, сине кател важибтыр», — диде. Муса галәйһиссәлам әйтте: «Мин, золман, берәүне дә үтергәнәм юк, мәгәр дошман кяферне үтереп, бер хак мөселманны коткардым. Бу золман кател имәстер, мәгәр дошман белән газадыр», — диде. Карун әйтте: «Минем дәхи бер мәсьәләм бар: бер хатын белән зина кыйлып, ул хатын андан йөкле булса, бу кеше хакында ни әйтәсең?» — диде. Муса галәйһиссәлам әйтте: «Әгәр мохсинә булса, ташлар бәрәп үтерелер яисә куылып. Әгәр гәйрә мохсинә булса, йөз камчы сугылып», — диде. Карун әйтте: «Алай булса, сине рәжем важиб, чөнки син бер хатын белән зина кыйлып, ул хатын синнән йөкле булмыштыр», — диде. Муса галәйһиссәлам әйтте: «Һич мин бу эшне кыйлганым юк. Мин — бу эштән бизгүчәмен», — диде. Аннан соң шул хатын, аяк үзрә торып: «Муса минем белән зина кыйлды, бу йөгем аннандыр!» — дип, Бәни Исраил арасында гауга чыгарды. Муса галәйһиссәлам бик оялып, башын түбән салып тик торды. Хәлбуки Муса галәйһиссәлам бу эштән азат иде.

Муса галәйһиссәлам бу кадәр гыйсмәте вә бәрәәте белән кяфер арасында зина төһмәтеннән хәжил булды. Инде, әй угыл, дөньяда ачык зина кыйлып йөргән адәмнәрнең хәле кыямәттә жәмигъ халаиклар вә пәйгамбәрләр арасында ничек булса кирәк? Бәс, бу кадәр кавем арасында Муса галәйһиссәлам мөтәхәйир булып калды. Вә мөнәжәт кыйлды: «Илаһи, бу кавем зинадан саф икәнәмне белмәсәләр дә, хәләмне син беләсең», — дип, Аллаһы Тәгаләгә тәзаррыг кыйлды. Бәс, Аллаһы Тәгаләдән нида килде: «Йә Муса, әгәр эшене миңа тапшырсаң вә миннән хәжәт теләсәң, анасы корсагындагы баланы сөйләштермәгә кадирмын. Таки сиңә зинадан мөбәррә икәнәң шәһадәт бирсен», — диде. Муса галәйһиссәлам Карунга әйтте: «Йә Карун, әгәр дә анасы корсагындагы бала минем зинадан пакъ икәнәмә гуаһлык бирсә, ни әйтерсең?» Карун әйтте: «Әлбәттә, сиңә тугырылыгың заһир булып, ялган төһмәт икәнә беленер», — диде.

Бәс, бала Аллаһы Тәгаләнең изене белән анасы корсагында сөйләште. Барча Исраил кауме ишеттеләр, бала фәсих теле белән әйтте: «Фәләң жирдә, фәләң вади эчендә фәләң көтүчә белән амам зина кыйлды. Амам аннан хамилә булды. Муса галәйһиссәлам зинадан пакътер вә пәйгамбәрдер. Сөзләргә Рәсүл итеп жиберелде. Аның сүзе хактыр вә заты гөнаһтан бәридер», — диде. Кайчан ки бу бала шәһадәт бирде, Муса галәйһиссәлам шат булды. Карун хәжил булды. Инде белгел ки, әй угыл, шәригәтә сабийның шәһадәте жаиз түгелдер. Шулай була торып, ягъни шәһадәте жаиз булмаган кешенә шәһадәте белән, Аллаһы Тәгалә Муса пәйгамбәрне төһмәттән вә бөһтаннан коткарды. Үзенә өммәтеннән булган кяферләр арасында хәжил вә оятлы кыйлмады. Инде ни әйтерсең ки, Аллаһы Тәгалә Мөхәммәд галәйһиссәлам өммәтенә: «*Күнтүм хайра үммәтин үхәрижәт линнәс*» — дип, үзе гуаһлык бирде. Бәс, кыямәт көнендә тәмугтан вә кыямәт хәжаләтеннән хәләс кыйлып, фазлы вә кәрәме белән оҗмахка кертсә, ни сүзәң бардыр?!

Бәс, ул фәхишә вә заня хатын Муса галәйһиссәлам хакында ялган гуаһлык бирде. Аның ялган шәһадәте сәбәплә, йортлар харап булды; Карунны мал-милкене вә сарайлары белән жир йотты. Вә ул

хатын үзенең денен фәсад кыйлды, һәлак булды. Әй уғыл, һәрбер ялган гуаһлык биргән кеше — үзенең динен харап итәр вә гайреләрнең йортын харап итәр. Ул кеше зания хатыннан да дүндер.

Кайчан ки ул зания хатын Муса галәйһиссәлам хакында ялган гуаһлык биреп хәжил булды, халык арасынан качты. Мәминнәрдән ике кеше ул хатынның артынан киттеләр. Хатынның йортына керделәр, күрделәр: бу йортында ашамак-эчмәктән, киём-салымнан һичнәрсә юк, гаять фәкыйрә хатын, имеш. Чөнки зина фәкыйрьлекне ирас кыйлыр: *«Лиәнәз-зина йурәсүл-фәкра»*, — диделәр. Дәхи пәйгамбәр галәйһиссәлам әйтте: *«Иннә әһләз-зина мәкһүратү бил-фәкри»*. Һәрбер йорт зина белән мәшһүр булса, ул йорттан бәрәкәт качар. Аннан соң ул ике кеше хатынны тотып, Муса галәйһиссәламгә китерделәр. Муса галәйһиссәлам әйтте: «Таки баласын ташламай торып, бу хатынга жәза тиеш түгелдер. Чөнки хатын гөнаһлы булса да, корсагындагы баласы мәгһсумдыр», — диде.

Инде, әй уғыл, күрдеңме, ул зания хатын хәтта зинадан булган баласы сәбәпле жәза кыйлынан мөһләт тапты. Бәс, Аллаһы Тәгаләгә гасый бәндә үзенең мәгһрифәте вә иманы сәбәпле Аллаһы Тәгаләнең лотфы вә гыйнайте белән гокүбәттән вә тәмуғ газабынан иминлек тапса гажәпме? *Иннә Аллах ягһфируз-зөнүбә жәмига*.

Янә баягы сүзгә кайттык. Кайчан ки Бәни Исраил баланың анасы корсагынан шәһадәт биргәннен ишеттеләр, иман әһленән булганнары Аллаһы Тәгаләдән тәүфыйк таптылар, Муса галәйһиссәламгә өммәт булдылар. Күңелләрендә нифак булганнары мәхзүл булдылар: «Мусаның дәлиле сихридер», — диделәр. Әй уғыл, бу кыйссдан хисса будыр ки: Аллаһы Тәгаләдән тәүфыйк вә һидаять ирешкән кеше гыйлем вә вәгазь мәжлесенән тәүбә вә истигһфар белән кайтадыр. Мәрдүд вә мәхзүл булганнарға гыйлем вә вәгазь әсәр итмәйдер. Алар гөнаһларында ныклардыр. *Нәгүзү билләһи мин әлик*.

Муса галәйһиссәламнең бу мәжлесендә Бәни Исраил арасында бер кыбтия хатын бар иде, күңеленән ният итте: «Әгәр Муса галәйһиссәламнән могжиза изһар итсә яки минем ниятемә муафыйк нәсыйхәт сөйләсә, Мусага иярермен — мәселман булырмын» — диде. Әмма ул жөзам зәхмәтле хатын иде. Бәс, тыңлап торды. Муса галәйһиссәлам һәрни әйтә, тәсдыйк кыйлды. Кайчан ки Муса галәйһиссәламнән могжиза күрдә, кулын югары күтәрәп: *«Әшһәдү ән ля иләһә иллә Аллах вә әннә Муса Рәсүлүллаһ»*, — дип иман китерде. Шул сәгать жөзам зәхмәте һәм китте, биизнилләһи Тәгалә. Инде, әй уғыл, хатын бер мәртәбә гыйлем мәжлесенә кермәке белән бу кадәр мәгһрифәт вә иман белән мөшәrrәф булып, жөзам зәхмәтенән хәлас тапты. Ушандак гыйлем вә вәгазь мәжлесендә булган адәмнәр, мәгһрифәт вә мәгһфирәт табып, Аллаһы Тәгаләнең лотфы берләң мәгһсыят зәхмәтенән хәлас булса, һич гажәп юк. *Вә зәккир фәиннәз-зикра тәнфәгүл-мәминин*.

Кайчан ки Карун Муса галәйһиссәламгә гасый булды, аның сүзен тыңламады — зәкят бирмәде. Бәс, Муса галәйһиссәлам Аллаһы Тәгаләгә мөнәжәт кыйлды. Аннан соң Жәбраил галәйһиссәлам иңеп, Аллаһы Тәгаләнең әмерен тапшырды, әйтте: «Йә Муса, Аллаһы Тәгалә өч көнгәчә жирне сиңа буйсындырды. Жиргә әмер кыйл: Карунны йотсын», — диде. Бәс, Муса галәйһиссәлам жиргә әмер кыйлды. Аннан соң, зилзилә кубып, Карунны мал-мөлкәте белән, һәм сарайлары белән, вә 700 кешесе белән жир йотты. Мәзкүрә иман китергән кыбтия хатынның ирен дәхи биленә чаклы жир тотты. Шул хәлдә хатын әйтте: «Илаһи, иманым вә исламым хөрмәтенә иремне бу хәвәфтән хәлас кыйл!» — диде. Шул сәгать хәлас булды. Ул янә мәселман булган хатын иренең хәласенә ике нәрсәне шәфыйг китерде: әүвәл Муса галәйһиссәлам мәжлесен вәсилә кыйлды. Икенче, үзенең иманын вә мәгһрифәтен вәсилә кыйлып сорады. Бәс, ире хәлас тапты.

Инде, әй әһле ислам, ошбу гасый бәндә биш нәрсәне шәфыйг тотып дога кыйладыр ки, амин диенез: «Илаһи мәминнәрнең гыйбадәт мәүзигы булгучы мәсҗет хөрмәтенә! Вә китабың Корһән мөбин хөрмәтенә! Хатимен нәбийин мәүзигы булгучы минбәр хөрмәтенә! Вә Корһән газыйм иңгән Рамазан шәриф ае хөрмәтенә! Вә гөнаһлы мәминнәрнең күзенән аккан яшь тамчыларының хөрмәтенә: ошбу, хазер-м-мәжлес булган жәмәгать мәслиминне мәгһфирәт кыйл. Амин. Кыямәт миһнәтләренән хәлас кыйл. Амин. Вә газаб кабердән имин кыйл. Амин. Вә тәмуғтан азат кыйл, оҗмаһың белән мөшәrrәф кыйл. Амин. Вә йөзеңне күрү белән мөшәrrәф кыйл. Амин, *бирахмәтикә йа әрхәмәр-рахимин*.

Сөләйман галәйһиссәлам пәйгамбәр икән, ни өчен Аллаһы Тәгаләдән дөнья милкән вә дөнья нигәмәтен сорады: *«Рабби һәб ли мүлкә»*, — диде. Монда ни хикмәт бар иде? Әй уғыл, жавап будыр ки: Сөләйман галәйһиссәлам фәкәт дөньяны гына сорамады. Ул аятың алдында әүвәл мәгһрифәт сорады: *«Раббигһфирли вә һәбли мүлкә»*, — диде. Әгәр фәкәт дөньяны сораса, *«Раббигһфирли»* димәс иде. Монда күп сәбәп бардыр. Жөмләдән бере будыр ки: Сөләйман галәйһиссәлам фәкыйрь кемсәнә иде.

Беркөн Жәбраил галәйһиссәлам килде, әйтте: «Йә Сөләйман, Аллаһы Тәгалә сиңа сәлам укыды вә әмер кыйлды ки: фәләң жирдә ярлы, ялгыз бер хатын бардыр. Аллаһы Тәгалә каршында аның дәрәжәсе олугдыр. Ул хатынга ихсан кыйлгайсың — дөнья хажәтләрен андин күтәргәйсең», — диде. Сөләйман галәйһиссәлам әйтте: «Илаһи, үзеңә мәгһлүмдер ки, мин фәкыйрьмен: дөньялыктан нәрсәм юктыр, *фәһәб ли мүлкә, хәтта әһәб ләһә*». Ягһни: илаһи, миңа дөньялыкны бирсән, таки ул хатынга ихсан кыйлыр идем, дип мөнәжәт кыйлды. Аллаһы Тәгалә әйтте: «Йә Сөләйман, ни мақсудың бар, сора. Биргүче мин!» —

диде. Сөлөйман галэйһиссалам эйтте: «Дөнья — ахирэт максудым бар. Инде сорамага изен булды: *«Раббигьфирли вә һәбли мүлкә ля янбәгьй лихәдин мин бәгьди иннәкә антәл вәһһәб»*, — дип дога кыйлды. Бәс, Аллаһы Тәгалә Сөлөйман галэйһиссаламгә жилне, адәмнәрне, вә жен вә шайтаннарны мөсәххәр кыйлды. *Фәсәххарнә ләһүр-рихә тәжри би әмриһ*.

Кыйссаларда мөзкүрдәр ки, Сөлөйманнның гаувас шайтаннары бар иде. Дәрьяга чумып, энже вә жәваһирләр китереп, Сөлөйман галэйһиссаламгә тәкьдим кыйлырлар иде, *вә минәш-шәятыйни мин ягусунә ләһү*.

Аннан соң Сөлөйман галэйһиссалам Жәбраил галэйһиссаламгә эйтте: «Ул хатынның урыны кайдадыр?» Жәбраил галэйһиссалам: «Фәлән жирдәдер», — дип тәгьриф кыйлды. Бәс, Сөлөйман галэйһиссалам сәхәрдән торды, шул хатынның мәкаменә килде. Күрдә: бер карангы жирдә торыр. Күрдә: өндә ашамак-эчмәктән, көймәк-салмактан һич нәрсәсе юк. Хатынның ике кызы бар, имеш. Уң кулын — олуг кызының баш астына, вә сул кулын кече кызының башы астына куеп, кызларын йоклатмыш. Кызлары ялангач, коры жирдә яталар. Жирнең катылыгынан тәннәрәнә чыбта бизәге төшмеш. Аналарының куллары жәрәхәтләнмеш. Балаларына шәфкәт йөзәннән сабыр итеп торыр. Шул заман бер кызы, уянып: «Һай, атам булса, тәгам китерер иде, ашар идем». Вә икенчәсе дәхи: «Ваһ, атам булса, киём бирер иде, кияр идем», — дип, тавыш белән егьларлар. Боларның хәсрәтәннән аналары дәхи егьлар, хәсрәт яше күзләреннән агар иде, Сөлөйман галэйһиссалам эйтте: «Йә мескинә хатын, ирең кайчан вафат булды?» Хатын эйтте: «Йә Рәсүлуллаһ, инде үлгәнәнә ел ярым булды. Бу ике ятим бала белән фәкыйрьлектә мөбтәләмен», — дип. Бәс, Сөлөйман галэйһиссаламнең рәхеме килеп: *«Рабби һәбли мүлкә»*, — диде.

Берничә көннән Сөлөйман галэйһиссалам әмер кыйлды: бу хатынга биш тәвә йөгә жиһаз — алтын, көмөш вә жәүһәрдән төяп илттеләр. Сөлөйман галэйһиссалам дәхи килде, эйтте: «Йә хатын, сиңа сөөнеч булсын: сабыр кыйлдың, Аллаһы Тәгаләгә тәвәккәл кыйлдың. Сабырың вә тәвәккәлең өчен Аллаһы Тәгалә сиңа биш йөк жәваһир һибә кыйлды», — диде. Әй угыл, белгел ки, Аллаһы Тәгалә сабыр вә тәвәккәл кыйлганнарны заигь кыйлмас. Берәү Аллаһы Тәгаләгә тәвәккәл кыйлса, ятимнәргә вә мескиннәргә шәфкәт вә хезмәт кыйлса, һичкайчан аның әжере заигь булмас. *Вә мин йәтәвәккәл галәллаһи кәфәһ*.

Авызына сөяк капкан бер эт, күпердән узып барганда, суда үзенә сурәтен күрдә: авызына сөяк капкан да йөгереп бара. Бу үзенә сурәтен хакыйкый эт дип гөман кыйлып, судагы этнең авызыннан сөякне алмага касд кыйлды: сурәтнең авызындагы сөяк зуррак күренде. Аны алмакчы булып, авызындагы сөякне ташлады. Судагы этнең авызындагы сөяк һәм төшөп китте, эт ике сөяктән һәм мәхрүм калды.

Инде, әй угыл, бу хикәятне бер буш кыйссага хисаплама. Кыйссадан хисса будыр ки: нәфсе әммара адәмнең тәнәндә шул эт кебектер. Адәмнең авызында гамәл сөягә бардыр. Дөнья тереклеге су шикелледер. *Иннәмә мәсәлүл хәйәтил-дүнья кәмәин әнзәлнәһү минәс сәмәи*. Нәфсе әгәр дөньяга караса, үзенә сурәтнең халыкны күрәдер ки, авызларында мал сөягә вә байлык сөягә бар. Алмага тәмыг кыйлып, авызындагы гамәл сөягән ташлайдыр. Малга да васыйл булмай каладыр. *Вә зәликә һүәл хүсранүл-мүбин*.

Солтан Мәхмүд Газнәви заманында бер зөжәж, ягьни пыялачы бар иде. Пыяла дөкяне солтан сараена якын иде. Көннәрдән бер көн бу дөкянгә килеп, берәү бер динарлык пыяла алды. Солтан Мәхмүд үзенә сараеннан карап торыр иде. Вә солтанның Аяс исемле бик сөекле вәзире сарай өстеннән ук атар иде. Ук шул кешенең пыяласына килеп тиде. Пыяласы уалды. Солтан моны күреп торды. Бу кеше, солтан капусына килеп, шикаят кыйлды, егьлады: «Йә солтан, вәзирең пыяламны ватты, хакымны алып бир», — диде. Солтан эйтте: «Пыялаңның бәһәсе кыйммәтме иде?» — диде. Ул кеше эйтте: «Мең тәңкәлек иде». Солтан эйтте: «Һай, ялангачы, оялмаймысың? Мин үзем күреп тордым: бер алтынга сатып алдың лабаса, — диде. — Хәзер дә мең тәңкәлек иде, дип әйтәсең!» — диде. Пыяла иясе эйтте: «Солтанның гөмере озын булсын! Пыяла, уалмаган чагында, бер алтыннан артык түгел иде. Ләкин солтанның сөекле кешесе ваткан өчен, мең тәңкәдән ким хисапламаймын», — диде. Андан соң солтан әмер итте, мең тәңкә биреп жибәрделәр.

Инде, әй угыл, ушандак мөәммин бәндәнең калебе пыяла шикелледер: кайчан ки Аллаһы Тәгалә сүзенә угы вә Рәсүлуллаһ сүзенә угы белән мәңсез булганнан соң, мөәммин бәндә, тәзәррыг кыйлып, Аллаһы Тәгаләнең йортына *«вә иннәл мәсәжид лилләһ»* килсә, Аллаһы Тәгалә әйтер: «Әй бәндәм, ни сорарсың, ни хажәтең бар?» Мөәммин бәндә әйтер: «Илаһи, мәңсез булмыш вә сынык күңелемнең кыйммәтен сорармын», — дияр. Аллаһы Тәгалә әйтер: «Синең калебең бер тамчы кандыр, аның ни кыйммәте булсын?» Бәндә әйтер: «Илаһи, растыр, ләкин дустиңның сүзе күңелемне сындырды. Инде солтан Мәхмүд заманыннан ким аласым килмәйдер» — дияр. Бәс, Аллаһы Тәгалә әйтер: «Әй бәндәм, калебеңнең инде кыйммәтен эйттең, сынык күңелләреңне мин яратамын».

Кыш суыклары үтте. Яз булды. Аллаһы Тәгалә яз көнендә галәмгә рәхмәт нәзары белән нәзар кыйлды. Аллаһы Тәгаләнең рәхмәт әсәрләре белән, жир йөзә мөзәйян булды. *Фәнзуру илә әсәри рахмәтилләһи кәйфә юхьйил әрза бәгьдә мәүтиһә*. Әүвәл сары гөл чыкты. Карадык: хуш исе юк. Аннан соң ак гөл

чыкты. Аның да хуш исе бик аз. Аннан соң нәфис кызыл гөл чыкты. Кямил хуш исле булып чыкты, халык монның белән мөзәйян булды; бакча мөзәйян булды. Һәркем, кулына алып, борынына куеп иснәделәр. Ул энваг чәчәк вә гөлләр белән бөтен жир йөзе мөзәйян булып, хуш исле гөлләр бакчаларны, сахраларны вә күңелләргә хуш исле кыйлды. Энваг сайрар кошлар вә былбыллар, вә жәмигъ мэхлукаг вә адәми зат тамаша вә шатлыкта иделәр. Кайчан ки ул хуш исле гөлләрнең кибү вакыты житте, бәс, ул гөлләрдән бәни адәмгә мирас хуш исле сулар вә хуш исле майлары гына калды.

Аннан соң адәм углы-кызы, көз көнендә, кыш көнендә яз галәмәте тапмак өчен, гөлнең мирасын истигъмалъ кыйлдылар, ягъни хушбуй иснәделәр вә киёмнәрен вә йортларын хушбуй белән мөгаттар кыйлдылар. Инде, әй угыл, син бу хосуста яз көне кыйссасына игътибар кыйлма, — бу бер мәсәлдер. Ләкин яз көнен ижат кыйлгучы Аллаһы Тәгаләнең сангына вә кодрәтенә игътибар кыйл. Ягъни яз көнен бәян кыйлудан хисса будыр ки: сары гөл Муса галәйһиссәламнең иде. Күрмәймесең ки: яһүд таифәсенә галәмәте сарыдыр. Ак гөл Гайсә галәйһиссәламнең иде. Күрмәймесең ки, хәварийон таифәсе китән агартучылар иде. Аннан соң шәригате исламның кызыл гөле зохур итте ки, Мөхәммәд галәйһиссәламдер: бәс, бөтен дөнъя ул шәригате гөле белән рәушан булды. Вә аның бәрәкәте белән галәм мөгаттар булды. Шәрыккә вә Гарәбкә күчү вакыты иреште, мәңге үзеннән соң киләчәк өммәтенә кыямәткәчә зиннәтләнмәк вә шәрәфәтләнмәк өчен, Коръән Кәрим вә хәдис шәрифләр мирас калдырды. *Сүммә аураснәл-ләзинәстафәйнәһү мин гыйбәдинә. Баллигу ганна вә ләү бикалимәтин*, диде.

Көннәрдән бер көн бер падишаһ, сараеның чардагынан мөйданга жыелган халыкны карап, тамаша вә тәфәрреж кыйлып торыр иде. Вә халкы дәхи — олуг вә кечек, бай вә фәкыйрь — һәммәсе жыелып, падишаһны карап торырлар иде. Бәс, падишаһ, ул халыкка жәваһир нисяр итмәгә арзу кыйлып, бер капчык жәваһир китереп, халык өстенә сачты. Жефәк вә атлас кигән адәмнәр өстенә жәваһир иреште. Ләкин жефәк вә атласлар өстендә карарланмады, шуып төште. Ертык һәм садә вә тупас киёмнәр өстенә һәм жәваһир иреште. Киёмнәре жуан вә ертыклығы өчен, төрлесенә төрле санда жәваһир ябышып калды.

Инде, әй угыл, монда максуд улдыр ки: Адәм галәйһиссәламнең кыйссасы һәм ошбу кыйссага охшар. Ушандак, Аллаһы Тәгалә галәм хосуста нәзар кылучылар өстенә ирештермәк өчен, үзенә кодрәте мәңгелек сарае өстеннән хәлифәлек жәүһәрән сачты, *наһнү нүсәббихү бихәмдикә вә нүкаддисү ләк* хәлләләрен кимешләр иде. Киёмнәре тагаты ыруы белән ялтыраткан вә ялтырамыш иде. Алар өстенә хәлифәлек жәүһәре иреште. Әмма ябышмады, шуып төште. Әмма Адәм галәйһиссәлам золым, наданлык киеме кимеш иде. Киөменәң тупаслығы сәбәплә, күңеле сынык иде. Бәс, Адәм галәйһиссәламгә хәлифәлек жәүһәре иреште. Вә золумән-жөһүлән киөменә ябышты. Аны *«жәгалә фил әрзий хәлифә»* тажы белән тажлады.

Вә дәхи әй угыл, ушандак минбәрдә вәгазь әйтүче галимнәр вә вагыйзлар ошбу мәшһүр падишаһ охшашлыдыр: ул падишаһ сарай өстенә ашкан шикелле, вагыйзә һәм минбәргә ашты. Капчыгындан энжеләргә вә жәүһәрләргә өстегезгә сачты. Тәкәбберлек белән, монафикълык белән, хиянәт белән вә кинә белән мәшгуль булганнарның каләбләренә ул хикмәт энжеләргә вә вәгазь жәүһәрләргә иреште. Әмма карарланмады, шуып китте. Ягъни каләбләренә иблис үрмәкүче оялаганлык сәбәплә, вәгазь әсәр итмәде. Әмма төзеклек вә тәвазыйгылык белән сынык күңелләренә ул энжеләр карарланыр булды. *Фәзәккир фәиннәз-зикри тәнфәгуль-мәэмнин*.

Адәм галәйһиссәлам һәм гөнаһ эшләде, иблис һәм гөнаһ эшләде. Адәм галәйһиссәламнең тәүбәсе кабул булды, иблиснең тәүбәсе ни өчен кабул булмады? Жавап: инде, әй угыл, бу сәләтең жавап булырга лаек хикәят бар иде. Син ул хикәятне ишеткәнәң юк булса кирәк.

Көннәрдән бер көн бер падишаһка сатарга ике кол китерделәр. Ул колларның берсе нәфис жефәк-атлас киёмнәр кигән иде, мөзәйян иде. Икенчесе начар гына иске ертык киём кигән иде. Бу колларны падишаһка гарыз кыйлдылар. Бәс, падишаһ ул иске киөмлә колны сатып алды. Жефәк киём кигәнәң кайтарып жибәрде: «Бу кол кирәкмәс», — диде. Падишаһның вәзире әйтте: «Әй падишаһ, бу колларның нәфис кигәнәң кабул итмәдең, иске, алама кигәнәң кабул иттең, аның ни күркәмлеге бар? Бер кыяфәтсез нәрсәдер», — диде. Падишаһ әйтте: «Әй вәзир, син бу колларның икесен дә чишендер. Киёмнәрен салдыр: ялангач булсыннар. Мин сиңа күрсәтермен һәм әйтермен, ни өчен кабул итмәгәнмен», — диде. Бәс, вәзир икесен дә чишендерде. Күрде ки: нәфис жефәк киём кигән колның тәне кутыр да чакыр; тәне сасы, якин барыр хәл юк. Әмма иске киём кигәнәң тәне — шалкан кебек: пакъ, ләтыйф, хушбуй чыгып торыр. Бәс, падишаһ әйтте: «Мин бу колны кабул иттем: тәне саф, ләтыйф вә табигатькә мәкрүһ нәрсәсе юктыр. Ул нәфис кигәнәң тәне зәхмәтле вә сасыдыр», — диде.

Инде, әй угыл, бу кыйссадан хисса шулдыр ки: Адәмнең вә иблиснең хәле һәм ушандактыр ки, Адәм белән иблис — икесе ике галәм иделәр. Хак Тәгалә хәзрәтенә гарыз кыйлындылар. Иблис — тагаты кыйлгучылар жөмләсеннән булып, фәрештәләр белән бергә, *«наһи нәсбәх вә хәмдикә»* дип, тәкәбберлек киөменә кигән иде. Вә Адәм тәвазыйгылык габәсен кимеш иде. Тәвазыйгылык өчен Аллаһы Тәгалә аның тәүбәсен кабул итте. Тәкәбберлек киөменә кигән өчен, иблиснең тәүбәсен рәд кыйлды. Аллаһы Тәгалә

калебе пакъне сайлады. *Иннә Аллахъсѣтафә Адәм.* Кайчан ки иблестән тәкәбберлек киеме салдырылды, күкрәгендә көнчелек кутырлары заһир булды. Авызыннан, «*әнә хайрун минһә*» дип, тәкәбберлек исе килә башлады. Шул сәбәпле кыямәткәчә Адәм угланларының дошманыдыр. Адәм галәйһиссәлам «*Раббәнә заләмнә әнфүсинә*» дигәч, тыныннан тәвазыйплык гатыры зохүр итеп, авызыннан тәүбә исе чыкты. Шуның өчен, шиксез, Аллаһы Тәгалә аның тәүбәсен кабул итте. Вә һидаять киеме кидерде. Вә иблистен муенына *вә иннә галәйкәл ләгънәтү илә йәүмиддин* камытын кидерде.

Әгәр дә йомырканы инә белән тишеп, эчендәге агын вә сарысын агызып, йомырканы чык суы белән тутырып, тишеген балавыз белән нык ябыштырсаң, кояш чыкмас борын биек жиргә, мәшриккә таба каратып бер тас өстенә куйсаң, кояш чыккач, ул йомырка акрын-акрын һавага күтәрелеп китәр. Әй угыл, син һәм шуның шикелле, нәфесеңне тиш риәзәт инәсе белән; бәдәнәңнән акны, сарыны чыгар ки, ул — рия вә нифактыр. Күз яшенә тутыр. Сәхәрдән тор. Тәһәжәд намазыңны укы. Мәсҗет тасына куй. Кайчан ки өстенә гыйнаять эзәлия кояшы чыгып, мәләкүт кодсия түбәсенә күтәрелсә, һич гажәп юк. *Иләйһи йәсҗадүл кәлимүт-тайиби вәл гамәлүс-салихү йәрфәгүһ.*

Белгел ки, әй угыл, кайчы дигән нәрсә икейөзледер вә ике ирене бар. Шуның өчен аның бугазына кадак сугалар. Кайчының һөнәре кисмәк вә киметмәктер. Әгәр киемеңне кайчы авызына бөтене белән куйсаң да, киемеңне тәмам кисеп чыгарыр. Әмма кайчының бугазыннан һичнәрсә килмәс.

Инде, әй угыл, бу хикәяттә максуд түгелдер ки, кайчының гамәлен бәян кыйлмак; мәгәр кяферләр хәлен бәяндер. Мәсәлән, ул мөганидлар авызларына кяфер кайчысын каптылар. Бугазларына һәм, әлбәттә, кяфер кадагы кагылмыштыр. *Сүммүм бүкмүн гүмйүн фәһүм ля ягъкыйлүн.* Кайчан ки авызларына дөгъват Раббания атласын куйдылар, *мә һәзә иллә әсәтыйрул-әүвәлин* кайчысы белән кистеләр. Бугазларыннан һичнәрсә чыкмады. Бәс, игътибар ит, и угыл.

Әй угыл! Һиндстанда бер үлән бардыр ки, фарсыча нәбат миһер кияһ, диләр. Ягъни мэхәббәт үләне, гавам халкын сөйдергәч үләне, диләр. Әмма бу үләнне көндөз һичкем эзләп таба алмай. Мәгәр төнлә генә эзләп табалар, имеш. Бу үләннең хасияте шулдыр ки: кем дә кем бу үләнне үзе белән асыраса, ул кешене кем күрсә дә, сөйми калмас. Инде, әй угыл, һәрбер күргән кеше мине яратсын, дип, ул үләнне хасыйл итмәк өчен, Һиндстанга сәфәр кыйлмакчы булсаң, юк, бара алмассың: бик ерак. Инде кич Һиндстанына сәфәр кыйл. Ике рәкәгать намаз васитасы белән *фәтәҗсибү нәфиләтүн ләкә* үләннен хуҗаңнан сора. Шуның иртәгесен, һәрбер күргән кеше сине сәвә башлар. Пәйгамбәр галәйһиссәлам әйтте: «*Мин кәссәрас-саләтә билләйл хәсүнә вәҗһүһү бин-нәһәр*».

Көннәрдән бер көн хәзрәти Гомәр разыйаллаһу ганһу Мәдинәнең әтрафында бер егеткә каршы очрады. Егетнең итәге астында бер нәрсә бар иде. Гомәр разыйаллаһу ганһу әйтте: «Әй егет, итәгең астында ни нәрсә бар?» — диде. Әмма итәге астында бер шешә белән хәмер иде. Бу егет хәмер дип әйтмәгә бик оялды. Күңелдән әйтте: «Йә Аллах, әгәр Гомәрнең каршында мине оялтмасаң, вә фазыйхәткә төшермәсәң, вә аның каршында гаебемне капласаң, әбәдән хәмер эчмәс идем», — диде. «Йә әмирел мөәмнинин, итәгем астында серкәдер», — диде. Гомәр әйтте: «Кайда, күрсәтче, серкә микән?» — диде. Егет итәге астыннан хәмер шешәсен чыгарды, хәзрәти Гомәргә бирде. Хәзрәти Гомәр күрдә: чыннан да, серкә, имеш. Ягъни шул хәлдә хәмер серкәгә монкалиб булды. Бу кыйссадан хисса будыр ки, әй угыл: Аллаһы Тәгаләдән курык. Күрмәдәнме, бер мәхлук Гомәр разыйаллаһу ганһу алдында тәүбә кыйлды. Гомәр үзе дә мәхлуктыр. Гомәрдән курку белән, Аллаһы Тәгалә ул кешенең хәмерен серкәгә әверде. Инде бер гөнаһлы, әшәкә, гөнаһ шешәсен каләбеннән чыгарып, үзенең явыз гамәлләреннән носух тәүбәсе белән тәүбә итсә, вә кыйлган гөнаһысына үкенеп тәзаррегъ кыйлса, Аллаһы Тәгаләгә һич тә мөшкел эш түгелдер. *Фәүләикә бәддәләллаһү сәййи-әтиһим хәсинәһ.*

Йосыф галәйһиссәламгә гашыйк булып, Зөләйха күп егълады. Озак заман кавышуга ирешмәде, алданды. Мисыр хатыннары Зөләйхадан көлделәр. Кайчан ки үзләре Йосыф галәйһиссәламнең җәмалын күрделәр, үзләрен оныттылар. Йосыф галәйһиссәламнең җәмалына хәйран булдылар. Алманы турыймыз дип, пычак белән кулларын турадылар, сизмәделәр. Зөләйха ул заман алардан көлеп торды.

Моннан хисса будыр ки, әй угыл: ушандак дөньяда мөәминнәр Аллаһы Тәгаләдән куркып егъларлар, дивана вә мәжнүн сыйфат булырлар. Кяферлар һәм мөшриклар мөәминнәрне бу сыйфатта күреп, тәгълимсез дип, көлеп торырлар. Һичшиксез, алар дәхи кыямәт көнендә тәмуғ газабыннан куркып егъларлар. Мөәминнәр оҗмахта алардан көлеп торырлар. *Фәл яумел зин әманда минәл көффәр язхикун.*

Белгел ки, әй угыл, Аллаһы Тәгаләдән пәйгамбәрләрдән өч пәйгамбәргә күлмәк кидерелде, шул күлмәкләр эчендә иминлек таптылар.

Берсе Ибраһимга иде. Кайчан ки Нәмруд ләгыйһи Ибраһим галәйһиссәламне караңгы зинданга салмага әмер кыйлды, һәм салдылар, Ибраһим галәйһиссәламгә һич зарар ирешмәде. Нәмрудка хәбәр бирделәр, Нәмруд әйтте: «Алай булса, утка атыңыз», — диде. Бәс, ут ягып, Ибраһим галәйһиссәламне мөнжәниккә

куйдылар, утка аттылар. Утка житмэс борын дэрхаль Жэбраил галэйһиссалам килеп иреште, эйтте: «Йә Ибраһим, ни хажәтең бардыр, сора», — диде. Ибраһим галэйһиссалам эйтте: «Миндә ни хажәтең бар, дисең, синдә бер хажәтем дә юк», — диде. Шул сәгатътә Аллаһы Тәгалә Ибраһим галэйһиссалам өстенә күлмәк кидерде. Бәс, Ибраһим галэйһиссалам утка барып төште, мәзкүр күлмәктән бер ис чыгып, бу күлмәк шәрәфәтендә утның эсселеген сүндерде. *Йә нәру, күни бәрдән вә саләмән галә Ибраһим.*

Инде, әй угыл, кыямәт көнендә мөэминнәрнең хәле һәм ушандактыр. Кайчан кем, *вә әннә минкум иллә вәридуһә*, моктазасынча, мөэминнәрне тәмуғка сөрсәләр, өсләрендә тәүхид киеме вә тәкъва күлмәге булса, тәүхид киеменнән бер ис чыгып, утка ирешкән заман ут сүнәр, салкынланыр, мөэминнән качар, әйтер: «Йә мөэмин, үт тизрәк, утымны сүндердең», — дияр.

Икенче — һарун галэйһиссаламгә Аллаһы Тәгалә ушандак күлмәк кидерде. Кыйссасы ошбудыр: кайчан ки Муса галэйһиссалам Фиргавенне исламга дэгъвәт кыйлды, карендәше һарун белән бергә иде. Фиргавен сорады: «Йә Муса, бу кемдер?» — диде. Муса галэйһиссалам эйтте: «Бу — бер тугма карендәшемдер», — диде. Һарун — хәсән вә жәмал иясе, күркәм кеше иде. Бәс, Фиргавен әмер кыйлды: Һарун өстеннән киemen салдырдылар. Муса галэйһиссаламнең таягын кулыннан алдылар. Боларны сукмага әмер булды. Шул заман Жэбраил галэйһиссалам иреште, оҗмахтан бер күлмәк китерде. Һарун өстенә кидерде. Бу күлмәкнең уника әдәбе бар иде. Һәрбер әдәпкә Бәни Исраилның уника сабтыннан бер сабтның исеме язылмыш иде. Фиргавен бу күлмәкне күргәч эйтте: «Йә һарун, бу күлмәк сиңа кайдан килде?» Һарун эйтте: «Аллаһы Тәгалә оҗмахтан китерде», — диде. Аннан соң куркудан Фиргавеннең әгъзасын калтыравык тотты. Бәс, ошбу күлмәк Мусаның вә Һарунның хәласына сәбәп булды. Моннан соң Фиргавен Муса вә һарун үзәренә галәбә кыла алмады.

Инде, әй угыл, бу кыйссадан фәһем ит: «Муса вә һарун галэйһиссалам, хәзрәти Жэбраил оҗмахтан китергән күлмәк сәбәпле, Фиргавеннән имин булдылар. Вә Фиргавеннең вә кауменең күнелләренә курку төште. Инде, мөэминнәр, тәкъва киеме сәбәпле вә иман күлмәге сәбәпле, тәмуғтан имин булып, ут алардан качса, ут: «Йә мөэмин, тизрәк үт, утымны сүндердең», — дисә, һич гәҗәпләнмә.

Өченче — пәйгамбәр галэйһиссалам күлмәгедер. Моның кыйссасы будыр ки: бер мөшрикә хатын үзенә углын пәйгамбәр галэйһиссаламгә жиберде вә эйтте: «Бар, Мөхәммәдкә әйт, анам фәкыйрә вә ялангачтыр, синнән күлмәк сорады, диген. Әгәр Мөхәммәд, күлмәгем юк, дип әйтсә, син әйт, өстендәге күлмәгенне салып бир, дип әйт», — диде.

Бәс, углан пәйгамбәр галэйһиссаламгә килде. Анасы үгрәтүе буенча пәйгамбәр галэйһиссаламнән күлмәк сорады. Бәс, пәйгамбәр галэйһиссалам үзенә мөбарәк тәннен күлмәген салып, бу угланга биреп жиберде, ялангач калды. Михрабта торып мөнәжәт кыйлды. Ул углан пәйгамбәр галэйһиссалам яныннан китмәгән иде. Дәрхаль, Жэбраил галэйһиссалам инде, оҗмахтан бер күлмәк китереп, пәйгамбәр галэйһиссалам тәннен кидерде. *«Вә лә тәҗҗаль ядәкә мәгълүләтән илә гунүкыйкә вә лә тәбсутъ фәтәкьгудә малүмән мәхсура»* аяте бу вакытта назил булды. Аннан соң бу углан анасы янына кайтып вакыйганы сөйләде. Ул хатын барча кавем вә кабиләсе белән мөселман булдылар, пәйгамбәр галэйһиссаламнең күлмәге бәрәкәтендә.

Инде, әй угыл, Аллаһы Тәгалә әйтсә кирәк ки: «Әй Мөхәммәд өммәте! Мин сезләргә иман күлмәге бирдем. Вә тәкъва вә мәгърифәт киеме кидердем. Хәлбуки сез аларны һәва вә шәһвәт былчырагы белән былчыраттыгыз. Вә гөнаһ нәжесе белән нәжәсләденез. Әгәр гафу сорасаңыз, мин аларны, сезнең күз яшенез белән юып, пакъләмәгә кадирмын», — дисә кирәк. *Иннәллаһә ягъфируз зүнүбә җәмиган иннәһү һүвәл гафурур-рахим.*

Көннәрдән бер көн Муса галэйһиссаламнең кауме Муса галэйһиссаламнән ягъмур сорадылар. Муса галэйһиссалам эйтте: «Яхшы. Әйдәгез минем белән истиска намазына чыгыңыз», — диде. Аларның бәгъзеләре — нифаклык чыктылар. Ягъни ихлас белән түгел иде. Дога кыйлдылар. Аллаһы Тәгалә аларга ягъмур бирде. Сачкән игеннәре яхшы үсте, ләкин игеннәренә башагы булмады. Коры салам гына үсте. Муса галэйһиссалам мөнәжәт кыйлды: «Илаһи, монда ни хикмәт бардыр?» — диде.

Бәс, Аллаһы Тәгаләдән нида килде, эйтте: «Йә Муса! Аларның догасы ихлас белән булмады. Шунның өчен игеннәренә бәрәкәт индермәдем», — диде.

Инде, әй угыл, моннан мәгълүм булды ки: мөэминнәр Аллаһы Тәгаләдән ихлас белән дога кыйлып сорасыннар.

Көннәрдән бер көн бер шәһәрнең олуг хужаларыннан бер адәм караңгы кич ут яндырып, фонарь белән бер мәхәллә арасыннан узды. Бу мәхәлләдә бер карчык хатын бар иде. Шул вакытта намазга торды. Ләкин кыйбла кайда таба икәннен белмәде, чөнки караңгы иде. Шул вакыт мәзкүр хужаның алдан фонарь күтәрәп баручы кешесе килеп житте. Карчыкның өенә тәрәзәсеннән якты төште. Карчык өеннән йөгереп чыкты: «Тукта, сабыр итә күренез: ут яндырып алыым!» — диде. Туктадылар. Карчык, ут алып, өенә керде. Намазын укыды. Хужасының фонаре сәбәпле, ут яндырып, киemen ямады.

Инде бу кыйссадан максуд ни-нәрсәдер? Әй угыл, мин сиңа бәян кыйлаем: галимнәр — шул фонарь күтәрәп баручы кеше кебидер. Пәйгамбәр алдыннан шәригать фонарен күтәрәп бардылар. Алар сиңең

гомерең мэхэллэсеннән узадыр. Син, шул карчык хатын шикелле, шәһвәт караңгылыгында калып, гамәл кыйблаңны жуйдың. Инде сәгадәт кыйбласын тапмак теләсәң, сөннәт фонареннан каләбеңнең чырагын яндырып ал, күнелең өе яктырып, тәүбә кыйбласын табарсың. Вә ул чыраг яктысында дөнъяның ертыгын ямарсың вә ким жирләрән тутырырсың. *Тәзкиратул голәмәә һидәятүл-жәһаләә.*

Әгәр сәфәрдән килүче адәмнәрдән хак сүзле бер адәм әйтсә ки: «Ошбу юлда куркынычлар бар: бик хәвефле ерткыч хайваннар, бүреләр бар», — дисә, син ул юлдан китмәссең, син ул һәләкәттән куркырсың. Вә ул юлны куеп, иминрәк юлны карарсың. Янә аннан соң икенче бер ялганчы кеше килеп әйтсә: «Бу юл — бик имин: һич тә хәвеф-хәтәр юк дисә, син әйтерсең, бер кеше бик хәвефле, дип хәбәр биргән иде лә», — дип әйтерсең. Ул кеше янә әйтсә: «Юк, ул кеше сиңа ялган хәбәр биргәндер. Бу юлда һич хәвеф-хәтәр юк. Ерткыч хайваннар юк. Бик имин юл», — дисә, син, бу ялганчының сүзенә ышанып, ул юлдан китсәң һәм анда һәлак булсаң, моның гөнаһысы шул имин, дип хәбәр биргән кешегә булып.

Инде бу мәсәлдән максуд будыр ки, әй угыл, пәйгамбәрләр, вә әүлиялар, вә галимнәр сиңа хәбәр бирделәр ки: «Мәгыйшәт юлы һәлакледер: күп хәтәрләр бар, ерткычлар бар», — диделәр. Аннан соң шайтан мәлгунь килде дә, нәфсеңә муафыйк нәрсәләр күрсәтеп: «Сиңа бу гөнаһ юлы — бик имин, бик рәхәт, һичнәрсә юк» — дип, сине алдады. *Зүйинә лин-нәси хуббүш-шәһәвәти минән-нисәзи вәл-бәннин.* Шайтан сүзен ишеткәч, син шайтанга ышанып, гөнаһ юлына сәфәр кыйлдың. Гамәлең комашлары анда заигъ булды, һәлаккә төштәң. *Вә кадимен илә мә гамилу мин гамәлин фәжжәгальнәһү һәбәәм-мәнсура.*

Көннәрдән бер көн бер адәм Госманлы мәмләкәтеннән Һиндстанга сәфәр кыйлды. Һиндстан шәһәрләрәннән бер шәһәргә барып керде. Мөсафирлар гадәтәңчә, сәфәрдән килгәч, хәммамга кермәкне ирадә кыйлып, хәммамнардан бер хәммамга килде. Күрде: хәммамчы — бер яхшы гына кеше, имеш, ишек нәүбәтендә утырыр. Бәс, бу мөсафир хәммамчыга акча бирде, юбынырга тас сорады. Хәммамчы бу кешенең алдына ике агач башмак куйды, өстенә киздән тегелмеш киём кидерде. Башына киез бүрек кидерде. Йөзән сөртәргә бер тастымал бирде. Кулына багларга бер беләзек бирде. Ике башлы сөңгә бирде. Бу мөсафир әйтте: «Бу эш гадәткә хилафтыр. Монда ни хикмәт бар?» — диде. Хәммамчы әйтте: «Хәммамның урта ишегендә балчыклыдыр, былчырактыр, бу башмакны аягың балчыкка батмасын өчен киярсең. Дәхи хәммамның түшәмә тигәнәкле безнең. Башыңа тигәнәк кадалмасын өчен, киез бүрекне башыңа киярсең. Дәхи безнең хәммамда чебен, озынборын, черки күп. Алардан имин булып өчен тастымал бирдем, йөзәң бөркәнерсең. Дәхи хәммамда бер олуг ерткыч бардыр. Әгәр сиңа хамлә кыйлса, бу сөңгә белән үзеңне химая кыйлырсың», — диде. Мөсафир әйтте: «Сөбханаллаһи, бу — жәһәннәм галәмәтедер, хәммам түгелдер», — диде. Инде бу кыйссадан хисса ни-нәрсәдер, әй угыл, беләмсең?

Мондан хисса будыр ки: әй угыл, син — бер мөсафирсың, әрвахлар гаскәре белән бергә жыелып, Төркстан вилаятеннән бу дөнъя мазаргыһына сәфәр кыйлдың. Сиңа да *минһә халәкәнәкүм, вә фиһә нүгыйдүкүм вә минһә нүхърижүкүм* хәммамына кермәгә хажәт булып. Бу хәммамның иясе Мөхәммәд галәйһиссәләмдер. Инде бу кабер хәммамында һәләкәттән имин булмакны теләсәң, ул сиңа *вәмсәху бируьүсикүм* бүреген бирде. Аны башыңа киярсең. *Фагъсилү вүжүһәкүм* тастымалын бирде. Аның белән йөзәңне сөртәрсәң. Вә кулыңа, баглар өчен, таһарәт беләзекке ки, *вә әйдикүм иләл мәрафикъ* беләзекен бирде, аны кулыңа багларсың. Вә госел вә мәсих башмагы ки, *вә әржүләкүм иләл кәгъбәин* дер, аягыңа аны киярсең. Вә өстеңә дәхи *вә ришән вә либәсүт-тәкъява* чикмәне бирде, аны киярсең. Вә дәхи ике башлы сөңгә ки, *лә хауля вә ля куәтә иллә биллаһил галийел газыйм* сөңгәседер, аны кулыңа тотарсың.

Кайчан кем кабер хәммамына барып керсәң, бәхәтсезлек төкәнлегә башыңны чәнечмәс. Газап балчыгына аягың батмас. Кабер чебеннәре тәнәңне ашамас. Ике башлы *ля хәуля вә ля куәтә* сөңгәсе белән, эшәдд дошманың ки, иблис мәлгуньдер, үтерерсең. Мәгъсыять сәфәрендә керләнгән вә нәжәсәтләнгән тәнәңне шул өч тастан ки, Аллаһы Раббы, Мөхәммәд нәбиәлислам дине тасларыдыр, жуарсың. Вә кабер хәммамыннан чыккан вакытыңда, жефәк вә хөллә киеп, Аллаһы Тәгаләнең мәгъфирәтенә вә дидарга салахиятле булырсың. *Фәтубәләк әййүһәл* угыл.

Көннәрдән бер көн Шам вилаятеннән бер адәм сәфәр кыйлды. Бер сахрада барганда, күп тәвә көтүе күрде. Көтү арасыннан бер котырган тәвә бу кешегә касд кыйлды. Бу кеше качар жир тапмагач, анда бер кое бар иде, үзен шул коега атты. Коеда бер агач үскән, имеш, ул агачның ботагына тотынды. Кое бик тирән иде. Коеның төбенә карады. Коеның төбендә бер олуг аждаһа ятыр! Дәхи күрде: ике сычкан агачның тамырына ябышып кырлар. Бу кеше агач ботагына ябышып карап тора. Һич хәләс мөмкин түгел.

Мәгәр бу кешенең бер шәехе бар, имеш, аны зикер кыйлып, мәдәт сорады. Шәех кәрамәт иясе бер адәм иде. Дәрхаль ул шәех хәзер булып, кое төбендәге аждаһаны дөфгы кыйлды. Вә ул шәехнең догасы бәрәкәтендә әнваг чәчәк вә нәбатат зоһур итте. Ахыр ул ике сычкан агачның тамырларын кырдылар: агач егылды. Бу кеше һәм агач ботагынан ычкынып китте: «Йа Аллаһы, аждаһа авызына төштем!» — дип торганда, күзен ачып карады, күрде: кое төбә әнваг нәбатат вә чәчәк белән тулыдыр. Инде монда бу кеше хикәяте максуд түгелдер.

Бәлки, моннан хисса шулдыр ки, әй угыл: синең хәлең, минем хәлем һәм ушандактыр. Инде котырган тәвә дигәнәмең — үлемдер. Дөнъя сахрасында синең артыңнан ияреп йөрер. Син ул үлемнән гомерең коесына качтың, горурулык агачына ябыштың. Ике сычкан дигәнәмең хирыслык белән түл әмәлендер, ул горурулык агачының тамырын кыралар. Бу гомерең коесында мәгъсыят аждаһасы бар. Син һавада асылынып торасың. Бер кулың белән хәвәф агачының ботагына ябышкансың. Икенче кулың белән рижа агачының ботагын тоткансың. Кулың кайсыннан ычкынып, кайсы якта каласың, мәгълүм түгел. Бик хәтәрдә торасың. Инде бу куркынычлардан хәләс өмет итсәң, әлбәттә, үзенең хуҗаңны ки, Аллаһы Тәгаләдер, зикер итсәң кирәк; *Раббәнә гъфирләнә зүнубәнә вә кәффир гәннә сәййи-әтинә вә тәвәффәнә мәгал-әбрар*, дип, гозер итеп мөнәжәт кылсаң кирәк. Аннан соң Аллаһы Тәгалә сиңа рәхмәтен дә жиберер, мәгъсыят аждаһасын һәм дәфгы кыйлыр. Вә каберенең нур чәчәге белән тутырып, оймак бакчаларынан бер бакча итәр.

Дөнъя сараенда бер шәһәр бардыр. Ул шәһәрнең гадәте будыр ки: кайчан падишаһларының кызы бәлягаткә җитсә, бер хәбәрче нида кыйлыр, шәһәр халкы һәммәсе — олугысы вә кечесе сахрага чыгарлар; падишаһның кызын һәм чыгарырлар. Кызының атасы-анасы кызының кулына бер алтын алма бирерләр. Ул кызының кемгә күңелә төшсә, алтын алма белән шул кешегә атар. Аннан соң кызы шул кешегә никяхланырлар иде.

Бәс, бу шәһәрдә бер олуг падишаһ бар иде. Күршесендә бер фәкыйрь генә гүзәл егет бар иде. Көннәрдән бер көн падишаһның кызы кәмәләткә җитеп, шул егеткә мәхәббәтә төште. Гыйшкыннан йөзе саргайды. Әмма һичкемгә бу серен әйтмәде. Бәс, падишаһ кызына кияү сайламак нияте белән нида кыйлдырды: «Фәлән көн шәһәрдә берәү дә калмасын: сахрага чыксыннар! Мәликә үзенә лаек кешене сайласын», — диделәр. Падишаһ балалары, әмирләр, вә олуглар, вә байлар, нәфис киёмнәр киеп, зиннәтленеп чыктылар. Падишаһ балалары, әмирләр вә байлар — һәркайсы: «Бу кыз алтын алманы минем өстемә ташлый микән?» — дип көтеп тордылар.

Падишаһның кызы һәр тарафтан карап йөрде, баягы фәкыйрь егетне күрмәде, һичкем өстенә алтын алманы ташламады, шәһәргә кайтты. Халык үзәра: «Бу көн падишаһ кызы берәүне дә ошатмады», — дип сөйләнеп торырлар иде. Икенче көн янә чыктылар. Кыз егетне күрмәде. Янә кайтты. Шәһәр халкы: «Бу падишаһ кызының кияүгә бармага ирадәсе юк, имеш», — дип сөйләшә башладылар.

Өченче көн янә сахрага җыелмага әмер булды. Шәһәр халкы барчасы чыктылар. Ул фәкыйрь егет һәм чыкты. Күңеленнән әйтте: «Бәли, беләмен: падишаһ кызы миңа илтифат кыйлмас. Ләкин бер мәртәбә чыгып караем. Халыкны тамаша кыйлаем», — диде. Өстенә тапканын киеп чыкты. Халыктан ерак бер җиргә барып утырды. Бәс, падишаһ кызы чыгып, халыкның әтрафыннан әйләнеп йөрде, һаман егетне күрмәде. Халык арасынан чыкты. Кайтып китмәгә ният итте. Ул арада егетне күрде. Халыктан ерак бер җиргә нәүмиз булып утырыр иде. Падишаһ кызы килде, алтын алманы аның өстенә ташлады. Әмирләр, байлар вә түрәләр оятка калып кайттылар. Кызының ата-анасы әйтте: «Ник болай иттен? Әмирләренң вә олугларның балаларын калдырдың, бер фәкыйрь егет өстенә ташладың. Ул фәкыйрьнең һичнәрсәсе юктыр», — диделәр. Кыз әйтте: «Ул егет фәкыйрь булса, мин баймын. Мин аның өстенә алтын алма ташладым. Әмма ул минем өстемә хәсрәт алмасы ташлады», — диде.

Аннан соң кызы шул егеткә никяхландырдылар.

Аллаһы Тәгалә әйтте: «*Вәсигат рахмәти күллә шәйин* — Аллаһы Тәгаләнең рәхмәте киндер, һәрнәрсәгә ирешәдер». Кайчан ки Аллаһы Тәгалә үзенең сангы белән бөтен галәмне юктан бар итте вә һәрбер мәхлукатны үзенең хикмәтә вә ирадәсә белән халык итте. Вә үзенең ирадәсенчә, җәмигъ мәхлукатка бер тәртип бирде. Җәмигъ барлык Аллаһы Тәгаләнең сәнгәт сахрасында Аллаһы Тәгалә хозурында тәмәддех кыйлдылар». Кайсысы рәхмәт бәрәкәтендә Аллаһы Тәгаләгә якынлыкны истәделәр. Фәрештәләр: «Безгә нә рәхмәт булыр? *Нәхну нәсәбиху бихәмдикә вә нүкаддисүләк*», — дип тордылар. Кояш, дәхи Аллаһы Тәгаләнең рәхмәтен өмид итеп, үзенең нурын галәмгә сачты. Ай, үзенең икътидарынча бу рәхмәтне өмид итеп, галәмгә яктылык чыгарды. Күкләр, дәхи бу рәхмәтне өмид итеп, җир йөзенең ягъмүр тамчыларын жиберде вә игеннәр үстерде. Таглар, дәхи бу рәхмәткә мөштак булып, әнваг җәваһирларын индерде. Җир дәхи, бу рәхмәтне өмид итеп, әнваг нәбатат вә агачлар изһар кыйлдылар. Дәръялар, дәхи бу рәхмәтне өмид итеп, сәдәфләрен, әнжүләр изһар кыйлдылар. Хасыйлә кәлям, һәрбер мәхлук «Иннә гаразнәл-әманәт алмасы, миңа бирелмәнчә, кемгә бирелсен? Мин мөстәһакмын!» — дип дөгъва кыйлдылар. Адәм галәйһиссәлам, мазкүр фәкыйрь егет кебек, золүмә-жөһүлә дивары артында башын тезенә куеп, ерактан нәүмиз булып карап торыр иде. Бәс, Аллаһы Тәгаләнең рәхмәтә бөтен галәмне тәваф кыйлды, әмма әманәт алмасын мәхлукаттан һич берәү өстенә ташламага мәгъкуль күрмәде.

Ул рәхмәт, мәйдан мөләкүттән йөрәп кайтканда күрде ки: Адәм галәйһиссәлам гажизлек дивары артында утырыр. «Мә, бу сиңа тиеш икән» — дип, әманәт алмасын Адәмгә бирде. Адәм кабул итте. Әманәт алмасыннан морад — намаздыр. Аннан соң мәхлукат арасында гауга чыкты. Фәрештәләр, күкләр,

кояш, ай вә йолдызлар, таулар кычкырдылар. Вә фәрештәләр әйттеләр: «Йа Рабби! Най, шул бер башы, аягы ялангач Адәмне бездән артык күрдөң. *Вә нәхнү нүсәбиху бихәмдикә вә нүкаддису ләк*», — диделәр.

Бәс, Аллаһы Тәгаләдән нида иреште: «Әй фәрештәләрем! Мин аңа әманәт бирсәм, ул миңа мәхәббәт бирер. Ул фәкыйрь булса, мин баймын, милексез падишаһмын. Аның өстендә тукылмыш киём булса да, аның эчендә миннән рух бардыр. *Фәизә истәвәйнә вә нәфәхтү фиһә мин рухи*. Вә аның кәлебе вә ихласы миндәдер. Вә иманы бардыр. Бәс, сезнең араңыздан аны ихтыяр кыйлдым. Вә сездән аны әфзаль кыйлдым. Вә аның байрагын күтәрдем. Жәмигъ әсаманы аңа үгрәттем. Вә гөнаһсың ярлыкадым. Кыямәткәчә туачак балаларының һәм гөнаһларын ярлыкармын. *«Әнә иннәл-гафурур-рахим*. Вә кыямәт көнендә аны вә аның балаларын үземнең живаремдә кыйлырмын. *Фи мәкъяди сыйдыкыйн гыйндә мәликин мәкътәдир*», — диде.

Берәүгә суык тисә, томау зәхмәте пәйда буладыр. Аннан соң ул кешенең борыны һичбер исне сизмидер. Хуш истән мәхрүм калыр. Ни эшләргә белмәй, ахыр бер табибка килеп, үзенең хәлен сөйләп, дару истәйдер. Аннан соң табиб, аны бер караңгы жиргә кереп, берәүгә әмер кыйладыр. Ул кеше бу томау зәхмәтле кешене егълаганчы орыша, сүгә, ачуланадыр. Егълагач вә ачулангач, ул кешенең тәнәндә хәрәкәт хасыйл булып, тәнәнән тир чыгадыр. Аннан соң ул кеше томау зәхмәтәнән хәләс буладыр.

Син ошбу томау зәхмәтле кеше кебексәң, әй угыл! Мәгъсыятъ салкынлыгы сиңа әсәр итеп, мидә мәгъсыятъ томавы заһир булды. Гыйлем вә хикмәт исен сизмәйсәң. Ул сәбәпле саваттан вә гыйлем ләззәтәнән мәхрүмсәң. Мәгъсыятъ томавы белән мөбтәля булып, ни эшләргә белмәйсәң. Инде бу зәхмәтне үзәнән китәрәсәң килсә, шәһвәт караңгылыгыңнан чык. Дөнъя гамәлен куй. Мәсжеткә кил. Вагыйз табиб минбәргә чыкканчы, көтеп утыр. Аллаһы Тәгалә сүзләренең исе вә Рәсүлуллаһ сүзләренең исе борыныңа керсен, жисмендә әсселек пәйда булып, күз яшен белән кәлебең тирләсен. *Вә изә сәмиғу мә үнзилә галәр-рәсули тәра агъюнәһүм тәфиду минәд-дәмгый*. Мәгъсыятъ томавы сіндән заил булып, тагәт исе борыныңа керер. Вә жәннәт әһеле булырсың. *Сәләмүн галәйкүм тубтүм фәдхүлүһә халидин*.

Бер йөкле хатын бер бай кешенең капкасы төбенән узганда, борынына байның ашханәсеннән ит исе вә ләззәтле тәгамнар исе керсә, ул бай моннан хәбәрдар булса, аны чакырып, бер нәрсә тәгамыннан тәнәвел кыйлдырадыр, таки ул хатынның йөгендәге баласына зәхмәт ирешмәсен өчен. Әй угыл, мөэмин бәндә һәм ушандактыр. Аллаһы Тәгаләнең әманәте белән, ягъни иман вә намаз белән йөкле. Аллаһы Тәгаләнең капкасы төбенән үткәндә, ягъни мәсжеткә кергәндә, Аллаһы Тәгаләнең миннәте вә кәраме ашханәсеннән борынына тагәт исе керде. Инде Аллаһы Тәгаләнең фазлына ләк имәсме, үзенең мөэмин бәндәләренә оҗмах нигъмәтләрен тәнәвел кыйлдырса? Бәли, Аллаһы Тәгаләнең рәхмәте киндер, рузи кыйлыр, мөэмин бәндәләрдән моны кызганмас. *Иннәлләзинә әмәнү вә гамилүс-салихәти кәнәтләһүм жәннәтүл фирдәүси нүзүлә*.

Бер хатын үзенең бер сабий баласына: «Бар, фәлән жирдән су алып кил», — дип, кулына бер чүлмәк бирде. Бу бала, чүлмәкне алып, суга китте. Юлда күрдә: үзе шикелле берничә кечкенә балалар уен уйнарлар. Бу бала чүлмәген куйды да, балалар янына килеп, уеннарына катнашты. Суга баруны онытты. Кич булгач, янә буш булган чүлмәген күтәрәп, анасы янына кайтты. Анасы әйтте: «Кайда, су алып килдәңме?» — дип. Чүлмәкне карады: чүлмәк буш. Аннан соң баласын орышырга тотынды. Баласы әйтте: «Әй ана! Су алып кайтмасам да, чүлмәкне бөтен алып кайттым. Ваткан булсам, нишләр идең? Аңар да шөкер ит әле», — диде. Анасы күңеләнән әйтте: «Углым раст әйтә: сабий баладыр», — дип гафу кыйлды.

Инде, әй угыл, син һәм бу бала шикеллесәң. Аллаһы Тәгалә сиңең кулыңа иман чүлмәген тоттырды: «Әй бәндә, бу чүлмәкне гамәл суы белән тутыр», — дип әмер кыйлды. Син, баягы бала шикелле, дөнъя уены белән мәшгуль булып *вә мә һәзәл хәятүд-дөнъя иллә ләһвүн вә ләгыйбүн*. Кайда барганлыгыңны оныттың. Гыйбадәт чүлмәген гамәл суы белән тутырмадың. Кайчан кем гомереңнең көне кичкә әйләнсә, әжәл сәгәте сукса, сиңа Аллаһы Тәгалә әйтер: «Йә бәндәм, гамәл суың кайда?». Мөэмин бәндә әйтер: «Илаһи, үземә үзем шөкер итәмен: әле дә иман чүлмәген сиңа бөтен китердем». Аллаһы Тәгалә гыйнаятъ нәзаре белән карар, күрер: бәндә — зәгыйфь, аннан ни алмак кирәк? Әйтер: «Бәндәм раст әйтә: *суфирәт ләкүм каблә ән тәстәгъфируни*», — дип гафу кыйлып, диванына мәгъфирәт язар.

Заман кадимдә бер вилайәтә бер олуг күл бар иде. Ул күлдә ике каз, бер бака бик озак заманнар тереклек кыйлдылар. Өчесенең арасында дуслык пәйда булып, берберенә мөнис булдылар. Аннан соң, күп заманнар үтү сәбәпле, бу күлнең суы кими башлады. Суы аз калды. Ахыр күл тәмам кипмәгә кариб булды. Бу ике каз бака янына исәнләшергә килделәр вә бакадан бәхиллек үтенделәр. Әйттеләр: «Әй дус, бу зәбун дөнъяның ахыры — фирактыр. Инде мәхлукатның тереклегенә сәбәп булган нәрсә — судыр. Күлнең суы кипте. «Сүрәә Әнбия»да: *«Вәжәғальнә минәл мәъи күллә шәйэин хәй*. Судан башка безнең торыр хәлемез юктыр. Инде без икенче күлгә күчәмез. Ният иттек. Бәхил бул», — диделәр.

Бәс, бака бу казларның сүзен ишеткәч, егълады, кайгылы булды вә әйтте: «Әй шәфкәтле дусларым, мин һәм сезнең белән икенче күлгә сәфәр кыйлыр идем. Ни хәйлә кирәк? Вә сезнең белән булмага ни

сәбәп кирәк?» — диде. Казлар айттеләр: «Сине һәм үземез белән алып китәрмез. Ләкин куркамыз ки, син сөйләшерсең, чөнки бака жәмәгәте телләренә малик түгелләрдер, ягъни бакылдамый тора алмыйлар». Бака айтте: «Инде гаһед кыйлдым: аслан сөйләшмәсмен», — диде. Казлар айттеләр: «Кайчан кем без синең белән очсак, адәмнәр күреп бик гажәпләнерләр, бер-беренә чакырып, безнең очмакымызны тамаша кыйлырлар. Инде хәкимнәрнең *минәс-самти нәжсаун* дигән сүзләрен вә дәхи *ал-бала мөвәккәл бән нотык* дигән сүзләрен хәтеренән чыгарма. Сабыр ит, сөйләшмә. Әгәр сабыр итмәсәң, бер-бер сүз айтсәң, безгә үпкәләмә, үзенә үпкәлә. *Вә ля түлку биәйдикүм иләт-тәһликәәт*. Үз гөнаһың үзенә булып. Бу сүзне хәтерендә тот!» — диделәр.

Бәс, бака бу сүзләренә ишетте. Аллаһы Тәгаләнең *«Инни нәзәртү лир-рахмәни саумән фәлән үкәллимәл-яумә инсия»* дигән сүзенә тәмәссек кыйлып, асла бер сүз айтмәмен, дип гаһед кыйлды. Бәс, бу ике каз, баканы шөйлә гаһед кыйлдырып, бер камышылыкка килделәр. Бакага айттеләр: «Син бу камышны уртың белән тешлә, ирененә бик каты кыс!» — диделәр. Бака камышның уртасыннан, алар айткәнчә, тешләде. Ике каз икесе дә камышның ике башын муеннарына куйдылар, бака белән бергә һавага очтылар.

Бәгъзе адәмнәр, бу тамашаны күреп, бәгъзеләренә хәбәр бирделәр. Жыелышып: «Вә гажәба! Ике каз бер баканы ничек күтәреп очадыр!» — дип, араларында гауга купты. Бака, бу гауганы ишетеп, берәз сабыр кыйлды. Ахыр халыкның тәгажәбәненә сабыр итә алмады, аларга жавабән: «Ник гажәпләнәсез? Күрмәймәсез, ничек очадыр, бакакак!» — дип кычкырган иде, авызы ачылгач, камыштан ычкынып китте, жиргә төшеп, һәлак булды.

Инде, әй угыл, бу сүземдә максуд сиңа каз хикәяте түгелдер. Син һәм ушандак ошбу бака шикелле унбер ай нәфсиният вә шәһвәт күлендә тереклек кыйлдың. Уен һәм шуклык белән. Анда дуслык таптың. Кайчан кем Рамазан ае килде, руза эсселеге белән шәһвәт күлендә мәгъсыяты суы кипте. Өвәлә — рәхмәт, уртасы — мәгъфирәт, ахыры — уттан азат була торган Рамазан аенда рәхмәт вә рәэфәт казлары сиңа килде, *үзкүруллаһә фи әйямин мәгъдүдәт* камышын авызыңа куйдылар. Явыз сүз сөйләшмә! Гайбәт сөйләшмә — рузаны ачадыр!» — дип, сиңа айттеләр. *Вә түбү иләллаһи жәмиган*, дип, сиңа тәүбә илкә кыйлдылар. Кайчан ки син тәүбә кыйлдың вә гаһед кыйлдың, алар, ягъни рәэфит вә рәхмәт казлары, сине һавага рәфеғә кыйлдылар. Инде явыз вә яман сүзне вә гайбәтне сөйләсәң, вә нәфсеңә иярсәң, бозыклар бозыклығына төшәрсәң. Сиңа Газраил бакага шикелле килер, тереклек камышын авызыңнан алып, хәят тәүбәсеннән үлем иделенә төшәрсәң. *Раббәнә әхрижнә минһа фәин гуднә фәиннә залимун*, дип ятарсың. Аннан соң тәүбәгә вә гамәл салихка әфәндәләрең булмас. Тәхкыйк, үзеңне үз кулың белән һәлак кыйлдың.

Аллаһы Тәгалә башка мәхлукат арасынан адәмне ихтыяр кыйлды. Вә жәмигъ мәхлукат үзрә бәни адәмне фазыйләтле кыйлды. Вә ләкад кәррамнә бәни адәм, диде. Аллаһы Тәгалә бәни адәмне шөйлә хөрмәтле кыйлса, ул бәни адәмне үлем фәрештәсе кулына тапшырмакында, вә әманәтендә вә кыямәт көнендә терелтеп хисап кыйлмакында, аннан соң ождамакка кертмәкендә ни хикмәт бар? Вә халән ки жәмигъ мәхлукат вә жәмигъ мәүжүдат арасында адәмнән хөрмәтләрәк нәрсә юк иде. Аллаһы Тәгалә адәмне халк иткәч, башына кәрәмәт тажы кидерде. Вә әуладына дәхи кидерер. Вә колагына мөхәббәт алкасы кидерде. Вә биленә тәүхид кәмәре баглады. Вә бармагына тәсхир балдагы кидерде. Ошбу кәрәмәтләр вә ошбу дәрәжәләр була торып, бәни адәм ничә-ничә мәшәкәтләр күрәдер. Аталар аркасынан вә аналарның караңгы рәхмәннән чыгарыладыр. Төрле миһнәтләр һәм төрле авырулар күрәдер. Кайгылар белән мөбтәлә буладыр. Үлем ачысын күрәдер. Кабер газабын вә кабер тарлығын күрәдер. Хәшер вә нәшер соңында сорут сөальгә ба тарикъ нас жавап бирделәр вә дәхи би тарикъ габыл жавап бирделәр. Ба тарикъ нас будыр ки, пәйгамбәр галәйһиссәләм айтте: *«Изә әхәббәллаһү сабдән ибтәләһү фәин сабәра ижтәбәһү вә ин разыя истафәһ»*, — диде.

Әмма ба тарикъ габыл жавап будыр ки, мәсәләң, ягъмур болытлардан сыгылып чыгадыр, һава аркылы тартылып, болыт арасынан үтеп, бәгъзе тамчылары — дәрйәга, вә бәгъзе тамчылары — жир өстенә, вә бәгъзе тамчылары, тимсах кебек, хут балык кебек хайваннар авызына төшеп, ничә-ничә миллион тамчылары юк буладыр. Гайре мөтәнәһи тамчылардан бер генә данәсе — шәрәфәтле урынга, ки сәдәф авызыдыр, ана төшәдер. Аннан сәдәф диңгез төбенә төшеп, ничә заманнар анда сәдәф эчендә энже булып үсәдер. Вакыты житкәч, гауаслар аны чыгарып, эчен яралар; сәдәф эченнән энжене чыгаралар. Кадерләп, падишаһларның тажларына тезәләр. Вә халән ки ул энже бер данә ягъмур тамчысы иде. *Фәтәбарәкәллаһү әхсәнүл-халикыйн*. Әгәр дә ул ягъмур тамчысы бу согубәтләренә күрмәсә иде, падишаһларның тажына урнашырга салахиятле вә мөстәхак булмас иде.

Инде, әй угыл, син һәм бу ягъмур тамчысы шикелле. Әгәр дә синең бер тамчы нотфәң атаң сәлбәндә вә анаң рәхмәндә ятмаса, вә миһнәтләргә вә куркуларга төшмәсә, үлем ачысыны татымаса, мәхәл корбәт булырга салахиятле булмас иден.

Янә бер гакийль жавап будыр ки: гөл чәчәге ләтыйф вә кыйммәтле була торып, әгәр дә агачыннан йолкып алынмаса, эскәнжәгә кыстырып, мае чыгарылмаса, голяма вә фозала кемнәрен, вә падишаһларның, вә эмирләренң киёмнәрен хушбуйлы кыйлырга салахиятле булмас иде. Бәни адәм һәм ушандак. Әгәр дә мөләкәлмәүт аны хәят агачыннан йолкып алмаса, кабер карурәсенә салып кысмаса,

сөаль уты белән кыздырылмаса, аның калебе рух чәчөгөнөң суына гарык булмас иде. Хурелгаен хөлләләре белән мөгаттар булмас иде.

Дәхи бер гакыйль жавап будыр ки: эгәр алтынны жирдән, туфрак астыннан казып алмасалар, утка салып кыздырмасалар, чүкеч астына салып сукмасалар, адәмиләр каршында һич кадерле булмас иде. Адәм угылы һәм ушандак: төрле михнәтләр күрмәсә, картлык ачысын күрмәсә, вә үлем ачысын вә кабер газабын күрмәсә, жәннәткә салахиятле булмас иде. Аллаһы Тәгалә гүя эзәлдә әйтте: «Тукта, эгәр дә бәндәм михнәт вә мәшәкат ачысын татымаса, нигъмәт вә гата кадерен белмәс. Таки нигъмәт кадерен белсен: михнәт чиктерәм», — диде. Әйтте: «Әй бәндәм, сине бар иттем, кодрәтемне күрмәк өчен. Ризык бирермен, рәхмәтемне белмәк өчен. Сине үтерермен, хикмәтемне күрмәк өчен. Сине хәшер кыйлырмын, гыйнаятемне күрмәк өчен. Китабыңны укытырмын, савап вә гыйкабеңне күрмәк өчен. Утка сөрермен. *Вә иннә минкүм иллә вәридүһә* шифа күрмәк өчен. Ожмахка кертермен, гатамны күрмәк өчен. Кәүсәр шәрабын эчертермен, сафа күрмәк өчен. Рузият бирермен, лика күрмәк өчен», — диде.

Вә дәхи Аллаһы Тәгалә мәхлукач эченнән Мөхәммәд галәйһиссәламне пәйгамбәр итеп сайлады. Әмма пәйгамбәрлекне яшь вакытта бирмәде. Әйтте: «Эгәр дә яшь вакытыңда пәйгамбәрлек бирсәм, кыйммәтен белмәс», — диде. Бәс, 40 яшендә пәйгамбәрлек бирде. Вә төрле михнәтләр белән михнәтләндерде. Авырулар, мәшәкәтләр белән мөбтәля кыйлды. Хәтта бәгъзе кяферләр, ул — сихерчедер, диделәр. Бәгъзеләре, шагыйрьдер, диделәр. Вә бәгъзеләре, мәжнүндер, диделәр. Аннан соң: «*Иә әййүһәр-Рәсүл бәллигъ мә үнзилә иләйкә*» — дип, рисаләт белән бәшарәт кыйлдылар. Вә Мөхәммәд галәйһиссәлам, рисаләтнең кадерен белеп, *әфәлә әкүнә габдән шәжүра*, дип шөкер кыйлды.

Инде мөәммин бәндә һәм ушандактыр. Дөнъя сахрасында хәйран булып, Аллаһы Тәгалә ул мөәммин бәндәне төрле бәләләр белән вә авырулар белән мөбтәля кыйлды. Хатын вә балалар белән фитнәләндерде. *Иннәмә әвәлүкүм вә әүләдүкүм фитнә*. Вә аның гайбәтенә керделәр. Бәгъзеләр, эшәке, вә бәгъзеләр, түбән зат, диделәр. Вә ул бәндәнең өстенә дөнъя мәшәкатен йөкләп вә мәгазалик фәраизны бәндә эда кыйлды. Таки *үдхулүл-жәннәтә әнтүм вә әзвәжүкүм тәхбирун* бәшарәтен ишетмәк өчен. Бәс, бәндә бу вакытта бәндәлек кадерен белеп, *әлхәмдү лилләһил-ләзи әжәләнә дәрәль-мәкамәт*, дип шөкер эда кыйлыр.

Вә дәхи Аллаһы Тәгалә Йосыф галәйһиссәламне беләсез. Вә мәшәкәтсез вә михнәтсез дә Мисырга падишаһ кыйлмага кадир иде. Падишаһлык вә олуглыкның кадерен белсен өчен, бу кадәр бәләләр бирде. Карендәшләре сәбәпче булды. Атасыннан аердылар. Коега салдылар. Аз бәһагә кол итеп саттылар. Вә Аллаһы Тәгалә аны михнәт, вә мәшәкат, вә горбәт белән мөбтәля кыйлды. Фөркәт уты белән бәгърен кәбаб кыйлды. Зиндан михнәтен тартты. Йосыф галәйһиссәлам, бу михнәтләргә тартканнан соң, Мисырга падишаһ булды. Инде, әй угыл, мөәммин бәндә һәм ушандактыр. Эгәр дә авырулар ачысын татымаса, үлем ачысын татымаса, кабер зинданының тарлыгын күрмәсә, вафат булып сөекле хатыныннан вә баласыннан-чагасыннан аерылмаса, гарасат мәйданында михнәтләр күрмәсә вә тәмуқта сугарылмаса, миннәт вә нигъмәт кадерен белмәс иде.

Вә дәхи, әй угыл, каләмнән гыйбрәт алмаймысың?! Эгәр ул каләмне камышлыктан кисеп алынмаса, үскән жиреннән аерылып, горбәткә төшмәсә вә, ул каләмне юнып, башын кисеп, бугазын ярылмаса, кара савыт зинданына куелмаса, вә карага манылмаса, вә кәгазь өстендә Аллаһы Тәгаләнең исемен яза алмас иде. Бәс, каләм бу мәшәкәтләргә тарткач, кәгазь өстендә Аллаһы Тәгаләнең исемен күреп, шөкер кыйлыр вә әйтер: «Әлхәмделиллаһ, бу кадәр мәшәкәтләргә күрсәм күрдем, телемнән дә Аллаһы Тәгаләнең исеми заһир булды», — дияр.

Әй угыл, мөәммин бәндә һәм ушандактыр. Дөнъяда авырлыктар, мәшәкәтләр күрәдер: үлем ачысын татыйдыр. Үлдә, дип, кабер зинданына куялар. Аннан соң кыямәт куркуларын күрәдер. Жәһәннәм төтенә белән йөзе карала, аннан соң нигъмәт вә жәннәт кадерен белер! Ожмахка кергәндә әйтер: «Авырулар, мәшәкәтләр күрдем, үлем ачысын татыдым. Күп хәтәрләргә вә куркуларга төштем. Аллаһының йөзен күрәргә әһел булдым», — дияр.

Адәм галәйһиссәлам жәннәткә гыйззәт вә хөрмәт белән керде, хурлык вә гажизлек белән чыкты. Монда ни хикмәт бар иде? Аллаһы Тәгалә Корьәндә һәм мәсеннән хәбәр бирде ки: Аллаһы Тәгаләнең *вә галләмә адәмәл-әсмәә күлләһә тәгълимә* белән Адәм галим иде. Адәм галәйһиссәламнең: «*Әнбәәһүм би әсмәһиним*», — дип, гыйльменнән хәбәр бирде. Вә Адәм галәйһиссәламнең: «*Раббәна, заләмнә әнфүсинә*», — дигән сүзе белән хәвәфеннән хәбәр бирде. Вә шәжәрәдән ашаганына. «*Вә нәсия әдәмү, вә лам нәжидләһү гәзма*», — дип, гозереннән хәбәр бирде. Вә Адәм галәйһиссәламне жәмигъ мәхлукач эченнән сайлаганына: «*Фәжстәбәһү Раббүһү*», — дип хәбәр бирде. «*Әнә жәгъйүлүн фил әрзый халифәһ*», — дип. Адәм галәйһиссәламнең жир йөзенә хәлифә булуыннан хәбәр бирде. «*Үскүн әнтә вә зәүжүкәл жәннәте*», — дип, жәннәттә тормакыннан хәбәр бирде. «*Фәкүлү минһа рагъдән хәйсү шиътүмә*» — дип, ожмахта һәр нигъмәтне ашамак мөбаһ булуыннан хәбәр бирде. «*Фәнфәхтү фиһи мин руһи*», — дип, Адәм галәйһиссәламгә жан нәфех кыйлуыннан хәбәр бирде. «*Вә ләкад карамнә Бәни Адәмә*», — дип, Адәм жәмигъ мәхлукачтан әфзаль булмакка хәбәр бирде. Адәм галәйһиссәламгә сәждә кыйлмакка: «*Үсжүдү лиәдәмә*», — дип, фәрештәләргә әмер кыйлуыннан хәбәр бирде. Вә һәм пәйгамбәр галәйһиссәлам:

«Аллаһы Тәгалә Адәмнең балчыгын кырык көн хамыр кыйлдым, дип әйтте», — дип хәбәр бирде. Бу кадәр кәрамәтләр вә бу кадәр дәрәжәләр соңында: *«Вәкальһәбиту минһә җәмиса»*, — дип, оҗмахтан чыгаруыннан хәбәр бирде. *«Вә гаса адәмү раббәһү фәгувә»*, — дип, оҗмахтан мәгъсыят вә гыйвая сәбәплә чыкмакыннан хәбәр бирде. Инде Адәм галәйһиссәламгә бу кадәр миһнәтләр, бу кадәр зилләт йөкләнмәктә, вә бу кадәр әгълә дәрәжәгә күтәргәннән соң төшермәктә ни хикмәт бар иде? Инде, әй угыл, бу сөальгә ба тарикъ нас вә һәм ба тарикъ гакул бик күптөрле җавап бирделәр. Пәйгамбәр галәйһиссәлам әйтте: *«Каддәраллаһул-мүкаддир каблә халкыйс-сәмәвати вал әрзый»*. Ягъни Аллаһы Тәгалә, жирне-күкне яратмастан, мөкатдәм һәрнәрсәне тәкъдир кыйлды. Бәс, хикмәте эзәлиясенә икътизасы шөйлә булды. Әмма ба тарикъ гакул җавап будыр ки: бәгъзе кяферлар гоман кыйлдылар ки: «Халән, оҗмах-тәмуғ яратылмагандыр», — диделәр. Бәс, Аллаһы Тәгалә оҗмах-тәмуғның халән барлығына шаһид булсын өчен, үзенә кодрәтен изһар кыйлды.

Вә дәхи бер гакул җавап будыр ки: Адәм галәйһиссәлам оҗмахка кергәч, фәрештәләр әйттеләр: «Бу, безнең мәкамымызда, зилләтне моқтиза булғудай гөнаһ кыйлмак юк. Без тагәт өчен яратылдык. Асылмыз сөгуддыр, тагәтне икътиза кыйлыр. Йә Адәм, синең асылың нидер ки? — Туфрақтыр, мәгъсиятне икътиза кыйлыр», — диделәр. Бәс, Адәм галәйһиссәлам шайтанның: *«Һәза шәҗәрәтүл хульди вал-мүлки лә юблә»*, — дип әйткән вәсвәсә белән шәҗәрәтел тәнавел кыйлды. Гасый булды. *Вә гаса Адәмү — Раббәһү фәгавә*. Фәрештәләр баягы сүзләреннән хәжил булдылар. Ягъни, Адәм галәйһиссәламнән гыйсьян садыр булғач: «Бу — тагәт урыныдыр. Монда гөнаһ кыйлмак юктыр», — дигән сүзләреннән оятлы булдылар. Аллаһы Тәгаләнең һәйбәтеннән курыктылар. Бәс, Аллаһы Тәгаләдән нида килде: «Йә Адәм, фәрештәләр синең асылыңны зәм кыйлдылар, туфрактан яратылмыш, дип, сиңа чиркәнү белән карадылар. Инде чык оҗмахтан», — диде.

Кайчан ки Адәм галәйһиссәлам жир йөзәнә инде, Аллаһы Тәгаләгә тагәт изһар кыйлды. Гөнаһлы булғанына егълады, тәүбә кыйлды. Тәүбәсен Аллаһы Тәгалә кабул итте. Ошбу фәрештәләренә, ягъни шул әһанәт кыйлган фәрештәләренә, үзләрен Адәм галәйһиссәламгә бәшарәт белән җибәрде. Бәс, Адәм галәйһиссәлам оҗмахта вә гасый Адәм «раббихи» нидасын ишетте, вә жир йөзәндә *«Фәтәбә галәйһи вәһәдәһү»* нидасын ишетте. Фәрештәләр «Синең асылың — туфрақ. Монда гөнаһ кыйлмак юк» дигән сүзләреннән хәжил булдылар. Бәс, Аллаһы Тәгалә алар әйткәннең хилафына үзенә кодрәтен изһар кыйлды. Адәм галәйһиссәлам дәлһял мәнзиләндә булды. Ягъни, бер дәлһял — йорт саттырмага, бакча саттырмага яки жир саттырмага теләсә, мөштәригә хәбәр кыйлмак өчен, әүвәл эченә кереп карап, кәйфиятләрен тикшерәдер. Адәм галәйһиссәлам һәм ушандак.

Кайчан ки Адәм галәйһиссәламне Аллаһы Тәгалә яратты, мәхлуқат эченнән сайлады. Жәннәтне аңа мөбаһ кыйлды. Ягъни Адәм галәйһиссәлам оҗмахка керде. Кәйфиятен тикшерде. Оҗмахның һәр әтрафын сәер кыйлды. Тиз чыкты. Дөнъяга килде. Мөштәриләргә, ягъни үзенә изге вә явыз балаларына барчасына белдерде. Вә оҗмахның бәясән бәян кыйлды. Таки аның балалары — оҗмах орлығыннан. Оҗмахның бәясән хасыйл итсәләр, оҗмахка керерләр. Вә дәхи Адәм галәйһиссәлам Мөхәммәд өммәтенә бәшарәт өчен сөенчә мәнзиләндә булды. Гүя Аллаһы Тәгалә әйтте: «Әй Мөхәммәд өммәте, минем рәхмәтемә, гыйнаятәмә нәзар кылыңыз ки, атаңыз Адәм бер локмә тәнавел кыйлды, бу локмә сәбәплә рәхмәт жиреннән миһнәт жиренә чыкты. Сөзнең фәкыйрьләргә бер локмә бирмәкәнезне оҗмахка кергәненәзгә сәбәп кыйлдым. Бәс, минем өчен бер локмә саранлык кыйлмаңыз. Бу минем өчен биргән локмәнез сәбәплә, атаңыз чыккан рәхәт урынны сезгә бирермен», — дисә кирәк. Ягъни зәкят, гошер вә садака кебек ваҗибәтне әда кыйлмакта саранлык кыйлмаңыз, димәктер.

Адәм галәйһиссәлам Аллаһы Тәгаләгә гасый булды. Вә иблис дәхи Аллаһы Тәгаләгә гасый булды. Аллаһы Тәгалә, Адәмнең тәүбәсен кабул итеп, нидаят кыйлды. Вә иблиснең тәүбәсен рәд кыйлып, ләгънәт итте, дәрһяһыннан сөрдә. Монның хикмәте ни иде?

Адәм галәйһиссәлам дәүләтнең кыйммәте, вә милләтнең юлбашчысы, вә хикмәтнең чыганагы, вә жәннәт әһеленә рәисе иде. Кодес сафасында мөҗавирләренә мәсҗүде вә инс саумәгасында мөлазимнәренә мақсуды иде. Вә дәрәжәсә әгъләз галәйингә чыкты. Оҗмах вә хурелгаен аңа мөбаһ булды. Таҗ әсфия башына куелды. Моннан соң ошбу кәрамәтләре була торып, Аллаһы Тәгалә аны шайтан вәсвәсә белән мөбтәлә кыйлды. Шайтан вәсвәсә кыйлып, аны оҗмахтан чыгарды. Вә дөнъя сахрасында хәйран вә сәргәрдан кыйлды. Аннан соң Адәм галәйһиссәлам ике йөз ел егълады. Аннан соң Аллаһы Тәгалә тәүбәсен кабул итте. Башына гафу вә мәгъфирәт кидерде. Монда ни хикмәт бар иде?

Вә дәхи ушандак иблисне Аллаһы Тәгалә яқын фәрештәләренә мөгаллим кыйлды. Вә аларга рәис кыйлды. Вә әмин кыйлды. Вә Гаршегә янәшәдә кыйлды. Аннан соң, *үхъруҗ минһә фәиннакә раҗим* дип, аны дәрһяһтан сөрдә. Муенына ләгънәт камыты кидерде. Әгәр дә Адәмнең вә иблиснең мәгъсыятләренә карасаң? Иблис фәрманы куйды. Вә Адәм нәһигә гөнаһлы булды. Бәс, икесе дә гөнаһлы булдылар. Аллаһы Тәгалә аларның берсен кабул итте, берсен сөрдә. Монда ни хикмәт бар иде? Инде, әй угыл! Бу сөальгә дәхи ике юл белән җавап бирделәр.

Бере нас белән ки пәйгамбәр галәйһиссәлам әйтте: «*Кабилә мин кабилә лилгыйлләт вә раддә мин раддә лилләззәти*». Вә дәхи гакыйль жавап будыр ки: Адәм галәйһиссәлам Аллаһы Тәгаләгә гасый булды. Аннан соң гыйсьяннан кайтты: «*Раббәнә заләмнә әнфүсәнә*», — дип истигъфар кыйлды. Бәс, Аллаһы Тәгалә аны мәгъфирәт кыйлды. Әмма иблис Аллаһы Тәгаләгә гасый булды. Гасый була торып, тәкәбберлек кыйлды. Бәс, тәүбә кыйлган мәкъбуль булды вә тәкәбберлек кыйлган мәрдүд булды.

Вә дәхи икенче бер жавап будыр ки, иблис үзенең тагатенә шатланып көлдә. Әмма Адәм галәйһиссәлам мәгъсияте вә хатасы өчен егълады. Инде иблиснең күлмәге утка әверелеп, тагатен көйдерде, тагате туздырылган тузан булды. Вә Адәм галәйһиссәламнең егъламакыннан сил пәйда булып, гөнаһысын юды. Вә дәхи иблис, мәгъсыяте сәбәпле, кяфер булды. Нитәкки шәригәтә бер кемсәнә, гөнаһ кәбирә сәбәпле, кяфер булмайдыр. Ләкин иблис кяфер булды, чөнки Аллаһы Тәгаләгә жәһел нисбәт бирде. Ягъни Аллаһы Тәгалә иблискә әйтте: «Йә Газзил, Адәм синнән яхшырактыр, аңа сәждә кыйл!» — диде. Иблис әйтте: «Юк, Адәм яхшырак түгелдер, мин яхшыракмын. Чөнки мине уттан яраттың, аны балчыктан яраттың. *Халәкътәни мин нәри вә халәкътәһү мин тыйн*», — диде. Иблис гөман кыйлды ки, ут балчыктан хәерледер. Бәс, бу сәбәпле кяфер булды вә мәрдүд булды. Вә Адәм галәйһиссәлам һидаять вә мәгъфирәт тапты.

Инде, әй угыл, максуд будыр ки: тәүбә кыйлмак вә истигъфар кыйлмак — Адәм галәйһиссәлам һөнәредер. *Гажәжүлү бит-гаүбәти кабләл-мәүт*. Вә горурык вә истикъбар — иблис һөнәредер. Әй угыл, син Адәм хикәятенә гажәпләнәсең: «Адәм галәйһиссәлам ник үлдә? Иблис ник үлмәдә?» — дисең. Ишетмәдеңме син бер падишаһ этенең хикәясен?

Кадим заманда бер падишаһ бар иде. Вә аның дәхи сөекле вә тәгълим бирелеш эте бар иде. Тәмам алтын вә жәваһир белән мөзәян иде. Бу эт бик картайды. Зәгыйфъләнде. Гакылында ноксан заһир булды. Вә падишаһны тешләмәгә касд кыйлды. Падишаһ әйтте: «Сөбханаллаһи, бу эт иясен танымас булды. Моңар ни хәйлә кирәк?» — дип, егетләренә боерды: «Бар, бу этне сахрага илтеп жиберәңез, ләкин муеныннан жәваһир вә алтыннарын алмаңыз», — диде. Егетләре әйттеләр: «Йә падишаһ, ни өчен шөйлә боерысызлар?» Падишаһ әйтте: «Мин, бу эт белән ауга йөрәп, тамаша вә куаныч кыйлдым. Аның белән мәшгуль булдым. Инде бу — этнең ахыргы дәүләтедер. Вә миннән аңа тигән өлешедер. Моннан соң бу дәүләт аңа янадан килмәс, вә моннан соң бу эт элгәреге рәхәтне тапмас», — диде.

Бәс, егетләр падишаһның фәрманын әда кыйлдылар. Этне алтын вә жәваһирләре белән сахрага илтеп жиберделәр.

Әй угыл, иблиснең хәле һәм ушандактыр. Иблис мөкатдәмдә Аллаһы Тәгаләнең якыннарыннан иде. Гыйззәт вә дәүләт эчендә иде. *Иннә һайрун минһү*, дип, инаниятне изһар кыйлды. Бәс, Аллаһы Тәгалә әйтте: «Бу этем сөббух кодес сәйдендә берничә иманнар мәшгуль иде. Халән гакылында ноксан заһир булды. Дөнъя сахрасына илтеп, аны жиберәңез. Мин аның муенына *«иннәкә минәл-мүнзарин»* муенчагын кидердем. Бу муенчакны муеныннан алмаңыз. Аның бер ахыргы дәүләтедер. Вә миннән тигән өлешедер, кайчан кем, инзар мөддәте узып рәхәтне кыйлса да, әбәдән тапмас. Ул вакытта: *«Йә ләйтәни күнтү тураба»*, — дип әйтер», — диде.

Кайчан ки Аллаһы Тәгалә Адәм галәйһиссәламне гадәм чишмәсеннән вөжүд сахрасына китерде, башына кәрамәт таҗы кидерде. Аллаһы Тәгалә әкрәмел әкриминдер. Берәүгә бер нәрсә бирсә, мәңге кайтарып алмас. Әмма Адәм галәйһиссәламне оҗмахтан ялангач вә ачык гаурәт чыкармакында ни хикмәт бардыр? Хәлбуки Аллаһы Тәгалә Адәмне туфрактан яратты. Вә нотфәсеннән балалар китерде. Вә кодрәте белән юктан бар кыйлды. Вә аңарга, *халәка ләкүм мә фил әрзый жәмига*, дип, үзенең миннәтен белдерде. Вә аларга сигез оҗмах, жиде күк, алты жәннәт, биш хәвас, дүрт гасыр бар итте. Жәмигъ мәхлуқат эчендә Адәмне сайлады. Аллаһы Тәгаләнең сәнгәт сандыгында хикмәттән, нигъмәттән һичнәрсә калмады, һәммәсе Адәмгә һибә кыйлынды. Хөллә кидерде. Вә кәрамәт таҗын кидерде. Нур белән зиннәтләде. Оҗмахына кергезде. Бәс, ошбу гаята соңында бодайдан бер ярты локмә өчен ярты көндә оҗмахтан чыгарды. Өстендә хөлләләрене суйды. Камчысы белән сурды. Дөнъя сахрасына ялангач жиберде. Вә Адәмне хәлифәлек исеме белән күтәрде. Мәгъсият исеме белән төшерде. Вә өстенә миһнәт вә мәшәкәтне йөкләде.

Монда ни хикмәт бар иде? Бу сөальгә жавап будыр: әй угыл, белгел ки, Аллаһы Тәгалә кәмәль хакимдер. Аның сангының хакыйкатенә вә хикмәтенә маһиятенә гарифләренә дә фәһеме ирешмәс. Әй угыл, ваҗибтыр ки, гакылыңны вә фикереңне жыеп, Аллаһы Тәгалә мәхлуқатының гажәибәтен фикерләгәйсең. Инде белгел ки, гыйтабтан вә мозилләттән һәрни Адәмгә ирешкән ирсә сиңа мисалдыр. Вә сиңа хөҗжәттер. Вә сиңа нәсыйхәттер.

Кайчан ки Адәм галәйһиссәлам, ошбу кәрамәтләре була торып, бер Ходайдан бер данә орлык тәнәвел кылганы өчен оҗмахтан сөрелде. Вә мәгъсияте өчен гыйтаб кыйлынды. Әй мескин! Сиңә дә хәлең ничек булыр: зәвекъләнәп вә хозурланып харам ашыйсың. Гөнаһка мөртәкиб буласың. Гафләт хәмере белән үзең махмырсың. Дөнъя нигъмәтләре белән мәгърурсың. Дөнъя нигъмәте исә торганы — гокубәттер. Эчең-тышың — түл әмәл. Әйтерлек юк синдә гамәл. Хәлялине-харамны карамадың, ашадың. Үлемне, каберне,

сөальне вә кыямәт куркуларын оныттың. Һәйһәт! Һәйһәт! Ничек котылырсың?! Адәм галәйһиссәлам, бер данә бодай тәнәвел кыйлып, бер кечкенә гөнаһы сәбәпле, оҗмахтан чыкты. Мең-мең гөнаһ кыйлып, оҗмахка ни белән керерсең?

Кайчан ки Адәм галәйһиссәлам, бодай жимешен тәнәвел кыйлып, шайтан вәсвәсәсә белән зилләткә төште, Аллаһы Тәгаләгә гасый булды, өстеннән хөлләләре салдырылды. Башыннан таҗ очты. Ялангач калды. Гаурәтен өртмәк өчен, яфрак сорап, агачтан агачка йөгәрде. Бәс, бодай агачына килде, әйтте: «Әй агач, миңа гаурәтем өртерлек яфрагың бирә күр, синең сәбәпле ялангач калдым», — диде. Бодай агачы әйтте: «Кяшки яфраklarым булса бирер идем, яфрагым юктыр», — диде. Аннан рәман агачына килде, күрде: мөзәйян, нәфис агач, башын югары күтәрмеш. Яшел зөмрәд кебек нәфис яфраklar белән өртелмеш, гүяки горус зөфаф өчен хәзерләнмеш. Бәс, Адәм галәйһиссәлам бу агачка үзенең хәлен гарыз кыйлды, көенеп, егылап яфрак сорады. Агачтан асла жавап килмәде. Аллаһы Тәгаләдән нида килде: «Йә Адәм, куй ул агачны. Хатыннарның тавышы да гаурәттер. Сиңа жавап бирмәс», — диде.

Аннан алма агачына килде. Күрде: кайгылы, хәсрәтел агачтыр. Күз каны белән йөзләре кызармыш. Адәм галәйһиссәлам әйтте: «Мәжрух кешедән дару сорамак мәкрүһтер», — дип, аннан китте. Кәмсяри агачына килде. Күрде: бу агач һәм үз хәле белән мәшгуль.

Аннан китте. Хух агачына китте. Күрде: бу агач һәм үзе дә сусамыш, йөзләре каралмыш, ботакларында яфраklarы сирәкләнгән, газап чигәр. Үз хәле белән мәшгуль, үзенә-үзе нәсыйхәт кыйлыр. Бәс, Адәм галәйһиссәлам нәсыйхтан нәсыйхәт тыңламак; әмма киemen сорамак мәгъкуль имәстер, дип, аннан сорамайча китте.

Йөзем агачына килде. Күрде: оҗмах сахрасында утырыр. Күләгәсен жиргә түшәмеш. Яшел яфраklarы белән бизәнмеш. Зөлфләрен янаklarына салындырмыш. Адәм галәйһиссәлам әйтте: «Бу агачның яфраklarы вә күләгәсе күп, имеш. Әмма агачы вә ботагы да күптер. Бәлки, яфрагы үзенә дә азлык кыйлса кирәк. Моннан сорамак жаиз түгел», — дип, чикләвек агачына килде. Күрде: ишексез-тәрәзәсез караңгы өйдә утырыр. Әйтте: «Әгәр бу агач мөрәүвәтле булса иде, өенең ишеге булыр иде. Яки йортында чырагасы булыр иде, мөрәүвәтсездер», — дип, бадәм агачына килде. Күрде: уенчы жария кебек утырмыш. Алдына чәңг куймыш. Чәңгне сукмага кулын сузмыш Адәм галәйһиссәлам әйтте: «Бу мотрибә жариянең киеме белән файдаланмак жаиз түгелдер», — дип, аннан китте.

Инжир агачына килде. Хәлбуки инжир — суфи агачтыр. Адәм галәйһиссәламне кабул итте, аның белән тарикы тәсавыфны тәмам итте. Адәм галәйһиссәлам тарлыкка вә мәшәкаткә төшкән мөсафир кебек иде. Бәс, инжир Адәм галәйһиссәламгә каршы килде. «Мәрхабә! Хуш киләсез!» — дип, үзенең ханакасына дөгвәт кыйлды. Үзенең мәнзиленә алып килде. Икрам вә игъзәз белән хезмәтләренә торды. Рәхәт тынлык белән сыйлады. Адәм вә Хаваның алларына ике хөллә китереп куйды. «Йә Адәм вә Хава, боерыңыз: бу хөлләләренә киегез», — диде.

Бу сәбәпле Аллаһы Тәгалә инжирне хөрмәтле кыйлды. Хәтта *вә тыйни вәз зәйтүни*, дип, инжир белән ант итте. Белсеннәр ки: Аллаһы Тәгалә каршында жумартлык вә сәхавәт — олуг нәрсәдер. Вә дәхи белсеннәр ки: жумартлык — монафикътан садир булмас. Чөнки сәхавәт вә жумартлык — заһир вә батыйн сафлыгын тәказа кыйладыр. Вә галән ки монафикъның заһиры батыйнына хилафтыр. Аннан нәтәк сәхавәт садыр булыр? Монафикъның мисалы — мәрдүд иблис мисалындадыр. Нитәкки иблиснең заһиры батыйнына хилаф иде. Хикмәтләре мәзкурдер, инжир агачын ут белән яндырмак жаиз түгелдер, фәкыйрьлек китерер, диделәр. Инде, әй угыл, һәммә эшләренә яхшырагы — жумартлыктыр, оҗмахка кермәккә сәбәптер, нитәкки бодай хақында мисалы мәзкур булды.

Аллаһы Тәгалә Ибраһим галәйһиссәламгә әүвәл мәртәбәдә: «Углың Исмәгыйльне корбан кыйл!» — дип әмер кыйлды. Аннан соң аның фидасына кучкар жибәрде: «*Вә фәдәйнәһү бизәбхин газыйм*», — диде. Монда ни хикмәт бар иде? Аллаһы Тәгалә — кәмәль хакимдер. «Углыңны корбан кыйл!» — дип, Ибраһим галәйһиссәламгә әмер кыйлды. Әгәр бу әмердән хәлилен тәҗрибә кыйлмак булса, Аллаһы Тәгалә — галәм-с-сәр вәл хафияттер. Аннан һич яшерен нәрсә юктыр, аны тәҗрибәсез дә белде. Әгәр дә бу әмердән морады Ибраһимнан зилләт садыр булды да шуның өчен углын зәбих кыйлмага боерды, дисәң, Аллаһы Тәгалә үзе, *вә ля тәзиру вәзиратүн визра үхъра*, дип хәбәр бирде. Ибраһим галәйһиссәламнең зилләте өчен углын зәбих кыйлмага вәҗеһ юктыр. Дәхи моннан һәм гәҗәбрәк, Аллаһы Тәгалә Ибраһим углын зәбех итмәгә әмер кыйлды. Вә пычакны нәһи кыйлды: «Исмәгыйльне кисмә!» — диде. Углын зәбех кыйлмакны кучкар зәбех кылмак белән икътисас кыйлды.

Бу нәрсәләренә Аллаһы Тәгаләнең ирадәсенә хамил кыйлмакта нә вәҗеһ бардыр? Ибраһим галәйһиссәлам үзе Хәлилулла була торып, бер мәртәбә дошманнар кулында әсир итте. Бер мәртәбә Нәмруд утына төште. Бер мәртәбә: «Углыңны корбан кыйлма. Аның урынына кучкар зәбех кыйл», — диде. Аллаһы Тәгаләнең кәрәменнән бу эшләренә кирәге ничек ихтималдыр? Моның ни вәҗһесе бар иде? Монда ни хикмәт бар?

Инде моның жавабы будыр ки: әй угыл, нитәкки Аллаһы Тәгаләнең эзәлдә, гадәте шөйлә жари булды. Әгәр үзенең бәндәләреннән бер бәндәсен үзенең мәхәббәтенә хәзерләсә, вә үзенә дуслыкка әһел кыйлса, ул бәндәне башкалардан аерадыр, вә гайреләр белән өлфәтләнәдер. Үзенең дусларына үзеннән

гайреләргә карамакыны теләмидер. Бәс, Ибраһим галәйһиссәлам үзенә углы Исмәгыйльгә мэхәббәт итте. Аннан соң Аллаһы Тәгалә әйтте: «Йә Ибраһим, углың Исмәгыйльне зәбех кыйл», — диде. Вә әйтте: «Йә Ибраһим, минем дустаның вә Хәлилем булган кеше миннән гайрегә карамасын, миннән гайре белән мәшгуль булмасын», — диде. Шуңа гәһәттән пәйгамбәр галәйһиссәлам әйтте: «Әли бәлә-ү мұваккәлүн бил әнбия-и сүммә бил әулия-и, сүммәл-әмсәл фәл-әмсәл», — диде. Кайчан минем өчен корбан кыйл, дип әмер булды, Ибраһим галәйһиссәлам әйтте: «Әй угыл, Аллаһы Тәгалә әмер кыйлды. Сине аның өчен корбан кыйлсам кирәк», — диде. Исмәгыйль галәйһиссәлам әйтте: «Әй ата, фәрман ни булса, жиренә житкезгәйсең: Аллаһы Тәгалә фәрманына имтисал важибтыр», — диде. Әмма Исмәгыйль галәйһиссәламнең бу кадәр инкыяд вә имтисалын һич берәү белмәде. Исмәгыйль, һич чирканмастан, үзенә жанын Аллаһы Тәгалә юлына фида кыйлды. Аллаһы Тәгалә жир вә күк әһеленә Исмәгыйльнең инкыядын гарыз кыйлмага вә күрсәтмәгә теләде. Бәс: «Углыңны корбан кыйл», — дип әмер кыйлды.

Таки жир-күк әһеле белсеннәр ки, Исмәгыйль галәйһиссәлам һич хәвәфләнмәй Аллаһы юлына жанын фида кыйлыр, һич шикаят кыйлмас. Аллаһы Тәгалә Исмәгыйльгә фида өчен кучкар жибәрде, башка хайванны жибәрмәде. Монда ни хикмәт бар иде? Әй угыл, монда ике вәжеһ бардыр, әүвәл кучкар — һабил корбаны иде. һабил корбаны мәкбульләрдән булганын белдермәк өчен, кучкар жибәрде. Икенче вәжеһ будыр ки, кучкар оймахта утлар иде. Сыгыр вә тәвә гайре хайваннар оймахта утламадылар. Бәс, бу кучкар оймакка керер, гайреләре бу карамәтне тапмаслар. Нитәкки қяферләр дөнья бакчаларын утларлар, мөтәнәгъгыйм булырлар. Әмма мөһминнәр Хода юлына жаннарын сарыф вә фида кыйлырлар. Бәс, қыямәт көнөндә алар мөселманнарға фида булырлар: зобанилар жәһәннәмгә һәрбер қяферне атқанда: «Әй фәлән мөһмин, синең фидаһдыр!» — дисә кирәк.

Аллаһы Тәгалә Ибраһим галәйһиссәламне утка ташламаенча да Нәмруд кулыннан хәлас кыйлса қадир иде. Әгәр берәү берәүне үзенә дус иттихаз әйләсә, ул дустаны хәтирәсенә нигъмәтен вә малын қызганмаенча, дустаны юлына сарыф кыйладыр. Дустаны өчен рәхәт вә иминлектән башканы теләмәйдер. Әгәр дустаны Аллаһы Тәгалә Ибраһимны Хәлил иттихаз итте: «*Вә иттәхазә Аллаһу Ибраһиме хәлилән*». Ни өчен үзенә дустаны Нәмруд кулына бирде вә қяферләр қаршында әсир итте? Нәмруд галәбә кыйлды. Мәнжәниккә қуйды. Утка атты. Жәмигъ пәйгамбәрләренң вә әулияларның жаннары егълаштылар. Вә фәрештәләр егълаштылар. Оймак, тәмуг, жир, күк егълады. Хурлар вә гыйльманнар егълады. Галәм галиядә гауга купты. Моның мәгънәсе нидер вә ни хикмәте бардыр.

Инде, әй угыл, Нәмрудның Ибраһимны утка атмакынында хикмәт шулдыр ки: Аллаһы Тәгалә Ибраһим галәйһиссәламне қарибиюн фәрештәләргә гарыз кыйлмак теләде. Таки алар күрсеннәр: Ибраһим галәйһиссәлам Аллаһы Тәгалә юлына ни қәйфияттә жанын сарыф кыйладыр. Вә дәхи бәгъзе қитапларында мәзкүрдер: қайчан ки қяферләр Ибраһим галәйһиссәламне хурлық белән мәнжәниккә қуймага теләделәр, Ибраһим галәйһиссәлам әйтте: «Мине ихтиярыма қуеңыз: үз ихтиярым белән мәнжәниккә аяғымны қуяем. Мине утка атмага қодрәтеңез юқтыр. Мин уттан хәвәф итмәймен. Мин — якутмын, таки якут уттан қурықмай. Ут анда зарар итмәй. Бәлки, никадәр утка салсаң, шулкадәр күркәмлесе артадыр, ләтәйфәте вә қызыллығы артадыр», — диде.

Бәс, шуңа гәһәттән Аллаһы Тәгалә утка ташламакны ирадә кыйлды. Таки бар күк әһеле белсеннәр ки, Ибраһим галәйһиссәлам уттан мәгъсумдыр. Нитәкки якут уттан мәгъсумдыр. Ушандак якут шикалле Ибраһим галәйһиссәлам уттан чыққанда, йөзе якут кебек вә янақлары қызыл гөл кебек иде. Вә дәхи бер хикмәт шулдыр ки: Жәбраил галәйһиссәлам мең елдан бирле әйтер иде: «Илаһи, миңа бу кадәр қувәт бирдең, жирне-күкне бармағым очы белән әйләндереп ташламага вә тауларны парә-парә итмәгә қадирмен», — ди иде. Аллаһы Тәгаләдән нида қилде: «Йә Жәбраил, ниңә чаклы бу дәгъваны қыйласың? Бер сарраф алтын танымакны дәгъва қыйлса, алтынны беләүгә сызып қарар; син һәм шул сарраф кебек қувәтне дәгъва қыйлдың. Бар, минем дустаны Ибраһимға аның дуслык беләвенә қувәт алтыныңны сызып қара, сайқалын белерсең», — диде.

Аннан соң Жәбраил галәйһиссәлам Хәлилгә қилде. Қүрде, Ибраһим Хәлил мәнжәниккә иде. Әйтте: «Йә Ибраһим, бер хәжәтең бармы?» Ибраһим галәйһиссәлам әйтте: «Миндә хәжәтең бармы, дисәң, синдә хәжәтем юқтыр». Жәбраил әйтте: «Йә Ибраһим, уттан қурықмаймысың?» — диде. Ибраһим галәйһиссәлам әйтте: «Йә Жәбраил, миндә эшең юқтыр. Мине Аллаһы Тәгалә эшенә тапшыр. Мин дә Аллаһы Тәгаләнең ригаясе астында вә дуслар аның химаясе астындадыр. Ни гөманың бардыр, йә Жәбраил? Берәү хөллә қиәмен қиде, аннан қурқармы?» Нитәкки Аллаһы Тәгалә әйтте: «*Мин ләм йүсыйрра гәлә дарбинә фәл-иртихәлү мин қурбинә*». Жәбраил әйтте: «Йә Ибраһим, миңа изен бир, таки қатибең булаем, сиңа вакыйг булган хәдисне язаем». Ибраһим әйтте: «Йә Жәбраил, хәдисләр кәгазгә қаләм белән язылыр. Минем шауқымның хәдисләрен ташқа вә тимергә ясаң да, ташлар-тимерләр эрер. Қайчан ки таш вә тимер минем шәүқымны йөкләмәсә, кәгазьләр-қаләмнәр нитәк йөкләр? Йә Жәбраил, мине қурқытырмағы қилдең? Якут утга янармы? Сәмәндәр уттан қурқармы? Якуттан, сәмәндәрдән мине қим күрдеңме? Шәвекның маһиятен белмәймесең? Йә Жәбраил, күп заманнан бирле қувәт дәгъвасын қыласан. Әйдә, минем белән бергә Нәмруд утына кер. Таки Аллаһы Тәгаләнең шәүқы белән утны сүндергәйсең», — диде. Жәбраил әйтте, синең шикалле минем утка сабырым юк. Йә Ибраһим, утка кермәсмен». Ибраһим әйтте: «Бу қыйлган дәгъваның ни мәгънәсе бар? Минем белән утка кермәдең.

Йосыф белән кога кермәдең. Юныс белән балык корсагына кермәдең. Мөхәммәд белән гарга кермәдең. Кит минем янымнан, йә Жәбраил. Тәүхид нуры белән Нәмруд утын басаем. Көне барда, хитабы килсен, таки Нәмруд уты ялынсын. Бер дә вә сәламен мөнкалиб улып, утыннарыннан чәчәк үсәр. Уттан йобусат китәр, дымлылану килер. Агачлары жимешләр белән мөзәйян булыр. Ут арасыннан сулар агар», — диде.

Кайчан ки Жәбраил галәйһиссәлам Ибраһим галәйһиссәлам сүзен ишетте, хажилән Аллаһы Тәгалә хозурына кайтты. Сәждә кыйлды, әйтте: «Илаһи, мин — зәгыйфьмен. Дустың белән моназара кыйлырга такатем булмады. Дустыңның аяк туфрагын күземә сөрмә кыйлдым», — диде. Моннан соң янар көне: «Бердән вә сәламен галя Ибраһим», — дип, Аллаһы Тәгаләдән нида кыйлды.

Бәс, Ибраһим галәйһиссәламнең утка атылмакында хикмәт бардыр. Хикәяттән янә бер хикмәт вә хисса будыр ки, әй угыл, Мөхәммәд өммәтеннән гасый бәндәләрнең қаләбләре тынычландыру өчен, Аллаһы Тәгалә Ибраһим галәйһиссәламнең утка атылмакын тәкъдир кыйлды. Кайчан кем Хәлил галәйһиссәлам утка төште, ут әйтте: «Илаһи, шәригать белән гамәл қылаеммы яки табигать белән гамәл қылаеммы?» — диде. Аллаһы Тәгаләдән хитаб килде: «Йа ут, икесе белән һәм гамәл кыйл! Ягъни табигатен белән күлмәген яндыр. Чөнки күлмәк — минем дошманымның күлмәгедер. Вә шәригать йөзеннән, жисемен яндырма! Чөнки жисеме — минем милкемдер. Ушандак Мөхәммәд өммәтеннән гасый бәндәләр қыямәт көнендә жәһәннәм утына ирешсәләр, ут әйтер: «Илаһи, бу гасый бәндәләрне яндыраеммы, юкмы?» Аллаһы Тәгаләдән нида килер: «Әй ут! Гөнаһларын яндыр, чөнки гөнаһлары минем дошманымның вәсвәсәсе белән булды. Тәннәрен яндырма, чөнки тәннәре — минем бәндәләрем вә кәнизәкләремдер», — диер.

Инде, әй угыл, белгел ки, безгә ни сөенечләр бардыр: Нәмруд утыны яндыручы дошманнар вә қыфәрләр иде. Жәһәннәм утыны яндыручы — Аллаһы Тәгаләдер. Қыфәрләр вә дошманнар яндырган ут Ибраһим Хәлилнең жисемен яндырмады. Аллаһы Тәгалә яндырган ут ник үзенә дустының өммәтләрен яндырсын? Шул сөенеч житмәсме безгә.

Йосыф галәйһиссәламнең жәмалына вә хөсенә, гақылына вә қыйммәтенә житәрлек сәмән дөнъяда юк иде. Әмма дирһәм, мәгъдүдәгә сатылмакка ни хикмәт бардыр? Йосыф Садык галәйһиссәлам хөсен вә жәмалда, дәрәжәсе кәмәлдә иде. Хәтта қояш, ай вә йолдызлар аңа сәждә кыйлдылар. Йосыф галәйһиссәламне һәрбер күргән кешеләр, *ма һәзә иллә мәләкүн кәрим*, диләр иде. Вә Ягъкуб галәйһиссәлам аны, *лә-әжжәду рихә Юсуф*, дип, өч көнлек арадан Йосыфның исен хис кыйлды. Әгәр аның холкыннан вә жумартлыгыннан сөаль кыйлсаң, карендәшләренә, *лятәсриб галәйкем әл-яум*, дип, әйтте дип, Аллаһы Тәгалә Коръәндә хәбәр бирде. Әгәр гыйльменнән сорасаң, аның хақында Аллаһы Тәгалә Коръәндә, *вәләммә бәләгә әшүддәһү әтәйнәһү хүкмән вә гыйльмән*, дип яд кыйлды.

Бәс, ошбу сыйфатлар белән тасвирлы булган кешенә аз бәһагә сатылмакында ни хикмәт бардыр? Инде, әй угыл, моның жавабы будыр ки. Көннәрдән бер көн Йосыф галәйһиссәлам көзгегә карады. Үзенә хөсен вә жәмалын көзгедә күрде, күңеленә бу килде ки: «Әгәр мин кол булып сатылсам, минем бәһамне житкәрегә кемнең кодрәте булыр?» Бәс, күңеленә бер төр тәкәбберлек килгән сәбәпле, Аллаһы Тәгалә аны коллык белән мөбтәля кыйлды. Карендәшләрен мосалләт кыйлды, таки сәмән бәхәс тәкабиленә саттылар. «Сәмән бәхәс» дигәнә 17 дирһәм иде. Инде, әй угыл, бәндәгә важибтыр ки, Тәңресә өчен тәвәзыйглык кыйлган, тәжжәббер кыйлмаган. һәрхәлдә үзенә гажизлеген белгән, таки фәүзен-нәжат тапкан. Нитәкки пәйгамбәр галәйһиссәлам әйтте: «*Мин тәкәббәра вәдагаллаһү вә мин тәвәдага рафәгаллаһ*». Бәс, һичбер бәндә үзенә бәһа қуя алмас. Вә гайреләргә дәһи бәһа қуя алмас.

Йосыф галәйһиссәлам 17 дирһәмгә сатылып, Мисырга илттеләр. Дәллял қулына сатарга бирделәр. Дәллял базарга чыгарды. Халык жыелды. Жәмалына хәйран қалдылар. һәркем: «Мин алсам икән!» — дип, арзу кыйлды. Бәһасен арттырдылар. Бәгъзеләре үзе авырлығы алтын бирмәкче булды. Бәгъзеләре — үзе авырлығы көмеш. Бәгъзеләре үзе авырлығы жефәк. Бәгъзеләре — үзе авырлығы жәүһәр бирмәкче булдылар. Малик бин Зәгыр әйтте: «Кем дә кем алтыннан, көмештән, жефәктән, жәүһәрдән — һәрқайсыннан Йосыф авырлығы нәрсә бирер, ул кешегә сатамын», — диде. Зөләйха әйтте: «Һәртөрле нәүгътан үзе авырлығы зат мин бирәмен, аның голына тәнемне-жанымны сарыф қыйламын», — диде. Малик Зәгыр әйтте: «Хатыннар хақында *нәкыйсатүл гақәли вәд-дин*» дигән сүзләр булса да, моның хосусында бу хатын шулкадәр жумартлык изһар кыйлды, инде ул хатыннан да ким булмак мөрәвәт түгелдер. Ирлекне вә жумартлыкны изһар қыйлмак кирәк: бер мәртәбә үзе авырлығы нәрсәдән артык алмаймын», — диде.

Инде, әй угыл, бу қыйссадан хисса будыр: белгел ки, Аллаһы Тәгалә ождахны шул сыйфатта яратты ки, тәүсыйф мөмкин түгел. Анда төрле ниғмәттән вә жимештән хәзерләде. Вә анда қолак ишетмәгән, вә күз күрмәгән, вә адәмнең күңеленә кермәгән *мә лә гайнүн раәт вә лә үзүнүн сәмигат вә лә хатара галя қальби бәшәр* нәрсәләрне тәртип кыйлды. Вә анда хур вә гыйльман ижат кыйлды. Мөзәйян вә мәрәссаг қасырлар вә тәхәтләр анда хәзер кыйлды. Вә анда балдан, вә сөттән, вә хәмердән чишмәләр ағызды. Аннан соң Аллаһы Тәгалә: «Ождах сатыладыр. Бәндәләремнән кем дә кем бәһасен арттырса, ул алып дип,

дәлһялларга нида кыйлдырды. Аннан соң һәр бәндә, үзенә такатә кадәрәнчә, ождахны сатып алырга сәмән алып килде. Бәгъзеләре намаз алып килде, зәкятә юк, имеш! Ул ала алмады. Вә бәгъзеләре намаз алып килде, көчә житә торып, хаж кыйлмаган, имеш. Ул ала алмады. Инде ождахның бәһасен кем белде? Әйт ки, әй угыл? Аллаһы Тәгалә ождахның бәһасен пәйгамбәрләр аркылы белдерде. Пәйгамбәр галәйһиссәлам әйтте: «Ождахның бәһасе — исламдыр!»

Бәс, ул биш бинаны камилән әдә кыйлган кеше ождахны сатып алды. Аннан соң гарифләр вә тәквәлар бәһа арттырдылар: биш вакыт намазны жәмәгать арасында әдә кыйлдылар. Хәлвәттә вә яшерендә нәфел укыдылар. Малларынан зәкятләрен әдә кыйлдылар вә яшерен садакалар бирделәр. Ходалында газа кыйлдылар, Аллаһы Тәгалә юлына жаннарын-тәннәрен фида кыйлдылар вә яшерендә нәфесләре белән вә шайтан белән газа кыйлдылар. Вә фарыз хажны әдә кыйлдылар вә яшерендә гомер хажыны әдә кыйлдылар. Вә халык белән рамазан аен руза тоттылар вә яшерендә нәфел руза тоттылар. Аннан соң Аллаһы Тәгалә әйтте: «Әй бәндәләрем, Йосыфны сатучы Малик Догар ни әйтте. Инде ождахны сатучы мин, падишаһларның падишаһы — Аллаһмын, Малик Догар бәндәдер. Мохтаж була торып, Зөләйха арттырган сәмәнне алмады, мөрәвәт кыйлып, сәмән әвүәлгә сатты ки, ул Йосыфның үз авырлығы алтын иде. Мин бәндәләремнә тагатенә имәсмен. Сәхавәт вә жумартлыкны мин үзем яраттым. Бәндәләрем белән сатулашмай, мин сәмән әвүәлгә ождахны бирәмен. Нитәкки ождахны ике хәрәф белән яраттым. Ушандак һәм бәндәләремә ике кәлимәгә ождахны сатамын. Ягъни Аллаһы Тәгалә «күн» дигән сүз белән ождахны яратты ки, ике хәрәфтер. *«Ля иләһә илләллаһу Мүхәммәдүр-расүлуллаһ»* — ождахның бәһасәдер ике кәлимәдер. Инде, әй угыл, бу байтак татлы сүзләр булып китте, хәтерендә тот.

Муса галәйһиссәлам әвүәл утка салынды. Аннан соң суга салынды. Вә аның сәбәплә ничә балалар кател кыйлынды. Монда ни хикмәт бар иде?

Муса галәйһиссәлам — Кәлимуллаһ вә мәхбубел Халикь, хикмәт вә нәваль белән мөзәйян, кәрамәт вә фазиләт белән махсус *«инни истафәйнәкә галән-нәс бәррус-саяти вә бикәлами»* тажы белән *«мәтәвәжид»* биза белән *мәғйәд фа хаккый гасәһ фазәһи сүгъбән мөбин»* таягы белән мөбәрһән. Вә кырык ир кувәтә үзенә бирелмәш була торып, мондаен жәфаларын тартты. Хикмәт ни иде?

Жавап будыр ки: Муса галәйһиссәлам сәбәплә, балалар кател кылынмакта олуг сер бардыр. Ул заманда Муса галәйһиссәлам кауме мөнәжжимнәр иде. Нөжүм гыйльме белән гамәл кыйлырлар иде. Мөнәжжимнәр хөрмәтлә иде. Мөнәжжим ни әйтсә, аңа игътикад кыйлып, мөнәжжим сүзә белән гамәл кыйлырлар иде. Вә нөжүм гыйльме белән күрәнмәгәнне хөкәм кыйлырлар иде. Бәс, Аллаһы Тәгалә гаибкә хөкәм итмәкләре сәбәплә, аларга газап кыйлды. Чөнки гыйльме гаиб — Аллаһы Тәгалә сыйфатларынан бер сыйфаттыр. Шул сәбәптән Аллаһы Тәгалә аларга бер пәйгамбәр күндәрмәк теләде. Бәс, ул мөнәжжимнәр, үзләренә гыйльме буенча, Мусаның тууын белделәр. Ләкин Муса сәбәплә, балаларының һәлак буласын белмәделәр. «Муса булмагай иде», — дип, һәрбер туган баланы кател кыйлдылар. Аллаһы Тәгалә Мусаны сәләмәт калдырды. Хәлбуки алар нөжүм гыйльме белән Мусаның хәлас буласын белмәделәр. Һәрбер мөнәжжим хәлә шөйләдер!

Көннәрдән бер көн Гали разыйаллаһу ганһу Бәгъдад шәһәрәндә бер мөнәжжимне күрдә. Үзенә гыйльмендә дөгъвасы олуг. Вә мөбаләга ялган сөйләшер. Гали разыйаллаһу ганһу бу мөнәжжимнә янына килде. Күреште. Әйтте: «Йә мөнәжжим, сиңа бер йомышым бар — безәз сиңә белән сөйләшәсә сүзем бар. Фәләкйәттән, табигәттән, әкалиманнән вә жирдән хәбәр бирәсен, имеш. Мөнәжжимнәренә син рәисә, имеш. Син безәз тоткарлан, мин тәгам алып киләем. Сиңә белән бергә ашәк. Бу кавем арасында сиңә фазыйләтенә белдерәем, шөһрәтен чыксын», — диде.

Тәгам алмага китте. Бер савыт кайнаган сөт, ике күмәч алып килде. Мөнәжжим янында өч меңләп кеше бар иде. Мөнәжжим алдына сөтне куйды. Ике күмәчнә берсен мөнәжжимгә бирде, берсен үзенә алды. Әйтте: «Йә мөнәжжим, син бу күмәчнә сөткә тура, мин һәм үз күмәчменә сөткә тураем». Бәс, икесе дә турадылар. Аннан соң Гали разыйаллаһу ганһу сөткә тураган күмәчләренә һәммәсен бергә катыштырды. Әйтте: «Хуш ула, ашәк», — диде. Бәс, мөнәжжим кулын суза башлаган иде, Гали разыйаллаһу ганһу әйтте: «Сабыр ит, әвүәл гыйльменә кулан», — диде. Мөнәжжим әйтте: «Голүме нөжүмнә монда ни кәйфияттә кулланым?» Гали разыйаллаһу ганһу әйтте: «Шул сөт эченнән үзә тураган күмәчнә сайлап ал», — диде. Мөнәжжим әйтте: «Мин аларны хәзәр дә кайдан беләем?» Гали разыйаллаһу ганһу әйтте: «Нөжүм гыйльменә кара да үзә тураганны танып ал», — диде. Мөнәжжим әйтте: «Нөжүм гыйльмендә моны үгрәтмәйде», — диде. Гали разыйаллаһу ганһу әйтте: «Һи, ялганчы. Хәзәр, бу сәгатәтә, үзә тураган күмәчнә белмәйсәң. Жирдә-күктә булган гыйльме гаибнә ничәк беләсәң?» Мөнәжжим әйтте: «Йә Гали, алай булса, син үзә тураган күмәчнә сайлап ал», — диде. Гали разыйаллаһу ганһу әйтте: «Мин гыйльме гаибнә белмәймен. Һәм беләмен, дип дөгъва да кыйлмаймын. Гыйльме гаиб — Аллаһы Тәгаләгә хастыр». Мөнәжжим әйтте: «Кяшки күзем белән күрсәм ки, син тураган күмәчтән мин тураган күмәчнә Аллаһы Тәгалә ничәк аерыр, бу гыйлемнән тәүбә итәр идем», — диде.

Бәс, хәзрәти Гали Аллаһы Тәгаләдән дога кыйлып сорады. Шул сәгатә савытта сөт кайнап, мөнәжжим тураган күмәч һәммәсә өскә чыкты. Коры иде. Аслан сөт сәңмәгән иде. Гали разыйаллаһу ганһу тураган

күмөч һәммәсе савытта калды. Бәс, мөнәжжим тәүбә кыйлды. Аннан соң хәзрәти Гали күмөч тураган сөтне савыты белән алды, ул мәжлестәге халыкка ашатты. Никадәр кеше бар иде, һәммәсе ашап туйды, артып та калды.

Инде, әй угыл, бу кыйссадан хисса будыр ки: бер күмөч тураган бер савыт сөт хәзрәти Гали бәрәкәтендә, никадәр халыкны туйдырды, кимемәде. Кыямәт көнөндә Аллаһы Тәгалә гасый мөэминнәрне хәзрәти Рәсүл бәрәкәтендә үзенә рәхмәтенә туйдырса, ни гөманың бар? Аллаһы Тәгаләнең рәхмәте кимерме? Өлбәттә, кимемәс!

Вә дәхи Муса галәйһиссәлам әүвәл утка, аннан суга кермәкәндә хикмәт будыр ки: Муса галәйһиссәлам, кяферләргә, *вә әнар бәкем иллә галә*, дип, тәнрелек дөгъвасы кыйлучыларга кылыч гадәт кылыч ясаганда, тимерне әүвәл утка кыздырып сугалар, аннан соң, үткән булсын өчен, суга салып катыралар. Таки максуд хасыйл булыр ки, максуд үткән булмактыр. Вә дәхи фиргавеннең тәжрибә өчен Муса алдына ут куймакыны вә Муса галәйһиссәламнең дәрьядан үтмәкәне Аллаһы Тәгаләнең гыйльме эзәлисендә мәгълүм иде. Аллаһы Тәгалә әйтте: «Йә Муса, сине утка гадәтләндерермен, таки алдына ут куйсалар, алып авызыңа капсаң, авызың көйдермәс. Вә суга гадәтләндерермен, таки су сине гарык итмәс».

Вә дәхи Муса галәйһиссәлам сәбәплә, балалар кател кылынмакының вәжһе будыр ки: Аллаһы Тәгалә эзәлдә белде ки, әгәр бу кател кылынмыш балалар үсеп, олыгаеп тереклек кылсалар, фиргавен шикелле һәрберсе тәнрелек дөгъвасы кылачаклардыр. Шул жәһәттән Аллаһы Тәгалә, Мусага зарар ирештермәсеннәр өчен, аларның мәкътүл булмаклығын ирадә кыйлды.

Муса галәйһиссәлам, *Рабби әрини әнзур иләйкә*, дип, Аллаһы Тәгаләдән рузят таләб кыйлды. Бәс, Аллаһы Тәгаләдән: «Йә Муса, мине дөнъяда күрә алмассың», — жавабын ишетте. Монда ни хикмәт бар иде? Вә халән ки, Муса-Кәлимуллаһ иде. Вә Аллаһы Тәгаләнең мөкәтибе иде. Шөгәеб галәйһиссәламнең кияве иде. Вә мөкәшәфәте гаибнең мөттәлигы иде. Жирдә вә суда мөхфуз иде. *Вәл куммәлү вәд-дафәдигу вәд-дәм*, дип, аять мөғжизат сахибе иде. Ут яндырмады. Су батырмады. Анасынан аерылып, фирак миһнәтен татыды. Ерткычлар арасында куй көтте. Дәръя аерылды, юл булды. Пәйгамбәрләр арасында олы-әлгәзым аталды. *Вә мәга зәликә лән тәрәни* нидасын ишетте. Хикмәт ни иде?

Инде, әй угыл, Муса галәйһиссәламнең рузяттән мәныг кылынуына жавап: Аллаһы Тәгаләнең «*нәхнү касәмнә бәйнәһем мәгыйшәтәһем фил хәятид-дөнъя вә рәфәғнә бәгъдунһум фәука бәгъд дәрәжәт*» дип әйткән сүзедер. «Әнисел жәлис» китабында шөйлә тәфсир итмештер ки: «*Нәхнү касәмнәл әшьяә кабләл бәдъи вә иннәл хыйлләтә ли-Ибраһимә вәл-кәләмү ли-Мусә вәр-рузйәтү ли-Мүхәммәд. Кәнә кәлә Аллаһу Тәгалә: йә Мусә әр-рузйәтү фид-дөнъя нәсыйбу ли Мүхәммәдин вә иннәкә лән тәрәни*».

Вә дәхи белгел ки, әй угыл, кайчан кем бер авыру кеше үзенә авыруыннан шикаять кыйлып, бер табиб янына килсә, табиб авыруның кулын тотып карый — нәбзын тотып карый. Ниндәен авыру икәнән фәһемләп, авыру кешегә әйтә: «Сина фәлән даруны истигъмәль кыйлмак кирәк». Аннан соң авыру кеше әйтә: «Алайса, шул даруыңны бир. Истигъмәль кыйлып караем», — ди. Табиб: «Бүген синең кәефәң саф түгелдер. Иртәгә чаклы сабыр ит. Иртәгә сина дару бирермен, таки бүген дару эчеп, кәефәңне бозмагайсын», — ди.

Муса галәйһиссәлам ушандак шәвекъ чире белән хаста иде. *Рузят вә лика* белән дөва таләп кыйлды. Бәс, Аллаһы Тәгаләдән *лән тәрәни* нидасы килде. Ягъни: бүген таңдагача сабыр ит, таки кәефәң зарар итмәгәй. Кайчан ки сабах булса, рузят шәрабы эчертермен. Ягъни Аллаһы Тәгалә әйтте: «Йә Муса, синең жисемәң бүген дөнъяда рузят шәрабы эчмәгә салахиятле түгелдер. Ягъни дөнъяда сина рузят насыйп түгелдер. Кыямәткәчә сабыр ит, мине тәзәррыгсыз вә таләпсез күрерсең», — диде.

Дәхи дә бер хикмәт будыр ки: кайчан кем Муса галәйһиссәлам Аллаһы Тәгаләгә мөнәжәт кыйлды вә Аллаһы Тәгаләнең Кәлямен ишетте, моннан соң мәхлукат сүзен яратмас булды. Берәү белән сөйләшмәс булды. Адәм сүзен сөймәс булды. Әгәр дөнъяда дәхи дә рузят рузи кылынса иде, Аллаһы Тәгаләне күрсә иде, мәхлукатны дошман тотар иде, мәхлукатны күрсә килмәс иде. Вә халән ки тәблигъ рисаләткә бу эшләр мәслихәт булмады. Шул сәбәплә Аллаһы Тәгалә Муса галәйһиссәламгә дөнъяда рузят рузи кыйлмады, «*лән тәрәни*», диде.

Әй угыл, хәбәрдә килмештер ки: мәшһүр Мәжнүн Ләйләне сөйде вә Ләйләгә гашыйк булды. Хәтта димешләрдер ки: Мәжнүн белән Ләйләнең кыйссасы кыямәт көнөндә гашыйкларга хөҗжәт булыр, имеш. Мәжнүннең исеме мөкатдәмдә Кайс иде.

Көннәрдән бер көн бер сәйядны күрде. Бу сәйяд бер киек тотмыш иде. Бәс, Кайсның күзе бу киекнең күзенә төште. Күңеленә бу килде ки: «Бакчы, бу киекнең күзе Ләйлә күзенә охшаган, имеш», — дип, Ләйләне исенә төшерде. Дәхи нушы китте, нушына килгәч, әйттеләр: «Йә Кайс, сина ни булды?» Кайс әйтте: «Бу киекнең күзен Ләйлә күзенә охшаттым», — диде. Моннан соң Кайс исеме китте, Мәжнүн атадылар. Чөнки киекнең күзен мәгъшукуының күзенә тәшбиһ кыйлды. Бәс, һәрбер гашыйк үзенә мәгъшукуын гайрегә тәшбиһ кыйлса, ул дәхи мәжнүндер.

Вэ димешлэр ки: беркөн Мэжнүннең атасы Лэйлэ янына килде, эйтте: «Йэ Лэйлэ, угылым мэжнүндер: аңа жэмалыңны күрсөтүдөн мэныг кыйлмасана, гақылына килер иде», — диде. Лэйлэ эйтте: «Мэныг юк, килсен», — диде.

Бэс, Мэжнүн килеп, Лэйлэгэ якын булды. Лэйлэ тарафыннан бер жил исеп, Мэжнүнгэ тиде. Дэрхалы Мэжнүн һушы китеп егылды. Лэйлэгэ нэзар салырга такате булмады. Бэс, Лэйлэ Мэжнүннең атасына эйтте: «Мин сиңа айтмәдемме ки, мин Мэжнүннән жэмалым мэныг кыйлдыгым саранлыгым жәһәтәтәннән түгел иде, бәлки Мэжнүнгэ шәфкаты кыйлып иде», — диде.

Инде, эй угыл, Муса галәйһиссәламнең кыйссасы һәм ушандактыр. Ягъни Аллаһы Тәгаләнең «*лән тарани*» димәке Муса галәйһиссәламгә шәфкаты өчен иде. Чөнки Мэжнүн дөнья йортында Лэйләни фаниянең жәмалына нэзар салмага такаты тотмады; Муса галәйһиссәлам бу фәна йортында Бакый, вә Кадим, вә Әзәли булгучы Аллаһы Тәгаләгә нэзар кыйлмага ничек такаты тотар иде?

Пәйгамбәрләрең вә салихларның жаннарын кабыз кыйлгучы Аллаһы Тәгаләдер. Дәлил будыр ки: Аллаһы Тәгалә «Зөмәр» сүрәсендә: «*Аллаһу ятәвәффал әнфүсә хинә мәүтиһә*», — диде. Ягъни Аллаһы Тәгалә бәдәннәрдән жаннарны кабыз кыйлыр. Заһирәң вә батыйнән жаннарның бәдәннәргә тәгаллекын вә бәдәннәр эчендә тәсаррыфын бетерер. Моңы мәүт вә үлем, диләр. Дәһи жаннарның бәдәннәргә тәгаллекы заһирән бетер вә батыйнән бетмәс. Моңы нәүм вә йоқы, диләр.

Инде Газраил Муса галәйһиссәламнең жанын кабыз кыйлмага килгәндә, Муса галәйһиссәлам Газраилне ни өчен сукты? Хәтта Газраилнең күзә чыга язды. Газраил белән низаг кылышты. Газраилгә буйсынмады. Хәлбуки Муса галәйһиссәлам Газраилнең Аллаһы Тәгалә тарафыннан әмер белән килгәнән беләдер иде. Бэс, моңың мәгънәсе нидер? Монда ни хикмәт бар иде? Дәһи дә, рух галәм, бер ләтиф әгъжубә иде. Ягъни гаять тәгажжәб итәрлек нәрсәдер. Рухның хақыкатән белмәктән ақыл ияләре гажизләрдәр. Вә мәгънәсен белмәктән гажизләрдәр. Вә тәхкыйк Аллаһы Тәгалә Мөхәммәд галәйһиссәламгә әсрар эйтте вә әзәлине гарыз кыйлды. Ике дөньяда ләтафәттән вә кәсафәттән ни-нәрсә бардыр, барчасыны Аллаһы Тәгалә аның өчен халк итте. Гыйльме әүвәлин вә ахиринне аңа гата кыйлды. Вә дәһи, *баллигь мә үнзил иләйкә мин раббикә*, диде. Вә шәригатендә ни-нәрсә бардыр, барчасын бәян кыйлды. *Литүбәйһинә ләһүмүл-ләзинә яхтәлифунә фиһи*.

Вә ул Мөхәммәд галәйһиссәламнән һичнәрсә яшерен булмады. Вә аннан һичнәрсә яшерен калмады. Нитәкки пәйгамбәр галәйһиссәлам эйтте: «*Бүгыйстү бижәвамигыйль кәлим*». Хәлбуки рух һәм Аллаһы Тәгаләнең мәхлуқларынан бер мәхлуқдыр. *Сүммә инишәәнәһ халькан ахар фә тәбәракәллаһу әхсинүл халикыйн*. Рух гаять ләтыйфтер. Хәтта бер ләхзәдә Гарше вә Көрсине үтәр. Адәмиләргә вә жинниләргә мөттәлигь булыр. һичнәрсәгә төртөлөп тәваккыйф кыйлмас. Бэс, Мөхәммәд галәйһиссәлам рухның маһиятен белдеме вә рухны күрдеме-юкмы? Әгәр рухның маһиятен белмәгән булса вә күрмәгән булса, бу аңа нәкыстыр. Хәшә аның хақында нәкыс мотасаввырмы? Әгәр дә маһиятен белгән вә кәйфиятен күргән булса, рухтан сөаль кыйлганда, *каляр-рух мин әмри Рабби*, дип, ни өчен әхбәрдән тыелды?

Дәһи дә Муса-Кәлимуллаһ, Мөхәммәд-Хәбибуллаһдырлар. Хәбибуллаһ кайда, Кәлимуллаһ кайда? Вә халән ки Муса: «*Аллаһүммәжғальнә мин үммәти Мүхәммәд*», — дип, Аллаһы Тәгаләдән дога кыйлды. Вә Газраилне сукты. Газраил белән низаглашты. Вә Газраилгә тәслим вә монкад булмады. Әмма Мөхәммәд галәйһиссәлам Газраил белән асла низаг кыйлмады, мөсәлләм булды. Моннан соң Муса галәйһиссәлам килдә дә тәфахкә монкад вә туфахны иснәдә, жаны кабыз кыйлынды. Вә мәгълүмдер ки, Газраил тәфах жәмадтан хәердер. Бэс, Муса галәйһиссәлам Газраилне сукмагында, ахырында тәфахка мөсәлләм булмакында ни хикмәт бардыр? Инде, эй угыл, моңың жавабы будыр ки: рухның кабыз кылынуы вә тәннән чыгуы филхәкыйкаты Аллаһы Тәгалә кулы белән, ягъни Аллаһы Тәгалә кодрәте беләндәр. Газраилнең тәннән суырып тартып чыгаруы белән имәстер. Әгәр дә Аллаһы Тәгаләнең әмере белән рух монкад булмаса, Газраилнең рухны кабыз кыйлырга кодрәте юктыр.

Бэс, жаннарны кабыз кыйлгучы филхәкыйкаты Аллаһы Тәгаләдер. Чөнки терек булгучыларга жанны Аллаһы Тәгалә үзе игъта кыйлды, һәрбер жан иясенә жанын Аллаһы Тәгалә һибә кыйлды. Моңың дәлиле: кайчан кем Аллаһы Тәгалә адәмне халк итте, Адәм тәнәнә жанны өрдә. Бу эштә һичнәрсә сәбәп булмады. Вә һич нәрсә халы булмады. Газраил дә сәбәп булмады. Гарше дә сәбәп булмады. Ләүх тә сәбәп булмады. Каләм дә сәбәп булмады. Жан кайдан килдә, һичкем белмәдә. Бэс, кайчан кем рух галәм гаитгән Адәм жәсәденә газем кыйлды, әүвәлдән Гаршәдән узды, аннан соң Көрсидән узды. Ожмахларга илтифат кыйлмады. Күкләргә илтифат кыйлмады. Газраилгә игътибар кыйлмады. Мәккә белән Таиф арасында индә.

Жәсәднә күрдә: сахрада ташланмыш ятыр. Рух эйтте: «Бу хәрабәгә ни кәйфияттә кердем? Бу караңгы вә куркыныч урында миңа ничек мәслихәт булыр? Бу караңгы жиргә кермәк? Халән ки мин үзем — Газраилдән килгән бер нәү грус булсам? Бу минем шәзнәмә лаек түгелдер. Ашханәдә падишаһлар урыны булырга мәслихәтмедер! Әгәр падишаһ урыны ашханә булса, ашханәнең төтенә падишаһның жәмал бәһжәтән китәрер! Вә гыйсмәт вә пакылек киенен каралтыр! Юк! Аслан мин бу караңгы жиргә керәсем юк!» — диде. Бэс, Аллаһы Тәгаләдән нида килдә: «Әй рух! Әмерем белән кер! Син кергәч, бу караңгы жәсәд якты булыр, нурлы булыр», — диде.

Кайчан ки рух бу ниданы ишетте, бу хитабны хуш күрде. Бу хитабның хәләвәтәннән сөкран булып тыйнга дәхил булды. Бәс, рухның жәсәдкә кермәке Аллаһы Тәгалә «әдхали» дигән сүзе васитәсе белән булды. Инде жәсәдтән чыкмас, мәгәр Аллаһы Тәгаләнең «әхрәжи» дигән сүзе васитасы белән чыгар. Фәрештәләр жанны кендеккә чаклы назыг кыйлырлар. Чөнки Адәм галәйһиссәламнең тыйнәсен алар тәгъжин кыйлдылар. Аларның кендеккә чаклы суырмаклары тәгъжин әжрәсе хисабынча булыр.

Аннан соң Аллаһы Тәгалә Газраилгә әмер кыйлып, жанны бугазга чаклы Газраил тартып китерер. Моның соңында Аллаһы Тәгаләдән хитаб килер: «Әй Газраил, имди синең эшең бетте. Син мәгъзүл булдың. Туфрак күтәреп килгәннең әжрәсен алдың». Чөнки жир йөзәннән туфракны Газраил алып китермеш иде. Инде бугаздан югары — баш, йөз — сәждә урныдыр вә шөһүд мөхәледер. Йөзен, кодрәтем белән мин тасвир кыйлдым. Бәс, миннән гайре зат кабыз кыйла алмас, дип әйтер. *«Лукаулиһи Тәгалә вә иннә илә Раббикә лә раҗигун»*. Бәс, ошбуның өчен Мөхәммәд галәйһиссәлам мөбарәге рухын кабыз кыйлганда, мөсәлләм вә монкад булды. Чөнки ул бу мәгънәне белде. «Эф» дип тә әйтмәде. Чөнки аның жанын кабыз кыйлгучы Аллаһы Тәгалә иде. Әмма кайчан ки Муса галәйһиссәламгә Газраил килде, Муса галәйһиссәлам әйтте: «Йә Газраил, ник килдең?» Газраил әйтте: «Жаныңны кабыз кыйлмага килдем». Муса галәйһиссәлам әйтте: «Йә Газраил, жан тәндә кай жирдәдер, урынын беләмәсең?» Газраил әйтте: «Юк, белмәймен». Муса әйтте: «Йә Газраил, әгәр жанның урынын белмәсәң, минем жанымны алмага нә кәйфияттә кодрәтең житәр?» Газраил әйтте: «Йә Муса, хөҗжәт кыйлма, мөсәлләм бул, жаныңны кабыз кыйлырмын». Муса итте: «Жанымның каны жирдән алырсың?» Газраил әйтте: «Авызыңнан алырмын». Муса әйтте: «Авызым белән Аллаһы Тәгаләгә мөнәжәт кыйлдым». Газраил әйтте: «Телеңнән алырмын». Муса әйтте: «Телем белән «Тәүрат»ны укыдым». Газраил әйтте: «Кулыңнан алырмын». Муса әйтте: «Кулым белән әлуахны тоттым, ничек алырсың?» Газраил әйтте: «Аягыңнан алырмын». Муса әйтте: «Аягым белән Тур тагына бардым». Газраил әйтте: «Колагыңнан алырмын». Муса әйтте: «Йә Газраил, колагымнан ни кәйфияттә алырсың: халәнки колагым белән Раббым Кәлямен ишеттем», — диде. Шөйлә моназага кыйлыша торгач, Муса галәйһиссәлам ачигъланды, Газраилне бер мәртәбә сукты. Хәтта бәгъзәләр: «Күзен чыгарды», — диделәр.

Димешләрдер ки: Аллаһы Тәгалә Гарше астында бер агач яратты. Яфраклары адәм сурәтендәдер. Әгәр Газраил берәүнең жанын алырга килсә, ошбу агачның бер яфрагын алып килер. Ошбу адәм сурәтендә булып килер иде. Аннан соң Газраил әйтте: «Йә Рабби, Мусаң мине сукты, жанын кабыз кыйлмага мөсәлләм вә монкад булмады». Нида килде: «Йә Газраил! Муса миңа итагать кыйлды. *«Лән тәрани»* нидасын ишетте. Син аның рухын низаглашып алмага кодрәтең юктыр. Инде син Жәбраилгә бар, әйт, жәннәтнең ризваннарына барсын, жәннәттә фәлән бакчага керсен. Анда Әхмәд сурәте нәкыш кылынмыш алма бардыр. Шул алма агачыннан бер алманы Мусага алып кил. Муса ул алманы иснәр. Вә жанын кабыз кыйлмага монкад булыр», — диде.

Бәс, Газраил ошбу әмерне ижра кыйлды. Муса галәйһиссәламгә бер алма алып килде. Муса галәйһиссәлам алманы иснәде. Алмада Мөхәммәд галәйһиссәлам исен тапты. Бәс, монкад булды: Газраил жанын кабыз кыйлды.

Инде, әй угыл, күрдеңме, Хәбиб белән Кәлимуллаһ арасында никадәр аерма бар? Хәбиб үзе рухын Әхмәдкә фида кыйлды. Кәлим Әхмәдкә фида кыйлды. Кәлим кайда? Хәбиб кайда?

Дауд галәйһиссәлам гөнаһы кәбирәдән мәгъсум иде. Тәкый, зәки, вафи иде. 99 хатыны бар иде. Ни өчен үзенең карендәше Урия хатынына нәзары төште. Дауд галәйһиссәламнән мондаен эш садыр булмак ничек ихтимал иде? Дауд галәйһиссәлам шундаен дәрәҗәдә иде ки, хәтта тавышының күркәмлеге жәһәтәннән, вәхши кошлар, ул «Зәбур» укымакында, кыйраәтен тыңламага жыелдылар. Хәлифә ләкабы белән мәләкәкәб иде. Вә гыйлем белән мәусуф иде. Вә кәлебе нур белән мөншәрих иде. Жәлүтны кәтел кыйлды. Тимерне утсыз йомшак кыйлды. «Зәбур» укыганда, кошлар саф тотып тордылар. «Зәбур» укып, Аллаһы Тәгаләнең шәүкыннан егълады. Күз яше төшкән жирдән яфрак вә үләннәр үсте. Вә бу үләннәр вә бу нәбататлар авыруларга шифа булды. Шөйлә адәмгә кошлар белән шөгыльләнеп, «Зәбур» кыйраәтәннән калмак нә кәйфияттә күркәм эш булсын? Үзенең әһеләннән вә мәхрәменнән гайрегә нәзар салмак ничек жаиз булсын?

Үзенең карендәше Урияне бер хезмәткә жибәрәп, ул анда мәкътүл булгач, аның хатынын никяхланмак пәйгамбәр хакында ни кәйфияттә жаиз булсын? Әгәр Урия хатынына шәһвәт белән караган булса, бу эш пәйгамбәргә бер дә тугыры килмәй. Чөнки харамга шәһвәт белән карамак күз зинасыдыр. Хәлбуки пәйгамбәрләр андан мәгъсумнардыр. Әгәр дә гафләт белән нәзары төшсә, бу дәхи пәйгамбәрләр хакында тугыры килмәй. Чөнки пәйгамбәрләр гафил түгелләрдер.

Монда ни хикмәт бар иде? Әй угыл, инде, күп нәрсә сөаль кыйлдың, иншааллаһ, моның жавабы ошбудыр. Дауд галәйһиссәламнең зилләткә төшмәкәндә хикмәт бу иде: Дауд галәйһиссәлам һәрбер гөнаһлы кешене вә хата кыйлган кешене күргән саен, *«Аллаһүммә әлганил гусат»* дип дога кыйлыр иде. Шул сәбәпле зилләткә мөәхазә кыйлынды. Вә дәхи бәндәнең һәркайчан күңеле мәгъмум вә нәзары мәхфуз булмак важибтыр. Кайчан ки Дауд галәйһиссәлам мөзәйян кошка нәзар кыйлды, гыйсмәттән

чыкты. Вә кайчан кем Урия хатынына нэзар кыйлды, зиллэткә төште. Бу зиллэттән мөкатдәм: «*Аллаһүммә лә тәгъфирил хаттайин*», — дип дога кыйлыр иде. Зиллэттән соң: «*Аллаһүммәгъфирил хатыйинил-мөэминин*», — дип дога кыйлыр булды.

Ул кош күгәрчен иде. Кыйссасы мәгъруфтер. Тәфсыйль хажәт исә, «Кыйсасы Рабгузи»га мөрәжәгать кыйл. Бәс, Дауд галәйһиссәламнең зилләтенә ошбу кош сәбәп булды.

Моннан соң Дауд галәйһиссәлам гасыйларга мәгъфирәт белән дога кыйлыр булды. Әмма Дауд галәйһиссәламнең каләбе кош белән мәшгуль булмакының хикмәте бу иде. Дауд галәйһиссәлам һәрзаман гасыйларга һәлаклек белән дога кыйлыр иде.

Кичләрдән бер кич Дауд галәйһиссәлам михрабында каимән намазда иде. Күрдә: бер адәм зина кыйлыр. «*Аллаһүммә әһләке*», — дип дога кыйлды. Бәс, Аллаһы Тәгалә аны бу сәбәпле кош белән мөбтәлә кыйлды, таки гасыйларга һәлаклек белән дога кыйлмагай, бәлки тәүбә вә истигъфар белән дога кыйлгай. Чөнки Аллаһы Тәгалә әйтте: «Гасыйларның инкяр ашканы миңа мосабихләренң рижәсеннән ахәбтер», — диде.

Инде мәсәләнең жавабы будыр ки: зикер кыйлынды, әгәр, Дауд галәйһиссәлам гайре кешенең хатынына зина касд кыйлды, дисәң, бу — хата сүздер.

Хәзрәти Әбү Бәкер разыйаллаһу ганһуның вафатыннан соң, Гомәр разыйаллаһу ганһу холәфәткә жөлүс итте. Аның гадәте бу иде ки: кичләрдән бер кичне торды. Мәсҗеткә килде. Чыраг яндырды. Мәсҗетне тикшереп карады. Мәсҗетнең бер почмагында бер төргән төенчек күрдә. Караса — эчендә бер имчәк баласы. Янында бер кәгазьгә төргән ун динар. Кәгазенә язылмыш ки, бу баланың атасы юк. Ошбу алтыннар аның нәфәкасыдыр. «Кем дә кем бу баланы алып, рәхим вә шәфкатъле ата мәнзилендә булып тәрбия кыйлса, Аллаһы Тәгалә ул адәмгә рәхмәт кыйлгай» дип язылмыш иде.

Бәс, намазга халык жыелды. Намазны эда кыйлдылар. Гомәр разыйаллаһу ганһу бала кыйссасын халыкка сөйләде. Вә әйтте: «Бу баланы алып тәрбия кыйлмага миннән эһак кемсә юктыр. Мин алаем вә тәрбия кыйлаем», — диде. «Яхшы. Мәгъкуль», — диделәр. Аннан соң Гомәр разыйаллаһу ганһу бу баланы ханәсенә алып килде. Гобәйдулла әл-Мәсҗети дип исем кушты. Бәс, бала аягына йөри башлагач, Коръән тәгълим кыйлды. Жиде яшенә житкәч, Коръән хафиз кыйлдырды. Ундүрт яшенә житте — гыйльме хәдис укытты. Вә гайре фәннәрне күп тәгълим кыйлды. Бу баласы вә жәмал иясе вә сахибе кувәт булып үсте. Тәмам егет булды. Үзенә күңеленнән: «Мин Гомәр разыйаллаһу ганһуның углымы?» — дип уйлап йөрер иде. Егетләр белән көрәшер иде. Ничкем моңар чыкмады.

Көннәрдән беркөн янә көрәшкә чыкты. Бер егетне көрәшәп екты. Бу егет, ачуланып, Гобәйдулланы сәб кыйлды: «Һи, харам баласы!» — диде. Гобәйдулла, моның өчен мәгъмум булып, хәзрәти Гомәр янына кайтты. Әйтте: «Йә әмирел-мөэминин, фәлән кеше мине сәб кыйлды, һи, харам баласы, дип әйтте. Минем атам син түгелмәсен?» — диде. Гомәр разыйаллаһу ганһу әйтте: «Мин синең атаң имәсмен. Мәгәр мин сине биләгән көенчә мәсҗеттән таптым. Ләкин мин синең атаңны вә анаңны белмәймен», — дип, кыйссаны бәян кыйлды. Гобәйдулла әйтте: «Йә әмирел-мөэминин, мин синнән илтимас кыйламын ки, минем атамны вә анамны тәфәххес кыйлып, тапкайсың, вә иллә үземне һәлак кылсам кирәк», — диде. Гомәр разыйаллаһу ганһу әйтте: «Бүген мөһләт бир, мин тәфәххес кыйлып атаң-анаң кем икәннен беләп хәбәр бирермен», — диде.

Бәс, кич булды. Гомәр разыйаллаһу ганһу таһарәт алды. Ике рәкәгать намаз укыды вә әйтте: «Илаһи, әгәр дә каршыңда бу Гомәрнең аз гына мәнзәләсе булса да, бу егетнең ата-анасын белдергәйсен», — диде. Ятып йоклады. Төшендә Рәсулуллаһны күрдә. Рәсулуллаһ әйтте: «Көенмә, йә Гомәр разыйаллаһу ганһу, сабах булып бу йокыңнан торгач, әмер кыйл ки: бөтен Мәдинә хатыннары бер мәйданга чыксыннар. Вә Гобәйдулла ул хатыннарынның юлында утырып торсын. Һәрбер хатынның йөзенә карасын. Әгәр дә кайсы бер хатынны күргән бәгъдендә йөрәге мөтәхәррик булып, каны хәрәкәткә килсә, вә каләбеннән бер теләк кубып, ул хатынга тәгаллек тотса, егетнең анасы — улдыр. Ул хатыннан аерылмасын. Ул хатынны сиңа алып килсен», — диде.

Бәс, Гомәр разыйаллаһу ганһу йокысыннан уянып әмер кыйлды. Мәдинә хатыннары барчасы мәйданга чыктылар. Гобәйдулла һәм чыкты, һәрбер хатынның йөзенә карады. Күңелендә бер дә галәмәт тапмады. Бәс, бер гүзәл жариянең йөзенә карады. Дәрхаль үзеннән бер теләк кубып, йөрәге хәрәкәткә килде. Вә күңелендә бер галәмәт сизде. «Әлбәттә, син — минем анамсың», — дип, ул хатынны тотты. Хатыннар әйттеләр: «Ник синең анаң булсын ул? Ул — бакирә кыздыр. Һәнүз ир күргәнә юктыр», — диделәр. Гобәйдулла әйтте: «Мин бу жария белән хәзрәти Гомәр янына бармай торып, әлбәттә, аннан аерылмасмын», — диде.

Бәс, Гомәр разыйаллаһу ганһу янына килделәр. Вакийганы хәбәр бирделәр. Гомәр разыйаллаһу ганһу әйтте: «Йә жария, хәлеңнән безгә хәбәр бир: бу эшнең хакийкатен кәшеф кыйл. Сиңа моннан хәлас юктыр. Мәгәр тугырылык белән хәлас булырсың», — диде. Жария әйтте: «Йә әмирел-мөэминин, белгел ки, тәхкыйк мин зинадан бәримен. Һәнүз ир күргәнә юктыр. Хәләл йөзеннән, харам йөзеннән һичбер ир женесе мине мәс кыйлмады.

Ләкин миңа бер гажәп вакыйга булды ки, мөраһәкә идем, бәлягатькә ирешкән заманымда көннәрдә бер көн жәмал иясе бер егетне күрдем. Ул вакытта миңа шәһвәт галиб булып, инзал вакыйг булды. Үземнән мәни юешлеген сөртмәк өчен, бер-бер нәрсә юкмы икән, дип, дивар янына килдем. Диварда бер ярыкта юешрәк мамык кисәге күрдем. Шул мамыкны алып, сөртмәгә дип, фәржемә куйдым. Моннан нәфсемә шулкадәр ләззәт вә шәһвәт хасыйл булды ки, тәгъбир мөмкин түгел. Мамыкны ташладым да аннан ханәмезгә кайттым, һәрбер ай узган саен, корсагым зураиды. Йөклә булдым. Бу хәлгә үзем бик курыктым. Хәлемне анама сөйләдем. Мәдинәнең тышында бакчамыз бар иде. Анама әйттем: «Әй ана! Минне шул бакчабызга чыгарып куй. Мәдинәдә халыкка бәднам булганчы гына тораем», — дидем. Бәс, бакчага чыктык. Мөтдәте хәмел мөнказа булганчы, бакчада тордык. Хәмел мөтдәте бетеп, бер ир бала китердем. Аннан соң ул баланы биләүгә төрдем. Янына, кәгазьгә төреп, ун динар куйдым. Бала вакыйгасын кәгазьгә яздым. Барысын бергә төреп куйдым. Бу вакыйга булганына ундүрт елдыр», — диде.

Аннан соң Гомәр разыйаллаһу ганһу әйтте: «Әй егет, сөенеч сиңа булсын: тәхкыйк, сиңең анаң зоһур итте», — диде. Бәс, тордылар. Берсе: «Анам!» — дип, берсе: «Углым!» — дип кочаклаштылар. Газыйм шат булдылар. Аннан соң Гомәр разыйаллаһу ганһу бу жариягә әйтте: «Йә жария, шул үзең мамык алган ярлыкны хәзер дә барып табармысың?» Жария әйтте: «Бәли, йә әмирел-мөәмнинин, шаять, тапсам кирәк», — диде. Гомәр разыйаллаһу ганһу бармагындан йөзеген салды, жариягә бирде, әйтте: «Бар, алай булса, бу йөзекне шул ярлыкка илтеп куй», — диде. Жария йөзекне алды. Тугыры шул ярлыкка илтеп кыстырды.

Гомәр разыйаллаһу ганһу аннан соң әмер кыйлды: баягы тарикъча, Мәдинә ирләре берәү дә калмады, һәммәсә мәйданга чыктылар. Егеткә әйтте: «Һәрбер узган кешене күзеңнән кичер, йөзенең кара. Кайсы ирнең йөзенең караганда, калбәң кузгалса вә күңелендә атаңны күргәндәгә кәйфияттә бер галәмәт тапсаң, ул кешене барып тот, аннан аерылма. Ул кешене монда алып кил», — диде.

Бәс, ул егет һәрбер кешене күздән карап уздырды. Аннан соң жәмал вә кәмәль иясе бер егет узганда, йөзе йөзгә тугыры килеп, бу егетнең калбәндә бер хәрәкәт купты. «Әлбәттә, минем атам — будыр!» — дип, такат булмаенча, ул егеткә һөжүм кыйлды. Ул егет әйтте: «Әй углан, сиңа ни булды?» — диде. Бу егет әйтте: «Әссәламегаләйкүм, йә ата», — диде. Ул егет әйтте: «Мин атаң булырга һәнүз өйләнгәнәм юк. Хатыным юк. Ичбер хатын белән зина кыйлганым юк», — диде.

Бәс, болар низаглашып, хәзрәти Гомәр янына килделәр. Гомәр разыйаллаһу ганһу әйтте: «Әй егет, син гомерендә өйләнгәнәң бармы? Хатының бармы?» — диде. Егет әйтте: «Һәнүз өйләнгәнәм юктыр», — диде. Гомәр разыйаллаһу ганһу әйтте: «Тугырысың сөйлә! Зина кылганың да юкмы?» — диде. Егет әйтте: «Валлаһи, йә әмирел-мөәмнинин, зина кыйлмадым һәнүз. Ләкин миңа бервакытны бер эш вакыйг булды. Үзем кебек егетләр белән сәйран кыйлган вакытымда хатыннар жәмәгәте күрдек. Алар арасында бер гүзәл кыз бар иде. Ул вакытта мин мөраһикъ идем. Күңелем ул кызга мәел кыйлып, миңа шәһвәт галиб булды. Иһтилам булган шикелле, миндән дәфак вә шәһвәт белән мәни назил булды. Бер дивар янына килдем дә киемемнән мамык йолкып алдым. Аләтемне сөрттем. Бәгъдә ул мамыкны бер ярлыкка кыстырып куйдым», — диде. Гомәр әйтте: «Ул ярлыкны хәзер дә белермесең?» — диде. «Бәли, белермен, йә әмирел-мөәмнинин», — диде. «Инде, син бар. Шул ярыкта минем бер галәмәтем бер нәрсә бардыр, аны алып кил», — диде.

Егет ул дивар янына китте. Йөзекне алды. Гомәргә китерде. Аннан соң Гомәр разыйаллаһу ганһу әйтте: «Йә Гобәйдулла, атаң да заһир булды. Хәзер дә сиңа «*вәләд әз зина*», яки «*вәләдел харам*» дип әйтергә ярамас. Аллаһы Тәгаләнең кодрәте белән бу икесеннән дөньяга килдең» — дип, бу хатынны бу иргә гақыд кыйлды, никях укыды. Ир вә хатын булдылар.

Нәбиләр вә вәлиләр дөньяга мәхәббәт итмәсләр вә мал эстәмәсләр. Чөнки дөнья сөймәк вә мал эстәмәк Аллаһы Тәгалә каршында мәзмүмдер. Әмма Сөләйман галәйһиссәлам. «*Рабби һәбли мүлкән ля янбәгый ли әхәдин мин бәгъди*», — диде. Гүяки нәфсен бөхелләргә охшаткан кәйфияттә булып, дөнъяны таләп кыйлды. Ягъни: «Миннән соңгыларга лаек булмаган мөлкәтне миңа бир», — дип, саранлык кыйлган шикелле итте. Ул нәбувәт белән моттасыйф булган зат, Аллаһы Тәгалә каршында хөббә дөнья мәзмүм икәнән, әлбәттә, белде.

Инде, әй угыл, бу мәсьәләгә жавап будыр: белгел, Сөләйман галәйһиссәлам күңелендә дөнья мәхәббәте тотып, мал-мөлкәтне фәкәт үзенең рәхәте өчен таләп кыйлмады. Бәлки үзенең кадәрәтендә булган сәясәтен игълан итәр өчен таләп кыйлды. Күңелендә дөнья мәхәббәте барлык жәһәттеннән сорамады. Берәүнең кулында дәүләт булып та, дөньяга мәхәббәт итмәсә, зарар юктыр. Вә берәүнең дәүләте булып, дәүләткә мәхәббәт итсә, калбәң караңгылык басадыр. Аллаһы Тәгаләне онытадыр. Ошбу эш — мәзмүмдер. Хәдиснең мәгънәсә һәм ошбудыр. Әмма малдан — нәүгъ караңгылык калбә булмаенча чара юктыр. Нитәкки ак яулыкка көмеш тәңкәләр төреп куйсаң, яулыкка каралыгы әсәр итәдер. Әмма кешенең кулында дәүләте булып, күңелендә дөнья мәхәббәте булган өчен, саран буладыр. Саранлык дигән нәрсә дөнья мәхәббәтеннән киләдер.

Нитәкки Әбү Бәкер разыйаллаһу ганһу бай иде, әмма күңелендә дөнья мәхәббәте юк иде. Көнәндә Аллаһы Тәгалә юлына кырыгышар мең динар сарыф кыйлды. Вә Әбүжаһил бай иде вә күңелендә дөнья мәхәббәте бар иде. Аллаһы Тәгалә юлына гомерендә бер данә тәсаддык кыйлмады. Кыйссасы мәшһүрдер.

Сөлөйман галэйһиссэлам үз кулы белән зәнбил эшлэп, аның табышы белән ризыкланды. Аны мескиннәр белән бергә утырып ашады. Вә дәхи Сөлөйман галэйһиссэлам: *«Лә янбәгый ли әхәдин бәгъди»*, — диде. Бу сүзе саранлык жәһәтәннән түгел иде. Вә бөхөлгә дә дәляләт кыйлмайдыр. Бәлки, Сөлөйман галэйһиссэламанең бу сүзе халыкка гаять шәфкатәннәндер. Чөнки адәм дәүләткә вә рәхәткә чыдамайдыр. Һәлакәткә төшәдер, хәтта бәгъзеләр дөнъяда вакытта һәлак буладыр. Бәс, Сөлөйман галэйһиссэлам: *«Миннән гайре кеше дәүләткә чыдамас»*, — дип белеп, шөйлә дога кыйлды.

Әй уғыл, белгел ки, Аллаһы Тәгалә Сөлөйман галэйһиссэламгә илһам кыйлды һәм таләп дөнъяны күчеленә салды, бу эштә хикмәт бардыр. Вә Аллаһы Тәгаләдән ишарәт бардыр. Шөйлә ки Бәлкыйс каршынан Бәлкыйснең илчеләре Сөлөйман галэйһиссэламгә килделәр. Нәдилләр, вә хәзинәләр, вә жәвахир китерделәр. Сөлөйман галэйһиссэлам: *«Әт-тәкәббүру галәт-тәкәббүру садакәтә»*, — дип, берсенә дә илтифат кыйлмады. Сөлөйман галэйһиссэлам пәйгамбәр һәм падишаһ иде. Аллаһы Тәгалә аңа милек бирде, таки башка падишаһларның милкәгә илтифат кылмагай. Ходадан гайрегә вә дөнъя мәхәббәтенә күчелә мәел кылмагай. Вә дәхи Аллаһы Тәгалә падишаһларга күрсәтмәкне вә падишаһларга тәгълимне ирадә кыйлды. Таки гайре падишаһлар вә дәүләт ияләре Сөлөйман галэйһиссэламанең сабак алсыннар. Бөтен дөнъя Сөлөйман галэйһиссэламанең фәрманында иде. Адәмиләр, пәриләр вә жәмигъ жан иясе аңа мотыйг вә монкад иделәр. Вә мәгәзалик Сөлөйман галэйһиссэлам зәнбил ясап, аның белән ризыкланды. Зәгыйфә вә мескиннәр белән бергә ашады — тәвазыйглык кыйлды.

Мәшаихы суфиядән бер шәех бар иде. Көннәрдән бер көн ул шәехнең ханәкасенә мөсафирлардан бер жәмәгәт килде. Шәех аларны гадәтләренчә икрам кыйлды. Бер көн бу шәех мөсафирлар белән вә яраннары белән утырганда: *«Фарсы теле белән әгъләменез кайсыңыз булыр?»* — диде. Мөсафирлардан берсе янә фарсыча: *«Мин»*, — диде. Ягъни гарәпчә *«ана»*. Шәех әйтте: *«Мин»* дигән сүзнең мәгънәсе авырлыкка дәляләт кыйладыр. *«Мин»* диләр, таштан бер рат үлчәү таштыр», — диде. Аннан соң шәех торды. Хавага күтәрелде. Дәвер вә рәкыс кыйлды. Ягъни, гавам истилахынча, *«биеде»* дигән сүздер.

Ерак түгел бер олуг күл бар иде. Күлгә сикерде. Күлдә су өстендә биеде, суга батмады. Хәтта аягы да чыланмады. Аннан соң шәех *«мин галим торам»* дигән мөсафирга ишарәт кыйлды. Ул мөсафир һәм күлдә рәкыс кыйлмага керде. Батты. Гарык була язды, шәех тартып чыгарды, әйтте: *«Кайчан ки син «мин» дидең, мин белдем ки, син — авырсың. Мин булмас, фәкәтә таш булыр. Инде син «мин» булма, ләкин ижтиһад кыйл. Салам бул. Таки сине су гарык кыйла алмас. Вәл мүраду мин ишәратии-шәйх һәһүнә әннәһү лә яжүзү ән ятәкәббәра әхәдүн лә фикәл вә лә фил-мәкәль»*.

Көннәрдән бер көн шәех Хәсән Бәсри разыйаллаһу ганһу үзенә шәкертләре белән Рабига Гадәвияне зиярәт кыйлмага ирадә кыйлды. Аралары байтак ерак жир иде. Бераз мөсафәт баргач, шәех әйтте: *«Әй яраннар, Рабига Гадәвия адәмнәрдән читләшкән бер хатындыр. Бәлки, хакаикъ тәжридне белмәй торгандыр. Хатыннар нәкъ сател гакыйль була торган. Без аны зиярәт кыйлмага вә нәсыйхәт кыйлмага телимез. Ничек булыр икән?»* — диде. Хәлбуки Рабига Гадәвия кәрамәт вә мөкәшәфәт иясе вәлиәтуллаһ бер хатын иде. Бәс, шәех әйткән сүз аңа мөнкәшиф булды. Рабига Гадәвия торды. Зур капчык алды, үзенә капкасына асып куйды.

Аннан соң шәех килеп житте. Моңы күрде. Рабига Гадәвия янына кермәде. Борылып кайтты. Яраннары әйттеләр: *«Йә шәех, сиңа ни булды? Рабига янына кермәдең, капкасыннан кире кайттың?»* — диделәр. Шәех әйтте: *«Имди сөкүт кыйлыңыз. Без хата гөман кыйлдык. Хата сөйләштек. Сахибәтел кәрамәт, имеш: безгә бу капчык белән жавап бирде. Капчыкның мәгънәсе улдыр: гүяки Рабига әйтте: Һәркәм үзенә капчыгын тикшермәк тиеш, үз хәлен белмәк тиеш»*, — диде.

Инде, әй уғыл, бу кыйссадан хисса шулдыр ки: кешенең хәлен тикшермәгәйсең, үз хәлең белән булышкайсың.

Кайчан ки *«вә иннә минкүм иллә вәридүһә»* дигән аять назил булды, пәйгамбәр галэйһиссэлам: *«Өммәтем утка керәчәк, имеш»*, — дип, гаять курку белән курыкты. Бизгәкле кебек булды. Бик каты егълады, хәтта һушы китте. Сәхабәләре бу егъламакның сәбәбен белмәделәр. *«Йә Рәсүлуллаһ, бу егъламакның сәбәбе нидер?»* — диделәр. Пәйгамбәр галэйһиссэлам, кайгы вә хәсрәте күплек сәбәпле, һичбер жавапка кабир булмады.

Бу вакыйганы хәзрәти Фатыйма разыйаллаһу ганһуга хәбәр ирделәр. Хәзрәти Фатыйма разыйаллаһу ганһу дәрхаль торды. Киенеп, егълап, Рәсүлуллаһ катына килде. Күрде: Рәсүлуллаһның һушы китеп ятыр. Гаять каты егълады. Йөзе саргайды, атасының хәлен белмәде. Кайчан ки пәйгамбәр галэйһиссэлам күтәрелде, Фатыйма разыйаллаһу ганһу галэйһиссэлам әйтте: *«Әй күземнең нуры атам, ник болай егъларсан? Сиңа ни мосибәт иреште ки, шөйлә һушың китеп ятарсың, Рәсүлуллаһ?»* — диде. Пәйгамбәр галэйһиссэлам әйтте: *«Бүген дустым Жәбраил «вә иллә минкүм вәридүһә»* дип, бер аять индерде. Йә Фатыйма, егъламакымының сәбәбе будыр. Вә хәсрәтәһ өммәтемә ки, азмы шәехләр ут эчендә *«вә әшбәбәтәһ»* дип тәфәжжагъ кыйлырлар. Азмы егетләр тәмуқта *«вә әшбәбәтәһ»* дип нида кыйлырлар. Азмы хатыннар тәмуқта *«вә әфзыйхәтәһ»* дип кычкырдылар. Өммәтләремнең йөзе каралды, аркалары

бөгелде. Тәннәренә ут тоташты. Кечеләре олуғларын хөрмәтләмәделәр. Олуғлары кечеләренә рәхим-шәфкать итмәделәр. Хатыннарын яшермәделәр», — диде.

Бәс, Фатыйма разыйаллаһу ганһу бу сүзнә ишетте, каты еғлады. Аяк үзрә торды. Әбү Бәкер разыйаллаһу ганһуга әйтте: «Әй күрше! Сиңа хажәтем бардыр ки, кыямәт көнөндә атам өммәтенәң картларына жаныңны фида кыйлғайсың». Гали разыйаллаһу ганһуга әйтте: «Йә Гали, сиңа хажәтем бардыр ки, кыямәт көнөндә атам өммәтенәң егетләренә жаныңны фида кыйлғайсың». Вә Хәсән, Хәсән разыйаллаһу ганһуга әйтте: «Әй нур дидаларым, сезгә хажәтем бардыр ки, кыямәт көнөндә атам өммәтенәң балаларына нәфәсеңне фида кыйлғайсың. Вә кыямәт көнөндә мин дәхи атам өммәтенәң хатыннарына жаныңны фида кыйламын. Таки Мөхәммәд галәйһиссәламнең өммәте ул көндә жәмигъ курулардан сәләмәт булсалар икән», — диде.

Вә шул хәлдә Жәбраил галәйһиссәлам назил булды, әйтте: «Йә Мөхәммәд, сиңа сөнеч китердем. Аллаһы Тәгалә сиңа сәләм укыды. Көенмәсен! Вә Фатыймага дәхи әйт ки: көенмәсен!» — диде. Вә Аллаһы Тәгалә әйтте: «Кыямәт көнөндә мин Фатыйма сөйгән эшнә кыйлырмын. Вә Фатыйма ихтыяр иткән эшнә кыйлырмын. Барчасын Фатыймага багышлармын», — диде.

Бәс, әй гөнаһлы шәехләр! Әй нәфсеңнең золымлык кыйлуңы егетләр! Вай, явыз вә залимә хатыннар! Бу гыйсьяныңыз белән мөселман исемен күтәрәсез. Мөхәммәд галәйһиссәламнән оялмайсызмы? Вә бу тыйгъяныңыз белән Аллаһы Тәгаләдән курыкмайсызмы? Тәхкыйк, Рәсүллаһтан оялыңыз! Вә Аллаһы Тәгаләдән куркыңыз! Вә нәсух тәүбәсене кыйлыңыз. Шаять ки, фәләх табарсызлар. Нич шик вә шөбһәсез берәү Аллаһы Тәгаләдән курыкмаса, Аллаһы Тәгаләнең рәхмәтеннән һәм насыйбы юктыр.

Нитәкки Дауд галәйһиссәлам бер нәвыг зилләт белән мөбтәлә булды ки, ул зилләт, сезнең каршыңызда иң кечкенә зилләттер. Каты вә озак еғлады. Хәтта күз яше төшкән жирдән үләннәр вә яфрактар үсте. Сусаганда да бер эчемлек су эчмәде, күз яшеннән кадәхләр тутырды. Әй гасый бәндә! Чиләкләп-чиләкләп хәмер эчәсең, күзеңнән бер тамчы яшь чыкмас. Кыйлган гөнаһыңа нәдамәт тартмайсың. Нәфәседә кыйлган золымлыгыңдай аһ димәйсең. Гөнаһың башыңнан ашты. Күрмәймәсең, Дауд галәйһиссәлам, пәйгамбәр, вә мәгъсум вә гөнаһыннан пакъ була торып, зилләте исенә төшкән сәен, һушы китеп йөзе белән жиргә еғылып иде. Йөзе белән жиргә озак ятып, йөзенәң тиресе жиргә ябышыр иде. Башың күтәрә, йөзенәң тиресе жиргә ябышып кубып калыр иде. Күзеннән яшь, йөзеннән кан агар иде. Әй гасый вә жафи мөемин! Бу кадәр гыйсьянга чумдың, күзеңнән катрә яшь чыкмай: күңеләң таштан каты, имеш! Бу гыйбрәтләр ташка тисә, таш та кургашын булып өрер иде. Вә күңеләң агачтан каты, имеш! Бу нәсыйхәтләр агачка әйтелсә, агач та, бөгелеп, яңадан жиргә керер иде.

Әй уғыл, белгел ки, кем дә кем дөнъяда «мин» дип сөйләшсә, вә галим вә белекле адәмнәрдән алда сөйләшсә, кыямәт көнөндә ул кеше самитлардан вә сакитлардан булып. Ягъни сөйләшергә теле булмас. Әгәр дә берәү дөнъяда сакиннардан булса, кеше сөйләшкәндә тыңлап торучылардан булса, әлбәттә, кыямәт көнөндә фәсыйхлардан вә натыйклардан булса кирәк. Мөхәммәд галәйһиссәлам дөнъяда 40 яшькә кадәр нич сөйләшмәде. Даимел фикер вә даимел сөкүт иде. Иң зур кайгы килгән көндә: «Өммәти! Өммәти! Аллаһүммәгъфирли өммәти би әсриһә», — дисә кирәк. Вә башка пәйгамбәрләр, башларын бөгеп самит булганнары хәлдә, үзләренәң нәжәтен теләсәләр кирәк.

Әй уғыл, монда хикмәт шулдыр ки: дөнъя эшләре һәммәсе ахирәт эшләренә мөнакыйздыр. Дөнъя эшләре ахирәттә һәммәсе мәгъкус булып табылып. Күрмәймәсең, габидлар вә заһидларның хәлләре дөнъяда Аллаһы Тәгаләнең хәвәфеннән еғламак, көенмәк вә әнваг бәлә белән мөбтәлә булмак. Вә фәкыйрьлек зинданында мәхбүсләр иде. Әмма жәннәттә эшләре вә шөгылләре жәннәт нигъмәтләреннән вә шәрабларыннан әкел вә шәреб. Вә кулларында алтын кадәхләр. Гыйльман вә вилдан хезмәтләрендә. Әнваг сәмгъ колакларында булып, касырларына мөшәрәфә вә хур кызларына мөбашәрәдә булсалар кирәк. Ушандак фасикларның вә фажирларның хәлләре дөнъяда башәр табәкале йортларында ашамак, эчмәк, уйнамак, көлмәк, хәмер касәләре кулларында, рәкыс вә сәмгъ кыйлмакта. Вә күп әүкатлары — әкел, шәреб, жимаг иде. Әлбәттә, кыямәт көнөндә тәмугта төрле газапта: «*Вавайлә! Вахәсрәтә!*» — дип, утта яна. «*Әхрижнә минһа!*» — дип кычырып янырлар. «*Зиднәһүм газабән фәүкаль газаб*», — дип нида ишетә торырлар. *Нәгузе биллаһ мин залик*.

Пәйгамбәр галәйһиссәлам бер жирдә: «Фәкыйрьлек — горурылыгым» вә икенче бер жирдә: «Фәкыйрьлек кяферлеккә якын», — диде. Монда ни хикмәт бар иде?

Жавап. Белгел ки, әй уғыл, фәкыйрьлек бик хур, хакыйрь нәрсә түгелдер. Бәлки газиз вә олуг вә мөфтәхир нәрсәдер. Фәкыйрьнең хәлен вә маһиятен бәян кыйлаем. Таки колагыңны ачып, зиһенәңне жыеп тыңлап торгайсың. Кайчан ки Аллаһы Тәгалә күкләрне вә жирләрне яратты, аннан соң әхсән сурәт үзрә вә еғля һиммәт үзрә бер кош яратты. Вә ул кошны «Фәкыйрь» дип тәсмия кыйлды. Аннан соң ул кошка әйтте: «Бар, барча галәмне тәваф кыйл! Үзеңә торырга урын эзлә. Вә үзеңә карин эзлә. Гыйззәтем вә жәлялем белән касәм кыйламын ки, бер жирдә дә сине тотмамын, мәгәр минем мәхлукатымнан кемне яратсаң, анда торырсың. Син кемгә иптәш булсаң, вә кем сиңа мәскән булса, ул кеше миңа жәмигъ мәхлукаттан сәвекледер», — диде. Кайчан ки Фәкыйрь очмага теләде, Гарше нида кыйлды: «Әй Фәкыйрь,

миндә тор!» — диде. Фәкырь әйтте: «Син — мөшәбәһәнәң шөбһәсе белән мәнһамсың. Ягъни мөшәбәһә таифәсе «*аррахману галә гаршистәвә*»дә шик тоттылар. Шул сәбәпле син мөттәһәмсең, минем синдә карарым булмас», — диде. Көрсигә тәваф кыйлды. Көрсә әйтте: «Миндә тор.» Фәкырь әйтте: «*Вәсигә күрсийүһүс-сәмаватини вәл-әрс*» дигән сүз белән син мөфтәхир вә мөтәккәбирсең. Син моның белән жәмигә мәхлукат каршында тәфәххер кыйласың. Синең белән тормамын».

Аннан соң ождамак китте. Ождамак нида кыйлды: «Әй Фәкырь! Мин — әүлияуллаһлар мәскәнемен! Бездә берәр сәгать кунак бул. Әлван нигъмәт белән зыяфәт кыйлаек». Фәкырь әйтте: «Син һәм үзеңнең хурларың, вилдан-гыйльманнарың белән, мәсур вә касырларың, вә әлван хөлләләрең, вә жимешләрең белән мәгърурсың. Минем мәсурлар вә мәгърурлар белән карарым юктыр». Кояш нида кыйлды: «Миндә тор!» Фәкырь әйтте: «Синең дә бер урында карарың юк. Үз нәфесең белән мәшрикьтан мәгърибкә сәерең белән мәшгульсең, синең белән тормаймын».

Аннан жиргә инде, жир әйтте: «Миндә тор!» Фәкырь әйтте: «Син — хәсрәт урыны вә миһнәт сарае вә мәетләр бишегесең. Синдә тормам». Аннан Адәм галәйһиссәламгә килде. Адәм әйтте: «Син миңа рәфикь булырга муафыйксың. Миннән яхшы мәскән булмас сиңа». Фәкырь әйтте: «Йә Аллаһ! Син «*Иннә Аллаһәстафә адәм*» тажы белән мөтавижсың. «*Сәммәжтәбуһи Раббә фәһди*» ридәсе белән мөтәрридсең. Син болар белән ифтихар кыйласың. Синең белән дә карарым булмас».

Нух галәйһиссәламгә килде, Нух әйтте: «Мәскәнең миндә булсын». Фәкырь әйтте: «Син мәхлукатка рәхим кыйлсаң, *раббун ля тәзәр галәл әрзий минәл-кяфирина дәйәра*, дип, Аллаһы Тәгаләнең мәхлукатына һәлаклек белән дога кыйлмас идең. Синең догаң сәбәпле, кяферләрдән башка ничә хайваннар һәлак булды. Синдә тормам».

Ибраһим галәйһиссәламгә килде. Ибраһим галәйһиссәлам әйтте: «Миндә тор». Фәкырь әйтте: «Син һәм йолдызга *һәзә Раббун* дип әйтмәкәң белән мөтәшәкиккләргә охшадың». Муса галәйһиссәламгә килде. Муса галәйһиссәлам әйтте: «Йә Фәкырь, минем белән тор. Мин кечкенә вакытымда фиргавеннең яңагына суктым. Олуг хәлдә терек һава кыйлдым. Габага вә гасага разый булдым». Фәкырь әйтте: «Син *Раббун әрини әнзур иләйкә*, дидең. Руэят таләп кыйлдың», — диде.

Аннан Мөхәммәд галәйһиссәламгә килде. Жәмәлын күрде. Яратты. Тормага разый булды. Күрде: жисеме — мөтәвазигь. Каләбе — кибр вә гожебтән саф. Тәле — закир. Рухы — мәхәббәт вә мүәддәт, могъжиза вә кәрәмәт белән мөзәйян. Кулы — сәхи. Тәле — фәсих. Күкрәге кинә вә шиктән пакь. Рәфт вә рәхмәт белән мәмлүдер. Фәкырь әйтте: «Шаять, миңа мәскән бу булгай», — диде. Синең хакыңда «*ләү ләкә ләү ләк мә халәктүл әфләк*» дип әйтелгән иде. Син шул кешеме?» — диде. Мөхәммәд галәйһиссәлам әйтте: «Бәли, мин шул кешемән», — диде. Бәс, Фәкырь Рәсүлуллаһ алдына төште, әйтте: «Йә Рәсүлуллаһ, миңа ни мәслихәт? Таки башкалардан хәләс булып, синдә торыр идем».

Исфәһан шәһәрәндә кызыл мал белән сату итүче Гантәр исемле бер кеше бар иде. Аның гадәте шул иде ки: ел саен иң әүвәл жиләк-жимеш чыккач та, алып кайтып, жәмәгатенә тәнәвел кыйлдырыр иде. Көннәрдән бер көн яңа карбыз чыкканда, карбыз сатып алды. «Өйгә илтәп бир», — дип, хезмәтчесенә биреп жиберде. Бәс, кич булгач, Гантәр кайтты. Жәмәгәте белән утырды: «Кайда, карбызны китеренез, ашак», — диде. Жәмәгәте әйтте: «Без инде ашап бетердек аны», — диде. Гантәр әйтте: «Ашасаңыз, ярап юк. Кайда, миңа өләш калдыргансыз, китеренез», — диде. Жәмәгәте әйтте: «Калдырырга оныттык. Инде юк, бетте», — диде. Гантәр әйтте: «Көн саен бергә ашыймыз, бергә эчәмез, бергә торабыз, мине оныттыгызымы?! Үлгәч ничек булырсыз икән?» — дип, күңеленә үлем куркуы төште. Күңеленнән әйтте: «Мин аларны ашатамын-эчертәмен. Алар өчен хәләлне-харамны карамаймын, ант итәмен, ялган сөйләшәмен. Алар мине үлмәс борын оныттылар. Ах, минем хәләл үлгәч ни булыр?» — диде.

Икенче көн булды. Гантәр базарга чыкты. Бер карбыз сатып алды. Өйгә үзе алып кайтты. Жәмәгәте белән карбыз ашамага утырдылар. Бәс, Гантәр жәмәгәте белән ачык йөз, көлә-көлә сөйләшер. «Менә гажәп! Кичә сез мине карбызсыз калдырдыңыз. Менә бүген рәхәтләнәп бергә ашыймыз», — диде. Әмма күңелендә ни ниәт барын белдермәде. Аннан соң хатынына әйтте: «Жаным, сиңа мәхәббәтем бик зур. Көн дә кибеттә. Көн дә кибеттә. Ницбер рәхәтләнәп бергә утырып булмай. Шөгълем бик күп. Мин бүген ишеттем: фәлән кеше жимеш бакчасы сата, имеш. Бакчасы бик олуг, бик һәйбәт. Син, бар акчаңны жыеп, вә һәм алтын-көмештән ни жиһазың бардыр, сатып, миңа карыз бир. Аннан соң кибетемне дә сатармын. Барын бергә кушып, шул бакчаны алырмыз. Бакчадан килгән файда белән рәхәт тереклек итәр идек», — диде. Хатын бу хәрәкәтне ишеткәч, ягъни ашамак-эчмәк вә гыйш-гыйшрәт сүзләрен ишетеп, бик шат булды. Әйтте: «Мин карыз бирмим сиңа, бәлки барча жиһазымны сиңа һибә кыйлаем», — диде.

Бәс, болар кабз-и-шәргый белән хатыннан жиһазыны кабз кыйлды. Вә ул бакчаны 20 меңгә сатып алды. Аннан соң базарга чыгып нида кыйлды: «Жимеш агачы кирәк булса, минем бакчамнан һәркем барып төпләп алсын: мин аны мөселманнарга вақыф кыйлдым», — диде. Жимеш агачы кирәк кешеләр, барып, һәммәсен төпләп алдылар. Бары коры жире генә калды. Аннан соң Гантәр казыйга барып әйтте: «Ул бакча урынын мин мөселманнарга каберлеккә һибә кыйлдым, ул бер каберстан булсын», — диде. Хәләл Исфәһанда «Гантәр мәкбәрәсе» дип мәгълүмдер. Аннан соң хатын бу хәбәрне ишеткәч, шикаят кыйлды, егълады. Иренә әйтте: «Ник болай миңа золымлык кыйлдың?» — диде. Гантәр әйтте: «Мин сиңа

ничбер золымлык кыйлмадым. Ләкин син мине, үлгәч, онытырсың дип курыктым. Чөнки мин терек вакытта, карбыз ашаганда оныттың. Мин үлгәч, кайчан син мине искә төшерерсең? Хосусән гайре иргә барсаң», — диде.

Аннан соң бер ел үтмәде, Гантәр вафат булды. Бәгъзе дуслары Гантәрне төшендә күрдә ки: Гантәр олмакта киндиге мең фәрсах бер сарай эчендә утырыр. Сөттән, балдан, зәнжәбилдән, сәлсәбилдән чишмәләре агып торыр.

Дусты сорады: «Ни сәбәпле бу кадәр дәрәжәгә ирештән, йә Гантәр?» — диде. Гантәр әйтте: «Дөнъядагы бакчамны каберлеккә вакыф кыйлымыш идем. Шул сәбәпле Аллаһы Тәгалә бу дәрәжәне бирде», — диде. Инде, әй угыл, һәркем, тугыры гапылы булса, Гантәр кебек үзенә изгелек хәзерләсен! Һәркем, гафил вә жаһил булса, гайреләр өчен мал хәзерләп калдырсын! Бәшәр табәкале таш уеп калдырсын! Үзе вәбалын күрсен. *Фәнәкви биһә жибәһәһүм вә жүнүбәһүм вә зуһураһүм һәзә мә кәнәзтүм ли әнфүсикүм фәзүку мә күнтүм тәкнизүн.*

Аллаһы Тәгалә — Вахид, Әхәд, Самат, Фәрд вә бәрдер. Әмма «*фарикъ фил жәннәт вә фарикъ фис сәгыйрь*» дип, ике юл күрсәтте, хикмәт нидер?

Әй угыл, җавап бұдыр ки, мәсәлән, берәү Кәгъбәгә бармак теләсә, кайдан якынарак, аннан барадыр. Аннан соң Кәгъбәгә бара торган дүрт юл бар. Дүртесе Кәгъбәнен дүрт тарафында. Мәдинәдән бара торган юл «Зөлхалифә» атала; Шамнан — «Хажифә»; Ямәннән — «Ялмәләм»; Гыйрактан «Затгарк» аталадыр. Ушандак Рәсүлүллаһка ки ул шәригать сахибедер, бармак теләсәң, дүрт юлның берсе белән бармак лаземдер. Ул дүрт юл: имам Әгъзам юлы; имам Шәфигый юлы; имам Мәлик юлы; имам Әхмәд бин Хәнбәл юлыдыр.

Бәс, берәү ошбу дүрт юлның берсенә тәмәссек кыйлса, шул юл белән барса, бер юлдан икенче юлга күчмәсә, әлбәттә, ул кеше Рәсүлүллаһка васыйл булыр. Әгәр дә ошбу дүрт имамны хак дип игътикад кыйлмаса, ул кеше Рәсүлүллаһка васыйл булмас. Бәс, «*фарикъ фис сәгыйрь*» жөмләнәннәндер. Инде берәү мөмин мөхлис булса, аңа лаземдер ки, мөтәгәссыйб вә мөхалифә булмагай. Мөтәфийк вә муафыйк булгай. Чөнки иттифак ижтимагны мөстәлзәмдер. Вә ихтилаф — ифтиракны мөстәлзәмдер вә мүристер. Күрмәсәсең, «шәжәрәтел хилаф» дигән бер агач — сәмәрәсе юктыр; исеме хилаф булган өчен, сәмәрәсе булмады. Бәс, ошбу ишарәттер. Гүяки Аллаһы Тәгалә әйтте: «Әй бәндәм, хилаф булма! Таки рәхмәтемнән сәмәрәсеннән мөхрүм булмагайсың. Дүрт имамны тәсдыйк кыйл. Таки пәйгамбәрәм Мөхәммәдкә васыйл булгайсың. Вә фарикъ фил жәннәт зөмрәсеннән булгайсың», — диде.

Инде, әй угыл, мәзһәптән мәзһәбкә күчкән кешенә мисалә «Кәлилә, Димнә» китабында зикер кыйлынган эт мисалендәдер ки. Бер шәһәрдә бер эт бар иде. Ул этнең гадәте бу иде: бер жирдә тобыл, ягъни барабан сугылса, барабан тавышын ишетеп, анда барыр иде. Уйлар иде ки: анда туй мәжлесә бардыр. Халык моны белдә дә бу эткә бер хәйлә төзәделәр: шарт иттеләр ки, бер карьядә дә барабан сукмакчы булдылар.

Бәс, ул эт тобыл сугылган карьягә килсә, янә әүвәлгә карьядә сукмакка шарт иттеләр. Шулай итеп, эт ике карья арасында тик йөрдә. Тобыл сугылган карьягә килсә, монда туктыйлар, икенче карьядә тобыл суга башлыйлар. Эт ул карьягә китә. Эт анда барып җитсә, бу карьядә суга башлыйлар. Эт монда килә. Шулай итә торгач, бу эт тәгамга ачлыктан вә суга сусаудан һәлак булды.

Бәс, ушандактыр ки, әй угыл, бер кеше мәзһәптән мәзһәбкә күчсә, хәле шөйләдер. Вә дәхи үз мәзһәбенә сәхтенә игътикад кыйлмаган кешенә вә пәйгамбәр сөннәтен вә Рәсүлүллаһ шәригатен мөхәфәзә кыйлмаенча, низам шәригатен тоткан кешеләрнең хәле һәм ушандактыр. Әлгаязе билләһ, ул кемсәнә ислам нигъмәтенә ач вә рәхмәт суына сусап митәләсә кирәктер. Мәзһәптән мәзһәбкә күчкән кемсәләренә хәле шөйләдер, бәян кыйлынды. Ислам шәригатеннән низам шәригатенә күчкән адәмнәрнең хәле ничек булыр?

Әй угыл, белгел ки, дүрт имам — дүрт рөкендер. Ягъни пәйгамбәр галәйһиссәләм — гыйлем шәһәрәдер. Гали разыйаллаһу ганһу — капкасыдыр. «*Иннә мәдинәтүл гыйльмүн, Галийүн бабүһә*» диде пәйгамбәр галәйһиссәләм. Вә бу дүрт имам — ул шәһәрнең дүрт почмагы мәнзилендәдер. Кайчан ки пәйгамбәр галәйһиссәләм ахирәт мәзрагасына, ягъни ахирәт игелеген игә торган жиргә, ки дөнъядыр, гыйлем вә хикмәт орлыгын китердә, анда үзенә дүрт вәрасәсен күрдә ки, әл-голяма — вәрасәил әнбиядер. Аларда хикмәтнең сәмәрәсен «*ли тәфкаһу фид дин*» кыйсмәте буенча, дүрткә тәкәсим кыйлып бирде. Бер кыйсәме имам Әгъзамга тиде. Бер кыйсәме имам Шәфигыйга тиде. Бер кыйсәме — имам Маликкә. Вә бер кыйсәме имам Әхмәд бин Хәнбәлгә тиде. Бәс, кем дә кем ошбу дүрт почмакның берсенә, ягъни дүрт мәзһәбнең берсенә тәмәссек кыйлса, Рәсүлүллаһка васыйл булыр. Дүрт тарик дүртесе дә Корьәннән аһаз кылынмыштыр. Аллаһы Тәгалә Корьәннән үзе васыф кыйлды, *вә ля ратбун вә лә ябисүн иллә фи китабин мүбин*, диде.

Көннәрдән бер көн Рәсүлүллаһ галәйһиссәләм сәхабәләренә бу аятьнең мәгънәсен тәфсир кыйлганда, Әбүҗәһил ишетте. Әйтте: «Йә Мөхәммәд, *вә ля ратбун вә лә ябисүн иллә фи китабин мүбин*, дип дөгъва

кыйласың. Корьэнеңдә минем мөхсиннәрем вә синең мөхсиннәрең мээкүрме соң?» — диде. Пәйгамбәр галәйһиссалам әйтте: «Бәли, йә Әбүжаһил, Аллаһы Тәгалә синең хақыңда, *кашәжәрәтин хабиһәтин мин фәүкыйль әрз*, диде. Вә минем мөхсиннәрем хақыңда, *кашәжәрәтин тайиһәтин әсълүһә сьбитүн вә фәргүһә фис-самази түвәти үкүләһә күллә хинин биһзини Раббихә вә ядрибүллаһул әмсәлә линнәс*, диде.

Вә әммәт тарику илләлаһи Тәгалә кәсиран вә габидүн гәжизүн ган имсәжит тарикий бишәрәитыйһә фәйәжүзү ән ясьйлә илләлаһи би тарикийн вәхидин вә би тарикайни әү әксәри мин зәликәт турукый вәлләзи лә йүхса гадәдүһә кәс-саләти вәз-зәкәти вәс-сауми вәл-хәжжәи вәл-жүһәди вә кыйраәтиллә Корьәни вәт-тәсбиһи вәс сәхази вәл вафаһи вә гайра зәликә мин әнвәгыйль хайрати фә йәжүзү ән йәгьфируллаһу Тәгалә ләһу би сәбәбин мин зәликәл әсбәби («Әнисел жәлис»). Мәгьнәсә: әмма Аллаһы Тәгаләгә юл күптәр, ә бәндә юлның шартларына туры килгән рәвештә барудан гәжиз. Шул сәбәплә Аллаһы Тәгаләгә бер юлдан, ике юлдан, яки күбрәк юллардан ирешү жаиз. Бу юллар сансыз күптәр, мәсәлән, намаз, зәкят, ураза, хәж, жиһад, кыйраәти Корьән, тәсбиһ, юмартлык, вәгьдәдә тору һәм башка изгелекләр. Шушы сәбәпләрнең берсе аркасында, Аллаһы Тәгалә аның гөнаһларын мәгьфирәтә белән гафу итүе жаиз.

Шәех Әхмәд Газали разыйаллаһу ганһу бер заһид вә мөттәкый әдәм иде. Утыз ел ахшам таһарәтә белән иртә намазын укыды. Кичләрәндә каим булып, көндәсләре руза тотып, 70 ел Аллаһы Тәгаләгә гыйбадәт кыйлды. 360 мөриде бар иде. Һәрбер мөриде саһиб кәрамәт иде. Ахыр гомерәндә адәмиләрдән гозләт кыйлып, бер мөриде белән бер тауда саумәгада торыр иде.

Көннәрдән бер көн шәех Әхмәд Газалигә сырхау тиде. Жиде көн авырды. Көннән-көн сырхавы артты, хәлә зәгыйфьләнде. Бу авырган заманда көн саен саумәгасының почмагынан: «*Әлвәйлү сүммәл вәйлү ләкә, йә Әхмәд*», — дип тавыш ишетеләр иде. Беркөнне бу шәех мөриденә әйтте: «Шәһәрдә минем күршем бер яһүд бар иде. Бар, шул яһүдне монда алып кил, миндә хақы калган булса кирәк. Бәхиллек сораем. Вә иллә мин һәлак булсам кирәк», — диде. Бу сүзнә әйтәп бетерде, теле һәм тотылды. Артык сөйләшергә кодрәтә булмады.

Шул хәлдә мөрид күрдә: шәехнең йөзәндә ике кара нокта пәйда булды. Бу ике кара нокта һаман жәелде. Хәтта шәехнең йөзә кап-кара булды. Аннан соң мөрид кычкырып егьлады. «Вә вәйлә вә мөсибәтүһ, шәехнең хәлә шөйлә булды. Мөриденә хәлә нитәк булса кирәк?» — дип, киemen ертып егьлады. Хәтта куркуыннан каберстанга качты. Йөзән анасының каберенә куеп: «Вә әмаһ, Аллаһы Тәгаләнең газабыннан кайда качаем?! Вә әбаһ, Аллаһы Тәгаләнең гокубәтеннән нитәк хәләс булаем?» — дип озак егьлады. Моннан соң үзәнә-үзә әйтте: «Инде болай егьлап эш булмас. Кайтып, халык күрмәстән элек вә халыкка рисвай булмастай элгәре шәехемне дәфен кылаем», — дип, шәех янына кайтты. Күрдә: шәех өстеннән һавага нур чыгып торыр. Якынак килеп күрдә: бу нур шәехнең йөзәннән чыгар, имеш.

Бәс, мөрид Аллаһы Тәгаләгә хәмед итте. Шөкер кыйлды вә шәехне гәсел кыйлды. Кәфәнләде. Дәфәнләде. Вә дәфен кыйлган вакытта, ләхәт эчәндә шәехнең йөзән ачып карады. Шәех мөриденә йөзәнә карап көлдә, әйтте: «Әй углым! Мин үлмәдем, бәлки дөньядан ахирәткә күчтем», — диде.

Бәс, мөрид хикәятен кыйлды ки: «Беркөн шәехемезне төшемдә күрдәм. Хәләфәи рәшидиннәр белән утырып. Әйттем, йә шәех, йөзәнең каралуына ни сәбәп иде? Хәлән әсхаб Рәсүлуллаһ белән утырасың. Дәхи дә ләхәткә куйганда, йөзәндә нур балкып торыр иде. Анда ни хикмәт бар иде? Шәех әйтте, йә угыл, кайчан ки әжәләм якын булды, гәмәл дәфтәрәмне гарыз кыйлдылар. Дәфтәрдә күрдәм: харамнан ике дирһәм истигьмәль кыйлырмын. Күршемдә бер яһүд бар иде, аның хақы, имеш. Шул ике дирһәм харамнан йөзәмә ике нокта тамды. Йөзәмнең каралыгы моннандыр, — диде. — Әмма йөзәмдә нур балкуының хикмәтә пәйгамбәр галәйһиссаламгә әйткән салаватым сәбәплә иде. Гыйбадәт арасында күп салават китермеш идем. Әмма сәхабәләр белән утырмакымның сәбәбә мөселманнарга кыйлган нәсьийхәтем вә вәгазәм сәбәпләдер. Бәс, гокуб явыз гәләм сәбәплә вә кәрамәт гәләмәтә Аллаһы Тәгаләнең фазылыннан иде», — дип, шәех сүзән тәмам кыйлды.

Кыямәт вәгазә. Әй угыл! Белгел ки, кыямәт көнендә «*вә әмәннә һәзәл яумә әйүһәл-мәжримун*» нидасыннан соң, жәннәт әһелә — жәннәткә вә тәмуг әһлә тәмугка жибереләп, хисап тәмам булгач, 50 мең елдан соң хәзрәти Жәбраил Аллаһы Тәгаләгә мөнәжәт кыйлып, әйтер: «Илаһи, Мөхәммәднәң жәмәлына мөштак булдым. Изән бир: барып күрешәем». Аллаһы Тәгалә әйтер: «Бар, изән бирдем, күреш». Жәбраил әйтер: «Илаһи, минем бер дә һәдиям юктыр. Буш кул нәтәк бараем?» Аллаһы Тәгалә әйтер: «Бүләк алып бар. Ләкин Мөхәммәдкә мөхбүбрәк вә сәвекләрәк нәрсә алып бар». Жәбраил әйтер: «Илаһи, Мөхәммәдкә ни-нәрсә мөхбүбтер, белмәймен?». Аллаһы Тәгалә әйтер: «Аның гөнаһлы өммәтләре тәмугта калмышлардыр. Тәмугка бар. Анда иманнарыны күрерсең. Аннан Мөхәммәд янына бар. Әйт, йә Мөхәммәд, сиңа сөенч хәбәр алып килдем, вә сиңа һәдиям бар, әгәр эстәсәң китерәем, дигәйсең. Бәс, Мөхәммәд әйтер, ниндәен хәбәр, диип әйтер. Гөнаһ кәбирә ияләреннән синәң өммәтләрең хәлән тәмугтадыр. Әгәр Мөхәммәд эстәсә, яңадан тәмугка бар, өммәтләрен тәмугтан алып чык», — дияр.

Бәс, аннан Жәбраил тәмугка барыр. Тәмугта бер жәмәгәтне күрер ки, күмер кеби кап-кара янмышлар. Зәнжерләр белән багланмышлар. Ул жәмәгәт арасынан берсен чакырып чыгарыр. Күрер ки: йөзә ак, ике

кулы, ике аягы ак. Жэбраил аның хәленнән сорашыр: «Син кайсы пәйгамбәр өммәтеннәнсең?». Ул кеше әйтер: «Инде исемен оныгтым, кайсы пәйгамбәр дип әйтергә белмәймен», — дип, сәждәгә китәр. Жэбраилнең аягын үбәр, әйтер: «Йә Габдулла, миңа шәфәгать кыйлсана! Аллаһы Тәгаләдән шәфәкать сорасана. Газапка такать торыр хәлем юк». Жэбраил әйтер: «Син пәйгамбәрләрнең исемен белмәйсең, нәтәк шәфәгать кыйлаем. Алай булса әйт соң, Аллаһы Тәгаләгә ни кәйфияттә гыйбадәт кыйлдың иде?» Ул кеше әйтер: «Елда 30 көн руза тоттым. Көн дә биш намаз укыдым». Жэбраил әйтер: «Мөхәммәд гыйбадәтәдер. Алайса сез — Мөхәммәд өммәтеннәнсең». Бәс, бу кеше, Мөхәммәд исемен ишеткәч: «Йә Мөхәммәд, ah, ва шәфиғah!» — дип нида кыйлыр. Жэбраил әйтер: «Инде пәйгамбәрнең исемен онытма. Мин Мөхәммәдкә барып хәбәр бирәем, шәфәгать кыйлгай». Аннан Жэбраил жәннәткә килер. Күрер ки: Мөхәммәд галәйһиссәлам әһеле вә әсхабы белән тәнәгъгымдә утырырлар. Пәйгамбәр галәйһиссәлам әйтер: «Йә Жэбраил, ни һәдия белән килдең?» Жэбраил әйтер: «Йә Мөхәммәд, һәдия белән килмәдем. Ләкин өммәтеннән хәбәр китердем. Бәс, монда тәнәгъгымдәсең. Әмма өммәтләрең, тәмуғта янып, күмер булмышлар».

Бәс, пәйгамбәр галәйһиссәлам бу сүзне ишеткәч, әсхабе белән барчасы жәннәттән чыгарлар. Пәйгамбәр галәйһиссәлам әйтер: «Таки өммәтем ярылканмай торып, оҗмахка кермәем». Аннан соң Жэбраил янә тәмуғта килер. Жәһәннәм табәкаларында өммәтне эзләр. Табалмас. Мөнәжәт кыйлыр: «Илаһи йа Рабби, Мөхәммәд янына ни йөзем белән бараем? Жәһәннәмдә ул өммәтне тапмадым, хәйран калдым». Аллаһы Тәгалә әйтер: «Йә Жэбраил! Ул өммәтне Гай дигән чокырда эзлә, тәрикес-саятлар урыныдыр. Анда булыр».

Бәс, Жэбраил жәһәннәмгә килер. Гай чокырын эзләп табар. Ул өммәтне табар. Ул бәндә: «Йә Мәннан! Йә Мәннан!» — дип нида кыйлыр. Нида кыйлган сәен, уттан качар. Жэбраил әйтер: «Йә гасый, әйдә минем белән чык. Оҗмахка алып бараем». Ул бәндә әйтер: «Мине монда калдыр. Моннан чыкмаймын. Бу урынга разыймын». Жэбраил әйтер: «Ут газабына ничек сабыр кыйласың?» Ул бәндә әйтер: «Ут газабы каты иде, Аллаһы Тәгалә исемен зикер кыйлмага кодрәтем юк вакытта. Халән аның исемен зикер кыйлдым, уттан курыкмаймын». Жэбраил әйтер: «Анда сәедең Мөхәммәд көтеп торыр». Бәндә әйтер: «Ва сәйда! Ва шәүкаһ али Мөхәммәд!» Ләкин йөзем караңгылы сәбәплә, Мөхәммәдкә карамага хәжаләт кыйламын».

Бәс, Жэбраил аны тәмуғтан алып чыгар. Пәйгамбәр галәйһиссәлам алдына китерер. Пәйгамбәр галәйһиссәлам әйтер: «Әй өммәтем! Ни гөнаһың бар иде ки, бу замангача тәмуғта калдың?» Бәндә әйтер: «Ва сәйдаһ! Ва әнбаһ! Алдында гөнаһымны зикер кыйлмага ояламын». Пәйгамбәр галәйһиссәлам әйтер: «Гөнаһыңны әйт, хәжаләт кыйлма. 50 мең ел ни гөнаһ сәбәплә тәмуғта калдың?» Бәндә әйтер: «Белә торып мөтәгаммидән бервакыт намазны тәрк кыйлмыш идем, дөнъяда гөнаһым шул иде»

Әй уғыл, моннан фәһем ит ки, ни ояттыр кыямәт көнендә вә ни мосыйбәттер тәрикес-саятларга. Бервакыт намазны тәрк кыйлганнарның эше шөйлә булса, елда уника ай намазын укымаган кешегә ни жәзалар булачактыр. Әлбәттә, жәзасы тәмуғта калмактыр. Тәгамы — зарикъ вә шәрабы — зәкъкум булмактыр.

Пәйгамбәр галәйһиссәламнән риваять кыйлынды ки: тәрикес-саятның явызлыгы үзенә әһеләннән вә күршәләреннән житмеш кешегә кадәр тияр. Имам Сиүти разыйаллаһу ганһу әйтте ки: «Мин әйтәмен ки, тәрикес-саятның явызлыгы вә кәсафәте бу көнемездән Адәм галәйһиссәлам заманынача булган мөэминнәргә кадәр ирешер», — диде. Вә моның хакыйкатен дәлилләр белән бәян кыйлды вә әйтте ки: «Бер мөсалли эттәхияткә утырса, әлбәттә, әйтер: «Әссаләму галәйна вә галә гыйбадилләһис-салихин». Бәс, моның савабы жәмигъ мөэминнәргә ирешсә кирәк. Кайсы пәйгамбәр өммәтеннән булган мөэмин булсын, бу дога белән файдаланыр. Тәрикес-саят бу файданы алардан манигътыр. Бәс, жәмигъ мөэминнәргә явызлыгы тигән кеше кебек булыр», — диде. *Мәнига лиххайр мөганид әсим.*

Пәйгамбәр галәйһиссәлам әйтте: «*Рабби тәлил Куръән юлгану*». Әй уғыл, ошбу сүздә күп серләр бардыр. Мәгълүмдер ки, намаз жаиз булмас, мәгәр кыйраәт Коръән илә жаиз булыр. Берәү намазда Коръән укыса, важиб булып, зәкят бирмәсә, Коръән аңа ләгънәт кыйлыр. Ушандак бер кеше Коръәнне укыса, намазны тәрәк кыйлса, Коръән аңа ләгънәт кыйлыр. Яки берәү Коръән укыса вә халыкка золым кыйлса, Коръән аңа ләгънәт кыйлыр. Вә берәү намаз укыса, Коръән укыса, хаж важиб булып хажга бармаса, Коръән аңа ләгънәт кыйлыр. Гайбәт, яла, газап, ачу, хөсед, алдау, урлау һәм ушандактыр.

Белгел ки, әй уғыл, намазның мисале — зибак мисаледер ки, фарсыча «симаб» диләр, күнә суыдыр. Аллаһы Тәгалә намазны «сима» дип атады. «*Симаһүм фи вүжүһинһим мин әсарис-сүжүд*», — диде. Симабның хасияте бардыр, гайре дөваларда ул хасият булмас. Берәү күнә суын угалап утырып, жепкә сөртеп, биленә баглап ятса, тәнендә булган бетне, борчаны үтерер. Биленә бу жеп буылган вакытта, тәнендә аслан бет, борча булмас. Ушандак Аллаһы Тәгалә үзенә бәндәсенә нәфес симабын, угалап, кимья-с-саят жебенә сөртеп, биленә багламага әмер кыйлды. Таки фәхшә бетләре вә мөнкәр борчалары аннан качсыннар. *Иннә саләтә тәнһә ганил фәхшәи вәл мүнкарри.* Әмма пәйгамбәрәбез сүзе: *Рабби тәлил-Куръәни вәл-Куръәнү йәлагана. Кыйлә әннәһү фи хәккыйл-күффәрил-ләзинә кәнү йтәгәлләмүнәл-Куръән-лихүжәжәжил-мүслимин вә әгвәһүм кәл-әхбәр вәл бүрһәнүл-ләзинә. Галимү сыйдкаль-Куръәни вә хакыйкатәһү вә кәтәмүһү.*

Тэхкыйк намаз фахишлектэн һәм диндә кире кагылган айберләрден тыя. Әмма пәйгамбәрәмезнең сүзе: шулай Коръән укучы булыр, ә Коръән аны ләгънәт кыйлыр. Өйтөлгән: тэхкыйк ул мөселманнарға каршы дәлилләр эзләү өчен генә Коръәнне өйрәнгән кяферләр хакында. Аларны Аллаһы адаштырган. Алар Коръәнне легендалар һәм таяныч кебек кулландылар. Коръәннең тугыры икәнлеген һәм аның хакыйкатен белделәр һәм яшерделәр.

Олуг мәшаихлардан сахиб әсрар вә сахиб кәрәмәт бер шәех бар иде. Исмәне Хәсән Бәсри диләр иде. 300 мөриде бар иде. Көннәрдән бер көн бу шәех мөридләре белән иртә намазын укыдылар, мактау догасыннан фариғь булдылар. Рамазан ае иде. Бер кеше килеп керде, кулында таягы, иңендә рәддәсе бар. Шәехкә сәлам бирде. Намазга торды. Хозуг-хошуг белән кәмәль намаз укыды. Намаздан соң тәһлил укыды. Коръән укыды. Коръәннән фариғь булгач, комганны алды да комганнан су эчте. Мөридләренә шәех әйтте: «Зарар юк, мөсафир кешедер. Эчсен. Ләкин су эчмәкә тәгам сорамакына дәляләт кыйладыр. Тәгам китеренез», — диде.

Бәс, тәгам китереп, алдына куйдылар. Бу кеше: «Бисмиллаһ», — дип, тәгамны тәнәвел кыйлды, әйтте: «Әм-муафәкәт шарт», — диде. Шәех дәхи: «Баш өсте, бисмиллаһ», — дип, бу кеше белән тәгамны тәнәвел кыйлды. Мөридләре моны күрделәр, шәехтән нәфрәт кыйлдылар. Вә игътикадларын боздылар. «Бу шәех мокийм кешедер: Рамазанны ашады», — дип, шәех яныннан чыктылар. Шәех ул мөсафир белән калды. Ул кеше әйтте: «Шәкертләренә ни булды, качтылар», — диде. Шәех әйтте: «Зарар юк. Бәлки, шөгьльләре бардыр. Аллаһы Тәгаләнең хөкеме шөйләдер: бәгъзе кешене батыннан заһирга чыгара вә бәгъзе кешене заһирдан батынга кертәдер», — диде.

Бу кеше, шәехнең сүзен ишеткәч, агарып китте, кызарып китте — төсә үзгәрдә. Әмма мөридләре, ни хәл булыр икән? дип, читтән карап торырлар иде. Шәехнең бер гадәте бар иде: тәсбихен биләнә баглап йөрер иде. Бәс, тәгамнан бушагач, бу кеше торып китәргә теләде. Шәех әйтте: «Әм-муафәкәт шарт», — дидең түгелме?» «Бәли, әйткән идем». Бәс, шәех торды да биләндегә тәсбихен «бисмиллаһ» дип кисте. Әмма шәехнең шәкертләре һаман карап торырлар иде. Бу кеше әйтте: «Бәли, минем тәсбихем юктыр», — диде. Шәех әйтте: «Мин хак тәсбихемне дә кистем, син батыль зөннарыңны ник кистмәйсез?» — диде.

Бәс, бу кешенең хәле ачылды. 70 яшенә кадәр биләндә кяферлек билгесе иде. Кулы белән тотты да зөннарын кисте: «*Ля иләһа иллә Аллаһ, әшһәдү әннә Мүхәммәдер Рәсүлуллаһ*», — дип иман китерде. Аннан соң шәехнең мөридләре жылып килделәр. Шәехнең кулын үптөләр. Гөзер теләделәр вә әйттеләр: «Йә шәех, рузаны ашадың, ни сәбәп иде?» Шәех әйтте: «Рузаны ни өчен тоталар? Мәгәр тоталар иблис башын кистмәк өчен. Мин 60 ел руза тоттым. Иблис башын кистмәгә кодрәтем булмады. Инде ошбу көн рузадан рузасын ашамак белән, әлхәмделиллаһ, иблиснең башын кистем! Дәхи моннан да гажәбрәк ки: үземә 60 көн руза важиб иттем. Ләкин бер кяферне исламга лаек итеп, вә муафәкәт кыйлып, аны оймакка муафыйк иттем», — диде.

Инде, әй угыл, белгел ки, мөжәррәд Коръән укымак белән генә эш бетмәде. Коръәннең һәр сүрәсе фәкәт укымак өчен генә назил булмады. Бәлки, Коръәнне белеп, гамәл кыйлмак өчен назил булды. Ләкин мөжәррәд Коръән укыган белән генә кеше оймакка кермәс, Коръән боерганча тәмәссек кыйлмаса вә Коръән нәһи кыйлган нәрсәдән тыелмаса. Моның мисале ошбудыр. Мәсәлән, бер падишаһ үзенә мәмләкәтеннән бер шәһәргә бер кешене вали итеп жиберсә, ул шәһәрнең эмирлеген вә рәислеген ул кешегә тапшырса, аңа бер намә язып бирер. Таки ул шәһәрнең халкы бу кешегә мотыйг булсыннар. Кайчан ки бу кеше, падишаһ язган намәне алып, бу шәһәргә килсә, үзен мәгълүм итсә, шәһәр әһеле аңа мотыйг булырлар.

Бәс, моннан соң падишаһ бу кешегә фәрман язды, шәһәрне ни тарикъча төзек тотмак кирәк? Вә дәхи әмер кыйлды: «Минем өчен ул шәһәрдә һәйбәт сарайлар вә олуг йортлар бина кыйлдыр. Ул шәһәргә барсам, шул йортка төшәрмен», — дип фәрман язды. Бәс, падишаһның фәрманнамәсе бу кешегә васыйл булды. Әмма падишаһның фәрманында мәгъмүр булган эшләренә эда кыйлмады: йортлар бина кыйлдырмады вә падишаһ боерган эшләренә берсен дә эшләмәде. Ләкин падишаһның фәрманнамәсен көн саен алып-алып укыды.

Бәс, көннәрдән бер көн падишаһ бу шәһәргә килде, күрдә: үзенә боерган эшләре берсе дә хәзер түгел. Инде бу кеше хилгәткә вә мәдехкә мөстәхак булырмы? Әлбәттә, булмас. Бәлки, жәзага вә хибескә мөстәхак булыр. Ушандак Коръән — ошбу фәрманнамә мәнзиләндәдер. Аллаһы Тәгалә бәндәләренә Коръән укып, Коръән сүзләре белән гамәл кыйлып, әркян динне гыймарәт кыйлмакка боерды. Бәс, мөжәррәд Коръән укымак — баягы фәрманны укымак белән бәрабәр булды. Бу сәбәпле генә оймак хасыйл булмас. *Жәзағам бимә кянү ягъмәлүн*. Оймак — Коръән укып, Коръән белән гамәл кыйлмак жәзасынадыр.

Көннәрдән бер көн Габдулла бин Мөбарәк Димәшк сәфәренә барганда бер үлгән ишәк күрдә. Янында бер фәкыйрь кеше егылап утырыр. Габдулла әйтте: «Әй карендәш, ник егылыпсың?» Фәкыйрь әйтте: «Мин бер фәкыйрь адәммен. Гаялем күп. Бу ишәкне 300 дирһәмгә сатып алдым. Шул ишәгем үлдә. Бик мохтаж булып калдым. Егыламакымның сәбәбе будыр», — диде. Габдулла әйтте: «Син аны хәл хәятында 300

дирһәмгә алмышсың. Мин, халән үлгән булса да, 500 дирһәмгә аламын», — диде. Фәкыйрь әйтте: «Әгәр раст әйтә торган булсаң, сана дирһәмнәрәнне!» — диде. Бәс, Габдулла 500 дирһәм санап бирде. Фәкыйрь бу дирһәмнәрне алды. Шат булып, йортына, гаяле янына кайтты.

Шул кичне төшөндә оҗмахны күрдә. Оҗмах бакчаларыннан бер бакчада дәхи бер ишәк күрдә: төрле зиннәт белән мөзәйян. Жөгәннәрә — алтыннан. Дагалары — көмөштән. Муенында — нурдан камыт. Вә ишәк янында бер фәрештә нида кыйлыр: «Кем дә кем кыямәт көнөндә бу ишәккә атланса, сыйрат күпереннән яшен кебек үтәр. Вә пәйгамбәрләр вә сәдыйклар зөмрәсендә булыр!» — диде. Бәс, бу фәкыйрь ишәкне карады, таныды: бу — үзенә үлгән ишәге, имеш. Габдулла бин Мөбарәккә сатмыш иде. Бәс, фәкыйрь фәрештә янына килде, әйтте: «Бу — минем ишәгемдәр, бир миңа аны!» — диде. Фәрештә әйтте: «Бәли, бу — сиңең ишәгең иде, ләкин үлгәнәнә сабыр итмәдең. Инде гайре кешенәң ишәге булды. Әнә, кара: ияренәң күкрәгенә язылмыш», — диде. Фәкыйрь карады, күрдә: ияренә язылмыш ки: «Һәза мәркүб Габдулла бин Мөбарәк».

Моннан соң фәкыйрь йокысыннан уянды. «Вә әндәмнаһ!» — дип егълап, дирһәмне алды. Габдулланың саумәгасына килде, әйтте: «Мә, дирһәмнәрәнне ал, шәригәтә мәетне сатмак жаиз түгел, имеш», — диде. Габдулла әйтте: «Инде сиңең әкаләң дәрәс түгел. Ләкин син ишәкне төшөндә күрдәң; әнваг бизәк белән мөзәйян. Ияренә язылмыш, бу бәйгәнә әкалә кыйлмак мөмкин түгел», — диде.

Әй угыл! Бу кыйссада бәшарәт бардыр. Вә гасый мөэминнәргә Аллаһы Тәгаләнең рәхмәте монда заһирдыр. Чөнки Габдулла бинә Мөбарәк үлгән ишәкне сатып алды. Дирһәмнәрә заигъ булмады. Аллаһы Тәгалә ишәген тергезде. Әнваг жәваһир белән бизәкләде. Инде ни гөманың бар, әй угыл! Нәфсе әмарә — бер үлгән ишәктер. Аллаһы Тәгалә: «*Күнүм хайра үмәтин*», — диде. Мөэминнәрнең малларын вә ишәкләрән, ягъни нәфселәрән сатып алды. Бәс, кайчан ки Аллаһы Тәгалә Габдулланың мөштәрәсен заигъ кыйлмады, инде үзенә мөштәрәсен кайчан заигъ кыйлына? Ягъни нәфселәрән вә бәдәнләрән Ходай юлына тәсаддык кыйлмаклары. Вә мөэмин бәндәләрне ник хөрмәтләмәсең? Нитәкки хәдис коддеси: *әгътайтүкүм каблә ән тәсәәлуни вә вәһәбтү ләкүм каблә ән тәгъбүдуни*.

Көннәрдән бер көн мөэминнәрдән бер жәмәгәтә Гали разыйаллаһу ганһу янына килделәр. Гомәр разыйаллаһу ганһуның холәфәте заманы иде. Бу жәмәгәтә кыйссаларда мәгъруф карья әһеләннән иде. Ягъни, Муса галәйһиссәлам белән Хозыр галәйһиссәлам бер карьягә килеп, ул карья әһеле аларны зыяфәт кыйлмаганнар иде. Нитәкки Коръәндә «*фә әбәү ән йүдәйийифүһүмә*» — алар хақындадыр.

Бу жәмәгәтә шул карья әһеләннән булган яһүдләр нәселәннән иде. Мөэмин булмышлар иде. Хәзрәти Галигә әйттеләр: «Йә әмирел-мөэминин, сиңа без бер хажәт белән килдек. Без Аллаһы Тәгаләнең вәхданиятенә мөэминнәрбез. Мөхәммәд галәйһиссәламнең нәбүвәтенә мокийрлармыз. Әгәр безнең хажәтемезне әда кыйлсаң, сиңа ун тәвә йөгә алтын китерермез», — диделәр. «Йә әмирел мөэминин, һәрбер Коръән укыган кеше «*фә әбәү ән йүдәйийифүһүмә*» дигән аять белән безнең әждадымызны зәм кыйлалар. Сезнең әждадыңыз үзләре заманасындагы хәлифәдән дә саранрак булганнар, имеш. Хәтта Хозыр белән Муса галәйһиссәламгә ярты икмәк тә бирмәгәннәр, дип мәсхәрә кыйлалар. Бу безгә вә безнең әждадымызга каты гарьлектер. Без сиңа ун тәвә йөгә алтын бирәек, «ба»ны «та» га тәбдил кыйлынса, таки: «*Фа ән язийфүһема*» булсын иде», — диделәр.

Бәс, Гали разыйаллаһу ганһу аларга бик ачигъланды: «Мин кяферлар вә монафикълар таифәсеннән түгелмен ки, Кәламуллаһны тәһриф вә тәбдил кыйлып, Аллаһы Тәгаләнең рәхмәтеннән мәтрүд булаеммы?! Сезне сәясәт кыйлмак ләзем!» — дип куып жиберде.

Инде, әй угыл, бу кыйссадан хиссадар булгыл ки, Аллаһы Тәгаләнең рәхмәтенә васыйл булмак бик мөшкелдәр. Әмма вакытында мәкъбульләр зөмрәсенә кермәк бик аз нәрсә белән хасыйл булыр. Вакытыннан соң ниндәен олуг вә газиз нәрсә белән дә хасыйл булмас. Бәс, ул карья әһеленә вакытында булса, ярты икмәк белән морадлары хасыйл булыр иде. Ягъни шул вакытта Муса һәм Хозырны ярты икмәк белән сыйлаган булсалар, йөзләренә гарьлек килмәс иде. Вакыты үткәч, ун тәвә йөгә алтын белән дә морадлары хасыйл булмады. Монда ишарәт бардыр ки, әй угыл: бүген, хәзергә көнөндә вә хәятыңда изгелек хасыйл итмәктә бул. Бер хәсәнә ун хәсәнәгә тора торган көндә әжер вә хәсәнә кәсеп кыйл. Чөнки бу хәятның мөтдәтендә ярты икмәк белән дә бу әжерләрне табарсың. Үлгәннең соңында малың түгел, жаныңны-тәнәңне фида кыйлсаң да, таба алмассың. Үзеңнең хәятыңда бер дирһәм белән хасыйл була торган әжер вә хәсәнәт үлгәнәннән соң бер йөк белән дә хасыйл булмас.

Мөхәммәд галәйһиссәлам үзенә өммәтләрәнә мохтажмы, юкмы? Белгел ки, әй угыл, әгәр пәйгамбәр галәйһиссәлам безгә мохтаж булмаса иде, Аллаһы Тәгалә аның хақында: «*Йә әйүһәл ләзинә әмәнү саллү галәйһи*», — дип әйтмәс иде. Инде, әй угыл, монда максуд будыр ки: Аллаһы Тәгалә халаикны бер-берсенә мохтаж итеп яратты, вә барчасын үзенә мохтаж итте. Пәйгамбәрләр салаватка мохтаждыр. Өммәтләр шәфәгәткә мохтаждыр. Фәкыйрьләр байларга мохтаждыр. Байлар фәкыйрьләрнең хезмәтенә мохтаждыр. Шәкертләр голямага мохтаждыр. Галимнәр жаһилләрнең истимагына мохтаждыр. Шәех мөридикә мохтаждыр. Мөрид шәехкә мохтаждыр. Ирләр хатыннарга мохтаждыр, хатыннар ирләргә мохтаждыр. Солтан гаскәргә мохтаждыр, гаскәр солтанга мохтаждыр. Хайван адәмгә мохтаждыр, адәм хайванга мохтаждыр. Шулай бер нәрсә бер нәрсәгә мохтаждыр. Мәгәр Аллаһы Тәгалә үзе генә бер нәрсәгә дә мохтаж түгел. *Аллаһы ганийун ганил галәмин*.

Ошбу мәгънәдә бер хикәят. Көннәрдән бер көн Сөләйман галәйһиссәлам үзенә хәшәмә белән шәжәрәтел хәләф астыннан үттә. Бу агачның башында ләкләк бар иде вә астында, бер чыпчык агачының астында, оя ясаганнар иде. Сөләйман галәйһиссәлам ишетте: ләкләк белән чыпчык низаг кыйлышалар. Сөләйман галәйһиссәлам халкына әйтте: «Туктаңыз, берәз монда торыңыз. Болар ни сөйләшә икән, ишетәем», — диде. Ләкләк чыпчыкка әйтте: «Син минем бәдрәфемдә вә күлэгәмдә торасың. Әгәр дә мин булмасам, балаларыңның һәммәсен еланнар ашар иде. Кояш көйдерер иде», — диде. Чыпчык әйтте: «Син миңа миннәт итмә! Бәлки, мин сиңа миннәт итсәм кирәк. Чөнки мин сиңә тереклегенә вә балаларыңны кырмыскадан саклаймын. Чөнки Аллаһы Тәгалә сиңә томшыгыңны зур итеп яратты, кырмыскага кодрәтәң житмәй. Вә минем томшыгыңны кечкенә итеп яратты, еланга кодрәтем житмәй. Бәс, син миңа мохтаж, мин сиңа мохтаж. Вә барчамыз да Аллаһы Тәгаләгә мохтаждыр», — диде.

Әй угыл! Сөләйман галәйһиссәлам пәйгамбәр булып, чыпчыкның сүзен игътибар кыйлып тыңлап торды. Син һәм, шаять, бу «Жәваһирел хикәят»не игътибар кыйлып укысаң кирәк. Вә гайреләр укыганда, игътибар кыйлып тыңласаң кирәк. Инде белгел ки, әгәр дөнъя галәменә карасаң, күрерсең: Аллаһы Тәгалә адәм угланнарын һәммәсен бертөрле итеп яратмагандыр. Төрлесен төрле сыйфатта итеп яратмыштыр. Күрәсең: берәүнең бите, йөзе берәүгә охшамай. Берәүнең холкы-фигыле икенче берәүнең холкы-фигыленә охшамай. Дәхи бәгъзесе — бай, бәгъзесе — фәкыйрь, бәгъзесе — галим, бәгъзесе — жәһил. Монда Аллаһы Тәгаләнең күп хикмәте бардыр. Әгәр дә адәм угланнары һәммәсе бертөрле сыйфатта булса, дөнъя тереклегенә һич мәгънәсе булмас иде.

Әй угыл, белгел ки, үлемнең вакыты һичкемгә мәгълүм түгелдер. Әжәл килмәс борын үлемгә хәзерләнгейсең. Әмма үлемнең сыйфатын бәян кыйлмак мөмкин түгелдер. Атаңа-анаңа даим изгелек кыйл. Аларны рәнжетмә, *гаф әл-вәлидәйн* булудан саклан. Әгәр берәү вафат булып, ата-анасы аннан разый булмаса, тәмуғка салып, гөнаһларын югач та — пакъләнмәс. Вә гөнаһларыңнан тәүбә кыйлып үлсә дә, атасы-анасы разый булмаса, пәйгамбәр галәйһиссәлам һәм разый булмас. Кыямәт көнендә шәфәгатътән мәхрүм булып.

Шәех һарави разыйаллаһу ганһу — сахиб тарикать вә сахибе кәрамәт иде, вә олуг мәшаихлардан иде. Көннәрдән бер көн шәех һарави янына бер карчык хатын килде. Кулында бер язуы бар иде, шәехкә бирде. Бәс, шәех һарави язуны алып укыды, язылмыш иде ки: *«Иннәл матлубә мин ихсаникәд-догаъу Аллаһы Тәгалә ән юслихә вәләди фәиннәһү мүсиә»*. Шәех әйтте: «Ни үкенечтер ул балага ки, ата-ана догасы төзәтмидер икән дә, шәех догасына мохтаж була. Ата-ана догасы белән төзәлмәгән бала шәех догасы белән төзәләрме?! Шәех догасы ата-ана догасыннан әсәрлерәк була алырмы? Йә гажүзә, инде син, бар, бу кич намаз укы, дога кыйл, Аллаһы Тәгаләдән сора. Шаять, Аллаһы Тәгалә углыңны ислах кыйлыр», — диде.

Бәс, карчык китте. Шәех әмеренчә кыйлды: намаз укыды, дога кыйлды. Күрдә, һаман углы фисык-фәсадта вә анасын рәнжетүдә. Янә шәехкә килде, әйтте: «Йә шәех, углым һаман заляләттәдер. Ләкин углыма мәхәббәтем бик зурдыр, зинһар, шәфкать кыйлсана. Куркамын ки, кыямәт көнендә фискы вә фәсаде сәбәплә тәмуғ әһленнән булып, углымнан аерылмагай идем. Фиракына такать тотар хәлем юк. Дога кыйлсана: углымны вәгазь-нәсыйхәт кыйлсана, газаптан котыла торган тарикъны белдерсәнә?» — дип тилмереп егълады. Хәтта шәех һәм егълады. Шәфкать кыйлды. «Йә ухтым, бар, өеңә кайт. Ахшам булсын. Намазлыгыңны жәй, Аллаһы Тәгалә хозурында гыйбадәткә тор, тәзәррыг кыйл, дога кыйл. Мин һәм дога кыйлырмын. Әмидтер ки, Аллаһы Тәгалә углыңа тәүбә разый кыйлыр», — диде.

Бәс, карчык шәех яныннан кайтты. Гыйбадәткә каим булды, егълады, Аллаһы Тәгаләгә мөнәжәт кыйлды, әйтте: «Илаһи, углыма тәүбә-тәүфыйк бир, изгелеккә күндер», — диде. Дәхи һәм ушандак үзенә мәнзилендә бу бала өчен догага мәшгуль булды. Бу вакытта карчыкның углы мәйханәдә иде. Кулына кадәх тотып, хәмер эчмәгә ният иткән иде, кадәхтән бер тавыш ишетте: «Әгәр бу кич анаңны разый кыйлмасаң, дөнъядан көфер китәрсең». Бәс, бу тавышны ишеткәч тә, кулыннан кадәхне ташлады. Каты аваз белән егълап, анасы янына кайтты. Әмма исерек иде. Анасын күрдә. «Йә вәләдә», — дип кычкырып егълады.

Углы азрак айныды. Анасын күрдә вә бик егълаганын әйтте. Анасының аягына төште, әйтте: «Әй ана! Миннән разый бул, бәхил бул, гафу ит!» — дип, бер мәртәбә: «Йә Аллаһы!» — дип кычкырды. Нушы китте. Аннан соң таң атканчы айнымады вә нушына килмәде. Анасы һаман егъламакта иде. Аннан, йөгереп шәех янына килде, углының хәлен сөйләде. Шәех әйтте: «Инде син углыңны атка сал, Кәгъбәгә алып бар. Бәйтуллаһ әл-хәрәм бәрәкәтендә нушына килер. Әгәр Кәгъбәдә нушына килмәсә, Ләбнан тагына алып бар», — диде.

Аннан соң карчык углыны Кәгъбәгә алып барды. Углы һаман нушына килмәде. Ләбнан тагына алып килде. Күрдә: берәү вафат булмыш. Алты кеше женазасы янында торырлар. Карчык әйтте: «Бу кем женазасыдыр?» Әйттеләр: «Бу шәехемез женазасыдыр, имамны көтеп торабыз. Ул имам безнең белән әүвәл бу мәеткә женаза укыр. Аннан соң аны бу шәехемез урынына шәех кыйлырмыз», — диделәр.

Карчык айтте: «Имамыңыз кемдер?» Эйттеләр: «Иә гажүзә, синең углыңдыр. Синең догаң сәбәпле, углың әулиялар дәрәжәсенә иреште», — диделәр.

Бәс, шул заман карчыкның углы һушына килде. Аттан төште. Таһарәт алды. Женаза намазына торды. «Аллаһу әкбәр», — дип тәкбир-тәхрим кыйлды. Янә хисапсыз тәкбир авазы ишетелде. Карчык айтте: «Бу кадәр тәкбир авазы ишетелде, үзләре күрәнмәс», — диде. Эйттеләр: «Шәехнең женазасына айткән фәрештәләр авазыдыр», — диделәр. Бәс, женаза намазыннан фаригъ булдылар. Бу углан анасы белән мөсафәхә кыйлды, бәхилләште. Эйтте: «Әй ана! Бар, кайт. Инде күрешмәк — кыямәткә калды», — диде. Анасы китте. Углы Ләбнан тагында яраннары белән калды. Анасы, егылап, хәйран булып, мәжнүн мисле китте.

Инде, әй угыл, бу кыйссадан хисса күрдеңме? Белгел ки: ата-ана догасы оҗмахка кертер. Ата-ана догасы тәмуҗка кертер. Инде даим тәүфыйк истә: атаңа-анаңа итагать кыйл. Вә дәхи, әй гажүз вә гажүзә, балаларыңнан аерылмак шөйлә мөшкелдер. Әмма иман вә исламнан аерылган кешенең хәле нитәк булып? *Аллаһуммәхфазыйль имәнә вәл исләмә гыйндәл хәяти вәл мәмәти бирахмәтикә йә әрхәмәр-рахимин.*

Аллаһы Тәгалә үзенең Кәлямендә айтте: «*Фи яумин кянә микъдәруһу хамсинә әлфә синәтин*». Мөэминнәр гарасаты кыямәттә соруг-сөальдә 50 мең ел тәүкыйф кыйлсалар, Аллаһы Тәгаләнең рәхмәтенә вә кәрәменә лаекмыдыр? Вә дәхи «*вә һуә сәригүл хисәб*» дигән сүзенә каршылыклы булмаймы? Монда ни сер бар? Инде, әй угыл, бу сөальнең жавабыннан мөкаддәм бер хикәят сөйләем. Таки хикәятнең мәфһүменнән сөалеңнең жавабын фәһем иткәйсең.

Бәгъдад шәһәрнең бер хатиб бар иде. Көннәрдән бер көн намаз эчендә «*фи яумин кянә микъдәруһу хамсинә әлфә синәтин*» дигән сүзне укыды. Бу аятьнең мәгънәсендә бик фикергә калды, һәм, намаздан бушагач та мәгъмүм вә хәйран булып, бик озак фикерләп торды. Ахыр Аллаһы Тәгаләгә мөнәжәт кыйлды, айтте: «Илаһи, мөэмин вә мотыйг бәндәләренең гарасаты кыямәттә 50 мең ел тәүкыйф кыйлмаклары үзенә кәрәменә вә рәхмәтенә нәзарән лаек булмаган шикеллә фәһем ителә. Вә халән ки, дөнъяда бәндәләреңнең бар гомере 60–70 елдыр. Илаһи, бу аятьнең мәгънәсен миңа белдер вә монда ни сер бардыр, бу бәндәңә күрсәт, таки хәлас булаем», — диде.

Ул көн жомга көн иде. Бу хатиб торды. Жомгагача Дижлә суына барып госел кыйлмак булып күнеленнән айтте: «Тукта, госелдән мөкаддәм жәмәгатемә ит алып китерәем, таки жомгадан чыгышка аш хәзер булсын», — дип, пәйгамбәр галәйһиссәламнең «*мин хәмлә силгатән фәкад бәригә минәл кибри*» дигән сүзенә тәмәссекән зәнбил алды.

Базарга барды. Ит алды. Жәмәгатенә китереп бирде. Моннан соң Дижләгә госел коенмага китте. Чишенеп, Дижләгә керде. Кулларын-йөзләрен юды. Хасыйле кәлям, тәмам таһарәт алды. Моның соңында суга чумды. Бер микъдар торып, янә судан башын чыгарды. Күзен ачты. Судан чыкты. Үзенең салып куйган киemen тапмады. Ары карады, бире карады. Күрдә: бу жирләр бөтенләй башка жирдер. Бу жирләргә һич күргәнә юк, ят жирләрдер. Судан ерак түгел бер шәһәр күрдә. Халыклары бөтенләй Бәгъдад халкына хилаф. Базарлары, билкөллиә, Бәгъдад базарларына охшамаган.

Бәс, хатиб бу хәлдә хәйран торганда күрдә: су янында берничә жәмәгать таһарәт алалар. Алардан сорады: «Әй жәмәгать, бу кайсы шәһәрдер?» — диде. Эйттеләр: «Бу — Бәсра шәһәрдер». Бәс, бу хатиб судан чыкты. Гаурәтен тотарак шәһәргә килде. Бер мәсҗеткә керергә рөхсәт сорады. Рөхсәт бирделәр. Мәсҗеткә керде. Эйттеләр: «Иә мөсафир, синең киemen-салымың кайда?» — диделәр. Хатиб айтте: «Мин бер фәкыйрь мөсафирмын. Киemen иске иде. Юлда истигъмәльдән чыкты. Салып ташладым. Башка киemen юктыр», — диде.

Аннан соң, бәгъзеләре жөббә китереп, баштан-аяк киендерделәр. Мәсҗетнең бер почмагына барып утырды. Жомга намазы булды. Халык, жомга намазын укып, мәсҗеттән чыгып беттеләр. Хатиб мәсҗеттә ялгыз калды. «Инде ни эшләем?» дип фикердә торганда, күнеленнән айтте: «Инде кайда бараем? Аллаһы Тәгалә минем бу урында булмакымны теләде. Әжәлем житкәнчә, монда тораем, ватаным бу булсын», — дип, шул мәсҗеттә калды. Коръән укымак белән мәшгуль булды.

Халык моның гыйлемен фәһемләп илтифат вә ригая кыйлдылар. Балаларын Коръән өйрәтмәгә китерә башладылар. Бу хатиб берничә заманнар бу шәһәрнең балаларына тәгълим бирде вә үзенең гыйлемен халыкка изһар кыйлды. Дәрәс айтә башлады. Ахыр бу шәһәрдә шөһрәт тапты. Күп талибәләре булды. Төрле фәннәрдән — фикһедән, тәфсирдән, тыйбтан вә голүм гарәбиядән дәрәс укыды.

Бәс, халык моның фазыйләтен тәмам фәһемләгәч, олуг адәмнәреннән берәүнең кызын никяхладылар. Ахыр бу хатиб Бәсра шәһәрнең 50 ел торды. Аллаһы Тәгалә аңа берничә әүлад рузи кыйлды. Моннан соң бу хатиб көннәрдән бер көн таһарәт алмага су янына килде. Таһарәт алды. Жомга көн иде. Жомга өчен госел кыйлмага касд кыйлды. Чишенеп суга керде. Госел коенды. Бер мәртәбә суга чумды. Башын судан чыгарып, күзен ачты. Дижлә буенда салып куйган үзенең киemenә янына чыкты. Күрдә: Бәгъдад янында салып куйган киemenә һаман торып, һич кузгалганы юк. «Сөбханаллаһи», — дип, киemen киде. Тугыры жәмәгатә янына кайтты. Күрдә: алып китергән ите кайный. Хатыны казан янында торып. Хатыны айтте: «Ник ашыгып кайттың? һаман ит пешкәнә юк әле», — диде.

Бәс, хатиб мәсжеткә килде. Жомганы жәмәгать белән укыды, ничкем бу хәлне белмәде. «Кайда идең, хәзрәт?» — дип берәү дә әйтмәде. Гадәти атнада була торган жомга, нич үзгәрү булмады. Бәс, хатиб, үзенең хәленә вә Аллаһы Тәгаләнең кодрәтенә хәйран булып, өенә кайтты.

Инде, әй угыл, син әйткән сүз, ягъни «*фи юмин кянә микъдаруһү хәмсинә әлфә синәтин*» дигән сүз кяфрләр хакындадыр. Әмма мөминнәргә вә мотыйг бәндәләргә кыямәт хисабы бер сәгать урынына да тоелмас. Нитәкки хатибның кыйссасыннан мәгълүмдер ки, хатиб Бәсра шәһәрәндә 50 ел гомер итте. Бәгъдад шәһәрәндә ярты сәгать яки бер сәгать микъдары вакыт үтте. Инде, әй угыл, бу кыйссадан янә хисса будыр ки: мәзкүр хатибка бер сәгатьтә 50 еллык гомер иттерәргә кадир булгучы Аллаһы Тәгалә мөминнәргә, күз ачып йомганчы сыйрат күпереннән үткәреп, кыямәт куркуларынан хәлас итеп, ождамак кертмәгә кадир булмасмы? Әлбәттә, кадидер ки, моны ничкем белмәс. Хәтта ождамак сакчылары мөминнәрдән сорар: «Әхваль кыямәтне ни кәйфияттә күрдәңез? Сыйрат күпереннән нитәк үттегез? Тәмугтан ничкек хәлас булдыңыз?» — диләр. Мөминнәр әйтер: «Кыямәт ни-нәрсәдер? Тәмуг ни-нәрсәдер? Сыйрат ни-нәрсәдер? Без белмәдек. Аллаһы Тәгаләгә сиррән итагать кыйлдык. Аллаһы Тәгалә сиррән безне ождамак кертте», — диерләр.

Риваять кыйлынды, пәйгамбәр галәйһиссәламнән сорадылар, әйттеләр: «Йә Рәсүлуллаһ, кайчан кем кыямәт көне булса, халаиклар, 50 мең ел кадәр күзләрен һавага текәп карап, хәйран булып торырлар. Ошбу көндә өммәтнең хәле ничкек булыр», — диде. Пәйгамбәр галәйһиссәлам әйтте: «Бу минем өммәтемә түгелдер. Балки өммәтем каберләреннән торырлар, башларынан тузанны селкерләр, әүвәл зөмрәдә ождамак керерләр», — диде.

Инде, әй угыл, ишеткел ки, мәзкүр хатибның хикәйте мөмкин булмаклығын сиңа тәхкыйк кыйлаем. Чөнки бәгъзе кыска гакыйль адәмнәр — кяфрләргә 50 мең ел кайгы иткән заман мөминнәргә — торфәтүл-гайн кебек булыр икән, сүзне мөхальгә саер вә ышанмас Гозәйир галәйһиссәлам кыйссасы белән ошбу серне изах вә бәян кыйлаем, ишет, әй угыл.

Корьәндә килде: «*Әүкәлләзи мәрра гәля кариятин вә һийә хавиятүн гәля гурушиһә*». Көннәрдән бер көн Гозәйир галәйһиссәлам, ишәгенә атланган хәлдә бер екыйлмыш карьядән үтте. Бу урында туктап, бер агач астында ял итеп, берәз тәгам ашамага ният кыйлды. Үзе белән бер зәнбил инжир вә бер савыт белән сөт бар иде. Ишәген үләнгә жибәрде. Инжир белән сөтне янына куйды. Инжир белән сөт ашамага утырганда, бу карьяне тамаша кыйлып карап торыр иде. Күрдә: мәетләренең черемеш сөякләре таркалып ята. Моңар бик тәгажжәб кыйлды: «Кайчан тергезер Аллаһы Тәгалә үлгәннең соңында боларны?» — диде. Бәс, Аллаһы Тәгалә Гозәйир галәйһиссәламнән жанын кабыз кыйлды. Йөз ел бу урында Гозәйир галәйһиссәлам мәет булып ятты. Бәгъзеләр: «Йөз ел каты йокы галәбә кыйлды», — диләр. Моннан соң, ягъни йөз елдан соң, Аллаһы Тәгалә аны тергезде вә әйтте: «Йә Гозәйир, күпме йокладың?» — диде. Бәс, Гозәйир галәйһиссәлам инжиргә карады. Сөткә карады. Куйган рәвешчә тора. Нич тәгъйир тапмагач, әйтте: «Бер көн йоклаганмын. Яки бер көннән кимрәктер», — диде. Сөттән кыяс кыйлды. Чөнки сөт бер көндә бозыладыр, әчидер. Аллаһы Тәгалә әйтте: «Бел ки: йөз ел йокладың. Тәгамыңа кара. Бакчы, аслан үзгәрмәмеш. Һәм ишәгенә кара: үлеп, сөякләре череп бетмеш. Сине адәмиләргә гыйбрәт өчен шөйлә кыйлдым. Таки гакыйллылар белсеннәр вә фикер итсеннәр. Дәхи белсеннәр: үлекне тергезмәк Мөхәммәд өммәтен сыйрат күпереннән торфәтелгайн эчендә йөргезмәк минем кодрәтемнән ерак түгел», — диде.

Аннан соң Гозәйир галәйһиссәлам ишәген бәйләп куйган урынга карады. Әллә кайчан үлеп, череп туфрак булмыш. Ләкин ишәк жибәргән жирдәгә үләннәр һаман әлгәрегечә. Аннан соң янә нида килде: «Йә Гозәйир, ишәгеннең сөякләрен кара! Нитәкки аның сөякләрен сачтык, моннан соң сөякләргә ит кидерермез», — диде. Бәс, Гозәйир галәйһиссәлам уңына-сулына карады. Ишәкнең череп таралган сөякләре Аллаһы Тәгаләнең изене белән бер жиргә кыелды, урыны урынына тезелде: ит, сөяк, тире хасыйл булды. Аяк үзрә торды. Селкенде, нитәк хайваннар ятып торгач, селкәнер. Үләнгә башын сузды, үлән ашый башлады. Бәс, кайчан ки Гозәйир галәйһиссәлам: «*Әхья вә әманә*»нең серен вә хикмәтен гаянән күрдә, «*игъләм әннәллаһә гәля күлли шәйин кадир*», — диде.

Инде әй угыл, белгел ки, Гозәйир галәйһиссәламгә йөз елны бер көн мәнзиләндә итеп күрсәтергә кадир булгучы Аллаһы Тәгалә Мөхәммәд өммәтен сыйраттан торфәтелгайн эчендә йөргезмәгә кадир булмасмы? Вә һәм Аллаһы Тәгалә үләнне инжирне, сөтне йөз ел бозмай асрады. Вә халән ки, адәмнең тәне бу өчесеннән дә тизрәк бу черек йортта бозылырга якин нәрсә иде. Аслан тәгъйир вә фәсадсыз йөз ел асрады. Моңар кадир булгучы Аллаһы Тәгалә, үзенең дустиның өммәтен гарасаты кыямәттә аслан миһнәт тузаны тирдермәенчә, ождамак кертмәгә кадир булмасмы? Аллаһы Тәгаләнең кодрәтендә аслан шик тотма, дип әйтәмен, әй угыл.

Вә дәхи Аллаһы Тәгаләнең кодрәтенә истихкям якин өчен «Әсхәбе кәһәф» кыйссасына кара. Таки Аллаһы Тәгаләнең сангына вә кодрәтенә мокийр булгайсың. Нитәкки әсхәбе кәһәф сигез нәфәр иделәр. Мәгарәдә өч йөз дә тугыз ел йокладылар. Бервакыт йокыларынан уяндылар, бер-берсенә әйтештеләр: «Без күп йокладыкмы?» «Бер көн йокладык, яки бер көнгә дә тулмагандыр», — диделәр.

Алар белән Кыйтмир атлы этләре бар иде. Ул эт әйтте: «Юк сез өч йөз дә тугыз ел йокладыңыз. Мин моны беләмен. Мин бер сәгать тә йокламадым. Көне-төне белән, ае-ае белән, елы-елы белән санап тордым», — диде. Әйттеләр: «Ник алай бер дә йокламадың?» Эт әйтте: «Әгәр йокласам, сез торырсыз да

мине монда калдырып китәрсез дип курыктым. Минем сездән бер сәгать аерылып торырга такатем юктыр», — диде. Инде, әй гасый вә жафи бәндә, 50–60 ел мин бәндә, дип, күңелендә Аллаһы Тәгаләнең мәхәббәтен дөгъва кыйласың. Филхәкыйкәт, Әсхабел кәһәф эте чаклы да юксың. Чөнки бу эт юлдашлары һәм дусларының фиракына сабыр итмәй өч көн артларынан ияреп йөрдә. Аларның фиракынан куркып, 300 ел йокламады. Әмма син кичә-көндөз йоклыйсың. Эт Мәүлясын эстәде. Син дөнъяңны эстисең. Эт, кулларын түшәп: «Илаһи, нәфсемне юлыңда фида кыйлдым. Башымны алдыңа салдым», — дип, башын кулы өстенә куеп ятты. Әмма син мәхәббәт дөгъвасын кыйласың, кулың белән мөселманнар башын сугасың. Вә аларга золымлык кыйласың. Ятимнәр малын кулың белән аласың, мөселманлык хакын жуясың. Үлем исереклеген онытмышсың. Син кыямәт куркуларын күңеленән алмышсың. Тәмуғ газабына мөстәхак булып калмышсың.

Риваятьләрдә килмештер. Кайчан ки кыямәт көне булса, Аллаһы Тәгалә үзенә хозурына ике мөминне хәзер кыйлдырыр. Берсе — мөмин гасый, берсе — мөмин мотыйг. Икесе дә иман белән үтмешләр. Аллаһы Тәгалә: «Мин бу бәндәдән разыймын», — дип, Ризванга әмер кыйлыр, мөмин мотыйгны икрам кыйлып, оҗмахка илттерер. Вә янә Аллаһы Тәгалә зобанига әмер кыйлыр, мөмин гасыйны кыйный-суга тәмуғка илтерләр. Аллаһы Тәгалә әйтер: «Илт, илт ул бәндәне тәмуғка! Эчкече иде».

Бәс, мөмин мотыйг, шат булып, оҗмахка таба көлә-көлә барыр. Оҗмахка якынак җиткәч, артыннан бер нида ишетер: «Әй дустым, валлаһи, миңа рәхим кыйл, шәфкәт кыйл. Дөнъяда дус булып йөрдөк ләбаса! Бер-беремезгә шәфәгатьче булмакчы идек ләбаса?» Аннан соң бу мөмин-мотыйг бу ниданы ишеткәч, урынында туктап торыр, оҗмахка кермәс. Ризван әйтер: «Әй бәндә! Оҗмахка кер! Шөкер кыйл: тәмуғтан хәләс булдың». Бу мөмин әйтер: «Юк, мин оҗмахка кермәймен, мине тәмуғка илт». Ризван әйтер: «Мин сине ничек итеп тәмуғка илтәм? Аллаһы Тәгалә сине оҗмахка илтмәгә боерды, вә сине икрам кыйлмага боерды». Дәхи бу мөмин мотыйг әйтер: «Юк, мин икрамыңны да, оҗмахиңны да теләмәймен».

Аннан соң Ризванга Аллаһы Тәгаләдән нида килер: «Йә Ризван, мин бәндәнең күңелендәге серен беләмен. Сорап кара, күңелендә ни сер барын син дә белерсең». Ризван әйтер: «Йә мөмин, ник оҗмахка кермәйсез? Тәмуғка разый буласың». Мөмин әйтер: «Ул тәмуғка җибәрелмеш гасый дөнъяда минем дустым иде. Хәзер дә артымнан нида кыйлды, гозер кыйлды, шәфәгать теләде. Халән минем аны тәмуғтан алып калырга кодрәтем юк. Аннан башка оҗмахка дәхи кермәгә такатем юк. Бары аның белән бергә тәмуғта булсам кирәк», — дияр.

Аннан соң Аллаһы Тәгалә тарафыннан нида килер: «Әй мөмин, мотыйг бәндә, син юк хәләс белән вә зәгыйфлеген белән бер-ике көнлек дөнъяда күргән, бер-ике көн мосахиб булган дустиңның тәмуғка кермәкәнә разый түгелсең. Инде сине нитәк гафу кыйлмамын ки, бөтен гомерең буге мине таныдың. 60–70 ел мине тәүхид кыйлдың. Бар, инде дустиңны алып кит. Җәннәткә аны сиңа һибә кыйлдым». Кайчан ки сиңа бер мәртәбә нида кыйлды, гозер кыйлды вә егълады, бер мәртәбә егъламакы өчен, бер мәртәбә нидасы өчен, син аның тәмуғка төшүенә риза булмадың. Инде мин мөминнәрне ничек ут белән газап кыйлаем? Кайчан ки мөминнәрәм гыйлем вә вәгазь мәҗлесендә егъладылар, җәмигъ гомерләрендә истигъфар кыйлынды егълыйлар. *Нәбвиә гыйбади әнни әнәл гафурур-рахим.*

Көннәрдән бер көн шәех Әбү Язид әл-Бистами мөриdlәрә белән утырганда, мөриdlәрәннән берсе аяк үзрә торды, әйтте: «Йә шәех, мин — мөриdмен, син — шәехсең. Шәехнең мөриd үзәрәндә хакы нидер? Вә мөриdнең шәех үзәрәндә хакы нидер? Миңа хәбәр бир ки, беләсем киләдер», — диде. Шәех әйтте: «Миннән зур сүз сорадың — олуг сердән сөаль кыйлдың. Ләкин мин сөаленә жавап бирмәймен, таки минем хәҗәтемне эда кыйлмасаң», — диде. Мөриd әйтте: «Ни хәҗәтең бардыр?». Шәех әйтте: «Солтан Мәхмүдкә мин хат яздым. Шул хатымны солтан Мәхмүдкә илттеп бир. Аннан жавап алып кайт», — диде.

Солтан Мәхмүд Нисабур шәһәрәндә иде. Шәех белән Нисабур арасы 60 фәрсах жир иде. Бәс, мөриd, дәрхаль, хатны алды, мәнзиленә дә кайтмады, азык вә хайван да алмады, жынып китте. Нисабур шәһәрәнә җитте. Солтанның капусына килде, үзен белдерде. Солтан янына китерделәр. Солтан шәехнең хатын алып үпте. Ачып укыды вә әмер кыйлды. Мөриdне хөрмәтләп, бер урынга утырттылар. Алдына нигъмәт китерделәр. Ашады. Су бирделәр. Эчте.

Аннан соң солтан бер жариясен җибәрде, әмер кыйлды: «Әгәр мөриd тәгам иштиһа кыйлса, хәзерләп бир», — диде. Бәс, жария мөриd янына килде. Мөриd ул жария белән хәлвәттә булды. Жария әйтте: «Нәфсең ни-нәрсә иштиһа кыйлыр: хәзерләп бирәм», — диде. Мөриd әйтте: «Хәзер сөтле аш пешермәк яхшы булыр иде, таки юл тузаннарыннан күкрәгем бушар иде», — диде.

Бәс, жария казан астына ут кабызырга торды. Иблис диде: «Мөриdнең күңеленә шәһвәт утын кабызырга торды». Яхшы, кайчан ки мөриd жарияне күрде: озын сачлы, җәмал иясе жариядер. Торды. Жариянең сачына кулын сузды. Дәрхаль үзенә шәһвәт галәбә кыйлып, сабырга такате калмады. Ишекне бикләде. Жариягә сарылды, зинага касд кыйлды.

Шул хэлдэ Аллаһы Тәгаләнең кодрәте белән дивар ярылды. Шәех Әбү Язиднең һәйәте заһир булды. Өйтте: «Гафил булма, мөрид», — диде. Мөрид бу вакыйганы күрдә, әгъзалары калтырады, Аллаһы Тәгаләнең газабыннан курыкты. *«Раббәна заләмнә әнфүсәнә»*, — дип, аннан чыкты. Солтан Мәхмүд янына килде, китмәгә дәстүр сорады, солтан дәстүр бирде. Шәех янына кайтып китте. Шәех ул мөридне күргәч тә өйтте: «Йә мөрид, сөаләнең жавабы хасыйл булдымы синдә», — диде. Мөрид: «Әйе», — дип хамуш булды. Әбү Язид өйтте: «Инде шәехнең мөрид үзәрәндәге хакыннандыр ки, мөрид шәех боерган нәрсәгә һәммәсенә мотыйг булгай. Вә мөриднең шәех үзәрәндәге хакыннандыр ки, мөридне ригая кыйлгай вә жәмигъ әхвәлендә мөриднең эшенә мотталигъ булгай вә мөридне хата вә гөнаһ эшләмәктән саклагай», — диде.

Аллаһы Тәгалә Кәлямендә өйтте: «Һич беренез калмас, барчаңыз тәмуғка ирешерсез», — диде. Вә дәхи пәйгамбәр галәйһиссәлам өйтте: «Мөэминнәр сыйрат күпереннән яшен тик үтәрләр», — диде. Инде аять белән хәдис арасында каршылык булмайдырмы? Чөнки аятьтән фәһемләне: барча халаиклар тәмуғка ирешерләр. Вә хәдистән фәһемләне: мөэминнәр торфәтел гайндә сыйрат күпереннән үтеп китәрләр. Жавап будыр ки: аять белән хәдис арасында каршылык юктыр. Чөнки ирешү гобур мәгънәсендәдер, керә мәгънәсендә имәстер. Дәлил будыр ки: Муса галәйһиссәлам кыйссасында *«валәмма варад мәгъә мәдйәнә»* диде, *«валәмма вакага мәгъә мәдйәнә»* яки *«валәмма варад мәгъә мәдйәнә»* димәде. Ушандак, Мөхәммәд өммәтенең сыйрат үзрә ирешүе утка вә тәмуғка керү мәгънәсендә түгелдер.

Дәхи белгел ки, әй угыл, утның ике хасияте бардыр ки: яктыртмак вә көйдермәк. Бәс, мөэминнәр вә кяферләр тәмуғка төштеләр. Кяферлар өчен ут көйдермәк хасиятен истигъмаль кыйлыр, мөэминнәр өчен яктыртмак хасиятен истигъмаль кыйлыр. *Сөммә нүнәжжәжил ләзинәт-тәкау вә нәзаруз-залиминә фиһә жәсиян.*

Заман кадимдә бер гаттар бар иде. Килгән фәкыйрьләренә вә мескиннәрнең хажәтен әда кыйлыр иде. Көннәрдән бер көн бу гаттар янына нәжес чистартучы килде. Кулын сузып, гаттардан гатыр сорады. Гаттар өйтте: «Мин сиңа гатыр бирмәм, дип өйтмимен. Ләкин сиңең кулың бик кабахәт, гатыр тотарга салахиятле түгелдер. Бар, кулыңны юып кил, аннан соң гатыр бирермен», — диде.

Бәс, бу кәннас, үзенең гөманынча, бик олуг мәшәкәткә тарыды. Кулын юмак бик мәшәкәт тоелды. Өгәр әүвәлдә гатырга әһел булса, эш сәһел булыр иде.

Бу кыйссадан хисса будыр: әй угыл, һич гөман кыйлмагыл ки, гафу итүнең эше гаттарның эшеннән кимдер дип. Гәрчә Аллаһы Тәгаләнең рәхмәте киң, ишеге ачык, жәннәт чатырлары мөбах булса да, ләкин бәндәләренә куллары — нәжес чистартучы кулы кебек пычранган жисемнәре ушандак гөнаһ пычрагы белән пычранган. Вә хөббә дөнъя тузаннары белән каләбләре пычранган. Шул жәһәттәндер Аллаһы Тәгалә: *«Вә ин минкүм иллә вәридүһә»*, — диде. Таки утка илтеп, ут белән гөнаһларын юып пакъламай торып, жәннәт гатырларын вә жәннәт нигъмәтләрен тотарга салахиятләре юктыр. «Өвәл, тәмуғка ирештерермен, аннан соң оҗмахка кертермен: жәннәтне сезнең өчен яраттым», — диде.

Инде, әй угыл, моның хасыйлы будыр ки: Аллаһы Тәгалә һәр бәндәне, суфиларны бер мәртәбә утка кертеп юып чыгарып, аннан жәннәткә илтәр. Нитәкки өйтелде: *«Суфиян сафра, әүвәл бадузах мәй бәрәнд шист вә швиш микәнәнд, сани, ба жәннәт мәй бәрәнд»*, — дип.

Мәгълүмдер ки, каләб дигән бер жәүһәр шәрифтер. Чөнки әгъзаның шәриф булмаклығы вә жәсәднең төзеклеге каләбтәндер. Нитәкки пәйгамбәр галәйһиссәлам өйтте: *«Иннә фи вүжүди ибни адәмә, модгатән изә салихәт салүхә биһә сәируль жәсәди әлә вәһийәл-кальб»*, — диде. Каләб — адәмнең эчендә бер кисәк иттер, йөрәк тәгъбир кыйлыныр. Вә гыйһан күнел дигән сүзгә мөкабил булыр. Каләб лөгәтәтә «әйләнмәк, дүнмәк» мәгънәсендәдер. Аллаһы Тәгаләнең мәхлуклары арасында каләбтән шәрифрәк нәрсә юктыр. Каләб — бер раббани котычыктыр вә рәхмани энжеләр белән тулыдыр. Аллаһы Тәгалә һәркөнне бәндәнең каләбенә 360 мәртәбә карар.

Инде бу кадәр шәриф нәрсәне дүнмәк вә әйләнмәк мәгънәсендә булган «каләб» белән тәсәмма кыйлынамакында ни хикмәт бардыр? Жавап будыр ки, әй угыл: каләб вә күнел бик нечкә нәрсәдер. Бик тиз үзгәргүче нәрсәдер. Аз нәрсәгә разый була, аз нәрсәдән каладыр. Кайчакта бик күтәрелеп китә, кайчак бик төшөп китәдер. Кайчак анда йөгәрә, кайчак монда йөгәрәдер. Дөнъяда күнелдән йөгәрәк нәрсә юк, дип шуның өчен өйткәннәрдер. Бер дөкыйкадә бөтен жирне, күкне — бөтен дөнъяны сәер кыйладыр. Әмма белгел ки, әй угыл: күнелнең тәкалләбе үзенең затыннан түгелдер. Аллаһы Тәгаләдәндер. Нитәкки пәйгамбәр галәйһиссәлам өйтте: *«Йә мұкаллибәл кулуби сәббит кальби галя диникә»*.

Галәм кадимдә бер жумарт адәм бар иде. Аның гадәте бу иде: көндөз кибетен ачмас иде. Кич булса, кибетен ачып, мизанын асып, чырасын яндырып утырыр иде. Моннан морады бу иде ки: халык арасындагы яман ялган дирһәмнәрне һәммәсен үзенә жыйды. Һәркем нәрсә алырга яман ақча алып килсә, берсен дә кайтармады. Халык моны белгәннән соң, кайда ялган ақча бар, һәммәсен моның кибетенә китереп, сирәк нәрсәсен алыр иде.

Бәс, бу бәккаль һәммә ялган акчаларны бер жиргә жәмигъ кыйлды. Кайчан ки әжәле якин килгәч, бу яман акчаларны чыгарып, һәммәсе янына куйды. Мөнәжәт кыйлды, әйтте: «Илаһи, мин ялган дирһәмнәрне һәммәсен синең бәндәләреңнән кабул иттем. Бу — яман акча! дип йөзләрен ертмадым. Таки мине һәм гаепләрем белән кабул иткәйсең. Мин, фәкыйрь вә мохтаж була торып, шөйлә кыйлдым. Син — гани, син – моңсыз падишаһсың. Гаҗиз була торып, мин моны кыйлдым. Син — кадирсың», — диде. Аннан соң нида ишетте: «Әй бәндәм, кайгырма, син — мәкбульләрдәнсең. *Лиәннә мин гадәтил кәрими ән якъбаләд-дунәл-хасис. Фә әбишир фәинни кабилтүкә лиәнни әнәл гафурур-рахим*», — диде.

Гыйшык ни-нәрсә? Фәлән кеше фәлән кешегә гашыйк булды, ягъни аның тәнен тәне белән сөйде, жанын жаны белән сөйде мәгънәсендәме? Әгәр шулай булса, гыйшык мөҗанәсәтне игътиза кыйладыр. Аллаһы Тәгаләгә гашыйк. Аллаһы Тәгаләнең гыйшыкы. Гыйшык хакыйкый «Аллаһы Тәгаләгә гашыйк булмак» дигән кебек сүзләр Аллаһы Тәгалә хакында нисбәт итү ничек жаиз булыр? Жавап будыр ки: әй угыл, гыйшык дигән нәрсә бер сердер. Аны ачу мөмкин түгел. Ничкем аның хакыйкатен белгән юк. Әгәр берәү: «Мин гыйшыкка кадирмын», — дип әйтсә, белгел ки; ул кеше гыйшык ни икәнән үзе белмәйдер. Ләкин бары шуны белмәк тиеш: гыйшык — төтенсез уттыр, ачкычсыз йозактыр, дәвасыз сырхаудыр, кадәхсез шәрабтыр, йөксез авырлыктыр, мәнзилсез сәфәрдер. Гыйшык — шәвындыр, ишрақтыр, игърақтыр, ихрақтыр. Һәрнәрсә гыйшыктан мөтәләүвин булыр. Гыйшыкның төсе юктыр. Дөнъя кәйдендә, мал кәйдендә, хәят кәйдендә булган һәрбер кешенең гыйшыктан хәтәре юктыр. Гыйшык гашыйктан мөштактыр. Гашыйк колмак шикелле агачка чорнашып үсә торган бер үләндр. Агачка, жимешкә ябышып үсәр. Ул гашәка үләнә ябышып үскән нәрсәнең рөтүбәте бетәр, корыр. Бакчачылар жимеш агачларын бу үләннән бик саклыйлар, йолкып ташлыйлар. Аны хайван ашый. Хайваннарның тизегән тиреслек башына түгәләр. Аннан бакчачы жыеп аладыр, бакчасының туфрагын ислах кыйладыр. Анда дәхи гашәка үләнә үсәдер. Янә агачка вә жимешкә чорналадыр. Кискәннең соңында, хайван ашаганның соңында янә асылына кайтадыр.

Гыйшык хәле һәм ушандактыр. Әгәр берәүгә егет вакытта гыйшык ирешсә, анда мөлязим булыр, һич аерылмас. Йөзенең нуры китәр. Шәһвәт вә ләззәтләрен кисәр, мизажын тәгъйир кыйлыр. Вә токымын киптерер, нәселен кисәр. Гыйшыклык бер кадәхтер ки, эчендә фәна уты янар: ул һәлак булыр. Ушандак мөеминнең Аллаһы Тәгаләгә гыйшыкы шөйләдер. Мәңгегә аннан аерылмас, таки матлубка васыйл булганчы. *Каулуһу Тәгалә: вүҗүһүй-яумә изин нәзиратүн илә Раббихә нәзиратүн.*

Әй угыл, белгел ки: кайчан кыямәт көне булса, Аллаһы Тәгалә Исрафилга сурын өрмәгә боерыр. Жәмигъ жаннар үләр. Мәгәр Газраил, Исрафил, Микаил, Жәбраил вә хамәләи Гарш кына калыр. Вә дәхи иблис калыр. Аннан соң Аллаһы Тәгалә иблиснең жанын алмага боерыр. Бәс, Газраил иблиснең жанын алмага касд кыйлыр. Иблис качар: жир астына керер — гауаслар суга чумган кебек, жиргә чумар. Өвүлдә Адәм туфрагынан качты, ахырдан ул туфракка илтиҗа кыйлыр, туфракка сыеныр.

Инде, әй угыл, гасый бәндәләреңнән дә вә бинамазларның да хәле шөйләдер. Дөнъяда намаздан качарлар вә Аллаһы Тәгаләдән качарлар. Намазны дошман тотарлар. Дөнъяны вә малны, вә байлыкны дус тотарлар. Кайчан ки кыямәт көне булса, намазга илтиҗа кыйлырлар вә Аллаһы Тәгалә алдында сәждә кыйлырлар, малларынан качарлар. Чөнки дөнъяда хәерсез маллар — зәкятсез маллар кыямәт көнендә елан, чаян сурәтендә булып иясенә ябышырлар. Вә дәхи дөнъяда голямадан качарлар. Кыямәт көнендә күрерсең: голямадан шәфәгать эстәрләр.

Бәс, иблис жиргә кереп качар. Газраил барып житәр. Иблис аннан һавага качар. Газраил артыннан барып житәр. Дәрьяга керер. Газраил дәхи артыннан дәрьяга керер. Каф тавына качар. Газраил аның артыннан Каф тавына барыр. Хәтта Газраил гаҗиз булыр, иблисне тоталмас. Аллаһы Тәгаләгә мөнәжәт кыйлыр, сәждә кыйлыр вә әйтер: «Илаһи, гаҗиз булдым, иблисне тоталмадым».

Бәс, Аллаһы Тәгаләдән нида килер: «Йә Газраил, тәмуҗка бар, мөләккә әйт: тәмуҗ этләреннән сина 70 мең эт бирсен. Иблисне шул этләр белән ау кыйлырсың». Аннан соң Газраил жәһәннәмгә килер. Ул, этләреңне ияртеп, иблис артыннан китәр. Этләр һәр әтрафтан иблискә ябышырлар, гаҗиз булырлар — тоталмаслар. Газраил янә мөнәжәт кыйлыр, әйтер: «Илаһи, этләр һәм гаҗиз булды». Аллаһы Тәгалә әйтер: «Янә шулкадәр эт жәһәннәмнән барып ал», — дияр. Шул рәвешчә, Газраил, жәһәннәмнән ничә йөз мең эт алып, этләр белән иблисне ау кыйлыр. Ахыр иблис гаҗиз булыр: жирдә-күктә, дәрьяда-һавада — һичкайда качарга вә сыенырга урын тапмас. Үзен жиргә атар — этләр, жыелып, иблисне таларлар. Ошбу жир — Адәм галәйһиссәләмнең төрбәсе булыр. Газраил килеп күрер: иблис бу төрбә өстендә сәждә кыйлып ятыр. Газраил әйтер: «Йә мөлгунь, Адәмгә сәждә кыйлмага әмер булган вакытта, ник сәждә кыйлмадың да хәзер сәждә кыйласың?» Иблис әйтер: «Мин Адәмгә сәждә кыйлмаймын. Бу Адәм кабере микән? Мин белмәдем». Газраил әйтер: «Син белмәйсәң, мин беләмен, бу — Адәм кабередер». Аннан соң иблис туфрактан башын күтәрер, әйтер: «Алай булса, әйдә, мине жәһәннәмгә илт. Мин һәнүз Адәмгә сәждә кыйлмаймын».

Бәс, иблис качарга теләр. Газраил газап вә һәйбәт белән тотар, 70 мең жирдән хәрбәсе белән сугар. Әтрафтан жәһәннәм этләре килеп талар. Иблис төрле газаплар белән сәкәрәте мәветне татыр. Бер мәртәбә

шул кяфер кычкырыр ки, эгэр дэ дөнья халкы ишетсэ, кинэт үлэр иде. Аннан соң Газраил иблисенң жанын алып, жәһәннәмгә — Мәликкә илтеп тапшырыр.

Бер жаһил хатын үзенең йортыннан хаж нияте белән сәфәргә чыкты. Мәккәгә барып житте. Кәгъбәтулланың кәйфиятен күрдө. Түбәсен, диварларын — һәммәсен тикшереп карады. Әйтте: «Бу Кәгъбәтулла дигәннәре минем өем кебек лә! Минем өемнән артык жире юк, имеш лә! Минем өем дэ моннан ким түгел», — диде.

Инде, әй угыл, мин бу ләтәйфәне ни өчен әйттем? Бу ләтәйфәдән максуд будыр ки, мәжлес әһеленең хәле һәм ушандак шул жаһил хатын хәле кебектер. Нитәкки ул хатын Кәгъбәтулла белән үз өендә аермалык тапмады. Бу, мәжлес әһеле кәзалик жаһил кем, галим кем, аермалык кыйлып белмәсләр. Хәлбуки ярты галим — агудыр, бөтен галим — тирьяктыр. Ягъни галим нәкыс — агу кебектер вә галим кямил вә гамил — тирьяк кебектер. Бәс, тирьяк булган жирдә агуның кувәте калмас.

Искәндәр Зөлкарнәенне, исемен Хакани диләр иде, бер галим кямил, хәким фазылы бар иде. Һөнәре — падишаһка тирьяк тәркиб кыйлыр иде. Тирьякны падишаһка ашатыр иде. Аның артыннан агу һәм эчерер иде. Зөлкарнәеннең сакалы китәр иде, төкләре һәм коелыр иде. Берничә мәртәбә шөйлә кыйлды.

Көннәрдән бер көн Зөлкарнәен әйтте: «Йә Хакани, син минем дустыммы яки дошманыммы?» Вәзир әйтте: «Һич дошманлыгым юктыр, мин — дустыңмын». Зөлкарнәен әйтте: «Дустым булсаң, ник миңа агу бирәсең?» — диде. Вәзир әйтте: «Мин сиңа агу бирәмен, үзең өчен тәркиб кыйлган тирьякны тәжрибә кыйлмак жәһәтәннән. Ул тирьяк сине агудан хәлас кыйлырмы, кыйлмасмы, дип. Әгәр ул тирьякым үзем тәркиб кыйлган агудан хәлас кыйлса, гайре агулардан һич чиркәнмәймен», — диде.

Вакийган, Зөлкарнәенгә дошманнары ничә мәртәбә агу бирделәр, вәзир тирьякы белән хәлас булды. Хәтта айда ничә мәртәбә агу эчәр иде, зарар итмәс иде. Инде, әй угыл, галим вагыйзның вәгазен тыңлагучы мөэмин вә мөселманнарның һәм хәле шөйләдер. Галимнәр — тирьяктыр, жаһиллар — агудыр. Сиңа Кәлям эзәли вә хәдис нөбуви тирьякын эчерттем. Мәгънәләр энжесен куеныңа салдым. Мөддәгый вә накыйсел галимнәр сиңа агу жаһилне эчертмәгә мосадык булсалар да, сиңа зарар итмәс. Чөнки әүвәлән тирьяк эчтең. Инде жәһел агуын эчмәгә син мөстәгыйдсең. Ягъни зәляләт жәһалә сиңа зарар итмәс. *Вә эәккир фәиннәз-зикра тәнфәгуль-мүәмнин.*

Көннәрдән бер көн Имам Әгъзам разыйаллаһу ганһу шәкертләре белән гыйлем мәжлесендә иделәр. Имам Әгъзамны бер чаян килеп чакты. Шәкертләре бу чаянны үтермәгә касд кыйлдылар. Имам Әгъзам әйтте: «Әгәр минем мөһиб вә мөхлисләрем булсаңыз, тимәнез, үтермәнез», — диде. «Сәбәп нидер?» — диделәр. Имам Әгъзам әйтте: «Сәбәп шулдыр ки: үземне тәжрибә кыйласым килде. Мин шул голяма жөмләсеннән микән ки, алар хақында пәйгамбәр галәйһиссәлам әйтте, *лүхүмүл голямаъ мәсмүмәт*, диде». Бәс, чаянны күрдәләр: сәгатъ ба сәгатъ һаман зәгыйфьләнде. Качарга хәле калмады, шул жирдә үлдө.

Инде, әй угыл, бу хикәяттән сиңа хисса шулдыр: мөэминнәрнең, хосусан галимнәрнең, гайбәтәннән зиядә саклангансың — голяма итен ашамактан гаять ихтираз кыйлгайсың. Чөнки кешене гайбәт кыйлмак — аның итен ашамак белән бәрабәрдер. Нитәкки адәм итен ашамак — харам, гайбәт кыйлмак та харамдыр. Гайбәтнең харамәте нас белән сәбиттер. *Кауләһү Тәгалә: «Вә ля ягътәб бәгъдукүм бәгъзан әюһиббү әхәдукүм ән йәкүлә ләхмә әхыйһи»*. Таки гайбәт агуы белән мәсмүм булган хәлендә үлмәгәйсең. Мин сиңа галим гамил гайбәтәннән саклан, дип хаслап әйттем. Чөнки галим гайре гамил, ягъни гыйльме белән гамәл кыйлмаган галим жаһил мәнзиләндәдер. Шунуң өчен гыйльме белән гамәл кыйлмаган галимнең сүзе берәүгә дэ әсәр итмәс.

Пәйгамбәр галәйһиссәлам әйтте: «*Мисле гамимел голәмаъ кимсәл катрәтел әмтар*». Ягъмурның хасляте улдыр ки: мөкнүн вә мәстүр булган нәрсәләрне изһар кыйлыр. Мәсәлән, жирдән нәбатлар чыгарыр. Агачтан жимешләр үстерер. Сәдәфтән энжеләр чыгарыр. Еланда зәһәр пәйда кыйлыр. Болар барсы да ягъмур хасиятәннәндер. Ушандак кайчан ки гамәл гамилләр гыйлем нәшер кыйлсалар, вә дәрәс әйтсәләр, вә дәхи вәгазь вә нәсыйхәт кылсалар, гыйлем вә вәгазь тыңлагучыларга аның әсәре ирешсә, бәгъзеләрәннән — тагәт энжесе чыгар, вә бәгъзеләрәннән садака жимеше үсәр, вә бәгъзеләрәннән тагәт вә гыйбадәт сәмәрәсе зоһур итәр. Вә бәгъзеләрәннән мәгъсыять вә нифак зәһәрә пәйда булыр. Бәс, ул вәгазь вә гыйлем тәбгы сәлимнәр өчен — тирьяк вә тәбгы сәкыймнәр өчен — зәһәр булыр. Зирәки бу нәрсәләр галим вә голямаларның сәрләрендә мәстүр иде. Бәс, гыйлем вә вәгазь тыңлаучыларга гыйлем тамчысы иреште, күңелләрендә мәстүр булган нәрсә зоһурга килде. Гыйлемнең хасияте һәм ягъмур хасияте кебектер: күңелләрдә мөдфүн булган нәрсәне үстерер.

Аллаһы Тәгалә үзенең Кәлямендә: «*Яумә ля йәнфәгу мәлүн вә ля бәнүнә иллә мин әтәллаһү би калбүн сәлим*», — диде. Бәс, «*калбүн сәлим*» нидер вә ни-нәрсәдер? Вә аның галәмәте нидер? Инде, әй угыл, бу сөальгә жавап бирәсе булсаң, әйт ки: гарәпләр, сәлим, диде шул кешегә ки, берәүне елан чакса, дәва вә тирьяк белән дәва итеп төзәлсә, үлми калса, *һәза риҗалә сәлим* — елан чагып үлми калган кеше мәгънәсендәдер.

Бәс, калече сәлим һәм ушандак: ул шундаен калечтер ки, аны иблис чакты. Бәс, калеч мәгъсыятъ зәһәрә белән мәсмүм булды. Аннан соң галим гамилләренң гыйльме белән вә вагыйзларның вәгазе белән дәва кыйлды. Тәүбә тирьякы эчте. Егълап-сыктап, үкенеп, Аллаһы Тәгаләнең ишегенә сыенды. Вә сынык күнел белән вә хозуг-хошуг белән тагаты вә гыйбадәткә егылды. Бәс, бу кешегә калбүн сәлим рузи кыйлынды. Дәхи, әй угыл, калбүн сәлимнең галәмәте ошбудыр, мәсәлән, елан чаккан киндерәдән куркар — гавам мәкуләсе. Бу сүз китапларда һәм бардыр: *«Мән ләдә гатһул хаятү яфирру минәл хәблил әбләк»*. Вә дәхи фарсия: *«Тар гәзидә рәсман мәй тәрсәд»*, — диләр. Берәүне елан чакса, аннан сәләмәтләнсә, жирдә яткан киндерәне күргән саен, елан түгел микән? дип куркып китәр. Бәс, ушандак иблиснең зәһәр угыннан жәрәхәтләнеп, тәүбә тирьякы белән терелгән калеч үзәндә бер гәнаһ эш тапса, рижаль сәлим киндерәдән курыккан шикелле: *«Аһ, гәнаһлылар жәмләсеннән булдым бугай?»* — дип, йөрәге гөлт итеп кубадыр. Бергә кадими гәнаһлары һәм исенә төшеп, калече моңсар буладыр. Моңсыз калеч — бер хәзинәдер. Бәс, сынык күнелләрне төзәтүче — Аллаһы Тәгаләдер. *Фәйәкулүллаһү Тәгалә әннә жаируль кулүбил-мүнкәсират*.

Дауд галәйһиссәлам Аллаһы Тәгаләгә мөнәжәт кыйлды: *«Илаһи, һәрбер падишаһның хәзинәсе бардыр, әмма синең хәзинәң кайда?»* — диде. Бәс, Аллаһы Тәгаләдән вәхи килде: *«Йә Дауд, минем хәзинәм Гарештән биегрәк, Көрсидән кирәк, таулардан олуграк, күктән зиннәтләрәк, жәннәттән ниғмәтләрәк, әл вәһиял колүбүл мүнкәсират»*, — диде. Ягъни: агаһ бул ки, һәрбер сынык күнел — минем хәзинәмдер. Инде, әй угыл, калече сәлимнең галәмәтен мин сиңа яңабаштан бәян кыйлам.

Кайчан ки Адәм галәйһиссәламгә иблиснең чагуы исабәт кыйлып, Аллаһы Тәгаләгә гасый булды, вә зилләт зәһәрә белән мәсмүм булды. Бәс, жәннәттән чыгу сәбәпле, калече вә күнеле яраланды. Сәрәндиб тагына инде. Вә Сәрәндиб тагында: *«Раббәнә заләмнә әнфүсинә»*, — дип, 200 ел егълады. Йөзен жиргә куеп, сәждәдә ятты. Мөттасыйлән күзеннән аккан яшь белән әтрафында печән үсте, башы вә тәне үлән эчендә күмелеп калды.

Зилаәсе хәтеренә килгән саен «аһ!» дисә, авызыннан ут чыгып, үләнне яндырыр иде. Хәтта тәүбәсе кабул булганчы шөйлә егълап ятты. Аллаһы Тәгалә васитасыз аңа нида кыйлды: *«Йә Адәм, әнтә сафи»*, — диде. Адәм жавап бирмәде. Икенче мәртәбә Аллаһы Тәгалә янә: *«Йә Адәм, әнтә сафи»*, — диде. Адәм һәнүз жавап бирмәде. Бәс, фәрештәләр куркудан тетрәнделәр: *«Шиксез, һәммәмез һәлак буламыз, чөнки Адәм галәйһиссәлам Тәңресенә жавап бирмәде»*, — диделәр.

Аннан соң өченче мәртәбә нида килде: *«Йә Адәм, әнтә сафи»*, — диде. Адәм дәхи жавап бирмәде. Ахыр Жәбраил галәйһиссәлам инде әйтте: *«Йә Адәм, Раббың нидасын ишетмәдеңмени?»* — диде. Адәм әйтте: *«Ишеттем»*. Жәбраил әйтте: *«Алайса, ник жавап бирмәдең?»* — диде. Адәм галәйһиссәлам әйтте: *«Ул нида кыйлды, «әнтә сафи» диде. Мин нитәк сафи булаем? Мин — гыйсьян кыйлдым. Ләкин мин гөман кыйлдым ки, Аллаһы Тәгалә икенче Адәм яраткандыр да аңа нида кыйла торгандыр, дидем. Әгәр миңа нида кыйлса, фәләббәйк Аллаһүммә ләббәйк»*, — диде. Дәрхаль Аллаһы Тәгаләдән Жәбраилгә нида килде: *«Йә Жәбраил, Адәмнән сора, мин васитасыз нида кыйлган вақытта, аның хәле ни кәйфияттә иде?»*. Жәбраил галәйһиссәлам сорады. Адәм әйтте: *«Аллаһы Тәгаләдән гәйре мәгъфирәт кыйлгучы юктыр, дип, күнелемнән әйтеп торадыр идем. Ләкин гәнаһым исемә төшкән саен, калечем мөнкәсир булды»*, — диде. Аллаһы Тәгалә әйтте: *«Йә Жәбраил, син гуаһ бул, мин сынык күнелләр янындамын»*, — диде.

Инде, әй угыл, һәр заман мәгъсыятъ сәбәпле, калеч мөнкәсир булса, ул калеч Аллаһы Тәгаләнең рәхмәтеннән өмидне кисмәс, мәгъсыятътән куркуны онытмас. Рижә белән хәвеф арасында мөтәхәйир булып торыр. Бәс, ошбу калеч — калбүн сәлимдер.

Нисабур шәһәрәндә сахибәт тарикать бер олуг шәех бар иде. Исемен Әбү Хифыс әл-Хәддади диләр иде. Бер кечкенә кызы бар иде. Бу кыз бәлягәткә ирешеп, бер кешегә никяхландырмак булды. Әмма бу шәех сурәттә — фәкыйрь, һиммәттә гани адәм иде. Кыз ишетте: атасы кияүгә бирергә тели, имеш. Атасы янына килде. Утырды. Егълады. Өстендә начар гына иске киём иде. Шәех әйтте: *«Әй кызым, никях Аллаһы Тәгаләнең әжерәдер, ник егълыһың»*, — диде. Кызы әйтте: *«Әй ата, минем егъламакым аның өчен түгелдер. Ләкин син — фәкыйрь кешесен, минем жиһазым юк. Халык безне хәкыйрь күрер. Халык арасында без намусланармыз. Дәхи ят кеше янына горус булып кергәндә, жиһазым булмаса, киём-салым фәкыйранә булса, халык арасында хур-хәкыйрь күренермен, оялырмын, дип куркып егълыһымын. Әмма синең Аллаһы Тәгалә каршында вә пәйгамбәрләр янында изге гамәлең булмаса, кабер жиһазына алып барырга жиһазың булмаса, кыямәт туенда киенергә гамәл киөмең булмаса, синең хәлең ничек булыр? Гарасате кыямәттә мөэминнәр күзенә хур-хәкыйрь күренерсең ләбаса. Пәйгамбәрләр арасында вә Аллаһы Тәгалә каршында бик олуг хәжаләткә төшәрсең ләбаса. Кыямәт горусына ни жиһаз хәзерләдең, әй мескин?»*

Аннан соң шәех әйтте: *«Әй кызым, дәрәс әйтәсең: әсбаб дөнъядан нәрсәмез юк — малымыз юк. Безнең насыһыбымыз — ахирәттәдер, соң, нишләмәк кирәк?»* — диде. Кызы әйтте: *«Син фәкыйрь кеше булсаң да, Аллаһы Тәгалә байдыр, аннан сора, таки мин ирем алдында хәжаләткә төшмәгәймен»*, — диде. Шәех

данэсе өчен гасылардан мең кешегә шәфәгать кыйлырмын. Минем шәфәгатем белән олмакка керерләр, *лиәнналлаһә лә юхлифүл-мигад*», — диде. Аннан соң ул фәкыйрь нәзгъ халәтенә иреште. Зөннун әйтте: «Ни-нәрсә иштиһа кыйласың, хәзер кыйлаем», — диде. Фәкыйрь әйтте: «Бер эчемлек китереп бирсәң, эчәр идем. Чөнки 40 елдан бирле Аллаһы Тәгаләнең *«биәсәш-шәрабу вә сәәәт муртәфәка»* дигән сүзеннән куркып, бер йотымлык су эчмәдем», — диде.

Бәс, Зөннун су алмага китте. Су алып килде, күрде: фәкыйрь вафат. Бәс, Зөннун ул фәкыйрьнең фиракыннан бер сәгать егълап утырды. Аннан соң Зөннун кәфенлек алмага базарга китте. Базардан кәфенлек алып килде. Күрде: фәкыйрь юылган, кәфенләнгән, женазага куелган. Шәех Зөннун янә дүрт фәкыйрь белән женазасын укыды. Кабер казыдылар. Мәетне кабергә куймага дип алырга килделәр. Мәет урынында юк. Мәет урыныннан мисек, ганбәр исе килеп торыр. Зөннун әйтте: «Ул гарибнең бер гасасы, бер сәжжәдәсе бар иде. Сәжжәдәсен жәеп, мизаб астында ике рәкәгать намаз укыдым, мөнәжәт кыйлдым, Илаһи, Хәбибең кайда китте? Мин аның эшенә мөтәхәжир булдым. Аның фиракы утыннан көйдем. Илаһи, аның хәлен миңа белдер, дидем. Бәс, һатифтән нида ишеттем: «Йә Зөннун, аның фиракы хәсрәтәннән көенүче бер син генә түгел. Жиде яшендә атасыннан-анасыннан аерылмыш иде. Атасы-анасы аның хәсрәт утында. Кирамен кятибин жир йөзен жиде мәртәбә тәваф кыйлды. Аны тапмады. Нәзгъ вакытында 70 мең фәрештә белән аны тапмады. Сөаль вакытында Мөнкир вә Нөкир аны тапмады. Бәс, ошбу затлар һәммәсе аның фиракында, аның гыйшыкында. Аның һәйбәтәннән зобанилар качар, жәһәннәм уты сүрелер», — дип нида ишеттем. Әйттем: «Илаһи, бу сәгатьтә ул фәкыйрь кайдадыр?»

Янә нида килде: *«Һувә фи мәкъяди сыйдкыйн гыйндә мәликим-мокътәдир»*. Янә әйттем: «Кыямәт көнендә аның шәфәгатенә кемнәр наил булыр?» — дидем. Әйтте: «Аның шәфәгатенә наил булыр шул кешеләр ки, кемнең күнеле сынык. Кемнең малы пәрәкәндә. Кемнең теле зикердә. Кемнең күзе гыйбрәттә. Кемнең дине кувәттә. Кемнең рузасы фитырда. Кемнең киче сәхәрдә», — диде. Пәйгамбәр галәйһиссәлам әйтте: «Әгәр берәү минем исемемә кулын тиереп, моның соңында ул кулын ике ирне белән үбеп, күзләренә сөртсә, ул кеше үзенә Тәһресене күрер, нитәкки салихлар күрерләр. Вә минем шәфәгатемә наил булыр, әгәрчә гасый булса да», — диде.

Аллаһы Тәгалә үзенә пәйгамбәре хакында *«иннәкә мәжһит вә иннәһүм мәйитүн»* диде. Бәс, Аллаһы Тәгалә пәйгамбәрне мәет дип тәсмия кыйлмакы нитәк жаиз булыр? Монда ни хикмәт бардыр?

Инде, әй угыл, жавап будыр ки: Аллаһы Тәгалә үзенә бәндәләрен ничек тәсмия кыйлса да жаиздыр: мәет, дисә дә — жаиз, хәй, дисә дә — жаиз. Аллаһы Тәгаләнең шаәныннан сөаль кыйлынмас. Ләкин сиңа, миңа мондаен эшләр ярамас. Әгәр син: «Пәйгамбәр — мәеттер», — дисәң, сиңа жаиз түгелдер: чөнки пәйгамбәр мәет имәстер. Әгәр мәет булса, Аллаһы Тәгалә *«вә мә Мөхәммәд иллә Рәсүл»* дип әйтмәс иде, *«кәнә Рәсүлә»* дип әйтер иде. Гыйбарәт белән гыйбарәт арасында аерма бардыр. Син белгел ки: пәйгамбәр галәйһиссәлам — кыямәткәчә Рәсүлдер, мәет хөкемендә имәстер. Берзаман жир өстендә вәхине ишетте, хәзер дә ишетәдер. Вә өммәтенә эшеннән хәбәрдардыр. Нитәкки пәйгамбәр галәйһиссәлам әйтте: *«Әсхаби вә ихвани саллү галәйһи фи күлли яумил иснәйһи вәл жүмүгати бәгъдә вәфәти фәинни әсмағу минкүм билә васитатин»*, — диде. Бәс, васитасыз ишетсә, нитәк ул мәет булсын? Әгәр ул мәет булса, нәбүвәте вә әхкяме аннан мөнфәк булыр иде. Нитәкки әгәр бер падишаһ үлсә, әхкям солтанаты вә табыл нәбүвәте аннан мөнфәк булып, гайрегә күчәдер. Әмма пәйгамбәрнең нәбүвәте вә солтанаты вә әхкяме мондак имәстер. Солтанаты, вә әхкяме вә шәригате кыямәткәчә бакыйдыр. Күрәсең: һәр көнне мәсҗетләрдә вә жамигъларда аның табыл нәбүвәте сугыладыр! «Табыл нәбүвәт»тән морад *«Әһәдү әннә Мөхәммәд әр Рәсүлүллаһ»* кәлимәседер.

Пәйгамбәр галәйһиссәламнең вафатыннан соң хәзрәти Гомәр разыйаллаһу ганһудан сорадылар. Әйттеләр: «Йә әмирел-мөәминин, пәйгамбәр үлдеме яки терекме?» Гомәр разыйаллаһу ганһу әйтте: «Каберендә ул теректер», — диде. Ул саил янә Әбү Бәкер разыйаллаһу ганһуга килеп сорады: «Йә әмирел-мөәминин, каберендә пәйгамбәр терекме, мәетме?» — диде. Әбү Бәкер разыйаллаһу ганһу әйтте: «Мәеттер», — диде. Саил әйтте: «Бу ничек, син, мәет, дидең, Гомәр хәй, диде?» Әбү Бәкер разыйаллаһу ганһу әйтте: «Гомәр раст әйтә, таки мөәмининнәр вә мөвәххидләр шатлансын. Сөннәте бакыйдыр. Вә ул пәйгамбәр каберендә, белер, ишетер», — диде. Вә дәхи әйтте: «Мин һәм раст әйтәмен: мәеттер, дидем, таки көффарның тамгысы мөнкатигъ булсын, тәшәббәһ кыйлмасыннар. Нитәкки әйттеләр, «Аллаһ» диделәр, заһир азмак белән азылар. Мин дә «нәби хәй» дип әйтергә курыктым, әйтмәдем, таки илаһияткә нисбәт кыйлмасыннар», — диде.

Инде, әй угыл, колак сал азрак. Аның бәгъзе сыйфатларын сиңа бәян кыйлаем, таки аның өммәтеннән булмаклығыңа Мәүляңа шөкер кыйлгайсың.

Кайчан ки Аллаһы Тәгалә Мөхәммәд галәйһиссәламнең рухын халк итте, мәкян юк иде, заман юк иде, Гарше юк иде, Фәрше юк иде. Күк юк иде, жир юк иде. Хәрәкәт юк иде, тынычлык юк иде. Фәкәтәт юклык иде. Бәс, Аллаһы Тәгалә үзе теләгәнчә кәмәль әхвәл үзрә рухны халк итте. «Син кем?» — диде. Рух әйтте: «Инни Габделвәһһаб», — диде. Аллаһы Тәгалә әйтте: «Габде» ни-нәрсә, «Вәһһаб» ни-нәрсә?, — диде. Рух әйтте: «Габде» — мәмлүктер ки, Мәүлясына тагәтә аңа важибтыр ки, ул — минмен. «Вәһһаб» шулдыр ки, үзенә теләгәнән бәндәсенә һибә кыйлыр, ул — синсең», — диде. Аллаһы Тәгалә әйтте: «Йә Рух, эстә,

миннән ни мораның бар?» Рух әйтте: «Матлубым шулдыр: миңа белдерсәң иде, кайсы исемен белән сиңа дога кыйлаем, ни кәйфияттә коллык кыйлаем?» — диде.

Бәс, Аллаһы Тәгалә аның теләгәннен үгрәттә. Араларында аслан васита юк иде. Нитәкки Кәлямендә: *«Вә галләмәкә мә лам тәкүн тәгъләм»*, — диде. Вә ул Рух бу хәлвәт мәйданында Тәңресә белән ялгыз иде. Нич нәрсә яратылмаган иде. Бу хәлдә 100 мең мәртәбә мең ел торды. Рух әйтте: «Илаһи кәйфият гобудиятне миңа тәгълим кыйл, синнән таләбем будыр: миңа бер урын яса, саумәга хәзер кыйл, таки үземнең урынымда исеменәреңне укыр идем, гыйбадәт кыйлыр идем», — диде. Аннан соң Аллаһы Тәгалә үзенең кодрәте белән бер карурә яратты. *«Мисбахел гыйззәт»*, — дип, аны тәсмия кыйлды. Вә анда Мөхәммәднән нурын вәзыг кыйлды. Бәс, рух кандилгә кермәгә теләде. Кандилгә утырды. Ике мең ел — «Аллаһы», ике мең ел — «Рахман», ике мең ел «Рәхим» исемен зикер кыйлды. Таки Аллаһы Тәгаләнен мең дә бер исемен икешәр мең ел әйтте.

Бәс, Аллаһы Тәгаләнен «Кәһһар» исеменә житкәч, фикер кыйлды, әйтте: «Бу исеменә тәфсире күп нәрсәнен һәлакән тәказа кыйла», — дип, озақ заман фикердә торып, Кәһһар исеменә хәфеннән тирләде. Бу тирнең нурыннан кандилнең заһирына тамчыланып чыкты. Нитәкки пияла савытка су салсаң, тышкы ағында ротубәт хасыйл була — шуңар мисал.

Бәс, ошбу тамчылардан Аллаһы Тәгалә әнбия рухларын халк итте. Бу рухларның һәрберсенә бер кандил яратты, һәрбер рухны бер кандилгә куйды. Әрвахә әүлия кандилләрен рухы Мөхәммәд кандиле хәвалисенә бағлады. Бәс, бу әрвахә әнбия Мөхәммәд галәһиссәлам рухыннан ишеткән тәсбихларны әйттеләр. Нитәкки шәкертләр ни остазларынан ишетәләр, аны әйтәләр. Аннан соң рухы Мөхәммәд «Гадел» исемен әйтте. «Гадел»нең мәгънәсе — фазыл газыйм вә тәгъым жәзилне икътиза кыйла, дип фикердә калды. Мәгани әсмаи Гаделнең серенә вақыф булмаклығы жәһәтеннән, Аллаһы Тәгаләдән истихья кыйлып тирләде. Янә кандилнең заһирында хәя нурларының тамчылары зоһур итте. Бу тамчылардан Аллаһы Тәгалә мөәминнәр вә мөвәххидләр рухларын яратты.

Инде, әй угыл, кемнең ибтидаи хыйлькате ошбу сыйфатлар үзрә булса, аны ничек мәет дип әйтерсең? Мәет, дип әйтмәссең. Инде Аллаһы Тәгаләдән матлуб шулдыр ки, өммәтен аннан аермагай. Чөнки кадимдә һәм өммәтнең әрвахы кандилдә бергә иделәр. Яратылган вақытта бергә иделәр, өмидләр ки, шаять, жәннәттә дә бергә бергә булырлар. Мөәминнәр аннандыр вә аның рухыннандыр. *Ләкад жәәкүм расүлүн хыйлькате әнфүсүкүм*.

Пәйгамбәр галәһиссәламнең могжизатыннандыр ки: Әбүжаһилнең хөсен вә жәмал иясе бер углы бар иде. Исемен Гакрәмә диләр иде. «Мине мөселман итәр», — дип, һәр заман бу Гакрәмә пәйгамбәр галәһиссәламнән качып йөрде.

Көннәрдән бер көн пәйгамбәр галәһиссәлам Гакрәмә белән очрашты. Пәйгамбәр галәһиссәлам әйтте: «Йә Гакрәмә, әгәр дә син бу хөсен вә жәмалың белән миңа иман китерсәң, ождама әһеле булыр идең», — диде. Гакрәмә бу сүзнә ишеткәч качты, хәтта шәһәрдән чыгып китте. Әйтте: «Әй, қяшки үлгән булсам! Мөхәммәд йөзән күрмәс идем», — диде. Аннан потханәгә керде. Олуг санәмнәр алдында сәждә кыйлды. Әйтте: «Илаһи, жанымны алыңыз, таки Мөхәммәд йөзән күрмәгәймен!» — диде. Бәс, олуг санәмнең эченнән аваз килде: «Тәхкыйк, Мөхәммәд сиңең мөселман булмакыңа һиммәт бағлады. Аннан хәлас булырга чараң юктыр», — диде.

Бәс, Гакрәмә, бу авазны ишетеп, янә бик курыкты. «Инде ни кыйлмак кирәк?» — дип, озақ фикердә утырды. Ахыр шәһәрдән чыгып, үзән дәръяга атмакны мәслихәт күрде. Бәс, шәһәрдән чыкты. Дәръя янына килде. «Тукта, мөселман булганчы, үземне һәлак кыйлаем», — дип, үзән-үзе дәръяга атты. Суга батты. Янә калды: Аллаһы Тәгаләнен изене белән вә Мөхәммәднән һиммәте белән су гарык кыйлмады. Инде, әй угыл, сиңа сөенеч булсын ки, Аллаһы Тәгалә үзенең пәйгамбәре өчен қяфер, мөнкәр, мөганид була торып, Гакрәмәне дәръяда гарык булудан саклады. Инде ибтидаи хыйлькаттән бергә булган өммәтенә ник шәфәгать кыйлмасын? Кыйлыр.

Гакрәмә дәръяда бер чума, бер су өстендә калка торгач, бер тажирлар көймәсе килеп житте. Күрделәр: дәръяда берәү гарык булмага қариб. Мәлляхлар, барып, Гакрәмәне судан алдылар. Көймәгә утырттылар. Сорашалар: «Син кем? Кемнең углысың?» — диделәр. Гакрәмә әйтте: «Мин — Әбүжаһил углы, исемен Гакрәмәдер», — диде. Бәс, тажирлар моны таныдылар. Қайгырыштылар, әйттеләр: «Қайда бардың? Қайдан қайтасың? Суга ничек төштең?» «Чөнки Мөхәммәд мине ислам диненә кертмәгә теләйдер. Көн саен яңа сихер күрсәтәдер, безнең динемезне тәбдил кыйлмага итәдер. Аталарымыз динен батыйн итәдер. Бәс, үз динемдә үлмәкне әүля күреп, үземне дәръяга аттым», — диде. Аннан соң көймәнен бер тарафына барды. Уйлап утырды. Көймәдә бер мөселман тажир бар иде. Дәхи аның бер кечкенә углы бар иде. Улының кулында бер ләүх бар иде, ошбу аять язылмыш иде: *«Йә әйүһән-нәбийү хәсбүкәллаһү вә мин тәбигакә, минәл-мөәминин»*. Ул тажирның углы Коръән үгрәнер иде. Көймәдә ошбу аятьне, хифыз кыйлмак өчен, күркәм тавыш белән укыды. Бәс, Гакрәмә моны ишетте. Әйтте: «Әй углан, ни-нәрсә укыйсың? Бу тактаңа ни сүзләр язган?» — диде. Углан әйтте: «Коръән укыймын. Бу — Мөхәммәдкә назил булган сүзләрдер», — диде.

Бәс, Гакрәмәнең күнеле моңар мәил булды, әйтте: «Әгәр Коръән шөйлә булса, Мөхәммәдтән качмак жаиз түгелдер. Мин ишеткәнем юк иде. Моңы ишеткәч, калбем нечкәрде, жаным моңар мәел кыйлды», — диде. Мәллиякка әйтте: «Йә мәллияк, көймәне читкә чыгар: мин төшөп каламын, Мөхәммәд янына барамын, сиңа ун динар бирәем», — диде. Мәллияк әйтте: «Безнең юлымыз анда таба түгел. Юк, ун динар өчен анда кайтмасмын», — диде. Егерме динар бирде. «Юк», — диде. Хәтта мең динарга житте. Гакрәмәнең үзе белән мең динар бар иде. Биләннән чиште. Мәллиякка бирде. Мәллияк Гакрәмәне дингез читенә чыгарып куйды.

Бу жир шәһәрдән ун көнлек жир иде. Пәйгамбәр галәйһиссәламнең могжизасы белән бу мәсафәтне ярты көндә катгъ кыйлды, пәйгамбәр галәйһиссәлам янына барды. Икенде вақыты иде. Шул хәлдә Жәбраил галәйһиссәлам *«вә ләкад күнтүм тәмәннәунәл-мәүтә мин кабли тәлкауһү фәкад раәйтүмүһү вә әнтүм тәнзурун»* аятен индерде. Бәс, пәйгамбәр галәйһиссәлам әмер кыйлды: Гали разыйаллаһу ганһу кяферләрне жәмигъ кыйлды. Әбүжаһил һәм анда иде. Пәйгамбәр галәйһиссәлам ошбу аятьне укыды. Мәгънәсен тәфсир кыйлды.

Гакрәмә белән дәхи ике кеше мөселман булырга иттифак кыйлмышлар иде. Пәйгамбәр галәйһиссәлам сәхабәләре белән аларга каршы бардылар. Әбүжаһил дәхи юлдашлары белән иде. Әбүжаһил әйтте: «Әй угыл, кайда барысың?» — диде. Гакрәмә әйтте: «Мөхәммәд янына барамын». Әбүжаһил әйтте: «Бу сахирга иман китерәмесен?» — диде. Гакрәмә әйтте: *«Йә абәти вә мә Мөхәммәдүн иллә Рәсүлүн фәлә тәкул ләһү сахир»*, — диде. Ягъни: «Әй ата, Мөхәммәднең Рәсүллегенә һич шик юктыр, син аны сахир димә». Бәс, Гакрәмә аннан узып китте. Пәйгамбәрне күрде. Ике юлдашы белән пәйгамбәр алдында йөзен жиргә куйды. *«Әшһәдү ән ля Иләһә иллә Аллаһү вә әшһәдү әннә Мөхәммәдүн Рәсүлүллаһ»*, — диде. Пәйгамбәр галәйһиссәламнең сәхабәләреннән булды. Инде Гакрәмәгә разыйаллаһу ганһу дип әйтелер. Атасына Әбүжаһил галәйһиләгънә дип әйтелер.

Инде, әй угыл, бу сүзләрдән ни фәһем иттең? Кирәксен ки, Гакрәмә разыйаллаһу ганһу Коръәннән бер генә аять ишетмәк белән мөселман булды вә әсхаб Рәсүлдән булды. Инде Мөхәммәд өммәте Коръәнне тәмамән хифыз кыйлмаклары вә укымаклары белән гыйльме хикмәтне вә вәгазь-нәсыйхәтне истимаг кыйлмаклары белән әхбабе Аллаһы вә әүлияуллаһтан булсалар, ник гәжәпләнәсен? Дәхи дә Мөхәммәд галәйһиссәлам Гакрамәгә бер мәртәбә карады. Шул сәбәпле аны дәръя суы гарык кыйлмады. Ун көнлек мәсафәтне ярты көн сәер кыйлды. Әбүжаһил 400 әсхабе белән аны исламнан мәныг кыйлмага кадира булмады. Инде Аллаһы Тәгалә мөемин бәндәнең калбене һәр көн 360 мәртәбә караса, Мөхәммәд галәйһиссәлам дәхи мөемин өммәтләргә шәфәгать нәзары белән караса, зобанилар аны тәмуғка сөйрәмәгә ничек кадир булырлар?! Вә аларны уг ничек яндырыр? Зобанилар да кадир булмас. Уг та яндырмас. *Йә гыйбади, лә хауфүн галәйкүм вә ля әнтүм тәхзәнүн.*

Аллаһы Тәгалә кадим пәйгамбәрләр белән сөйләште вә әүлиялар белән серләште. Бу заманда Аллаһы Тәгалә берәү-берәү белән сөйләшерме? Бу жаизмы? Инде, әй угыл, бу сүзгә жавап бирделәр ки: «Тәхкыйк, Аллаһы Тәгалә әһле иман белән мохатәбә кыйлышыр. Дәлиле будыр ки, әгәр дә Аллаһы Тәгалә бәндәләрнең калбене хитаб кыйлмаса вә аларның калбләренә нәзар кыйлмаса, ул бәндәләрдән тәүбә дә зохур итмәс иде; садака да зохур итмәс иде. Намаз да зохур итмәс иде. Зәкят тә зохур итмәс иде. Тәхкыйк, Аллаһы Тәгалә бәндәләрнең калбене хитаб кыйлыр. Бәндәләре күнел колаклары белән ишәтерләр, *билә саутин вәлә хәрф*. Әгәр алай булмаса, вагыйзларның вәгазен ишеткән вақытта, галимнәрнең гыйлемен тыңлаган вақытта, күнел йомшарып, егъласылары килмәс иде. Моңар дәлил будыр ки, Аллаһы Тәгалә Әбү Талибның күнеленә хитаб кыйлмады. Шуның өчен пәйгамбәрнең дә нәсыйхәте файда бирмәде. *Иннәкә ля тәһди мин әхбәбтә вә ләкиннә Аллаһә яһди*. Гакрәмә күнеленә Аллаһы Тәгалә хитаб кыйлды: *«Вә мә Мөхәммәдүр-расүл»* — диде, шуның өчен мөемин булды.

Шәех Сәгыйд Әбелхәер разыйаллаһу ганһу зиядә картлык дәрәжәсенә житте. Хәтта түшәктә утырырга хәле калмады. Аның 400 мөриде бар иде. Шәехне, мохафәгә салып, урыннан урынга күтәрәп йөртерләр иде. Мөридләреннән бер бик кувәтле вә тәквә мөриде бар иде. Ялгызы шәехне иң башына күтәрәп, Тус шәһәрәннән Нисабур шәһәренә илтте. Фәкыйрь шәкерт иде. Иң башы ялангач, яланаяк китте. Мөридләреннән берсенә күнеленә килде: иңбашын өртәргә мизрәмне әллә бирәсемме? Авырлыктан вә кояш эсселегеннән бичараның иң башы пешәр, дип уйлады. Бәс, шайтан дәхи күнеленә вәсвәсә салды: «Бирмә, үзенә кирәк булыр», — диде. Аннан соң икенче мәртәбә дәхи Аллаһы Тәгалә илка кыйлды. «Бу шәкерткә мизрәмне бирсәм: өмидтер ки, Аллаһы Тәгалә аның өчен кыямәттә миңа хәллә кидерер», — диде. Янә шайтан икенче мәртәбә вәсвәсә кыйлды: «Юк, бирмә. Үзенә хәжәт булганда кайдан алырсың?» — диде. Өченче мәртәбә дәхи Аллаһы Тәгалә күнеленә салды: «Тукта, бирәем: моның сәбәпле Аллаһы Тәгалә миңа кәрамәтләр бирсә кирәк», — диде. Шайтан янә мәныг кыйлды: «Бирмә. Әгәр дә үзәң фәкыйрьлеккә калсаң? Ул вақытта бу мизрәң бер эшкә ярар», — диде. Ахыр мизрәне ул шәкерткә бирмәде.

Аннан соң көннәрдән бер көн бу мизрә иясе шәкерт шәехтән бу мәсәләне сорады, әйтте: «Йә шәех, бу гасырда Аллаһы Тәгалә берәү-берәү белән мохатәбә кыйлса жаизмы? Берәүнең күнеленә илһам кыйлса

жаизмы?» — диде. Шәех кәрамәт иясе адәм иде. Әйтте: «Йә фәлән, тәхкыйк күрдән ки, Аллаһы Тәгалә мизрән хакында сиңа өч мәртәбә хитаб кыйлды. Әмма син шайтан вәсвәсәсенә табиғь булдың, мизрәнне бирмәдең. Бәс, Аллаһы Тәгалә кәримдер, рәхимдер, хәлимдер. Мотыйг бәндәләренә күңеленә хитаб кыйлыр. Инде һәрнәрсә ки мәэминнәрнең күңеленә килер — изгелектән, тагатыән, ихсаннан — һәммәсе мәэмин бәндәгә Аллаһы Тәгаләдән хитабтыр. Вә нәрсә ки бәндәләренә күңелендә жары булыр — фәсадка касд кылудан вә гәнаһ эшләрдән — һәммәсе шайтан вәсвәсәсеннәндер. Моңар дәлил будыр ки: Аллаһы Тәгалә бәгъзе бәндәләренә төшендә хитаб кыйлыр; шул төшендә күргәнә уяу чагында тугыры килер. Нитәкки бәгъзе төшләр тугыры киләдер. Моңы рахмани төш, диләр. Шайтани төш дәхи буладыр.

Әнис әл-Әнсари разыйаллаһу ганһудан риваять кыйлынды. Пәйгамбәр галәйһиссәлам әйтте: «Мин кыямәт көнендә өммәтемә шәфәгать кыйлырмын, жир йөзәндә булган хажәрдән, болыттан түгелгән тамчылардан күбрәк», — диде. Вә дәхи пәйгамбәр галәйһиссәлам әйтте: «Аллаһы Тәгалә миңа бәшарәт бирде, әйтте, йә Мөхәммәд, әгәр сиңең өммәтеңнән берәү бер мәртәбә, *лә иләһә илләаллаһы Мөхәммәдүнү Расүлүллаһ*, дип әйтсә, кыямәт көнендә аның мизанында бу кәлимәләренә савабын жирдән, күктән вә ма фиһә булган нәрсәләрдән авыррак кыйлырмын, диде».

Инде, әй уғыл, фикъһе мәсъяләләреннән моңың охшашы белән сиңа бу сүзнә бәян кыйлаем. Мәсәлән, берәү бер нәрсәнә берәүгә рәһен куйды 200 дирһәмгә. Ул кеше, рәһенне кабыз кыйлып, дирһәмнәрне аңа бирмәде. Өч көннән бирермен, дип вәгъдә кыйлды. Инде әгәр рәһен шул кешенең кулында шул өч көн эчендә һәлак булса, шул вакытта: «Инде рәһен һәлак булды, мин дирһәмнәрне бирмәймен», — дип, мәртәһин әйтә алмас. Шәригать аңа ул дирһәмнәрне бирмәгә илтизам кыйладыр. Шәригать әйтәдер ки: «Син бу дирһәмнәрне ул кешегә гаһед вә вәгъдә кыйлдың. Рәһен бабында гаһед шарттыр. Син аңа заминсең. *Лиәннәл гыйддәтә — дин*», — диде.

Инде, әй уғыл, мәсъяләдән хисса алғыл ки, сөөнеч сиңадыр. Шәригатьтә вәгъдәгә хилафлык кыйлмага рөхсәт юктыр, гәрчә мәртәһин фәкыйрь булса да. Пәйгамбәр галәйһиссәлам кыямәт көнендә өммәтләренә шәфәгать кыйлмага вәгъдә вә гаһед кыйлды: «*Әшфәгү яумәл кыямәти лиәксәри миммә галәл-әрзый мин хажәрин вә мәдәр*», — диде. Син һәм аның өммәтеннәнсең. Вә дәхи: «*Лә иләһә илләаллаһу Мөхәммәдүнү Расүлүллаһ*», — дип әйткәнәң өчен, Аллаһы Тәгалә сиңа мизанында күп савап вәгъдә кыйлды. «*Әржһи мин фис-сәмәвәти вәл-әрзый вәмән фиһиннә*», — диде. Мәхлук булып мәхлукка лазем вәгъдәсенә вафа кыйлмак. Вәгъдәгә хилаф кыйлмага һич мәэмин разый түгел.

Бәс, Аллаһы Тәгалә кәрим була торып, вәгъдәсенә нитәк хилаф кыйлсын? Кыйлмас! Пәйгамбәр галәйһиссәламгә дәхи нитәк жаиз булсын үзенең өммәтенә кыйлган вәгъдәсенә хилаф кыйлмак? Әлбәттә, жаиз түгел. Бәс, бер өммәт кыямәт көнендә иман белән вә кәлимәи шәһадәт белән килсә, пәйгамбәр шәфәгәтә бәрәкәтендә вә кәлимәи шәһадәт бәрәкәтендә, шиксез, Аллаһы Тәгалә ул бәндәне мәгъфирәт кыйлыр. *Иннә Аллаһә лә юхлифүл-миғад*.

Мөнакыйб Әбү Хәнифә разыйаллаһу ганһу. Белгел ки, әй уғыл: Аллаһы Тәгалә Имам Әгъзамны шәригать белән вә кәрамәт белән тәхсис кыйлды. Имам Әгъзамның кәрамәтеннәндер ки, Хозыр галәйһиссәлам Имам Әгъзам янына һәркөнне 50 елга кадәр, иртә намаз вакытында килеп-килеп, дәрес укыды. Әхкәм шәригатьне үгрәттә. Бәс, Имам Әгъзам вафат булгач, Хозыр галәйһиссәлам Аллаһы Тәгаләгә мөнәжәт кыйлды, әйтте: «Илаһи, гыйндеңдә аз гына дәрәжәм булса, Әбү Хәнифәгә изен бир, таки гадәтә хисабынча мине кабереннән тәгълим кыйлса иде, таки кәмәль үзрә Мөхәммәднең шәригәтен белеп, тарикать вә хакыйкәт хасыйл итәр идем», — диде.

Хозыр галәйһиссәламгә нида килде: «Каберенә бар, теләгән нәрсәнә үгрән!» — диде.

Бәс, Хозыр галәйһиссәлам Имам Әгъзам каберенә килде. Яңадан 25 ел Имам Әгъзам кабереннән тәгълим алды. Тәмам дәлилләре белән хатмә көтеб кыйлды. Аннан соң янә Аллаһы Тәгаләгә мөнәжәт кыйлды: «Илаһи, инде ни эшләем?» — диде. Янә нида килде: «Инде үз мәкаменә бар, гыйбадәтең белән мәшгуль бул. Инде фәлән жиргә барып, фәлән кешегә тәгълим бир, дип, миннән әмер булганчы, анда тор», — диде.

Бәс, Хозыр үзенең мәкаменә кайтты. Берничә мөддәттән соң Мәварәннәһер шәһәрләреннән бер шәһәрдә Әбелкасыым әл-Кышари дигән егет зоһур итте. Әбелкасыымның анасы бар иде. Анасын зиядә икрам вә ихтирамы кыйлыр иде. Көннәрдән бер көн анасына әйтте: «Әй ана, хәзрәти Гали разыйаллаһу ганһуның «*мин кянә фи таләбил гыйльми кянәл әжәннәтү ятълүбүһ*» дигән сүзен күреп, таләбе гыйлемгә бик ихласым төштә. Рөхсәт бирсәнә: Бохарага барып, гыйлем укыр идем», — диде. Анасы фикер кыйлды: «Әгәр изен бирмәсәм, манигәтүн лил-хайр буламын. Әгәр изен бирсәм, фиракына сабыр кыйлыр хәлем юк», — диде.

Ахыр мөмкин булмады, изен бирде. Бәс, Кышари, анасы белән видаглашып, сәфәргә чыкты. Аның белән бер егет дәхи тәхсил гыйлем өчен бергә киттеләр. Кышариның анасы углының фиракына көнөп капка төбәндә егълап калды. Әйтте: «Илаһи, үзең шаһид бул, гаһед кыйлдым: тәгамны вә шәрабны үземә харам кыйлдым. Таки углымны күрмәй торып, урынымнан купмамын», — дип гаһед кыйлды. Әй уғыл, ишеттеңме, аналар һиммәте ни кыйладыр?

Бәс, Кышари үзенең юлдашы белән бер мәнзил киттеләр. Бер жирдә тәгам ашарга утырдылар. Кышари торып, бер тарафка истибрага китте. Истибра кыйлганда, киemenә бәвел сачрады. Аннан юлдашы янына килде, әйтте: «Бар, син тәхсилең бар, мин анам янына кайтамын», — диде. Юлдашы әйтте: «Ни сәбәпле болай уең үзгәрде?» — диде. Кышари әйтте: «Минем өчен бу сәфәр мөбарәк булмастыр. Өвәлге мәнзилдә киемемә нәжасәт тиде. Инде куркамын, икенче мәнзилдә тәнәмә нәжасәт тияр. Өченче мәнзилдә калемемә нәжасәт тияр. Анам янында тормак миңа бу сәфәрдән әүлядыр», — дип, анасы янына кайтты. Анасы һаман шул видаглашкан урында утырып торып иде. Торды. Углы белән күреште: «Әлхәмдешллаһ», — диде.

Бәс, Аллаһы Тәгалә Хозырга әмер кыйлды, әйтте: «Бар, фәлән жиргә, Имам Әгъзамнан тәгълим алган нәрсәләренә һәммәсен Кышарига тәгълим бир. Зирәки Кышари анасын разый кыйлды», — диде.

Аннан соң Хозыр галәйһиссәлам бер көнне сәхәр вакытында Кышари янына килде, әйтте: «Син таләп гыйлем өчен Бохарага чыкмыш икәнсең. Анаңны разый кыйлмак өчен, дүнеп кайткан, имешсең. Аллаһы Тәгалә миңа әмер кыйлды: һәркөнне ошбу сәхәр вакытында килеп, анаң янында сиңа тәгълим бирсәм кирәк», — диде.

Бәс, Кышари Хозыр галәйһиссәламнән дәрәс башлады. Хозыр галәйһиссәлам, көн саен килеп, дәрәс бирде. Бу кәйфиятчә Кышари өч ел дәрәс укыды. Бу мөгаллим Хозыр икәнән белмәде. Хозыр галәйһиссәлам Имам Әгъзамнан 30 елда хасыйл иткәнне өч елда хасыйл итте. Хакаик вә дәкаикъларны тәмам далаилләренә белде. Заманында мәшһүр вә фәрид гасыр булды, имам аталды. Мең китап тасниф кыйлды. Кәрамәт иясе шәехләрдән булды. Мөридрәе вә шәкертләре күбәйде.

Олуг пишкәдәм вә мөтәдәйин бер мөриде бар иде. Кичә-көндөз Кышаридан һич мофарәкәт кыйлмады. Бәс, ул мөриде алдында шәех үзенең язганнарыннан мең китап санады, бер сандыгына тутырды, бу мөридкә бирде. Әйтте: «Миңа бер эш зохур итте. Барысын, бу бер сандык китапны — Жәйхун дәрәясына сал», — диде. Бәс, мөрид шәех яныннан чыкты. Сандыкны күтәрәп китте. Күңеләнән әйтте: «Бу шәехнең китапларын ничек итеп суга ташлаем? Тукта. Бер жиргә яшерәп куяем. Шәехкә суга салдым, дип әйтермен», — дип китте дә китапларны бер жиргә куйды. Шәех янына килде. Шәех әйтте: «Китапларны суга салдыңмы?» «Бәли, салдым», — диде. Шәех әйтте: «Салган вакытта ни галәмәт күрдөң?» Мөрид әйтте: «Һичбер галәмәт күрмәдем», — диде. Шәех әйтте: «Бар, суга сал, һәнүз салмагансын», — диде. Мөрид янә китте. Китапларны Жәйхун дәрәясына салмага ирадә кыйлды. һаман күңелә моңар разый булмады. Бер жиргә куйды. Шәех янына килде. Шәех әйтте: «Салдыңмы?» «Бәли, салдым», — диде. Шәех әйтте: «Ни галәмәт күрдөң?» Мөрид әйтте: «Бер галәмәт тә беләнмәде». Шәех әйтте: «Ташламагансың һәнүз. Бар, ташла: монда минем Аллаһ Тәгалә белән бер серем бардыр: ташламыйча мөмкин түгел», — диде.

Бәс, мөрид китте. Сандыкны Жәйхун дәрәясына салды. Күрдә: судан бер кул чыкты, сандыкны тотты. Мөрид әйтте: «Син кем?» — диде. Судан бер нида килде: «Бу әманәтне сакламага мин мөвәккилмен. Хикмәтән шәехтән сора», — диде. Мөрид аннан шәех янына кайтты. Шәех әйтте: «Салдыңмы?» Мөрид: «Бәли, салдым», — диде. Шәех әйтте: «Ни галәмәт күрдөң?» Мөрид әйтте: «Су ярылды. Судан бер кул чыкты. Сандыкны алды. Хәйран булдым. Йә шәех, бу серне бәян кыйла күргәйсең», — диде. Шәех әйтте: «Монда сер ошбудыр ки: кыямәт якин булса, Дәжжал чыкса, Гайсә Бәйтелмокатдәскә иңсә, мәсжетнең имамы әл-Галидән бер салих адәм булып. Гайсәне белер, әйтер: «Михрабка син кич: безгә намаз укып бир». Гайсә әйтер: «Син Мөхәммәд шәригатенә табигъсың, безгә намаз укып бир». Бәс, намаз укып, намаздан фаригъ булырлар. Гайсә Дәжжалны үтермәгә касд кыйлыр. Дәжжал качар. Таки Гайсә Дәжжалның артыннан барып үтерер. Дәжжалның гаскәре мөнһәзим булып. Аннан соң Дәжжалны үтергәч, үзенең янына «Инжил»не куяр, әйтер: «Мөхәммәд шәригатенә китаплары кайда? Миңа Аллаһы Тәгалә аның китабы белән гамәл кыйлмага боерды», — дип.

Бәс, бөтен дөнъяны эзләләр, шәригать китапларыннан бер китап тапмаслар. Вә Коръәннән бер вәрак тапмаслар. Гайсә хәйран булып, әйтер: «Илаһи, бәндәләрен арасында ни белән хөкөм итәем? «Инжил» китабыннан гайре китабым юктыр». Аннан соң Жәбраил галәйһиссәлам иңәр, әйтер: «Аллаһы Тәгалә боерды ки: син Жәйхун дәрәясына бар. Дәрәя янында ике рәкәгать намаз кыйл. Вә нида кыйл ки: *йә әминә күтүби Әбилкасыимил Кышари, сәллим лийәл күтүбә мәгассундүкый әнә Гыйсә бинү Мәръямә вә кад катәлтүд Дәжжәл*».

Бәс, Гайсә, Аллаһы Тәгаләнең әмере белән, Жәйхун дәрәясына барып. Ике рәкәгать намаз укыр. Жәбраил галәйһиссәлам әйткәнчә әйтер. Аннан соң Аллаһы Тәгаләнең кодрәте белән су ярылып. Судан сандык чыгар. Ул сандыкны Гайсә ачып күрер: Кышариның мөһере дәхи мең китап. Ошбу китаплар белән гамәл кыйлыр. Жәбраил галәйһиссәламнән сорар: «Кышари бу кәрамәтне ни белән тапты?» — дияр. Жәбраил галәйһиссәлам әйтер: «Анасын разый кыйлмак белән тапты», — дип.

Инде, әй угыл, ата-ананы разый кыйлмакта күп кәрамәтләр бардыр.

Жөнәйд Бәгъдадый хәзрәтләренең бер олуг салих вә мөтәдәйин мөриде бар иде. Ул мөриднең кыю йөрәкле бер углы бар иде. Гаскәр эчендә күп йөрдә. Күп газа кыйлды. Берзаман Рум газасында, әсир төшәп, мәхбүс булды. Анасы һәр көн шәех янына килеп егълар иде.

Көннәрдән бер көн әйтте: «Йә шәех, Аллаһы Тәгаләгә дога кыйл, углымны кяферләр кулыннан хәлас кыйлсын», — диде. Шәех әйтте: «Йә хатын, көенмә, углың өчен дога кыйл. Мин һәм кыйлдым. Шаять, хәлас булып, кайтыр», — диде. Хатын көн саен шәехкә килеп егълар иде, шәех шул ук җавапны бирер иде.

Беркөн бу хатын, углының фиракы гаять әсәр итеп, янә гадәте үзрә шәех янына килде. Әйтте: «Йә шәех, Аллаһ өчен дога кыйл: углым хәлас булсын, вә иллә үземне һәлак кыйлырмын. Яки дога кыйл: Аллаһы Тәгалә минем җанымны алсын», — диде. Шәех әйтте: «Әй хатын, сабыр ит. Бар, өеңә кайт. Углың өчен сиңа дога кыйлырмын», — диде. Хатын әйтте: «Ошбу сәгатъгә дога кыйл», — диде. «Йә вәләд, аһ», — дип, тавыш белән егълады. Бәс, шәех, хәйран булып, башын түбән иеп, һич тәкәллем кыйлмаенча, бер микъдар торды. Күңеленнән әйтте: «Илаһи, бу хатынның углын хәлас кыйл», — диде. Өйлә вакыты иде. Аллаһы Тәгалә догасын кабул итте. Хатынга әйтте: «Әй хатын, бар, өеңә кайт. Кайгырма. Углың аягыннан зәнжирләрне чиштеләр. Хәлас булды, кайтыр», — диде.

Бәс, хатын, шатланып, өенә кайтып китте. Һәм өч көннән соң углы да кайтып керде. Анасы торды. Углын қочаклады. Шәех янына килде. Шәех әйтте: «Углың кайттымы?» Хатын әйтте: «Бәли, кайтты, тәкъсыйр, менә углым белән килдем», — диде. Шәех шатланды. Егетне маңгаеннан үпте. «Әй егет, ни кәйфияттә хәлас булдың?» — диде. Егет әйтте: «Фәлән көн өйлә вакытында без 300 мөселман идек, безне шәһәрнең тышына чыгардылар, безгә хезмәт боердылар. Тора торгач, минем муенымнан, аягымнан чылбырлар, баулар, үзалдына чалтырап коелдылар. Мөвәккилләр моны күрделәр: «Аягыңнан богауларны ник чиштең?» — дип, мине кыйнадылар, суктылар. Яңадан тотып богауладылар. Янә аягымнан богаулар коелып төште. Бу хәлне падишаһка хәбәр бирделәр. Падишаһ боерды — мине падишаһ хозурына илттеләр. Янә богауладылар. Китә башладым. Богаулар янә коелып төште.

Бәс, бу хәлне күргәч, падишаһ бик гажәпләнде. «Бу эш нидән болай булмак кирәк?» Падишаһның җәлисләреннән бер олуг карт кеше бар иде. Торды. Миңа әйтте: «Әй егет, сиңең анаң бармы?» — диде. «Бәли, бар», — дидем. «Анаң синнән разыймы?» — диде. «Бәли, разый», — дидем. Аннан соң карт әйтте: «Әй падишаһ, гомерең озын булсын. Бу егетне азат кыйлып жибер. Китсен анасы янына. Юкса хәвеф итәрмен ки, бу егет анасының догасы белән бу дияр харап булса кирәк», — диде. Аннан соң падишаһ әмер кыйлды, мине азат кыйлып жиберделәр», — диде. Жөнәйд Бәгъдадый әйтте: «Ул карт раст әйтте», — диде.

Инде, әй угыл, моннан гыйбрәт ал. Ул егетнең анасы, разый булган сәбәпле, дөнья газабыннан вә әсирлек миһнәтеннән хәлас булды. Инде ата-анасы разый булып вафат иткән бәндәне Аллаһы Тәгалә, кыямәт газәпләрыннән хәлас итеп, дөнья-ахирәт сәгыйдләр җөмләсеннән язса, ни гөманың бар?! *Лукаулиһи галәйһиссәлам: ихсәнүл әбәүәйни сәгадәтүд дәрайн.* Атаң-анаң хәяттә булсалар, иҗтиһад кыйл: аларны разый кыйлмага тырыш.

Мәгълүмдер ки: дин — бердер. Әмма эиммәи әрбәганың ихтилафында ни хикмәт бардыр? Мәсәлән, имам Әгъзам каршында намаз вакытының ахырында әфзаль. Имам Шәфыйг каршында вакытның әүвәлендә әфзал. Гайре мәсәләләрне дәхи моңар кыяс кыйл. Инде, әй угыл, имамнар арасында ихтилаф күп. Һәр кайсының дәлиле бардыр. Мәсәлән, имам Әгъзам имам Шәфыйгга әйтсә: «Намазның ахыр вакытыннан әүвәл вакыты әфзальдер, дидең, ни дәлил белән?» — дисә, имам Шәфыйг әйтер: «Мин куркамын ки, намаз укучы ахыр вакытыннан мөкаддәм үлсә, өстендә карыз калыр. Чөнки намазга вакыт шарт. Намазның вакыты керде. Әмма намазның әүвәл вакытыннан ахыр вакыты әфзаль, дип син ни дәлил белән әйтәсең?» — дисә, имам Әгъзам әйтер: «Аның өчен бәндәдән намазны әүвәл вакытында таләп кылынмай, ахыр вакытында таләп кыйлынадыр. Дәхи дә пәйгамбәр галәйһиссәлам әйтте: «*Әл-үмуру бил хауатим*», — диде. Шунуң өчен, ахыр вакыты әфзальдер, дип әйтәмен», — диде.

Әй угыл, белгел ки: ошбу имамнарның ихтилафы — бәндәләргә Аллаһы Тәгаләнең гыйнаятә вә рәхмәтедер. Нитәкки: «*Ихтилафүл голәмә-и рахмәтүн*», — диделәр. Имамнар бер-беренә ихтилаф кыйлдылар шуның өчен ки, араларында хаклык мәстур булып калмасын. Нитәкки нәсара вә яһүдиләр арасында мәстур булып калды. Чөнки райи вахидкә иттифак кыйлдылар, хаклыкны изһар кыйлмак өчен бәхәсләшмәделәр. Аллаһы Тәгалә кыямәт көнендә алардан хакны сорар. Хакны эзләмәгән өчен, аларны җәза кыйлыр. Йөзләре каралыр, башларын түбән салып торырлар. Кайчан ки хисап Мөхәммәд өммәтенә ирешсә вә алардан хакны сораса, эиммә әрбәга хакны китерерләр. *Иннәһүм җәһәдү филләһи хакка җүһәдиһи.* Сөбүт булып ки, эиммә әрбәга барча дәлилләре белән һичбер бәхәс кыйлмаган кәлимәне калдырмамышлардыр. Бәс, аларның хаклыгы заһир булып. Аллаһы Тәгалә каршында йөзләре агарыр.

Вә дәхи белгел ки: әй угыл, имамнарның ихтилафы шул мәсәләдәдер ки. Мәсәлән, тажирларның гадәтеннәндер: кайчан ки, сәүдә кыйлып, күп рибех яасалар, күп кыйммәтле вә нәфис маллар алып, тижарәт өчен сәфәргә чыкмакны касд итеп ишетсәләр ки, алар китәсе юлда — угрылар вә катыйгыттарикълар бардыр. Бәс, кәрван башы әмер итәдер: бәгъзе кувәтле егетләр белән кәрван алдыннан вә бәгъзе кувәтле вә гайрәтле егетләр кәрван артыннан кораллар белән барып, угрылардан вә катыйгыттарикълардан имин булып, маллары вә кыйммәтле нәрсәләре сәләмәт барып житәдер.

Бәс, ошбу имамнар бигайниһи шуңар охшар. Ул имамнар, ахирәт тажирларының кәрван башларыдыр. Дөньяда күп мәшәкәтә чигеп, сәүдә кыйлдылар. Тагәт вә хәсәнәттан күп рибех хасыйл ителәр. Дөньяда

мөмин өммөтлөр вэ голямалар мөсафирлардыр. Ахирэт юлында сээр кыйлалар. Бэс, ишеттелэр ки, юлда күп угрылар вэ катыггыттарыкылар бардыр. Алар — шайтандыр. Бэс, бу өммөтнең кувәтле вэ бәһадир имамнары — эиммә әрбәгадер — чыктылар, вэ бәгъзесе кәрван алдыннан, вэ бәгъзесе кәрван артыннан йөрөп, ахирәт кәрванын сакладылар. Инде имам Шәфыйг — намаз әүвәл вакытта әфзаль, имам Әгъзам — ахыр вакытта әфзаль, диделәр. Бу өммөтләр, ошбу имамнар арасында сау-сәламәт ахирәт сәфәрәндә йөрөп, сәләмин-иминин барып ождамакка керерләр. Ләкаулә Тәгалә: *«Үдхулүһә бисәләмин әминин»*.

Вә дәхи ошбу ике имам мизанның ике кәффәсе охшашлыдыр. Ике кәффәнең бәрабәр вэ гаделлегендә, әлбәттә, аерма юктыр. Мәсәлән, берәү мизанда бернәрсә — кыйммәтле жәваһир үлчәсә, бер кәффәсенә — жәваһирны, бер кәффәсенә мигъяр саладыр, моның белән жәваһирның микъдарын беләдер. Инде бу ике имам жир йөзөндә Аллаһы Тәгалә мизанының икесе — ике кәффәседер. Бэс, бу мизанның үлчәме әмер шәргътер. Ошбу өммөт — баягы жәваһир вэ алтын вэ кыйммәтле маллардыр. *«Кунтүм хайра үммәтин үхърижәт лин нәс»*. Бэс, Аллаһы Тәгалә бу мизанны, бу үлчәмне ошбу эиммә әрбәга арасына куйды. Таки сафы вэ хәлас булганы, нә бәһрәж вэ мәгъшуш булганы заһир булсын. *Ләһәләкә мин һәләкә ган бәйинәтин вә яхъйә мин хәййә ган бәйинәти*.

Бэс, кайчан ки кыямәт көнә булса, Аллаһы Тәгалә, алар арасыннан хәлас вэ сафы булганын жыеп, ождамакка кертер. Чөнки алар Аллаһы Тәгаләнең хәзинәсенә лаек булдылар. Сыйраттан *кәл бәркыйль хатыйфи* мүрур итүчеләр — ошбулардыр. Аннан соң нә бәһрәж вэ мәгъшуш булганнарын, утка салып янадан саф вэ хәлас итәр өчен, тәмуг қярханәсенә жиберелер.

Инде, әй угыл, бу кыйссалардан яхшы хисса фәһемләсәң кирәк. Мәгәр каләбеңә иблис каргасы оялаган булса гына, бу сүзләр каләбеңә сәңмәс.

Мәгълүмдер ки: Мөхәммәд галәйһиссәлам — нәбиләрнең вэ Рәсүлләрнең әфзаледер. Әмма ни хикмәт вэ ни сер бардыр ки, Муса галәйһиссәлам Аллаһы Тәгаләгә Тур тавында мөнәжәт кыйлды. Вә Аллаһы Тәгалә аңа васитасыз хитаб кыйлды Мөхәммәд галәйһиссәламгә Жәбраил васитасы белән хитап кыйлды. Инде, әй угыл, бу мәсәләне пәйгамбәр галәйһиссәлам һәм *«Йә әйүһәл-мүддәссир кум фә әнзир»* сүрәсен индергән вакытта, Жәбраил галәйһиссәламнән сәәль кыйлды. Әйтте: «Йә Жәбраил, син боерамысың моны миңа яки Аллаһы Тәгаләме?» — диде. Жәбраил галәйһиссәлам әйтте: «Юк. Аллаһы Тәгалә сиңа боерды», — диде. Бэс, пәйгамбәр галәйһиссәлам мәгъмүм булды. Жәбраил галәйһиссәлам әйтте: «Йә Мөхәммәд, ник мәгъмүм булдың?» Пәйгамбәр галәйһиссәлам әйтте: «Мин һәнүз Муса дәрәжәсенә ирешмәймешмен. Чөнки Аллаһы Тәгалә аңа васитасыз хитаб кыйлды, әмма миңа сиңең аркылы хитаб кыйлды», — диде. Аннан соң, Жәбраил галәйһиссәлам һәм хәйран булды. Ни вәжәһ белән жавап бирмәк кирәк, белмәде. Хәтта Аллаһы Тәгаләгә мөнәжәт кыйлды.

Бэс, Аллаһы Тәгалә моның жавабын Жәбраилга тәгълим кыйлды. Аннан соң Жәбраил галәйһиссәлам әйтте: «Йә Мөхәммәд, мин әфзальме яки жөмадшәжәр әфзальме?» Пәйгамбәр галәйһиссәлам әйтте: «Әлбәттә, син әфзальсең», — диде. Жәбраил әйтте: «Алайса нигә мәгъмүм буласың?» Кайчан ки Аллаһы Тәгалә Мусага хитаб кыйлса, араларында шәжәр васита булды. *Фәләммә әтәһә нүдийә мин шәтый-ил вәдил әймәни фил бәкъгатил мүбәрәкәт минәш-шәжәрәти йә Муса инни әнә Аллаһү раббүл галәмин*. «Йә Мөхәммәд, ошбу шәжәр Муса өммәтеннән һичкемгә шәфәгать кыйлмас. Әмма мин — кыямәт көнендә өммәтләреңә шәфәгать кыйлгучымын. Коръән сүрәләре гадәтенчә вә аягъләре, вә кәлимәләре вә хәрәфләре гадәтенчә тәмугтан гасый өммәтләреңне шәфәгать кыйлып чыгаручымын. Мин Жәбраил әмин, мин — шәфигъ Раббелгаләминмен», — диде.

Инде белгел ки: ошбу өммәтне Аллаһы Тәгалә күп кәрәмәтләр белән икрам кыйлды. Бу кәрәмәтләр белән һичкайсы өммәтне хөрмәтләмәде. Муса өммәте телле хайван кебек иделәр. Хайванны багламак өчен бауга мохтаждыр. Шунуң өчен Аллаһы Тәгалә Жәбраилне Мусага жиберде. Әйтте: «Әй Муса, кауменә әйт: һәркайсы беләкләренә күк төсле хирка багласынар. Таки минем казамны онытмагайлар. Вә әгъмәль сәмагъ белән гамәл кыйлгайлар. Ахирәт гамәлләреннән, үлемнән, хисаптан гафил булгайлар», — диде.

Кайчан ки пәйгамбәрлек ошбу өммәткә, ягъни Мөхәммәд өммәтенә килде. Бэс, Муса кауменнән тәфрика булсын өчен, Аллаһы Тәгалә аларга әйтте: «Сез — минем дусларымсыз. Бер-берегезгә сүз белән нәсыйхәт кылышмак важиб булды. Минбәрләр куеңыз, галимнәреңез минбәргә ашсын, гавамнарыңызга вәгазь кыйлсын. Таки Муса өммәте белән ошбу өммәт арасында фәрекъ булгай. Муса өммәте яһүд иде. Аларның хиркалары кибрият булыр кыямәт көнендә. Мөхәммәд өммәтенә галимнәре шәфәгать кыйлырлар кыямәттә. *Вәлләзинә үтүл гыйльмә дәрәжәт*.

Риваять кыйлынды. Бер хәжжәм пәйгамбәр галәйһиссәламгә кан алырга килде. Жилкәсенә мохжәмәне куйды. Канны жыймак белән мәшгуль булды. Күңеләннән әйтте: «Бу канны, жыелгач, нитәем икән: күккә ыргытаеммы, жиргә түгәемме? Әгәр жиргә түксәм, жир әһле һәләк булыр дип куркамын. Чөнки Яхъя галәйһиссәлам каны мең кешене һәләк кыйлды, жирдә карарланмады. Мөхәммәд галәйһиссәлам каны, әлбәттә, Яхъя каныннан газизрәктер. Әгәр күккә атсам, өстемезгә таш явар дип куркамын. Инде миңа бу канны эчмәктән ары хәйлә булмас», — дип, Мөхәммәд галәйһиссәламнең канын алды да эчте. Балдан татлы, кардан салкын, майдан йомшак иде. Пәйгамбәр галәйһиссәлам әйтте: «Йә хәжжәм, канны ни

эшләдең?» — диде. Хәжжам әйтте: «Йә Рәсүлүллаһ, әчтем», — диде. Пәйгамбәр галәйһиссәлам әйтте: «Йә хәжжам, инде сиңа, әбәдән, әч авыруы ирешмәс», — диде.

Хәжжам бу сүзнә ишетте, гаять мәсрур булды. Хәтта шатлыгыннан рәкыс кыйлды. Пәйгамбәр галәйһиссәлам әйтте: «Йә хәжжам, сиңа ни булды?» Хәжжам әйтте: «Йә Рәсүлүллаһ, сиңең өммәтең өчен миңа бәшарәт хасыйл булды», — диде. Пәйгамбәр галәйһиссәлам әйтте: «Ни бәшарәт хасыйл булды?» Хәжжам әйтте: «Кайчан ки дәмәңне йоттым, әч авыруы ирешмәс дип, миңа сөенеч бирдең. Инде мөәмин бәндәләрең каләбенә иблис ничек ирешсен? Вә халән ки, Аллаһы Тәгалә мөәминнәрең каләбләрен иман нуры белән зиннәтләде. Кыямәт көнендә зобанилар ник аларга якын килсен?» *Үләикә галә һүдәм мир Раббихим вә үләикә һүмүл-мүфлихүн* — алар хакында нидадыр.

Кайчан ки Ибраһим галәйһиссәлам тоташ өч көнгә кадәр төшендә углы Исмәгыйльне зәбех кыйлмакны күрде, уянды, мөнәжәт кыйлды: «Илаһи, Жәбраилне ник жибермәдең, таки зәбех гыйльмен миңа үгрәтер иде», — диде. Аллаһы Тәгалә әйтте: «Син минем Хәлилемсең. Хәлил улмак васитаны тәказа кыйлмайдыр», — диде. Ибраһим галәйһиссәлам әйтте: «Углымны ни өчен зәбех кыйлаем?» — диде. Аллаһы Тәгалә әйтте: «Йә Ибраһим, минем мәхәббәтемне дәгъва кыйласың, углыңны сәвәсең. Ике мәхәббәт бер күңәлдә сыймайдыр», — диде.

Аннан соң Ибраһим галәйһиссәлам һажәргә әмер кыйлды. Исмәгыйльнең башын-күзен юды. Яхшы киём кидерде. Ибраһим галәйһиссәлам һажәрдән яшертен пычак алды, бау алды. һажәр әйтте: «Углымны кайда алып барасың?» — диде. Ибраһим галәйһиссәлам әйтте: «Кунакка алып барамын», — диде. һажәр: «Хәерле булсын. Аллаһыга тапшырдым», — дип калды. Бәс, Ибраһим галәйһиссәлам, Исмәгыйльне кулыннан житәкләп, Мина тагына ашты. Кыйссасы мөгълүмдер.

Риваять кыйлынды ки: Ибраһим галәйһиссәлам пычакны Исмәгыйльнең муенына кырык мәртәбә куеп тартты, пычак кисмәде. Ибраһим галәйһиссәлам пычакны жиргә ыргытты, пычак ташка кереп китте. Бәс, Аллаһы Тәгалә пычакка тел бирде. Әйтте: «Мин ничек итәем». Хәлил әйтә: «Кис». Жәлил әйтә: «Кисмә! Жәлилнең әмере Хәлилнең әмерәнән кувәтләректәр», — диде. Моннан соң Ибраһим галәйһиссәлам мөнәжәт кыйлды: «Илаһи, пычак миңа итагать кыйлмады: Исмәгыйльне кисмәде», — диде. Нида килде: «Йә Ибраһим, ник аның бугазын пычак киссен? Өеңнән чыкканда, анасы аны безгә тапшырды, аның бугазын пычак кисмәс», — диде.

Инде, әй угыл, бер мәртәбә Аллаһы Тәгаләгә тапшырмак белән, Исмәгыйль зәбехтән хәлас булды. Вә аның фидасына Аллаһы Тәгалә оҗмахтан кучкар жиберде. *Кад садәкатир-руәйә вә кәзәликә нәҗзил-мүхсинин*. Инде пәйгамбәр галәйһиссәлам вафаты вакытында өммәтләрен Аллаһы Тәгаләгә тапшырды. Бала туган вакытта, Аллаһы Тәгаләгә тапшырасың. Мәетне кабергә куйганда, Аллаһы Тәгаләгә тапшырасың: *«Бисмилләһи вә билләһи вә галә милләти рәсүлилләһ»*, — дисең.

Бәс, мөәмин бәндә Аллаһы Тәгаләгә ничә мәртәбә тапшырылса, ул бәндәне Аллаһы Тәгалә ник тәмуғ утыннан хәлас кыйлмасын?! Әлбәттә, кыйлыр. Исмәгыйльнең фидасына оҗмахтан кучкар жиберелде. Кыямәт көнендә һәрбер мөәмин колның фидасына габәдәи венамнан вә мөшрикләрдән житмешәр кешене жиберелсә кирәк.

Шәех Хәсән Бәсри разыйаллаһу ганһу олуг кәрамәт иясе, әүлияи Аллаһыдан иде. Хәтта риваять кыйлыныр ки, кабердәгә мәетләр белән мөкәләмә кыйлыр иде, хәл-әхвәлләрен сорашыр иде. Дәхи терекләргә мәетләр хәленнән хәбәр бирер иде. Кабергә куелгач, буласы вакыйгаларны әйтеп, адәмнәргә нәсыйхәт бирер иде. Беркөн Хәсән Бәсридан сорадылар: «Бу кәрамәтне ни белән таптың? Хәтта мәетләр сиңа сөйләшерләр», — диделәр. Әйтте: «Өч төрле эш белән бу кәрамәтне таптым. Өвәл — Аллаһы Тәгаләгә тәслим вә тәүвийз белән. Икенче көндәз ашауны куймак белән, ягъни руза тотмак белән. Өченче — кич йоклауны куймак белән», — диде. Ягъни: «Һәрбер эшемне Аллаһыга тапшырдым. Көндәз руза тоттым. Кич уяг тордым. Бәс, Аллаһы Тәгалә бу кәрамәтләрне бирде», — диде.

Риваять кыйлыныр ки: әгәр бер шарибел хәмер тәүбәсез булса, кыямәт көнендә аның кулына бер кадәх тулы эрен вә сары су бирерләр. Эчмәскә теләр. Ахыр нәгыйләж, бу кеше ул касине эчәр. Дәрхаль тәне күбәр. Йөзенең тиресе өзәлөп-өзәлөп төшәр. Шөйлә жәһәннәмгә илтерләр.

Пәйгамбәр галәйһиссәламнан риваять кыйлынды: «Әгәр бу хәмер эчүче хәмер белән мәшгуль булса, зина кыйлгучы — зина белән мәшгуль булса, аларның каләбәннән иман чыгар. Болыт кебек баш өстендә торыр. Хәмердән вә зинадан бушаганга кадәр», — диде.

Гали разыйаллаһу ганһу әйтте: «Әгәр дә бер кадәх хәмер диңгезгә ташланса вә ул диңгез дулкыннары булып читкә чыкса, ул жирдә үлән үсеп, ул үләнне куй ашаса, ул куйны зәбех кыйлып пешерсәләр, мин ул итне ашамамын, эткә ташлармын», — диде. Инде әй угыл, бер кадәх хәмер диңгезгә әсәр итеп, ул судан хасыйл булган үләнне ашаган куй ите этләргә ташланса, шиксез, хәмер эчкән кеше тәүбәсез үлсә, әлбәттә, аны жәһәннәм этләренә ташласа кирәк.

Аллаһы Тәгалә үзенең Кәлям кадимендә биш нәрсәне кәбир дип атады. Өвәл, Аллаһы Тәгалә үзен кәбир дип тәсмия кыйлды: *«Зәликә биәннәллаһә һувәл галийүл кәбир»*, — диде. Икенче, галим ки кешегә

боера, үзе гамэл кыйлмай, шундаен галимнең һәлакән кәбир дип атады: «*Кәбира мәктән гыйндәллаһи ән тәкулү мә лә тәфгалун*», — диде. Өченче, бәндәләренә булгучы үзенә фазылын кәбир дип тәсмия кыйлды: «*Вә бәширил-мәэмнин биәннә ләһүм мин Аллаһи фәдалән кәбиран*», — диде. Дүртенче, ахирәт милкән кәбир атады: «*Вә изә райтә сөммә райтә нәгыймән вә милкән кәбира*», — диде. Бишенче, хәмер эчмәкнең гөнаһын вә комарның гөнаһын кәбир диде: «*Вә ясәлүнәкә ганил хамри вәл-мәйсири куль фиһимә исмун кәбир*», — диде.

Инде, әй уғыл, хәмер эчмәк вә комар уйнамак Аллаһы Тәгалә каршында олуг гөнаһ эш булса, дөнъяда мондаен олуг гөнаһтан зиядә сакланмак тиеш.

Кайчан ки Дауд галәйһиссәламнең вафаты кариб булды, үзенә олуг углын вәли гаһед итмәгә ирадә кыйлды. Унике углы бар иде. Олуг углының исеме Яһшука иде. Бәс, Сөләйманның анасы әйтте: «Мин бу райга разый түгелмен, бәлки Сөләйманың вәли гаһед булсын», — диде.

Бу хосуста күп ихтилаф кыйлыштылар. Хәтта Бәни Исраил ике фирка булды. Бер фиркасы Сөләйман хәлифә булмакыны теләде. Бер фиркасы Яһшука хәлифә булмакыны теләде. Аннан соң Жәбраил галәйһиссәлам инде. Әйтте: «Йә Дауд, Аллаһы Тәгалә сиңа сәлам укыды». Дәхи әйтте: «Хәлифәлеккә мөстәхак шул кеше ки, кем дә кем гыйлем белән мөттәсыйф булса. Ягъни хәлифә булган кеше галим булмак тиештер», — диде. Бәс, Бәни Исраил голямасы жылып, мәслихәт белән биш мәсьәлә хәзерләделәр. «Бу мәсьәләләргә кайсы жавап бирсә, шул вәли гаһед булсын», — диделәр. Бу мәсьәләләргә үгрәтеп, бер кешене Сөләйман белән Яһшука янына жиберделәр. Биш мәсьәлә ошбулардыр: 1) Дөнъяда мөселман күпме, кяфер күпме? 2) Ирләр күпме, хатыннар күпме? 3) Әхсан әшья ни-нәрсә? 4) Әкбәх әшья ни-нәрсә? 5) Дәхи, ул ике нәрсә ни-нәрсәдер ки, берсенә вәжүдә белән файда юк, икенчесенә вәжүдә булмаса? Алар белән өченчә булмаса, ул икесенә юклыгы вәжүдә тиндер — файда заһир булмас?

Бәс, Яһшукадан сорадылар. Бер мәсьәләгә дә жавап бирә алмады. Аннан соң Сөләйманга бардылар. Бәс, Сөләйман аларны күргәч тә көлдә. Әйттеләр: «Бу углан һәнүз сабийдыр». Сөләйман галәйһиссәламгә сәлам бирделәр. Сөләйман галәйһиссәлам сәлам кайтарды. Торды, аларны икрам белән кабул итте.

Бәс, болар мәсьәләне сорый башладылар. Аларның сүзе арасында Сөләйман кычкырды: «*Галәйкүм әс-сәлам вә рәхмәтуллаһи Тәгалә*», — диде. Бәс, алар мәсьәләне сорап бетерделәр. Сөләйман галәйһиссәлам жавап бирде: «Кяферләр мөэминнәрдән күбрәктер», — диде. «Ни дәлил белән?» — диделәр. Әйтте: «Мөселманнар — мөселманнардыр, кяферләр, кяферләрдә, ә монафикьлар кяферләр жөмләсеннәндәр. Аннан соң шарибел хәмерләр дәхи кяферләр жөмләсеннәндәр. Ошбу дәлил белән күбрәк дип әйтмән», — диде. «Раст әйттең», — диделәр. «Әмма икенче мәсьәләнең: ирләрдән хатыннар күбрәктер, аның өчен ирләр — ирләрдә, хатыннар — хатыннардыр. Әмма хатыннар сүзе белән гамәл кыйлгучы ирләр алар һәм хатыннар жөмләсеннәндәр. Вә дәхи ялганчылыкны үзәнә гадәт итүче ирләр — алар һәм хатыннар хөкемәндәдәр», — диде. «Раст әйттең», — диделәр. Дәхи өченче мәсьәләнеңгә жавап: «*Әхсанү әшья — мәрьәтүн салихәдер. Әкбәхү әшья мәрьәтүн сүәдер*», — диде. «Раст әйттең», — диделәр. Дүртенче мәсьәләнеңгә жавап: «*Әкбәхү әшья вә әзәммү әшья-әш ширкү билләһи Тәгаләдер. Вә әшрафү әшья әл икрар би вәхдәниятилләһи Тәгаләдер*. Чөнки бер шәһәрдә ике падишаһ булмак жаиз түгел. Бәс, Аллаһы Тәгаләнең милкәнә шәрик булмак нитәк жаиз булыр?» — диде. «Раст әйттең», — диделәр. Әмма бишенче мәсьәләнең жавабы будыр: «Берәүнең сурәт хасәнәсе булса, сакалы булмаса, аның жәмалы гадем хөкемәндәдәр. Акыл булмаганга. Берәүнең малы булса, сәхавәте булмаса, ул кеше фәкыйрь хөкемәндәдәр. Сәхавәте юклык сәбәпле. Чөнки саран кешенең малы — жир астында күмгән мал хәлендәдәр, ничкәмгә файдасы юктыр», — диде. «Раст әйттең», — диделәр.

Моннан соң Сөләйман галәйһиссәлам, шул биш мәсьәлә сәбәпле, жир йөзәнә хәлифә вә падишаһ булды — атасы милкәнә варис булды. Хәлбуки ул мәсьәләләргә жавабын аңа кырмыска өйрәтте.

Бу габдә зәгыйфь галимнәрдән, галимнәргә китапларыннан жөзьи гыйлем хасыйл итте. Белгән кадәр язып интишар кыйлды, мәгънәләргә энжесен сачты. Укып файда алучылар белән бергә Аллаһы Тәгаләнең фазылы вә кәрәме белән ахирәт милкәнә наил булсак гажәпмени?!

Бәс, Бәни Исраилнең ире Сөләйман хәлифә булмакына карар иткәч, Яһшука бик хафа булды. Әйтте: «Бу биш мәсьәләләрдән гайре мәсьәләне сорасалар, мин һәм жавап бирер идем», — диде. Дәхи әйтте: «Сөләйман хәлифә булды. Бу — габен газимдер. Даудның олуг углы мин идем, хәлифәлеккә мин әлхак идем», — диде. Ул Яһшука гөман кыйлды ки, олуглык яшь беләндәр. Белмәй ки, олуглык вә гыйлем вә дәрәжә — Аллаһы Тәгаләнең әмере белән вә Аллаһы Тәгаләнең гыйнаятә беләндәр.

Көннәрдән бер көн һарун әр-Рәшиткә бер дәһри килде. Әйтте: «Йә әмирәл-мөэминин, замананың голямасы Әбү Хәнифә, вә Әбү Йосыф, вә Мөхәммәд, вә Хәсән Бәсри иттифак кыйлмышлар ки, санигь галим бардыр — галим хәдистер, галим мөтәгажирдер, дип әйтәләр. Ошбу галимнәргә фазылрак вә галимрәкләрен бу мәжлескә хәзер кыйл. Таки күз алдында алар белән бәхәс кылышып, санигь галим юклыгын исбат кыйлам», — диде.

Бәс, голяманың әфзалә Әбү Хәнифә иде. һарун әр-Рәшит аңа кеше жиберде. Әйтте: «Йә имам-мөслимин, безгә бер дәһри килде. Санигь галимне нәфи кыйладыр. Сиңең белән моназара кыйлмага

ирадәсе бар. Килгәйсең, бәхәс белән аны илзәм кыйлгайсың», — диде. Аннан соң Әбү Хәнифә торды. Һарун Рәшиткә килде. Ләкин берәз кичегеп килде. Һарун әр-Рәшит истикъбаль кыйлып, дәһри янына алып керде. Әкябир вә әгъян дәүләт һәммәсе килеп жир-жиренә утырмышлар иде. Дәһри әйтте: «Йә Әбү Хәнифә, кичегебрәк килдең, ни сәбәп булды?» — диде. Әбү Хәнифә әйтте: «Миңа гажәп эш вакыйг булды, шуның өчен кичектем. Ягъни минем йортым Дижләнең аргы ягындадыр. Өемнән чыктым. Дижлә кәнарәнә килдем. Дижлә аркылы чыгарга көймә юк иде. Мәгәр күрдәм: бер иске көймә ята. Такталары минем нәзарым вакыйг булды: шул сәгать таркалмыш такталары, үз алдына хәрәкәткә килеп, бер жиргә жыелды, бер-берсенә тоташты. Нәжжарсыз-гамәлсез бөтен көймә булды. Ул көймә белән Дижлә аркылы чыктым. Монда килдем», — диде. Дәһри әйтте: «Әй әгъян дәүләт, ишетенез: имамыңыз вә әфзаль заманыңыз ни әйтте? Моннан да ялган сүз ишеткәнәң бармы?» — диде. Ватык көймә, нәжжарның гамәленән башка хасыйл булырмы? Бу — ялганчы мәхәздер ки, әфзале голямагыздан заһир итте!» — диде. Әбү Хәнифә әйтте: «Һи кяфер мотлак, әгәр дә көймә санигъсыз вә нәжжарсыз хасыйл булмаса, бу галәм санигъсыз нитәк заһир булсын? Син гадәм санигъ белән нитәк каил була беләсең?» — диде. Бәс, Һарун әр-Рәшит әмер кыйлды: дәһринәң муенын суктылар, үтерделәр. Инде, әй угыл, моннан артык сиңа ничек дикъкәт кыйлаем? Ничек изгелеккә күндерәем? *Ләкиннә әксәрә жәмгыйн ля яфрикунәл хәммәмә минәл үрзи вә ләм яфһәмү мәганил кәләми вә һүм яхсәбүнә әнни әнтыйкубилжизәф.*

Һарун әр-Рәшитнең галим вә фазыйл вәзире бар иде. Үз заманында назыйре юк иде. Ләкин Һарун-әр-Рәшит бу вәзирне башкалардан артык күрмәде. Үзеннән дүңнәр белән аны бәрабәр күрдә. Бәс, вәзир моңа хурланып әйтте: «Йә әмирәл-мәәминин, вәзирләрең вә хезмәтчеләрең — бары да сукыр тавыклардыр. Арпаны бодайдан, дөгәне хаммамнан фәрекь кыйлмаслар. Безне һәм алар белән бәрабәр күрсәң. Дәһи син үзең дә безләрдән фазыйл кемдер, жаһил кемдер, тәфрика кыйлмасың. Дөгә белән хаммамны танымаган кеше фазыйл белән ничек мөсави булыр?!» — диде. Һарун-әр-Рәшит әйтте: «Аллаһ Тәгаләнең халкыннан дөгә белән хаммамны танымаган кеше аслан юктыр. Бу сүзең белән бик ялгыш сөйләдең», — диде. Вәзир әйтте: «Яхшы. Хаммам белән дөгәне танымаган кешене мин сиңа ничәне табып китерәем?» — диде. Һарун әйтте: «Ярар, әгәр табып китерсәң, кәлямеңне исбат кыйлсаң, сүз юк. Мин сиңең дәрәжәңне күтәрермен», — диде. Бәс, вәзир гарәп сахрасына дөгә белән хаммамны белмәгән кешене эзләмәгә жиберде. Бәс, бер кешене таптылар ки, хаммам ни икәнне, дөгә ни икәннен бер дә белгәнә юк, имеш.

Бәс, яхшы киёмнәр киендереп, ул кешене Һарун янына керттеләр. Хәлифә аның сурәтенә карады, сиррәтенә төшенмәде. Бәс, вәзир боерды: бер савыт дөгә пешереп китерделәр. Хасыйле кәлям, дөгәдән пылау пешереп китерделәр. Гарәпнең алдына куйдылар. Гарәп тәнавәл кыйлды. Моңы күргән юк иде: «Һай, бик һәйбәт, ләтыйф вә нәгыйм нәрсә, имеш», — дип мактап ашады, рәхәтләнде, тирләде. «Һай мөбарәк нәрсә вә яхшы нәрсә», — дип ашады. Һарун әйтте: «Әй кардәш, ни-нәрсә ашайсың?» — диде. Гарәп әйтте: «Белмим, әмма ләтыйф хаммам, дип гөман кыйламын», — диде. Һарун бик озак көлдә. Әйтте: «Хаммам икәннен кайдан беләсең?» — диде. Гарәп әйтте: «Мин сахрада торамын.

Көннәрдән бер көн, салкын су белән гөсел кыйлган вакытымда, хажилар таифәсеннән бер жәмәгать янымнан узды. Әйттеләр: «Әй адәм, ник хаммам өчен шәһәргә бармайсың? Рәхәтләнер идең. Тәнең тирләр иде. Мөтәнәгъгыйм булыр идең. Салкын су белән коенмак — гакыйльләр эше түгелдер», — диделәр. Аларның сүзе хәтеремдә калды. Шул көннән бирле: «Һай, күрсәң иде! Ашап карасаң иде. Жисемем тәнәгъгым тапса иде», — дип, һәркөн уйлап йөрдем. Халән, жисемем рәхәт тапты, тәнәгъгым кыйлдым. Шуның белән хаммам икәннен белдем», — диде.

Һарун әр-Рәшит, моңы ишеткәч, дәһи бик рәхәтләнеп көлдә. Бик гажәпләнде. Вәзиргә хилгать кидерде. Башка вәзирләрдән аның дәрәжәсен артык кыйлды. Бәс, белгел ки: әй угыл, жаһилләр белән галимнәрнең хәле шөйләдер. Чөнки жаһилләр галимнәрне вә фазыйлларны тәфрика кыйлып белмәсләр. Талибларны васыйллардан аерып танымаслар. Нечкә вә гыйбрәт сүзләре мөстәхсән саймаслар.

Әй угыл, халыкның зирәклеген вә фазыйләтен тәжрибә хисабынча, янә бер нөктә зикер кыйлаем. Риваятьләрдә мәнкульдер: кайчан ки пәйгамбәр галәйһиссәлам Мәккәне фәтех кыйлды, Кәгъбәдә 360 пот күрдә: Кәгъбәнең дүрт диварына, биек жиргә тезеп куелмыш потлар иде. Бәс, пәйгамбәр галәйһиссәлам хәзрәти Галигә әйтте: «Йә Гали, бу утыннарны жыеп утка як! Янсын бу сурәтләр утта!» — диде. Гали разыйаллаһу ганһу торды. Берәм-берәм алып, сурәтләрне утка якты. Югарыдагыларын алганда, пәйгамбәр галәйһиссәлам әйтте: «Йә Гали, югарыгыларны дивардан минем жилкәмә басып ал», — диде.

Бәс, Гали разыйаллаһу ганһу алды. Утка ташлады. Олуг потларны алмага нәүбәт житте. Дәрхаль Жәбраил галәйһиссәлам килде, әйтте: «Йә Мөхәммәд, Аллаһы Тәгалә сиңа сәлам укыды. Әйтте, олуг сурәтләреңне утка салмагайсың». Пәйгамбәр галәйһиссәлам әйтте: «Йә Жәбраил, ни өчендер?» Жәбраил әйтте: «Йә Мөхәммәд, ул кайсы сурәтләр, беләсең?» — диде. Пәйгамбәр галәйһиссәлам әйтте: «Юк, белмим», — диде. Жәбраил әйтте: «Ул шул сурәттер ки, Ибраһим заманында аның сыйдыкы нәбүвәтенә, рәсүллегенә гуаһлык бирде. Аллаһы Тәгалә әйтте: «Ул сурәт халилемнең нәбүвәтенә шәһадәт бирде. Аны яндырмак жаиз булмас», — диде.

Бәс, пәйгамбәр галәйһиссәлам ошбу хәлне хәзрәти Галигә әйтте. Аннан соң Гали куйды. Бик көлдә, мәсрурән тәгажжәб кыйлды. Пәйгамбәр галәйһиссәлам әйтте: «Йә Гали, ник тәгажжәб кыйлдың, ни булды?» — диде. Гали әйтте: «Йә Рәсүлуллаһ, миңа өммәтең өчен бәшарәт хасыйл булды. Сурәт бер

мәртәбә Аллаһы Тәгаләнең вахданиятенә вә Ибраһимның нәбүвәтенә шәһадәт китерде. Аллаһы Тәгалә аны утка яндырудан мәныг кыйлды. Әмма гөнаһлы өммәтнең гомерләре буенча, *әшһәдү ән лә Иләһә иллә Аллаһә вә әшһәдү әннә Мүхәммәдән габдүһү вә расүлүһ*, дип, Аллаһы Тәгаләнең вахданиятенә вә синең нәбүвәтенә шәһадәт китерерләр. Аллаһы Тәгалә аларны утта нәтәк яндырсын?! Яндырмас, бәлки, гафу кыйлып, жәннәткә кертер. *Иннә Аллаһә ягъфируз-зөнүбә жәмиган*.

Мәгълүмдер ки, күп адәмнәр укырга белмәйләр. Хәрәф танымайлар. Язу белмәйләр. Аллаһы Тәгалә «*икъра китәбәкә!*» дип әйтмәкәндә ни хикмәт бардыр? Жавап будыр ки, әй угыл, көннәрдән бер көн пәйгамбәр галәйһиссәламгә Жәбраил галәйһиссәлам назил булды. Әйтте: «Йә өмми, Аллаһы Тәгалә сиңа сәлам укыды». Пәйгамбәр галәйһиссәлам әйтте: «Йә Жәбраил, минем ни гөнаһым бар ки, мине өмми, диден». Жәбраил галәйһиссәлам әйтте: «Өмми, дип әйтмәдем, бәлки Аллаһы Тәгалә сине өмми тәсмия кыйлды». Пәйгамбәр галәйһиссәлам әйтте: «Ник өмми тәсмия кыйлды?» Жәбраил галәйһиссәлам әйтте: «Ике мәгънә белән сине өмми тәсмия кыйлды. Берсе шулдыр ки: Аллаһы Тәгаләнең фазылы вә өммәтең гыйнаятедер. Аның өчен кайчан ки кыямәт көне булса, *вәммәзүл яумә әййүһәл-мүжримун*, дип нида кыйлыр. Бәс, мөәминнәр мөжримнәрдән аерылырлар. Өммиләр карилардан аерылырлар».

Бәс, Аллаһы Тәгалә боерыр: мөәминнәр вә кариләр жәннәткә керерләр. Пәйгамбәр галәйһиссәлам жәннәткә газым кыйлыр. Нида килер: «Йә Мөхәммәд, кайда барырсың? Мин сине, өмми, дип тәсмия кыйлдым. Туктап тор. Өммиләр белән бергә керерсәң, аның өчен өмми өммиләр белән бергә булмак лазем» дип.

Бәс, пәйгамбәр галәйһиссәлам гасыйлар вә өммиләр килгәнче туктап торыр. Әйтер: «Илаһи, нигә кадәр монда тәваккыф кыйлаем?» Аллаһы Тәгалә әйтер: «Гасыйлар вә өммиләр жыелып бетсен, аларга шәфәгать кыйлырсың», — дип. Кайчан ки гасыйлар вә өммиләр мөжтәмигъ булсалар, пәйгамбәр сәждә кыйлыр, әйтер: «*Аллаһүммә һәбблйәл гусат вәл-мүзнибин*». Аллаһы Тәгалә әйтер: «Йә Мөхәммәд, башыңны күтәр: сораганыңны сиңа һибә кыйлдым. *Вәләсауфә югътыйкә Раббүкә фәтәрза*. Бәс, пәйгамбәр галәйһиссәлам, гасыйларны вә өммиләрне алып, оҗмахка керер.

Янә икенчәсе — Аллаһы Тәгалә сине «өмми» диде. Өмминәң мәгънәсе: анадан туды вә анага мәнсүб, дигән сүздер. Аллаһы Тәгалә сине «өмми» дип атады, өммәтең гыйнаять йөзәннән. Таки синнән соң өммәтләрең зәляләткә төшмәсеннәр. Нитәкки нәсарилар, Аллаһы Тәгалә, дип, зәляләткә төштеләр. Бәс, шул жәһәттән сине «өмми» дип тәсмия кыйлды, таки өммәтең моҗизатыңны күрсеннәр, зәляләткә төшмәсеннәр. Чөнки өммәтләрең белделәр ки, өммисең: *мәүлүд минәл үмсән*, диде.

Янә дәхи белгел, әй угыл, тәгълим ике нәвыгыр. Бере — тәгълим заһири, инсани. Икенчәсе — тәгълим батыһни, раббанидыр. Кайчан ки «*икъра китәбәкә*» дисә, тәгълим раббани хасыйл булыр. Бәс, тәгълим заһири, инсани ягъни дөнъяда адәм кыйраәтен тәгълим кыйладыр вә китабәтне үгрәнәдер. Язган нәрсәсен беләдер. Вә тәгълим батыһни раббани кыямәт көнендә заһир булыр: *ликаулиһи Тәгалә яумә түбләс-сәраир*. Бәс, тәгълим инсани китабәт вә язмак белән генә булыр. Мәсәлән, бер кеше кәгазьгә бернәрсә язса, ул язган кәгазь өстенә язмаган кәгазь куйса, астындагы кәгазьгә ни язганын берәү дә белмәс, өстендәге кәгазьне алмасаң. Әмма тәгълим раббани һәм ушандак фил мәгъни, тәгълим инсани кебектер. Ягъни Аллаһы Тәгалә мөәмин бәндәнең каләбенә тәүхид белән икърарны кодрәт каләме белән язды. *Үләзикә кәтәбә фи кулүбихимүл-иман*. Бәс, гафләт, хирес, тул әмәл, бөхел, гайбәт, кәзеб, нифак, хосед, хыянәт — баягы язган кәгазь өстендә язуны язмаган кәгазь каплап торган шикелле, каләбтә тәгълим раббанины каплап торадыр.

Бәс, кыямәт көн булса, бәндәнең каләбеннән бу пәрделәрне Аллаһы Тәгалә күтәрер. Бәндә үзенең китабын укый белер. Аллаһы Тәгалә бәндә каләбеннән ул гауашиларны, ягъни каплап тора торган нәрсәләрне күтәрер. «*Кәтәбә фи кулүбихимүл-иман*» язуы заһир булыр. Аллаһы Тәгалә тарафыннан «*икъра китәбәкә кәфә бинәфсикәл яумә хәсибә*» нидасы килгәч, бәндә үзенең китабын укый белер. *Фәзәликә вәжһүс-сурри һәзиһил аяти*.

Инде, әй угыл, Аллаһы Тәгаләнең кодрәтенә инкяр кыйлмагайсың. Аллаһы Тәгалә кәмәль Хакимдер вә Гафур Рәхимдер. Таштан нәка чыгарыр. Агачтан ут чыгарыр. Бозадан нотык чыгарыр. Таяктан шәһадәт чыгарыр. Исмәгыйльгә кыйлыр кучкарны фида; Ибраһимга утны кыйлыр суык. Бәс, Мөхәммәд өммәте Аллаһы Тәгаләнең әмере белән кыямәт көнендә кариэланып, сәййиәтләре хасәнәтенә мөнкалиб булса, гажәпме булыр? Инде, белгел ки, әй угыл, дөнъяда укымаган кеше, бер дә язу танымаган кеше кыямәт көнендә үзенең гамәл китабын укый белер. Мин язу танымаймын, дип әйтә алмас.

Шарибел хәмернең намазы дәрәсәме, дәрәс түгелме? Белгел ки, әй угыл: жәваз башка, кабул башка. Жәвазның хөкеме шулдыр: мәсәлән, шарибел хәмер намаз укыр. Зиммәсеннән сақыт булыр, ләкин намаз аның гөнаһларын вә яман эшләрен сақыт кыйлмас. *Иннәмәл хәсинәт юзһибунәс сәййиәт*. Әмма кабулның хөкеме шулдыр ки: зиммәсеннән намаз сақыт булыр, гөнаһлары вә яман эшләре һәм бергә сақыт булыр. Тәкәбберлекне китәрер, каләбендә тәвазыйглык зоһур итәр. Мәсәлән, бер хужа үзенең колы белән язышты: әгәр миңа мең дирһәм табып китерсәң, син миннән азат, диде.

Бәс, колы китте дә шул үз хужасының мең дирһәм акчасын угырлады, хужасына китереп бирде. Бәс, бу хөкемнең заһирында кол азат буладыр. Хужасының үзенең малы булса да, хужасына мең дирһәмне түләр. Кол, хибес кыйлыныр да, шул мең дирһәмгә кадәр итәр. Бәс, һәр ике хәлдә мәшәкатътән хәлас булмас. Инде шарибел хәмер һәм ушандактыр. Әгәр укыса — намазы дәрәс булыр, ләкин аны жинаяте өчен тәмуғта хибес кыйлмак лазем булыр вә гөнаһысы кадәр жәһәннәмдә газап кыйлыныр.

Хәзрәти Гали разыйаллаһу ганһу әйтте, әгәр бер кешедә ислам гайрәте булса, аннан ике төрле эш садир булмас. Әүвәл берәү үзенең әһле бәйтенә, вә кыз карендәшенә, вә анасына ят ирдән гайрәт итсә, ул кеше әжнәбия белән зина кыйлмакка разый булмас. Вә үзенә зинаны, әбәдән, жаиз күрмәс. Әй угыл, бу гыйбрәтемне фәһемләмәсәң, икенче гыйбарәт белән бәян кыйлаем. Мәсәлән, бер кеше үзенең хатынын көнләшсә, ят ирләр белән зина кыйлмыш микән, дип тәфтиш кыйлса яки өйдән чыгарып жиберсә, гайреләр белән зинага мәел кыйлмагай иде, дип, гайрәт вә көнчелек кыйлса, мондаен адәм үзе дә зинага мәел кыйлмайдыр. Хатынына гайрәт, вә хамият, вә көнчелек кыйлмаган кешене «дәййюс» диләр вә «картабан» диләр. Аны тәхриф кыйлып, «калтабан» дип һәм әйтерләр. Яки «кәрдәңкел» диләр. Бу сүз фарсычадыр. Мәгълүмдер ки, үзе зина артынан йөргән кеше хатынына гайрәт вә хамият кыйла алмайдыр.

Дәхи икенчесе шулдыр ки: ул кеше хәмер эчмәс. Ягъни диндә гайрәт вә тәкъвалык кыйлып, хәмер эчмәс. Аның өчен ул кеше гақылы белән күрәдер ки һичкем, үлгән вакытта вә үлем сырхавы тигәч: «Минем хәмер мәжлесендә булган якин дусларымны чакырыңыз, хәмер китереңез, мотрибләрне вә скрипкәчеләрне чакырыңыз. Сазларын чәлсеннәр, уйнап-көлеп хәмер эчәек, дип бер дә әйтмидер. Ләкин әйтер, мәсҗет имамын китереңез. Жәмәгать килсен, мин тәүбә кыйлаем, миңа тәүбә үгрәтенез. Шәһадәт тәлкыйн кыйлыңыз. Карилар килсен, Коръән укысын. Башым очына Коръән куеңыз. Минем өчен садака биреңез. Минем өчен фатиха укыңыз», — дип әйтер.

Инде гақылы белән боларны фәһем кыйлган кеше хәмер эчәргә ник мәел кыйлсын? Инде, әй угыл, моның кыска гынасы шулдыр ки: диндә гайрәтле вә хамиятле булган кешегә вәгазь дә кирәк түгел, нәсыйхәт тә кирәк түгел. Чөнки диндә гайрәтле, вә хамиятле, вә көчле кеше үзе дә, зинаның әшәкелеген күрәп, зинадан саклана, әһелен дәхи зинадан саклай. Шәраб-хәмернең әшәкелеген күрәп, хәмер эчүдән сакланыр.

Вагыйзлар вә галимнәр минбәргә менсәләр, кайсы бабтан сүзне күбрәк сөйләмәк кирәк: хәвеф бабыннанмы яки рижә бабыннанмы?

Инде, әй угыл, жавап будыр: вагыйз булган кешегә важибтыр ки, рижә бабыннан күбрәк сүз сөйләгәй. Чөнки Аллаһы Тәгалә әйтте: *«Вә рахмәти вәсигать күллә шәйин»*.

Әнәс бин Малик пәйгамбәр галәйһиссәламнән риваять кыйлды. Пәйгамбәр галәйһиссәлам әйтте: *«Ләганәллаһүл-мөтәнәффирин»*, — диде. Өч мәртәбә әйтте, янә: *«Рахимәллаһүл-мөтәкәффилин»*, — диде, өч мәртәбә әйтте. Ягъни: «Минем өммәтемне Аллаһы Тәгалә рәхмәтеннән качыргучыларга Аллаһы Тәгаләнең ләгънәте булсын», — диде. Ягъни мөтәнәффирдән морад шундаен вагыйздыр ки, фәкать хәвеф бабыннан гына сүз сөйләр. Вә шулкадәр мөбәляга кыйлыр ки, хәтта вәгазь тыңлаучылар Аллаһы Тәгаләнең рәхмәтеннән өмид кисәрләр. Вә мөтәкәффилдән морад шундаен вагыйздыр ки, рижә бабыннан сүз сөйләр. Вә шулкадәр тыңлагучылар, Аллаһы Тәгаләнең рәхмәтен өмид итеп, бер-беренә шәфәгатькә кяфил кыйлырлар. Ягъни Аллаһы Тәгаләнең рәхмәте күп, имеш, дип, бер-берен изгелеккә димләшерләр.

Бер заманда Нисабур шәһәрәндә хахтылык вә ачылык булды. Халык, хәтта ачылыкка гажиз булып, үләксә ите вә эт ите ашадылар. Ашамак өчен елан, чаян эзләмәгә вә тычкан эзләмәгә бер жәмәгать сахрага чыктылар. Бер карьягә барып життеләр. Күрделәр: урамда бер углан йөри, кулында таягы бар. Кәррә уйнап торыр, нитәкки балалар гадәте шөйләдер. Ачылыкта, хахтылыкта хәбәре юк. Жәмәгатьтән бере ул углан янына барды. Әйтте: «Әй углан, бу вакытта ул нинди кәррә уеныдыр? Белмәйсәңме, бу вакытта башкаларда ачылык кәррә вакытыдыр, кәррә уены вакыты түгелдер. Күрмәймәсәң, күз яшьләре ташу булмыш, сулышлары ут булмыш? Син кәррә уйныйсың», — диде. Углан әйтте: «Мин ачылыктан ник куркаем? Мин ач булырмын дип ник кайгыраем? Минем бер хужам бар. Хужамның амбар-амбар бодае бар. Малы күп, мөлкәте күп. Бәхете бар, тәхете бар. Вә күркәм кызы бар, миңа гақыд никях яздылар. Мин ник шатланмаем, ник уйнамаем?» — диде.

Инде, әй угыл, вагыйзлар сиңа рижә бабыннан вәгазь әйтеп, Аллаһы Тәгаләнең рәхмәте белән, ник сиңа бәшарәт жибермәсеннәр? Жиберерләр. Ул мәзкүр углан ки, хужасының хәятында бу өч көнлек дөньяда фани байлык өчен вә хәдис ачылык өчен ачылыкны фикер кыйлмаса, син ник кайгырасың? Хәлбуки сиңең хужаң — *әл-хәййүл каййүмү лә тәэхузүһү синәтүн вә лә нәумдыр*. Вә сиңең хужаң — хужаларның хужасы Раббел галәмидер. Вә һәм сиңең баең — *Аллаһү ганийүн вә әнтүмүл фүкарадыр*. Бәс, сиңа әүлядыр ки, андаен хужаның рәхмәтеннән рижә кыйлып, тәүбә вә тәзәррыгың булганда, гөнаһың өчен ник куркасын, ник кайгырасың? *Иннә Аллаһү ягъфидуз зөнүбә жәмиган*.

Эй угыл, эгәр бу вагыйзның вәгазен тыңласаң, гыйлем вә хикмәт мәжлесендә булсаң, сиңа берничә нәрсә важибтыр, таки мәнфәгать хасыйл итәсең. Дөнъя хәлләреннән вә дөнъя малларыннан калепенне бушатасың. Хәтеренне жыеп, күнеленнән вәсвәсәләрне чыгарасың. Голяма мәжлесендә һәрни ишетсәң, зиһененә аласың. Таки ишеткән сүзләренне вә ишеткән хикмәтләренне аннан чыгып икенче кешеләргә сөйләрлек буласың. Вә жәмигъ эгъмәленне халисән Аллаһы булмакыны ниәт итәсең. Бу кәйфияттә вәгазь тыңласаң, файда хасыйл булмакына мин кяфилмен.

Көннәрдән бер көн бер кеше бер олуг галим янына килде. Әйтте: «Йә имам-мөслимин, миңа бер вәгазь әйт, миңа гыйлемнән бер нәрсә үгрәт ки, аның белән гамәл кыйлып, Аллаһы Тәгаләнең рәхмәтеннән өләш тапсам икән», — диде. Галим әйтте: «Сиңа гыйлемнән бер нәрсә үгрәнмәстән мөкаддәм үзеннән ике мәсьәлә сорасым киләдер. Эгәр жавап бирсәң, теләгән нәрсәңне үгрәтермен», — диде. Ул кеше әйтте: «Сөаль кыйл». Галим әйтте: «Аллаһы Тәгалә ахирәтне дөнъядан артык кыйлдымы, дөнъяны ахирәттән артык кыйлдымы?» Ул кеше әйтте: «Аллаһы Тәгалә ахирәтне дөнъядан артык итте». Галим әйтте: «Ахирәтне дөнъядан артык күрәмсең, дөнъяны ахирәттән артык күрәмсең?» Ул кеше әйтте: «Мин дөнъяны ахирәттән артык күрәмен», — диде. Моның соңында галим әйтте: «Мөхәммәд галәйһиссәлам байлардан фәкыйрьләренне артыграк сөйдеме, фәкыйрьләрдән байларны күбрәк сөйдеме?» Ул кеше әйтте: «Мөхәммәд галәйһиссәлам фәкыйрьләренне күбрәк сөйде». Галим әйтте: «Син фәкыйрьләреннеме, байларнымы күбрәк сөясәң?» Ул кеше әйтте: «Бәли, байларны күбрәк яратамын», — диде. Галим әйтте: «Раст әйттең, бәрәкаллаһ. Инде син Аллаһы Тәгалә сөйгән нәрсәңең хилафына вә Рәсүлуллаһ сөйгән нәрсәңең хилафына икәнсең, вәгазь-нәсыйхәткә сиңең лиякатең юк, имеш. Бар, кайт, бу ике мәсьәлә белән шаныңны төзәт вә гадәтенне алыштыр: ахирәтенне дөнъядан алда күр. Фәкыйрьләренне байлардан яхшырак күр, таки Аллаһы Тәгаләнең дусларыннан булырсың вә жәннәт әһеленнән булырсың. *Удхулүл-жәннәтә әнтүм вә әзвәжүкүм тухбәрун*».

Кайчан кем, Нәүширван Гадел атасы вафат булгач, падишаһ булды, тәхеткә утырды. Беркөн голяма вә фозаланы жәмгъ кыйлды. Голяма вә хокяма һәммәсә мәжлескә хәзер булдылар. Нәүширван алардан бер мәсьәлә сорады. Әйтте: «Дөнъяда ни-нәрсә күркәм?» — диде. Мәжлестә булган халык һәркайсысы бер сүз, төрлесе төрле сүз әйтте.

Бәс, Нәүширван алар әйткәнне берсен дә мөстәхсән күрмәде. Ул мәжлестә бер галим фазыйл бар иде, заманында фәрид гасыр вә хәким иде. Әйтте: «Падишаһым, дөнъяда өч нәрсәдән күркәм вә әфзаль нәрсә юктыр», — диде. Нәүширван әйтте: «Ни-нәрсәләрдәр?» Хәким әйтте: «Өвәл — үлем, икенче — хатыннар, өченче — мохтажлык», — диде. Нәүширван әйтте: «Инде алайса дөнъяда болардан кабахәт нәрсә юктыр! Ни дәлил белән син бу нәрсәләрдән әфзаль юктыр, дип әйтәсең?» — диде. Хәким әйтте: «Үлем һәрнәрсәдән күркәм вә әфзаль, дидем, аның өчен эгәр дә үлем булмаса, атаң үлеп, тәхеткә утырмас идең, бу мәмләкәт сиңа тимәс иде». Нәүширван әйтте: «Раст әйтәсең». Янә хәким әйтте: «Нәрсәләренң күркәмрәге хатындыр, дидем, аның өчен эгәр хатыннар булмаса, син дә мәүжүд булмас идең». Нәүширван әйтте: «Раст әйтәсең». Янә хәким әйтте: «Мохтажлык һәрнәрсәдән яхшырактыр, дидем, аның өчен, эгәр ихтыяж булмаса, мәмләкәтендә вә хезмәтендә минем кебек галим булмас иде. Гаскәрең сиңа монкад булмас иде». Нәүширван әйтте: «Раст әйтәсең». Кыйммәтле хилгәтләр кидерде. Ошбу өч кәлимә өчен.

Инде әй угыл, бу кыйссадан ни фәһемләдең? Бәс, ул фазыйл вә хәким кеше дөнъя падишаһларыннан бер кяфер падишаһ алдында үзенә хәлен гарыз кыйлды. Вә үзенә ихтыяжын белдерде, йөз мең динар хасыйл итте. Вә кыйммәтле хилгәт киде. Бәс, әй угыл, милкенә зөваль вә фәна ирешмәй торган әбәди вә эзәли булгучы падишаһларның падишаһына хажәтенне гарыз кылсаң, үлгән вакытыңда *йүбәшишируһүм Раббүһүм бирахмәтин* бәшарәтен табып үләрсең. Вә кабердә *сәламун кауләм мир Раббир рахим* сәләмәтлеген табарсың. Вә кыямәттә *йә гыйбәди лә хәүфун галәйкүм* иминлеген табарсың. Вә жәннәттә *вә изә раһитә сүммә раһитә нәгыймән вә мүлкән кәбира* мөлкәтен табарсың.

Эгәр берәү үзенә бәлягәткә ирешкән кызын бер кешегә тәзәвеж кыйлса, ул кеше бик озак үзенә мәнкүхасына килмәсә, күп мөтдәтләр үтсә, күп вакытны кияү белән килән арасында ызгыш вакыйг булып, кызының анасы әйтер: «Иртәгә казыйга барып, кияүне чакыртаем, кызымның мөһерен сораем һәм аны хибес кыйлдыраем», — дияр. Әмма эгәр ул кеше кыз янына никях бәгъдендә үк килсә, муафыйк кияү булмаса да, рәнжеткүче булса, рәнжетсә, хафа кыйлса да әйтерләр: «Сабыр итәек, гафу итәек, кызымызның хәтере өчен. Кызымызның гозере өчен ригая кыйлаек. Рәнжеткүче булса да, жәфасын йөкләек».

Күп гакыйльләренң, күп фазыйлларның горәф вә гадәте ошбудыр. Син һәм ушандак, әй угыл, ошбу кияү мисалендасең. Сиңең гамәлләренне хафаза фәрештәләре Аллаһы Тәгаләгә гарыз кыйлырлар, әйтерләр: «Илаһи, ул бәндәннең гамәлендә ихлас юк. Күрәмез, гамәлләрендә — рия вә фигыльләрендә — калаә хая». Бәс, Аллаһы Тәгалә әйтер: «Әй фәрештәләр, нитәкки бәндәләрем кызларның хәтәрәсе өчен кияүләренң эзиятен вә яман холкын йөклиләр вә гафу кыйлалар, инде мин битарикъ үлә үземнең

бәндәләремнең ноқсанатын гафу кыйламык әүлядыр. *Иннә Аллаһы яғфируз зүнүбә жәмигән. Иннәһул гафурур-рахим.*

Ғалимнәр вә вағыйзлар һәрқайчан минбәргә менсәләр, Аллаһы Тәғаләгә мактау вә мәрәжәгать берлә салават әйтәп, Корьәннән вә хәдистән вәғазь вә нәсыйхәт итәләр. Әгәр бер шағыйрь, минбәргә чыгып, шигырь белән мактау вә салават әйтсә, вә шигырь белән гыйлем әһелен мактаса, жаиз булырмы? «Булыр», — дип әйтер идең. Аллаһы Тәғалә: *«Вәш шугарау ятбәғһүмүл гавун»*, — диде.

Жавап будыр ки: Аллаһы Тәғаләнең *«вәш шугарау ятбәғһүмүл гавун»* дигән сүзе мөфтиләр вә мотрибләр өчен, шигырь әйтүче шағыйрьләр һақындадыр. Әгәр бер шағыйрь, минбәргә менәп, голяма вә фозаланы вә фәкиһләрне мактаса яки васыф исламнан бер нәрсәне васыф кыйлса, яки гыйльме шәриғатне васыф кыйлса, *лә бәссә биһи*, диделәр. Чөнки ул шағыйрьләр әрқян исламны игъзав вә гыйлемне икърар кыйладыр. Пәйғамбәр ғаләйһиссәлам әйтте: *«Мин әкрамә ғалимән фәкад әкрамәни»*, — диде. Белгел ки, әй уғыл: Аллаһы Тәғалә үзенең Кәлямендә ғалимнәрне мактады. *«Гәл ястәвил ләзинә йәғъләмүнә вәлләзинә ля йәғъләмүн»*, — диде.

Бәс, голяма гавам белән бердәй тигез түгел. Ләкин заһир булды: берәү голяманы мактаса, аятынең мәғнәсә белән гамәл кыйлмыш булыр вә аятыкә икътйда кыйлмыш булыр. Аллаһы Тәғалә әйтте: *«Әлләзинә үтүл гыйләмә дәрәжәт»*, — диде. Бәс, голяманың дәрәжәсеннәндәр ки дөнья вә ахирәт макталгандыр. Бәс, шөйлә булганда, голяманы мактау кыйламык вә хөрмәтләү гавамлар үзрә важибтыр.

Ғалимнәр вә вағыйзлар ни өчен минбәрдә хәрәкәтләнәләр, ни өчен кыймылдылар, монда ни савап бар икән? Жавап: бәли, ғалимнәр минбәрдә мөзтариб булып, гяһан кулларыны күтәрсәләр, гяһан кулларын түбән салалар. Мөдәррисләр дәрәс вақытында кәзалик кулларын тик тотмайлар. Аларга моннан бер мәғнә хасыйл буладыр.

Инде мин сиңа тәмсил белән моны бәян кыйлаем. Мәсәлән, берәүгә бер дустаны яки карендәше кунак булып, аны зыяфәт кыйламык теләсә, ул жиргә өч таған куя. Аңар китереп казан аса. Казанга су сала, ит сала. Аннан соң, күбрәк тәм хасыйл булсын өчен, сәбәз үләннән бер уч сала. Суган турый. Бөтнек сала. Аннан соң казан астына утын сала. Утынга ут жиберә. Янсын, дип, казан астын өрә. Аннан соң ут ялқынланып яна. Ялқын һәмишә мөтәхәррик нәрсәдер. Ялқынның хәрәкәтләнүеннән казан кайный. Аннан соң казанда жай белән аш пешәдер. Әгәр казан астына ут якмаса, ялқын мөтәхәррик булмас иде. Ялқын булмаса, казан кайнамас иде. Казан кайнамаса, аш пешмәс иде. Кунак һәм тәнәғъгым кыйлмас иде. Әмма казан астына утын салып, ут якса, аш пешәп, кунагына зыяфәт буладыр. Кунак мөтәнәғъгым буладыр, ашыйдыр, ләззәтләнәдер, рәхәтләнәдер. Бик разый булып, доға кыйлып китәдер. Кунак разый була зыяфәтәң ләззәтле булса. Ашка ләззәт хасыйл була, аш күп нәрсәдән тәркиб кыйлынсә.

Әй уғыл, моннан ни фәһемләдең? Инде белгел ки, мәхлукның казаны балчыктандыр. Халыкның казаны иттәндәр. Вә дәхи мәхлукның казан асар өчен ясаған тағаны өч каимәле. Халыкның казаны ике каимә өстендәдер. Инде халык казаны дигәнәмең — голямадыр вә вағыйзлардыр. Минбәргә чыгып, ике аяк үзрә торалар. Ике каимә дигәнәмең — ике аяктыр. Ашка ит, он, суган, борыч, бөтнек, серкә мисалы — вәғазь зыяфәтенә хажәт нәрсәләр бар ки: зәжер суганы, шәриғат мае, ләтыйфә ите, әмсаль борычы, риваять дөгәсә, хакаик бөтнегә, мәсьәлә тозы, тәфсир серкәсә. «Бәс, минбәр утынына Аллаһы Тәғалә мәғрифәт нурыннан ут салыр. Шәриғат шәғъләсә белән ул ут янды. Дәкаикь вә хакаикь ялқыннары күтәрелде. Бәс, кодрәт казаны кызды. Мәғнәләр шурпасы кайнады. Бәс, шуның өчен, мәғрифәт уты белән кодрәт казаны кайнаганда, вағыйзлар минбәрдә тик тормайлар. Чөнки аларның хәрәкәт вә истирабы харәрәтнең хәрәкәтеннәндәр вә истуанның изтырабыннандыр. Бәс, алар зәүкы гыйрфан васитасы белән әһле иманны зыяфәт кыйламык өчен, мөтбах Раһман казанында дәкаикь гыйрфан ашлары пешкәнчә шөйлә булырлар. Таки раихаи шайтаннан качып, мөэминнәр әбәдән мөтәнәғъгым булғайлар. Бәс, мәхлукның зыяфәтендә бәдән вә рух мөтәнәғъгым булыр. Раһман зыяфәтендә жисемнең, рухның морады хасыйл булыр. Монафикь диния вә дөньявия хасыйл булыр. Ләззәт рухания мөляхәзәсә белән вә әнвар рухания мөляхәзәсә белән мөтәнәғъгым булыр. *Вә зәккир фәиннәз зикра тәнфәғүл-мөэминин* — менә вағыйзларның минбәрдә хәрәкәт вә истирабының сер вә хикмәте ошбудыр.

Белгел ки, әй уғыл, дәһрия таифәсә кабердә мәетнең терелмәкәнә инкяр кыйлалар, мохаль эш, диләр. Вә кыямәт көнәндә халаикның тереләп кабердән кубарылмакыны инкяр кыйлалар, мохальгә саялар. «Тәннәр череп, туфракка катышып беткәннән соң терелмәк — мохаль», — диләр. Әгәр берәү шулай дип гөман кыйлса, бәрәбәрдер ки, Аллаһы Тәғалә адәмнән ғажизрәк, дип гөман кыйлды. Аның өчен адәмнең төрлесе бар. Яғни балта остасы бар, тукучы бар, тегүче бар. Вә гайрә һәртөрлө хәрәкәт вә һөнәр ияләре бар. Нәрсәне кисәләр, ялғыйлар, ваталар-төзәтәләр, таркаталар-жыялар. Мәсәлән, тегүче. Аның бары ике коралы бар: инә дә кайчы. Кайчысы белән киёмне кисә, инәсә белән янә тоташтырып тегә. Киёмне сүтеп ташлый, тәмам киёмлектән чыгара. Аннан соң жыеп тегә, янә бөтөн киём була.

Бәс, зәғыйфь бәндәгә шөйлә теләгәнчә таркатмак-жыймак, кисмәк-тоташтырмак мөмкин булса, ул ашыяга кадир булгучы Аллаһы Тәғалә үзе теләгәнчә үтермәк вә тергезмәк, туфрак булган жисемә «каф»

белән «нун» арасында жыеп, яңадан тергезмәккә кадирдыр. *Куль: юхийһәл-ләзи әншәәһә әүвәлә мәрратин.*

Белгел, әй угыл, әһле хак мәзһәбе ошбудыр: әфгалел гыйбад Аллаһы Тәгаләнең мәхлукудыр. Вә Аллаһы Тәгаләнең мақдурдыр. Бәс, тәдбир — бәндәдән, тәкъдир — Аллаһы Тәгаләдәндәр. Карамак — бәндәдән, күрдәрмәк — Аллаһы Тәгаләдәндәр. Сукмак — бәндәдән, авырту ижат кыйлмак — Аллаһы Тәгаләдәндәр. Ук атмак — бәндәдән, ирештермәк — Аллаһы Тәгаләдәндәр. Тагаты — бәндәдән, тәүфыйк Аллаһы Тәгаләдәндәр. Мәгъсыяты — бәндәдән, ирадә — Аллаһы Тәгаләдәндәр. Ләкин Аллаһы Тәгалә мәгъсыятыкә разый түгелдәр. *Муридул хайри вәш-шәриил кабихи. Вә ләкин лә йәрза бил мүхәл.*

Дин-ислам бердәр, мәзһәб дүрттәр. Монда ни хикмәт бар? Жавап будыр ки, әй угыл, дин-ислам — бер шәһәрдәр. Аның дүрт юлы бар. Бер тарафтагы юлына Әбү Хәнифә тәмәссек кыйлды. Икенче тарафтагы юлына имам Әхмәд бин Хәнбәл тәмәссек кыйлды. Әмма барысының да мақсудлары бердәр. Ул дин шәһәрәндә дүрт имам жыелдылар. Дүртесенә мақсудлары хасыйл булды. Мәсәлән, Казан шәһәрәндә дүрт яктан дүрт кеше килсә, Казанда алар бер-берсә белән күрешсәләр, берсә тапкан нәрсәнә икенчеләрә һәм таба. һәммәсенә мақсудлары хасыйл буладыр.

Инде, әй угыл, бусын белгел, мәзһәбләрдән башка тагы мәзһәбләр бар. Мәсәлән, имам Зәфәр, имам Әбү Йосыф, имам Мөхәммәд Хәсин бин Зияд, Сәфьян Сяури, Шәгъби кебек голямалар. Бәс, дин бер хәймә кебектәр. Бу имамнар ул хәймәнә баулары кебектәр. Хәймәнә баулары никадәр күп булса, хәймә шулкадәр мәхкәмрәк булып. Кәзалик мәзһәб иясе күп булса, дин мәхкәм булып.

Пәйгамбәр галәйһиссәлам вақытында Ногман исемлә бер фәкыйрь кеше бер иде. Аның дәхи бер изге хатыны бар иде. Иренә хезмәтче вә иренә мотыйг бер хатын иде. Иреннән ризалык ишетмәй торып, намазын да укымады. Бик фәкыйрьләр иде. Әсләрәнә кияргә бары икесәнә бер күлмәкләрә бар иде. Ире киеп намаз укыганда — хатыны ялангач, вә хатыны намаз укыганда, ире ялангач утырыр иде.

Бер жомга көн иде. Ире, күлмәкне киеп, жомгага китте. Хатыны ялангач калды. Ләкин аслан фәкыйрьләкләрән вә мохтажлыкларын күршеләрәнә дә белдермәделәр. Бәс, бу хатын, ире жомгага киткәч, казан астына ут якты, гүяки аш пешерер. Таһарәт алды. Кыйблага каршы торды. Әйтте: «Илаһи, әгәр дә хәзрәтәң дәрәһһинда аз гына дәрәжәм булса да, ризык жәһәтәңнән иремнәң кайгысын китәр: күп мал бир!» — дип дога кыйлды.

Һаман догадан бушаганы юк иде, күрдә: өненә төнлегәннән ике капчык алтын туп итеп төште. Дәхи ике нәфис киём төште. Хатын карады: тәрәзә янында бер кеше тора. Әйтте: «Әй хатын, боларны ал, кайгырма, сезгә ахирәттә күп нигъмәтләр бардыр, күп саваплар бардыр. Аллаһы Тәгалә каршында дәрәжәңез бардыр», — диде. Дәхи әйтте: «Йә хатын, тор, өңнәң төнлегән селкет», — диде. Бәс, хатын, барып, төнлекне селкетте. Аллаһы Тәгаләнең кодрәте белән төнлектән он коела башлады. Хәтта өненә почмагы тулды. Аннан соң бу хатын торды. Камыр изде. Икмәк пешерде.

Бәс, ире жомгадан кайтып күрдә: хатын яхшы киём кимеш. Казанында аш пешмеш. Икмәк хәзәрләнмеш. Ире әйтте: «Болар кайдан хасыйл булды?» — диде. Хатыны тәмам вакыйганы сөйләде. Ире һәм шат булды. Бәс, һәркайчан он кирәк булса, төнлекне селкетерләр иде. Төнлектән он коелыр иде. Төнлегәнә тыгып куйган бер таш бар иде.

Көннәрдән бер көн хатын торды. Ташны чыгарып алды. Бернәрсә дә юк: он да юк, ни дә юк. Бу эшкә бик гажәпләнәп, ире торды. Пәйгамбәр галәйһиссәламгә китте. Кыйссаны хәбәр бирде. Пәйгамбәр галәйһиссәлам әйтте: «Ант итәмен ки, әгәр хатының төнлек тишегеннән ташны чыгарып алмаса, ул төнлектән кыямәткәчә он агар иде», — диде.

Бәс, бервакытны әжәл житеп, хатын вафат булды. Ире хатынны кыйблага каршы куйды. Мәетне юмак өчен кеше алмага китте. Бер хатын алып килде. Күрдә: хатыны юлымш, кәфәнгә сарылымш. Бәс, ире хатынның йөзен ачып карады, күрдә: хатынның маңгаена язылымш ки, ир хезмәтен куймады. Бәс, Аллаһы Тәгалә каршында мәкбульләрдән булды.

Инде, әй угыл, күрдәңме: ирен разый кыйлган хатыннарың хәлен? Аллаһы Тәгалә ул хатынны, иренә хезмәт кыйлып ирен разый кыйлган өчен, мәетен юарга да хәжәт калдырмаган. Дәхи бер хисса будыр ки: Аллаһы Тәгалә бу хатынга бер мәхлук булгучы иренә хезмәт итеп разый кыйлган өчен, бу кәрәмәтләрне гата кыйлды. Инде әгәр бер мөәмин, халык хезмәтендә булып, үзенә халкын разый кыйлса, кичә-көндәз аның хезмәтендә булса, Аллаһы Тәгалә ул бәндәнәң дөнъяда хәжәтен әда кыйлмасмы? Аны ахирәттә тәмуғка салып, зобаниларга газап кыйлдырырмы? Бел ки, мәгъфирәт кыйлып, жәннәткә кертер, *кад әфләхәл-мөәминүнәл-ләзинә фи саләтиһим хашигун.*

Көннәрдән бер көн Мансур Гомәр разыйаллаһу ганһу Бәсрага барды. Күрдә бер биек сарай, аның янында зур йортлар. Бер кешедән сорады: «Бу кемнәң мөсафирханәседәр?» — диде. Ул кеше әйтте: «Тик тор, сөйләшмә, алай дип әйтмә. Бу — Бәсра падишаһының йортыдыр. Әгәр ишетсә, башыңны кисәр», —

диде. Мансур эйтте: «Өгэр падишаһны күрсәм, аның башын мин кисәр идем», — диде. Бу кеше бик ачигъланды. Барып: «Берәү шөйлә сөйләшә», — дип, падишаһка хәбәр бирде.

Бәс, падишаһ әмер кыйлды. Мансурны тотып китерделәр. Минем йортымны вә касырымны «мөсафирханә» дип, син тәсмия кыйлдыңмы?» — диде. Мансур эйтте: «Бәли, мин эйттем. Раст эйттем, ялган эйтмәдем. Белдем ки, ул йорт ошбу көн мөсафирханәдер. Син аны тәсмия кыйласың «касыр» вә «сарай» дип», — диде.

Бәс, падишаһ ул сүзнең мәгънәсенә карады, сорады вә белде ки: бу Мансур тәхкыйк әһеленнәндер. Эйтте: «Йә шәех, бу касырны ник алай дип тәсмия кыйлдың?» Падишаһ эйтте: «Атамнан мирас калды». Мансур эйтте: «Атаң кемнән алды?» Падишаһ эйтте: «Бабамнан мирас калды». Мансур эйтте: «Ул кемнән алды?» Падишаһ эйтте: «Бабамның бабасыннан мирас калды». Мансур эйтте: «Бәс, мөсафирханәдән һәм максуд шулдыр: берәү китте, берәү килде», — диде. Бәс, падишаһ бер мәртәбә «аһ!» дип кычкырды, шушы китте. Шушына килгәч, падишаһлык киemen салды. Иске кием киде вә сарайны тәрк кыйлды.

Мансур эйтте: «Берничә заманнан соң бу падишаһны Кәгъбәдә күрдәм. Нәзгъ хәлендә иде. Егълап, Аллаһы Тәгаләгә мөнәжәт кыйлды. Эйтте: «Илаһи, хәзрәтендә бер гарипмен. Мосахибым юктыр. Малым юктыр. Малымнан-милкемнән чыгардың, мосахибларымнан аердың. Инде рәхмәтеңнән чыгарма, васыятеңнән мәхрүм куйма», — диде.

Шул хәлдә жан тәслим кыйлды. Бик егъладым. Тәжһиз кыйлмак өчен, халыкка хәбәр итәргә киттем. Бәс, тәжһизенә халыкны алып килдем. Карадык: мәет урынында юк, хәйран булып торганда, кабердән бер аваз килде: «Йә Мансур, бик хәйран булма. Син аны йортынан, мөлкәтеннән аердың. Вә сараеннан чыгардың. Хәзердә мин аны живарыма керттем», — диде. «Хәзердә ул кайда, йа Рабби?» — дидем. Аваз килде: «*Фи мәкъгади сыйдкыйн гыйндә мәликим мукътәдир*».

Инде, әй угыл, шаять, хакаикъ кәлямне фәһемләсәң кирәк. Белгел ки, хакаикъ кәлямне бәлмәгән вә фәһемләмәгән адәм вә морадның гаксен фәһемләмәгән адәм ошбу падишаһка охшар ки, хикәяте зикер кыйлыныр.

Заман кадимдә бер олуг бай падишаһ бар иде. Көннәрдән бер көн бер оста алтынчыга боерды: «Минем өчен нәфис, кыйммәтле бер йөзек ясап китер», — диде. Бәс, алтынчы, бар ижтиһадын сарыф кыйлып, ләгыль вә якуттан каш куеп, бер кыйммәтле нәфис йөзек ясап китерде. Падишаһ йөзекне алды. Падишаһларның хас мәжлесенә бармак өчен, йөзекне бармагына китерде. Әмма йөзекне ничек итеп кияргә белмәде. Йөзекнең кашын уч табанына таба киде. Остага ачигъланды, эйтте: «Бар, ул останы алып килеңез», — диде.

Бәс, алып килделәр. Падишаһ боерды, берничә камчы суктылар. Оста егълады, кычкырды: «Әй падишаһым, мине ни гөнаһым өчен сукмага әмер кыйлдың?» — диде. Падишаһ эйтте: «Син йөзекне кире ясагансың!» — диде. Оста күрде: падишаһ йөзекне бармагына ялгыш кигән, имеш, кашы уч табанына таба торыр. Эйтте: «Әй падишаһым, бу минем гаебемнән түгелдер, бәлки әмирнең үз гаебеннәндер. Өгәр әмир хәзрәтләре йөзекне бармагында әйләндерсә, кашы кул аркасына таба торыр», — диде. Падишаһ йөзекне әйләндерде. Кашы кул аркасына таба килде. Падишаһ шат булды. Эйтте: «Бу йөзек әйләндермәкне синнән үгрәндәм. Бәхил бул», — дип, остага хилгать кидерде.

Инде, әй угыл, «Жәвахирел хикәят»не укучылар гәрчә бу фәкыйрьгә либас хилгәте кидермәсәңез дә, тәхсин кәлям хилгәте кидермәгә саранлык кыйлмагайсыз. Ул оста йөзек кашын әйләндергән кебек, кәлямне икенче жәһәткә әйләндердем.

Кайчан ки пәйгамбәр галәйһиссәлам сәхабәләре белән Бәдәр сугышына чыктылар, ике гаскәр очрашты. Пәйгамбәр галәйһиссәлам гәскәреннән Гобәйдулла әл-Хабәши вә Сәгыйд бин Ваккас бар иде. Дуслар иде. Бер-беренә кувәт бирерләр иде. Бәс, иттифакан көффар гаскәре эченә керделәр вә мөшрикләрне үтерделәр. Шулкадәр сугыштылар ки, Гобәйдулланың кылычы үтмәсләнде. Бәс, күрде ки: бу кылыч эшкә ярамас. Пәйгамбәр галәйһиссәлам янына килде. Эйтте: «Йә Рәсүлуллаһ, бу мөшрикләр белән мокабәлә кыйлмага ният иткән идем, кылычым үтмәсләнде», — диде.

Бәс, пәйгамбәр галәйһиссәлам аңа хөрмә ботагы бирде. Пәйгамбәр галәйһиссәламнең кулында бер хөрмә ботагы бар иде. Мәккәдән алмыш иде, камчы урынына истигъмаль кыйлыр иде. Гобәйдуллага эйтте: «Бар, бу шәмрах белән сугыш! Аллаһы Тәгаләдән өмид итәмен ки, иншаллаһ, бу хөрмә ботагы Аллаһы Тәгаләнең изене белән кылычтан үткәнрәк булгай», — диде. Бәс, Гобәйдулла яшен кебек кяфер гаскәренә атылды. Хөрмә ботагы, Гобәйдулла һәрбер селтәнгәндә, икешәр йөз мөшрик башын кисәр иде. *Вә әннә жүндәнә ләһүмүл галибун*. Бәс, кяферләр мөнһәзим булдылар, башлары киселде. Мөәминнәр хәлас булдылар, хөрмә ботагы сәбәпле.

Инде, әй угыл, аның өммәтләре кыямәт көнендә, жирне, күкне вә Мәккәне яраткучыдан алган хөрмә ботагы — шәфәгать сәбәпле гөнаһларыннан хәлас булсалар, һич гажәп булмас. *Валәсәүфә югътыйкә Раббүкә фә тәрза*.

Аннан соң Гобәйдулла вә Сәгыйд Ваккас арыдылар. Берәз ял итү өчен бер якка таба чыктылар. Сәгыйд эйтте: «Йә Гобәйдулла, мин бу сәгать Аллаһы Тәгаләдән бер хажәтемне телимен, дога кыйламын. Чөнки

хэзер дога кабул була торган вакыттыр. Миңа ярдәм кыйл: «Амин!» дип әйт», — диде. Аннан соң син хажәтеңне сора, дога кыйл. Мин сиңа ярдәм кыйлаем: «Амин!» дип әйтәем», — диде. Бәс, кулын күтәрде, әйтте: «Илаһи, ошбу кяферләр гаскәре эчендә булган бәһадир-мөбаризләргә мине мосалләт кыйл. Илаһи, кувәт вә носрәт бир, таки башларың кисәем!» — диде. Гобәйдулла: «Амин!» — дип торды. Моннан соң Гобәйдулла кулын күтәрде, әйтте: «Илаһи, ошбу кяферләр гаскәре эчендә булган кувәтле мөбаризләрне вә баталәне миңа мосалләт кыйл. Таки башымны киссеннәр. Илаһи, ул кяферләрнең күңеленә сал: борынымны, колагымны, иренемне, телемне, аягымны киссеннәр — динең юлында әгъзамны турасыннар!» — диде. Сәгыйд: «Амин!» — дип торды.

Риваятьләрдә килмештер: кайчан кем кыямәт көне булса, Гарасат мәйданына халык жыелган вакытта, Гобәйдулланы китерерләр: гүяки бер ит кисәге кебек, колаксыз, кулсыз, аяксыз, телсез. Аллаһы Тәгалә тарафыннан бер мөнади нида кыйлыр: «Йә Гобәйдулла, кулларың кайда? Аякларың кайда? Борының кайда? Колакларың кайда? Телең кайда?» Гобәйдулла әйтер: «Илаһи, сиңең ризалыгың өчен әгъзамны дошманнарға бирдем». Аллаһы Тәгалә әйтер: «Әгәр син минем ризалыгым өчен әгъзамны дошманнарға биргән булсаң, бүген сиңа шәфәгатьне бирдем: үзең теләгән гасыйларга шәфәгать кыйл, үзең теләгән гасыйларны сиңа һибә кыйлдым. *Ликүлли шәһидин-шәфәғатун яумәл кыямәти галә мә йүрид*». Кайчан ки Сәгыйд Ваккас вә Гобәйдулла Аллаһы Тәгаләгә дога кыйлдылар, шул сәғәтьтә Аллаһы Тәгалә аларның догасын кабул итте, сораганнырны бирде. *Сәвабу газүә вә шәһадәттер*.

Инде, әй угыл, безнең хәлемез һәм Сәгыйд Ваккас вә Гобәйдулла хәленә охшар. Тәхкыйк халаик гаскәреннән чыктык. Мәсҗеткә жыелдык. Аллаһы Тәгалә белән хәлвәттә булдык. Сәгыйд белән Гобәйдулла сахрада иделәр. Без хәзердә Аллаһы Тәгалә өендәмездер. Вә алар газа савабында иделәр. Без дәхи хәзер дә ничә төрле саваптамызлар. Мәсәлән, хәзер гыйбадәт савабы, истимаг гыйлем савабы, кыйраәт Коръән савабы, сөаль-жавап савабы, намаз савабы, руза савабы, садака савабы, зәкят савабы. Инде хәзер дога кыйла торган вакыттыр. Вә дога кабул вакытыдыр. «Амин!» дип, миңа могойын буласыз. Аллаһы Тәгаләгә дога кыйлаек, Аллаһы Тәгаләдән хажәтемезне беләек. Шаять ки, Аллаһы Тәгалә һәркайсымызны ярлыкар. Шаять ки, Аллаһы Тәгалә догамызны кабул кыйлыр. *Үҗиб дэгъвәтәд-дагый изә дәган*, дип вәгъдә кыйлды.

Инде, әй угыл, янә сүземезгә кайттык. Аннан соң Сәгыйд вә Гобәйдулла мәгърәкәгә килделәр. Кяферләр арасына керделәр. Сәгыйд, бер тарафтан яу авазын салып, мөшрикләргә кырды. Кяферләр мөнһәзим булды. Гобәйдулла дәхи үз тарафыннан кяферләргә һөжүм итте. 300 кяфернең башын кисте. Ахыр мөшрикләргә Назар бин әл-Харис дигән бер пәһлеван белән сугышып, ул пәһлеван Гобәйдулланың башын кисте. Гобәйдулла атыннан егылып, шәһид булды.

Назар күңеленнән әйтте: «Шөкер, бу кеше безнең 350 кешемезне үтергән иде, моннан яхшырак интикам алаем», — дип, атыннан төште. Гобәйдулланың колагын, борынын, телен, әгъзаларын кисте. Башын падишаһка алып барды, әйтте: «Әййүһәл мәлик, бу баш — мөселманнарның ин пәһлеваннарының башыдыр», — диде. Падишаһ Назарга хилгать кидерде. Әмма ул Назар падишаһ каршында үзе газиз вә хөрмәтле булган өчен түгелдер ки, хилгать киде, ләкин Гобәйдулла башының кәрәмәте вә хөрмәте өчендер. Чөнки ул Назар Гобәйдулла башын кисмәгән булса, падишаһ аңа хилгать бирмәс иде.

Бәс, кыямәт көнендә Аллаһы Тәгалә Гобәйдуллага шәһадәт хилгәте кидереп, гасыйларга шәфәгать кыйлса, һич гажәп юк. *Лиқаулиһи галәйһиссәлам: «Әш-шүһәдәәү хавәссуль-лаһи Тәгалә*». Назар бин әл-Харис, падишаһ хилгать кидергәннән соң, падишаһ алдында мактанды. Әйтте, әййүһәл мәлик, инде кара, мөселманнар гаскәрен кырып бетерәем, дип. Үзен гаскәр арасына атты, мөселман гаскәренә һөжүм итте. Бәс, аңа хәзрәти Гали мокабил булып, зөлфекар белән башын кисеп төшерде. Кяфер гаскәре мөнһәзим булып, ислам гаскәре носрәт тапты. *Вә янсүракәллаһу нәсърән газизән*.

Пәйгамбәр галәйһиссәлам заманында Жәмилә исемле бер хатын бар иде. Аның ике углы бар иде. Беренең исеме — Харис вә беренең исеме Мөхәммәд иде. Аталары Хатиб исемле иде, вафат булды. Бу хатын мөслимә, вә заһидә, вә габидә хатын иде. Бервакытны пәйгамбәр галәйһиссәламнән ишетте ки, дингә төзеклек вә салахият булмаган жирдә тормак жаиз түгелдер. Бәс, бу хатын дин мәслихәте өчен үзенең ике углы белән Хәбәш жиренә сәфәр кыйлды. Ул вакытта Мәккәдә кяферләр галиб иде. Мөселманнар аз иде. Кяферләргә бер-бер төрле мәкерләре тимәсен дип, Хәбәш жиренә күчте.

Ишеттеңме, әй угыл? Ул заманада Жәмилә исемле салиха вә заһидә хатын бар, имеш. Исеме хатыннар исеме шикелле, әмма фигыле ирләр фигыле шикелледер. Инде без калдык шундаен заманада ки, ирләре — хатыннар шикелле, бәлки, хатыннардан да хабисрәк. Чөнки фигыльләре хатыннар фигыледер. Зиннәт дөнъяны сөяләр. Ашамак-эчмәк, уйнамак-көлмәкне яратырлар. Вә явызлар белән сохбәт кыйлмакны яраталар. Үзләрендә ирләр фигыле, ирләр хамияте вә ирләр гайрәте юк.

Хатыннарында — тамаша вә сәйран;
Үзләре бичаралар, гажиз вә хәйран.

Ул Жәмилә хатын ике углы белән Хәбәш жиренә киттеләр. Балалары ул вакытта берсе — имчәк баласы, берсе имчәктән аерылган иде. Бу хатын Хәбәш жиредә ике баласы белән биш ел торды. Ахыр Хәбәш жирендә олуг ачылык вакыйга булды.

Бәс, Жәмилә ике баласын алды да Мәдинәгә газимәт кыйлды. Юлда бер гарәп жәмәгатенә очрады. Бу хатын алардан тәгам сорады. Аңа бер гарәп бер кисәк тәвә ите бирде. Әмма болар ул итне пешерергә вәжһен тапмаенча, ул көн янә ач киттеләр. Мәдинәгә якын бер мәнзилгә туктадылар. Жәмилә, таган ясап, казан асты. Ике углы коры-сары утын жыйдылар. Казан астына ут яктылар. Итләре казанда кайный башлады, утыннары бетеп китте. Итләре пешеп житмәде. Аналары әйтте: «Әй Харис, әйдә, син минем белән утын жыярга. Мөхәммәд, кечкенә кеше, казан янында калсын, ял итсен. Ул кечкенә кеше, юлда да миңа күп хезмәт кыйлды. Таһарәткә су алып килде», — диде. Әмма Мөхәммәд әйтмәде ки: «Әй ана, син кая? Казан янында ял ит. Без Харис белән утын жыеп киләек», — димәде, шул сүзләр белән анасын хөрмәт кыйла белмәде. Мосибәткә иреште.

Бәс, Жәмилә хатын Харис исемле углы белән утынга китте. Мөхәммәд күнеленнән әйтте: «Тукта, алар килгәнче, бу казандагы итне ашаем, азрак карынымны туйдыраем», — дип, казан янына килде. Казанны күтәрәп алмага касд кыйлды, көче житмәде. Казан янтаеп китте. Соң кулына кайнаган шулпа коелды, кулы пеште, һушсыз булып егылды.

Бәс, әй угыл, атаң-анаң хөрмәтен саклый күр. Күрмәйсеңме, бер кечкенә бала анасының хөрмәтен тәрк кыйлды. Соң кулы пеште. Әгәр дә балигъ вә гакыйль булып, ата-ана хөрмәтен куйсаң, никадәр куркынычлар бардыр. Ул бала кечкенә, сабий бала иде. Ана хөрмәтен ригая кыйлмады. Дөнъя утына пеште. Балигъ булып ата-ананы ригая кыйлмасаң, жәһәннәм утына пешәрсен. Вә хәлһәл нәрсәне ананан яшереп ашаганың өчен, жәһәннәм утына төшәрсен. Әмма харамнан вә шәрәбтан атаңа күрсәтмән яшереп эчсән, мәңгә тәмуғлыксың.

Аннан соң анасы углының «*вә үммәһ*» дип егълаганын ишетте. Төсе үзгәрде. Ашыгып, егълап йөгереп кайтты. Күрдә: кечкенә углы һушы китеп егълап ята. Бер кулы пешкән. Казан аунап ята. Йөзен йөзгә куеп егълады. Харис һәм утын жыеп кайтып килде. Күрдә: анасы белән кечкенә энесе егълап утырырлар. Бу Харис, дәхи аларны күргәч: «*Ва ахәһ, ва әмах, ва хасрәта!*» — дип кычкырып егълады.

Әй ошбу «Жәваһир»не укучылар! Атадан-ананан аерылганнарыңыз бардыр, балаларыңыздан аерылганнарыңыз бардыр, карендәшләреңездән аерылганыңыз бардыр, жәмәгагәтеңездән вә әһеләтеңездән аерылганнарыңыз бардыр, вә дусларыңыздан аерылганнарыңыз бардыр, вә мал-милкәтеңездән аерылганнарыңыз бардыр; авыру белән мөбтәлә булганнарыңыз бардыр, миһнәт белән мөбтәлә булганнарыңыз бардыр, жинаят гөнаһысы сәбәплә хужаларыңыз ишегеннән аерылганнарыңыз бардыр, Аллаһы Тәгаләгә вә Рәсүленә гөнаһлы булганнарыңыз бардыр. Бәли, һәркайсыларыңыз — гасыйларсыз, хата кыйлгучыларсыз! Дөнъя миһнәте, дөнъя горбәте бер көнлектер! Килеңез, кыямәт сәфәрәндә булачак горбәтләреңез өчен егълашаек. Гөнаһларымыздан тәүбә кыйлаек вә истигъфар кыйлаек. Әй тәмам гасый! Ни үкенечтер сиңа! Әй зани гасый, ни үкенечтер сиңа! Әй угыры гасый, ни үкенечтер сиңа! Әй ялганчы гасый, ни үкенечтер сиңа! Әй залим гасый, ни үкенечтер сиңа! Әй мөхтәкир гасый, ни үкенечтер сиңа! Әй хәмер эчкүчеләр, ни үкенечтер сезгә! Аллаһыны исеңезгә төшермәйсез, гүяки үзеңездән үзеңез бар ителмешсез! Үлемне искә төшермәйсез, гүяки дөнъяга мәңгәгә килмешсез! Аллаһы Тәгаләнең газабын вә гыйкабен исеңезгә төшермәйсез, гүяки сыйрат күперен кичмешсез? Вагыйзларның вәгазен ишетмәйсез, гүя гөман кыйлайсыз ки, алар сезгә ялган әйтә. Бу эшләреңездән кайтыңыз! Тәүбә кыйлыңыз! Вагыйзлар сүзен ишетез.

Моннан соң ул Жәмиләнең углы Харис күп егълады. Анасы әйтте: «Йә Харис, ашымыз да әрәм булды. Мөхәммәднән дә кулы пеште. Инде кайсы табибка бараек? Ни дару итәек? Пәйгамбәрдән башка кем безнең табибымыз бар? Дин дөвасын Аллаһы Тәгалә безгә андан рузи кыйлды. Жисем сихәтлеген дәхи Аллаһы Тәгалә аннан чыгарса кадир», — дип, углы Мөхәммәдне күтәрәп, Харисны ияртеп, пәйгамбәр галәйһиссәламгә китте.

Үзенең хәленнән вә балаларының хәленнән хәбәр бирде, әйтте: «Йә Рәсүлуллаһ, углым Мөхәммәднән кулына бер дөвәң юкмы?» — диде. Пәйгамбәр галәйһиссәлам әйтте: «Бер сәгать сабыр кыйл: Жәбраил дустым килсен», — диде. Бәс, шул хәлдә Жәбраил инде, әйтте: «Йә Мөхәммәд, Аллаһы Тәгалә сиңа сәлам укыды, әйтте ки, Гайсә миңа дога кыйлды, Әбрасны вә Әкмане сихәтләндерде. Йә Мөхәммәд, син Гайсәдән әфзальсең. Ул сабийның кулына мөбарәк нәфәсеңне өр, сәләмәтләнер», — диде.

Бәс, пәйгамбәр галәйһиссәлам ул баланың кулына мөбарәк нәфәсе белән өрдә. Баланың кулы сихәтләнде.

Инде, әй угыл, бәшарәт безгәдер ки, пәйгамбәр галәйһиссәламнән мөбарәк нәфәсе белән дөнъя утында пешкән куллар сихәтләне — авырулар сихәт таба. Бәс, өмид итәек ки, кыямәт көнендә аның шәфәгать нәфәсе белән гөнаһ жәрәхәтләремез, шаять, шифа тапкай.

Имам Мөхәммәд бин әл-Хәсән разыйаллаһу ганһу «Жәмигъ әс-сәгыйр» китабын тасниф кыйлды. Беркөнне тәсбиһ кыйлып, форуг мәсаилне төзәтеп утырганда, якында дивар өстенә бер карга утырды,

кабахэт аваз белән кычкырды. Имам Мөхәммәдкә тәшвиш бирде. Имам Мөхәммәд карганың хәлен кабахәткә саеп, дога кыйлды. Өйтте: «Аллаһы Тәгалә башыңны кискәй», — диде.

Шул сәгатъ карганың башы киселде. Инде, әй уғыл, зиядә саклан голяма догасыннан. Голяманы рәнжетмә, дошман тотма. Гайбәткә төшмә. «*Лухүмүл голәмәәи мәсмүмә*», — диде пәйгамбәр галәйһиссәлам.

Имам Мөхәммәд кайчан ки «Жәмигъ әс-сәгыйр» китабын тасниф кыйлып бетерде, олуг мәжлес хәзерләп, күп голяманы жыеп, «Жәмигъ әс-сәгыйр» китабын күрсәтте. Ул мәжлестә бер галим мөшрик бар иде, китапны алды, моталәга кыйлып карады. Гыйбарәтләрен, ләфызларын вә мәгънәләрен фикер кыйлды, әйтте: «Бу китап — Мөхәммәд сәгыйр таснифымы, Мөхәммәдел кәбир таснифымы?» — диде. «Мөхәммәд сәгыйр таснифы», — диделәр. Мөшрик әйтте: «Аллаһу әкбәр. Бу — Мөхәммәд сәгыйрь кәрамәте, имеш. Мөхәммәдел кәбир кәрамәте ни дәрәжәдә булмак кирәк? *Әһһад ән ля Илаһа иллаллаһ*», — дип, мөселман булды.

Инде, әй уғыл, Мөхәммәд бин әл-Хәсән тасниф кыйлган китапны күргәч, бер мөшрик иман белән мөшәррәф булды. Бәс, вагыйзлар вә галимнәр мәжлесендә Кәламуллаһның тәфсирен ишетеп мәгънәсә белән вә хәдис мәгънәсә белән гамәл кыйлганнар тәмуғ утыннан хәлас булсалар, бер дә гажәп түгелдер. *Вә зәккир, фәһиннәз зикра тәнфәгул-мәәминин*. Белгел ки, әй уғыл, шәригәтә бер мәсьәлә бардыр ки: әгәр бер бай кеше вафат булып, тәрәкә малын кыйсмәттән мөкаддәм варисларның берсе үзенә өлешен сатса, жаизмы, түгелме? Имам Мөхәммәд: «Жаиз», — диде. Өбү Йосыф: «Бу бәйгъ — фәсад», — диде. Имам Өгъзам әйтте: «Өгәр бу мөбәйгәгәне байгъ һәм белмәсә, мөштәри һәм белмәсә, ягъни сатылмыш нәрсә — ни-нәрсә вә никадәр икәнән сатучы да белмәсә, сатып алучы да белмәсә, жаиз түгелдер. Бәс, саткан кеше — ни-нәрсә сата, алган кеше ни-нәрсә ала, тәгаен белмәк кирәктер», — диде.

Инде, әй уғыл, бу мәсьәлә алтын-көмешкә сатыла торган нәрсәләр хакындадыр, бәйгъ жаиз түгелдер: таки байгъ вә мөштәри тәгаен белсеннәр. Әмма әгәр намаз укучы намазның сәмәнә ни-нәрсәдер, аны белмәсә, ике рәкәгәт намазны, дүрт рәкәгәт намазны сатмак ничек жаиз булыр? Вә халән ки, боларның сәмәнә жәннәт вә мәгърифәт иде. Ягъни намазны ни өчен укый, аны белмәсә, әүвәлгә рәкәгәтә ни укыды, икенчә рәкәгәтә ни укыды, аны белмәсә, узган көн ни эшләде вә ни гамәл кыйлды, аны белмәсә, намаздан соң дога укыды.

Аллаһы Тәгаләдән ни сорады, белмәсә, вә үзе ни өчен халк ителде, аны белмәсә, ахирәттә шиксез, аның мәскәнә тәмуғтыр. Каулүһү Тәгалә: «*Мә сәләкәкүм фи сәкари калү ләм нәкүм минәл мөсаллин*, ягъни ләм нәкүм фис сәләти мәгәль хушугый вәл иркән».

Әй уғыл, яхшы фәһем кыйл: бу сүзләр жөзьи ифа ителмидер. Дәхи белгел ки, әй уғыл, галим кешегә гыйләме белән гамәл кыйлмак важибтыр. Үзе гамәл кыйлмаганны кешегә боермак тиеш түгелдер. Чөнки үзе гамәл кыйлмаса, кешегә боерса, ул вәгазынә кешегә тәәсире булмас. Үзе дә гамәл кыйлса, кешегә дә боерса, әсәрләрек вәгазь ошбудыр.

Нитәкки хикәят кыйлынды. Хәсән Бәсри заманында бер мөнәгъгыйм бай кеше бар иде. Аның бер кызы бар иде, һәркөн хөрмә ашар иде. Хәтта ул кызга күз авыруы пәйда булды. Атасы-анасы нәсыйхәт кыйлдылар: «Күп хөрмә ашама, күзенә зарары тияр», — диделәр. Кыз аларның сүзен колакка алмады: «Сезнең сүзенә белән хөрмә ашаудан тыелмам. Ләкин заманабызның имамы Хәсән Бәсри әйтсә, ашамам», — диде. Бәс, ул кызны Хәсән Бәсрига алып бардылар, әйттеләр: «Йә шәех, бу кызга берәз нәсыйхәт кыйлсаңыз ла: хөрмә ашамасын, күзенә зарар итәдер», — диделәр. Шәех әйтте: «Бүген кайтып торыңыз, иртәгә килеңез, иртәгә нәсыйхәт кыйлырмын», — диде.

Киттеләр. Иртәгесен килделәр. Шәех әйтте: «Сиңа важибтыр, әй кызым, минем сүземне вә нәсыйхәтемне тыңлап, хөрмә ашаудан тыелгайсың. Бер айга кадәр хөрмә ашама, күзәң сихәтләнер», — диде. Кыз әйтте: «Сәмган вә тагатән, йә шәех, сүзеңне кабул кыйлдым», — диде. Кызың атасы әйтте: «Йә имамын-мөслимин, ни гажәп: кичә нәсыйхәт кыйлмадыңыз?» — диде. Шәех әйтте: «Кичә мин үзем хөрмә ашаган идем, шул сәбәплә кызыңызга, хөрмә ашама, димәкне мөстәхсән күрмәдем. Бүген хөрмә ашаганым юк. Кызыңа хөрмә ашама, дип мәныг кыйлдым, таки тәәсир кыйлсын өчен», — диде.

Бәс, әй уғыл, галим булган кеше үзенә гыйләме белән гамәл кыйлмаса, гайрегә ул гамәлне боермамык важибтыр. Мәсәлән, үзең намаз укымасаң, гайре кешегә укы, дип боерсаң, тәәсир итмәс. Башка гамәлләрне моңар кыяс кыйл. Бәс, күрдеңме, әй уғыл, Хәсән Бәсрилар заманында имамнарны вә галимнәрне ихтирам кыйлгучы кыз-хатыннар һәм бар иде. Голяма сүзе белән гамәл кыйлгучы хатын-кыз һәм бар иде. Хәтта галимнәр сүзе белән хәләл хөрмәнә ашаудан да тыелдылар. Халән, без калдык шундаен заманага ки, ирләре хәтта Кәлимуллаһны да ихтирам кыйлмадылар. Голяма сүзен ишетеп, голяма кауле белән сарыф харамнан да тыелмыйлар. Галимнәр сүзен бер ләгу сүзгә саялар. Гүя ки галимнәр үз файдаларына әйтәләр лә! Бу сәбәплә үз нәфселәренә залымлык кыйлалар. Ниччиксез, кыямәт көне булса, Аллаһы Тәгалә бу фигыльләре сәбәплә аларны могакыйб кыйлса кирәк. *Вә мәй ятәгаддә хүдүдәл-лаһи фәкад заләмә нәфсәһ*. Инде заманамызда галимнәремез һәм гавам эшендәдер. Таки бер нәкъзь-л-кавел галим зоһур итмәсә, зәляләттә калдык. Әй уғыл, гыйләме белән гамәл кыйлгучы галимнәрнең Аллаһы Тәгалә каршында хөрмәте бик олугдыр. *Вәлләзинә үтүл-гыйльмә дәрәжәт*. Бәс, гыйләме белән гамәл

кыйлгучы галимнэрнең гыйлеми вә галимнәр сүзе белән гамәл кыйлгучы фәкыйрьләрнең догасы — кыямәттә гасыйларны уттан хәлас кыйлгучы нәрсәләрдер.

Әй угыл, жефетләнергә теләсән, шундаен хатынны жефетлә ки, дин әһеле кулында тәрбияләнгән булсын. Вә әһеле салах, әһеле тәкъва тәрбиясендә торган булсын. Аның өчен хатыннар үзенең нәсәбәннән вә женесеннән күргән белән тәхәррек кыйлырлар. Тәрбия әһеленнән күрәп гадәтләнгән эшнә тотарлар. Өвүәл башта тәрбия белән үскән кыз булмаса, син аны тәрбиягә кертермен димә. Пәйгамбәр галәйһиссәлам әйтте: *«Мән тәзәүвәжә би имраъәтин салихәтин фәкад әхразә нисъфә диниһи»*.

Элгәреге замандагы мөселманнар һәммәсе диннең төзеклегенә ижтиһад кыйлдылар. Дин вә дөнъяның төзеклеге хатыннардыр, бозыклығы һәм хатыннардыр. *Әз зәүжәтүс-салихәтү хайрум минәд дөнъя вә мә фиһә* — хәдистер.

Сөләйман галәйһиссәлам заманында хөсен вә жәмал иясе бер егет бар иде. Көннәрдән бер көн бу егет Сөләйманга килде, хезмәтенә торды. Сөләйман галәйһиссәлам, бу егетне күрәп, аның хөсенә вә жәмалына тәгажжеб кыйлды: «Сөбханаллаһи, бәндәләрнең арасында бер катрә нотфәдән шөйлә жәмал иясе вә күркәм егет яратмышсың!» — дип, ул егетнең хөсен вә жәмалын фикерләп торганда, Газраил килде. Әйтте: «Йә Рәсүлуллаһ, бу егеткә әйт ки: ул егетнең бары өч көн гомере калды», — диде.

Бәс, Сөләйман галәйһиссәлам бу сүздән бик хафа булды. Кайгырды. Егълады. Кауме әйтте: «Йә Рәсүлуллаһ, ник бу кадәр егъладың?» — диделәр. Сөләйман галәйһиссәлам әйтте: «Барыңыз, шул жәмал иясе егетне алып килеңез, егъламакымның сәбәбен шунда белдерермен», — диде. Бәс, егетне Сөләйман галәйһиссәлам хозурына алып килделәр. Сөләйман галәйһиссәлам әйтте: «Әй егет, үлемгә хәзер бул. Газраил миңа бу сәгать хәбәр бирде ки, гомерең өч көндәр, артык калмагандыр», — диде.

Кайчан ки ул егет Сөләйман галәйһиссәламнән бу хәбәрне ишетте, сикхә кыйлды вә каты егълады. Вә әйтте: «Сә гарәбәт, аһ, үлемгә ничек такать тотаем?! Аһ, кайда бараем?! Ва әмаһ, сине кайдан табаем, вафатымнан соң мине тәҗһиз кыйлыр идең! Ваһ аху, аһ, сезне кайдан табаем, женазам артыннан егълап калыр идеңез! Ва әсхаб, аһ, сезне кайдан табаем, женазамны күтәрәп барыр идеңез. Ва әкърибаһат, сезне кайдан табаем, женазам ияреп барыр идеңез!» — дип үкерәп егълады. Хәтта Сөләйман галәйһиссәлам гаскәре вә кауме — барчасы тәфәжжегъ кыйлдылар.

Шул хәлдә Сөләйман галәйһиссәламгә ике кош очып килде. Әйттеләр: «Йә Сөләйман, безгә изен биргел: таки бу егет белән бергә егълашаек. Безләр һәм мәжрухел каләбләрмез», — диделәр. Берсе әйтте: «Минем балам бар иде. Оядан егълып төште. Канаты сынды. Үлдә. Фиракына такать тотар хәлем юк», — диде. Ул егетнең егълавына вә кош егълавына адәмиләр, женнәр, кошлар егълаштылар. Инде, әй угыл, мәжлес әһеле бармы сезнең араңыздан, горбәт әһеле вә мәжрухел каләб булган адәм? Килеңез, үземезнең өчен вә нәфсемез өчен егълашаек. Чөнки һичбер чара юк ки, әлбәттә, үлсәк кирәк, әһле әүладтан, карендәшләрдән вә дуслардан аерылсак кирәк. Ялгыз баш кабергә керсәк кирәк.

Моннан соң егет Сөләйман галәйһиссәлам алдында йөзен жүргә куйды. Әйтте: «Йә Рәсүлуллаһ, минем атам бар, анам бар, жәмәгатем бар. Алар моннан бер айлык мәсафәдә торалар. Хәлбуки минем гомерем бары өч көн калган, имеш. Миңа ни мәслихәт, таки мин аларны күрәп, үлемем алар янында булса иде», — диде. Сөләйман галәйһиссәлам әйтте: «Минем «Гудүвүһә шәһр» вә «Рауәхүһә шәһр» исемле жилләрем бар. Әмер кыйлаем: таки бер айлык мәсафәне бер көндә катыг кыйлырлар, әһел-әүладыңа ирештерерләр», — диде. Сөләйман галәйһиссәлам жилгә әмер кыйлды: бу егет жилнең жилкәсенә менеп утырды. Жил күтәрәп китте. Бер көндә егетнең атасы-анасы янына житте. Бу егет атасын-анасын күрде. Аякларына егылды, егълады: «Инде миннән бәхил булыңыз, разый булыңыз. Ике көннән соң сез мине күрмәссез, мин сезне күрмәмен. Тәхкыйк, үлем карибтер», — диде. Сөләйман галәйһиссәлам алдында булган мажараны хәбәр бирде. Аннан соң өченче көндә бу егет жан тәслим кыйлды. Анасы һушсыз булганча егълады. Карендәшләре вә дуслары якаларын ертып егъладылар. Мин бәгъдә дәфен кыйлдылар.

Инде, әй угыл, ул егет әжәле житкәнән белеп, Сөләйман галәйһиссәламгә илтижа кыйлды. Сөләйман галәйһиссәлам аны жил белән атасы-анасы янына күндәрде. Инде бу дөнъя горбәтендә Аллаһы Тәгаләдән башка без кемгә илтижа кыйлаек? Шаять ки, Аллаһы Тәгалә дөнъя вә ахирәт хәжәтләремезне әда кыйлгай. Амин!

Корәешнең олуглары, дарә нәдвәгә жыелып, пәйгамбәр галәйһиссәлам хақында мәшвәрәт кыйлдылар: ни мәслихәт вә ни хәйлә кирәк, Мөхәммәднең кулыннан хәлас булмак өчен? «Чөнки ул Мөхәммәд безнең аталарымызның вә бабаларымызның динен бозмакка касд кыйладыр», — диделәр. Әбүҗаһил әйтте: «Миңа бер жомга мөһләт биреңез. Мин бер хәйлә кыйлаем ки, бу хәйлә белән ул сахирны һәлак кыйлып, аннан хәлас булырмыз», — диде. Бер жомга узгач, Әбүҗаһил әйтте: «Минем фикерем шуңар карар тапты: мәсжет ишеге төбенә тирән чокыр казып, өстен хөрмә чүбе белән каплап куяек. Мөхәммәднең гадәте шулдыр: төнлә мәсжеткә килеп, намаз укыр. Мәсжеткә килгәндә чокырга төшәр. Ул төшкәч, мин сезгә хәбәр бирермен. Килеп үтерерсез», — диде.

Бәс, Өбүжайил мәсжет төбенә чокыр казыды. Өстен, бер хәйлә кыйлып, чытыр-чатыр белән каплады. Кич булды. Пәйгамбәр галәйһиссәлам мәсжеткә бармага касд кыйлды. Дәрхаль Жәбраил галәйһиссәлам инде айтте: «Йә Мөхәммәд, Аллаһы Тәгалә сиңа сәлам укыды. Әйтте, Өбүжайил бер эш тәдбир кыйлды. Мәсжет төбөндә, Мөхәммәд төшсән, дип, чокыр казыды. Кайчан мәсжет төбенә житсән, айт: *вә әфәүвиду әмри иллаллаһи инналлаһә бәсыйрум бил гыйбәд*».

Бәс, пәйгамбәр галәйһиссәлам мәсжеткә барып житте. «*Вә әфәүвиду әмри иллаллаһи*», — диде. Аллаһы Тәгаләнең изене белән чокыр өсте мэхкәм булды. Пәйгамбәр галәйһиссәлам узып китте. Мәсжеткә керде. Бәс, Өбүжайил көн-төн көтте. Берничә көннәр үтте. Өбүжайилнең морасы булмады. Торды: «Ни булды икән?» — дип, тәфәххес кыйлмага, мәсжеткә килде. Чокыр әсәре һич күрмәде. «Бу чокырга ни булды?» — дип, тәжрибә өчен басып карады. Аллаһы Тәгаләнең әмере белән чокыр жимерелде. Өбүжайил үзе казыган чокырга төште. Моны пәйгамбәр галәйһиссәлам ишетте: «*Мән хафәра биэран ли хәыйһи вәкагә фиһи*», — диде. «Кешегә дип казыган чокырга үзең төшәрсен» дигән мәкаль моннан калмыштыр.

Бәс, анда Өбүжайилгә бау жибәрделәр, бау житмәде. Икенче бау ялгадылар. Житмәде. Өченче бау, дүртенче бау ялгадылар. Житмәде. Житмешкә чаклы бау ялгадылар. Житмәде. Бау жибәргән сәен, түбән китте. Өбүжайил кычыра башлады. Әйтте: «Зинһар, Мөхәммәдтән илтимас кыйлыңыз. Шаять ки, ул чыгарыр. Бу жәмәгәтән берәү дә мине чыгара алмас», — диде.

Кяферләр, жылып, пәйгамбәр галәйһиссәламгә килделәр. «Өбүжайилне чыгар!» — дип илтимас кыйлдылар. Пәйгамбәр галәйһиссәлам айтте: «Мин дошманымны коедан ник чыгарыйм?» — диде. Бәс, кяферләр Өбүжайилдән өмид кистеләр. Дәрхаль Жәбраил галәйһиссәлам инде. Әйтте: «Йә Мөхәммәд, Аллаһы Тәгалә сиңа сәлам укыды, айтте, баргыл, Өбүжайилне коедан чыгаргыл», — диде. Пәйгамбәр галәйһиссәлам айтте: «Йә Жәбраил — Өбүжайил — гадве Аллаһтыр. Аны чыгар, димәктә ни хикмәт бардыр?» Жәбраил галәйһиссәлам айтте: «Йә Мөхәммәд, бу эштә сиңа бәшарәт бардыр: сиңең гасый өммәтләрең таки белсеннәр: Өбүжайил кяфер була торып, Аллаһы Тәгалә аны чокырда калдырмады. Чыгарды — хәлас кыйлды. Кыямәт көнөндә өммәтләреңне тәмугта нитәк калдырсын?! Калдырмас. Бәлки, син, шәфәгать кыйлып, тәмугтан хәлас кыйлырсын, жәннәткә алып керерсен». Пәйгамбәр галәйһиссәлам айтте: «*Шәфәгәти ли әһлил кәбаир мин үммәти*». Аннан соң пәйгамбәр галәйһиссәлам чокыр янына килде, кулын сузды. Шулкадәр тирән чокырдан Өбүжайилне тартып чыгарды. Житмеш бау житмәс иде. Аннан соң пәйгамбәр галәйһиссәлам Өбүжайилгә айтте: «*Әшһәдү ән лә Иләһү иллаллаһә*, дип иман китер, кяфер», — диде. Өбүжайил, һаман көферендә мокийр булып: «*Һәзә сихрум мүстәмирр*», — диде.

Инде белгел ки, әй угыл, Аллаһы Тәгалә бер бәндәгә тәүфыйк бирмәсә, иманга да мөстәхак булмайдыр.

Солтан Мәхмүд Газнәвинәң гадәтәннән: гаепле вә гөнаһлы кешегә исемен сорамаенча жәза бирмәс иде. Көннәрдән бер көн бер угрыны тотып китерделәр. Солтан Мәхмүд ул угрыны асарга әмер кыйлды. Бәс, угрыга бау салдылар. Солтан айтте: «Әй угры, син ни исемле?» — диде. Угры айтте: «Әй шаһым, исемем Мәхмүдтер», — диде. Солтан айтте: «Тимөгез, асмагыз. Аны азат кыйлыңыз», — диде. «Әй солтаным, ни сәбәпле аны гафу кыйлдыңыз?» — диделәр. Солтан айтте: «Ул кеше минем белән исемдәш, имеш, шул сәбәпле азат кыйлдым», — диде.

Бәс, әй угыл, бу хикәяттә бәшарәт бардыр ки, солтан Мәхмүд үзе белән исемдәшен жәза кыйлмады, азат кыйлды. Кателдән хәлас кыйлды. Никадәр гаепле вә гөнаһлы булса да, гафу кыйлды. Инде Аллаһы Тәгалә сине утта ник газап кыйлсын? Халән ки үз исеме белән мөсәмма кыйлды. Гобудият белән үзенең исеменә изафә булган исем белән мөсәмма адәмнәргә дәхи монда бәшарәт бардыр. Мәсәлән, Габдулла, Габделхәй, Габделкаюм, Габдерахман, Габдерәхим вә гайреләр.

Гайсә галәйһиссәлам заманында Әхмәд әл-Жәвад исемле бер гаять жумарт адәм бар иде. 660 ел гомер сөрде. 17 кызы бар иде. Үзе балыкчы иде. һәркөн, кызлары бәрәкәтендә ике балык тотып, берсе белән кызларын нәфәкаләндерер, берсе белән фәкыйрьләргә тәсаддык кыйлыр иде. Әй угыл, ул заманда һәрни булса, икедән берсен тәсаддык кыйлырлар иде. Халән без калдык шундаен заманда ки, меңнән берене тәсаддык кыйлмайлар. Жәһаләттәндәр.

Вә дәхи ул Әхмәд әл-Жәвад бөтен гомер буге саим иде. Аллаһы Тәгалә бер кич аңа Жәбраилне жибәрде. Әхмәд әл-Жәвад йокыда иде. Жәбраил галәйһиссәлам селкетеп уятты. Әхмәд уяңды. Күрде: алдында нур ялтырар. Вә Жәбраил галәйһиссәламне хөсән вә жәмал иясе бер егет сурәтендә күрде. Әхмәд айтте: «Син кемсен?» Жәбраил галәйһиссәлам: «Мин — Рәсүл Раббел галәминмен, сиңа вәхи белән килдем. Тор. Таһарәтеңне яңарт. Ике рәкәгать намаз укы, сиңа рисаләтне әда кыйлаем», — диде. Бәс, Әхмәд тормады. Таһарәт яңартмады. Намаз укымады. Жәбраил галәйһиссәлам рисаләтне һәм тапшырмады. Әй угыл. Берәү тәрикә-сәлят булса вә таһарәтсез йөрсә, жаиз булырмы ки, Аллаһы Тәгалә аңа мөгъфирәт белән бәшарәт бирсә, әлбәттә, жаиз булмас. Чөнки, *тәрикес-сәляти бәгъйдүм мир рахмәти*, диде Аллаһы Тәгалә.

Ахыр Әхмәд әл-Жәвад таһарәт алды. Ике рәкәгать намаз укыды. Жәбраил галәйһиссәлам айтте: «Белгел, йә Әхмәд, Аллаһы Тәгалә сиңа газап кыйлды. Вә сиңа айтте, бөтен гомерең буге миңа кыйлган

тагатеңне вә минем өчен кыйлган гамәленне кабул кыйлмаймын. Әгъмәленне һәбәәм мәнсура кыйлдым, ишегемнән сәрдем», — диде. Аннан соң Әхмәд әл-Жәвадның нәбувәт тажы башыннан очты. Мәхәббәт либасе тәнәнән төште. Мәкъбуль булганның соңында мәрдүд булды.

Бәс, шул вакытта фәрештәләр Аллаһы Тәгаләдән куркып егъладылар. Өйттеләр: «Бу Әхмәдкә болай булды. Безгә ни булыр?» — диделәр. Әхмәд әл-Жәвад ошбу хәбәрне ишеткәч, жирдән ике таш алды. Ике ташны ике кулына тотып, күкрәгенә сукты. Сихә кыйлды. Егълады. Өйтте: «*Вәә вәйләһү, вәә мүсыйбәтәһү, вәә фиркатәһ.* Тәхкыйк мине дустым-дәргяһыннан сөрдә вә ликасеннән мәхрүм итте, рәхмәтеннән аерды», — дип, һаман нәүхә кыйлып егълады. Адәмнәр, женнәр, кошлар, хайваннар егълаштылар. Фәрештәләр егълаштылар. Әхмәд әл-Жәвадның йөзе каралды. Өйтте: «Йә Жәбраил, мин аннан гайре Тәңрегә гыйбадәт кыйлмадым. Аннан гайрегә итагать кыйлмадым. Минем ни жинаятем булды ки, мине мәсхәрә кыйлды. Һәрнәрсәнен хәйләсә бардыр. Минем хәйләм ни-нәрсәдер, йә Жәбраил?» — диде. Бәс, Жәбраил галәһиссәлам дә аның өчен егълады, өйтте: «Йә Әхмәд, сабыр кыйл. Мин Аллаһы Тәгалә хәзрәтенә мөнәжәт кыйлаем, синең жинаятеңнен сораем. Сине ни өчен сөрдә, беләем», — диде. Бәс, мөнәжәт кыйлды, өйтте: «Илаһи, ни сәбәплә бәндәң Әхмәдне ишегеңнен сөрдәң. Бөтен гомер буе гыйбадәтеңне ихтыяр кыйлды. Бөтен гомере буе көндөз руза тотты, кич уяу торды. Аның сәгадәтен шәкавәткә тәбдил кыйлдың! Ни сәбәптер, безгә моны белдер!» — диде.

Нида килде: «Йә Жәбраил, мин аны ишегемнән сөрдәм, рәхмәтемнән ерак иттем аның өчен: ул Әхмәд үзенең балаларына вә кызларына өйтер иде: мәгыйшәтеңез сәбәбе миннәндәр, ди иде. Ризыкыңыз — минем ижтиһадымнандыр, минем шәфәгатемнәндәр, ди иде. Ул белмәде ки, миннән гайре Рәззак юктыр. Бәндәләремне үземнән гайре итгам кыйлгучы юктыр. *Вә мә мин дәббәтин фил әрзый иллә галә Аллаһый ризкуһә.* Өгәр берәү ризыкым үзенең кәсебемендәр вә ижтиһадымнандыр, дип гөман кыйлса, ул кешегә рәхмәтемнән өлеш юктыр. Дәхи дә мин аңа яшылегендә күп мал бирдем, иститагать рузи кыйлдым. Өмә хаж кыйлмады. Төшендә бәйтәмә хаж кыйл, дип илһам кыйлдым. Ул өйтер булды, бай вакытымда хаж кыйлмадым, хәзердә фәкыйрьләнгәч, ничек хаж кыйлаем, диде. Төшендә янә, фәкыйрь булсаң да, хаж синнән сакыйт булмады, дип илһам кыйлдым. Бәс, минем әмремә имтисаль кыйлмады. Шуның өчен ишегемнән сөрдәм», — диде.

Инде, әй угыл, бу кыйссадан максуд будыр ки: бәндә булган кешегә важибтыр ки, хәвефтә булсын. Ризыкны Аллаһы Тәгаләдән дип белсен, үзенең кәсебеннән дип игътикад кыйлмасын. Өгәр хаж важиб булса, хаж кыйлсын. Һәрзаман үзенең хәрәкәтендә вә сәканәтендә Аллаһы Тәгаләдән куркучан булсын. Сиррән вә жәһрән Аллаһыны зикер кыйлсын. Инде бәндәнең хәлен Әхмәд Жәвадның хәле белән чагыштырып кара. Аның өчен Әхмәд әл-Жәвад шул тәкъвалыгы белән вә пәйгамбәрлеге белән ошбу хәлгә дучар булды. Инде, әй угыл, ошбу гадәтемез белән, ошбу гөнаһымыз белән тәүбәсез үлсәк, Аллаһы Тәгаләнен рәхмәте ишегеннән мәтрүд булмакымыз хәвефе бардыр. *Һәгузе биллаһ мән заликәл хәл.*

Аннан соң Жәбраил галәһиссәлам Аллаһы Тәгалә хозурында сәждә кыйлды. Өйтте: «Илаһи, гыйззәтең, жәләлең хөрмәтенә Әхмәднең тәүбәсен кабул ит. Тәхкыйк гөнаһыннан ул тәүбә кыйлды», — диде. Нида килде: «Йә Жәбраил, аңа өйт, әгәр тәүбәсен кабул кыйлмакны теләсә, Кәгъбәгә барсын: миңа сәждә кыйлсын, таки барча жинаятен гафу кыйлырмын», — диде.

Белгел ки, әй угыл, Әхмәд Жәвад хақында Жәбраил Әмин шәфәгать кыйлды. Инде Аллаһы Тәгалә каршында без гөнаһлы бәндәләргә кем шәфәгать кыйлыр? Әлхәмделиллаһ, үземез мөттәкыйлардан булсак, безнең дә шәфәгатемез бар. Әмма икенче жәһәттән ошбу өммәткә важибтыр ки, галәддәвам шөкер кыйлмак, аның өчен Аллаһы Тәгалә ошбу өммәтне башка өммәтләрдән әфзаль кыйлды. Мәсәлән, Аллаһы Тәгалә башка өммәтнең тәүбәсен — Кәгъбәгә барып тәүбә кыйлмакны, яки Бәйтуллаһ мокаддәскә барып тәүбә кыйлгаенча кабул итмәде. Хата вә гөнаһлары булса, Кәгъбәгә, Бәйтуллаһ мокаддәскә барып тәүбә кыйлдылар. Хәзер дә ошбу өммәтнең тәүбәсен шәһәрләрдә вә карьяләрдә, мәсжетләрдә вә өйләрдә һәм кабул итәдер. *Вә һүвәл-ләзи якъбалүт тәүбәтә ган гыйбәдиһ.*

Бәс, моннан соң Жәбраил галәһиссәлам килде. «Тәүбәң кабул булды», — диде. Әхмәд әл-Жәвадка бәшарәт бирде. Аннан соң Әхмәд әл-Жәвад Кәгъбәгә сәфәр кыйлмакны газимәт кыйлды. Кызлары өйтте: «Йә ата, син кайтканчы, без ни ашарбыз. Ни эчәрмез? Ни киярмез?» — диделәр. Әхмәд өйтте: «Аллаһы Тәгалә Рәззактыр, ризыкыңызны ирештерер», — дип, сәфәр таягын алды. Сәфәргә чыкты. Гомерендә бер мәртәбә сәфәргә чыкканы юк иде. Мәшәкәт чикте. Сусады. Аяклары кабарды. Юл адашты. Жиде көн ач вә сусыз йөрдә. Бер карьягә дә, бер диварга да очрамады. Гажиз булды. Хәйран булды. Катгы егълады.

Жиде көннән соң, бара торгач, бер шәһәр күрдә. Шәһәргә якын килде. «Бу кайсы шәһәрдер?» — диде. «Бу — Бәгъдад шәһәрдер», — диделәр. Күрдә: шәһәрнең тарафында ике бала бер нәрсә өчен тарткалашалар. Олуграгы килде дә кечерәгенә кулыннан нәрсәсен тартып алды. Кечерәгә өйтте: «Тукта, сабыр ит, менә Әхмәд әл-Жәвад безгә хөкем итәргә килә», — диде. Бәс, Әхмәд боларның сүзен ишетте, күнеленнән бик тәгажжәб кыйлды, өйтте: «Бу бала мине ничек таныды?» — дип, аларга якынак барды: «Әссәламүгаләйкүм», — диде. Ул бала: «Вәгаләйкүмәссәлам, йә Әхмәд әл-Жәвад», — диде. Әхмәт өйтте: «Өй бала, минем Әхмәд әл-Жәвад икәнәме кайдан белдең?» — диде. Ул балалар өйттеләр: «Синә мәгърифәт рузи кыйлган Аллаһы Тәгалә безгә дә мәгърифәт рузи кыйлды», — диделәр. Әхмәд әл-Жәвад аларны солых кыйлыштырды.

Аннан шәһәргә керде. Халыктан бернәрсә сорамага ирадә кыйлды, ләкин сорамакны жаиз күрмәде. Аны күргән бер кеше: «Һәзә Әхмәд әл-Жәвад», — диделәр. Өйләренә чакырып керттеләр. Алдына тәгам китерделәр. Ләкин Әхмәд әл-Жәвад аларның тәгамнарын һич тәнәвел кыйлмады. Күңеленнән әйтте: «Аллаһы Тәгалә тәүбәмне кабул иттеме-итмәдеме, тәхкыйк белгәнчә торып, тәгамнарын ашамаем», — диде. Кайчан ки Әхмәд ихлас белән тәүбә кыйлды вә гәнаһысыннан икъярар кыйлды, Аллаһы Тәгалә бәндәләре арасында аны мәшһүр кыйлды. Күргән бер кеше аны таныды. Алдына табак-табак мөхәббәт тәгамы куйдылар. Ягъни күргән бер кеше аңа мөхәббәт итте.

Инде, әй уғыл, син тәүбә кыйл вә гәнаһыңа икъярар кыйл, күргән бер кеше сиңа мөхәббәт итәр. Каберендә жәннәтән әнваг тәгама хәзер кыйлырлар. Яхшы булырга боер вә начарлыктан тый. Гыйбадәткә димчелек кыйл, таки кыямәт көнендә пәйгамбәрләр, мөәминнәр арасында мәшһүр булырсың. *Симәһүм фи вүжүһиним мән әсәрис-сөжүд.*

Аннан соң Әхмәд ач вә сусаган хәлдә шәһәрдән чыкты. Жиде көн ифтар кыйлмады: тәүбәм рәд кыйлыныр, кабул булмас, дип курыкты. Әй уғыл, күрмәсесен, Әхмәд әл-Жәвад, Аллаһы Тәгалә каршында тәүбәм кабул булмас, дип куркып, хәләл тәгамны дә ашамады. Акыл — мәртәбә: син харам ширбәтне эчмәктән ижтинаб кыйл. Күрмәйсесен, әй уғыл, кадим заманында ниндәен кешеләр бар иде. Инде без калдык шундаен заманда ки, харамны сугышып ашыйлар, хәмерне талашып эчәрләр. Мәгъсыяттән вә горурыктан ижтинаб кыйлмайлар. Ля жәрәм кыямәт көнендә шәрабы вә тәгамы зәккүм вә хәми́м булса кирәк. *Вә сүку мәә-ән хәми́мән вәкуттыйга әмгауһүм.*

Аннан соң Әхмәд әл-Жәвад, шәһәрдән чыгып, юлда күп мәшәкәт чикте. Ял өчен юл янына утырды. Өйлә вакыты иде. Йокы гәләбә кыйлып йоклады. Уянып күрсә: кояш баеп бара! Өйлә намазы, икенде намазы андан фәүт булды. Таһарәт алмага су эзләде, тапмады. Мөнәжәт кыйлды: «Илаһи, әгәр тәүбәмне кабул иткән булсаң, ошбу таштан су чыгар вә кояшка әмер кыйл: урынына кайтсын, таки таһарәт алып, калган намазларыңны әда кыйлаем», — диде. Шул хәлдә кояш урынына кайтты. Аллаһы Тәгаләнең кодрәте белән таш ярылды, су чыкты. Бәс, Әхмәд торды. Таһарәт алды. Намазларын укыды: «*Әлхәмдү лилләһил ләзи бәйһәнә ли кабулә тағати вә гуфра мәгъсыяти, вә каза хәжәти вә һувә әрхәмүр-рахимин*», — диде.

Инде, әй уғыл, бу сүздән гыйбрәт ал. Әхмәд әл-Жәвад ки ихлас күңеле белән тәүбәи нәсух кыйлды, Аллаһы Тәгалә аңа таштан су чыгарды. Кояшны кайтарды. Һәрни эстәгәнәң Аллаһы Тәгаләдән тапты. Әй мескин бәндә, син һәм тәүбәи нәсух кыйл, таки каберен раузатүн мин риязил жәннәт булгай. Вә анда Сәлсәбил вә Зәнжәбил жылгалары аккай. Сәйиатың хәсәнәткә тәбдил кыйлынып, һәрни Аллаһы Тәгаләдән эстәгәнәңне тапкайсың. *Вә ләкүм фиһә мә тәддәгунә нүзүләм мин гафурир рахим.*

Кайчан ки Әхмәд әл-Жәвад намаз укыды, Аллаһы Тәгаләгә дога кыйлды. Аннан сәфәрне газимәт кыйлып китте. Күрде: бер карчыга бер күгәрченне куып килер. Бәс, күгәрчен Әхмәднең иңбашына кунды: «Әл аман! Әл аман!» — диде. Аннан соң Әхмәд ул күгәрченне тотты. Карчыга килеп житте. Әйтте: «Йә Әхмәд, син — жумарт. Халән минем хакымда үтә саран булдың, ризыкымны мәныг кыйлдың», — диде. «Мин гомеремдә һичбер хайванны, һичбер кошны иза кыйлганым юк вә үтергәнәм юк. Син мине комсыз, дип тәсмия кыйлдың?» — диде. Карчыга әйтте: «Моннан артык комсыз булырмы: мин өч көннән бирле авызыма тәгам капканым юк. Ачмын. Халән минем ризыкымны мәныг кыйлдың», — диде. Әхмәд әйтте: «Мин ни өчен мәныг кыйлмам? Вә халән ки күгәрчен миннән әман эстәп килде. Миңа илтижа кыйлды. Бу мәзлүм кошның гозерен кабул итмәсәм, Аллаһы Тәгалә минем тағатемне кабул итәрме? Аллаһы Тәгалә миңа носрәт бирерме?» — диде.

Инде, әй гасый вә мөфлис уғыл, сиңең хәлең кыямәт көнендә ничек булыр?! Күп мөселманнарга залымлык кыйлдың, гозерләрен кабул кыйлмадың. Сүзләрен ишетмәдең. «Әл аман! Әл аман! Аллаһы Тәгалә мине мәрдулдәрдән кыйлмагай иде» дип курыкмаймысың! *Сәммә нүнәжил ләзинәт тәкау вә нәзәруз-залиминә фиһә жәсийә.* Аннан соң карчыга әйтте: «Мин ни кыйлаем? Син күгәрченнең һәлакәнә разый булмадың да минем ач үлгәнәмә разый буласың? Күгәрченне дә, мине дә халән ки Аллаһы Тәгалә яраткан, икемез һәм Хо́да мөхлукларымыз. Хакым сиңең зиммендә калсын!» — диде.

Бәс, Әхмәд егълады. «Инде ни кыйлмак кирәк? Йә карчыга, разый булырмысың, күгәрчен кадәр үз итемне кисеп бирәем. Ашарсың. Күгәрченне миңа һибә кыйлырсың», — диде. Карчыга әйтте: «Разый булырмын шул шарт белән ки, әгәр дә мин теләгән жиреннән кисеп бирсән», — диде. Әхмәд әйтте: «Яхшы, сүз юк», — диде. Карчыга әйтте: «Бир ике күзеңне», — диде. Бәс, Әхмәт әл-Жәвад пычак алды, күзләрен казып чыгарды, карчыгага бирде. Күзе агырганга такатъ тотә алмыйча, күгәрченне кулыннан ычкындырып жиберде. Әйтте: «Ва хәсрәта! Раббымның йортына житмәс борын, күзсез калдым лабаса!» — дип каты егълады.

Бәс, күгәрченгә шәфкәт кыйлып, Әхмәд әл-Жәвад карчыгага күзен һибә кыйлды. Инде, әй мәгърур! Ишегеннән саилләрне мәхрүм жиберәсен. Карендәшләрен вә күршеләрен — фәкыйрь, ач, ялангач. Үзең икешәр-өчәр табәкале йортларыңда әлван нигъмәт белән корсагыңны тутырасың. Мескиннәрне ач калдырасың. Фәкыйрь өлешен ихтияр кыйласың. Аллаһы Тәгаләдән курыкмаймысың? Үлемне исеңә төшермәйсен? Аллаһы Тәгаләнең «*лән тәнәлүл бирра хәттә түнфику миммә түхибунә*» дигән сүзен ишетмәдеңме?

Моннан соң Әхмәд: «Ва хәсрәтә Кәгъбәне күрмәктән мәхрүм калдым, морадыма ирешмәс борын, күзсез булдым, вә дәррига!» — дип егълады.

Инде, әй угыл, гыйбрәт ал: азмы мәгърурлар йөз ел тормакны фараз кыйлалар, хәлбуки елга да житмәйләр. Азмы мәгърурлар хажга бармакны ният кыйлалар, хәлбуки күрше авылга да барып житмәйләр. Азмы мәгърурлар гаетне көтеп торалар, гәрәфә кичне дә күрмәйләр.

Кайчан ки Әхмәд әл-Жәвад тәссәфф кыйлып егълады, карчыга вә күгәрчен тавыш бирделәр. Әйттеләр: «Йә Әхмәд, кайгырма! Мин Жәбраилмен вә бу карендәшем Микаилдер. Сине тәжрибә кыйлмак өчен килдек. Бәгъдад шәһәрәнә кермәстән, мөкаддәм ике егет күрдәң. Алар һәм без идек. Вә дәхи ул шәһәрдә синең алдына энваг нигъмәт китерделәр, алар мокариб фәрештәләр иделәр. Бәшарәт сиңадыр ки: Аллаһы Тәгалә тәүбәңне кабул итте. Без шөйлә мәәмур булдык», — дип, Мәккә юлына Әхмәдне озатып жиберделәр. Гаиб булдылар.

Бәс, Әхмәд әл-Жәвад, хаж кыйлып, юлга кайтып чыкты. Аның унжиде кызы, бер углы бар иде. Кәгъбәдән кайтканда, юлда бер төш күрдә. Бу төшнең тәәвиленә караганда, углының мәетеннән хәвәф тапты, һәрбер мәнзилгә житкән саен: «Углым саламәт микән?» — дип сорашыр иде. Кайчан ки шәһәрәнә яқын килде, дуслары вә күршеләре каршы чыктылар. Алардан сорашты: «Йә, углымны күрдегезме? Ник углым чыкмады? Вәә хәсрәтаһ! *Вәә курратә гайнәһ!*» — дип егълады. Үзенәң йортына житте. «Углың вафат», — дип хәбәр бирделәр.

Аның соңында углының анасы килде: биле бөгелмеш. Углының хәсрәтеннән йөзе саргаймыш! Әйтте: «Йә зәүжә, бәхил бул: углымның фиракына такатем юк», — дип, бер сәйха кыйлды, һушсыз булып егылды. «Тор!» — дип селкетеп карадылар. Ник торсын?! Вафат булмыш күрделәр.

Галәтдин солтан бер залим падишаһ иде. Адәмиләргә һәр заман золымы тияр иде. Көннәрдән бер көн заһид вә мөнәгъгыйм адәмгә залимлык кыйлды. Зиядә бай кемсәнә иде. Хәтта Галәтдиннең золымы сәбәплә фәкыйрьлеккә төште. Бәддога кыйлды, әйтте: «Илаһи, ошбу падишаһка бер залимне мосалләт кыйл, таки залимлыкның маһиятен белсен!» — диде.

Бәс, Аллаһы Тәгалә ул заһидның догасын кабул кыйлды: аңа Сәнжар солтанны мосалләт кыйлды. Хәтта мәмләктән алды, үзен урыныннан төшерде. Бәс, Галәтдин солтан бик фәкыйрьлеккә төште. Саилчелек кыйлып йөрде. Тапканын ашар иде. Кайда тугыры килсә, анда йоклар иде.

Инде, белгел ки, әй угыл: дөнъяның малы шөйләдер. Дөнъяның бәһасе юктыр, вафасы юктыр. Бөтен дөнъяга малик булсаң да, торганы мәшәкәтьтер, ахыры — гөнаһ, язуктыр.

Бәс, бу Галәтдин көннәрдән бер көн бер жирдә күрдә: берәү казан аскан, ут яккан. Казанына борчак салган, пешереп ята. Бу кеше баягы мөнәгъгыйм иде, Галәтдингә кычкырды: «Әй минем бәлам белән бәләләнемеш кемсәнә!» — диде. Галәтдин әйтте: «Нидән алай дип әйтәсең?» — диде. Ул кеше әйтте: «Аның өчен ки, мин синең кулыңнан бу фәкыйрьлек бәласенә мөбтәлә булдым. Әмма син минем кәлебемнән бу бәлагә мөбтәлә булдың. Чөнки мин бай вә мөнәгъгыйм адәм идем, миңа залимлек кыйлдың. Шул сәбәплә мин бу хәлгә төштем. Ихлас күңел белән Аллаһы Тәгаләгә дога кыйлдым: син бу хәлгә төштең. Мин синең сәбәплә, син минем сәбәплә мөбтәлә булдык. Инде минем янымнан китмә: як казан астына, пешер борчак, ашармыз, — диде. — Дәхи артканын сатармыз. Сәмән белән файдаланырмыз, — диде. — Син дә минем дәрәжәмә төштең», — диде.

Аннан соң Галәтдин разый булды. Аерылмака гаһед кыйлды. Бәс, берсе борчак пешерде, берсе сатты. Берничә көннәр залим вә мәзлум бергә тереклек кыйлдылар.

Кичләрдән бер кич намазга тордылар. Намаз укыдылар. Егъладылар, тәүбә кыйлдылар, *раббәнә заләмнә әнфүсәнә*, дип, Аллаһы Тәгаләдән мәгъфирәт эстәделәр вә тәзәрыг кыйлдылар. Бәс, Аллаһы Тәгалә аларның догасын кабул итте.

Көннәрдән бер көн болар яныннан Сәнжар солтанның хажибә үтте. Галәтдин солтанның хәлен күрдә: иске киём кимеш, казан астына ут ягып, борчак пешерер. Бите-кулы кап-кара. Бу хажиб аларны кызганып егълады. Аллаһы Тәгаләгә истигазә кыйлды. Сәнжар мәлик янына егълап кайтты. Сәнжар әйтте: «Нигә егъларсың? Дошманың бармы? Әйт миңа, интикам алаем. Бер-бер шикаятең бармы, ярдәм кыйлаем», — диде. Хажиб әйтте: «Әй солтан, белгел ки, ошбу дөнъяның бәкасе юк. Синең солтанатыңның да вафасы юк. Солтан Галәтдин, үзенәң золымы сәбәплә, синең кулыңда мөбтәлә булды. Хәлән аны шөйлә хәлдә күрдәм ки, аягы-кулы кара. Киеме иске. Казан янында борчак пешерер. Юлдашы ул пешкән борчакны сатар. Шөйлә тереклек кыйлырлар», — диде. Аннан соң әйтте: «Әй солтаным, куркамын ки, ахыр әмерендә синең хәләң дә шөйлә булмагай иде». Сәнжар әйтте: «Бар, Галәтдинне монда алып кил. Хәлән күрәем. Хәләнә мәрхәмәт кыйлаем», — диде.

Бәс, хажиб китте. Галәтдинне алып килде. Солтан Сәнжар күрдә: өстендә иске киём, йөзе-кулы кара. Солтан Сәнжар әйтте: «Бу киемеңне юарга кулың юкмы? Йөзеңне-кулыңны юарга кодрәтеңнән килмәйме?» — диде.

Бәс, солтан Галәтдин сәждәгә китте, әйтте: «Әй солтан, кулымны да юдым, йөземне дә юдым. Кайчан ки башым үз башым иде, таж кидем, либасе фахирә кидем. Хәлән башым, жисмем көллесе синең хөкмендә. Ничек итеп юаем, алар синеңдер. Менә башым: теләсәң кис, теләсәң ю», — диде. Бәс, Сәнжар

бу сүзлөрне ишетте, зарилыгын күрде, хилгаты кидерде. Нисабур милкен аңа игъта кыйлды. Кулына мәншүр язып бирде.

Инде, әй угыл, күрдеңме? Галәтдин солтан Сәнжар алдында тәвәзийглык кыйлды. Үзенең гажизлеген икърар кыйлды. Вә үзен солтан Сәнжарның әмеренә тәгъвиз вә хәвалә кыйлды.

Бәс, солтан Сәнжар, аңа мәрхәмәт кыйлып, яңадан дәрәжәгә мендерде. Сәнжар белән Галәтдин арасында дошманлык бар иде. Кайчан кем мәлик Сәнжар Галәтдиннең тәвәзийглыкын күрде, хәленә мотталигъ булды, тәәсеф кыйлды вә аңа шәфкаты кыйлды: хилгаты кидереп, Нисабур милкен игъта кыйлды. Инде мөәминнәр, Аллаһы Тәгалә хозурында, күп зикер белән, күп сәждә белән вә күп тәзәррыг вә гыйбадәт белән нәфесен вә каләбен юып агартса, вә Аллаһы Тәгалә каршында үзенең гажизлеген икърар кыйлса, вә жөмлә әмерен аңа тәгъвиз кыйлса, Аллаһы Тәгалә дәхи үзенең мөәмин бәндәсен дус тотадыр. Инде шөйлә булганда, үзенең рәхмәтеннән мәхрүм куярмы? Бәли, мәхрүм кыйлмас, мәгъфирәт кыйлып, вә иманнарының мәншүрләрен язып, кулларына бирер. *Йүсәббитүллаһул ләзинә әмәну бил каулис-сәбити фил хәятид дүнья*. Өсләренә жәннәт хөлләләреннән хилгаты кидерер. *Вә либәсүһүм фиһә хәрир*. Жәннәт милкен бирер: *сөммә рәзәйтә нәгыймән вә мүлкән кәбира*.

Хатимә

Инде, әй угыл, белгел ки, ошбу «Жәвахирел хикәят» китабында күп мәшаихларның вә күп газизләренә хикәяләре зикер кыйлынды. Газизләр вә мәшаихлар хикәятен вә аларның сүзләрен ишетмәктә вә тыңламакта күп файдалар бардыр.

«Төхфәтел әнис» китабында мәзкүрдер ки, хәзрәти Жөнәйд Бәгъдадыйдан сөаль кыйлдылар: «Шәех вә газизләр хикәятенә мөридләргә ни файдасы бардыр?» — диделәр. Жөнәйд Бәгъдадый хәзрәтләре жавап бирде, әйтте: «Аллаһы Тәгалә Коръәндә боерыр ки: *«Вә куллән нәкуссу галәйкә мин әнбәғир-русул мә нүсәббитү биһи фүәдәкә»*. Ягъни: пәйгамбәрләренә кыйссаларын вә хәбәрләрен, йә Мөхәммәд, сиңа бәян кыйлдык вә аларның әхвәленнән сине агъһ иттек, таки сиңең каләбеңә сәбат хасыйл булсын өчен вә каләбеңә кувәт хасыйл булсын өчен. Вә кайчан ки сиңа кауменнән бер зәхмәт вә авырлык ирешсә, аларның әхвәлен мөляхәзә итәсең. Вә дәхи беләсең ки: аларга да мондаен зәхмәт мондак авырлык вә мәшәкәт ирешеп, сабыр вә тәхәммел кыйлдылар. Тәвәкәлләрен вә тәгъвизләрен арттырдылар. Сиңең күңелендә дәхи сабыр вә тәхәммелне вә сәбатны арттырыр», — диде.

Бәс, әй угыл, шул вәжеһ белән изгеләренә вә мәшаихларның хикәятен укымак, вә тыңламак, вә аларның әхвәлен вә хикәятен моталәга кыйлмак, аларның гадәте белән гадәтләнемгә вә аларның холкы белән холыкланмага сәбәп булып. Бәла вә каза вакытларында сабыр вә тәхәммелгә вә әшеңне Аллаһ Тәгаләгә тәгъвиз кыйлмага, гайрәт вә һиммәткә сәбәп булып.

Нитәкки пәйгамбәр галәйһиссәламнән сөаль кыйлдылар: «Берәү әүлияи Аллаһыдан бер кешегә мәхәббәт итәдер, әмма ул әүлияи Аллаһы эшләгән нәрсәне эшләмәгә кулыннан килмәй. «Моңың хәле ничек булып?» — диделәр. Пәйгамбәр галәйһиссәлам әйтте: *«Әл-мәръу мәга мин әхәббә*, ягъни һәр кеше үзенең мәхәббәт иткән кешесе белән бергә булып», — диде. Бәс, берәү бер газизгә вә мәшаихларга күңеленнән мәхәббәт итсә, кыямәт көнендә ул газиз анда шәфәгәтче булып, оймакта бергә булса кирәк.

Вә дәхи пәйгамбәр галәйһиссәламнән риваять кыйлынды: кыямәт көнендә гөһәһли бәндә, изге гамәле юклык сәбәпле, нәүмиз булып калыр. Аллаһы Тәгалә әйтер: «Әй бәндәм, фәлән жирдә минем галим вә мөттәкый бәндәм бар иде. Аны белермесең. Танырмысың?» Ул бәндә әйтер: «Йә Рабби, беләмен, таниймын». Аллаһы Тәгалә әйтер: «Алайса бар аның янына, сине аңа багышладым».

Инде, әй угыл, Аллаһы Тәгаләнең изге колларын вә газизләренә фәкәт белмәк кенә дә нәжатка сәбәп булса, аларга мәхәббәт итеп алар юлы белән йөрмәк вә аларның гадәтен тотмак, аларның кауле белән гамәл кыйлмак битарикый үлә нәжатка вә хәләскә сәбәп булса кирәк. Вә дәхи хикәятләрен укымак ул газизләренә дус тотмакка сәбәп булса кирәк. Фазыйл бин Гаяз разыйаллаһу ганһу әйтте: «Кыямәт көнендә Аллаһы Тәгалә бәндәләренә әйтер: *«Йә бин Адам, әммә зүһдүкә фид-дөнъя фә иннәмә таләбтәр-рахәтә линәфсикә вә әммән кыйтагукә иләйя фә иннәмә таләбтәл гыйззә ли нәфсикә вә ләкин һәл гадәйтә гадүгән вә вәләйтә ли вәлиян»*.

Бәс, әй угыл, газизләренә хикәятен укысаң, күрерсең вә белерсең ки: сиңең үзеңнең әхвәлең вә әфгален ул газизләренә әхвәле кебек түгелдер. Үзеңнең хатаңны танучы булырсың. Гожеб вә риядан хәләс булырсың. Кайчан ки мәшаихлар сүзен ишетсәң вә хикәятләрен укысаң, күңелеңә әсәрен белеп, жаның белән аларның фигъһиләренә вә сирәтләренә мәел итәрсең. Ягъни: «Һай, шул газизләр кебек булсаң иде!» — дип әйтерсең.

«Жәвахирел хикәят» тәмам булды.

ЭЧТӘЛЕК

Фәвакиһел жөләса

Жәвәһирел хикәят

Литературно-художественное издание

Каюм Насыри

ИЗБРАННОЕ

в четырех томах

Том 2

(на татарском языке)

Мөхәррире *В.Р.Камалиева*

Рәссамы *Р.Х.Хәсәнишин*

Бизәләш мөхәррире *Р.Г.Шәмсетдинов*

Техник мөхәррире һәм компьютерда биткә салучы *А.С.Газизжанова*

Корректорлары *Л.Х.Касыймова, Г.Х.Сундукова, Г.М.Хәбибуллина*

Нәшриятка 04184 нче номерлы лицензия 2001 елның 6 мартында бирелгән.

Оригинал-макеттан басарга кул куелды 22.10.2004. Форматы 84x108_{1/32}.

Офсет кәгазе. «Antiqua» гарнитурасы. Офсет басма.

Шартлы басма табагы 21,00 + фор. 0,21. Шартлы буяу-оттиск 21,94.

Нәшер-хисап табагы 22,48 + фор. 0,36. Тиражы 3000 д. Заказ Э-732.

Татарстан китап нәшрияты. 420111. Казан, Бауман ур., 19.

Татарское книжное издательство. 420111. Казань, ул. Баумана, 19.

<http://www.tatarstan.ru/books/> E-mail: tki@books.kazan.ru

Оригинал-макет Jahat™ программалар пакеты ярдәмендә эзерләнде.

ААЖ «Идел-Пресс» нәшрият-полиграфия комплексы.

420066. Казан, Декабристлар ур., 2.